


ऋग्वेद संहिता

भाषा-भाष्य

भाग ६



ॐ ओ३म् ॐ

ऋग्वेद-संहिता

भाषा-भाष्य

(षष्ठ खण्ड)

भाष्यकार—

श्री पण्डित जयदेव शर्मा,
विद्यालंकार, मीमांसातीर्थ.

प्रकाशक—

आर्य-साहित्य-मण्डल, लिमिटेड, अजमेर.

प्रथमावृत्ति
२०००

सं० १९९२ वि०

मूल्य
४) रुपये

आर्य-साहित्य मण्डल लिमिटेड अजमेर के
सर्वाधिकार सुरक्षित.

मुद्रक:—
दी फाइन आर्ट प्रिन्टिंग प्रेस, अजमेर.

ऋग्वेद-विषय-सूची

षष्ठेऽष्टके सप्तमेऽध्याये षोडशो वर्गः ।

नवमे मण्डले प्रथमसूक्तादारभ्य

सू० [१]—यहां से पावमान सौम्य नवम मण्डल प्रारम्भ होता है । सोम पवमान का वर्णन । बालक के समान विद्या के गर्भ से विद्या-निष्णात उत्पन्न शिष्य का वर्णन । सोम और इन्द्र के अनेक सम्बन्ध । सोम-जीव, नव ब्रह्मचारी, वर, उत्तम सुख, राजा, आदि का वर्णन । (२) सभापति सोम । पक्षान्तर में सोम ओषधि के गुण । सोम के कर्त्तव्य । उसके अनेक रूप । (६) सोम-विद्यार्थी, सूर्यदुहिता विद्या । (७) सोम सेनापति, स्वसा सेना । अध्यात्म में, दश योषा दश इन्द्रियें । (८) ऐश्वर्य-भाजन सोम गो-वत्सवत् गुरु शिष्य का वर्णन और । राजा प्रजाओं के कर्त्तव्य । शूर इन्द्र के कर्त्तव्य ॥ (पृ० १-५)

सू० [२]—सोम पवमान । गुरु-शुश्रूषु ब्रह्मचारी के कर्त्तव्य । पक्षान्तर में राजा वा अध्यक्ष शासकों के कर्त्तव्यों का वर्णन । ओषधिवत् मधुर, प्रिय होने का उपदेश । (४) नदी और समुद्रों के तुल्य विद्या-वाणियों से शासक वा विद्वान् की शोभा । (५) समुद्रवत् अध्यक्ष का वर्णन । (६) न्याय शासक के कर्त्तव्य । (८-१०) ऐश्वर्यवान् प्रभु से प्रार्थनाएं, स्तुतिएं । (पृ० ५-८)

सू० [३]—सामपवमान । विजिगीषु राजा सोम । उसके कर्त्तव्य । उसका अभिषेक । (५) उसका कण्टक-शोधन का कर्त्तव्य । (६) अभिषेक होने का अन्य अभिप्राय । सोम-सवन विधि से राज्याभिषेक के कर्त्तव्यों की सूचना । (७) राजा का प्रयाण, विजय और अभिषेक प्राप्ति । (१०) शासन का पवित्र कार्य । दण्डधारा और खड्गधारा दोनों का समान सदुपयोग । पक्षान्तर में राजहंसवत् पक्षी के तुल्य आत्मगति का वर्णन । इस पक्ष में सुपर्ण-आत्मा, द्रोण जलकुण्ड, उसकी विद्या से शुद्धि, उसका संन्यास-मार्ग । और आत्मा का लिङ्गशरीर में विचरण और मुक्तिमार्ग का अनुधावन । (पृ० ८-१२)

सू० [४]—पवमान सोम । राजा से जैसे वैसे प्रभु से प्रजा की प्रार्थना । (२) राजा वा शासक के कर्त्तव्य, प्रजा के बल की वृद्धि, ज्ञानवृद्धि और दुष्ट दमन । (४) ईश्वरप्राप्ति, राज्यपद, प्राप्ति के लिये अभिषेक, (६) उससे उत्तम प्रार्थनाएं । दीर्घजीवन, ज्योति-दर्शन की प्रार्थना । (७) राजा को ऐश्वर्य प्राप्ति का उपदेश । (९) प्रजाओं का राजा को बढ़ाने का उपदेश । (पृ० १२-१५)

सू० [५]—पवमानसोम । प्रजाप्रिय उत्तम राजा के कर्त्तव्य । विद्वान् राजा और परमेश्वर वा प्रभुपरक योजना । बलीवर्द और अग्नि के दृष्टान्त से राजा के अनेक कर्त्तव्यों का वर्णन । (३) प्रजानुरंजक राजा । (४) कुशाओं के तुल्य शत्रु के उच्छेदन का कार्य । (४) द्वारों के तुल्य सेनाओं के कर्त्तव्य । (६) रात्रिदिनवत् स्त्री पुरुषों के प्रति सूर्यवत् अभिषिक्त राजा के कर्त्तव्य । (७) राजा का वैश्य वर्ग को अपनाना (८) भारती, सरस्वती, इडा इन तीन देवियों का वर्णन । ये प्रजा के तीन वर्ग हैं । (९) सूर्य के तुल्य राजा के कर्त्तव्य । इन्दु, इन्द्र, हरि, पवमान, प्रजापति आदि इन नामों का स्पष्टीकरण । परमेश्वर के प्रति इन विशेषणों की योजना । (१०) हरे वृक्ष के

तुल्य राजा का राष्ट्र-सेवन करने का कर्त्तव्य । (११) तेजस्वी जनों की अभिषिक्त राजा से मान प्राप्ति । (पृ० १५-१९)

सू० [६]—पवमान सोम । राजा के कर्त्तव्य । राष्ट्र में सब ओर वीरों का प्रेषण । (३) पद वा राज्यासन की जिम्मेवारी । (४) उसको निभाने का उपदेश । (५) बलशाली वीरों का जलधाराओं के समान कर्त्तव्य । समस्त प्रजाओं का राज्याभिषेक में योग । (६) राजा का अध्यक्ष-स्थापन । (६) अभिषेक योग्य पुरुष की योग्यता । (८) अभिषिक्त का कर्त्तव्य । वेदानुसार कर्त्तव्य पालन । (पृ० १९-२२)

सू० [७]—पवमान सोम । उत्तम जनों का धर्म नियमों का निर्माण और अनुवर्त्तन । (२) राजा का सत् शिक्षण और आवश्यक स्वाध्याय । (३) सर्वश्रेष्ठ शासन कार्य । (४) विद्वानों का अन्यों के प्रति कर्त्तव्य । पक्षान्तर में विद्यार्थी के उद्देश्य और कर्त्तव्य । (५) सन्मार्ग में प्रेरित राजा का दुष्टदमन का कार्य । (६) सन्मार्गोपदेशक राजा । (७) राजा कैसे प्रसन्न हो । (८) उत्तम उपदेशों का सत् फल । (९) शास्त्र शासकों के कर्त्तव्य । (पृ० २२-२५)

सू० [८]—पवमान सोम । अनेक पदों पर अभिषिक्त शासक जनों के कर्त्तव्य । (२) सेना के अनेक अध्यक्षों के दो प्रधान नायकों के प्रति कर्त्तव्य । (३) अध्यक्ष की योग्य पद पर स्थिति । (४) सातों प्रकृतियों द्वारा अभिषेक । (५) प्रजाजन के मुख्य राजा के प्रति कर्त्तव्य, उसका रक्षण । (६) अभिषिक्त का उत्तम राजसी वस्त्र धारण । (७) उत्तम अध्यक्षों की नियुक्ति कर दुष्टों का दमन । (८) मेघवत् सुख वर्षाने का राजा का कर्त्तव्य । (९) उत्तम सन्तति, प्रजा और अन्नादि की रक्षार्थ के राजा की आवश्यकता । (पृ० २५-२८)

सू० [९]—पवमान सोम । अभिषेक योग्य पुरुष के गुण । (२) सत् नीति से बढ़ने का उपदेश । (३) मा बाप के बीच में पुत्र के तुल्य

राजा के कर्त्तव्य । (४) समुद्रवत् राजा के कर्त्तव्य । (५) राजा को आवश्यक नियुक्ति, उसका महान् कार्य । (६) सात प्राणों में आत्मा के तुल्य प्रकृतियों में राजा की स्थिति । (७) युद्धादि में राजा का प्रजा-रक्षण का कर्त्तव्य । अध्यात्म में आत्मा का वर्णन । (८) राजा का प्रजाशिक्षण का कर्त्तव्य । (९) राजा दानशील हो । (पृ० २८-३१)

सू० [१०] पवमान सोम । स्नातकों और नवाभिषिक्त शासकों को उपदेश । (२) शिल्पियों के हाथों में रथों के समान श्रमियों के आश्रय शासकों की स्थिति । (३) नवाभिषिक्तों के कर्त्तव्य । (४) विद्वान् उपदेशकों का सर्वत्र विचरण । (५) सूर्यवत् राजा की स्थिति, किरणों के तुल्य उसके अधीन शासक प्रजा रक्षक आदि । राजा की विभूति । (६) विद्वानों का कर्त्तव्य । प्रभु वाणी के ज्ञान का प्रसार । (७) विद्वत्-संघ बनाने का उपदेश । (८) नयनों के आश्रय रूप सूर्य के तुल्य अध्यक्ष की स्थिति । (९) ज्ञानी की दीर्घदर्शिता । (पृ० ३१-३४)

सू० [११]—पवमान सोम । तेजस्वी पुरुष की गुण स्तुति । (२) विद्वानों का राजशक्ति से सहयोग । उसका उत्तम फल । (३) राजा वा प्रभु से सर्वपदार्थों से शक्ति प्राप्ति की कामना । (४) विद्वान की वाणी का आदर । (५) योग्य पुरुष का अभिषेक । (६) सोमाभिषव और सोम-सवन, तथा उत्तम अध्यक्ष का आश्रय ग्रहण । (७) अध्यक्ष का कर्त्तव्य, दुष्ट-दमन कर प्रजा में शान्ति-स्थापन । (८) प्रजा पालनार्थ अध्यक्ष का स्थापन । (९) अध्यक्ष प्रजा को उत्तम ऐश्वर्य और दृढ़ सहयोग दे । (पृ० ३४-३७)

सू० [१२]—पवमान सोम । आचार्य-कुल में विद्या निष्णात शिष्य और न्याय शासन में अध्यक्ष सोम-पुरुषों का स्थापन । (२) माता और वत्सवत् शिष्य जनों का गुरु जनों से सम्बन्ध । (३) विद्वान् शिष्य के तुल्य नवाध्यक्ष का नवाभिषेक । उसी के सदृश उसकी प्रतिष्ठा । (५)

अभिषेक के साथ ऐश्वर्य प्राप्ति । (६) समुद्र और मेघ के तुल्य शास्त्र-शासकों के कर्त्तव्य, प्रजा के बल, ज्ञान की उन्नति । (८) विद्यार्थीवत् अभिषिक्त पदाधिकारी को आगे बढ़ने का उपदेश । (९) वह ऐश्वर्य को धारण करे । (पृ० ३७-४०)

अष्टमोऽध्यायः

सू० [१३] पवमान सोम । विद्यास्नातक का वर्णन । (२) विद्वान् का अध्यक्ष पद पर स्थापन । (३) विद्वानों का पवित्र कर्त्तव्य सर्व-साधारण को उपदेश करना । (४) राजा से फल प्राप्त करने की प्रार्थना । (५) अध्यक्ष प्रजा को सम्पन्न करे । (६) तीव्रवेग अश्वों के समान वीरों, विद्वानों का कर्त्तव्य । (७) माता और बच्चे के दृष्टान्त से अध्यक्षों का प्रजा के प्रति रक्षा का कर्त्तव्य । (८) अध्यक्ष का दुष्टदमन करने का कर्त्तव्य । (पृ० ४०-४३)

सू० [१४]—पवमान सोम । तरङ्गस्थ पुरुष के दृष्टान्त से अध्यक्ष की उन्नत पद प्राप्ति । (२) पाँचों जन-संघों से अध्यक्ष का प्रस्ताव समर्थन । (३) उसके अभिषेक में सब की प्रसन्नता । (४) राजा का देश को निष्कण्टक करने का कार्य । (५) सूर्यवत् तेजस्वी का अभिषेक और उसकी शुभ कीर्ति । (६) उसकी लोकप्रिय प्रकृति । (७) उसके अधीन प्रबल सेना और वीर पुरुष । (८) प्रजा की शासक के प्रति स्वीकृति । (पृ० ४३-४६)

सू० [१५]—पवमान सोम । राजा का आगे उन्नति-पथ में प्रयाण । (२) उसका लोक हितार्थ कार्य । (३) राजा को सत् शिक्षण । यूथपति नर वृष के समान सदा सैन्यबल रखने का उपदेश । (५)

सुसज्जित सेनापति का वर्णन । उसके कर्त्तव्य । (७, ८) वीर का अभिषेक । (पृ० ४६-४८)

सू० [१६]—पवमान सोम । अभिषेक करने का मुख्य प्रयोजन, शत्रुओं के संघर्ष से विजय प्राप्ति । (२) अध्यक्ष का गुण दानशीलता (३) शासक के पवित्र पद के योग्य पुरुष के आवश्यक गुण, सर्वोपरि अजेय होना । (४) उसकी सभा-भवन में सभाध्यक्ष पर स्थिति । (५) राष्ट्रपति का आदर । (६) अध्यक्षपद का ग्रहण और (७) अधीन पर अनुशासन । (पृ० ४८-५०)

सू० [१७]—पवमान सोम । दुष्ट शत्रुओं के नाशकारी वीर पुरुषों के कर्त्तव्य । उनके अदम्य तीव्र जलप्रवाहों के तुल्य वेग से आक्रमण और प्रयाण । (३) निष्णात पुरुष की पवित्र पद पर प्राप्ति । (४) अभिषेक योग्य पुरुष के समान देहों में जीव की दशा । (५) देह में आत्मा का शासन । (६) प्रभु की स्तुति । (७) उपासना । (८) ज्ञान की प्रार्थना । (पृ० ५०-५३)

सू० [१८]—पवमान सोम । सोम परमेश्वर का वर्णन । सर्व-धारक, सर्वपालक प्रभु । (३) सर्वरक्षक । (४) सब ऐश्वर्यों का स्वामी । (५) माता पितावत् प्रभु । (६) सर्वोपदेष्टा । (पृ० ५०-५५)

सू० [१९]—पवमान सोम । प्रभु से धनैश्वर्य की याचना । शक्ति वाले जीव और प्रभु । (३) प्रकृति का स्वामी प्रभु, सर्वोपदेष्टा प्रभु । (४) मेघ और भूमि के तुल्य प्रकृति परमेश्वर की जगत्-सर्ग में कारणता । (५) जगत्-सर्गकारी प्रभु ने प्रकृति को कैसे गर्भित किया । पक्षान्तर में—गौ, सांड और राज प्रजा के व्यवहार का स्पष्टीकरण । (६, ७) शत्रुनाश की प्रार्थना । (पृ० ५५-५८)

सू० [२०]—पवमान सोम । वीर पुरुष को उत्तम पद प्राप्ति ।

(२) उसकी दानशीलता । (३) विद्वान् से ज्ञान की याचना । (४) अन्न-धन की प्रार्थना । (५) सन्मार्ग के नेता से उत्तम वाणियों की प्रार्थना । (६) सेनाध्यक्ष का वर्णन (७) अध्यक्ष का पवित्र पद । (पृ० ५८—६०)

सू० [२१]—पवमान सोम । सोम ईश्वर के भक्त जन । उनका योद्धाओं के समान उद्योग । (२) उनके गुण । (३) उनका प्रभु के प्रति विविध प्रस्थान । (४) अश्वों के समान उनकी आगे बढ़ कर ऐश्वर्य प्राप्ति । (५) वीरों से ऐश्वर्य की प्रार्थना । (६) ज्ञान के सञ्चय का आदेश । (७) साधक की ब्रह्मपद प्राप्ति (पृ० ६०—६२)

सू० [२२]—पवमान सोम । वीरों, विद्यार्थियों, विद्वानों का रथों के तुल्य उत्साहपूर्वक आगे बढ़ना । (२) वायुओं के समान उदार होना । (३) विद्वानों का ज्ञानपूर्वक कर्म करना । (४) उनका अनथक जीवन-मार्ग में चलना । (५) उनकी उत्तम पद प्राप्ति । (६) जीवों की नाना लोक तथा परम पद तक की गति । (७) सर्वसञ्चालक प्रभु । (पृ० ६२—६४)

सू० [२३]—पवमान सोम । विद्वानों, वीरों के समान जीवों की उत्पत्ति । (२) जीवों की सांसारिक मनुष्यों के समान उच्च नीच पद की प्राप्ति । मनुष्यों का अपने बीच तेजस्वी पुरुष को जन्म देना (३) ऐश्वर्य आदि की प्रार्थना । (४) उपासकों का परमेश्वर की ओर गमन । (५) परमेश्वर का प्रभु पद । व्यापक, सर्वशक्तिमान्, सर्वेश्वर, जगत् का सञ्चालक । (६) प्रभु के परम रसपान से प्राप्त जीव की बड़ी शक्ति । (पृ० ६४—६६)

सू० [२४]—पवमान सोम । परमेश्वर के भक्त साधकों की उन्नति की ओर गति । (२) जलधाराओं से उनकी उपमा । (३) वीर के समान जीव को उन्नति पथ पर अग्रसर होने का उपदेश । विपथगामी

इन्द्रियों के जय का उपदेश । (४) परमेश्वर प्राप्ति का उपदेश । (६)
आनन्दमय परम पावन प्रभु । (७) परमपावन, परम रक्षक प्रभु ।
सूक्त में एक सोम प्रभु और अनेक सोम जीवों का वर्णन । (पृ० ६६-६९)

सू० [२५]—सोम पवमान । सर्वदुःखहारी 'हरि' प्रभु से प्रार्थना ।
आत्मा, जीव और आत्मा प्रभु का वर्णन । (२) जीव का देह में आने
का कारण । (३) सर्वश्रेष्ठ क्रान्तदर्शी व्यापक आत्मा । (४, ६) साध-
नाओं के पश्चात् उपासक को मोक्षलोक की प्राप्ति । (पृ० ६९-७१)

सू० [२६]—पवमान सोम । परमेश्वर का अति सूक्ष्म बुद्धि से
विचार विमर्श करने का उपदेश । (२) प्रभु की स्तुतिकारिणी वेदवाणियां ।
(३) धारणावती बुद्धि द्वारा भगवान् की प्राप्ति । (५) योग-समाधि
द्वारा ज्योतिः स्वरूप प्रभु की प्राप्ति, साक्षात्कार । (६) उसी की उपासना,
स्तुति, प्रार्थना आदि । (पृ० ७१-७२)

सू० [२७]—पवमान सोम । स्तुत्य पुरुष का वर्णन । (२)
अभिषेक योग्य पुरुष के गुण । (३) उसका कर्त्तव्य । (४) उसका
प्रभाव । (५, ६) उसकी सूर्य के समान स्थिति । (पृ० ७२-७४)

सू० [२८]—पवमान सोम । मुख्य रक्षक पद के योग्य पुरुष
का वर्णन । (२) अभिषेक योग्य के कर्त्तव्य । (३) उसका अभिषेक ।
(४, ५) उसको ऐश्वर्य पद प्राप्ति, तेज और प्रभाव । (६) उसका कर्त्तव्य,
दुष्टों का दमन । (पृ० ७४-७६)

सू० [२९] सोम पवमान । आत्मा की देह में राष्ट्र में राजा के
समान स्थिति । (३) सातों प्राणों के स्वामी आत्मा की सात प्रकृतियों
के स्वामी राजा से तुलना । आत्मा 'ससि' का वर्णन । (३) राजा के
समान आत्मा के साधनों का वर्णन । (४) आत्मा को लोकजय का
उपदेश । (५) निन्दकों से रक्षा की प्रार्थना । (६) ऐश्वर्य शक्ति आदि

की प्रार्थना । पक्षान्तर में—तीव्र रसों से विद्युत्, यांत्रिक बलों को उत्पन्न करने आदि विज्ञान का संकेत । (पृ० ७६-७८)

सू० [३०]—सोम पवमान । बलवान् शासक की राष्ट्र शोधक घोषणा । (२) शासक के कर्त्तव्य । (३) प्रजा के बीच शासन-बल की उत्पत्ति । पक्षान्तर में—जलधारा से यान्त्रिक बल पैदा करने का संकेत । (४) वेगवान् जल के तुल्य शासक के कार्य । (६) बल-वृद्धयर्थ बलवान् नेता के अभिप्रेत का उपदेश । (पृ० ७८-८०)

सू० [३१]—पवमान सोम । देह में प्राणों का कार्य । राष्ट्र में विद्वानों और वीरों का कार्य (२) उत्तम शासकवत् आत्मा के शासन का वर्णन । (४-५) उत्तम विद्वान् का शासन । अध्यात्म शासन की तुलना । (पृ० ८०-८२)

सू० [३२]—पवमान सोम । वीरों और विद्वान् स्नातकों के कर्त्तव्य । (३) हंसवत् विवेकी कर्त्तव्य । हंस परमेश्वर । (४) सिंहवत् ज्ञानेच्छुक का कर्त्तव्य । सिंहवत् धर्माध्यक्ष का कर्त्तव्य । (५) पतिव्रता स्त्रीवत् स्वामी के प्रति प्रजा के कर्त्तव्य । (६) उत्तम बुद्धि की प्रार्थना । (पृ० ८२-८४)

सू० [३३]—पवमान सोम । जंगल के महिषों वा जलतरंगों के समान, शासकों का कर्त्तव्य । पक्षान्तर में—प्राणों के बीच जीव की स्थिति । (२) विद्वान् शिष्यों के ज्ञान-वितरण की सत्पात्र में दान देने वालों के अन्नादि दान से उपमा । (३) राष्ट्र के कार्य के लिये योग्य विद्वानों का तैयार होना । (४) वाणियों का गौओं वा धनुष की डोरियों के समान उद्गम । (५) माता के तुल्य विद्वानों का उपदेश कार्य । (६) धनार्थी को उपदेश । (पृ० ८४-८६)

सू० [३४]—पवमान सोम । वीर आक्रामक नेता के कर्त्तव्य ।

उसी प्रकार देह-बन्धन नाशक योगी को उत्तम पद प्राप्ति का वर्णन । (२) प्रभु की प्राप्ति के लिये विद्वानों का सत्संग । (३) उनका सत्कार । (४) सर्वोपरि पुरुष का स्थान । (५) मेघों के तुल्य अभिषेक्ता जनों के कर्त्तव्य । (६) जिज्ञासु के कर्त्तव्य । (पृ० ८६-८८)

सू० [३५]—पवमान सोम । प्रभु से ऐश्वर्य और प्रकाश की प्रार्थना सेनापति के प्रति प्रजाजन की प्रार्थना । (४) न्याय-शासक के कर्त्तव्य । (५, ६) उसके प्रति प्रजा के कर्त्तव्य । (पृ० ८८-९२)

सू० [३६]—पवमान सोम । शत्रुपीडक सेनापति का कण्टक-शोधन कार्य । शासक के राष्ट्र के प्रति अनेक कर्त्तव्य । (४) उसका बल के आश्रय सर्वोपरि अभिषेक । (५) सर्वैश्वर्य-प्राप्ति । (पृ० ९०-९२)

सू० [३७]—पवमान सोम । उपास्य प्रभु के गुण । (२) उसका हृदय में प्रकट होना । (३) पावन प्रभु । (४) प्रकाश स्वरूप प्रभु । (५) सर्वशक्तिमान् शक्तिप्रद । (६) सत्पात्र में प्रभु का प्रकाश । (पृ० ९२-९३)

सू० [३८]—पवमान सोम । मेघवत् रसवर्षी प्रभु । (२) भक्त की भावनाओं का प्रभु तक जाना । (३) महान् राजा के तुल्य महान् प्रभु । (४) व्यापक प्रभु (५) सर्वदर्शी आनन्दमय प्रभु । (पृ० ९२-९४)

सू० [३९]—पवमान सोम । बुद्धिमान् पुरुष के कर्त्तव्य । (२) अन्यो के प्रति उसके कर्त्तव्य । (२) परमधाम प्राप्ति, ज्ञान प्राप्ति (४) जीव की प्रभु में निमग्नता । (५) उपासित प्रभु का उपास्य के हृदय में आविर्भाव । (६) समबुद्धि उपासकों के लक्षण । (पृ० ९५-९७)

सू० [४०]—पवमान सोम । विद्वान् ज्ञानी की स्तुति । जीव को परमेश्वर की ओर जाने का उपदेश । परमेश्वर से बलों की और ऐश्वर्यों की प्रार्थना, याचनादि । (पृ० ९७-९९)

सू० [४१]—पवमान सोम । विद्वान् परिव्राजकों के कर्त्तव्य । अज्ञान दूरकर ज्ञान का प्रचार करें । (२) आदरणीय रक्षक । दुष्ट दमन करने का उपदेश । (३) साधक के भीतरी आनाहत नादों के मेघ-गर्जवनत् श्रवण और विद्युत् के तुल्य दीप्ति की प्रतीति । ईश्वर वा राजा से प्रजा की ऐश्वर्य याचना । (५) पालन करने की प्रार्थना । मेघ के समान वाणी द्वारा प्रभु वा स्वामी का प्रजा को प्राप्त होना । (पृ० ९९-१०४)

सू० [४२]—पवमान सोम । सर्वसंञ्चालक, सर्वोत्पादक प्रभु सर्व-सुखप्रद है । (२) सर्वज्ञानप्रद प्रभु । (३) ऐश्वर्यवान् वीर राजाओं का युद्ध के लिये प्रयाण । (४) पवित्रपद में स्थित का कर्त्तव्य । (६) अभिषिक्त के कर्त्तव्य । (पृ० १०१-१०२)

सू० [४३]—पवमान सोम । प्रभु की स्तुति और प्रार्थनाएं । सर्वशासक प्रभु । उससे सुखों और बलों की याचना । (पृ० १०२-१०४) इत्यष्टमोऽध्यायः ॥ इति षष्ठोऽष्टकः समाप्तः ॥

सप्तमोऽष्टकः । प्रथमोऽध्यायः ॥

सू० [४४]—पवमान सोम । मुख्य अयास्य प्राण की उपासना । सर्वशासक की स्तुति । (४)—(६) उसके कर्त्तव्य । (पृ० १०५-१०७)

सू० [४५]—पवमान सोम । परमेश्वर से प्रार्थना । (५) मिलकर ईश्वर स्तुति करने का उपदेश । उससे ज्ञान, बल की याचना । (पृ० १०९-११०)

सू० [४६]—पवमान सोम । कुशल पुरुषों के कर्त्तव्य । (२) चर के प्रति ब्रह्मचारिणी कन्या के तुल्य, ब्रह्मचारियों का गुरु के प्रति उत्सुकता

पूर्वक गमन । (३) तेजस्वी पुरुषों का राजा के बल वृद्धि करने का कर्त्तव्य । वीरों और ब्रह्मचारियों को समान वाक्य से आगे बढ़ने और वीर्य-रक्षा का उपदेश । (४) ऐश्वर्यवान्, धनदाता के कर्त्तव्य । (६) दश प्रकृतियों प्रजाओं का शासक के प्रति कर्त्तव्य । (पृ० १०९-११०)

सू० (४७)—पवमान सोम । शास्ता का उत्तम कर्म के अनुसार उन्नत पद । उसके कर्म और ऐश्वर्य । (३) उत्कृष्ट बल वीर्य । (४) सर्वपोषक राजा शासक, सेवकों को भृति, वेतन आदि का देने वाला हो । (पृ० १११-११२)

सू० [४८]—पवमान सोम । सूर्य के तुल्य सर्वोपरि शासक से प्रजा का धनों के निमित्त प्रार्थना करना । विजेता शासक से याचना । (२) अध्यात्म में आत्मा की उपासना । (३) सर्वकामपूरक प्रभु । (४) ज्ञानियों को ज्ञानप्रद प्रभु । (५) वह महान् सर्वदृष्टा सर्वप्रद है । (पृ० ११२-११३)

सू० (४९)—पवमान सोम । सुखवर्षी प्रभु । वाणीदाता प्रभु वा स्वामी । (३) स्वामी से यज्ञ द्वारा वृष्टि और परमेश्वर से वाणी द्वारा ज्ञानप्रकाश की प्रार्थना । (४) जलधारा से अन्न के तुल्य वाणी से ज्ञानप्राप्ति की प्रार्थना । परमेश्वर वत् राजा से राक्षसों के नाश की प्रार्थना । (पृ० ११३-११४)

सू० [५०]—पवमान सोम । विद्वान् और राजा के कर्त्तव्य ज्ञानोपदेश और शस्त्र प्रयोग । (२) परमेश्वर से तीनों प्रकार की वाणियों का प्रादुर्भाव । पक्षान्तर में राजा के अभिषेक में वेदव्रयी का उपयोग । (३) अभिषेक, योग्य पुरुष के गुण । अर्चना योग्य के कर्त्तव्य । उसका राष्ट्र-शोधन का कर्त्तव्य । (पृ० ११५-११७)

सू० [५१]—सोम पवमान । विद्वान् का योग्य व्यक्ति को अभि-

षित करना । तेजस्वी पुरुष का अभिषेक करना चाहिये । (२) क्षमा-
शील राजा के अन्न जल के आश्रित प्रजाजन । (४) उत्तम राजा और
प्रबन्धक के कर्त्तव्य, प्रजापालन और वर्धन । (५) अभिषिक्त होकर
उसकी प्रभाव और बलके द्वारा पवित्र पद की प्राप्ति । (पृ० ११७-११८)

सू० [५२]—पवमान सोम । शासक और प्रजाजन के परस्पर
कर्त्तव्य । वह बल-शक्ति बढ़ावे । (३) विजेता का राज्याभिषेक । (४)
बहुतसों के चुनने पर प्रधान पद की प्राप्ति । (५) उसका कर्त्तव्य शुद्ध
व्यवहार का चलाना है । (पृ० ११८-१२०)

सू० [५३]—सोम पवमान । सेनापति के कर्त्तव्य । प्रजा-समृद्धयर्थ
बलवान् राजा की स्थापना । (पृ० १२०-१२२)

सू० [५४]—पवमान सोम । प्रभु से ज्ञान प्राप्ति । प्रभु सूर्यवत्
तेजस्वी, सर्वद्रष्टा, एवं सूर्यवत् सात प्रकृतियों में राजा की स्थिति ।
(३) सर्वोपरि प्रभाव एवं सर्वोपरि राजा ।

सू० [५५]—पवमान सोम । प्रजा के प्रति राजा के सत् कर्त्तव्य ।
प्रक्षान्तर में परमेश्वर से प्रार्थनाएं । राजा के कर्त्तव्य, उत्तम आसन पर
स्थिति, प्रजा को नाना सम्पदा का देना और शत्रु-नाश । (पृ० १२२-१२३)

सू० [५६]—अभिषेक के कर्त्तव्य । पवमान सोम । (पृ०
१२२-१२३)

सू० [५७]—पवमान सोम । मेघवत् शासक के कर्त्तव्य । शत्रु-
दमन, सर्वसाक्षी, सब को सन्मार्ग दिखाना आदि अनेक कर्त्तव्य । (पृ०
१२५-१२६)

सू० [५८]—पवमान सोम । प्रभु की वाणी द्वारा उपासना ।
उसके सहस्रों ऐश्वर्य । (पृ० १२६-१२७)

सू० [५९]—उत्तम शासक के कर्त्तव्य । प्रजा के चित्त को स्वच्छ रखे, सब बुरे कार्यों से प्रजा को बचावे, सब को अपने वश करे ।

सू [६२]—पवमान सोम । राजा के कर्त्तव्य । राजा को शत्रु नगरों के तोड़ने का उपदेश । पक्षान्तर में नादियों के बन्धन से मुक्त होने का उपदेश (३) अश्ववित् से अश्वों की प्राप्ति । राजा अभिषिक्त होकर प्रजा का मित्र होकर रहे । (५) वह प्रजा को सुख दे । (६) शासक और प्रभु का वर्णन । अति उदार का अभिषेक, उसकी सूर्यवत् स्थिति । उसके अनेक कर्त्तव्य । (१०) राजा के प्रताप का सर्वपालन का महत्व (११) ऐश्वर्य का राज्य में समान विभाग । (१२) इन्द्र पद के योग्य पुरुष । (१३) सब कोई उसकी शरण हों । (१५) प्रजा में ऐश्वर्य के साथ २ शान्ति स्थापन करे । (१६) जगत् उत्पादक के तुल्य राष्ट्र में राजा का तेजस्वी पद । (१७) राजा का दयामय कर्त्तव्य, (१८) उसका सर्वोत्तम तेज । राजा के अनेक कर्त्तव्य । (२३) वीरों के कर्त्तव्य, उनके उत्साह योग्य कार्य । (२५) उसके कण्टक-शोधन का कार्य । उसके कर्त्तव्य, शत्रुनाश, प्रजा की मान-रक्षा । (पृ० १८९-१३८)

सू० [६२]—पवमान सोम—उत्तम पदों पर अभिषिक्त अनेक जन । उनके कर्त्तव्य । (४) बलवान् शासक के कर्त्तव्य । (५) अभिषिक्त का वर्णन । (६) उसको सजाने आदि का प्रयोजन, भय से रक्षा । (७-१०) उसका विद्वानों के प्रति कर्त्तव्य । (११-१४) वह सर्वबन्धु हो । राष्ट्रैश्वर्य की वृद्धि करे । राजा के ईश्वरवत् कर्त्तव्य । (१५) विद्वान् कुलवान् को राजा करें । (१६) राजा के प्रयाण का प्रकार । (१७) राजा का जैत्ररथ । त्रिवन्धुर रथ की अध्यात्म और राजनीति पक्ष में व्याख्या । युद्ध और दुष्ट दमन के लिये बलवान् और ज्ञानी पुरुष का स्थापन । (१९) अभिषेक घट के तुल्य राष्ट्र में अभिषिक्त राजा की शोभा । (२०) राष्ट्र के सब उत्तम जन उसके पोषक हों । (२१) बहुश्रुत

पुरुष का अभिषेक करो । (२२) मुख्य शासक के नीचे अनेक गौण शासक हों । (२३) शासक के कर्त्तव्य, ऐश्वर्य वृद्धि । (२४) बलशाली बनने के लिये, योग्य नाना कलाविदों से ज्ञान प्राप्त करे । (२७) अन्य प्रजाओं को ज्ञान धनादि से समृद्ध करे । (२८) प्रभुवत् राजा की विभूति का प्रदर्शन । (२९) वृष्टियों के समान अधीनों के प्रति राजा की आज्ञा-वाणियों का प्राप्त होना । (२९) विद्वान् कैसे वीरवान् ऐश्वर्यवान् को इन्द्रपद के लिये अभिषेक करें । राज्यासन पर अभिषिक्त पुरुष प्रजाजन के लाभार्थ ही बल धारण करे । (पृ० १३८-१४८)

सू० [६३]—सोम पवमान । राजा प्रजा को समृद्ध करे । (२) प्रजा को समृद्ध के ही अपना सैन्य बल बढ़ावे । (३) वह बड़ा सैन्य बल का स्वामी होकर राष्ट्र में बराबर विचरे । (४) विद्वानों वा भावी परि-व्राजकों का आश्रमों से आश्रामान्तर में प्रवेश (५) वीरों और विद्वानों का सबको आर्य, श्रेष्ठ बनाते हुए दुष्टों को दण्डित करते हुए, विद्वान शासकों का आगे बढ़ाना । (७) राजा का राष्ट्र शोधन का कर्त्तव्य । (८) राज्यकार्य में आकाशयानों का प्रयोग । प्रजा का सन्मार्ग में चलाना राजा का कार्य । (१०) वीर, शत्रुवारक पुरुष का पदाभिषेक । पक्षान्तर में विद्यार्थी विद्वान् का स्नातक होना (११) राजा प्रजा को इतना अपार समृद्धिशाली बनावे कि शत्रु उसका अन्त ही न कर सके । (१२) उसके ऐश्वर्य में सहस्रों गौण वा अश्वारोही आदि हों । (१३) मेघ के तुल्य अभिषेचनीय प्रजा की स्थिति (१४) किरणों वा जलों के समान शासकों के कर्त्तव्य । (१५) उनका राष्ट्र-शोधन का पवित्र कार्य । पक्षान्तर में—आचार्य से शिक्षित शिष्यों के कर्त्तव्य । (१६) अभिषिक्त का सूर्यवत् पद । (१७) जलों और ओषधिरसों के तुल्य राजा का अभिषेक, उसके परिशोधन के तुल्य हो । (१८) उसके कर्त्तव्य, समृद्धि प्राप्ति । (१९) संग्राम-कुशल के समान बल, अन्न, ज्ञान आदि में श्रेष्ठ पुरुषों का भी भिन्न २ उत्तम पदों

पर अभिषेक । (२०) परिव्राजकादि के तुल्य अन्य अभिषिक्तों के कर्त्तव्य । (२१) सर्वोत्पादक प्रभु का गुण-स्तवन । (२२) उसके 'वायु' पद की व्याख्या । (२३) विद्वान् ऐश्वर्यवान् का अपार ज्ञान-सागर प्रभु में प्रवेश । (२४) उसको दुष्ट प्रवृत्तियों और नाशक बुरे व्यक्तियों को त्यागने और दूर करने का कर्त्तव्य । (२५) विद्वानों का कर्त्तव्य दया से सबको सत्य ज्ञानों का वितरण करें । (२६) राष्ट्र-शोधक जनों का कर्त्तव्य । (२७) वायु वा जल धाराओं के तुल्य सोम, शासकों की विद्यास्थानों से उत्पत्ति । (२८) विद्वानों का कर्त्तव्य, दुष्टों का नाश । (२९) वीर शासक का कर्त्तव्य । (३०) उसका सर्वैश्वर्य-धारण । (पृ० १५७-१४८)

सू० [६४]—सोम पवमान । राजा के कर्त्तव्य । उसके मेघवत् कर्त्तव्य । (३) रथ के अश्व के तुल्य उसका राष्ट्र-चक्र प्रवर्तन का कर्त्तव्य । (४) प्रमुख पुरुषों को ज्ञान, बल, धन आदि की प्राप्तिार्थ नियुक्ति । (५) शासकों और दीक्षित वा स्नातक पुरुषों के वेष आदि का श्लिष्ट वर्णन । (६) विद्वानों का गुरुओं को दक्षिणा दान । (७) प्रचारकों का किरणों के तुल्य कर्त्तव्य । (८) विद्वान् परिव्राट् का समुद्र के तुल्य अगाध ज्ञानी होने का उपदेश । (९) परिव्राजक को देश देशान्तर भ्रमण का उपदेश । (१०) आत्मावत् शासक जन का कर्त्तव्य । (११) विद्वान् और धर्माध्यक्ष के कर्त्तव्य । उसके किये उपदेश का सत्-फल । अन्यो को सत्-ज्ञान और शिक्षा प्राप्त हो । (१२) अभिषिक्त दयालु पुरुष के पवित्र कर्त्तव्य (१३) वाणी और जल धारा से स्नात को उत्तम पद प्राप्ति । (१४) छाज के समान उसके सत्यासत्य विवेक का कर्त्तव्य । (१५) विवेक से राज्यपद और प्रभु पद की प्राप्ति । (१६) उत्तम कर्मनिष्ठ पुरुषों का उत्तम गम्भीर पद व प्रभु को प्राप्त होना । ज्ञान वाणियों द्वारा परम-पद प्राप्ति । (२०) ज्ञानी को प्रभु-पद-प्राप्ति के अवसर, में काम क्रोधादि का त्याग । राज्यपद प्राप्ति के काल में मूर्खों के त्याग का उपदेश ।

(२१) ज्ञानी और अज्ञानी लोगों की ऊर्ध्वगति और अधःपतन । (२२) मरुत्वान् इन्द्र की प्राप्ति के लिये विद्वान् को आदेश । (२३) विद्वान् उसको ज्ञान-वाणियों से परिष्कृत करें । (२४) विद्वान् के ज्ञान का और राज के वचन का सब श्रवण करें । (२५) शासक और विद्वान् का कर्त्तव्य, ज्ञानपूर्वक वाणी का प्रयोग करे । (२६) वह सर्व-पालक वाणी का प्रयोग करे । (२७) वह सर्वप्रिय होकर अभिषिक्त हो । (२८) वह शक्ति से ही स्तुत्य हो (२९) उसको सैनिक के समान सदा सज्जन रहने का आदेश । (३०) वानप्रस्थ के अनन्तर संन्यास का आदेश । संन्यासी का सूर्यवत् पद । (पृ० १५७-१६६)

द्वितीयोऽध्यायः

सू० [६५]—पवमान सोम । वरणीय वर । कन्याओं को चन्द्रवत् आल्हादक, ऐश्वर्यवान् पुरुष को वरण करने का उपदेश । (२) विवेकी, योग्य-विद्या स्नातक ऐश्वर्य प्राप्त करे । (३) विद्वान् की सेवा करे, वह संयम से जीवन बितावे । (४) वह मेघवत् वीर्यवान्, सेक्ता, बली, हृष्टपुष्ट पवित्राचार हो । सब उसका आदर करें । (५) शस्त्र आदि से शोभित होकर राजा वा वीर के तुल्य गृहस्थ में प्रवेश करे । स्नान कर, स्वच्छ हो रथ में चढ़ने के तुल्य वह विद्या आदि गुणों से स्नात और सुशोभित होकर गृहस्थ में पैर रखे । (७) वराह पुरुष की राजा के तुल्य स्तुति हो (८) वीर पुरुष की स्तुति । (९) उसकी सर्वप्रियता । (१०) देह में वीर्य के तुल्य बलवान् राष्ट्र में शासक के कर्त्तव्य । वह अपने से बड़े के शासन में रहे । (११) राजा को ऐश्वर्य के लिये प्रेरणा । (१२) वह अपने अधीनों को प्रेरित करे । (१४) प्रजा के प्रतिनिधियों रूप कलशों से राजा का राज्याभिषेक । (१५) बलशाली का प्रधान निर्णायक पद पर अभिषेक और

उसका न्याय-कर्त्तव्य । पक्षान्तर में आत्मा का आनन्द-रस-दोहन और इन्द्रियों का दमन । (१६) सेनापति और राजा का सर्वोपरि प्रयाण योग्य होना । (१७) राजा से गौ आदि ऐश्वर्यों की प्रार्थना । (१८) मनुष्यों के पालनार्थ राजा का अभिषेक, वह प्रजा के बल, धन और तेज को बढ़ावे । (१९) राजा का द्येनपक्षी के समान तेजस्विता का मार्ग । (२०) समस्त प्रजा के सेवक के तुल्य राजा को उत्तम उद्योग से उत्तम २ अधिकार प्राप्ति । (२१) प्रजा की अगली सन्तति की उन्नति के लिये उसको सहस्रों के धन की प्राप्ति का आदेश । (२२) नाना अभिषिक्तों के कर्त्तव्य । वे सब प्रजा के दुःख-निवारणार्थ ही हों । अध्यक्ष शासकों पर भी एक अति विद्वान् जमदग्नि पुरुष की नियुक्ति । (२३) अभिषिक्तों का आकाश में नक्षत्रवत् प्रजाओं में स्थिति । (२७) उसकी स्तुति वा प्रस्ताव और उस का वरण । वरण योग्य पुरुष के कर्त्तव्य । (पृ० १६७-१७५)

सू० [६६]—पवमान सोम । प्रभु परमेश्वर का वर्णन । वह सर्वद्रष्टा, सर्वान्तर्यामी, मित्रों का मित्र, परम वन्दनीय है । (२) वह सर्वप्रकाशक है । पक्षान्तर में आत्मा का वर्णन । (३) सूर्यवत् प्रभु । (४) सब सुखों और शक्तियों का दाता प्रभु । (५) सर्वप्रकाशक प्रभु । (६) सर्वशासक, वाणियों का परम लक्ष्य है । (७) प्रभु, उपासित होकर जीव का सुखदाता आनन्दप्रद है । (८) वेद के सातों छन्द उसकी स्तुति हैं (९) वह प्रभु वेदों से एक मात्र स्तुत्य है । (१०) पक्षान्तर में वेदज्ञ का वर्णन । ईश्वर के सृष्ट लोकों का प्रसार । (११) राष्ट्र में शासक पद पर कोश से पुष्ट राजा की स्थाप्ति । (१२) उपासकों के तुल्य शिष्यों का गुरु-सेवन । (१३) शिष्य के प्रति विद्वानों का कर्त्तव्य । (१४) प्रभु शासक के सख्य की कामना । (१५) उत्तम शासक का महान् शास्त्र-पद । (१६) पराक्रमी को विजयोद्योगी होने का उपदेश । (१७) अति पराक्रमी, अति शूर

अतिदानो प्रभु । (१८) प्रभु को मित्र-भाव के लिये वरण । (१९) उससे रक्षा बलादि की याचना । (२०) पुरोहित का वर्णन । उसके कर्त्तव्य । उसकी महागृह, महाप्राण से उपमा । (२१) ज्ञानवान् तेजस्वी बल की प्रार्थना । (२२) सर्वदृष्टा से प्रार्थना । (२३) विशेष अध्यक्ष की उत्तम उद्योग के लिये नियुक्ति । (२४) उसका कर्त्तव्य अज्ञान नाश । (२५) दुष्टों के नाशक तेजस्वी के उत्तम गुणों का स्वतः-प्रकाश । (२६) वही सब गुणों से शोभित होता है । (२७) उसके कर्त्तव्य । उत्तम वीर्य धारण करे, दयालु हो । पक्षान्तर में इन्द्र प्रभु, की परस्पर प्राप्ति । देह के अधिष्ठाता जीव की जीवन-क्रीड़ा, और परमानन्द के लिये प्रभु की पुकार । इसी प्रकार प्रजा का राजा को पुकारना । (३०) प्रभु से जीवन दान की प्रार्थना । (पृ० १७६-१८५)

सू० [६७]—पवमान सोम । उत्तम शासकों का वर्णन । उसके कर्त्तव्य । सेनापति का वर्णन । (४) उत्तम विद्वान् उपदेष्टा के कर्त्तव्य उनके अनेकानेक कर्त्तव्य । (७) उनका कण्टक-शोधन कार्य । ऐश्वर्य-पद प्राप्ति । (८) वह प्रशास्ता, इन्द्रपद पाकर सर्वोपकारी हो । अभिषेक योग्य के प्रति अन्यो के प्रोत्साहन और उपदेश । (१०) उत्तम पुरुष ही विवाह योग्य वर हो । (११) वही मधुपर्क योग्य होता है । (१२) वैसा ही तेजस्वी पुरुष कन्याओं का पति होने योग्य है । (१३) विद्वान् का कार्य, उत्तम ज्ञान, धन, प्रदान करे । (१४) स्वच्छ पवित्र होकर स्वच्छ वस्त्र पहने, उत्तम गृह में प्रवेश करे । (१५) वीर राजा को बल-प्रयोग । उसका दयेनवत् आक्रमण । (१६) उसका अनादि ऋद्धि के लिये उद्योग । (१७) अभिषिक्तों का सब की रक्षा के लिये सज्ज रहना । (१८) विद्यार्थी का वीर के सदृश कर्त्तव्य । उत्तम शिक्षा पाकर शासन पद के योग्य होना । राष्ट्र का कण्टक-शोधन करने वाले के कर्त्तव्य । वह किनको दण्ड दे । (२३-२७) तेजस्वी ज्ञानी लोग सबको पवित्र करें । (२८)

शासक और विद्वान् का कर्त्तव्य । (२९) उत्तम अन्न जल, आदि दुग्ध आदि की वृद्धि करना । (३०) अन्यायी की दुर्दशा, और भूमियों का सत्कार । (३१) पावमानी ऋचाओं के अध्ययन का महत्त्व । (पृ० १८५-१९४)

सू० [६८]—पवमान सोम । दुधार गौओं के समान विद्वानों के कर्त्तव्य । वे ज्ञान धारा को प्रवाहित करें और शुद्ध ज्ञान को धारण करें । (२) ज्ञानवान् अध्यक्षों के कर्त्तव्य । घोषणा और उपदेशों से ज्ञान-आदेश प्रसारित करें । पवित्र शास्ता पद पर रहकर भीतरी बाहरी शत्रुओं का नाश करें । (३) सभापति व प्रजाओं के प्रति शासक का कर्त्तव्य, उनको बढ़ाना । (४) माता पिता की सेवा और अपने शक्तिमान् होने का उपदेश । (५) ब्रह्मचारी ब्रह्मचारिणी का विद्या-गर्भ से उत्तम जन्म । (६) स्नातकों का अभिषेक । (७) परमेश्वर की योग द्वारा उपासना । पक्षान्तर में—राजा का राज्याभिषेक । (८) प्रभु की स्तुति, प्रार्थना । (९) परमेश्वर सर्वव्यापक, उसकी उपासना, पक्षान्तर में राजा के अभिषेक का वर्णन । (पृ० १९४-२००)

सू० [६९]—सोम पवमान । परमेश्वर की उपासना । उसकी मन्त्रों द्वारा स्तुति, उसके द्वारा प्रभु की प्राप्ति । (४) सर्वशासक परमेश्वर । (६) सर्वदुःखहारी प्रभु । (७) सूर्य की रश्मियों के तुल्य जगत् की पालक शक्तियों का महान् कार्य । (७) राजा के अधीन भृत्य शासकों के कर्त्तव्य । (८) ईश्वर से ऐश्वर्य की प्रार्थना । (९) महारथियों के समान स्नातकों के कर्त्तव्य, (१०) सोम शिष्य के कर्त्तव्य । (पृ० २००-२०६)

सू० [७०]—पवमान सोम । विद्यार्थी के लिये वेदविद्या का दोहन पक्षान्तर में परमेश्वर का वेदों का प्रकाशित करना । (२) ब्रह्मचारी के लिये भिक्षावृत्ति, ब्रह्मचर्य पालन, (३-४) विद्योपार्जनार्थ गुरुगृह में वास,

और प्रभु की आराधना । (५) ब्रह्मचारी का राजा के तुल्य नियमबद्ध होकर राजा के दुष्ट दमन के तुल्य अन्तः शत्रुओं का दमन । (६) प्रभु के उपासक परिव्राजक की लोक-सेवा । (७) ब्रह्म-जिज्ञासु पुरुष के कर्त्तव्य । ज्ञानमयी कथा का धारण । (८) ज्ञानी का आमरण अभिषेक और मधुपर्कादि से आदर । (९) उत्तम विद्वान् से ज्ञान-प्राप्ति की प्रार्थना । शिष्य की ज्ञान-गर्भ से उत्पत्ति । (पृ० २०६-२११)

सू० [७१]—पवमान सोम । दान दक्षिण आदि की व्यवस्था । उससे उत्तम शासकों की उत्पत्ति । (२) अनुशासक पुरुष वा उपदेशक का कर्त्तव्य । उसका आदरणीय पितृ तुल्य पद । (३) स्नातक का माननीय आदरयोग्य पद । (४) सभापति राजा के तुल्य प्रधान विद्वान् का आदर । (५) प्रधान अध्यक्ष पर दशावरा परिषत् की योजना । सभा के निश्चयानुसार अध्यक्ष के अधिकार । (६) उसको सर्वोपरि आसन ग्रहण की प्रेरणा । (७) राष्ट्र-शासकवत् सर्वेश्वर प्रभु का वर्णन । उसका अनादि शासन । (८) प्रजा द्वारा चुने अध्यक्ष का उत्तम शासन । विद्वान् शास्ता का मधुपर्कादि से सत्कार । (९) राजा वा सेनापति का प्रबल और दयापूर्ण शासन । (पृ० २११-२१६)

सू० [७२]—पवमान सोम । अभिषेक योग्य पुरुष के विशेष गुण उसके कर्त्तव्य । (२) मधुपर्कादि से उसका समुचित आदर और उसके गुण स्तवन और उत्साह प्रदान । उसका लोकमत के अनुसार शासन से शान्ति प्राप्ति । उत्तम शासक के प्रजा के प्रति कर्त्तव्य । (५) सेनापति सोम । उसका प्रोत्साहन । (६) गुरु विद्वान् से ज्ञान की प्राप्ति का उपदेश । उसके चरणों में जिज्ञासुओं का आगमन । (७) सोम का स्वरूप, सर्वोपरिशासक बल का रूप । (८) त्यागी तपस्वी साधक का उच्च प्रकाशमय परलोक को प्राप्त करने का उपदेश । (९) राजा और प्रभु से ऐश्वर्य की याचना । (पृ० २१६-२२१)

सू० [७३]—पवमान सोम । जगत्स्रष्टा की स्तुति । प्रभु ने मस्तक के तीन भाग बनाये, वही सत्य की नौका के समान पार करने वाली है । (२) परमेश्वर की स्तुति करने वाले, उसकी महिमा की वृद्धि करते हैं । (३) ज्ञानधारक गुरु का वर्णन । (४) प्रभु के उपासकों का वर्णन । पक्षान्तर में गुरु के अधीन वेदाध्यायी जनों का वर्णन । उनके कर्त्तव्य । (५) सूर्य की किरणों के तुल्य विद्यार्थियों के कर्त्तव्य । वे तेजस्वी होकर दुष्टों का नाश करें । (६) विद्वानों और अविद्वानों के भिन्न २ मार्ग । (७) प्रभु का पथ पवित्र वेदज्ञान के अभ्यास से वाणी का पवित्र होना और विद्वानों के सद्गुण । (८) न्याय-शासक का रूप और कर्त्तव्य । पक्षान्तर में प्रभु परमेश्वर का न्याय शासन । (९) न्यायी की वाणी पर आश्रित यज्ञ । अजितेन्द्रिय का अधःपतन । (पृ० २२१-२२६)

सू० [७४]—पवमान सोम । प्रभु से शरण की याचना । पक्षान्तर में नव जात शिशु का जन्म और उनके निमित्त माता पिता की गृहादि की कामना । (२) सर्वाश्रय पालक, सर्वव्यापक, सर्वपालक सर्वसुखदाता प्रभु । (३) भूलोक का रक्षक सूर्य और जल का वर्णन । अध्यात्म में प्रभु और आत्मा का वर्णन । कालमय प्रभु का अन्न जगत है । प्रभु ही सब का परममार्ग है । (४) सूर्य द्वारा जलवृष्टि का वैज्ञानिक रहस्य । (६) सूर्य की दिव्य शक्तियाँ (७) जलवृष्टि का रहस्य । (८) वीर के तुल्य प्रभु परमेश्वर का कृपायुक्त व्यवहार और परम स्तुत्य प्रभु । (९) प्रभु का परमानन्द रस (पृ० २२६-२३१)

सू० [७५]—सोम पवमान । सेनापति के कर्त्तव्य । (२) वेद-वाणी, वक्ता और ज्ञान-रक्षक के कर्त्तव्य । (३) अभिषेचनीय तेजस्वी और विद्यानिष्ठा पुरुष का वर्णन । (४) उसकी सर्वप्रियता । (५) उत्तम ज्ञानवान् और अध्यक्ष का वर्णन । (पृ० २३१-२३४)

तृतीयोऽध्यायः

सू० [७६]—सोम पवमान । सर्वोत्पादक प्रभु का वर्णन । (२) महान् शासकवत् परमेश्वर का वर्णन । (३) जगद्-उत्पादक का वर्णन । (४) वही वेद-ज्ञान का प्रकाशक है । (५) वही जीव के समस्त कोशों को बनाता, स्वयं प्रकाशमय, कृपालु और रक्षक है । (पृ० २३४-२३७)

सू० [७७]—पवमान सोम । वज्रवत् बलशाली आत्मा । (२) प्रभु सर्वशासक, सर्वव्यापक, सब जातों का सन्मार्ग पर चालक है । (३) ज्ञानी पुरुषों के कर्त्तव्य । (४) प्रभु का अपूर्व शासन । (५) सर्वकामनाप्रद प्रभु । (पृ० २३७-२४०)

सू० [७८]—पवमान सोम । शासक राजा के कर्त्तव्य । (२) उत्तम शासक शास्त्रोपदेशक के कर्त्तव्य । अभिवेक योग्य राजा का वैभव । (३) शासकवत् प्रभु का वैभव । (४) सर्वजित् शासक और प्रभु । (५) उत्तम शासक के कर्त्तव्य, शत्रु का नाश कर प्रजा को अभय देना । (पृ० २४०-२४२)

सू० [७९]—पवमान सोम । उत्तम विद्वानों का वर्णन । (२) उत्तम वीरों का वर्णन । (३) परमेश्वर की महती शक्तियाँ । (५) उत्तम सेव्य स्वामी प्रभु । (पृ० २४२-२४७)

सू० [८०]—सोम पवमान । अध्यक्ष वा उत्तम उपदेश का वर्णन । (२) हृदय-व्याप्त ज्ञानप्रद, जीवनदाता प्रभु । (३) उसकी अनेक कृपाएँ । सर्वकामदुघा प्रभु । अभिवेक योग्य के तुल्य प्रभु का वर्णन । (पृ० २४४-२४७)

सू० [८१]—सोम पवमान । प्रभु के आनन्द की तरङ्गें । (२) सर्वधारक, सर्वज्ञ प्रभु । (३) प्रभु से ज्ञान बल की याचना । (४) उससे उत्तम संगी तथा उत्तम जनों के प्रसि की याचना । (पृ० २४७-२५०)

सू० [८२]—पवमान सोम । जगत्-शासक और राष्ट्र-शासक का वर्णन । (२) मेघवत् विजेता-और प्रभु का वर्णन । (३) शास्य और शासक की स्थिति । (४) जीव को प्रभु का आश्रय लेने का उपदेश । (पृ० २५०-२५३)

सू० [८३]—तपस्या द्वारा प्रभु के पद की प्राप्ति । (२-३) मुक्त परमहंसों का वर्णन । प्रभु के शासन में जीवों की स्थिति । यजमानवत् प्रभु का वर्णन । शत्रुविजय के अनन्तर राज्य की वृद्धि के समान मोक्ष पद की प्राप्ति । (पृ० २५३-२५६)

सू० [८४]—सोम पवमान । विद्वान् असंग, ज्ञानी, सर्वापकारी, अन्यो को ज्ञान-धन देने वाला हो । (२) सोम परमेश्वर के गुणों का वर्णन । वह सर्वाध्यक्ष, तेजःस्वरूप, सर्वप्रेमी है । (३) सूर्यवत् प्रभु का वर्णन । (४) सर्ववशी प्रभु । सर्वस्तुत्य, सर्वसुखप्रद प्रभु । (पृ० २५६-२५९)

सू० [८५]—पवमान सोम । उत्तम शासक के कर्त्तव्य । (२) कण्टक-शोधक के कर्त्तव्य । (३) दयालु प्रभु वा परमेश्वर वा शासक का वर्णन । (४) विजयी राजा के गुण । (५) उसके अभिवेक होने की योग्यता । (६) शासक को उत्तरोत्तर वृद्धि का आदेश । (७) प्रजाओं द्वारा राजा की स्तुति, उसी प्रकार प्रभु के प्रति भक्तजनों का जाना । (८) विजयी से प्रजाजन की विजय । पक्षान्तर में मुक्तात्मा के देह-बन्धन में न गिरने का संकेत । (९) सूर्यवत् सभापति का पद । उसके कर्त्तव्य । (१०) विद्वानों को प्रभु की प्राप्ति । (११) वेदवाणियों द्वारा प्रभु की स्तुति । (१२) सर्वोपरि शक्ति प्रभु । उसका सूर्यवत् वर्णन । (पृ० २६९-२६५)

सू० [८६]—सोम पवमान । राजा के वीर सदाँर के तुल्य परमेश्वर और उपासकों का वर्णन । (२) राजा के सैनिकोंवत् उपासकों के कर्त्तव्य । (३) अश्ववत् भक्त विद्वान् का प्रभु की ओर बढ़ना । (४) आत्मोपसना

आत्म-साधना । (५) सर्वव्यापक प्रभु । (६) व्यापक प्रभु की हृदय
 में परिशोध । (७) यज्ञमय जगच्चक्र का प्रवर्त्तक प्रभु । उसकी हृदय
 में प्रतीति । (८) व्यापक प्रभु और आत्मा का तुल्य वर्णन । (९)
 मातृवत् प्रभु का भक्त का बालवत् उपसेवन । (१०) आत्मा का वर्णन ।
 (११) षोडशकल आत्मा हरि का वर्णन । (१२) आत्मा का शूरवत्
 अभिषेक । (१३) आत्मा की पक्षी के तुल्य संसार-गति का वर्णन ।
 (१४) ज्ञानी आत्मा का स्वतन्त्र लोकों में विचरण । (१५) सुखप्रद
 स्वामी प्रभु । (१६) आत्मा परमात्मा का परस्पर सख्य-भाव । प्रभु के
 अधीन नियमबद्ध होकर कामनाओं से प्रेरित आत्मा का षोडशकल देह में
 प्रवेश । (१७) एकाग्रचित्त होकर परस्पर मिलकर प्रभु की स्तुति का
 उपदेश । (१८) उत्तम सम्पद्, बल, वीर्य आदि की प्रार्थना । (१९)
 प्रभु की अद्भुत रचना । देह और उसकी रचना, उसके सूक्ष्म २ परमाणुओं
 में व्याप्ति । (२०) आत्मा में भी व्यापक परमेश्वर । (२१) उसका कर्म
 बन्धन-दाहक ज्ञान का प्रकाश करना । (२२) आत्मा की अनेक देहों में
 गति । सर्वाश्रय प्रभु की शरण का उपदेश । (२३) गुरु से ज्ञान प्राप्त कर
 मोक्ष मार्ग में जाने का उपदेश । (२४) सर्वस्तुत्य और शरणयोग्य प्रभु ।
 (२५) वेदाभ्यास । (२६) आत्म-परिशोधन पूर्वक ज्ञान के अभ्यास से
 ऐश्वर्य पद की प्राप्ति । (२७) प्रजाओं और सेनाओं द्वारा राजा का अभिषेक ।
 पक्षान्तर में वेदवाणियों से प्रभु की स्तुति और शुद्धजनों से प्रभु की प्राप्ति ।
 (२८) जगत् का राजा महान् प्रभु । (२९) वह समुद्रवत् अपार, सर्वज्ञ
 सर्वेश्वर है । पक्षान्तर में आत्मा का वर्णन । (३०) सर्वधारक प्रभु ।
 (३१) उपदेष्टा की उत्तम गति । (३२) स्तुतियों का लक्ष्य प्रभु । (३३)
 विद्वान् का मेव के सदृश प्रशस्त मार्ग । (३४) अभिषेकयोग्य की ऐश्वर्य-
 पद प्राप्ति । (३५) ज्ञाननिष्ठ के अभिषेक के तुल्य आत्मा का स्वच्छ होने
 का वर्णन । (३६) सेनापति को सेनाओं के तुल्य विद्याशास्त्रा को जिज्ञासु

शिष्यों की प्राप्ति । (३७) ज्ञानी पुरुष का अनेक लोगों और वेदवाणियों से ज्ञान प्राप्त करना । (३८) प्रभु से ऐश्वर्यों और सुखों की याचना । (३९) सर्वोपास्य सर्वप्रद प्रभु । (४०) उपदेष्टा के कर्त्तव्य । गुरु-शिष्य के परस्पर कर्त्तव्य । (४१-४२) आचार्य और प्रभु के शिष्य और जीवों के प्रति दया का वर्त्ताव । शास्य-शासकवत् सम्बन्ध । (४३) उपासकों का योग-साधना द्वारा प्रभु का साक्षात् । (४४) देह से देहान्तर में कैचुली से सर्पवत् जाने वाले आत्मा का ज्ञानोपदेश । (४५) प्रभु और आत्मा का वर्णन । (४६) जगत्-धारक प्रभु । (४७) ईश्वर की महती शक्तियाँ । (४८) ईश्वर स्तुति, ज्ञान-प्रार्थना ।

सू० [८७]—पवमान सोम । परमेश्वर की उपासना । (२) सर्वाश्रय प्रभु । राजा के समान परमेश्वर की महान् शक्ति । (३) पूज्य विद्वान्, उसका कर्त्तव्य, आत्म ज्ञान । (४) उपासक ज्ञानी का वर्णन । (५) उपासकों के कर्त्तव्य । सवारों की वीरों से तुलना । (६) अभिषिक्त शासक के कर्त्तव्य । (७) अभिषेचित को उपदेश वीर के समान विद्यानिष्णात के कर्त्तव्य । (८) शासक गुरु से मेघगर्जनावत् ज्ञान घाणी का शिष्य को प्राप्त होना । (९) ज्ञान-संज्ञयार्थ गुरुकुलोपसना का उपदेश । (पृ० २८१-२९२)

सू० [८८]—पवमान सोम । शिष्य के प्रति आचार्य के कर्त्तव्य । शुश्रूषु शिष्य का रूप । गुरु के शिष्य रूप भूमि के प्रति कृपक के तुल्य ज्ञान-बीज वपनादि कार्य । (२) रथ के अश्वों के समान शिष्यों को इन्द्रिय दमन का उपदेश । पक्षान्तर में देह में आत्मा का दिग-दर्शन । (३) विद्या-व्रत-स्नातक का विद्या प्राप्ति के अनन्तर गृह में आवर्त्तन अर्थात् लौटना और उसका गृहाश्रम में प्रवेश । (४) व्रतनिष्ठ विद्वान् का विजयी सेनापति के तुल्य आत्म-विजय । (५) जलों में प्रशान्त अग्नि के तुल्य शिष्य की वनस्थों के बीच ज्ञान-प्राप्ति, और उपदेष्टा होने का आदेश । (६)

मेघस्थ धाराओं के तुल्य विद्वानों का आनमन और उनका प्रभु वा जनों के प्रति गमन । (७) विद्वान वा राजा का अन्यो को बिना पीड़ा दिये आना और विजय करना । (८) राजा के अनेक कर्त्तव्य । (पृ० २९३-२९६)

सू० [८९]—पवमान सोम । विद्वान् विद्या-क्षेत्र में आगे बढ़ें । उसका मातृवत् गुरुगर्भ में वास । (२) राष्ट्रपति के तुल्य देह में आत्मा और जीव का वेदवाणी पर आरोहण और उन्नति और पिता प्रभु का उस पर अनुग्रह । (३) सिंहवत् उद्योगी को प्रजादि सम्पदाओं की प्राप्ति । (४) सिंहवत् उद्योग, अश्ववत् बलवान् की, नायक पद पर नियुक्ति और उसका अभिषेक । (५) उसको अनेक शक्तियों की प्राप्ति । (६) सर्ववशी प्रभु । (७) इन्द्र-पदोचित पुरुष के कर्त्तव्य । (पृ० २९६-२९९)

सू० [९०]—पवमान सोम । साधक पुरुष की ईश्वर प्राप्ति की साधना । (२) सर्व-शक्तिमान् प्रभु, सर्वरक्षक का वर्णन । (३) आत्म साधक के वीर के तुल्य कर्त्तव्य । (४) उत्तम शासक के कर्त्तव्य । (५) प्रभु के प्रसादन का उपदेश । (६) आत्मपावन का उपदेश । (पृ० २९८-३०२)

चतुर्थोऽध्यायः

सू० [९१]—पवमान सोम । वाग्मी नेता के तुल्य वाक्पति का वर्णन । (२) उपास्य आत्मा का स्वरूप । (३) सर्वज्ञानोपदेष्टा प्रभु । उत्तम उपदेष्टा वेदज्ञ का वर्णन । (४) अभिवत् तेजस्वी, राष्ट्र-शोधक वीर के कर्त्तव्य । (५) प्रभु से सन्मार्ग की याचना । (६) प्रभु से ज्ञान प्रकाश की प्रार्थना । (पृ० ३०२-३०५)

सू० [९२] पवमान सोम । प्रभु की उपासना । उत्तम सेनापति के

कर्त्तव्य । अध्यात्म में इन्द्रियाध्यक्ष आत्मा का वर्णन । (३) हृदय में परम-देव की प्राप्ति । (४) प्रभु के अंगभूत ३३ देव, उसकी ज्ञानप्रद सात छन्दो-वाणियां । (५) प्रभु का परम पावन रूप । (६) सिंहवत् पराक्रमी शासक का अभिषेक । (पृ० ३०५-३०८)

सू० [९३]—पवमान सोम । अभिषेक-प्राप्त राजा के तुल्य देह में आत्मा की स्थिति । (२) बालकवत् देह में आत्मा का शक्ति-संश्रय । (३) गो-वत्सवत् देही का ज्ञानवान् और पुष्ट होना । आत्मा का इन्द्रियों पर प्रभुत्व । उपास्य से ऐश्वर्य आदि की कामना । (पृ० ३०८-३११)

सू० [९४]—पवमान सोम । अभूषणों के समान आत्मा में गुण, धाणी, स्तुति आदि की उपमा । सूर्य-रश्मियों के तुल्य उसकी प्रजापति, और पशु-पालक के तुल्य प्रभु का प्रजावर्धन का कार्य । (२) आनन्दमय प्रभु का दो प्रकार का वर्णन । ज्ञान रूप से, और काम्य रूप से । (३) ज्ञानप्रद प्रभु का राष्ट्रपति के समान शासन । (४) विजेता के समान तेजस्वी की स्थिति । उसके कर्त्तव्य । (५) ईश्वर से अन्न बल, समृद्धि आदि की याचना । (पृ० ३११-३१३)

सू० [९५]—पवमान सोम । वानप्रस्थ में विद्वान् जिज्ञासु के कर्त्तव्यों का वर्णन । (२) न्यायकृत वाणी को बढ़ाने का विद्वानों का कर्त्तव्य । (३) तरंगों और प्रजाओं के तुल्य गुरु-वाणियों का वर्णन । (४) पूर्ण ज्ञान प्राप्त कर परमेश्वर में आनन्द लाभ करने का उपदेश । (५) योग्य, विद्यानिष्णात शिष्य का कर्त्तव्य, ज्ञान का सर्वत्र प्रचार करना है । (पृ० ३१४-३१६)

सू० [९६]—पवमान सोम । सेनापति का वर्णन । (२) सेनापति के अश्वों और अधीन पदाधिकारियों का सुभूषित करना । महारथी का वर्णन । (३) उसका रण में प्रयाण । (४) उसका उद्देश्य, प्रजा का

सुख कल्याण । (५) सर्वशासक प्रभु । (६) सर्वोपदेष्टा का वर्णन, वह कैसा है । अध्यात्म में आत्मा और उसके इन्द्रियगण का वर्णन । उसके ब्रह्मा, कवि, श्येन, स्वधिति आदि नाम । इन्द्रियों के देव, कवि, त्वष्टा, मृग, गृध्र, वन आदि नाम । उत्तम शासक उपदेष्टा और आत्मा का वर्णन (८) वीर विजेता के तुल्य आत्मा का वर्णन । (९) देह में आत्मा के तुल्य सर्वशासक प्रभु और राष्ट्रपति राजा का वर्णन । (१०) परमात्मा का मेघ के तुल्य वर्णन, वही वेद-ज्ञान का दाता है । (११) जगत्-शासक प्रभु और राजा से प्रजाओं की प्रार्थना । (१४) विद्वान् और वीर के कर्त्तव्य । (१५) सर्वप्रिय शासक । (१६) राजा शासक के कर्त्तव्य । वीर प्रजा जनों के शासक के प्रति कर्त्तव्य । (१७) उसका अभिषेक और परमपद प्राप्ति । (१८) उपदेष्टा के कर्त्तव्य । सेनापतिवत् आत्मा का वर्णन । (२०) वीर युवा अश्व के तुल्य आत्मा का देहों में संक्रमण । (२१) तेजस्वी के कर्त्तव्य । (२२) अभिषेकयोग्य के कर्त्तव्य । (२३) स्नातक के गृहश्रम-धारणवत् राजा का राष्ट्र-भार का धारण । (२४) उत्तम शासक, गृहपति और राजा के समान कर्त्तव्य । (पृ० ३१६-३२८)

सू० [९७]—पवमान सोम । तेजस्वी शासक के राष्ट्र के प्रति कर्त्तव्य । वह धन, बल, और पशु सम्पदा की गृहपात के समान वृद्धि करे । (२) सेनापति के सभापतिवत् कर्त्तव्य । (३) अभिषिक्त के कर्त्तव्य । (४) विद्वानों के कर्त्तव्य । (५) जीव का राजावत् वर्णन । उसका परमपद की ओर प्रयाण । (६) आत्मा का वीर सेनापतिवत् वर्णन । (७) विद्वान् उपदेष्टा के कर्त्तव्य । (८) परमहंसों की प्रभु-शरण-प्राप्ति, पक्षान्तर में आंगूष्य हंस आत्मा और वृषगण का विवरण । (९) अवर्णनीय महान् प्रभु । (१०) विद्वान् और वीर राजा के कर्त्तव्य । (११) जीव का जिज्ञासु शिष्यवत् वर्णन । (१२) दश अमात्यों पर मुख्य राजा के समान दश प्राण युक्त आत्मा का वर्णन । (१३) राजसभा के स्वामिवत् आत्मा

का वर्णन । (१४) अभिषेक योग्य विद्वान् उपदेष्टा, सत्कारयोग्य शासक का वर्णन । (१५-१९) उसके कर्त्तव्य । (२०) मुमुक्षु जनों का वर्णन । (२१) उत्तम शासक विद्वान् के कर्त्तव्य । पक्षान्तर में परमेश्वर का वर्णन । (२९) अग्रणी विद्वान् के कर्त्तव्य । (३६) ऐश्वर्य पदाधिकारी के कर्त्तव्य । (३९) उपास्य प्रभु का वर्णन । (४२) विद्वान् शासक के कर्त्तव्य । (४८) उसके कण्टक-शोधन का कर्त्तव्य । (५०) प्रजा के प्रति कर्त्तव्य । (५३) दयालुता पूर्ण कर्त्तव्य । (५४) दुष्टों का दमन करे । प्रजा को ऐश्वर्य दे । (५६) मेधावी का माता पिता से भी अधिक मान्य पद । (५७) परमानन्द रस वाले प्रभु की उपासना । (पृ० ३१८-३५६)

सू० [९८]—सोम पवमान । तेजस्वी के कर्त्तव्य । (२) अभिषिक्त शासक के कर्त्तव्य । राजा के कवचवत् रक्षण कार्य । (३) उसका राजकीय भव्य वेश । और उच्च आसन । (४) उसके कर्त्तव्य । (६-७) पाँचों प्रजाओं से उसका अभिषेक । (९) उसके प्रति जनसभाओं के कर्त्तव्य । (१०) उसके कर्त्तव्य और जिम्मेवारियाँ । उत्तम अनेक पदाधिकारियों के कर्त्तव्य । (१२) कैसे को पदाभिषिक्त करें । (पृ० ३५६-३६०)

सू० [९९]—पवमान सोम । वीरता और स्तुति का पात्र, शासक । उसका स्तुत्य पद । उसका प्रयाण उसका प्रजाओं द्वारा अभिषेक पक्षान्तर में—प्रभु की उपासना, वरण और स्तुति । (६) अध्यात्म में आत्मा का वर्णन । उपास्य आत्मा वा प्रभु का प्रजाओं में शक्ति-वितरण । देहगत हृदय व आत्मा का वर्णन । (पृ० ३६०-३६३)

सू० [१००]—पवमान सोम । गौवों के बछड़े के प्रति प्रेम के सदृश परमेश्वर के परम प्रेमरस का आस्वादन । (२) प्रभु से प्रार्थनाएं । (४) वाणियों का लक्ष्य प्रभु । (५) विद्वान् का राज्य पद पर अभिषेक ।

उसके प्रजा आदि के प्रति कर्तव्य । (७) उसका स्तुत्य पद । (८) सूर्यवत् उसका वर्णन । (९) प्रभु का विश्व-धारण । (पृ० ३६३-३६६)

पञ्चमोऽध्यायः

सू० [१०१]—पवमान सोम । आत्मा की उन्नति के लिये त्याज्य लोभी पुरुष का त्याग और तृणालु चित्त का दमन । (२) अभिषिक्त शासक और परिव्राजक का कर्तव्य । (३) आत्मा का शासकवत् प्रतिपादन । (४) शासकों के तुल्य विद्वानों का कर्तव्य । (५) प्रभु की उपासना का उपदेश । (६) आत्मा और परमात्मा में मित्रता का सम्बन्ध । (७) पूषा प्रभु और पूषा आत्मा । (८) वेदवाणियों और विद्वानों का स्तुत्य और प्राप्य लक्ष्य प्रभु है । (९) उसकी साधना और साक्षात् करने का उपदेश । (१०) परम पावन विद्वानों का वर्णन । (११) उनके कर्तव्य । (१२) उनके उत्तम गुण । (१३) आत्मा की साधना के पूर्व लोभादि को विजय करने का उपदेश । (१४) माता पिता वा प्रिय पतिवत् प्रभु । (१५) विश्वाध्यक्ष विश्वधारक प्रभु । (१६) सब वाङ्मय के ऊपर मेघवत् प्रभु । (पृ० ३६६-३७३)

सू० [१०२]—पवमान सोम । जगत् के शासक प्रभु की आज्ञा-वाणी वेद । (२) यज्ञमय प्रभु का रम्य रूप । (३-४) विद्वान् प्रभु की स्तुति उपदेशादि करे । प्रभु के अधीन सब जीव प्रेम से रहें तो उत्तम है । (६) सर्वोपाय प्रभु । (७) महायज्ञ के निर्माता अनादि तत्त्व आत्मा और प्रकृति । (८) प्रभु से शुद्ध निष्पाप होने की प्रार्थना । (पृ० ३७३-३७५)

सू० [१०३]—पवमान सोम । सेवकवत् नियमपूर्वक देव-उपासना करने का उपदेश । (२) व्यापक प्रभु । (३) स्तुत्य अन्तर्यामी प्रभु । (४) सर्वव्यापक, सर्वेश्वर, सर्वनेता, सर्वदुःखहारी है । (५) अविनाशी, विद्वान्, अमृत प्रभु । (६) परम पावन व्यापक प्रभु । (पृ० ३७५-३७७)

सू० [१०४]—सोम पवमान । सबको मिलकर उपासना करने का

उपदेश । (२) वाणियों से व्यापक प्रभु की उपासना करो । (३) उपासना और ज्ञान का फल बल, ज्ञान, तेज, और शान्ति सुख प्राप्ति है । (४) प्रभु से वेदवाणियों द्वारा अपनी अभिलाषाएं प्रकट करना । (५) मार्गदर्शी ज्ञानी प्रभु है । (६) छली, वंचक को दूर करने की प्रार्थना । (पृ० ३७७-३७६)

सू० [१०५]—पवमान सोम । व्यापक प्रभु की स्तुति । यज्ञों द्वारा उपासना । वाणियों से ज्ञान द्वारा प्रभु का साक्षात्कार । (३) उपासित प्रभु सुख देता है । (४) बल देता है, पक्षान्तर में शुद्ध राजा की स्थापति । (५) सर्वमित्र दानशील दयालु प्रभु । (६) दुष्टों से बचने की प्रार्थना । (पृ० ३८०-३८२)

सू० [१०६]—पवमान सोम । देह में वीर्यों के तुल्य राष्ट्र में सर्वसुख साधक विद्वानों की प्रभु की उपासना । (२) यथार्थ ज्ञान के लिये प्रभु की उपासना । (३) आश्रय योग्य प्रभु । (४) प्रभु सर्वदृष्टा, सर्वसुख दाता । (५) सर्वलोक नियन्ता, सब की एक मात्र गति सर्वदृष्टा उससे सुखों की याचना । (६) उसकी उपासना । (९) बन्धन-मोचन के लिये प्रभु की उपासना । (१०) गुरुवत् प्रभु की उपासना । (११) उसका स्तुति । (१२) हृदय में प्रभु का आविर्भाव । (१४) साक्षात् प्रभु प्राप्ति । (पृ० ३८३-३८६)

सू० [१०७]—पवमान सोम । अभिषेक-योग्य पुरुष का वर्णन । (२) अभिषिक्त राजा के कर्तव्य । उसकी उत्तम गुण-स्तुति । (३) अध्यक्ष के गुण और कर्तव्य । (५) उसका उत्तम पद प्राप्त करते हुए सुपरिक्षित होना । (६) वह अनालसी होकर उच्चपद पावे । (७) सर्वशास्ता प्रभु । वा गुरुओं का गुरु कवि है । (८) पक्षान्तर में अभिषिक्त राजा से तुलना । (९) समुद्रवत् रस-सागर प्रभु । (१०) साधक विद्वान् को मोक्ष मार्ग का उपदेश । (११) स्तुत्य आत्मा । (१२) सर्व-प्रेरक पूर्ण प्रभु । (१३) रथ के तुल्य रसवान् प्रिय आत्मा । (१४) रस-

सागर प्रभु की ओर विद्वानों का मार्ग । (१५) दिनरात्रिवत् जगत् की उत्पत्ति-प्रलय करने वाला प्रभु । (१६) व्यवस्थापक प्रभु । (१७) मेघवत् आनन्दवर्षी प्रभु । (१८) विद्वान् परित्राजक के कर्त्तव्य उसकी दीक्षा, पक्षान्तर में राजा के अभिषेक का दिग्दर्शन । (१९) प्रभु से इन्द्रिय रूप शत्रुओं द्वारा गिरने से बचने की प्रार्थना । (२०) प्रिय परमात्मा से मोक्ष की याचना । (२१) ऐश्वर्य याचना । (२) प्रभु का दर्शन । (२३) प्रभु को ज्ञान-प्रदान । (२४) सुखप्रद प्रभु और उसकी ज्ञान-वाणियों से स्तुति । (२५) ज्ञानियों को मोक्ष-लाभ । (२६) आत्मा का गर्भ में प्रवेशवत् आनन्दमय कोश में प्रवेश । (पृ० ३८६-३९७)

सू० [१०८]—सोम पवमान । स्तुत्य आत्मा से सुख की आशंसा । उसका वर्णन । परम पावन से प्रार्थनाएं । (४) अमृतत्वरूप मोक्ष की ओर (५) अमृतत्व की प्राप्ति । (६) आत्मा में स्तुति-प्रेरक प्रभु । (७) सर्वसञ्चालक अग्न्यक्त प्रभु की उपासना । (८) राजावत् आत्मा की उपासना । (९) प्रभु से आनन्दमय कोष में प्रवेश करने में बाधक मध्यमकोशों के खोलने की प्रार्थना । पक्षान्तर में सेनापति का वर्णन । (१०) सेनापति और परमेश्वर प्रजापति का वर्णन । (११) समस्त ऐश्वर्य के स्वामी से प्रार्थना का उपदेश । (१२) सर्वप्रकाशक पिता प्रभु । (१३) समस्त ऐश्वर्यों का स्वामी प्रभु । सर्वगुरु प्रभु को स्वीकार करना । (१५) उत्तम शासक के कर्त्तव्य । (१६) सागरवत् प्रभु सब का परम लक्ष्य । परमेश्वर सर्वाश्रय स्तम्भ । (पृ० ३९७-४०४)

सू० [१०९]—पवमान सोम । जीव को प्रभु की प्राप्ति का उपदेश । (२) सद्भावना । (३) परम रसरूप प्रभु । (४) सूर्यवत् सुख-रसवर्षी प्रभु । (५) उससे अनेक प्रार्थनाएं, (६-७) विश्वकर्त्ता प्रभु । (८) सर्वसुखप्रद प्रभु । (९) ऐश्वर्यप्रद प्रभु । (११) रसप्रद प्रभु (१२) उसका ध्यानाभ्यास । (१४) प्राणायाम साधन । (१५)

प्रभु के परम रस की प्राप्ति । (१६) उसका साक्षात् । (१८) साधक को उपदेश । (१७) साधना का मार्ग । (२०) परम सुखार्थ ज्ञानोपासना । (२१) आत्मा का शोधन । (२२) परमेश्वर प्राप्त्यर्थ तपःसाधना । (पृ० ४०४-४१०)

सू० [११०] सोम पवमान । वनस्थ और संन्यस्त जनों के कर्त्तव्य । पक्षान्तर में परमेश्वर, राजा, विद्वान् के कर्त्तव्य । (५) कूप के तुल्य श्रम से प्रभु की प्राप्ति । (६) प्रभु स्तुति । (७) प्रभु के साक्षात् के लिये जितेन्द्रियता की साधना । (८) प्रभु-कृपा से प्रभु की प्राप्ति । (९) सर्वोत्पादक प्रभु सोम । (१०) पावन प्रभु की प्राप्ति, (११) सर्वशासक तेजस्वी दयालु । (१२) दुर्गम-तारक प्रभु । (पृ० ४१०-४१५)

सू० [१११]—पवमान सोम । राष्ट्रशोधक राजा के तुल्य आत्म-शोधक विद्वान् का वर्णन । (२) आत्मा और राजा का बलवान् होना, (३) साधक का वीर के तुल्य उद्योग । (पृ० ४१५-४१७)

सू० [११२]—पवमान सोम । नाना बुद्धियों और नाना कर्म के करने वालों में तरखान विद्वान् और वैद्य के तुल्य ऐश्वर्य के पद की ओर न बढ़ने का उपदेश । (२) वाणकार के समान वाणों, वा शस्त्र-बल से ऐश्वर्य प्राप्त करने का आदेश । (३) अनेक उद्योग, व्यवसाय वालों का प्रमुख राजा द्वारा परस्पर संघटन । अध्यात्म में—नाना कर्म करने वाले अंगों का परस्पर ऐक्य । (४) अश्व-गाड़ी मन्त्री-राजा और युवा-युवति के दृष्टान्त से योग्य व्यक्ति को अनुरूप ऐश्वर्य प्राप्त करने का आदेश । (पृ० ४१७-४१९)

सू० [११३]—पवमान सोम । शस्त्रबल पर राजा का राज्य की रक्षा का कर्त्तव्य । (२) वह वेद द्वारा न्यायानुसार शासन करे । (२) सेना और सामन्त आदि उसे पुष्ट करें । (४) वह पुरोहित आदि उत्तम कार्य-

कर्त्ता जनों द्वारा प्रजा को सत्य की शिक्षा करे । (५) प्रभु के ऐश्वर्यों के तुल्य राजा के ऐश्वर्य । और राजा का दुष्टों के नाश का कर्त्तव्य । (६) चाहने योग्य ऐश्वर्यपद । विद्वानों से शासित राज्य हो । (७) अमृत लोक का वर्णन । (८) प्रभु से अमृत होने की प्रार्थना । (९) ज्योतिर्मय लोकों में अमृतत्व प्राप्ति । (१०, ११) सुखमय लोकों में अमृतत्व की प्रार्थना । (पृ० ४१६-४२४)

सू० [११४] पवमान सोम । उत्तम गृहपति, उत्तम प्रजावान् का लक्षण । उत्तम शासक, प्रजा-पालक का आदर-पूजा करने का आदेश । (३) सात आदेष्टा, सात सचिवादि साहाय्य से राज्य का देहवत् शासन । (४) राजा का कर्त्तव्य । प्रजा की सब कष्टों से रक्षा । (पृ० ४२४-४२६)।

इति पावमानं सोम्यं नवमं मण्डलम् ।

अथ दशमं मण्डलम् (सू० १-४५)

सू [१]—अग्नि । सूर्य के तुल्य तेजस्वी पुरुष के कर्त्तव्य, शत्रु विजय । विद्वान् का कर्त्तव्य ज्ञान-प्रसार । (२) अरणियों में अग्नि और माता पिता में बालकवत् स्व-पर सैन्यों और शास्य शासक वर्गों में राजा की स्थिति । (३) सूर्य के तृतीय आकाशवत् ज्ञानी का तृतीय आश्रम का सेवन और ज्ञान-प्रसार । अध्यापन का कर्त्तव्य । (४) काष्ठाग्निवत् राजा का वर्धन । (५) ज्ञानी व बलशाली की ज्ञान बल प्राप्त्यर्थ उपासना । (६) तेजस्वी राजा का अग्निवत् होकर भी सत्संग करना । (७) राजा का पुत्रवत् पालन का कर्त्तव्य । अध्यात्म में अग्नि आत्मा वा प्रभु । (पृ० ४२७-४३०)

सू० [२]—अग्नि । राजा के कर्तव्य । उत्तम विद्वान् के कर्तव्य ।
 (४) राजा और विद्वान् हमारी अज्ञान द्वारा हुई त्रुटियों को पूर्ण करें ।
 (५) यज्ञ का उपदेश । (६) गुरु के पास विद्वान् होकर अन्यो को
 ज्ञान दे । (७) विद्वान् स्वयं गृहपति और कुलपति होकर पितृयाण मार्ग
 से कर्म करे । (पृ० ४३०-४३४)

सू० [३]—अग्नि । प्राभातिकसूर्यवत् विद्वान् होकर उषा के स्वीका-
 रवत् स्त्री से विवाह कर गृहस्थ होने का उपदेश । (२) सूर्य के तुल्य,
 गुरु-गृह में विद्वान् स्नातक हो पक्षान्तर में राजा-प्रजा का सम्बन्ध ।
 (३) सूर्य उषावत् गृहस्थ के कर्तव्यों और राजा प्रजा के कर्तव्यों का वर्णन ।
 (४) प्रकाशयुक्त किरणों के तुल्य वीरों, विद्वानों का वर्णन । (५)
 सूर्यवत् प्रचण्ड प्रखर राजा का तेज । (६) राजा के किरणों के तुल्य
 विद्वान् और गर्जनावत् आज्ञा वचनों का वर्णन । (७) गृहस्थ युवा युवति
 के गृह-तन्त्र के तुल्य राज्यतन्त्र की तुलना । राजा के कर्तव्य । (पृ०
 ४३४-४३७)

सू० [४]—अग्नि । प्रपावत् रस-सागर प्रभु । (२) शीत-पीड़ित
 के लिये अग्नि के तुल्य शरणयोग्य प्रभु । (३) पृथिवी के पुत्र के तुल्य
 पृथ्वी को राजा का पुत्रवत् पालन-पोषण । (४) मूढ़ जन तेजस्वी
 की महिमा को नहीं जानते । अग्नि के समान विश्वपति राजा का जिह्वा से
 भूमि का भोग । (५) अग्नि के तुल्य राजा की उत्पत्ति । राजा के श्लिष्ट
 विशेषण । (६) बाहुओं के तुल्य राजा की सेनाओं के कर्तव्य । (७)
 राजा की वाणी प्रजा की वृद्धि करे और राजा उनके सन्ततियों की रक्षा
 करे । (पृ० ३३७-४४१)

सू० [५]—अग्नि । राजा और प्रभु का उत्तम वर्णन । (२)
 प्रतिष्ठितों, विद्वानों के कर्तव्य । (३) बालक को माता के तुल्य प्रजा राजा

का पालन करे । उसका परस्पर वर्णन और, प्रभु विषयक ज्ञान साधना । (४) अन्नार्थी कृशकों आदि के तुल्य धनार्थी जनों को सूर्यवत् राजा की अपेक्षा । (५) सात प्राणों सहित आत्मा के तुल्य राष्ट्रपति का वर्णन । (६) ऋषियों की उपदिष्ट, सात मर्यादाएं । उनके उल्लंघन से पाप । मध्यस्तम्भ के समान राजा की स्थिति । (७) उत्तम अध्यक्षवत् प्रभुसर्वाश्रय । (पृ० ४४१-४४६)

षष्ठोऽध्यायः

सू० [६]—अग्नि आचार्य का वर्णन । उसके अधीन उपनीत शिष्य की प्राप्ति और वृद्धि । (२) प्रकाश से भानुवत् सबको धर्म का शिक्षक गुरु । (३) प्रभु और सेनापति का वर्णन । (४) सर्वश्रेष्ठ स्तुत्य, ज्ञानी पुरुष । (५) बहुश्रुत तेजस्वी पुरुष की सत्कार सहित संगतिका उपदेश । सम्भ्यंता शिष्टता आदि का उपदेश । (६) ऐश्वर्यवान् बलवान् पुरुष के कर्तव्य । वह सबका रक्षक हो । (७) तेजस्वी ज्ञानी का अन्यो सब से बढ़ना, सत्संग से ज्ञान प्राप्ति । (पृ० ४४७-४५०)

सू० [७]—अग्नि । प्रभु से कल्याण और रक्षा की प्रार्थना । (२) स्तुत्य और मनोगम्य प्रभु । (३) प्रभु, पिता, बन्धु, भाई, मित्र है । वही सर्वोपाय है । (४) समृद्धि की प्रार्थना, परमेश्वर के अनुग्रह की विभूति । (५) यज्ञाग्निवत् प्रभु की स्तुति । उसी प्रकार मथे अग्नि के समान ही राजा का प्रदुर्भाव । (६) प्रभु का आत्मयज्ञ । (७) प्रभु से बल, आयु, जीवन आदि की याचना । (पृ० ४५०-४५३)

सू० [८]—अग्नि । महान् प्रभु का वर्णन, पक्षान्तर में राजा के कर्तव्य । (२) महान् और देह गत आत्मा का समान वर्णन, (३) विराट्, सर्वोपरि महान् प्रभु का वर्णन । (४) लोकधारक प्रभु । पक्षान्तर में

देह के प्रभु आत्मा और गृह्य अग्नि का वर्णन । (५) नेत्रवत् प्रकाशक प्रभु । वह नौकावत् तारक, सर्वश्रेष्ठ है । वह ज्ञानदाता है । (६) विराट् विश्व-यज्ञ का चालक व्यापक प्रभु सबका शिरोवत् है । वही जगत् को भी प्रलयकाल में लीलता है । (७) इन्द्र परमेश्वर की व्यवस्था में रह कर जीवों का देह-बन्धनों में आना । (८) इन्द्र परमेश्वर की देह में अद्भुत रचना । शीर्षगत तीन प्रकार के प्राण-च्छिद्रों का निर्माण । (पृ० ४५३-५३९)

सू० [९]—आपः । आप जनों के कर्तव्य । जलों से उनकी तुलना । जलों का रोगों को, और आपों का दुर्भावों और पापों को दूर करने का कर्तव्य । (पृ० ४५८-४६०)

सू० [१०]—यम, यमी । स्त्री पुरुषों का यम, यमी रूप । उनका सख्य भाव । सन्तान उत्पत्ति के प्रति उनका कर्तव्य । पुत्रोत्पादन का प्रयोजन । वैवस्वत यमयमी का रहस्य । (२) पुत्रों के कर्तव्य । (३) पुत्रार्थिनी स्त्री की अभिलाषा । पाणिग्रहीता पुरुष से ही सन्तान हो । (४) निःसन्तान स्त्री पुरुषों के पुत्र न होने में कारण पर विचार । (५) असमर्थ पुरुष से समर्थ स्त्री की सन्तान प्राप्ति का आग्रह । (६) पुरुष का अज्ञानवश हुई भूल को अपनी असमर्थता बतलाना । (७) रथ-चक्र के जोड़े की तरह पत्नी का स्वपुरुष से ही सन्तान प्राप्ति कर गृहस्थ चलाने का संकल्प । (८) पुरुष का स्त्री को अन्य पुरुष से सन्तान उत्पन्न करने का 'नियोग' अर्थात् आदेश देना । (९) पुत्रार्थिनी स्त्री की स्वपुरुष से ही सन्तान प्राप्ति की प्रबल इच्छा । (१०) भावी सन्तानों को लक्ष्य कर अन्य पुरुष से क्षेत्रज्ञ पुत्र प्राप्त करने का पुनः आदेश । (११) पुत्रार्थिनी के आग्रह का कारण । (१२) असमर्थ पुरुष की आवृत्तुल्यता । भगिनी से संग करना पाप । (१३) स्त्री का परीक्षार्थ पुरुष के प्रति आक्षेप-वचन । पुरुष की अन्तिम आज्ञा । परस्पर सन्तानोत्पादन में कारणवश

असमर्थ स्त्री पुरुषों के लिये नियोग-विधान का प्रतिपादन । (पृ० ४६०-४६७)

सू० [११]—अग्नि । सूर्य के समान राजा वा गृहपति के कर्तव्य । (२) विद्युत् के तुल्य विदुषी स्त्री की अभिलाषा । उत्तम गृहपति के कर्तव्य । (३) स्त्री पुरुषों के परस्पर कर्तव्य । पक्षान्तर में प्रजा-राजा का उत्तम सम्बन्ध । (४) उत्तम प्रजाओं द्वारा उत्तम पुरुष का नायकवत् वर्णन । (५) शासक को ऐश्वर्य के तुल्य प्रजाप्रिय होने का उपदेश । (६) उषा-सूर्य के दृष्टान्त से शासक के कर्तव्य । राजा के अधीन सेनापति का राष्ट्र-धारण सामर्थ्य । (८) राजा सेनापति और सभापति के कर्तव्य । वे परस्पर अपमान तिरस्कार आदि न करते हुए मिलकर राष्ट्र-कार्य करें । पक्षान्तर में—गृहस्थ स्त्री पुरुषों के कर्तव्यों की योजना भी जाननी चाहिये । (पृ० ३६७-४७३)

सू० [१२]—अग्नि । प्रधानपद पर स्थित के कर्तव्य । (२) धूमकेतु अग्नि तुल्य राजा के कर्तव्य । (३) पृथिवी के तुल्य राजा के उदार कर्तव्य । (४) माता पिता गुरु आदि से प्रार्थना । उनका कर्तव्य । (५) शासक के कर्तव्य, उसका वेदवत् सत्य व्यवहारवान् सत्यवक्ता होने का आदेश । (६) अविज्ञेय परम रहस्य । उसके ज्ञान का आदेश । (७) सूर्यवत् सर्वशासक प्रभु की उपासना । मुक्ति के अविज्ञेय ब्रह्म के ज्ञान की जिज्ञासा । (पृ० ४७३-४७६)

सू० [१३]—हविर्धान । स्त्री पुरुषों को वेद-धर्म का उपदेश । स्त्री पुरुषों के कर्तव्य । (३) योगमार्ग का वर्णन, ज्ञानारम्भ के समान ही ब्रह्मज्ञान का शिक्षा । अमृत-प्राप्ति का मार्ग, (५) राजा के भृत्यों के तुल्य आत्मा के प्राणों का वर्णन । (पृ० ४७६-४७८)

सू० [१४]—यम । नियन्ता राजा का सत्कार योग्य पद । सत्कार योग्य यम, राजा, आचार्य, गुरु, विवाह आदि । (१) मार्गदर्शी उत्कृष्ट पुरुष

की नियन्त्रण-पद परस्थापना । उसके कर्त्तव्य । पूर्व पिता पितामहादि के मार्गानुसरण का उपदेश । (३) ज्ञानी मार्गदर्शी पुरुषों को संतुष्ट वा प्रसन्न करने का उपदेश । (४-५) राजा का विद्वानों के प्रति कर्त्तव्य । (६) विद्वान् ज्ञानी पुरुषों का सत्कार उनके अधीन रहने का उपदेश । (७) पितृजन उनके उपदेश किये मार्गों पर आगे बढ़ने का आदेश । (८) सत्संगति और गृहस्थ का उपदेश । पक्षान्तर में—आवागमन पथ में विचरते जीव को उपदेश । (९) राष्ट्र भूमि को उत्तम बनावें । पक्षान्तर में योग साधन का उपदेश । चतुरक्ष शबल दो सारमेयों और पितरों का स्पर्ष्टीकरण । (११) प्रभु से मुक्ति की प्रार्थना । पक्षान्तर में राजा के दो प्रकार के सैन्यों का वर्णन । (१२) यम नाम राजा के दो प्रकार के सैन्यों का वर्णन । अध्यात्म में—प्राण और अपान के बल से दीर्घ-जीवन का उपदेश । (१४) राजा का आदर । (१४) उसके राज्य में निवासियों का कर्त्तव्य । (१५) राजा और ज्ञानदर्शी विद्वानों के प्रति सत्कार । (१६) प्रभु में छः महती शक्तियाँ । त्रिष्टुप् गायत्री आदि समस्त वेद के छन्दों, मन्त्रों की परमेश्वरपरक संगति होने से उनकी उसमें स्थिति । (५० ४७९-४८६)

सू [१५]—पितरः । समस्त मनुष्यों को उन्नति करने का उपदेश । (१) प्रजा-पालक जनों के कर्त्तव्य । (३) ज्ञानियों का आदर, उनसे ब्रह्मज्ञान की प्राप्ति । आदर योग्यजन । (४) आदरणीय जनों के उचित आदर का उपदेश । बर्हिपद पितृगण (५) सौम्य पितृगण उनके कर्त्तव्य । (६) माता, पिता, गुरुओं का ज्ञानोपदेश का कर्त्तव्य । उनका आदरणीय स्थान । (७) प्रजापालक जनों के कर्त्तव्य । (८) ज्ञानी सौम्य पितर, उनके कर्त्तव्य । यम, नव गृहस्थ । (९) वेदज्ञ विद्वान् पितर, उनकी सेवा । (१०) विद्वान् पितर उनके शिष्य, देव । (११) अग्निष्वात्त पितरों के कर्त्तव्य । (१२) अग्नि तेजस्वी राजा । उसका पितरों, प्रजा-पालक अध्यक्षों को देह-पोषणार्थ देने योग्य वेतन, स्वधा का देना । (१३-१४) अग्नि

दग्ध, अग्निदग्ध, पितरों का विवेचन । उनके सत्संग से शक्ति प्राप्त करने का उपदेश । अनेक प्रकार के पूज्य जन । (पृ० ४८७-४९३)

सू० [१६]—अग्नि । विद्यासम्पन्न आचार्य । उसके शिष्य के शिक्षण में कर्त्तव्य । विद्यार्थी का तप और विद्या में परिपाक । स्नातक ज्ञान के अनन्तर पुनः शिष्य का मा बाप के घर में आगमन । (१-३) व्रतचर्या आदि से विना पक्कवीर्य हुए गृहस्थादि आश्रम में प्रवेश का निषेध । (३) स्वस्थ रहने के लिये भिन्न २ इन्द्रियों का युक्त मार्ग में उपयोग । (४) तप द्वारा आत्मा की शुद्धि । सत्संग द्वारा आत्मोज्जति का उपदेश । (५) विद्यार्थी का तपोव्रत के अनन्तर पितृ-गृह में आवर्तन । (६) विपैले कीट, पतङ्गादि के दंशों से निवृत्ति और रोगनाश का उपदेश । (७) उत्तम वस्त्रधारण और स्वस्थ रहने का उपदेश । (८) गुरु का कर्त्तव्य सन्मार्ग में प्रवर्त्तन । विद्यादि के योग्य पात्र शिष्य का लक्षण । (९) गुरु-शिष्य परम्परा द्वारा पाप, अज्ञान आदि का दूर करना । (१०) दुष्टों को दूर करने का उपदेश । (११) समिधा हाथ में लेकर शिष्य को गुरु के समीप जाना । (१२) गुरुजनों के प्रति अवरो का सेव्य भाव । (१३) तदनापूर्वक शिष्य को ज्ञान, आचार और सद्-गुणों का आश्रय बनाने का उपदेश । (१४) शान्तिप्रद विद्या का वर्णन । (पृ० ४९३-४९९)

सू० [१७]—सरण्यू । परमेश्वर द्वारा प्रकृति से जगत् की उत्पत्ति । और पुरुष का स्त्री से सन्तान उत्पत्ति और संसार का व्यवहार तथा माता का महामान्य पद । सूर्य उषा का वर्णन । (२) प्रकृति से जगत् की उत्पत्ति, आकाश की उत्पत्ति । (३) यास्क के मतानुसार, ज्ञानमयी वाणी का वर्णन । (४) पूषा । पशुपालवत् पालक और प्रभु के कर्मों का वर्णन । (५) सर्वपोषक प्रभु रक्षा और सन्मार्ग की याचना । (६) सर्वफल दाता प्रभु पूषा । (७-९) सरस्वती । ज्ञानमयी वेदवाणीवत् सरस्वती नाम से प्रभु का वर्णन । पक्षान्तर में विदुषी का अंगीकार । उसके कर्त्तव्य । (१०)

आपः । आप जनों के कर्त्तव्य । उनसे पाप-मोचन की प्रार्थना । (११)
 सूर्य और ऋतुओं वा मासों के दृष्टान्त से आत्मा और प्राणों का वर्णन ।
 द्रप्स, नाम मूलभूत सर्वजगद् उत्पादक परम तत्त्व का वर्णन । (१२) प्रभु के
 दिये सोम रस का स्वरूप । यज्ञपक्ष में सोमाहुति हुए । (१३) सर्वोत्पादक
 तत्त्व द्रप्स सोम । (१४) शुद्धि करने की प्रार्थना । (पृ० ५०७-५१८)

सू० [१८]—मृत्यु । दीर्घजीवन का उद्देश्य । देवयान और
 पितृयान मार्ग । (२) मृत्युपद का लोप । दीर्घ-जीवन का उपदेश ।
 (४) मनुष्य की परम आयु १०० वर्ष । (५) सब दीर्घजीवी हों, अल्प
 आयु में मृत्यु न हों । (६) जीवन की नसैनी । (७) स्त्रियों पति-वियुक्त
 न हों । वे सदा मान-आदरपद का पावें । पति के बाद भी स्त्री पुत्रादि के पालन
 के लिये जीवित रहे । पुत्र न हो तो नियोग से पुत्रोत्पत्ति करले । (८) मृत
 पुरुष के हाथ से पुत्र को अधिकार प्राप्त हो । उत्तराधिकारी भी पूर्वजों के
 समान विजयी हों । उत्तराधिकार के चिन्ह राजदण्ड के समान 'धनुष्' है ।
 (१०) भूमि, आदि की प्राप्ति और शत्रुओं से रक्षा । (११) पक्षान्तर
 में स्त्री आदि के कर्त्तव्य । (१२) भूमि गृह आदि सुख सामग्री की प्राप्ति ।
 (१३) उत्तराधिकारी को उपदेश । (१४) वाण के पीछे लगे पंखों के
 तुल्य सेनापति के कर्त्तव्य । (पृ० ५०७-५१०)

सप्तमोऽध्यायः

सू० [१९]—अग्नि, सोम, आप, गावः । तेजस्वी और धनवान्
 अध्यक्षों और उनके अधीन सम्पन्न प्रजाओं के परस्पर कर्त्तव्य । (२)
 पाल के तुल्य प्रजा के प्रति राजा के कर्त्तव्य । (३) प्रजाओं के कर्त्तव्य ।
 पक्षान्तर में—अध्यात्म में इन्द्रियों की चेष्टा और प्रभु और मुक्त जीवों का
 वर्त्तमान । (४) जीवों का आवागमन । (५) जीवों के लोक-लोकान्तर
 में आने जाने पर ईश्वरीय व्यवस्था । (६) उसका गोपालवत् वर्त्तन ।
 जीव का मोक्षादि से भी आना । (७) प्रभु का न्याय और सम व्यवहार ।

(८) प्रभु का उत्तम शासन । अध्यात्म में—इन्द्रिय-दमन का उपदेश ।
(पृ० ५१४-५१७)

सू० [२०]—अग्नि । प्रभु से सत्पथ की प्रार्थना । (२) उत्तम मातृवत् प्रभु । (३) वृत्तिदाता शासक । (४) सूर्यवत् शासक राजा के कर्त्तव्य । (५) अग्निवत् उत्तम पदस्थ विद्वान् के कर्त्तव्य । पक्षान्तर में ज्ञानी मुमक्षु का परम पद की ओर गमन । (६) यज्ञ और परम पुरुष की उपासना । उनका फल । (७) जीवनप्रद प्रभु की उपासना । (८) उत्तम पुरुषों का कर्त्तव्य, प्रभु की उपासना में रहना । (९) प्रभु का उत्तम शासन । (१०) उसकी श्रद्धा पूर्वक उपासना । (पृ० ५१८-५२७)

सू० [२१]—अग्नि । प्रभु की उपासना । (२) यज्ञ । महान् प्रभु की स्तुति प्रार्थना । (३) महान् प्रभु और राजा के आधार पर प्रजा के नाना व्यवहार । महान् प्रभु । (४) महान् प्रभु से ऐश्वर्य की याचना । (५) विद्वान् के कर्त्तव्य । योग्य पुरुष के लक्षण । शासक प्रभु का वर्णन । उस की स्तुति । (पृ ५२१-५२५)

सू [२२]—इन्द्र । परमेश्वर का निरूपण । (३) पिता के तुल्य प्रभु । (४) राजा के तुल्य देह में आत्मा की रीति । (६) देह-प्राप्ति के सम्बन्ध में जिज्ञासा । (७) उदार प्रभु से ज्ञान, बल आदि की याचना । (८) दुष्टनाश की प्रार्थना । (९) भूमिवत् सर्वपालक-पोषक प्रभु । (१०) प्रेरक प्रभु और शासक । (११) शूरवीर के कर्त्तव्य । (१२) शक्तिशाली से अपने कार्यों का सफलता की प्रार्थना । (१३) उत्तम कर्मों के लक्षण । (१४) सूर्यवत् तेजस्वी पुरुष से भूमि के समान प्रजा की समृद्धि की वृद्धि । राजा के प्रजा-वृद्धयर्थ कर्त्तव्य । (१५) राजा को प्रजाक्षय न कर उनके पालन का उपदेश । (पृ० ५२२-५३२)

सू० [२३]—इन्द्र । महारथी सेनापति के कर्त्तव्य । (२) राष्ट्रपति के कर्त्तव्य, उसकी प्रजा के नर-नारियों के आधार पर समृद्धि । (३)

राजा को राष्ट्र का चिरकाल के लिये स्वामी होने का उपदेश । (४) मेघ से वृष्टि के तुल्य राजा की प्रजा पर उदार वृष्टि । मेघ के तुल्य उसका वर्त्तन । (५) राजा का परम पौरुष, परुषभाषी दुष्टों का दमन । (६) दाता प्रभु की स्तुति और गोपतिवत् उसकी याद । (७) परम स्नेही सखा प्रभु । (पृ० ५३२-५३६)

सू० [२४]—इन्द्र । प्रजा को पुत्रवत् पालन करने का आदेश । (२) महान् प्रभु की शरण । (३) पाप से बचाने की प्रार्थना । (४-६) दो अश्वी । पति-पत्नी, स्त्री-पुरुषों के कर्त्तव्य । विवाहितों के पालनीय धर्म । (पृ० ५३६-५३९)

सू० [२५]—सोम । महान् प्रभु से सुख-समृद्धि की प्रार्थनाएं । (४) सर्वशरण्य प्रभु । (५) प्रभु की कृपा से उत्तम देह-प्राप्ति । (६) (६) सर्वरक्षक प्रभु । (७) प्रभु से अपने पर दुष्टों के शासन न होने की प्रार्थना । (८) द्रोही से रक्षा की प्रार्थना । (१०-११) सर्वदाता प्रभु । (पृ० ५३८-५४३)

सू० [२६]—पूषा । सर्वपोषक प्रभु । सर्वस्तुत्य प्रभु । (४) सर्वसाधक, संचालक, शोधक प्रभु । (५) फलदाता, सर्वसंचालक दुःखहारी, (६) प्रकृत्यादि का स्वामी । (७) सब ऐश्वर्यों का स्वामी, सर्वप्रेरक है । (८) सर्वमित्र, अनादि आत्मा, ध्रुव अविनाशी, सबका बलप्रद । (९) वह महान् शक्तिशाली, सर्वैश्वर्यप्रद है । (पृ० ५४३-५४७)

सू० [२७]—इन्द्र । ऐश्वर्यवान् प्रभु का स्वात्म-वर्णन । ऐश्वर्यवान् के कर्त्तव्य । (२) इन्द्र पद पर स्थित राजा के प्रति कर्त्तव्य । (३) अप्रातम दुष्ट-नाशक प्रभु । शत्रु के प्रति राजा के कर्त्तव्य । (५) प्रभु और राजा का अप्रतिहत सामर्थ्य । (६) राजा के कर्त्तव्य । निन्दकों का दमन । (७) सर्वोपरि शक्तिशाली प्रभु । (८) जीवों की प्रभु-शासन में गौवों की तरह स्थिति । (९) कर्मफलभोगी जीवगण । (१०) अन्धी

अचेतन प्रकृति से प्रभु की श्रेष्ठता । (१२) सौभाग्यवती वरवर्णिनी स्त्री के समान ईश्वराधीन प्रकृति का वर्णन । (१३) प्रकृति में प्रभु का अद्भुत व्यापन । ईश्वर का प्रकृति-व्यापन मात्र ही भोग है । (१४) प्रभु का मातृत्व । और अपने में प्रकृति के बने जगत् को लीलना । गौ के प्रातः परमात्मा का गौ के तुल्य स्नेहपूर्ण अनुग्रह । (१५) राजावत् भोक्ता आत्मा के आठों प्राणों की देह में केन्द्रित व्यवस्था । (१६) दश प्राणों में एक आत्मा की व्यवस्था, (१७) आत्मा, दशों प्राण, और उनमें दो मुख्य प्राण, अपान, और देह में रुधिर आदि की व्यवस्था । (१८) अग्नि-वत् आत्मा का वर्णन । (१९) जगत् का अनादि-सञ्चालक प्रभु, उसका सृष्टि-निर्माण । (२०) उसका जीवों की सृष्टि बनाना । सूक्ष्म शरीरादि से जीवसर्ग की व्यवस्था । जगत् के सञ्चालक प्रभु का महान् ऐश्वर्य । (२२) जीव को प्रभु का व्यापक भय । (२३) परम कारणरूप परमाणुमय प्रकृति से स्थूल जगत् की उत्पत्ति और जीवों की रक्षण-व्यवस्था, (२५) प्रभु की प्राणदात्री शक्ति । सर्वज्ञ और मुक्तिदाता प्रभु । (पृ० ५२७-५५६)

सू० [३८]—इन्द्र । देह का मुख्य शासक आत्मा । मुख्य शासक के कर्त्तव्य । (३) उत्तम शासक के कर्त्तव्य और अनेक वीर पुरुषों के अभिषेक । (४) प्रभु और राजा का महान् सामर्थ्य । (५) प्रभु का अगम्य रूप और मङ्गलजनक उपदेश । (६) सर्वोपरि शासक का सर्वातिशायी बल । (७) उसका शत्रु-नाश करना कर्त्तव्य । (८) शत्रु नाश का उपाय और वीर सैनिकों का कर्त्तव्य । (९) वे कैसे निर्भय हों । वे उत्साह से बड़े बली का भी मुकाबला करें । (१०) वेतन-भोगी वीर सैनिकों का सशस्त्र रहकर सदा तैयार रहने का कर्त्तव्य । ब्राह्मणों और विजार पशुओं के नाशकों को दण्ड हो । (१२) शाकाहारी शान्त पुरुषों का वर्णन । उनके कर्त्तव्य । 'वसुक्र' की व्याख्या । (पृ० ५५९-५६५)

सू० [२९]—इन्द्र । राष्ट्र-रक्षार्थ एक नायक के अधीन उत्तम

जनों के दल की स्थापना । (२) तीनों शक्तियों से युक्त शतपति नायक महारथि का स्थापन । उसके अधीन सेना का प्रयाण । (३) प्रभु की वा शासक की समर्चा की उत्सुकता । (४) प्रभु के लिये भक्त की उत्सुकता-पूर्वक अनुग्रह की याचना । (५) उससे मोक्ष-याचना । प्रभु की बनाए आकाश और पृथिवी विश्व के माता पिता के तुल्य हैं । (७) राजा का मधुपर्क से आदर करने का आदेश । (८) राजा शासक का व्यापक सामर्थ्य उसके सख्य-भाव की कामना । इसी प्रकार प्रभु को समझना । (पृ० ५६५-५६९)

सू० [३०]—आपः, अपां नपात् । प्रभु वाणी की कामना, उससे महान् ऐश्वर्य की याचना । (२) परस्पर मिलाकर गृहस्थ बनाने का उपदेश । उन्नत का आश्रय लेकर प्रबल शत्रुओं का नाश करने का उपदेश । (३) रक्षार्थी लोगों का महापुरुष का आश्रय लेने और उसके आदर का उपदेश । (४) मेघ और विद्युत् के तुल्य तेजस्वी महापुरुष का वर्णन । (५-६) गृहस्थ के तुल्य राजा प्रजा का परस्पर प्रसन्नता का व्यवहार । (६) संकट से रक्षा करने वाले का आदर करने का आदेश । (८) समुद्र नदीवत् राजा प्रजा का व्यवहार । (९) नदी सूर्यवत् राजा प्रजा का व्यवहार । (१०) उत्पादक प्रकृति के समान स्त्रियों के कर्त्तव्यों का वर्णन । (११) विद्वानों के कर्त्तव्य । (१२) आस प्रजाओं के कर्त्तव्य । (१३-१४) उत्तम स्त्री-जनों के कर्त्तव्य । विद्वानों का कर्त्तव्य । ईश्वरोपासन, यज्ञसम्पादन । (पृ० ५६९-५७७)

सू० [३१]—विश्वेदेव । (१) आचार्य का उपासन । उसका सत्परिणाम । (२) गुरु-शुश्रूषा और मनोदमन, वाग्-दमन श्रेष्ठ कर्म का उपदेश । (३) ध्यान, धारणा, सदाचार और गुरुवत् प्रभु की उपासना का उपदेश । (४) जीवार्थ जगत्-सर्ग, ईश्वर का जीवोपकारार्थ ज्ञान-प्रकाश । (५) सब ज्ञान वालों से ज्ञान प्राप्त करना । (६) प्रभु की वेदवाणी, उसको ग्रहण करने का आदेश । (७) सृष्टिविषयक प्रश्न

आकाश और भूमि कहां से बने । (८) सर्वधारक प्रभु । वही आकाश और पृथ्वी का कर्त्ता है । (९) सूर्य और वृष्टि के दृष्टान्त से प्रभु के जगत्सर्जन का वर्णन । अग्नि से प्रकाशवत् उसका प्रकृति से संसार का रचना । (१०) गो-वृषभ के दृष्टान्त से ब्रह्म द्वारा प्रकृति का जगत् को उत्पन्न करना । (११) प्रभु का उत्तम स्वामित्व । (पृ० ५७७-५८३)

सू० [३२]—विश्वेदेव । उत्तम स्त्री पुरुषों के कर्त्तव्य । सत्संग (२) यज्ञों द्वारा प्रभु की आर्चना और सत्फल । (३) पिता पुत्र और स्त्री पुरुष के दृष्टान्त से जीव के लिये समस्त ऐश्वर्य का वर्णन । (४) गौओं वा बैलों और माता पिता वाद्य-यन्त्रादि के दृष्टान्तों से अध्यक्ष में प्रमातृ शक्ति के शासन का वर्णन । (५) अद्वितीय प्रधान पुरुष का सूर्यवत् दुष्टदमनकारी और ज्ञान-दाता विद्वानों के सत्कार का उपदेश । (६) आर्चना से आत्मज्ञान की प्रार्थना । उससे उपदिष्ट होने की प्रार्थना । (७) आत्मज्ञान के निमित्त अज्ञानी ज्ञानी की उपासना करें । पक्षान्तर में क्षेत्रवित् और कृषक तथा आत्मज्ञ-अनात्मज्ञ पक्षों का विवरण । (८) जीवरूप अग्नि की गति । (९) षोडश-कल आत्मा वा गुरु की उपासना । (पृ० ५८३-५८८)

अष्टमोऽध्यायः

सू० [३३]—विश्वेदेव । प्रभु की शरण याचना । भक्त का प्रभु से व्यथाओं का निवेदन । सौतों से पीड़ित स्त्री के तुल्य उसकी हार्दिक वेदना । (३) मानसी चिन्ताओं से पीड़ित भक्त की प्रार्थना । (४) अन्तर्यामी, भयदायक जनों के नाश की प्रार्थना, सुनने वाले प्रभु का वरण । (५) अनेक सुखों के दाता प्रभु की स्तुति । (६) सुखद वाणियों के उपदेष्टा प्रभु का स्तवन । (७) प्रजारक्षक का अतिथिवत् आदर । पक्षान्तर में

उपदेष्टा गुरु के अधीन ज्ञानप्राप्ति का उपदेश । (८) आत्मा का ऐश्वर्य ।
(९) उसका शतायुःजीवन । (पृ० ५८८-५९३)

सू० [३४]—अक्षकृपि प्रशंसा अक्षकितव-निन्दा । जूए के अक्षों के तुल्य प्रलोभन देने वाले इन्द्रियों का वर्णन । पक्षान्तर में अध्यक्षों का निर्देश । जूएखोर के दारिद्र्य और अधःपतन । इन्द्रिय लम्पट की बुद्धि-हीनता । (३) जूए के दुष्परिणाम । जूआखोर का अपने सम्बन्धी जनों से द्वेष, कलह और उसके प्रति सबकी तरफ से उपेक्षा । (४) जूएखोर की दुर्दशा । उसकी और इन्द्रिय लम्पट के गृहस्थ, स्त्री की भी दुर्दशा । सबकी किनारा-कशी । (५) जूएखोर की व्यसनमग्नता उसका घोर अधःपतन । (६) जूएखोर के समान धनार्थी विवाद-कलही का वर्णन । और काम्यसुखार्थ आत्मा की इन्द्रियों के बीच स्थिति । (७-८) उत्तम अध्यक्षों का वर्णन । उनके कर्त्तव्य । (९) नीच अध्यक्षों का वर्णन, उसके दोष । (१०) उच्छृंखल द्यूत व्यसनी की दुर्दशा । (११) कितव । अन्यो का छीन झपट लेने वाले का अन्तस्ताप । उसकी दुर्दशा । (१२) सर्वश्रेष्ठ राजा का आदर । (१३) द्यूत का निषेध और कृपि की प्रशंसा । (१४) अध्यक्षों को सदुपदेश । (५९३-६००)

सू० [३५]—विश्वेदेव । शिष्यों, जिज्ञासुओं के कर्त्तव्य । (२) उत्तम माता पिता और गुरु जनों की इच्छा । (३) माता पितावत् राजा, राजसभा से रक्षा की प्रार्थना, विदुषी माता और राज्य की पुलिस सेना वा प्रभुशक्ति आदि से पाप को रोकने की प्रार्थना । (४) उत्तम प्रभुशक्ति के कर्त्तव्य । क्रोध त्याग का उपदेश । ब्रह्मज्ञान को धारण करने की प्रार्थना । (५) उत्तम विदुषी स्त्रियों के कर्त्तव्य । वे गृहों का सब प्रकार से पालन करें । (६) प्राभातिक सूर्य रश्मियों का रोग-नाशक गुण । अग्निवत् तेजोमय से सुख-कल्याण की प्रार्थना । (७) प्रभु से ऐश्वर्य की याचना । प्रभु का ऐश्वर्य-सम्पादक ज्ञानवाणी, वेद का उपदेश । (८)

ज्ञानी के उदय और ज्ञान-प्राप्ति की प्रार्थना । (९) द्रोहरहित पुरुषों का सत्संग । ज्ञानप्रकाशकों की शरण में रहकर ज्ञान-प्राप्ति । (१०) विद्वानों का किरणों के तुल्य आदर । यज्ञ में ऋत्विजों की तरह सात विद्वानों की राष्ट्र में स्थापन । अग्निवत् ज्ञान-प्रकाशक प्रभु से कल्याण की प्रार्थना । (११) बृद्ध ज्ञानी पुरुषों से यज्ञ-रक्षा की प्रार्थना और प्रभु से कल्याण-याचना । (१२) विद्वानों से ज्ञानोपदेश की याचना । (१३) बलवानों और सम्पत्तों से रक्षा-याचना । ज्ञानियों से ज्ञानी की याचना । (१४) विद्वान् तेजस्वी और सम्पत्तों की निर्भय शरण । (पृ० ६०१-६०८)

सू० [३६]—विश्वेदेव । दिन रात्रिवत् कर्मनिष्ठ स्त्री पुरुषों तथा आदरणीय पुरुषों का सत्कार । (२) उत्तम पुरुषों से रक्षा की प्रार्थना । उनसे पाप से बचने की प्रार्थना । उपदेष्टा ज्ञानी और प्रबल क्षत्रिय दुष्टों के नाश और उत्तम सुख की प्रार्थना । (५) राजा की सूर्यवत् स्थिति । पूज्यों की आर्चना, ज्ञान धनादि की वृद्धि । (६) तेजस्वी, उत्तम स्त्री-पुरुषों के कर्त्तव्य । (७) प्रभु की आत्मदेह में प्राणापान की प्राप्ति । देह में से बल ज्ञान आदि की याचना । (८) प्रभु की उपासना । (९) उसकी अर्चना, भजन आदि । (१०) आत्मज्ञान के श्रवण का उपदेश । विजयप्रद ज्ञान, कर्म, बल आदि की याचना । (११) वीर पुरुष, वीर भोग्य ऐश्वर्य की कामना । (१२) प्रभु के परम सुख, और निष्पापता की कामना । (१३) प्रभु के व्रत में लगे श्रेष्ठ पुरुषों से ऐश्वर्य-वृद्धि की प्रार्थना । (१४) सर्वत्र प्रभु की भावना । (पृ० ६०८-६१४)

सू० [सू० ३७] विश्वेदेव । सर्वश्रेष्ठ प्रभु के सत्य ज्ञान और उससे प्रभु का स्तवन । (२) सर्वाश्रय सत्य-वचन से रक्षा की आकांक्षा । (३) सूर्य के उदयास्त के तुल्य आत्मा स्वप्न-जागरण और जन्म-मरण । प्रभु के ज्ञान-ज्योति से कष्टों के नाश की प्रार्थना । (५) प्रभु से उत्तम आचरणोपदेश की प्रार्थना । (६) माता पिता आदि आस जनों से सुखी

जीवन की प्रार्थना । (७) प्रभु से दीर्घ जीवन की प्रार्थना । (८) प्रभु के चिरकालिक साक्षात् की याचना । (९) दुःखहारी प्रभु से निष्पाप होने की प्रार्थना । (१०) प्रभु से शान्ति की याचना । (११) विद्वानों से सर्व-सुख कल्याण की कामना । (१२] अपराधी को दण्ड देने की प्रार्थना । (पृ० ६१४-६२०)

सू० [३८]—इन्द्र । सूर्य मेघवत् प्रबल राजा के कर्त्तव्य । दुष्ट दमन । प्रजा को समृद्ध करना । (२) सूर्य के तुल्य राजा प्रजा में ज्ञान ऐश्वर्य की वृद्धि करें । (३) हम दुष्ट शत्रु के विजेता हों, (४) विजयी, ऐश्वर्य-वर्धक राजा को हम सदा चाहें और पावें । (५) ऐश्वर्यवान् राजा विद्वान् और आत्मा का वर्णन । वह सन्मार्ग में चलावें, निन्दित मार्ग से न चलावें, निन्दित मार्ग से हटावें वह मुक्त, असंग वा जितेन्द्रिय हों । पक्षान्तर में—जितेन्द्रियता से ब्रह्मचर्य, देबाद स्नातक का गृहाश्रम में प्रवेश । (पृ० ६२०-६२३)

सू० [३९]—दो अश्वी । जितेन्द्रिय स्त्री-पुरुषों के कर्त्तव्य । उत्तम उपदेष्टा को पालक रूप से स्वीकार करना । (२) जितेन्द्रिय स्त्री पुरुषों के कर्त्तव्य । सत्योपदेश कर प्रजापोषक उद्योग धन्धे करें । ऐश्वर्य की वृद्धि करें । (३) वे दोनों सदा सत्याचरणी हों, भूखों को अन्न दें, छोटे जीवों की रक्षा करें, निर्बलों को पालें, पीड़ितों की चिकित्सा करें । पक्षान्तर में वैद्य के कर्त्तव्य, उदर रोगी, अपस्मारी, नेत्र-विकल, राजयक्ष्मी, कृश आदि की चिकित्सा करें । (४) स्त्री पुरुषों के रथकार के समान कर्त्तव्य । वे उत्तम राजा को अधिकार दें । उत्तम नायक को पुनः उत्साहित करें । (५) जितेन्द्रिय स्त्री पुरुषों के वैद्यों के तुल्य कर्त्तव्य, रोगों की चिकित्सा करें, वे रक्षा का कार्य करें, सत्य को धारण करें । (६) वध्या पारंगत माता-पिता, गुरुजनों के कर्त्तव्य । उनसे ब्रह्मचारिणी की ज्ञान वा पालन याचना । (७) माता पिता को शुद्ध कन्या का नियमानुसार योग्य से विवाह

करने का आदेश । (८) वे विद्वानों को पालें, दुःखियों का दुःख से उद्धार करें । (९) विद्या में निष्णात स्त्री-पुरुष जीव को कष्ट से उबारें । (१०) प्राण उदान के तुल्य वे वीर पुरुषों को आने वाला सामर्थ्य दें । (११) वे रथी सारथिवत् जिसको बड़ी पालक शक्ति सौंपे वह पाप से दूर रहे । (१२) वे रथों से यातायात करें । (१३) वे रथों से पर्वतादि देशों में भी जावें आवें । दुष्टों के पञ्जों से प्रजा की रक्षा करें । (१४) ऐसे व्यक्तियों के हाथों ही प्रजा को सौंपे जो जितेन्द्रिय और शक्तिशाली हों । (पृ० ६२३-६३१)

सू० [४०]—दो अश्वी । जितेन्द्रिय स्त्री पुरुषों के कर्त्तव्य । उनका रथ निर्विघ्न चले । (२) वे अपने कार्यों को नियत कालों में व्यवस्थित करें, नैत्यिक नैमित्तिक कार्यों का ध्यान रखें, (३) वे प्रातः स्तुति करें और अपने शक्ति और अधिकारों को सदा प्राप्त करें । (४) सूर्य मेघघट्ट उनके कर्त्तव्य । वे सिंहों के समान रक्षक वीर हों, शिक्षित हों । (५) सभाओं के नायकों के कर्त्तव्य । वे राष्ट्रहित और हिंसक के नाश के लिये उद्यत रहें । (६) उत्तम स्त्री पुरुषों के शासन कर्त्तव्य । मुख से मधुर बोलें, गृहणीवत् प्रजा-सभा के कर्त्तव्य । (७) सभा सेना के अध्यक्षों के कर्त्तव्य । (८) विद्वान् स्त्री पुरुष अचेत, सेवक, विधवा, ज्ञानदाता और उपदेष्टा आदि का पालन करें और अपने इन्द्रियों का दमन करें । (९) स्त्री के कर्त्तव्य । उत्तम पुत्र प्राप्त करे, अपने सामर्थ्यानुसार उन्नत पद पावे, जलधाराओं के तुल्य तेजस्वी पुरुष को प्राप्त हो, सौभाग्यवती हो । इसी प्रकार प्रजा भी चाहे कि उसका राजा उत्तम हो । (१०) पति के घर जाते हुए स्त्री को पितादि बन्धुओं से बिछुड़ते हुए न रोने का उपदेश । क्योंकि पति के गृह को जाने में उसका उद्देश्य पवित्र और अधिक उत्तम है । उसमें वह रोना अमङ्गल है । (११) युवा-युवतियों का गृहस्थ-प्रवेश के पूर्व माता पितादि से योग्य शिक्षा की प्रार्थना । (१२) वर वधू

को माता पिता आदि का उपदेश, वे अपनी कामनाओं पर नियन्त्रण रखें। शुभ कार्य, गुण आदि धारण करें। (१३) उत्तम अन्न और ज्ञान से तृप्त हों, ऐश्वर्यवान् हों, उत्तम पुरुष को गुरु बनावें। उत्तम आश्रय करें। (१४) प्रसन्न रहें, उत्तम विद्वान् का सत्संग करें। (पृ० ६३०-६३६)

सू० [४१]—दो अश्वी। त्रिकाल शक्तियुक्त प्रभु की स्तुति। उत्तम स्त्री पुरुषों के कर्त्तव्य। (२) योगाभ्यास द्वारा प्रभु का ध्यान करें, और यज्ञ करें। (३) उत्तम ज्ञानी आचार्य का सत्संग करें, वेद ज्ञान का रस प्राप्त करें।

सू० [४२]—इन्द्र। उत्तम धनुर्धर के समान स्वयं प्रभु को प्राप्त करने का उपदेश। विद्वान् हृदय में परमेश्वर को धारण करे। सुखी हों। (२) गौ के तुल्य प्रभु की सेवा करो। प्रभु के प्रति सखि-भाव का उपदेश। (३) उत्तम पालक प्रभु। उससे ऐश्वर्य की याचना। (४) विवाद के अवसर पर राजा शासक की पुकार। युद्धादि में सेनापति की आवश्यकता, उसके समान सर्वत्र प्रभु के सहाय की आवश्यकता। उपासक को प्रभु प्रेम करता है। (५) प्रभु पर विश्वासी के निर्विघ्न मार्ग। (६) हमारे स्वामी से शत्रु भय करें। (७) राजा शत्रु का दूर से ही नाश करे। (८) उत्तम शास्ता राजा के कर्त्तव्य। भले को पीड़ा न दे। (९) मनुष्य को कितव के तुल्य विजयोद्योगी होने का उपदेश। (१०) प्रभु और राजा से अज्ञान और धनों के विजय की प्रार्थना। (११) प्रभु से रक्षा की प्रार्थना। (पृ० ६४१-६४६)

सू० [४३]—इन्द्र। पति को स्त्रियों के तुल्य प्रभु को स्तुतियां प्राप्त हों। समस्त स्तुतियों का एक मात्र लक्ष्य प्रभु है। (२) राजावत् प्रभु की स्तुति। प्रभु में मन का अनुराग। (३) सूर्यवत् राजा के कर्त्तव्य। उसके प्रजा के प्रति अन्नादि को समृद्ध करने और बल बढ़ाने का कर्त्तव्य। (४) उत्तम २ नायकों का समर्थ पुरुष को आश्रय रूप से अपनाना।

(५) द्यूतकार के समान प्रजा को कृतकर्मा कुशल पुरुषों के संग्रह का उपदेश । जिससे वह सदा बलशाली बना रहे । (६) राजा प्रजा के सुखों का सदा ध्यान रखे और शत्रुओं का विजय करे । (७) समुद्र के समान राजा बलवान् राजा का सर्वाश्रय पद । (८) क्रुद्ध सांड के समान प्रजाओं वा शत्रुओं के राजा का उग्र रूप । उसका शासन । सेनाओं और प्रजाओं का जल का सा स्वभाव । राजा मनुष्यमात्र के हित के लिये पराक्रम धारण करे । (९) राजा स्वयं दुधार गौ के समान प्रजा को ऐश्वर्य दे । तेजस्वी निष्क्रोध होकर भी चमके । हृदय में शुद्ध, तेजस्वी उत्तम आचरण वाला हो । (१०) प्रजा अन्नादि से सम्पन्न, ज्ञानी, धन सम्पन्न हो । (११) राजा उसकी सब ओर से रक्षा करे । राजा प्रजा का सख्य हो । (पृ० ६४६ ६५२)

सू० [४४]—इन्द्र । राजा के कर्त्तव्य, राजा न्याय से शासन करे शत्रुओं और दुष्टों का नाश करे । पक्षान्तर में गृहपति के कर्त्तव्य । (३) राजा का रथ और सैन्य दृढ़ हों, प्रजा संयमी हों । समस्त सैन्य उसके हाथ में हो । (३) बलवान् जन राजा के रक्षक हों । (४) प्रजा बलशाली राजा को चाहें । वह उनकी वृद्धि करे । (५) राजा से प्रजाकी समृद्धि याचना । (६) देवोपासक जन यशोभजन होते हैं और उपासना न करने वालों का अधःपतन हाता है । (७) अजितेन्द्रियी का अधःपतन और जितेन्द्रियों की उन्नति । (८) प्रभु का प्रसाद और कोप । उसका गर्जनवत् उपदेश । (९) प्रभु से दुष्टों के नाशक बल की याचना । (१०) अज्ञान दुर्भिक्ष आदि का विजय । (११) परमेश्वर से सर्वतोभद्र रक्षा की याचना । (पृ० ६५३-६५८)

सू० [४५]—अग्नि । मुख्याग्नि सूर्य, अध्यात्म में प्राण । जाठर, और भौम ये तीन अग्नियें । उनसे दीर्घायु की प्राप्ति । (२) तीन लोकों में विद्यमान उसके तीन रूप । उसका एक निगूढ़ रूप । (३) ज्ञानद्रष्टा

अग्नि । पक्षान्तर में राजा रूप अग्नि । (४) आकाश रथ विद्युद् अग्नि ।
 उसके समान राजा का वर्णन । उसके तुल्य विद्वान् । सूर्यवत् राजा का
 कर्त्तव्य । (५) प्राभातिक सूर्यवत् राजा का स्वरूप । और उसके कर्त्तव्य ।
 (७) तेजस्वी राजा के कर्त्तव्य । (८) आत्मा रूप अग्नि का प्रकाश ।
 उसका अग्नि के तुल्य ही जीवन रूप ज्वलन । (९) उसका सुख-प्राप्ति
 के निमित्त परिसेवन । (१०) शिष्य रूप अग्नि का वर्णन, उसको गुरुवत्
 प्रभु का उपदेश । प्रभु का सर्वव्यापक तेज । जीवन रूप अग्नि, उसका
 प्रभु शक्ति से ही अनेक जीव रूप से उत्पन्न होना । (११) सर्वैश्वर्यप्रद
 सर्वज्ञानप्रद प्रभु । (१२) सर्वहितकारी, वैश्वानर अग्नि । सर्वरक्षक,
 ज्ञानमय माता पिता गुरु आदि विद्वान् जनों से उत्तम उत्तम वीर्य, धन,
 पुत्रादि की याचना । (पृ० ६५८-६६४) इत्यष्टमोऽध्यायः ॥

इति सप्तमोऽष्टकः ।

शुद्धाशुद्ध-पत्र

पृ०	पं०	अशुद्ध	शुद्ध
२५	४	उसके धर्मों को	उनके धर्मों को
६९	२०	वायु प्रत्येक	वायु अर्थात् प्रत्येक
९४	१३	होते हैं	होती हैं
९६	२२	विश रूप	विशेष रूप
९७	७	(हरिः)	(हरिम्)
१५९	९	शुशोभित	सुशोभित
१८४	६	अश्ववत्	अश्ववत्
११६	१४	कलशों के	कलशों अर्थात् देहों वा लोकों के
२२४	१२	निर्मूल	निर्मूल
२५१	३	शाशक	शासक
२७०	६	दधाति (धारण)	(दधाति) धारण
३०९	३	प्रजा प्रजाओं	प्रजाओं
३०९	११	इन्द्रिगण	इन्द्रियगण
३२०	१६	प्रभु के	शत्रु के
३२८	४	श्रायु	आयु

पृ०	पं०	अशुद्ध	शुद्ध
		पृष्ठ-संख्या २५२-२६८	२५२-३६८
३६५	२	सुखपात्री	सुखदात्री
४१७	१८	प्रकार है	प्रकार
४२२	२५	बिनाश	विनाश
४३३	६	उत्थु	अत्युत्तम
४९७	११	अत्रों	जनों
५८३	१६	पुरुष	पुरुष के
६८५	१३	प्रातृशक्ति	मातृशक्ति
६१६	१३	आप्रकाशित	अप्रकाशित

पृ० ४८६ में मन्त्र (१६) का उत्तरार्ध—(त्रिष्टुप् गायत्री) त्रिष्टुप्, गायत्री और (छन्दांसि) अन्य छन्द (सर्वा ता) वे समस्त (यमे आहिता) उसी नियन्ता में आश्रित हैं अर्थात् उन सब का परम तात्पर्य उसी प्रभु में चरितार्थ होता है ।

॥ ओ३म् ॥

ऋग्वेद-संहिता

षष्ठेऽष्टके सप्तमेऽध्याये षोडशो वर्गः ॥

नवमे मण्डले प्रथमोऽनुवाकः ।

[१]

अथातः पावमानसौम्यं नवमं मण्डलम् ॥ मधुच्छन्दा ऋषिः ॥ पवमानः सोमो देवता ॥

छन्दः—१, २, ६ गायत्री । ३, ७—१० निचृद् गायत्री । ४, ५ विराड् गायत्री ॥ दशर्च सूक्तम् ॥

स्वादिष्टया मदिष्टया पवस्व सोम धारया ।

इन्द्राय पातवे सुतः ॥ १ ॥

भा०—हे (सोम) विद्यादि से स्नान करने हारे ! निष्णात ! एवं विद्यादि में उत्पन्न होने हारे ! अन्यो को सन्मार्ग में प्रेरणा करने हारे ! तू (इन्द्राय पातवे) उत्तम ऐश्वर्य के उपभोग के लिये (सुतः) अभिषिक्त है । तू (स्वादिष्टया) अति स्वादु, मधुर (मदिष्टया) अति अधिक आनन्द देने वाली, (धारया) वाणी से (पवस्व) अन्यो के प्रति प्राप्त हो । अन्यो से मधुर, सुखजनक वाणी से व्यवहार कर ।

उत्पन्न हुआ बालक गर्भ से, विद्यार्थी विद्या-गर्भ से तथा प्रत्येक दीक्षित आश्रम से आश्रमान्तर जाने के लिये प्रथम अभिषेक करता है ।

इसी प्रकार प्रत्येक अधिकारी अपने पद पर नियुक्त होने के पूर्व अभिषिक्त होता है। वे सब ही 'सोम' कहाते हैं। इस समस्त सोम-प्रकरण में सामान्यतः ये सभी 'सोम' लक्षणया वर्णित जानने चाहियें। प्रकरणानुसार एकमात्र पक्ष विशेष रूप से दर्शाया जावेगा। अध्यात्म में जगदुत्पादक, जगद्वैरक प्रभु भी 'सोम' है। और उसका महान् ऐश्वर्य तथा उसका दर्शन करने वाला इन्द्रियों का स्वामी, ऐश्वर्यों का भोक्ता जीव भी 'इन्द्र' पद से वाच्य है। जहां उत्पन्न होने वाला जीव 'सोम' है वहां 'इन्द्र' शब्द से जगत् का ऐश्वर्य और उसका स्वामी प्रभु स्वयं संगृहीत होते हैं। 'सोम' नव ब्रह्मचारी के साथ इन्द्र, और अग्नि आचार्य के वाचक होते हैं, 'सोम' गृहस्थाभिलाषी वर है तो 'इन्द्र' ऐश्वर्य है, जब वह 'इन्द्र' है तो 'सोम' गृहस्थ के उत्तम सुख समझे जाते हैं। वनस्थ विद्वान् एवं प्रभुपरायण अभ्यासी, मुमुक्षु वा परिव्राजक 'सोम' पवमान पद से वर्णित होते हैं। उनके विशेषणों द्वारा उनका विशेष वर्णन होता है। यज्ञ में सोम ओषधि-विशेष का रस भी गृहीत होता है। याज्ञिक पक्ष की इस भाष्य में, प्रायः अन्यों द्वारा वर्णित होने से पिष्टपेषणवत् उपेक्षा की गयी है। अनेक स्थलों पर सोम अन्न एवं सामान्य ओषधि वाचक भी है। जो यथास्थान संकेत से बतलाया जावेगा।

इसी प्रकार ऐश्वर्यवान् आज्ञापक राजा भी राष्ट्र को कण्टक-शोधनादि द्वारा पावन करने से 'पवमान सोम' कहा जाता है। देह का राजा जीव, ब्रह्माण्ड का स्वामी ईश्वर और आश्रम का गुरु, गृह का गृहपति आदि सभी 'सोम' कहे जाते हैं। उन सबका समान कर्तव्य और पद होने से एक समान वर्णन जानना चाहिये।

रक्षोहा विश्वचर्षणिरभि योनिमयो हतम् ।

द्रुणा स्रधस्थमासदत् ॥ २ ॥

भा०—(विश्व-चर्षणिः) सब का द्रष्टा (रक्षोहा) दुष्टों का नाश

करने वाला, विद्वान् (अयः-हतम्) सुवर्णादि से बने (योनिम्) आसन पर (द्रुणा अभि) द्रुतगामी सैन्य से परिष्कृत होकर (सधस्थे) एक साथ बैठने के सभा भवन में (आ सदत्) सबके सन्मुख विराजे । (२) 'सोम' ओषधि देह-शोधन और रोग नाश करने से 'विश्वचर्षणि और रक्षोहा' है । वह लोहांश से व्याप्त देह को द्रुतगामी रुधिर अंश से प्राप्त हो ।

वरिवोधातमो भव मंहिष्ठो वृत्रहन्तमः ।

पर्षि राधो मघोनाम् ॥ ३ ॥

भा०—तू (वरिवः-धातमः) श्रेष्ठ ऐश्वर्य को धारण करने वाला, (मंहिष्ठः) उत्तम दाता और (वृत्रहन्तमः) अज्ञान, शत्रु, रोगादि का उत्तम नाशक (भव) हो । तू (मघोनाम्) धन सम्पत्तियों को (राधः पर्षि) धन प्रदान करता है ।

अभ्यर्ष महानां देवानां वीतिमन्धसा ।

अभि वाजमुत श्रवः ॥ ४ ॥

भा०—हे विद्वन् ! तू (महानां देवानां) बड़े २ विद्वान्, तेजस्वी जनों की (अन्धसा) उत्तम धन आदि ऐश्वर्य, और अन्न द्वारा (वीतिम् अभि अर्ष) कामना को पूर्ण कर और (वाजम्) बल (उत श्रवः अभि अर्ष) और ज्ञान, यश भी प्राप्त करा ।

त्वामच्छा चरामसि तदिदर्थं दिवेदिवे ।

इन्दो त्वे न आशसः ॥ ५ ॥ १६ ॥

भा०—हे (इन्दो) ऐश्वर्यवन् ! दयार्द्र ! हम (दिवे-दिवे) दिन प्रतिदिन, (त्वाम्) तुझको (अच्छ चरामसि) उत्तम रीति से प्राप्त होते हैं । (नः) हमारा (तत् इत्) वह तू ही (अर्थम्) धनवत् प्राप्य है । (नः आशसः) हमारी सब आशाएं और कामनाएं तुझ पर ही आश्रित हैं । इति षोडशो वर्गः ॥

पुनाति ते परिस्त्रुतं सोमं सूर्यस्य दुहिता ।

वारेण शश्वता तना ॥ ६ ॥

भा०—(सूर्यस्य दुहिता) सूर्यवत् तेजस्वी पुरुष से दुही गई, प्रदान की गई विद्या वा पदवी (ते) तुझ (परिस्त्रुतं सोमं) अभिषिक्त सोम विद्यार्थी को (शश्वता) सनातन नित्य (वारेण) वरण करने योग्य (तना) विस्तृत ज्ञानैश्वर्य से (पुनाति) पवित्र करती है ।

(२) हे सौम्य युवक ! (सूर्यस्य दुहिता) तेजस्वी पिता की कन्या (ते परिस्त्रुतं सोमं) तेरे निषिक्त वीर्य को (वारेण) वरणीय (शश्वता तना) स्थायी उत्तम पुत्र रूप से (पुनाति) प्राप्त करे । (३) सूर्य की पुत्री श्रद्धा का अभिप्राय वह उत्तम ज्ञानी पुरुष की सत्य विद्या, सत्य ज्ञानधारण कराने से 'श्रद्धा' है ।

तमीमखीः समर्थ आ गृण्णन्ति योषणो दश ।

स्वसारः पार्ये दिवि ॥ ७ ॥

भा०—(तम् ईम्) उसको (अखीः) प्राणधारिणी (दश योषणः) दसों दिशा की प्रेमयुक्त प्रजाएं (समर्थे) मनुष्यों से सहित राष्ट्र में (आ गृण्णन्ति) उस अभिषिक्त को अपनाती हैं । और वे (स्वसारः) स्वयं उसको प्राप्त वा शत्रु को सुख से उखाड़ फेंकने में समर्थ सेनाएं (पार्ये दिवि) पालन करने योग्य, प्रकाश-तेज से युक्त पद पर स्थापित करती हैं । (२) अध्यात्म में दश इन्द्रियें सूक्ष्म रूप होकर उस जीव को अपना रही हैं ।

तमीं हिन्वन्त्युबुधो धमन्ति वाकुरं दृतिम् ।

त्रिधातुं वारुणं मधु ॥ ८ ॥

भा०—(अग्रुवः) आगे आने वाले, प्रमुख प्रजाजन, (ईम्) सब ओर से (वाकुरम्) तेजस्वी, सूर्यवत् प्रकाशवान् (दृतिम्) पात्र के समान ऐश्वर्य को ग्रहण करने वाले (त्रि-धातु) तीनों प्रकार से (वारुणं) शत्रुओं को वारण करने में समर्थ (मधु) मधुर स्वभाव से युक्त (तम्)

उसको (हिन्वन्ति) बढ़ाते और (धमन्ति) अधिक तीक्ष्ण करते और उसका यशो-गान करते हैं ।

अभीऽममघ्न्या उत श्रीणन्ति धेनवः शिशुम् ।

सोममिन्द्राय पातवे ॥ ६ ॥

भा०—(अघ्न्याः धेनवः शिशुम्) न मारने योग्य, गौवें जिस प्रकार बालक को (पातवे) दूध पिलाने के लिये (श्रीणन्ति) अपने साथ मिलाती हैं उसी प्रकार (इन्द्राय) ऐश्वर्यवान् सत्य-ज्ञानदर्शी आचार्य, गुरु की (अघ्न्याः धेनवः) न नाश होने वाली सत्य वाणियां (पातवे) पालन करने के लिये (सोमम् शिशुम्) शिशु विद्यार्थी को (अभि-श्रीणन्ति) प्राप्त होती हैं । इसी प्रकार अभिषिक्त राजा को अहन्तव्य प्रजापुं गौवत् ऐश्वर्य पद देने के लिये सब ओर से एकत्र होती हैं ।

अस्येदिन्द्रो मदेष्वा विश्वा वृत्राणि जिघ्नते ।

शूरो मघा च मंहते ॥ १० ॥ १७ ॥

भा०—(अस्य इत् मदेषु) इस अभिषिक्त राजा के (मदेषु) आनन्दोत्सवों में प्रसन्न होकर (शूरः इन्द्रः) शूरवीर, शत्रुनाशक सेनापति (विश्वा वृत्राणि) समस्त शत्रुओं को (आ जिघ्नते) नाश करता है और वह (मघा च मंहते) नाना ऐश्वर्य प्रदान करता है । इति सप्तदशो वर्गः ॥

[२]

मेधातिथिर्ऋषिः ॥ पवमानः सोमो देवता ॥ छन्दः—१, ४, ६ निचृद् गायत्री ।

२, ३, ५, ७—६ गायत्री । १० विराड् गायत्री ॥ दशर्चं सूक्तम् ॥

पर्वस्व देववीरति पवित्रं सोम रंहा । इन्द्रमिन्द्रो वृषाविश ॥१॥

भा०—हे (इन्द्रो) इस प्रकार से विनीत होकर गुरु की परिचर्या करने वाले ! हे (सोम) विद्यार्थिन् ! ब्रह्मचारिन् ! सोम्य ! ज्ञानोपासक ! तू (देव-वीः) ज्ञान दाता को प्राप्त होने वाला होकर (पवित्रं) पवित्र

करने वाले (इन्द्रम्) तत्त्वदर्शी, वाणी के नियमों को खोल कर बताने वाले गुरु को (रंहा) वेग से, अनालसी होकर (अति पवस्व) अपने को खूब पवित्र कर । और तू (वृषा) बलवान् होकर (इन्द्रम् आविश) उस आचार्य को प्राप्त हो । (२) इसी प्रकार ऐश्वर्यवान् राजा देव, विद्वानों को प्राप्त कर पवित्र इन्द्र-पद को प्राप्त करे और बलवान् होकर ऐश्वर्ययुक्त राष्ट्र पद पर विराजे ।

आ वच्यस्व महि प्सरो वृषेन्दो युम्नवत्तमः ।

आं योनिं धर्णसिः सदः ॥ २ ॥

भा०—हे (इन्द्रो) आह्लादकारक ! ऐश्वर्यवान् ! सोम्य ! तू (वृषा) बलवान् (युम्नवत्तमः) अति तेजस्वी होकर (महि प्सरः) बहुत उत्तम ज्ञान का (आ वच्यस्व) अभ्यास कर । और (धर्णसिः) धारणशील होकर (योनिम्) गुरु-गृह में (आ सदः) रह । राजा भी धनैश्वर्य-सम्पन्न बली होकर प्रजा को बड़ा सुख दे, अपने आसन पर दृढ़ रहे ।

अधुक्षत प्रियं मधु धारा सुतस्य वेधसः ।

अपो वसिष्ठ सुक्रतुः ॥ ३ ॥

भा०—(सुतस्य) अभिषिक्त, शुद्ध-पवित्र, परिष्कृत (वेधसः) जिस विद्वान् कार्यकुशल पुरुष की (धारा) वाणी, ओषधि लता के समान (प्रियं मधु) प्रिय और मधुर वचन (अधुक्षत) प्रदान करे । वही (सु-क्रतुः) उत्तम ज्ञान और कर्मवान् पुरुष (अपः वसिष्ठ) आपः प्रजाजनों पर अध्यक्ष रूप से रहे ।

महान्तं त्वा महीरन्वापो अर्षन्ति सिन्धवः ।

यद् गोभिर्वासयिष्यसे ॥ ४ ॥

भा०—जैसे (महान्तं महीः आपः सिन्धवः) महान् समुद्र के प्रति बड़ी २ तीव्र जलधारा और नद (अनु अर्षन्ति) जाते हैं और वह (गोभिः वासयिष्यते) गमनशील नदियों और जलों से पूर्ण हो जाता है

उसा प्रकार (यत्) जब हे सोम विद्यावान् और ऐश्वर्यवान् पुरुष ! तू भी (गोभिः) उत्तम ज्ञानयुक्त वाणियों, भूमियों वा चमकीले, तेजोयुक्त वस्त्रों द्वारा (वासयिष्यसे) आच्छादित किया जाय तब (त्वा महान्तं) तुझको महान् जान कर (अनु) तेरे पीछे (आपः) आप्त प्रजाएं और (सिन्धवः) वेग से जाने वाले अधारोही जन भी (अर्षन्ति) चलें ।

समुद्रो अप्सु मामृजे विष्टम्भो धरुणो दिवः ।

सोमः पवित्रे अस्मयुः ॥ ५ ॥ १८ ॥

भा०—(समुद्रः) समुद्र के समान सर्वाश्रय, (दिवः विष्टम्भः) भूमि का विशेष स्तम्भवत् आश्रय, और (धरुणः) धारण करने वाला (सोमः) सोम्य स्वभाव का वीर्यवान् पुरुष (अस्मयुः) हम प्रजाओं को चाहने वाला होकर (अप्सु) जलों में स्नात पुरुष के समान (पवित्रे) पवित्र राज्य-कार्य में (मामृजे) अभिषेक किया जाय । इत्यष्टादशो वर्गः ॥ अचिक्रद्रृषा हरिर्महान्मित्रो न दर्शतः । सं सूर्येण रोचते ॥६॥

भा०—(वृषा) बलवान् प्रजा पर सुखों की वर्षा करने वाला, (हरिः) दुःखों और मन का हरण करने वाला, (महान्) गुणों में श्रेष्ठ, (मित्रः न) स्नेही जन के समान (दर्शतः) व्यवहारों का द्रष्टा, न्याय-शील, शासक (सूर्येण सं रोचते) सूर्य के समान तेज से भली प्रकार प्रकाशित होता है ।

गिरस्त इन्द्र ओजसा मर्मज्यन्ते अपस्युवः ।

याभिर्मदायु शुम्भसे ॥ ७ ॥

भा०—हे (इन्द्रो) ऐश्वर्यवान् ! (अपस्यवः) कर्मों का उपदेश करने वाली, (गिरः) ये वाणियां (ते ओजसा) तेरे सत्य पराक्रम से (मर्मज्यन्ते) शुद्ध-पवित्र, अलंकृत होती हैं (याभिः) जिन से तू (मदाय) प्रजा के हर्ष के लिये (शुम्भसे) सुशोभित होता है ।

तं त्वा मदाय घृष्वय उ लोककृत्नुमीमहे ।

तव प्रशस्तयो महीः ॥ ८ ॥

भा०—(मदाय) आनन्द, हर्ष और स्तुति और (घृष्वये) शत्रु जनों से संघर्ष प्राप्त करने के लिये (लोककृत्नुम्) उत्तम लोकों के बनाने वाले (तं त्वा) उस तुझ से ही हम (ईमहे) याचना करते हैं । (तव प्रशस्तयः महीः) हे प्रभो ! तेरी ही बड़ी उत्तम स्तुतियां हैं ।

अस्मभ्यमिन्द्रविन्द्रयुर्मध्वः पवस्व धारया ।

पर्जन्यो वृष्टिमाँ इव ॥ ९ ॥

भा०—हे (इन्द्रो) ऐश्वर्यवन् ! (वृष्टिमान् पर्जन्यः इव) वर्षा वाले मेघ के समान तू भी (इन्द्रयुः) ऐश्वर्ययुक्त, राजपद की अभिलाषा करता हुआ (पर्जन्यः) सब सुखों, रसों का दाता, सब शत्रुओं का पराजय-कर्त्ता होकर (अस्मभ्यम्) हमारे लिये (मध्वः धारया) मधु वा मधुर जल की धारा के समान शीतल, मनोहर, हर्षप्रद ज्ञान की वाणी से (पवस्व) हमें पवित्र कर ।

गोषा इन्द्रो नृषा अस्यश्वसा वाजसा उत ।

आत्मा यज्ञस्य पूर्यः ॥ १० ॥ १६ ॥

भा०—हे (इन्द्रो) ऐश्वर्यवन् ! तू (यज्ञस्य) पूज्य पद के लिये (पूर्यः) सब गुणों से पूर्ण, सर्वप्रथम पूजने योग्य, (आत्मा) आत्मा के समान प्रिय है । और तू ही (गोषाः) गौवों, भूमियों, वाणियों का दाता, सेवन करने वाला, (नृषाः असि) मनुष्यों का स्वामी (अश्वसाः वाजसाः) अश्वों, बलों, ऐश्वर्यों और ज्ञानों का भोक्ता राष्ट्र के आत्मा के तुल्य (असि) है । इत्येकोनविंशो वर्गः ॥

[३]

शुनःशेप ऋषिः ॥ पवमानः सोमो देवता ॥ छन्दः—१, २ विराट् गायत्री ।

३, ४, ७, १६ गायत्री । ४, ६, ८, ९ निचृद् गायत्री ॥ दशर्च सूक्तम् ॥

एष देवो अमर्त्यः पर्णवीरिव दीयति ।

अभि द्रोणान्यासदम् ॥ १ ॥

भा०—(एषः) यह (देवः) तेजस्वी, सूर्यवत् कान्तिमान् (अमर्त्यः) अन्य मनुष्यों में असाधारण (पर्णवीः इव) पक्षी के समान वेग से जाने वाले रथों से जाता हुआ (द्रोणानि अभि आसदम्) नाना ऐश्वर्यों को प्राप्त करने के लिये (दीयति) प्रयाण करता है ।

एष देवो विपां कृतोऽति ह्वरांसि धावति ।

पवमानो अदाभ्यः ॥ २ ॥

भा०—(एषः) यह (देवः) तेजस्वी (पवमानः) राष्ट्र का कष्टक-शोधन करता हुआ, (अदाभ्यः) किसी से हिंसित या पीड़ित न होकर (विपा) विशेष पालक शक्ति से (कृतः) समर्थ होकर (ह्वरांसि) कुटिलचारी जनों को (अति धावति) पार कर जाता है, उनको जीत कर प्रजा को अपने वश करता है ।

एष देवो विपन्युभिः पवमान ऋतायुभिः ।

हरिर्वाजाय मृज्यते ॥ ३ ॥

भा०—(एषः देवः) यह दानशील, विद्वान्, तेजस्वी पुरुष (पवमानः) सबको पवित्र शुद्ध करने हारा, (विपन्युभिः) विशेष स्तुति करने वालों और विविध व्यवहार कुशल और (ऋतायुभिः = ऋतयुभिः) सत्य न्याय की कामना करने वाले जनों द्वारा (पवमानः) अभिषिक्त होकर (हरिः) सबका दुःखहारी जन (वाजाय) ज्ञान, बल और ऐश्वर्य की प्राप्ति, वृद्धि के लिये (मृज्यते) परिष्कृत और अभिषिक्त किया जाता है ।

एष विश्वानि वार्या शूरो यन्निव सत्वभिः ।

पवमानः सिषासति ॥ ४ ॥

भा०—(एषः शूरः) वह शूरावीर (सत्वभिः) अपने बलों और बलवान् पुरुषों द्वारा (विश्वानि वार्या) समस्त उत्तम २ ऐश्वर्यों को

(यन् इव) मानो प्राप्त ही करता हुआ (पवमानः) स्वयं पवित्र करता हुआ (सिषासति) सबमें न्यायपूर्वक विभक्त करे ।

एष देवो रथर्यत्ति पवमानो दशस्यति ।

आविष्कृणोति वग्वनुम् ॥ ५ ॥ २० ॥

भा०—(एषः) वह (देवः) तेजस्वी पुरुष (पवमानः) राष्ट्र को दुष्ट पुरुषों से कण्टक शोधनवत् स्वच्छ करता हुआ, शत्रु के प्रति प्रयाण करने के लिये उद्यत होकर (रथर्यति) रथों, रथारोही सैन्यगण की कामना करे और उनको (दशस्यति) अभिमत वेतनादि भी दे । और (वग्वनुम्) उत्तम वचन (आविः कृणोति) प्रकट करे । इति विंशो वर्गः ॥

एष विप्रैरभिष्टुतोऽपो देवो वि गाहते ।

दधद्रत्नानि दाशुषे ॥ ६ ॥

भा०—(एषः) वह (देवः) दानशील, तेजस्वी, विजिगीषु राजा, (विप्रैः) विद्वानों से (अभिस्तुतः) सब प्रकार से स्तुति किया जाकर (रत्नानि दधत्) नाना रत्नों, ऐश्वर्यों और धनों को धारण करता हुआ (दाशुषे) अपने को अधीन समर्पण करने वाला राष्ट्र के हितार्थ (अपः वि गाहते) अभिषेचनीय जलों में स्नान करता है, उसी प्रकार वह प्राप्त प्रजाजनों में भी विचरता है । राज्याभिषेक काल में समस्त जल समस्त प्रजाओं के प्रतिनिधि होते हैं । और इसी प्रकार यज्ञ में 'वसतीवरी' जलों का पात्र द्रोणकलश भी प्रजारूप जलों से पूर्ण राष्ट्र का प्रतिनिधि कहा जाता है । रहस्य स्पष्टीकरण देखो यजुर्वेद (अ० १०) आलोकभाष्य अभिषेक-प्रकरण ।

एष दिवं वि धावति तिरो रजांसि धारया ।

पवमानः कर्निकदत् ॥ ७ ॥

भा०—(एषः) वह (पवमानः) राष्ट्र को स्वच्छ, एवं शत्रु पर आक्रमण करता हुआ वीर (धारया) वाणी वा शस्त्र की धारा वा अश्वादि की

धारा गति से (रजांसि) समस्त लोकों को (तिरः) पराजित करता हुआ (कनिक्कदत्) गर्जता हुआ, (दिवं वि धावति) विजयार्थ विशेष वेग से जाता है ।

एष दिवं व्यासरत्तिरो रजांस्यस्पृतः । पवमानः स्वध्वरः ॥ ८ ॥

भा०—(एषः) वह (पवमानः) राष्ट्र को स्वच्छ करता हुआ (सु-अध्वरः) उत्तम अहिंसनीय, स्वयं हिंसा रहित, (अस्पृतः) किसी से न पराजित होने वाला, वीर पुरुष (रजांसि तिरः) रजोगुणों से मुक्त वा ऐश्वर्यों को दूर तक परे फेंकता हुआ, (दिवं वि आसरत्) विजयार्थ विविध दिशाओं में प्रयाण करता है ।

एष प्रत्नेन जन्मना देवो देवेभ्यः सुतः । हरिः पवित्रे अर्पति ॥ ९ ॥

भा०—(एषः देवः) वह विजिगीषु पुरुष (प्रत्नेन जन्मना) अपने सनातन से प्राप्त जन्म अभिषेकादि संस्कार द्वारा (देवेभ्यः) उसे चाहने वाले और विजयेच्छुक पुरुषों के लिये (सुतः) अभिषिक्त होकर ऐश्वर्य प्राप्त करके, (हरिः) सब प्रजा का चित्त हरण और दुःख दूर करके (पवित्रे) प्रजापालक, दुष्ट दमन रूप पवित्र पद पर (अर्पति) आता है ।

एष उ स्य पुरुव्रतो जज्ञानो जनयन्निषः ।

धारया पवते सुतः ॥ १० ॥ २१ ॥

भा०—(एषः उ स्यः) यह वह है जो (पुरुव्रतः) बहुत से व्रतों, कर्मों का पालन करके स्वयं (जज्ञानः) नया जन्म लेता हुआ, (इषः) नाना उत्तम कामनाओं सेनाओं और उपभोग्य अज्ञादि को भी (जनयन्) पैदा करता हुआ (सुतः) अभिषिक्त होकर (धारया पवते) वाणी से सबको पवित्र करता, (धारया पवते) अभिषेक जल धारा से पवित्र किया जाय और (धारया पवते) धर्म की दण्ड-धाराओं तथा खड्ग की धाराओं से सत्यासत्य और मित्र-शत्रु का विवेक करता है । इत्येकविंशो वर्गः ॥

इस ही सूक्त में श्लेष-वृत्ति से—परिव्राजक तथा उत्पादक परमेश्वर और जन्म लेने वाले जीव का भी बड़ा रोचक वर्णन है। जैसे—(१) 'पर्णवी' मुमुक्षु, राजहंस और पक्षी आत्मा। 'द्रोण' जलकुण्ड, नाना शरीर। (२) 'विषा' वाणी। 'ह्वरांसि' मानस कौटिल्य और जीव के तिर्यग् मार्ग। परिव्राजक हंस आत्मा नित्य। (३) 'हरिः' आत्मा शोधन किया जाता है विद्या और तप से। (४) परिव्राट्, पवित्र सा करता हुआ ज्ञान वितरण करता है। (५) वह उत्तम उपदेश करता है, (६) जलों में संन्यास-काल में मज्जन करता है। आत्मा (आपः) लिङ्ग शरीरों में विचरता है। (७, ८) रजः, राजस भावों को त्याग करके विचरता है, (९) पवित्र मुक्तिमार्ग, परमेश्वर में जाता है (१०) वाणी से सबको पवित्र करता है, आत्मा 'धारा', वेद वाणी से पवित्र होता है। इति दिक्। इसी प्रकार 'सर्वत्र योजनायुं जाननी चाहियें, विस्तार-भय से नहीं लिखते हैं।

[४]

हिरण्यस्तूप ऋषिः ॥ पवमानः सोमो देवता ॥ छन्दः—१, ३, ४ १० गायत्री ।

२, ५, ८ निचृद् गायत्री । ६, ७ विराट् गायत्री ॥ दशर्चं सूक्तम् ॥

सना च सोम जेषि च पवमान महि श्रवः ।

अथा नो वस्यसस्कृधि ॥ १ ॥

भा०—हे (पवमान) पवित्र करने हारे वा राज्याभिषेक विधि से पावन किये जाने हारे ! तू हमें (महि श्रवः सन च) बड़ा भारी ज्ञानोपदेश, यश और धन प्रदान कर। स्वयं प्राप्त कर और (जेषि च) विजय कर। (अथ नः वस्यसः कृधि) हमें उत्तम २ धन सम्पन्न करा।

सना ज्योतिः सना स्वर्विश्वा च सोम सौभमा ।

अथा नो वस्यसस्कृधि ॥ २ ॥

भा०—हे (सोम) ऐश्वर्यवान् ! तू हमें (ज्योतिः सन) प्रकाश दे,

(स्वः सन) सुख दे । (विश्वा च सौमगा सन) सब प्रकार के ऐश्वर्य दे । (अथ नः वस्यसः कृधि) हमें सबसे श्रेष्ठ और ऐश्वर्यवान् बना ।

सना दत्तमुत क्रतुमप सोममृधो जेहि ।

अथा नो वस्यसस्कृधि ॥ ३ ॥

भा०—हे (सोम) ऐश्वर्यवान् ! प्रभो ! तू (नः) हमें (दक्षम् सन) बल, ज्ञान दे । (क्रतुम् सन) कर्म सामर्थ्य दे । (उत) और (मृधः जहि) हमारे हिंसाकारी दुष्टों को दण्ड दे । (अथ) और (नः) हमें (वस्यसः कृधि) उत्तम श्रेष्ठ धन का स्वामी बना ।

पवीतारः पुनीतन सोममिन्द्राय पातवे ।

अथा नो वस्यसस्कृधि ॥ ४ ॥

भा०—हे (पवितारः) पवित्र करने और अभिषेक करने वाले विद्वान् जनो ! आप लोग (पातवे इन्द्राय सोमम्) परम पालक परमेश्वर को प्राप्त करने के लिये अपने आत्मा के समान (इन्द्राय पातवे) परम पालक ऐश्वर्ययुक्त राज्यपद के लिये इस (सोमम्) अभिषेक योग्य, उत्तम वीर्यवान्, बली, ब्रह्मचारी पुरुष को (पुनीतन) अभिषेक द्वारा पवित्र करो । वह (अथ नः वस्यसः कृधि) हमें उत्तम धनसम्पन्न करे ।

त्वं सूर्ये न आ भज तव क्रत्वा तवोतिभिः ।

अथा नो वस्यसस्कृधि ॥ ५ ॥ २२ ॥

भा०—हे राजन् ! प्रभो ! (त्वं) तू (नः) हमें (तव क्रत्वा) अपने ज्ञान और कर्म सामर्थ्य और (तव ऊतिभिः) तेरी रक्षाओं से (नः) हमें (सूर्ये) सूर्य के समान तेजस्वी, सर्वदर्शक, प्रकाशयुक्त शासक वा विद्वान् के अधीन (आ भज) रख, (अथा नः वस्यसः कृधि) और हमें उत्तम धनैश्वर्य का स्वामी और श्रेष्ठ बना । इति द्वाविंशो वर्गः ॥

तव क्रत्वा तवोतिभिर्ज्योक् पश्येस सूर्यम् ।

अथा नो वस्यसस्कृधि ॥ ६ ॥

भा०—(तव क्रत्वा) तेरे ज्ञान और (तव ऊतिभिः) तेरी रक्षाओं और शिक्षाओं से हम (ज्योक्) चिरकाल तक (सूर्यम् पश्येम) सूर्य के समान तेरे प्रताप, और ज्योतिर्मय आत्म-स्वरूप को देखें, चिरजीवी हों ।
(अथ नः० इत्यादि पूर्ववत्)

अभ्यर्ष स्वायुध सोमं द्विबर्हसं रयिम् ।

अथा नो वस्यसस्कृधि ॥ ७ ॥

भा०—हे (सोम) उत्तम शासक ! हे (स्वायुध) उत्तम कुद्धोपकरणों वाले ! उत्तम शस्त्र-अस्त्रों के स्वामिन् ! तू (द्वि-बर्हसं) प्रजा राजा दोनों लोकों को बढ़ाने वाला (रयिम् अभि-अर्ष) ऐश्वर्य प्राप्त कर
(अथ नः० इत्यादि पूर्ववत्)

अभ्यर्षानपच्युतो रयिं समत्सु सासहिः ।

अथा नो वस्यसस्कृधि ॥ ८ ॥

भा०—हे शासक ! तू (सासहिः) शत्रु-विजयी और (अनपच्युतः) अपराजित, दृढ़ रह कर (समत्सु) संग्रामों में (रयिम् अभि-अर्ष) ऐश्वर्य का लाभ कर । (अथा नो० इत्यादि) हमें सर्वश्रेष्ठ, धनसम्पन्न बना ।

त्वां यज्ञैर्वीवृधन्पर्वमानु विधर्मणि ।

अथा नो वस्यसस्कृधि ॥ ९ ॥

भा०—हे (पर्वमान) राष्ट्र को शत्रु नाशन आदि द्वारा पवित्र करने और अभिषेकादि से अपने आप को पवित्र करने वाले, (वि-धर्मणि) विविध धर्मों वाले, राष्ट्र वा विविध उपायों से राष्ट्र के धर्मों के निर्णय देने वाली 'विधर्मा' नाम राजसभा के बीच (त्वां) तुझे विद्वान् जन (यज्ञैः अवीवृधन्) आदर सत्कारों से बढ़ावें, तुझे उत्साहित और अधिक शक्तिशाली बनावें । (अथ नः वस्यसः कृधि) हमें सब से श्रेष्ठ, सम्पन्न, धनधान्य पूर्ण कर ।

रयिं नश्चित्रमंश्विनमिन्दो विश्वायुमा भर ।

अथा नो वस्यसस्कृधि ॥ १० ॥ २३ ॥

भा०—हे (इन्दो) अभिषेक योग्य जलों से छिन्न या स्नान करने हारे ! ऐश्वर्यवान् ! तू (नः) हमें (चित्रम्) आश्चर्यकारक, उत्तम, अद्भुत, (विश्वायुम्) सब जीवन भर तक साथ देने वाले, वा सर्वजन हितकारक (रयिम्) ऐश्वर्य (आ भर) प्राप्त करा । (अथ नः वस्यसः कृधि) और हमें सबसे अधिक धन-धान्य पूर्ण कर । इति त्रयोविंशो वर्गः ॥

[५]

असितः काश्यपो देवलो वा ऋषिः ॥ आप्रियो देवता ॥ छन्दः—१, २, ४-६ गायत्री । ३, ७ निचृद गायत्री । ८ निचृदनुष्टुप् । ९, १० अनुष्टुप् ।

११ विराडनुष्टुप् ॥ एकादशार्च सूक्तम् ॥

समिद्धो विश्वतस्पतिः पवमानो वि राजति ।

प्रीणन्वृषा कनिकदत् ॥ १ ॥

भा०—(समिद्धः) खूब तेजस्वी, (विश्वतः पतिः) सब प्रकार से प्रजाओं का पालन करने वाला, (पवमानः) सबको पवित्र करता हुआ, वा अभिषेक द्वारा अपने को पवित्र करता हुआ (प्रीणन्) सबको प्रसन्न करता है और वह (वृषा) बलवान्, उत्तम प्रबन्धक, प्रजा पर सुखों, ऐश्वर्यों की वर्षा करता हुआ, (कनिकदत्) हर्ष ध्वनि, गर्जना और घोषणाएं देता हुआ, (वि राजति) विशेष राजावत् शोभा प्राप्त करता है । (२) इसी प्रकार तेजस्वी, (सोमः) ब्रह्मचारी, बलिष्ठ, विद्वान् स्नातक होकर स्त्री का सर्वस्व पति हो । (३) वैसा ही परमेश्वर विश्वतः-पालक है ।

तनूनपात्पवमानः शृङ्गे शिशानो अर्पति ।

अन्तरिक्षेण रारजत् ॥ २ ॥

भा०—(तनून-पात्) अपने देह वा बल को न गिरने देने वाला

बलिष्ठ बलीवर्द जिस प्रकार (शृङ्गे शिशानः) दोनों सींग पैने करता हुआ टक्कर लेने के लिये (अर्पति) आगे बढ़ता है और जिस प्रकार (पवमानः) वेग से बहता वायु (तनूनपात्) प्राण से देह को न गिरने देता हुआ भी (अन्तरिक्षेण रारजत्) अन्तरिक्ष में विराजता है और (पवमानः तनूनपात्) जैसे, पावक अग्नि, (शृङ्गे शिशानः) दो ज्वालाएं तीक्ष्ण करता हुआ अन्तरिक्ष में चमकता है उसी प्रकार (तनूनपात्) विस्तृत व्यापक राष्ट्र का अधःपतन न होने देने वाला, (पवमानः) अभिषिक्त एवं कण्टकशोधक राजा वा सेनापति (शृङ्गे) हिंसाकारिणी, अगल बगल की दो सेनाओं को सींगों के समान (शिशानः) तीक्ष्ण करता हुआ (अर्पति) आगे बढ़े और वह (अन्तरिक्षेण) स्व और पर दोनों पक्षों वा दोनों सैन्यों के बीच में विराजे ।

ईडेन्यः पवमानो रयिर्वि राजति द्युमान् ।

मधोर्धाराभिरोजसा ॥ ३ ॥

भा०—(ईडेन्यः) अति पूज्य, प्रजा को अतिप्रिय, (पवमानः) अभिषेक योग्य, (रयिः) ऐश्वर्यवत् सुखों का दाता (रयिः = रजिः) प्रजा का अनुरजन करनेवाला, (द्युमान्) तेजस्वी, (मधोः) बल की, (धाराभिः) धाराओं से और (मधोः धाराभिः) ऋग्वेद की वाणियों द्वारा (ओजसा) अपने बल-पराक्रम से भी (राजति) विराजता वा राजा बनता है ।

बर्हिः प्राचीनमोजसा पवमानः स्तृणन्हरिः ।

देवेषु देव ईयते ॥ ४ ॥

भा०—(देवः) तेजस्वी, दानशील, सूर्यवत् राजा (देवेषु) विद्वानों और तेजस्वी लोगों के बीच या उनके अधीन (ओजसा) बल पराक्रम से (प्राचीनम्) अपने आगे आये (बर्हिः स्तृणन्) उच्छेद्य शत्रु को कुशा के समान काटता और भूमि पर बिछाता हुआ, इस प्रकार (पवमानः) राष्ट्र

का कण्टक शोधन और अपना अभिषेक करता हुआ, (हरिः) सेना को साथ लिये (ईयते) आगे बढ़े । अथवा—(प्राचीनम्) आगे विनय-भाव से स्थित (बर्हिः) प्रजा जन को विनय से झुकाता हुआ, पराक्रम के कारण अभिषिक्त होकर, अधिकार-दाताओं के बीच उपस्थित होता है ।

उदातैर्जिहते बृहद् द्वारो देवीर्हिरण्ययीः ।

पवमानेन सुस्तुताः ॥ ५ ॥ २४ ॥

भा०—(बृहद्-द्वारः) बड़ी २ फाटकों के समान विशाल, उदार (हिरण्ययीः) सुवर्णादि से सजी वा लोहमय हथियारों से सजी, (देवीः) धन-विजयाभिलाषिणी सेनाएं (द्वारः) शत्रुओं को वारण करने में समर्थ होकर (पवमानेन) पूर्वोक्त अभिषेक योग्य, कण्टकशोधक राजा के साथ ही (सु-स्तुताः) उत्तम रीति से प्रशंसित होकर (आतैः) अपने पराक्रमों से (उत् जिहते) उत्तम पद, प्रतिष्ठा प्राप्त करती हैं । इति चतुर्विंशो वर्गः ॥

सुशिल्पे बृहती मही पवमानो वृषण्यति ।

नक्तोपासा न दर्शते ॥ ६ ॥

भा०—(पवमानः) अभिषिक्त होता हुआ राजा (सु-शिल्पे) उत्तम शिल्पों से सम्पन्न, (बृहती) बड़ी गुणयुक्त, (मही) पूज्य, (नक्तोपासा न) रात्रि और दिनवत् (दर्शते) अति दर्शनीय, नक्त अर्थात् रात्रिकाल के समान अधिक भूषणों से रहित पुरुष और उपावत् कान्तियुक्त स्त्री, अथवा उषस् अर्थात् दिन के समान तेजस्वी पुरुष और रात्रिवत् लज्जाशील, नाना नक्षत्रों से सुभूषित चन्द्रवत् उज्ज्वल मुख से युक्त स्त्री दोनों वर्गों को वह (वृषण्यति) बलवान् करे, दोनों वर्गों का हित चाहे ।

उभा देवा नृचक्षसा होतारा दैव्या हुवे ।

पवमान इन्द्रो वृषा ॥ ७ ॥

भा०—(पवमानः इन्द्रः) अभिषेक योग्य, ऐश्वर्यवान् (वृषा)

बलवान् पुरुष, (उभा देवा) दोनों तेजस्वी, (नृ-चक्षसा) मनुष्यों के द्रष्टा, (दैव्या) देवों के हितैषी (होतारा) दानशील धन-कुबेर और ज्ञान-सागर दोनों विद्वान् और व्यवहारकुशल ब्राह्मण और वैश्य वर्गों को (हुवे) स्वीकार करे, आदर से सत्कार करे ।

भारती पवमानस्य सरस्वतीळा मही ।

इमं नो यज्ञमा गमन्तिस्त्रो देवीः सुपेशसः ॥ ८ ॥

भा०—(पवमानस्य) अभिषेक योग्य राजा की (भारती, सरस्वती मही इडा) भारती, सरस्वती और इडा (तिस्रः) तीनों (सुपेशसः) उत्तम रूपवती (देवी) ज्ञान, धन, और मान देने वाली प्रजापति (नः इमं यज्ञम् आगमन्) हमारे इस यज्ञ, सत्संग और पूज्य पुरुष को भी प्राप्त हों । भारती, साधारण प्रजाजन, 'सरस्वती' उत्तम ज्ञानवान् वर्ग, और 'इडा' अन्नप्रद कृपक वर्ग, वा स्तुति आदि से मान देने वाले, अधीन भृत्य पोष्य वर्ग ।

त्वष्टारमग्रजां गोपां पुरोयावान्मा हुवे ।

इन्दुरिन्द्रो वृषा हरिः पवमानः प्रजापतिः ॥ ९ ॥

भा०—(त्वष्टारम्) सूर्य के समान तीक्ष्ण, तेजस्वी, (अग्रजाम्) अग्रासन पर विराजमान (गोपाम्) भूमि के पालक, (पुरोयावानम्) सबसे आगे प्रयाण करने वाले को मैं (आ हुवे) आदर से पुकारता हूं कि वह (इन्दुः) ऐश्वर्यवान् होने से 'इन्दु' है । वह (इन्द्रः) सूर्यवत् देदीप्यमान होने से 'इन्द्र' है वह (वृषा) सुखों का वर्षक होने से 'वृषा' है (हरिः) प्रजा के दुःख हरने से 'हरि' है । वह (पवमानः) अभिषिक्त और कण्टक शोधक होने से 'पवमान' और (प्रजापतिः) प्रजा का पालक होने से 'प्रजापति' है । इसी प्रकार परमेश्वर भी सर्वस्रष्टा होने से 'त्वष्टा', सर्व प्रथम होने से 'अग्रजा', दयार्द्र होने से 'इन्दु', ऐश्वर्यवान् होने से 'इन्द्र', सुखवर्षी

होने से 'वृषा', पाप भयहारी होने से 'हरि', परम पावन होने से 'पवमान', चराचर प्रजा का पालक होने से 'प्रजापति' है ।

वनस्पतिं पवमानमध्वा समङ्ग्धि धारया ।

सहस्रवल्शं हरितं भ्राजमानं हिरण्ययम् ॥ १० ॥

भा०—हे (पवमान) पवित्र करने हारे ! (मध्वा धारया) जल की धारा से जिस प्रकार (सहस्र-वल्शं हरितम् वनस्पतिं समंजते) हजारों कल्लों वाले हरे पेड़ को सींचा जाता है उसी प्रकार तू (वनस्पतिं) ऐश्वर्यों, तेजों के पालक, वटादिवत् आश्रितों के पालक (सहस्र-वल्शं) सहस्रों शाखाओं से युक्त, (हरितम्) हरे भरे, भवभय-दुःखहारी, (हिरण्ययम्) हित और रमणीय, सुवर्णादि से आढ्य, (भ्राजमानं) तेजस्वी राष्ट्रकुल को (मध्वा धारया) मधुर वचन, अन्न, ज्ञान और धारा अर्थात् दण्ड-विधान रूप वाणी और जलधाग नहर आदि से (सम अङ्घ्रि) अच्छी प्रकार उज्ज्वल कर, पूजित कर और सेचन कर ।

विश्वे देवाः स्वाहाकृतिं पवमानस्या गत ।

वायुर्वृहस्पतिः सूर्योऽग्निरिन्द्रः सजोषसः ॥ ११ ॥ २५ ॥

भा०—(वायुः) वायुवत् बलशाली, (वृहस्पतिः) वेदवाणी का पालक, (सूर्यः) सूर्यवत् तेजस्वी, सर्वप्रकाशक, (अग्निः) अग्रणी नायक (इन्द्रः) ऐश्वर्यवान् वर्ग (विश्वे देवाः) सब विद्वान् वीर (सजोषसः) परस्पर समान प्रीतियुक्त होकर (पवमानस्य) उक्त अभिषेक योग्य, प्रजा को पावनकारक राजा के (स्वाहा-कृतिम्) उत्तम वाणी धन आदि दान एवं मान को (आ गत) प्राप्त हों । इति पञ्चविंशो वर्गः ॥

[६]

असितः काश्यपो देवलो वा ऋषिः ॥ पवमानः सोमो देवता ॥ छन्दः—१, २,
• निचृद गायत्री । ३-६, ९ गायत्री । ८ विराड् गायत्री ॥ नवर्च सूक्तम् ॥

मन्द्रया सोम धारया वृषा पवस्व देवयुः ।

अव्यो वारेष्वस्मयुः ॥ १ ॥

भा०—हे (सोम) ऐश्वर्यवान् ! तू (वारेषु) वरणीय पदों, और वारण करने योग्य शत्रुओं के बीच में भी (अस्मयुः) हमारा प्रिय, (अव्यः) रक्षक, स्नेही और (देवयुः) विद्वान् वीरों को चाहता हुआ, (वृषा) बलवान् होकर (मन्द्रया धारया) हर्षजनक वाणी से (पवस्व) हमें प्राप्त हो । हमें पवित्र कर ।

अभि त्यं मद्यं मदमिन्दुविन्दु इति क्षर ।

अभि वाजिनो अर्वतः ॥ २ ॥

भा०—हे (इन्दो) ऐश्वर्यवान् ! तू (इन्द्रः) ऐश्वर्यवान् है, (इति) इसलिये ही तू (त्यं मद्यम्) उस हर्षजनक (मदं) आनन्द को (अभि क्षर) सब ओर प्रवाहित कर और (वाजिनः अर्वतः) वेगवान्, बलवान्, शत्रुहंसक जनों को भी प्रजा के रक्षार्थ (अभि क्षर) सब ओर भेज ।

अभि त्यं पुर्व्यं मदं सुवानो अर्ष पवित्र आ ।

अभि वाजमुत श्रवः ॥ ३ ॥

भा०—हे शासक ! (त्यं) उस (पुर्व्यं मदं) सर्वश्रेष्ठ आनन्द को (अभि सुवानः) उत्पन्न करता हुआ और (वाजम् उत श्रवः) ऐश्वर्य, अन्न और ज्ञान वा यश को भी (अभि सुवानः) उत्पन्न करता हुआ तू (पवित्रे) राष्ट्र भर को पवित्र करने वाले, शुद्ध-पवित्र राज्य पद पर (आ अर्ष) प्राप्त हो ।

अनु द्रप्सासु इन्द्रव आपो न प्रवतासरन् ।

पुनाना इन्द्रमाशत ॥ ४ ॥

भा०—(द्रप्सासः इन्द्रवः) द्रुत वेग से जाने वाले, स्नेहाद्रि जन (अपः न) जलधाराओं के समान (प्रवता) उत्तम मार्ग से (अनु असरन्)

ऐश्वर्यवान् राजा का अनुसरण करें और वे भी (इन्द्रम्) ऐश्वर्यवान्, तेजस्वी, शत्रुहन्ता वीर को (पुनानाः) अभिषेकादि से पवित्र करते हुए उसको कलङ्कित न होने देते हुए (इन्द्रम् आशत) राज्य-कार्य को प्राप्त हों।

यमत्यमिव वाजिनं मृजन्ति योषणो दश ।

वने क्रीळन्तमत्यविम् ॥ ५ ॥ २६ ॥

भा०—(यम्) जिस (वाजिनम्) बलवान्, ऐश्वर्यवान् (अत्यविम्) सूर्य से भी अधिक तेजस्वी, (वने क्रीडन्तम्) ऐश्वर्यमें शत्रु-हनन के संग्राम आदि कार्य में रमण करने, वा उसे क्रीडावत् अनायास करने वाले पुरुष को (अत्यम् इव) अश्व के समान ही (दश) दशों दिशाओं की (योषणः) प्रेमयुक्त प्रजाएं (मृजन्ति) अभिषिक्त करती हैं हे राष्ट्र ! तू (तम् इन्द्रम् आशत) उस ऐश्वर्यवान् पुरुष को ही प्राप्त कर। इति षड्विंशो वर्गः ॥

तं गोभिर्वृषणं रसं मदाय देववीतये ।

सुतं भराय संसृज ॥ ६ ॥

भा०—(तम्) उस (वृषणं) बलवान्, सुखादि की वर्षा करने वाले, (रसं) बलवान् (सुतं) अभिषिक्त पुरुष को (मदाय) प्रजाजन के हर्ष और (भराय) भरण पोषण के लिये (देव-वीतये) विद्वानों, वीरों की रक्षा करने के लिये (गोभिः संसृज) उत्तम वाणियों और भूमियों से युक्त कर, उसकी स्तुति कर और उसे भूमियों का अध्यक्ष बना। अथवा, उसे (गोभिः संसृज) उत्तम अश्वों से युक्त कर।

देवो देवाय धारयेन्द्राय पवते सुतः ।

पयो यदस्य पीपयत् ॥ ७ ॥

भा०—(यत्) जब (अस्य) इसका (पयः) बल, वीर्य (पीपयत्) खूब परिपूर्ण हो जाता है, तब वह (देवः) दानशील, तेजस्वी पुरुष (सुतः) अभिषिक्त होकर (धारया) अपनी धारण शक्ति और वाणी वा खड्गधारा के बल से (देवाय इन्द्राय) विजयोत्सुक, तेजस्वी, दानशील

ऐश्वर्य पद के लिये (पवते) आगे बढ़ता है, और सब के समक्ष पवित्र या अभिषिक्त किया जाता है ।

आत्मा यज्ञस्य रंहा सुस्वानः पवते सुतः ।

प्रत्नं नि पाति काव्यम् ॥ ८ ॥

भा०—वह स्वयं (आत्मा) आत्मा के समान सामर्थ्यवान् कर्ता होकर (यज्ञस्य) परस्पर दान-आदान-सत्संग के मध्य में (सुतः) अभिषिक्त होकर (रंहा) वैग से (सु-स्वानः) उत्तम रीति से ऐश्वर्यवान् होकर (सु-स्वानः) उत्तम उपदेश से युक्त, निष्णात होकर (पवते) पवित्र होता है, और (प्रत्नं) सनातन से चले आये (काव्यम्) विद्वानों से बनाये वा परमेश्वरोक्त नित्य वेद की मर्यादा की (नि पाति) अच्छी प्रकार रक्षा करता है ।

एवा पुनान इन्द्रयुर्मदं मदिष्ठ वीतये ।

गुहा चिदधिषे गिरः ॥ ९ ॥ २७ ॥

भा०—(एव) इस प्रकार (इन्द्रयुः) ऐश्वर्य की कामना करता हुआ, वा ऐश्वर्य पद का स्वामी होकर हे (मदिष्ठ) अतिस्तुत्य ! तू (पुनानः) स्वयं पवित्र या अभिषिक्त होता हुआ, (वीतये) रक्षा वा तेजस्वी होने के लिये (मदं दधिषे) स्तुत्य गुण को धारण कर और (गिरः) वेदवाणियों को भी (गुहा चित्) अपनी बुद्धि में (दधिषे) धारण कर । इति सप्तविंशो वर्गः ॥

[७]

असितः काश्यपो देवलो वा ऋषिः ॥ पवमानः सोमो देवता ॥ छन्दः—१, ३,
५—६ गायत्री । २ निचृद् गायत्री । ४ विराड् गायत्री ॥ नवर्च सूक्तम् ॥

असृग्रमिन्द्रवः पथा धर्मवृतस्य सुश्रियः ।

विद्वाना अस्थ योजनम् ॥ १ ॥

भा०—(सु-अग्रियः) उत्तम शोभायुक्त, सम्पन्न, (इन्द्रवः) स्नेही ऐश्वर्ययुक्त जन (ऋतस्य पथा) सत्य के मार्ग से ही (अस्य) इसके (ऋतस्य) सत्य ज्ञान वेद के (योजनम्) योग अर्थात् प्रयोग को (विदानाः) जानते हुए, (धर्मन्) धर्म मार्ग में ही (असृग्रम्) स्वयं चलें । वा (धर्मन् असृग्रम्) धर्मों, नियमों का निर्माण करें ।

प्र धारा मध्वो अग्रियो महीरपो वि गाहते ।

हविर्हविष्णु वन्द्यः ॥ २ ॥

भा०—(हविःपु) आह्वान करने योग्य, आदरपूर्वक आमन्त्रित जनों में (वन्द्यः) स्तुति योग्य (हविः) सर्वोत्तम आमन्त्रित होकर राजा ही (अग्रियः) अग्रासन के योग्य होकर (मध्वः धाराः प्र गाहते) जल की धाराओं को ज्ञान की धारा, वाणियों के समान रूब उत्तम रीति से विगाहन करे, उनसे स्नान करे और वह (महीः अपः) पूज्य जलों के तुल्य आदरणीय प्रजाजनों को भी (वि गाहते) विशेष रूप से प्राप्त करे उनमें भी विचरे, उनके सुखदुःखादि में सम्मिलित हो ।

प्र युजो वाचो अग्रियो वृषाव चक्रद् वने ।

सद्भाभि सत्यो अध्वरः ॥ ३ ॥

भा०—(अग्रियः) अग्रासन के योग्य (वृषा) उत्तम प्रबन्धक, (सत्यः) सज्जनों में श्रेष्ठ, (अध्वरः) प्रजापीडनादि से रहित, दयालु, अहिंसक, पुरुष (वने) ऐश्वर्य पर स्थित होकर (सद्भाभि) अपने विराजने के आसन और सभा के सन्मुख (युजः वाचः अव क्रद्त्) योग्य उपकारक वाणियों का उपदेश करे ।

परि यत्काव्या कविर्नृम्णा वसानो अर्षति ।

स्वर्वाजी सिषासति ॥ ४ ॥

भा०—(यत्) जो (कविः) क्रान्तदर्शी विद्वान् होकर (नृम्णा) नाना ऐश्वर्यों को वा मनुष्यों के चित्तों को (वसानः) अपने वश

करके (परि अर्पति) प्राप्त करता है वह (वाजी) बलवान् पुरुष ही,
 (स्वः सिषासति) सब कुछ देता, सुख-समृद्ध राज्य को प्रदान करता है ।
 (२) इसी प्रकार (यत् वसानः मृग्णा काव्या अर्पति सः कविः वाजी स्वः
 सिषासति) जो गुरु के अधीन रहकर विद्वानों के बनाये विद्या-धनों को
 प्राप्त करता है वह स्वयं मेधावी, ज्ञानी होकर अन्यो को ज्ञान-प्रकाश प्रदान
 करता और सुख प्राप्त कराता है ।

पर्वमानो अभि स्पृधो विशो राजेव सीदति ।

यदीमृगवन्ति वेधसः ॥ ५ ॥ २८ ॥

भा०—(यद् ईम्) जब इसको (वेधसः) विद्वान् लोग (ऋण्वन्ति)
 सन्मार्ग में प्रेरित करते और उपदेश देते हैं तब वह (पवमानः) स्वयं
 पवित्र होकर राष्ट्र आदि को भी दुष्टों का नाश कर पवित्र करता हुआ
 (स्पृधः अभि पवमानः) अपने स्पर्धालु शत्रुओं पर आक्रमण करता हुआ
 (राजा इव विशः सीदति) राजा के समान समस्त प्रजाओं पर अध्यक्ष
 होकर विराजता है । इत्यष्टाविंशो वर्गः ॥

अव्यो वारे परि प्रियो हरिर्वनेषु सीदति ।

रेभो वनुष्यते मती ॥ ६ ॥

भा०—(हरिः) मनोहर, पराक्रमी पुरुषोत्तम (प्रियः) सर्वप्रिय,
 होकर (अव्यः वारे) भूमि के रक्षक के वरण करने योग्य सर्वश्रेष्ठ पद पर
 (सीदति) विराजता है और वह (रेभः) स्वयं उत्तम विद्वान् उपदेष्टा,
 आज्ञापक होकर (मती) ज्ञानमयी बुद्धि या वाणी द्वारा सबको ज्ञान का
 सेवन कराता है ।

स वायुमिन्द्रमश्विना साकं मर्देन गच्छति ।

रणा यो अस्य धर्मभिः ॥ ७ ॥

भा०—(यः अस्य धर्मभिः) जो इसके धर्मों से (रण) आनन्दित
 होता है वह (वायुम् इन्द्रम्) वायु, बलवान्, इन्द्र, ऐश्वर्यवान् और

(अश्विना) जितेन्द्रिय स्त्री पुरुषों को (मदेन साकं) सहर्ष (आगच्छति) प्राप्त होता है। अथवा (यः मदेन साकं वायुम् इन्द्रम् अश्विना आगच्छति अस्य धर्मभिः रण) जो सोम सहर्ष, ज्ञानी, तत्त्वदर्शी, उत्तम जितेन्द्रिय स्त्री पुरुषों को प्राप्त होता है, हे मनुष्य ! तू उसके धर्मों, कर्त्तव्यों वा धारण-साधनों से आनन्द लाभ कर।

आ मित्रावरुणा भगं मध्वः पवन्त ऊर्मयः ।

विदाना अस्य शक्मभिः ॥ ८ ॥

भा०—(मध्वः) मधुर, सर्वप्रिय उपदेष्टा शक्तिशाली जन की (ऊर्मयः) वाणिजां, तरङ्ग के समान (मित्रावरुणा भगं) मित्र, स्नेही, श्रेष्ठ जन और ऐश्वर्यवान् को (पवन्ते) प्राप्त होतीं और उनको पवित्र करती हैं। (अस्य शक्मभिः) उसकी शक्तियों वा सुखों द्वारा (विदानाः) वे ज्ञान वा ऐश्वर्य प्राप्त करते हुए (पवन्ते) पवित्र हो जाते हैं। धमतेर्मधु। देवानां मोदयितुः इति सा० ॥

अस्मभ्यं रोदसी रुयि मध्वो वाजस्य सातये ।

श्रवो वसूनि संजितम् ॥ ९ ॥ २६ ॥

भा०—हे (रोदसी) सूर्य पृथिवीवत् ज्ञानी अज्ञानी, शास्य-शासक जनो ! आप दोनों (मध्वः) मधुर, सर्वप्रिय, सबको सुख देने वाले, (वाजस्य) ज्ञानैश्वर्य को प्राप्त करने के लिये, (अस्मभ्यम्) हमें (श्रवः) श्रवण योग्य वेद-ज्ञान, अन्न और (वसूनि) नाना जीवनोपयोगी अन्य धन भी (संजितम्) विजय करके प्राप्त कराओ। इत्येकोनत्रिंशो वर्गः ॥

[८]

असितः काश्यपो देवलो वा ऋषिः ॥ पवमानः सोमो देवता ॥ छन्दः—

१, २, ५, ८ निचृद् गायत्री । ३, ४, ७ गायत्री । ६ पादानिचृद् गायत्री ।

९ विराड् गायत्री ॥ नवर्चं सूक्तम् ॥

एते सोमा अभि प्रियमिन्द्रस्य काममक्षरन् ।

वर्धन्तो अस्य वीर्यम् ॥ १ ॥

भा०—(एते) ये (सोमाः) अभिषिक्त वा वीर्यवान् जन वा ऐश्वर्यं (अस्य वीर्यम् वर्धन्तः) ओषधि रसों के तुल्य इसके बल को बढ़ाते हुए, (इन्द्रस्य) ऐश्वर्यवान् शत्रुहन्ता राजा के (प्रियं कामम् अभि अक्षरन्) प्रिय अभिलाषा को लक्ष्य करके नदी के वेगों के समान आगे बढ़ें ।

पुनानासश्चमुषदो गच्छन्तो वायुमश्विना ।

ते नो धान्तु सुवीर्यम् ॥ २ ॥

भा०—(पुनानासः) स्वयं अभिषेकादि से पवित्र, युद्धार्थ दीक्षित होकर (चमू-सदः) सेनाओं के अध्यक्ष पद पर स्थित नायकजन (वायुम्) बलवान् मुख्य सेनापति और (अश्विना) अश्वों पर सवार दो प्रधान नायकों को (गच्छन्तः) प्राप्त होते हुए (ते) वे (नः सुवीर्यम्) हमारे उत्तम बल को (धातु) धारण करें ।

इन्द्रस्य सोम राधसे पुनानो हार्दि चोदय ।

ऋतस्य योनिमासदम् ॥ ३ ॥

भा०—हे (सोम) ऐश्वर्यवान् ! विद्वन् ! तू (पुनानः) स्वयं पवित्र और अन्यो को पवित्र करता हुआ, (हार्दि) सब के हृदयों का प्रेमपात्र होकर (इन्द्रस्य) ऐश्वर्यवान् शत्रुहन्ता वा तत्त्वदर्शी तेजस्वी जन को (राधसे) धनैश्वर्य प्राप्त करने और (ऋतस्य योनिम्) न्याय सत्य व्यवहार के स्थान प्रधान-आसन पर (आसदम्) विराजने के लिये (चोदय) प्रेरित कर ।

मृजन्ति त्वा दश क्षिपो हिन्वन्ति सप्त धीतयः ।

अनु विप्रा अमादिषुः ॥ ४ ॥

भा०—हे राजन् ! (त्वा दश क्षिपः मृजन्ति) तुझे दसों दिशाओं में बसने वाली प्रजाएं अभिषिक्त करती हैं और (सप्त धीतयः) सातों

वेद की छन्दोमय वाणियां वा सातों प्रकृतियां तुझे (हिन्वन्ति) बढ़ाती हैं ।
(विप्राः अनु अमादिपुः) विद्वान् पुरुष तेरी निरन्तर प्रतिदिन स्तुति करें,
तुझे प्रसन्न करें । राष्ट्र में राजा, अमात्य, भूमि, कोश, सेना, दुर्ग ये
७ प्रकृतियां हैं ।

देवेभ्यस्त्वा मदायु कं सृजानमति मेप्यः ।

सं गोभिर्वासयामसि ॥ ५ ॥ ३० ॥

भा०—(मेप्यः अति सृजानम्) शत्रु पर शस्त्रादि वर्षण करने या
मेदे के समान टकर लेने वाली शत्रु-सेना के ऊपर रहते हुए (त्वा) तुझको
(देवेभ्यः मदाय) वीरों और विद्वानों के हर्ष के लिये (गोभिः) उत्तम
स्तुति वाणियों से हम (सं वासयामसि) अच्छी प्रकार बसावें, उत्तम वस्त्र
अलंकारादि से आच्छादित करें, वा (गोभिः) अभिषेक जल-धाराओं से
आच्छादित करें या वेगवान् (गोभिः) अश्व-सैन्यों सहित सुरक्षित करें ।

पुनानः कलशेष्वा वस्त्राण्यरुषो हरिः ।

परि गव्यान्वव्यत ॥ ६ ॥

भा०—(कलशेषु पुनानः) कलशों में स्थित जलों से अभिषिक्त
हुआ (हरिः) उत्तम पुरुष, (अरुषः) तेजस्वी और रोषरहित सौम्य
स्वभाव होकर (गव्यानि वस्त्राणि) स्तुति योग्य वस्त्रों, वा भूमि के राज्यो-
चित वस्त्रों, अलंकार को (परि अव्यत) धारण करे ।

मघोन आ पवस्व नो जहि विश्वा अप द्विषः ।

इन्दो सखायमा विश ॥ ७ ॥

भा०—हे (इन्दो) ऐश्वर्यवान् ! दयावान् ! स्नेहयुक्त ! तू (नः
मघोनः आ पवस्व) हमारे उत्तम धनवानों को प्राप्त हो और उनको पवित्र
या उत्तम पदों पर अभिषिक्त कर । तू (नः विश्वा द्विषः अप जहि) हमारे
समस्त द्वेषी अप्रीति-कर अमित्रों को दण्डित कर । और (सखायम्) मित्र
को (आ विश) प्राप्त कर ।

वृष्टिं दिवः परि स्रव द्युम्नं पृथिव्या अधि ।
सहो नः सोम पृत्सु धाः ॥ ८ ॥

भा०—(दिवः पृथिव्याः अधि) आकाश से पृथिवी के ऊपर (वृष्टिं) जलवृष्टि के समान, (द्युम्नम्) उत्तम अन्न, धन की (परि स्रव) सब ओर से और सब ओर वर्षा कर । हे (सोम) ऐश्वर्यवान् ! शासक ! तू (नः पृत्सु) हमारी प्रजाओं वा संग्रामों में (सहः धाः) बल प्रदान कर ।

नृचक्षसं त्वा वयमिन्द्रपीतं स्वर्विदम् ।
भक्षीमहि प्रजामिषम् ॥ ९ ॥ ३१ ॥

भा०—(वयम्) हम लोग (स्वर्विदम्) समग्र ऐश्वर्य को प्राप्त करने वाले, (इन्द्र-पीतं) ऐश्वर्य के पालक वा भोक्ता (नृचक्षसं) सब मनुष्यों के द्रष्टा, अध्यक्ष, (त्वा) तुझ को प्राप्त करके (प्रजाम्) उत्तम सन्तति और (इषम्) उत्तम अन्न को (भक्षीमहि) प्राप्त करें । इत्येक-त्रिंशो वर्गः ॥

[९]

असितः काश्यपो देवलो वा ऋषिः ॥ पवमानः सोमो देवता । छन्दः—१, ३—
१, ८ गायत्री । २, ६, ७, ९ निचृद् गायत्री ॥ नवर्चं सूक्तम् ॥

परि प्रिया दिवः क्विर्वर्यांसि नृत्योर्हितः ।
सुग्रानो याति क्विक्रतुः ॥ १ ॥

भा०—(कविः) विद्वान्, क्रान्तदर्शी (कवि-क्रतुः) क्रान्तदर्शी लोगों के समान कर्म करने हारा पुरुष (सुगानः) अभिषिक्त हो । वह (हितः) पद पर नियुक्त होकर (नृत्योः) अपने से सम्बद्ध शास्त्र शासक जनों के (प्रिया) प्रिय (दिवः वर्यांसि) ज्ञानों और बलों को (परि याति) प्राप्त करता है ।

प्रप्र क्षयाय पन्यसे जनाय जुष्टो अद्भुहे । वीत्यर्षं चनिष्ठया ॥ २ ॥

भा०—(पन्यसे) स्तुति करने वाले, वा व्यवहारज्ञ (अदुहे) द्रोह रहित प्रजाजन के लाभ के लिये और उसके (क्षयाय) ऐश्वर्य की वृद्धि के लिये (जुष्टः) सेवित एवं प्रीतियुक्त होकर (चनिष्टया) उत्तम (वीती) नीति वा प्रकाश से (प्रप्र अर्थ) आगे बढ़ ।

ससूनुर्मातरा शुचिर्जातो जाते अरोचयत् ।

महान्मही ऋतावृधा ॥ ३ ॥

भा०—(सुनुः मातरा) माता पिताओं को पुत्र के समान, (सः) वह (जातः) उत्पन्न होकर ही, (शुचिः) शुद्ध, सरल व्यवहारवान्, (महान्) गुणों में महान्, (सूनुः) प्रजा का शासक होकर (मही) बड़ी, (ऋत-वृधा) सत्य, न्याय से बढ़ने वाले (जाते) राजा के उत्पादक शास्य, शासक दोनों वर्गों को (अरोचयत्) चमकाता, एवं दोनों को प्रिय लगता है । राजा को अर्थ, कामादि सब उपधाओं में शुद्ध होना उचित है । वह ईमानदार और पवित्र आचारवान् हो तभी सर्वप्रिय हो सकता है ।

स सप्त धीतिभिर्हिता नद्यो अजिन्वदुद्रुहः ।

या एकमक्षि वावृधुः ॥ ४ ॥

भा०—(याः) जो (अदुहः) द्रोहरहित होकर (एकम्) एकमात्र (अक्षि) क्षीण न होने वाले समुद्र के समान अथाह, गम्भीर एवं (अक्षि) चक्षुवत् सर्वदर्शी शासक को (ववृधुः) बढ़ाती हैं, (सः) वह भी उन (सप्त) सातों प्रकार की (नद्यः) सम्पन्न प्रकृतियों को (धीतिभिः) अपने धारण पोषण और पालन आदि कर्मों से (अजिन्वत्) पूर्ण और तृप्त, प्रसन्न करता है ।

ता अभि सन्तमस्तृतं महे युवानिमा दधुः ।

इन्द्रमिन्द्र तव व्रते ॥ ५ ॥ ३२ ॥

भा०—हे (इन्द्र) ऐश्वर्यवान् राष्ट्रजन ! (तव व्रते) तेरे कार्य के लिये, (ताः) वे प्रजाएं (सन्तम्) बलवान् (अस्तुतम्) न मारे

जाने वाले, (युवानम्) युवा (इन्दुम्) सोमवत् सर्वैश्वर्यवान्, स्नेहार्द्र जन को (महे) बड़े भारी कार्य के लिये (अभि आदधु) सब के समक्ष अग्रासन पर स्थापित करते हैं। इति द्वात्रिंशो वर्गः ॥

अभि वह्निरमर्त्यः सप्त पश्यति वावहिः। क्रिविर्देवीरतर्पयत् ॥६॥

भा०—(अमर्त्यः) जिस प्रकार अमृत, नित्य आत्मा (सप्त पश्यति, अतर्पयत्) सात प्राणों को देखता, और तृप्त करता है। उसी प्रकार (वह्निः) कार्य भार को वहन करने वाला, और (वावहिः) सब को अपने में आश्रित रूप से धारण करनेवाला होता है। वह (सप्त) सातों (देवीः) व्यवहार-कुशल, विदुषी प्रकृतियों वा प्रजाओं को (पश्यति) देखता है और वही (क्रिविः) कूप के समान (अतर्पयत्) सब को अन्न जल से तृप्त करे। राजा अन्न-करदात्री भूमियों और प्रजाओं को जल और अन्न से तृप्त करें। कृषि करावे और नहरें कूप आदि बनवावे।

अवा कल्पेषु नः पुमस्तमांसि सोम योध्या।

तानि पुनान जङ्घनः ॥ ७ ॥

भा०—(पुमः) हे पुमन् ! हे नरों, नायकों के स्वामिन् ! हे (सोम) उत्तम शासक ! तू (कल्पेषु) शस्त्रों के द्वारा छेदन-भेदन के अवसरों, संग्रामों में (नः अव) हमारी रक्षा कर। और (तमांसि) अन्धकार के समान दुःखदायी विघ्नों के समान (तानि योध्या) उन नाना शुद्ध करके दूर करने योग्य शत्रु-सैन्यों को हे (पुनान) अभिपिच्यमान ! तेजस्विन् ! तू (जङ्घनः) दण्डित कर, दूर कर। 'कल्पेषु'—कल्पः कल्पनं कल्सिः खण्डनम् इति यावत्। (२) अध्यात्म में—हे सोम ! तू (तमांसि) अपनी सब अभिलाषा को प्राप्त कर।

नू नव्यसे नवीयसे सूक्ताय साधया पथः। प्रत्नवद्रोचया रुचः ॥८॥

भा०—(नव्यसे) अति स्तुत्य और (नवीयसे) सदा नवीन, नित्य (सूक्ताय) उत्तम वचन के (पथः) ज्ञान के मार्गों को (साधय) हमारे

लिये बतला, उनका हमें उपाय दर्शा। और (प्रत्नवत्) पूर्व के समान (रुचः) अपनी कान्तियों और इच्छाओं को (रोचय) प्रकाशित कर और अन्यो को अच्छी लगने वाली अपनी रुचियें प्रकट कर।

पवमान महि श्रवो गामश्वं रासि वीरवत् ।

सना मेधां सना स्वः ॥ ६ ॥ ३३ ॥

भा०—हे (पवमान) पवित्र करने हारे ! हे शोधक ! दोष-नाशक ! तू (वीरवत्) वीर पुरुष के समान पराक्रम से (महि श्रवः) बड़ा भारी यश और अन्न, और (गाम् अश्वम्) गौ और अश्व (रासि) प्रदान कर। तू (मेधां सन) उत्तम बुद्धि दे और (स्वः सन) सुख प्रदान कर। इति त्रयोविंशो वर्गः ॥

[१०]

असितः काश्यपो देवलो वा ऋषिः ॥ पवमानः सोमो देवता ॥ छन्दः—१, २, ६, ८ निचृद् गायत्री। ३, ५, ७, ९ गायत्री। ४ मुरिगायत्री ॥ नवर्च सूक्तम् ॥

प्र स्वानासो रथा इवार्वन्तो न श्रवस्यवः ।

सोमासो राये अक्रमुः ॥ १ ॥

भा०—(रथाः इव) वेगवान् रथों और (अर्वन्तः न) अश्वों के समान (स्वानासः) अधिक स्वन अर्थात् ध्वनि करते हुए (श्रवस्यवः) ज्ञान श्रवण के उत्सुक (सोमासः) विद्यार्थी और (श्रवस्यवः सोमासः) यश के इच्छुक पदाभिषिक्त जन (राये प्र अक्रमुः) ऐश्वर्य प्राप्त करने के लिये कदम बढ़ावें। इसी प्रकार विद्यार्थी जन स्नातक हो जावें, तब वे (राये) ज्ञान-प्रदान और धनोपार्जन के लिये अगला कदम उठावें, स्वयं विद्या-निष्णात होकर अन्यो को ज्ञान प्रदान करें।

हिन्वानासो रथा इव दधन्विरे गर्भस्त्योः ।

भरासः कारिणामिव ॥ २ ॥

भा०—(हिन्वानासः भरासः रथाः इव) आगे बढ़ते हुए और वेग से मनुष्यों को ढोकर ले जाने वाले रथ जिस प्रकार (कारिणाम्) कर्मकुशल पुरुषों के (गभस्त्योः) हाथों में रहते, उनकी बागडोर सदा उनके हाथों में रहती है उसी प्रकार (भरासः) प्रजा के भरण पोषण करने वाले जन भी सदा (कारिणाम्) कर्म करने में समर्थ, श्रमशील, कुशल जनों के (गभस्त्योः) बाहुओं पर उनके बाहुबल पर (दधन्विरे) स्थापित और पोषित होते हैं ।

राजानो न प्रशस्तिभिः सोमासो गोभिरञ्जते ।

यज्ञो न सप्त धातृभिः ॥ ३ ॥

भा०—(सोमासः) स्नातक वा अभिषिक्त पदाधिकारी जन भी (प्रशस्तिभिः) उत्तम २ प्रशंसाओं से (राजानः) राजाओं के समान और (सप्त धातृभिः यज्ञः) सात छन्दों रूप वाणियों से यज्ञ के समान (सप्त धातृभिः) सर्पणशील व्यापक (गोभिः) वाणियों से (अञ्जते) कान्ति और तेज से प्रकट होते हैं ।

परि सुवानास इन्द्रो मदाय बर्हणा गिरा ।

सुता अर्षन्ति धारया ॥ ४ ॥

भा०—(इन्द्रवः) ऐश्वर्ययुक्त, ज्ञान रस से युक्त, स्नेहार्द्र जन (सुवानासः) विद्या, व्रत और पदाधिकार में अभिषिक्त वा स्नान करते हुए (सुताः) और अभिषिक्त होकर भी (मदाय) आनन्द देने के लिये (बर्हणा गिरा) बड़ी वेदवाणी और (धारया) धारणा वा लोक वाणी से (परि अर्षन्ति) सर्वत्र विचरण करें ।

आपानासो विवस्वतो जनन्त उपसो भगम् ।

सूरा अण्वं वि तन्वते ॥ ५ ॥ ३४ ॥

भा०—(विवस्वतः) विविध ऐश्वर्यों और प्रजाओं के स्वामी के (आपानासः) चारों ओर के रक्षक (उपसः) प्रतापी, कान्तिमान्, तेजस्वी,

जन (उषसः भगम्) सेव्य सूर्य को उषकालों के समान (भगम्) सेवनीय, ऐश्वर्ययुक्त राजा को (जनन्त) प्रकट करते हैं और (सूरः) विद्वान् लोग ही उस (विवस्वतः) विविध प्रजाओं के स्वामी राजा के (अण्वं) गान योग्य यज्ञ को (वि तन्वते) विविध प्रकार से फैलाते हैं । इति चतुर्विंशो वर्गः ॥

अप द्वारा मतीनां प्रत्ना ऋण्वन्ति कारवः ।

वृष्णो हरस आयवः ॥ ६ ॥

भा०—(प्रत्नाः) पुराने (कारवः) स्तुतिकर्ता, विद्वान्, कर्मकुशल (आयवः) ज्ञानी मनुष्य, (वृष्णः) सब सुखों के वर्षक (हरसः) सकल दुःखहारी प्रभु की (मतीनां) मननीय वेद-वाणियों के (द्वारा अप ऋण्वन्ति) द्वारों को विवृत करें, उनके गूढ़ मर्मों की व्याख्या करें । अथवा (मतीनां कारवः) उत्तम वाणियों के उपदेष्टा ज्ञानी लोग, बलवान् दुःखहारी प्रभु की प्राप्ति के (प्रत्ना द्वारा) सनातन प्राप्ति के मार्गों को (अप ऋण्वन्ति) बराबर खोलते रहा करें । सदा अन्यों को ईश्वर-प्राप्ति के उपाय खोल २ कर बतलाया करें ।

समीचीनास आसते होतारः सप्तजामयः ।

पदमेकस्य पिप्रतः ॥ ७ ॥

भा०—(सप्तजामयः) सात वा समवाय या संघ बना कर रहने वाले बन्धु जनों के समान (होतारः) ज्ञानदाता, (समीचीनासः) सम्यक् ज्ञानवान् हो कर, शिर में सात प्राणों के समान वा यज्ञ में सात विद्वान् होताओं के समान (एकस्य पदम्) एक स्वामी के उच्च पद को पूर्ण करते हुए (आसते) विराजें । 'सप्त'-सपन्ति समवायेन वर्तन्ते इति सप्तानः ।

नाभा नाभि न आ देवे चक्षुश्चित्सूर्ये सचा ।

कवेरपत्यमा देहे ॥ ८ ॥

भा०—(सूर्ये सचा चक्षुः चित्) सूर्य के आश्रय, जिस प्रकार चक्षु

संगत रहती है उसी प्रकार मैं (नः) अपने लोगों के (नाभा) नाभि या केन्द्र स्थान में (नाभिम्) सब को एकत्र बांध रखने वाले केन्द्र रूप व्यक्ति को (आ ददे) मैं स्वीकार कर लूं। और मैं (कवेः) क्रान्तदर्शी विद्वान् पुरुष के (अपत्यम्) सन्तानवत् शिष्य को (आ दुहे) प्राप्त करूं। जैसे यजुर्वेद में लिखा है 'ऋषिम् आर्पेयम्०' इत्यादि।

अभि प्रिया दिवस्पदमध्वर्युभिर्गुहा हितम् ।

सूरः पश्यति चक्षसा ॥ ६ ॥ ३५ ॥

भा०—(सूरः) सूर्यवत् तेजस्वी और वीर्यवान् पुरुष (गुहा हितम्) बुद्धि में विराजमान (दिवः प्रिया पदम्) तेजोमय प्रभु के प्रिय, रम्य परम स्वरूप को (अध्वर्युभिः) अपने अविनाशी सामर्थ्यों से और (चक्षसा) दर्शन और वेद-वचन से (अभि पश्यति) सर्वत्र देखता है। इति पञ्चत्रिंशो वर्गः ॥

[११]

असितः काश्यपो देवला वा ऋषिः ॥ पवमानः सामो देवता ॥ छन्दः—१—४,

६ निचृद गायत्रा । ५—८ गायत्री ॥ नवर्च सूक्तम् ॥

उपास्मै गायता नरः पवमानायेन्दवे ।

अभि देवा इयक्षते ॥ १ ॥

भा०—हे (नरः) मनुष्यो ! आप लोग (पवमानाय) सब को पवित्र करने वाले, वा स्वयं अपने आप पवित्र होने वाले अभिषेकवान् (इन्दवे) दयालु एवं प्रकाशयुक्त, तेजस्वी (अस्मै) इस पुरुष के (उप गायत) गुणों का वर्णन करो जो (देवान् अभि इयक्षते) विद्वानों, वीरों का सब प्रकार मान, दान द्वारा आदर करता है।

अभि ते मधुना पयोऽथर्वाणो अशिथ्र्युः ।

देवं देवार्य देव्यु ॥ २ ॥

भा०—(अथर्वाणः) शान्तिजनक अहिंसक जन (ते देवाय) तुष्ट तेजस्वी पुरुष के (देवं) प्रकाशक (देवयु) विद्वानों के अभिमत, उनके शक्षक (पयः) पोषण बल को (मधुना) ज्ञान वा अन्नादि से (अभि अशिश्रयुः) परिष्कृत करते हैं । राजा में बल है तो विद्वानों में ज्ञान है । विद्वान् ही उसका सहयोग करके उस के बलैश्वर्य को ज्ञानसम्पन्न करें । उस को अन्धा बैल न बना रहने दें ।

स नः पयस्व शं गवे शं जनाय शमर्चते ।

शं राज्ञोषधीभ्यः ॥ ३ ॥

भा०—हे (राजन्) राजन् ! तेजस्विन् ! तू (सः) वह (नः) हमारे (गवे) गौ आदि पशु के लिये (शम्) शान्तिदायक हो । (नः) जनाय शम्) हमारे मनुष्यों के लिये शान्तिदायक हो । (नः अर्चते शम्) हमारे अश्वों के लिये कल्याण और शान्तिकारक हो । हे राजन् ! तू (ओषधीभ्यः शम्) ओषधि, अन्नादि वनस्पतियों के लिये भी शान्तिकारक हो । ये सब हमें उत्तम रूप से सुखदायक हों ।

बभ्रवे नु स्वतवसेऽरुणाय दिविस्पृशे ।

सोमाय गाथमर्चत ॥ ४ ॥

भा०—हे विद्वान् पुरुषो ! (बभ्रवे) सब के पालन पोषण में समर्थ (स्वतवसे) स्वयं वा ऐश्वर्य से बलशाली, (अरुणाय) तेजस्वी, अन्यो से अपराजित (दिविस्पृशे) ज्ञान में चरम सीमा तक पहुँचे हुए या तेजोमय विजय वा परम पद में स्थित (सोमाय) ऐश्वर्ययुक्त जन के (गाथम्) वाणी या स्तुति की (अर्चत) अर्चना या आदर करो या उस के गुणों की स्तुति करो ।

हस्तच्युतेभिरद्रिभिः सुतं सोमं पुनीतेन ।

मध्वावा धावता मधु ॥ ५ ॥ ३६ ॥

भा०—(हस्तच्युतेभिः) आप लोग हाथों या कुशल पुरुषों से

सञ्चालित (अद्रिभिः) मेघों के समान शस्त्रास्त्र वर्षाओं वा जल-धारा वर्षों कुम्भों से (सुतं) अभिषिक्त (सोमं) शासक को (पुनीतन) पवित्र करो । और (मधौ) सब को आनन्द देने वाले, मधुर प्रकृति वाले पुरुष के ऊपर (मधु) जल को (आधावत) प्रवाहित करो, उसी के अधीन ज्ञान, बल का आधान करो । इति षट्त्रिंशो वर्गः ॥

नमसेदुप सीदत दधेदभि श्रीणीतन ।

इन्दुमिन्द्रे दधातन ॥ ६ ॥

भा०—हे प्रजाजनो ! आप लोग (इन्दुम्) ऐश्वर्ययुक्त, स्नेहाद्रि, तेजस्वी पुरुष के प्रति (नमसा इत्) नमस्कार द्वारा (उपसीदत) उपासना करो । (दध्ना इत्) धारण सामर्थ्य से (अभि श्रीणीतन) उस का आश्रय लो, और (इन्द्रे) ऐश्वर्ययुक्त राष्ट्र के राज्यासन पर उसे (अभि दधातन) स्थापित करो । (२) ओपधि पक्ष में—सोम को अन्न, दहि आदि से मिलाओ (इन्द्रे) सूर्य के प्रकाश में रक्खो । और उस का सेवन करो ।

अमित्रहा विचर्पणिः पर्वस्व सोम शं गवे ।

देवेभ्यो अनुकामकृत् ॥ ७ ॥

भा०—हे (सोम) सर्वोत्तम ऐश्वर्यवन् ! शासक ! प्रभो ! तू (अमित्रहा) स्नेह न करने वालों को नाश करने वा दण्डित करने वाला, (विचर्पणिः) विशेष रूप से सब का द्रष्टा और (देवेभ्यः) नाना कामना वाले मनुष्यों के लिये (अनु-काम-कृत्) उनकी इच्छाओं को निरन्तर पूर्ण करता हुआ, (गवे) भूमि के लिये (शं पर्वस्व) शान्ति-सुख की धारा बहा ।

इन्द्राय सोम पातवे मदाय परि विच्यसे ।

मनश्चिन्मनसस्पतिः ॥ ८ ॥

भा०—हे (सोम) ऐश्वर्यवन् ! ज्ञानवन् ! वीर्यवन् ! तेरा (इन्द्राय)

ऐश्वर्य पद को प्राप्त करने और (पातवे) पालन करने के लिये, और (मदाय) सुख, आनन्द लाभ के लिये (परि सिच्यसे) अभिषिक्त किया जाय । तू (मनः चित्) सब के मनों को जानने वाला, और (मनसः पतिः) सब मनों का पालक स्वामी है ।

पवमान सुवीर्यं रयिं सोम रिरीहि नः ।

इन्द्रविन्द्रेण नो युजा ॥ ६ ॥ ३७ ॥

भा०—हे (सोम) ऐश्वर्यवान् ! परमानन्ददायक ! हे (इन्द्रो) दयालो, स्नेहार्द्र ! हे (पवमान) पवित्र करने हारे, परम पावन ! तू (नः) हमें (सुवीर्यं रयिम्) उत्तम बलप्रद ऐश्वर्य (रिरीहि) प्रदान कर । और (नः) हमें (इन्द्रेण युजा) शत्रुहन्ता, तेजस्वी सहयोगी से युक्त कर वा ऐश्वर्ययुक्त सहयोगी राष्ट्र से युक्त कर । इति सप्तत्रिंशो वर्गः ॥

[१२]

असितः काश्यपो देवलो वा ऋषिः ॥ पवमानः सोमो देवता ॥ छन्दः—
१, २, ६—८ गायत्री । ३—५, ९ निचृद् गायत्री ॥ नवर्चं सूक्तम् ॥

सोमा असृग्रमिन्द्रवः सुता ऋतस्य सादने ।

इन्द्राय मधुमत्तमाः ॥ १ ॥

भा०—(सोमाः) बलवान् (इन्द्रवः) ऐश्वर्यवान्, प्रजास्नेही, (मधुमत्तमाः) अति उत्तम ज्ञान और बल से युक्त जन (इन्द्राय) ऐश्वर्य वृद्धि के लिये (ऋतस्य सादने) सत्य न्याय के भवन में (असृग्रम्) तैयार या नियुक्त किये जावें । इसी प्रकार सोम, अति ज्ञानवान् विद्यार्थी, ब्रह्मचारी (ऋतस्य सादने) वेदाध्ययन के स्थान, गुरु-गृह में तैयार होते हैं । वे इन्द्र, आचार्य के ज्ञान को खूब धारण करते हैं ।

अभि विप्रा अनूषत गावो वत्सं न मातरः ।

इन्द्रं सोमस्य पीतये ॥ २ ॥

भा०—(गावः मातरः वत्सं न) गोमाताएं जिस प्रकार बछड़े को देख कर उसे प्रेम से पुकारती हैं उसी प्रकार (सोमस्य पीतये) ब्रह्मचारी के पालन के लिये (विप्राः) विद्वान् जन (वत्सं इन्द्रं) उत्तम ज्ञान के उपदेष्टा वा अपने अधीन ब्रह्मचारियों को रखने वाले ज्ञानदर्शी विद्वान् को लक्ष्य कर (अभि अनुषत्) उत्तम स्तुति करते हैं ।

मदच्युत्क्षेति सादने सिन्धोरुर्मा विप्रश्चित् ।

सोमो गौरी अधि श्रितः ॥ ३ ॥

भा०—(सोमः) वीर्यवान्, ब्रह्मचारी (गौरी अधि श्रितः) वेद-वाणी में तपोनिष्ठ हो कर (विप्रश्चित्) विद्वान् होकर (सिन्धोः उर्मा) समुद्र की उच्चतम तरङ्ग के सदृश (सादने) उत्तम आसन पर गुरुगृह में (मदच्युत्) अन्यों को आनन्ददायक होकर (क्षेति) रहता है । इसी प्रकार पृथिवी पर अध्यक्षवत् स्थित विद्वान् अभिषिक्त जन हर्षप्रद होकर उत्तम पद पर विराजता है ।

दिवो नाभा विचक्षणोऽव्यो वारं महीयते ।

सोमो यः सुक्रतुः कविः ॥ ४ ॥

भा०—(विचक्षणः) विविध तत्त्वों का द्रष्टा, (सोमः) विद्या-व्रत-स्नातक, (यः) जो (सुक्रतुः) उत्तम ज्ञान कर्म से युक्त, (कविः) क्रान्तदर्शी है । वह (दिवः नाभा) ज्ञान, विद्या के सम्बन्ध में (अव्यः) ज्ञानी गुरु के (वारे) सब बुराइयों से वारण करने वाले गुरुगृह में (महीयते) प्रतिष्ठा को प्राप्त होता है । इसी प्रकार विचक्षण, सुज्ञानी, दूर-दर्शी जन (दिवः नाभा) भूमि के केन्द्र में (अव्यः वारे) भूमि या रक्षक के उत्तम पद पर प्रतिष्ठा को प्राप्त हो ।

यः सोमः कलशेष्वाँ अन्तः पवित्र आहितः ।

तमिन्दुः परिष्वजे ॥ ५ ॥ ३८ ॥

भा०—(यः) जो (सोमः) विद्वान् अभिषेक योग्य पुरुष (कलशेषु

आ) जलों से भरे घड़ों के बीच उन के जल से स्नान करता हुआ स्थित होता और जो (पवित्रे अन्तः) पवित्र पद पर (आहितः) स्थित होता है (तम्) उस को (इन्दुः) समस्त ऐश्वर्य (परि सस्वजे) प्राप्त होता है । इत्यष्टात्रिंशो वर्गः ॥

प्र वाचमिन्दुरिष्यति समुद्रस्याधि विष्टपि ।

जिन्वन्कोशं मधुश्चुतम् ॥ ६ ॥

भा०—(समुद्रस्य विष्टपि अधि) आकाश के ऊपर विद्यमान (इन्दुः) कान्तियुक्त विद्युत् वा आर्द्र जल युक्त मेघ, (मधुश्चुतं कोशं जिन्वन्) जल देने वाले कोश को धारता और (वाचं प्र इष्यति) गर्जना करता है, उसी प्रकार अभिषिक्त पदाधिकारी जन (समुद्रस्य अधि विष्टपि) समुद्र के समान सैन्य और प्रजा जन के ऊपर अध्यक्ष पद पर विराजता हुआ वा समुद्र अर्थात् अति हर्ष युक्त प्रजा के ऊपर अध्यक्ष पद पर विराजता हुआ (मधुश्चुतं) प्रजा को अन्न, वृत्ति, वेतनादि देने वाले (कोशं) खजाने को (जिन्वत्) बढ़ाता हुआ (वाचम् प्र इष्यति) आज्ञा, या वाणी को प्रेरित करता है, वह सब पर शासन करता है । इसी प्रकार समुद्रवत् अथाह ज्ञानवान् के पद पर स्थित विद्वान् ज्ञानप्रद खजाने की वृद्धि करता हुआ उत्तम वेद वाणी का उपदेश करता है ।

नित्यस्तोत्रो वनस्पतिर्धेनामन्तः सबर्दुधः ।

हिन्वानो मानुषा युगा ॥ ७ ॥

भा०—वह विद्वान् वा राजा (नित्य-स्तोत्रः) सदा अन्यो को उपदेश देने वाला और अन्यो से सदा प्रशंसनीय, (वनस्पतिः) ऐश्वर्यो, तेजो को पालक, सूर्यवत् तेजस्वी वा वट आदि के समान आश्रित जनों का पालक (मानुषा युगा हिन्वानः) मनुष्यों के जोड़ों, स्त्री पुरुषों की वृद्धि, उन्नति करता हुआ, (सबर्दुधः सन्) उन में बलदायक रसवत् ज्ञान का सञ्चार

करता हुआ (धीनाम् अन्तः) उनके बीच उनकी बुद्धियों और कर्मों के बीच (वाचं प्र इष्यति) वाणी की उत्तम प्रेरणा करता है।

अभि प्रिया दिवस्पदा सोमो हिन्वानो अर्पति।

विप्रस्य धारया कविः ॥ ८ ॥

भा०—(कविः) क्रान्तदर्शी (सोमः) शासक, अभिपिक्त जन (विप्रस्य धारया) विद्वान् जन की वाणी से (हिन्वानः) आगे बढ़ता हुआ, (दिवः) उत्तम कामना से युक्त प्रजा के (प्रिया पदा) प्रिय पदों को (अभि अर्पति) प्राप्त होता है। इसी प्रकार सोम, विद्यार्थी, विद्वान् आचार्य की वाणी से उपदिष्ट होकर (दिवः प्रिया पदा) विद्या के उत्तम पदों को प्राप्त करता है, नाना उपाधियों से भूषित होता है।

आ पवमान धारय रयिं सहस्रवर्चसम्।

अस्मे इन्दो स्वाभुवम् ॥ ९ ॥ ३६ ॥ ७ ॥

भा०—हे (पवमान) पवित्र करने और पवित्र होने हारे ! (इन्दो) दीप्तियुक्त, स्नेहाद्र ! तू (अस्मे) हमारे लिये (सहस्रवर्चसम्) सहस्रों तेजों से युक्त, (स्वाभुवम्) चारों ओर उत्तम २ भूमि-सम्पन्न और उत्तम सुखों के उत्पादक (रयिम्) ऐश्वर्य को (आ धारय) सब ओर से धारण कर। इत्येकोनचत्वारिंशोऽध्यायः। इति षष्ठाष्टके सप्तमोऽध्यायः ॥

अथाष्टमोऽध्यायः

[१३]

असितः काश्यपो देवलो वा ऋषिः ॥ पवमानः सोमो देवता ॥ छन्दः—१—

३, ५, ८ गायत्री। ४ निचृद् गायत्री। ६ अरिगायत्री। ७ पादनिचृद्

गायत्री। ९ यवमध्या गायत्री ॥

सोमः पुनानो अर्पति सहस्रधारो अत्यविः।

वायोरिन्द्रस्य निष्कृतम् ॥ १ ॥

भा०—(सोमः) धियावान्, स्नातक (पुनानः) अभिषिक्त होकर (सहस्रधारः) बलयुक्त वा सहस्रों वाणियों का ज्ञाता होकर, (अत्यविः) पृथिवी वा सूर्य से अधिक तेजस्वी होकर (वायोः इन्द्रस्य) वायु और विद्युत् के (निष्कृतम्) पद को (अर्पति) प्राप्त होता है । वह वायु के समान प्रबल और विद्युत् के समान तेजस्वी, शत्रुहन्ता वा ज्ञानवान् आचार्य के पद को प्राप्त होता है ।

पर्वमानमवस्यवो विप्रमभि प्र गायत ।

सुष्वाणं देववीतये ॥ २ ॥

भा०—हे (अवस्यवः) ज्ञान, प्रीति और रक्षा चाहने वाले प्रजागण आप लोग (देव-वीतये) ज्ञान और धन के देने वाले पुरुष को प्राप्त करने के लिये (पवमानं सुष्वाणम्) ज्ञान, शासन द्वारा पवित्र करने वाले और ऐश्वर्यादि प्रदान करने वाले (विप्रम्) विद्वान्, बुद्धिमान् की (अभि प्र गायत) उत्तम स्तुति-अर्चना करो ।

पवन्ते वाजसातये सोमाः सहस्रपाजसः ।

गृणाना देववीतये ॥ ३ ॥

भा०—(देव-वीतये) शुभ गुणों के प्रकाश करने और ज्ञानेच्छुक जनों की रक्षा के लिये और (वाज-सातये) ज्ञान संविभाग करने और ऐश्वर्य की वृद्धि के लिये, (सोमाः) उत्तम विद्वान् जन, (सहस्र-पाजसः) सहस्रों बलों वा ज्ञानों से सम्पन्न हो कर (गृणानाः) उपदेश देते हुए (पवन्ते) सब को पवित्र करते हैं ।

उत नो वाजसातये पवस्व बृहतीरिषः ।

धुमदिन्द्रो सुवीर्यम् ॥ ४ ॥

भा०—हे (इन्द्रो) ऐश्वर्यवान् ! दया स्नेहादि से आर्द्र पुरुष ! राजा और तू (नः) हमें (वाज-सातये) ज्ञान, बल, वेग देने के लिये (बृहतीः इषः) बड़ी २ कामनाओं उत्तम अश्वों और बलवती सेनाओं को

तथा (द्युम्) तेज से युक्त (सुवीर्यम्) उत्तम बल को भी (पवस्व) प्राप्त करा या हमारे ऐसे बल आदि को तू प्राप्त कर ।

ते नः सहस्रिणं रयिं पवन्तामा सुवीर्यम् ।

सुवाना देवास इन्द्रवः ॥ ५ ॥ १ ॥

भा०—(इन्द्रवः) ऐश्वर्ययुक्त (देवासः) तेजस्वी पुरुष (सुवानासः) अभिषिक्त होते रहें । (ते) वे (नः) हमें (सहस्रिणं रयिम्) सहस्रों की संख्या में परिमित (सुवीर्यम्) उत्तम बलदायक (रयिम् आ पवन्तम्) ऐश्वर्य प्राप्त करावें और हमारे अपरिमित धन, बल को प्राप्त करें । इति प्रथमो वर्गः ॥

अत्या हियाना न हेतृभिरसृग्रं वाजसातये ।

वि वारमव्यमाशवः ॥ ६ ॥

भा०—(वाज-सातये) संग्राम में लड़ने के लिये जिस प्रकार (आशवः) तीव्र वेग से जाने वाले (अत्याः) अश्व गण (हेतृभिः हियानः) प्रेरक सारथियों से प्रेरित होकर (अव्यं वारम्) भूमि के पार (असृग्रम्) वेग से जाते हैं उसी प्रकार (हेतृभिः) धारक पोषक गुरुओं से (हियानाः) प्रेरित वा शासित होकर (वाज-सातये) ज्ञान-ऐश्वर्य को प्राप्त करने और अन्यो में प्रचारित, विभाजित, दान करने के लिये (आशवः) शीघ्रकारी, कुशल जन (अव्यं वारम् वि असृग्रम्) रक्षक के वरणीय पद को प्राप्त हों ।

वाश्रा अर्पन्तीन्द्वोऽभि वत्सं न धेनवः ।

दधन्विरे गर्भस्त्योः ॥ ७ ॥

भा०—(वाश्राः धेनवः वत्सं अभि न) हंभारने वाली गौएं जिस प्रकार बछड़े के प्रति प्रेम से आकृष्ट होती हैं और (धेनवः वत्सं न) जिस प्रकार दूध पिलाने वाली माताएं (वत्सं अभि अर्पन्ति) अपने बच्चे के प्रति जाती हैं और वे (गर्भस्त्योः दधन्विरे) उसे अपने बाहुओं में ले लेती हैं उसी प्रकार (इन्द्रवः) स्नेह से आर्द्र हृदय वाले, दयालु (वाश्राः) उत्तम उपदेष्टा जन बसे हुए प्रजा जन के पास (अभि अर्पन्ति) जाते हैं और

उन को (गभस्त्योः) अपनी बाहुओं के शासन में (दधन्विरे) धारण करते हैं ।

जुष्ट इन्द्राय मत्सरः पवमान कनिक्रदत् ।

विश्वा अप द्विषो जहि ॥ ८ ॥

भा०—(मत्सरः) सब को सन्तुष्ट करने में समर्थ पुरुष (इन्द्राय जुष्टः) ऐश्वर्यवान् शासक राजा आदि के पद के लिये नियुक्त हो । वह (पवमानः) वहां अभिषिक्त होकर (कनिक्रदत्) शासन करे । और वह (विश्वा) समस्त (द्विषः अप जहि) शत्रुओं को दण्डित करके दूर करे ।

अपघ्नन्तो अरावणः पवमानाः स्वर्दृशः ।

योनावृतस्य सीदत ॥ ९ ॥ २ ॥

भा०—(हे स्वर्दृशः पवमानाः) सूर्य के समान तेजस्वी चक्षु वाले, वा सबको देखने वाले ज्ञानदर्शी जनो ! हे अभिषेक युक्त जनो ! आप लोग (अरावणः) अराति अर्थात् शत्रु जनों को (अपघ्नन्तः) दण्डित करते हुए (ऋतस्य योनौ सीदत) सत्य, न्याय और ज्ञान के शासन के पद पर विराजो । इति द्वितीयो वर्गः ॥

[१४]

असितः काश्यपो देवलो वा ऋषिः ॥ पवमानः सोमो देवता ॥ छन्दः—१—
३, ५, ७ गायत्रि । ४, ६ निचृद् गायत्री । ६ ककुम्भतो गायत्रि ॥ अष्टर्च सूक्तम् ॥

परि प्रासिष्यदत्कविः सिन्धोरुर्मावाधि श्रितः ।

कारं विभ्रत्पृरुस्पृहम् ॥ १ ॥

भा०—(सिन्धोः ऊर्मौ अधि श्रितः) नदी या समुद्र की तरंग पर स्थित मनुष्य जिस प्रकार (परि प्र असिष्यदत्) दूर २ तक वेग से चला जाता है उसी प्रकार (पुरुस्पृहं) बहुतों को अच्छा लगने वाले, (कारं) कार्य या रथ को (विभ्रत्) धारण करता हुआ, (सिन्धोः ऊर्मौ) समुद्र

के समान अपार जन संघ के बीच उन्नत पद पर (अधिश्रितः) अधिष्ठित होकर (परि प्र असिष्यत्) सब प्रकार से उन्नति की ओर जाता है ।

गिरा यदी सर्वन्धवः पञ्च व्राता अपस्यवः ।

परिष्कृण्वन्ति धर्णसिम् ॥ २ ॥

भा०—(यदी) जब (सर्वन्धवः) समान रूप से सम्बद्ध, (पञ्च व्राताः) पांचों प्रकार के मनुष्य-संघ, (अपस्यवः) कर्म की इच्छा करते हैं तब वे उस (धर्णसिम्) सबके धारक पोषक को (गिरा) वाणी द्वारा (परि-कृण्वन्ति) स्तुति से सुशोभित करते हैं ।

आदस्य शुष्मिणो रसे विश्वे देवा अमत्सन् ।

यदी गोभिर्वसायते ॥ ३ ॥

भा०—(यदी) जब वह (गोभिः) उत्तम वाणिषों से (वसायते) आच्छादित, अलंकृत होता है (आत्) अनन्तर ही (विश्वे देवाः) ऐश्वर्य आदि नाना अभिलाषाओं वाले सब मनुष्य (अस्य शुष्मिणः रसे) इस बलवान् पुरुष के बल के अधीन रह कर (अमत्सन्) बहुत प्रसन्न हो जाते हैं ।

निरिणानो वि धावति जहृच्छर्याणि तान्वा ।

अत्रा सञ्जिघ्रते युजा ॥ ४ ॥

भा०—वह (नि-रिणानः) शत्रुओं को नाश करता हुआ (वि धावति) विविध मार्गों से जावे, वह देश को निष्कण्टक कर शोधन करे । और (शर्याणि) शरों से नाश करने योग्य (तान्वा) देहधारियों को (जहृत्) नाश करे । (अत्र) इस कार्य में (युजा) सहायक वर्ग से वह (सं जिघ्रते) प्रेम से मिल कर रहे ।

नप्तीभिर्यो विवस्वतः शुभ्रो न मामृजे युवा ।

गाः कृण्वानो न निर्णिजम् ॥ ५ ॥ ३ ॥

भा०—(यः) जो (विवस्वतः शुभ्रः) सूर्य के शुभ्र प्रकाश के समान (नप्तीभिः युवा) बलवान् पुरुष अपने साथ सम्बद्ध प्रजाओं और

और सेनाओं के द्वारा (मामृजे) अभिषिक्त होता है वह (गाः कृण्वानः न) दूधों का सेवन करने वाले के समान स्वयं भी (गाः कृण्वानः) उत्तम आज्ञा-वाणियां प्रकट करता हुआ (निर्णिजम्) अपने रूप, वेश वा यश को भी शुद्ध, स्वच्छ और उज्ज्वल कर लेता है । इति तृतीयो वर्गः ॥

अति श्रिती तिरश्चता गव्या जिगात्यगव्या ।

वग्नुमियति यं विदे ॥ ६ ॥

भा०—वह (अगव्या) सूक्ष्म या मनुष्यों के हितार्थ (गव्या) वाणी से (श्रिती) आश्रय प्राप्त करने के लिये (तिरश्चता) प्राप्त जनों को भी (अति जिगाति) अपने गुणों से वश कर लेता है और उसको भी वश कर लेता है (यं) जिसके प्रति (विदे) जानने के लिये (वग्नुम् इयति) वचन-उपदेश भी कह देता है । अर्थात् वह सर्वलोकप्रिय हो जाता है ।

अभि क्षिपुः समग्मत मर्जयन्तीरिषस्पतिम् ।

पृष्टो गृभ्णात वाजिनः ॥ ७ ॥

भा०—(क्षिपुः) राष्ट्र में रहने और शत्रुओं को उखाड़ फेंकने में समर्थ प्रजाएं और सेनाएं (इषः पतिम्) सेनाओं के पालक, अश्वों के पालक, स्वामी को (मर्जयन्तीः) अभिषेक करती हुई (अभि सम् अग्मत) उसे प्राप्त होती हैं और (वाजिनः) बली, अश्व-सैन्य और ऐश्वर्यवान् जन उस के (पृष्टा) पृष्ठ के ऊपर उसके पोषक होकर उसका आश्रय (गृभ्णात) ग्रहण करते हैं ।

परि दिव्यानि मर्मृशद्विश्वानि सोम पार्थिवा ।

वसूनि याह्यस्मयुः ॥ ८ ॥ ४ ॥

भा०—हे (सोम) अभिषिक्त ! तू (अस्मयुः) हमारा स्वामी, हमारा प्रिय होकर (विश्वानि दिव्यानि पार्थिवा वसूनि) सब दिव्य और पार्थिव धनों को (परि मर्मृशत्) ग्रहण करता हुआ (पाहि) हमें प्राप्त हो । इति चतुर्थो वर्गः ॥

[१५]

असितः काश्यपो देवलो वा ऋषिः ॥ पवमानः सोमो देवता ॥ छन्दः—१,

३—५, ८ निचृद गायत्री । २, ६ गायत्री ॥ अष्टर्च सूक्तम् ॥

एष धिया यात्यरण्या शूरो रथेभिराशुभिः ।

गच्छन्निन्द्रस्य निष्कृतम् ॥ १ ॥

भा०—(एषः) वह (इन्द्रस्य निष्कृतम्) ऐश्वर्यवान् शत्रुहन्ता के पद को प्राप्त होता हुआ (शूरः) शूरवीर (आशुभिः रथेभिः) वेग से जाने वाले रथों, साधनों और रथसैन्यों सहित (अण्या धिया) सूक्ष्म बुद्धि और जन हितैषी कर्म से (याति) प्रयाण करे, आगे बढ़े ।

एष पुरु धियायते बृहते देवतातये । यत्रामृतास आसते ॥ २ ॥

भा०—(एषः) यह (बृहते) बड़े भारी (देव-तातये) विद्वानों के हित साधनार्थ (पुरु) बहुत अधिक (धियायते) ज्ञान सम्पादन तथा कार्य करना चाहता है । (यत्र) जिसके आश्रय (अमृतासः) सब अमर के समान (आसते) जीवित जागृत रूप में सुख से रहते हैं ।

एष हितो वि नीयतेऽन्तः शुभ्रावता पथा ।

यदी तुञ्जन्ति भूर्णयः ॥ ३ ॥

भा०—(एषः) वह (हितः) स्थापित वा कार्य से बद्ध होकर (अन्तः) अन्तःकरण में (शुभ्रवता पथा) शुद्ध भाव से युक्त मार्ग द्वारा (वि नीयते) विशेष रूप से ले जाया जावे और शिक्षित हो (यदि) जब कि (भूर्णयः) पालक पोषक जन (तुञ्जन्ति) उसे शिक्षा दें वा वे दुष्टों का हनन करें ।

एष शृङ्गाणि दोधुवच्छिशीते यूथ्योवृषा ।

नृम्णा दधान ओजसा ॥ ४ ॥

भा०—(यूथ्यः वृषा) यूथपति नर जिस प्रकार (शृङ्गाणि दोधुवत्)

शिशीते) सींगों को कंपाता और तीक्ष्ण किये रखता है उसी प्रकार (एषः) वह (ओजसा) बल पराक्रम से (नृम्णा) नाना धनैश्वर्यों को धारण करता हुआ, (यूथ्यः) अपने यूथ में सब से श्रेष्ठ (वृषा) बलवान् उत्तम प्रबन्ध कर्ता, (शृङ्गाणि) शत्रु को हनन करने के साधन, अस्त्र शस्त्रों वा सैन्यों को (दोधुवत्) प्रयोग में लावे और (शिशीते) उनको सदा तीक्ष्ण बनाये रखे ।

एष रुक्मिभिरीयते वाजी शुभ्रेभिर्शुभिः ।

पतिः सिन्धूनां भवन् ॥ ५ ॥

भा०—(एषः) वह (वाजी) बलवान् ऐश्वर्यवान् (सिन्धूनां पतिः भवन्) महा नदीवत् धारा-वेग से जाने वाले अश्वों, अश्वारोहियों का समुद्र वत् स्वामी, नायक होकर (शुभ्रेभिः अंशुभिः) शुद्ध दीप्तियुक्त तेजों, गुणों से युक्त और (रुक्मिभिः) स्वर्णादि रुचिर, कान्तियुक्त आभूषणों वा आयुधों से सुसज्जित सहयोगियों सहित (एषः ईयते) वह जाता है ।

एष वसूनि पिबन्ना परुषा ययिवाँ अति ।

अव शोदेषु गच्छति ॥ ६ ॥

भा०—(एषः) वह (परुषा) कठोर स्वभाव के (पिबन्ना) पीड़ित करने योग्य, दुष्ट जनों को (अति ययिवान्) अतिक्रमण करके जाने वाला होकर (शोदेषु) शत्रु का नाश करने वाले सैन्यों के आश्रय पर (वसूनि) नाना ऐश्वर्य (अव गच्छति) प्राप्त करता है ।

एतं मृजन्ति मर्ज्यमुप द्रोणेष्वायवः । प्रचक्राणं महीरिषः ॥ ७ ॥

भा०—(महीः इषः) बहुत बड़ी २ सेनाओं को, नियोजित करने और शत्रु-सेनाओं पर बलात् आक्रमण करने में समर्थ (एतं) उस (मर्ज्यम्) अभिषेचनीय वीर को (आयवः) मनुष्य लोग (द्रोणेषु उप मृजन्ति) कलशों के बीच खड़ा कर प्रेमपूर्वक अभिषेक करें ।

एतमु त्थं दश क्षिपो मृजन्ति सप्त धीतयः ।

स्वायुधं मदन्तिमम् ॥ ८ ॥ ५ ॥

भा०—(स्वायुधम्) उत्तम अस्त्र-शस्त्र-सम्पन्न उत्तम योद्धा और (मदन्तिमम्) सब को खूब प्रसन्न रखने वाले (एतम् उ त्थं) इस उस वीर को (दश क्षिपः) दशों दिशा-निवासिनी प्रजापुं और दश दिग्-विजयिनी शत्रु को उखाड़ फेंकने वाली, सेनापुं और (सप्त धीतयः) सातों राष्ट्रधारक प्रकृतियों (मृजन्ति) अभिषेचित करें । इति पञ्चमो वर्गः ॥

[१६]

असितः काश्यपो देवला वा ऋषिः ॥ पवमानः सोमो देवता ॥ छन्दः—
१ विराड् गायत्री । २, ८ निचृद् गायत्री । ३—७ गायत्री ॥ अष्टर्चं सूक्तम् ॥

प्र ते सोतार ओण्यो रसं मदाय धृष्वये ।

सर्गो न तक्त्येतशः ॥ १ ॥

भा०—हे वीर पुरुष ! (मदाय) आनन्द लाभ और (धृष्वये) शत्रुओं के साथ संघर्ष अर्थात् उनकी प्रति स्पर्धा करने के लिये (सोतारः) अभिषेक्ता जन (ओण्योः) आकाश और पृथिवी के तुल्य परस्पर रक्ष्य-रक्षक, शास्य-शासक वर्गों के (रसं) बलस्वरूप (ते) तुझे वे अभिषिक्त करते हैं । और तू (सर्गः न एतशः) शुभ्र वर्ण के जल वा वेगवान् छूट भागे अश्व के समान (तक्ति) जावे ।

क्रत्वा दक्षस्य रथ्यमपो वसानमन्धसा ।

गोषामरवेपु सश्विम ॥ २ ॥

भा०—(क्रत्वा) कर्मसामर्थ्य और बुद्धि-सामर्थ्य से (दक्षस्य रथ्यम्) बलवान् रथीवत् नायक और (अन्धसा अपः वसानम्) अन्न के बल पर आस प्रजाओं को आच्छादित अर्थात् पालन करने वाले (अपवेषु) विद्वान् पुरुषों वा स्तुति-वचनों में (गो-साम्) भूमि आदि के दाता पुरुष को हम (सश्विम) प्राप्त करें ।

अनममप्सु दुष्टं सोमं पवित्र आ सृज ।

पुनीहीन्द्राय पातवे ॥ ३ ॥

भा०—(अनमम्) शत्रुओं या सामान्य प्रजाओं से अप्राप्त अर्थात् उनकी पहुँच से बाहर, सर्वातिशायी अथवा (अनमम्) बन्धनरहित, (अप्सु दुष्टरं) अन्तरिक्षवत् प्रजाओं में सब से अधिक अजेय, गम्भीर पुरुष को (पवित्रे) परम पवित्र पद पर (आ सृज) स्थापित करो । और उसको (इन्द्राय पातवे) ऐश्वर्ययुक्त राष्ट्र के पालन करने के लिये (पुनीहि) अभिषिक्त करो ।

प्र पुनानस्य चेतसा सोमः पवित्रे अर्पति ।

क्रत्वा सधस्थमासदत् ॥ ४ ॥

भा०—(पुनानस्य) अभिषेक करने वाले प्रजा जन के (चेतसा) चित्त के साथ २ (सोमः) अभिषेक योग्य युवा, विद्वान्, वीर्यवान् पुरुष (पवित्रे) अन्यो को पवित्र करने के कार्य में (अर्पति) प्राप्त होता है, और उसी के (क्रत्वा) ज्ञान, सामर्थ्य, राज्य-शासन के पवित्र पद से (सधस्थम्) एकत्र बैठने के स्थान सभा-भवन में (आसदत्) विराजे ।

प्र त्वा नमोभिरिन्द्र इन्द्र सोमा असृक्षत ।

महे भराय कारिणः ॥ ५ ॥

भा०—हे (इन्द्र) ऐश्वर्यवन् ! राष्ट्रपते ! वा राष्ट्र ! (नमोभिः) विनयपूर्वक (कारिणः) बल के शत्रु-हनन आदि कार्य करने में समर्थ (इन्द्रवः सोमाः) स्वेहयुक्त अभिषिक्त जन (त्वा) तुझे (महे भराय) बड़े भारी संग्राम के लिये, वा बहुतों के भरण पोषण के लिये, आदरपूर्वक प्राप्त होते और उत्तम पद पर स्थापित करते हैं वा उत्पन्न करते हैं ।

पुनानो रूपे अव्यये विश्वा अर्षन्नभि श्रियः ।

शूरो न गोषु तिष्ठति ॥ ६ ॥

भा०—(गोषु शूरो न) भूमियों या वेगवान् अश्वों के अध्यक्ष पद

पर शूरवीर पुरुष के समान (विश्वाः श्रियः अभि अर्षन्) समस्त आश्रित प्रजाओं और लक्ष्मियों को प्राप्त करता हुआ (अव्यये रूपे) न क्षीण होने वाले अक्षय रूप, सम्पत्तियुक्त पद पर वा स्वरूप में (तिष्ठति) विराजता है ।

दिवो न सानुं पिप्युषी धारां सुतस्य वेधसः ।

वृथा पवित्रे अर्षति ॥ ७ ॥

भा०—(दिवः धारा सानु न) आकाश की जल-धारा जिस प्रकार पर्वत के शिखर पर पड़ती है, उसी प्रकार (दिवः) तेजस्वी, (वेधसः) शासन विधान करने वाले (पवित्रे सुतस्य) राष्ट्र-पावन-कारक पद पर अभिषिक्त हुए पुरुष की (धारा) वाणी (सानु) आज्ञाकारी और वेतन-भोगी समुदाय पर (वृथा) अनायास ही (अर्षति) जाती है ।

त्वं सोम विपश्चितं तना पुनान आयुषु ।

अव्यो वारं वि धावसि ॥ ८ ॥ ६ ॥

भा०—हे (सोम) उत्तम शासक ! बल-वीर्यशालिन् ! (त्वं) तू (आयुषु) मनुष्यों के ऊपर (तना) धन के द्वारा (विपश्चितम्) ज्ञान और कर्म में कुशल पुरुष को (पुनानः) अभिषिक्त करता हुआ (अव्यः) भूमि या राष्ट्र के रक्षक पद के (वारं) वरण करने योग्य पद को (वि धावसि) विविध प्रकार से प्राप्त होता है । इति षष्ठो वर्गः ॥

[१७]

असिनः काश्यपो देवलो वा ऋषिः ॥ पवमानः सोमो देवता ॥ छन्दः—१,

३—६ गायत्री । २ सुरिगायत्री ॥ अष्टर्चं सूक्तम् ॥

प्र निम्नेनेव सिन्धवो घ्नन्तो वृत्राणि भूर्णयः ।

सोमा असृग्रमाशवः ॥ १ ॥

भा०—(निम्नेन इव सिन्धवः) नीचे, ढालवें स्थान से जिस प्रकार बहते जल-प्रवाह, नदी-नद वेग से जाते और (वृत्राणि घ्नन्ता)

शेकों को तोड़ते फोड़ते हैं उसी प्रकार (सिन्धवः आशवः) प्रचण्ड वेग से जाने वाले अश्व-सैन्यों के स्वामी (सोमाः) नायक जन, (भूर्यः) क्षिप्रगामी होकर (वृत्राणि घ्नन्तः) विघ्नों और विघ्नकारी दुष्टों को नाश करते हुए (असृग्रम्) वेग से जाया करें ।

अभि सुवानास इन्द्रवो वृष्टयः पृथिवीमिव ।

इन्द्रं सोमासो अक्षरन् ॥ २ ॥

भा०—(वृष्टयः पृथिवीम् इव) वृष्टियें जिस प्रकार भूमि को प्राप्त होती हैं, और (इन्द्रम् अभि अक्षरन्) जलों के धारक समुद्र की ओर बह जाती हैं, उसी प्रकार (सुवानासः इन्द्रवः सोमासः) उत्पन्न होते हुए, शासन करते हुए ये स्नेहार्द्र शासक, बलवान् पुरुष (इन्द्रम् अभि अक्षरन्) ऐश्वर्यवान् वा अन्न-दाता को लक्ष्य करके जाते हैं, उस का ही शासन मानते हैं । (२) इसी प्रकार (सुवानासः सोमाः) उत्पन्न होते हुए समस्त प्राणी उसी प्रभु की शरण जाते हैं ।

अत्यूर्मिर्मत्सरो मदः सोमः पवित्रे अर्पति ।

विघ्नव्रक्षांसि देवयुः ॥ ३ ॥

भा०—(अति-ऊर्मिः) अति उत्साहित होकर, (मत्सरः) अति तृप्त एवं हर्षित होकर (मदः) सब को आनन्द देता हुआ, (सोमः) ऐश्वर्य युक्त, विद्या, ज्ञान, अधिकार में निष्णात होकर (देवयुः) दिव्य गुणों वा देव, प्रभु की कामना करता हुआ (रक्षांसि विघ्नन्) दुष्टों, विघ्नों का नाश करता हुआ, (पवित्रे अर्पति) पवित्र पद पर, ब्रह्म में गति करता है ।

आ कलशेषु धावति पवित्रे परि सिच्यते ।

उक्थैर्यज्ञेषु वर्धते ॥ ४ ॥

भा०—जिस प्रकार (कलशेषु धावति) अभिषेक योग्य पुरुष स्नान योग्य जल से पूर्ण कुम्भों के बीच में अपने को शुद्ध करता (पवित्रे परि सिच्यते) और अन्य जन पवित्र शासन कार्य के निमित्त उस का अभिषेक

करते हैं उसी प्रकार यह जीव (कलशेषु) चेतना से युक्त देहों में (आधावति) जाता और अपने कर्मों को भोग कर स्वच्छ होता, और (पवित्रे) परम पावन ब्रह्म में और जो अधिक (परि सिच्यते) शुद्ध होता है वह (उक्थैः यज्ञेषु वर्धते) यज्ञों, सत्संगों में उत्तम वेद-वचनों द्वारा वृद्धि को प्राप्त करता है ।

अति त्री सोम रोचना रोहन्न भ्राजसे दिवम् ।

इष्णान्तसूर्यं न चोदयः ॥ ५ ॥

भा०—(रोहन् न दिवम्) उदित होता हुआ सूर्य जिस प्रकार अन्तरिक्ष को प्रकाशित करता है उसी प्रकार हे (सोम) योगिन् ! विभूति-युक्त ! ज्ञानसम्पन्न ! तू (त्री रोचना अति) कान्तिमान् अग्नि, चन्द्र और सूर्य तीनों को अतिक्रमण करके (दिवम् भ्राजसे) ज्ञान को प्राप्त कर प्रकाशित होता वा मूर्धा स्थल में प्राप्त होकर तेजोमय होता है । और (इष्णन्) आगे बढ़ता हुआ (सूर्यं न) प्रभु या प्रेरक बल जिस प्रकार सूर्य को प्रेरित करता है उसी प्रकार तू भी (सूर्यं चोदयः) देह में विद्यमान दक्षिण प्राण को प्रेरित करता है । (२) इसी प्रकार मुख्य शासक तेज में तीनों से बढ़कर हो, भूमि-शासन को चमकावे और सूर्यवत् तेजस्वी विद्वान् पुरुषों को सन्मार्ग में चलावे ।

अभि विप्रा अनूषत मूर्धन्यज्ञस्य कारवः ।

दधानाश्चक्षसि प्रियम् ॥ ६ ॥

भा०—(यज्ञस्य मूर्धन्) यज्ञ के शिर के समान सर्वोपरि विद्यमान (चक्षसि) चक्षुर्वत् सर्वद्रष्टा प्रभु में (प्रियम् दधानाः) अपने प्रीति-युक्त भाव को रखते हुए, (कारवः) कर्मनिष्ठ, स्तुतिकर्ता (विप्राः) विद्वान् जन (अभि अनूषत) उसी प्रभु की साक्षात् स्तुति करते हैं ।

तमु त्वा वाजिनं नरो धीभिर्विप्रा अवस्यवः ।

मृजन्ति देवतातये ॥ ७ ॥

भा०—हे प्रभो ! (तम् उ त्वा वाजिनं) उस तुझ ज्ञानवान्, बलवान् परमैश्वर्यवान् प्रभु को (विप्राः नरः) बुद्धिमान्, ज्ञानी पुरुष (अवस्थवः) ज्ञान और रक्षा चाहते हुए (देव-तातये) शुभ गुणों को प्राप्त करने और उपासना करने के लिये (धीभिः) उत्तम बुद्धियों और कर्मों द्वारा (मृजन्ति) अपने हृदय में उज्ज्वल करते हैं ।

मधोर्धारांमनु चर तीव्रः सधस्थमासदः ।

चारुऋताय पीतये ॥ ८ ॥ ७ ॥

भा०—हे परमेश्वर ! तू (तीव्रः) तीक्ष्ण तेजस्वी होकर (ऋताय पीतये) सत्य तत्त्व, ज्ञान के पालन कराने के लिये (चारुः) सर्वव्यापक होकर (सधस्थम्) इस समस्त संसार में (आसदः) व्याप्त होकर, उस में विराजता है, वह तू (मधोः धाराम्) आनन्द की धारा के समान ज्ञान की वाणी को (अनु क्षर) प्रवाहित कर । इति सप्तमो वर्गः ॥

[१८]

असितः काश्यपो देवलो वा ऋषिः ॥ पवमानः सोमो देवता ॥ छन्दः—१, ४ निचृद् गायत्री । २ ककुम्भती गायत्री । ३, ५, ६ गायत्री । ७ विराड् गायत्री ॥
सप्तमं सूक्तम् ॥

परि सुवानो गिरिष्ठाः पवित्रे सोमो अक्षाः ।

मदेषु सर्वधा असि ॥ १ ॥

भा०—हे परमेश्वर ! तू (सोमः) समस्त जगत् का उत्पादक, शासक, सञ्चालक, सर्वरसमय, सर्वैश्वर्यवान् है । तू (सुवानः) जगत् को उत्पन्न करता हुआ (गिरिष्ठाः) सब की वाणियों पर, सब की स्तुतियों में विराजमान रहता और (पवित्रे) पवित्र हृदय में (परि अक्षाः) आनन्द रूप से प्रवाहित होता है । (मदेषु) स्तुतिकर्त्ता जनों में तू (सर्वधाः असि) सब पदार्थों का दाता और सब का धारक, पालक-पोषक है ।

त्वं विप्रस्त्वं कविर्मधु प्रजातमन्धसः । मदेषु सर्वधा असि ॥ २ ॥

भा०—हे परमेश्वर (त्वं विप्रः) तू सब को पूर्ण करने हारा है । (त्वं कविः) तू क्रान्तदर्शी, तह तोड़ कर हृदय तक को देखने और जानने हारा है । तू (अन्धसः प्रजातम् मधु) अन्न से उत्पन्न होने वाले आनन्द-दायक, तृप्तिकारक अन्न के समान हृदय की भूख को तृप्त करने वाला है । तू (मदेपु) आनन्द रसों के आश्रय पर (सर्वधाः असि) समस्त संसार के प्राणियों का धारक-पोषक है ।

तव विश्वे सजोषसो देवासः पीतिमाशत ।

मदेषु सर्वधा असि ॥ ३ ॥

भा०—हे परमेश्वर ! (विश्वे देवासः) समस्त विद्वान् और तेजस्वी लोग (स-जोषसः) प्रेमयुक्त होकर (तव पीति) तेरे ही सुखद रस और रक्षा का (आशत) उपभोग करते हैं । तू (मदेपु सर्वधाः असि) समस्त तृप्तिदायक रसों और अन्नों में व्यापक होकर सब का पालक-पोषक और सब का धारक है ।

आ यो विश्वानि वार्या वसूनि हस्तयोर्दधे ।

मदेषु सर्वधा असि ॥ ४ ॥

भा०—(यः) जो परमेश्वर (हस्तयोः) अपने हाथों में, अपने वश में (विश्वानि वार्या दधे) समस्त ऐश्वर्यों को रखे हुए है, वही तू (मदेपु सर्वधाः असि) आनन्दप्रद सुखों और ऐश्वर्यों में सब को धारण करता और सर्व-विधाता है ।

य इमे रोदसी मही सं मातरेव दोहते । मदेषु सर्वधा असि ॥ ५ ॥

भा०—(मातरा इव) जिस प्रकार एक ही पुत्र दो माताओं वा माता पिता दोनों को (दोहते) सुख प्रदान करता, दोनों से दुग्धपान करता, दोनों की गोद पूरता है, उसी प्रकार (यः) जो परमेश्वर (इमे मही रोदसी दोहते) इन दोनों आकाश और भूमि को नाना रसों, जलों से

पूर्ण करता है, वही तू प्रभु (मदेपु) तृप्तिकारक अन्नों और जलों के ऊपर (सर्वधाः असि) सब प्राणियों को पोषण करने में समर्थ है ।

परि यो रोदसी उभे सद्यो वाजेभिरर्षति ।

मदेपु सर्वधा असि ॥ ६ ॥

भा०—(यः) जो (उभे रोदसी परि) दोनों लोकों में (वाजेभिः) अपने नाना ऐश्वर्यों सहित (परि अर्षति) सर्वत्र व्याप्त है, हे प्रभो ! वह तू (मदेपु) आनन्ददायक सब ऐश्वर्यों में (सर्वधाः) सब को धारण करने हारा (असि) है ।

स शुष्मी कलशेष्वा पुनानो अचिक्रदत् ।

मदेपु सर्वधा असि ॥ ७ ॥ ८ ॥

भा०—(सः) वह (शुष्मी) बलवान् (कलशेषु) समस्त शरीरों में (पुनानः) पवित्र करता हुआ (आ अचिक्रदत्) जीव को उपदेश करता है । वही (मदेपु) समस्त आनन्दों के रूप में (सर्वधाः असि) सब का पोषक, सर्वप्रद है । इत्यष्टमो वर्गः ॥

[१६]

आसतः काश्यपो देवलो वा ऋषिः ॥ पवमानः सोमो देवता ॥ छन्दः—१ विराड् गायत्री । २, ५, ७ निचृद् गायत्री । ३, ४ गायत्री । ६ भुरिग्गायत्री ॥

यत्सोम चित्रमुक्थ्यं दिव्यं पार्थिवं वसु । तन्न पुनान आ भर ॥ १ ॥

भा०—हे (सोम) जगत् के उत्पादक ! सञ्चालक ! ऐश्वर्यवान् ! (यत्) जो (चित्रम्) संग्रह करने योग्य, ज्ञानप्रद, अद्भुत (उक्थ्यम्) प्रवचन योग्य, स्तुत्य, (दिव्यं) दिव्य, प्रकाशमय, कामना और व्यवहार योग्य (वसु) ऐश्वर्य (पार्थिवं) पृथ्वी पर का (वसु) धन है उसे तू (पुनानः) हमें पवित्र करता हुआ, (नः आ भर) हमें प्राप्त करा । (२) राजा स्वयं पवित्र होकर हमारा भी सब उत्तम ऐश्वर्य प्राप्त करे ।

युवं हि स्थः स्वर्पती इन्द्रश्च सोम गोपती ।

ईशाना पिप्यतुं धियः ॥ २ ॥

भा०—हे (सोम) जगत् के उत्पादक और (इन्द्रः च) हे इन्द्र ! जीवात्मन् ! (युवं हि) तुम दोनों (स्वः-पती) सुख के पालक और सब के पालक और (गो-पती स्थः) इन्द्रियों और सूर्यादि के पालक हो । तुम दोनों (ईशाना) देह और विश्व के स्वामी होकर (धियः पिप्यतम्) ज्ञानों और कर्मों को करते हो । जीव और परमेश्वर के सिवाय दूसरा कोई भी शक्तिमान् नहीं है । भेद केवल अल्पता और अधिकता का है ।

वृषा पुनान आयुषु स्तनयन्नाधि बर्हिषि ।

हरिः सन्योनिमासदत् ॥ ३ ॥

भा०—(वृषा) वह जगत् में सुखों का वर्षक एवं जगत् का प्रबन्धक, महान्, (हरिः) सब दुःखों का हर्ता प्रभु (पुनानः) सब को पवित्र करता हुआ (बर्हिषि अधि) समस्त जगत् पर (आयुषु) मनुष्यों में (स्तनयन्) बरसते मेघ के समान गर्जनावत् ज्ञानोपदेश करता हुआ और (स्तनयन्) मातृवत् सब को बालकवत् स्तन्य सदृश अन्न देकर पालता हुआ (योनिम्) जगत् के मूलकारण प्रकृति और गृहवत् विश्व पर (आ सदत्) अध्यक्षवत् विराजता है ।

अवावशन्त धीतयो वृषभस्याधि रेतसि ।

सूनोर्वत्सस्य मातरः ॥ ४ ॥

भा०—(रेतसि) जल के निमित्त जिस प्रकार (धीतयः) जलपान करने वाली भूमियां (वृषभस्य अधि अवावशन्त) वर्षणशील मेघ की अधिक अपेक्षा करती हैं उसी प्रकार (रेतसि) परम पुरुषार्थ वा जगत् के उत्पादक सर्वबीज के निमित्त (धीतयः) आधान योग्य समस्त भूमियां (वृषभस्य) अति बलशाली जगत्-उत्पादक तत्त्व की (अधि वावशन्त) अधिक कामना करती हैं । और जिस प्रकार (वत्सस्य सूनोः मातरः)

उत्पन्न हुए वृद्धों की माताएं वृद्धों को चाहती हैं उसी प्रकार (वत्सस्य मातरः) वत्सवत् इस जगत् की निर्मातृ शक्तियां भी (सूनोः अधि वाव- शन्त) अपने ऊपर महान् सञ्चालक, प्रेरक की अपेक्षा करती हैं ।

कुविद्वृषण्यन्तीभ्यः पुनानो गर्भमादधत् ।

याः शुक्रं दुहते पयः ॥ ५ ॥

भा०—जिस प्रकार (पुनानः) वायु या पवित्रकारक या व्यापक तेजस्वी सूर्य (वृषण्यन्तीभ्यः) वर्षक मेघ की कामना करने वाली भूमियों के लिये (कुविद् गर्भम्) बहुत भारी अन्तरिक्ष में (आदधत्) जल को गर्भित कर धारण कराता है, (याः) जो अनन्तर (पयः शुक्रम् दुहते) शुद्ध जल का दोहन करती हैं उसी प्रकार (पुनानः) सर्वपावन प्रभु (वृष- ण्यन्तीभ्यः) बलवान् सञ्चालक की अपेक्षा करने वाली प्रकृति के सूक्ष्म परमाणुओं के बीच (पुनानः) व्याप कर (कुवित्) बहुत प्रकार से (गर्भम् आदधत्) जगत् को गर्भित करता है और प्रकृति के परमाणु वा, 'आपः' (शुक्रं) कान्तियुक्त (पयः) महत् जगत् को मातृदुग्धवत् दोहन करते हैं । (२) इसी प्रकार वृषभ को चाहती हुई गौओं में विजार सांड गर्भ धरता और वे गौएं कान्तियुक्त दूध देती हैं । (३) इसी प्रकार प्रजाएं बलवान् राजा की अपेक्षा करती हैं । वे शुद्ध अन्न और बल प्रदान करती हैं ।

उप शिक्तापतस्थुषो भियसमा धेहि शत्रुषु ।

पवमान विदा रयिम् ॥ ६ ॥

भा०—(अप तस्थुषः) अपने से अलग विद्यमान जीवों को तू हे प्रभो ! (उप शिक्ष) समीप रख और उत्तम दान दे और (शत्रुषु) शत्रुओं में (भियसम् आ धेहि) भय डाल । हे (पवमान) परम पावन ! तू हमें (रयिम् विद) ऐश्वर्य प्राप्त करा ।

नि शत्रोः सोम वृषायं नि शुष्मं नि वयस्तिर ।

दुरे वा सतो अन्ति वा ॥ ७ ॥ ६ ॥

भा०—हे (सोम) ऐश्वर्यवन् ! तू (दूरे सतः वा, अन्ति सतः वा) दूर वा पास रहते हुए (शत्रोः वृष्यं नि तिर) शत्रु के बल का नाश कर (शुष्मं नि तिर) शोषणकारी अत्याचार को दूर कर, (वयः नि तिर) उसके आयु वा तेज का नाश कर । इति नवमो वर्गः ॥

[२०]

असितः काश्यपो देवलो वा ऋषिः ॥ पवमानः सोमो देवता ॥ छन्दः—१,

४—७ निचृद् गायत्री । २, ३ गायत्री ॥ सप्तर्च सूक्तम् ॥

प्र कविर्देववीतयेऽव्यो वारोभिरर्षति ।

साव्हान्विश्वा अभि स्पृधः ॥ १ ॥

भा०—(कविः) क्रान्तदर्शी, दूर दृष्टि वाला विद्वान् (देव-वीतये) 'देव' तेजस्वी सूर्यवत् कान्ति प्राप्त करने के लिये (अव्यः) रक्षक होकर (विश्वाः स्पृधः अभि साव्हान्) समस्त स्पर्धालु सेनाओं को पराजित करने हारा होकर (वारोभिः) दुष्टों के वारक सैन्यों सहित (प्र अर्षति) उत्तम पद को पाता है ।

स हि ष्मा जरितृभ्य आ वाजं गोमन्तमिन्वति ।

पवमानः सहस्रिणम् ॥ २ ॥

भा०—(सः हि) वह (पवमानः) वायु के समान वेग से आक्रमण करने हारा, सूर्यवत् राष्ट्र को शोधन करने हारा, (जरितृभ्यः) विद्वान् स्तुतिकर्त्ताओं को (सहस्रिणं गोमन्तं वाजं) हजारों संस्थाओं से युक्त अपरिमित, भूमि गौ आदि वाला ऐश्वर्य (आ इन्वति स्म) प्रदान करता है ।

परि विश्वानि चेतसा मशसे पवसे मती ।

स नः सोम श्रवो विदः ॥ ३ ॥

भा०—हे (सोम) ऐश्वर्यवन् ! विद्वन् ! (चेतसा) चित्त से (विश्वानि) सब कार्यों को (परि मशसे) विचार करता, (मती) बुद्धि या

वाणी से (पवसे) प्रकाश करता है, (सः) वह तू (नः) हमें (श्रवः) वेद का ज्ञान, (विदः) प्राप्त करा ।

अभ्यर्षं बृहद्यशो मघवद्भ्यो ध्रुवं रयिम् ।
इषं स्तोतृभ्य आ भर ॥ ४ ॥

भा०—तू (मघवद्भ्यः) उत्तम धनवानों को (बृहत् यशः) बड़ा भारी यश और (ध्रुवं रयिम्) स्थिर ऐश्वर्य (अभि अर्ष) प्रदान कर या उनसे वा उनके लिये तू यश और धन प्राप्त कर और (स्तोतृभ्यः) विद्वान् जनों के लिये (इषं आ भर) अन्न प्रदान कर ।

त्वं राजेव सुव्रतो गिरः सोमा विवेशिथ । पुनानो वहे अद्भुत ॥ ५ ॥

भा०—हे (सोम) ऐश्वर्यवान् ! हे (अद्भुत) आश्चर्यकारक ! अभूत-पूर्व ! हे (वहे) कार्य-भार को अपने कन्धों लेने हारे ! (त्वं पुनानः) अभिषिक्त होकर (राजा इव सुव्रतः) राजा के समान उत्तम कर्म करता हुआ (गिरः विवेशिथ) आज्ञाएं प्रदान कर ।

स वह्निरप्सु दुष्टरो मृज्यमानो गभस्त्योः ।
सोमश्चमूषु सीदति ॥ ६ ॥

भा०—(सः) वह (वह्निः) कार्य भार को वहन करने वाला, (दुस्तरः) शत्रुओं से पराजित न होने वाला, तेजस्वी (गभस्त्योः) हाथों के बल-पराक्रम से, (अप्सु मृज्यमानः) जलोंवत् प्रजाओं के बीच में परि-शुद्ध होकर (चमूषु) समस्त सेनाओं पर भी (सीदति) अध्यक्ष बनता है । (२) इसी प्रकार आत्म-शरीर का उठाने वाला (अप्सु) प्राणों में संमार्जित, शुद्ध रूप होकर (चमूषु) विषयग्राहिणी इन्द्रियों पर अध्यक्ष-वत् विराजता है ।

क्रीलुर्मखो न मंहयुः पवित्रं सोम गच्छसि ।
दधत्स्तोत्रे सुवीर्यम् ॥ ७ ॥ १० ॥

भा०—हे (सोम) ऐश्वर्यवान् ! तू (मंहयुः) दानवान् (क्रीडुः) क्रीड़ाकारी बालक के समान (मखः) यज्ञवत् पवित्र अन्तःकरण वाला होकर (स्तोत्रे) स्तुतिकारी प्रजाजन के हितार्थ (सुवीर्यं दधत्) उत्तम बल को धारण करता हुआ (पवित्रे) पवित्र पद को (गच्छसि) प्राप्त करता है । इति दशमो वर्गः ॥

[२१]

असितः काश्यपो देवलो वा ऋषिः । पवमानः सोमो देवता ॥ छन्दः—१,
३ विराड् गायत्री । २, ७ गायत्री । ४—६ निचृद् गायत्री ॥ सप्तर्च सूक्तम् ॥

एते धावन्तीन्द्रवः सोमा इन्द्राय धृष्वयः ।

मत्सरासः स्वर्विदः ॥ १ ॥

भा०—(एते) ये (इन्द्रवः) उस प्रभु की ओर जाने वाले स्नेह-भक्ति से आर्द्र हृदय (सोमाः) उत्तम विद्वान् जीवगण (इन्द्राय) परमेश्वर के लिये (धृष्वयः) बाधक विघ्नों के साथ संघर्ष, संग्राम करने वाले (धावन्ति) आगे बढ़ते हैं, अपने आपको निरन्तर शुद्ध, स्वच्छ करते हैं । वे (मत्सरासः) आत्मतृप्त जन (स्वावदः) प्रकाश-स्वरूप, उस प्रभु का ज्ञान उपलब्ध करते हैं ।

प्रवृण्वन्तो अभियुजः सुष्वये वरिवोविदः ।

स्वयं स्तोत्रे वयस्कृतः ॥ २ ॥

भा०—(प्र-वृण्वन्तः) उत्तम रीति से सेवा करने वाले, (अभि-युजः) शत्रु पर आक्रामक वीरों के समान लक्ष्य पर मनोयोग देने वाले, (सु-ष्वये) उत्तम प्रेरक को (वरिवः-विदः) धन सेवादि देने वाले, और (स्वयं) स्वयं (स्तोत्रे) उपदेष्टा विद्वान् के लिये (वयस्कृतः) अन्न आदि प्रदान करने वाले हैं ।

वृथा क्रीलन्त इन्द्रवः सुधस्थमभ्येकमित् ।

सिन्धोरुर्मा व्यक्षरन् ॥ ३ ॥

भा०—(इन्द्रवः) ऐश्वर्य से युक्त होकर (वृथा क्रीडन्तः) अनायास युद्ध क्रीड़ा करते हुए (एकम् इत् सधस्थम्) एकमात्र सहयोगी प्रभु के प्रति (सिन्धोः ऊर्मा) सिन्धु की तरङ्गवत् विशाल प्रभु के उच्च पद पर (वि अक्षरन्) विविध मार्गों से जाते हैं ।

एते विश्वानि वार्या पवमानास आशत ।

हिता न समयो रथे ॥ ३ ॥

भा०—(रथे हिताः ससयः न) रथ में लगे अश्वों के समान (एते) ये (पवमानासः) वायुवत् आगे बढ़ने या अपने को स्वच्छ करने वाले साधक जन (विश्वानि वार्या) समस्त ऐश्वर्यों को (आशत) प्राप्त करते हैं ।

आस्मिन्पिशङ्गमिन्द्रवो दधाता वेनमादिशे ।

यो अस्मभ्यमरावा ॥ ५ ॥

भा०—(यः) जो (अस्मभ्यम्) हमें (अरावा) नहीं देता है (इन्द्रवः) ऐश्वर्यवान् वीर जनो ! (अस्मिन् आदिशे) उसके ऊपर आदेश वा शासन करने के लिये (वेनम्) तेजस्वी, कान्तिमान् (पिशङ्गम्) सुवर्ण, आदि ऐश्वर्य (अस्मभ्यम् आ दधात्) हमें प्रदान करो ।

ऋभुर्न रथ्यं नवन्दधाता केतमादिशे ।

शुक्राः पवध्वमर्णसा ॥ ६ ॥

भा०—(ऋभुः रथ्यं न) धन से सम्पन्न पुरुष जिस प्रकार (आदिशे) अश्वों के सञ्चालनार्थ रथ के सारथि को धरता है, उसी प्रकार है विद्वान् जनो ! आप लोग (आदिशे) आगे के ज्ञान के लिये (नवं केतं दधात) नये से नया ज्ञान प्राप्त करो । और (शुक्राः अर्णसा पवध्वम्) शुद्धाचार हो कर जलवत् ज्ञान से अपने को सदा पवित्र किया करो ।

एत उ त्वे अवीवशन् काष्ठा वाजिनो अक्रत ।

सुतः प्रासाविपुर्मतिम् ॥ ७ ॥ ११ ॥

भा०—(एते उ त्ये वाजिनः) ये वे सब ज्ञानवान् पुरुष बलवान् अश्वों के समान आगे बढ़ते हुए (काष्ठम् अवीवशन्) परम सीमा के समान परम सुखमयी ब्रह्मस्थिति को प्राप्त करें, ब्राह्मी दशा पर विजय प्राप्त करें। वे (सतः) सत् स्वरूप परमेश्वर के (मतिम्) ज्ञान को (प्र असाविषुः) प्राप्त करें। इत्येकादशो वर्गः ॥

[२२]

असितः काश्यपो देवलो वा ऋषिः ॥ पवमानः सोमो देवता ॥ छन्दः—१, २
गायत्री । ३ विराड् गायत्री । ४—७ निचृद गायत्री ॥ समर्थ सूक्तम् ॥

एते सोमास आशवो रथा इव प्र वाजिनः ।

सर्गाः सृष्टा अहेषत ॥ १ ॥

भा०—(एते) ये (सोमासः) उत्पन्न होने वाले जीव गण और कार्य में नियुक्त वीर जन, शिष्य गण और विद्वान् पुरुष (रथाः इव) रथों के समान (आशवः) शीघ्र गति से जाने वाले, क्षिप्रकारी और (वाजिनः) देह में प्राणों के समान बलवान्, ज्ञानवान् होकर (सृष्टाः) छोड़े जाकर (सर्गाः) जल धाराओं के समान (प्र अहेषत) उत्तम ध्वनि करते वा खूब वेग से जाते हैं ।

एते वाता इवो रवः पर्जन्यस्येव वृष्टयः ।

अग्नेरिव भ्रमा वृथा ॥ २ ॥

भा०—(एते) ये (वाता इव उरवः) महावायुओं के समान बलशाली और (पर्जन्यस्य वृष्टयः इव) मेघ की वृष्टियों के समान उदार दानशील और (अग्नेः भ्रमाः इव) अग्नि के मोड़दार लपटों के समान (वृथा) अनायास तेजस्वी हों ।

एते पूता विप्रश्चितः सोमासो दध्याशिरः ।

विषा व्यानशुर्धियः ॥ ३ ॥

भा०—(एते) वे (पूताः) पवित्र आचारवान् (विपश्चितः) ज्ञानवान्, (सोमासः) विद्या-स्तात जन (दध्याशिरः) ध्यान, धारणा बल से युक्त (विपा) ज्ञानसहित (धियः) कर्मों को (वि आनशुः) मिला कर विविध प्रकार से करते हैं।

एते मृष्टा अमर्त्याः ससृवांसो न शश्रमुः ।

इयक्षन्तः पृथो रजः ॥ ४ ॥

भा०—(एते) वे विद्वान् ज्ञानवान्, एवं जीवात्मा गण, (मृष्टाः) शुद्ध, (अमर्त्याः) मरणरहित, साधारण मर्त्य देहियों से भिन्न, (ससृवांसः) निरन्तर भ्रमण करते हुए और (रजः पथः इयक्षन्तः) मार्गों और नाना लोकों को प्राप्त होना चाहते हुए भी (न शश्रमुः) नहीं थकते।

एते पृष्ठानि रोदसोर्विप्रयन्तो व्यानशुः ।

उतेदमुत्तमं रजः ॥ ५ ॥

भा०—(एते) वे (रोदसोः पृष्ठानि) आकाश और भूमि के नाना स्थानों को (विप्रयन्तः) विशेष प्रकार से प्राप्त होते हुए (उत) और (इदम् उत्तमं रजः) उस उत्तम लोक को भी (वि आनशुः) विशेष रूप से प्राप्त होते हैं। अर्थात् ज्ञानी जन इस आकाश और पृथ्वी के बीच भोग्य और ऐश्वर्य के लोकों के अतिरिक्त मुक्तिप्रद ब्रह्म को भी प्राप्त होते हैं।

तन्तुं तन्वानमुत्तममनु प्रवत आशत ।

उतेदमुत्तमाय्यम् ॥ ६ ॥

भा०—वे (तन्वानं) विस्तृत (तन्तुं) यज्ञ एवं पिता माता के गृह या देहों में पुत्र-सन्तति रूप से विस्तृत वंश-क्रमानुसार (प्रवतः उत्तमम्) नीची योनि से लेकर उत्तम जन्म तक (आशत) प्राप्त करते हैं। (उत इदम् उत्तमाय्यम्) और वे ही इस उत्तम जनों से प्राप्य मोक्ष पद को भी (आशत) प्राप्त होते हैं।

त्वं सोम॑ प॒णिभ्य॑ आ वसु॒ गव्या॑नि धारयः ।

त॒तं तन्तु॑मचि॒क्रदः॑ ॥ ७ ॥ १२ ॥

भा०—हे (सोम) जगद्-उत्पादक ! सर्वप्रेरक प्रभो ! (त्वं) तू (पणिभ्यः) लोकव्यवहार में इन जीवों के लिये (गव्यानि वसु आ धारयः) भूमि के तथा इन्द्रियों से उपभोग्य वाणी से कहने योग्य समस्त ऐश्वर्यों को सब ओर से प्राप्त कराता है और तू ही (ततं तन्तुम्) तन्तु के समान फैले इस जगत् को (अचिक्रदः) संचालित करता है । इति द्वादशो वर्गः ॥

[२३]

असितः काश्यपो देवलो वा ऋषिः ॥ पवमानः सोमो देवता ॥ छन्दः—१—४,

६ निचृद् गायत्री । ५ गायत्री । ७ विराड् गायत्री ॥ सप्तर्चं सूक्तम् ॥

सोमा॑ अ॒सृग्र॑माश॒वो म॒धोर्म॑दस्य॒ धार॑या ।

अ॒भि वि॒श्वानि॑ काव्या॒ ॥ १ ॥

भा०—(विश्वानि काव्या) समस्त विद्वानों के द्वारा परिशीलित एवं उपदिष्ट ज्ञानों का, (अभि) साक्षात् ज्ञान करके (मधोः मदस्य धारया) तृप्ति-कारक, हर्षजनक अन्न और जल को शरीर धारक पोषक शक्ति के समान, सुखदायक ज्ञान की धारा अर्थात् वाणी से (सोमाः आशवः) क्षिप्रकारी वीर, विद्वान्, बल वीर्य विद्या में निष्णात जन जीवों के समान ही (असृग्रम्) उत्पन्न होते हैं ।

अ॒नु प्र॒त्नास॑ आ॒यवः॑ प॒दं न॒वीयो॑ अ॒क्रमुः॑ ।

रु॒चे ज॑नन्त॒ सूर्य॑म् ॥ २ ॥

भा०—(प्रत्नासः) अति पुरातन, अनादि काल से विद्यमान (आयवः) पुनः शरीर में आने वाले जीवों के समान मनुष्य भी (नवीयः) नये से नये (पदं) स्थान और प्राप्तव्य पद को (अक्रमुः)

प्राप्त होते हैं। वे (रुचे) दीप्ति के लिये (सूर्यम्) सूर्य के समान तेजस्वी, परम प्रतापी, ज्ञानमय पुरुष को भी राजवत् ही (जनन्त) उत्पन्न करते हैं।

आ पवमान नो भरार्यो अदाशुषो गयम् ।

कृधि प्रजावतीरिषः ॥ ३ ॥

भा०—हे (पवमान) परम पावन और सब के भीतर पवित्र रूपसे विद्यमान व्यापक स्वामिन् ! तू (अर्यः) स्वामी होकर (नः) हम में से (अदाशुषः गयम् आ भर) अदानशील को भी धन गृहादि प्रदान कर। अदाता दरिद्र को भी इतना धन दे कि वह भी खुले हाथ दान देसके। और तू ही (प्रजावतीः इषः कृधि) प्रजाओं से युक्त अन्न सम्पदाओं को कर, वा हे राजन् ! (प्रजावतीः इषः) तू सेनाओं को प्रजावाला, रक्षक कर। हे प्रभो ! तू (इषः प्रजावतीः कृधि) वृद्धियों को उत्तम अन्नोत्पादक कर।

अभि सोमास आयवः पवन्ते मधुं मदम् ।

अभि कोशं मधुश्रुतम् ॥ ४ ॥

भा०—(सोमासः) उत्तम शासक वा उपासक (आयवः) मनुष्य (मधम्) हर्षजनक और (मदम्) वृत्तिकारक, स्तुत्य लोक वा पद को योग्य अन्नवत् भी (अभि पवन्ते) प्राप्त होते हैं, और वे ही (मधुश्रुतं) जलप्रद (कोशम्) कोश, मेघ के समान मधुर आनन्दप्रद कोश आनन्द के आकर रूप परमेश्वर को (अभि पवन्ते) लक्ष्य कर उसकी ओर भी जाते हैं।

सोमो अर्षति धर्णसिर्दधान इन्द्रियं रसम् ।

सुवीरो अभिशस्तिपाः ॥ ५ ॥

भा०—(सोमः) जगत् का उत्पादक और सञ्चालक, (धर्णसिः) सब को धारण करने वाला परमेश्वर ही (इन्द्रियं) परम ऐश्वर्य और (रसं) ज्ञान, आनन्द, परम बल को (दधानः) धारण करता और

प्रदान करता है। वही (सुवीरः) सर्वोत्तम बलशाली, (अभिषस्तिपाः) सब दुःखों, दुष्प्रवादों और आक्रमणों से बचाने वाला है।

इन्द्राय सोम पवसे देवेभ्यः सधमाद्यः।

इन्द्रो वाजं सिपाससि ॥ ६ ॥

भा०—हे (सोम) ऐश्वर्यवन् ! प्रभो ! तू (देवेभ्यः) नाना अर्थों की कामना करने वाले जीवों के उपकारार्थ (इन्द्राय पवसे) महान् ऐश्वर्ययुक्त जगत् के सञ्चालन के लिये इसमें व्यापता और इसे चलाता है। हे (इन्द्रो) ऐश्वर्यवन् ! तू ही (सध-माद्यः) उसके साथ आनन्द दाता (वाजं सिपाससि) उसे ऐश्वर्य दिया करता है।

अस्य पत्वा मदानामिन्द्रो वृत्रायप्रति।

जघान जघनच्च नु ॥ ७ ॥ १३ ॥

भा०—(अस्य) इस परमेश्वर के (मदानां) आनन्ददायक गुणों का (पत्वा) पान या सेवन करके (इन्द्रः) यह जीव (अप्रति) अपराजित होकर (वृत्राणि) समस्त विघ्नों और विघ्नकारी शत्रुओं को (जघान) दण्डित करता और (जघनत् च नु) और बराबर करता रहे। इति त्रयोदशो वर्गः ॥

[२४]

असितः काश्यपो देवलो वा ऋषिः ॥ पवमानः सोमो देवता ॥ छन्दः—१, २ गायत्री। ३, ५, ७ निचृद् गायत्री। ४, ६ विराड् गायत्री ॥ सप्तर्चं सूक्तम् ॥

प्र सोमासो अधन्विषुः पवमानासु इन्द्रवः।

श्रीणाना अप्सु मृज्जत ॥ १ ॥

भा०—(सोमासः) नाना उत्पन्न होने वाले जीव, (इन्द्रवः) चन्द्रवत् परमेश्वरीय ज्ञान से उपजीवित, (इन्द्रवः = ईं द्रवन्ति) उस प्रभु की ओर जाने हारे भक्ति-रसार्द्र होकर (पवमानासः) निरन्तर स्नानवत्

पवित्र होते हुए (प्र अधन्विषुः) आगे बढ़ते चले जाते हैं। (अप्सु श्रीणानाः) आस पुरुषों के अधीन वा प्राप्त शरीरों में भी तप करते हुए एवं (अप्सु) सूक्ष्म शरीरों में (मृजत) अति शुद्ध हो जाते हैं।

अभि गावो अधन्विषुरापो न प्रवता यतीः ।

पुनाना इन्द्रमाशत ॥ २ ॥

भा०—(प्रवता यतीः आपः न इन्द्रम् आशत) जिस प्रकार नीचे की ओर जाने वाले मार्ग से जाती जलधाराएं जलों के धारक समुद्र तक पहुंच जाती हैं उसी प्रकार (प्रवता यतीः) उत्तम पद से जाने वाले (आपः) सूक्ष्म शरीरी वा आस जन (गावः) सदा गति करते हुए (अभि अधन्विषुः) आगे ही बढ़ते जाते हैं और (पुनानाः) अपने आप को उत्तरोत्तर पवित्र करते हुए (इन्द्रम् आशत) उस परमेश्वर, तेजोमय, भय-संकट के विदारण करने वाले प्रभु को, गुरु को शिष्योंवत् प्राप्त होते हैं।

प्र पवमान धन्वसि सोमेन्द्राय पातवे । नृभिर्यतो वि नीयसे ॥ ३ ॥

भा०—हे (पवमान सोम) पवित्र अन्तःकरण वाले उत्तम जीव ! तू (पातवे) अपने पालन वा रक्षा-याचना के लिये (इन्द्राय) उसी प्रभु परमेश्वर के लिये (प्र धन्वसि) ऐश्वर्य प्राप्ति के निमित्त वीर के समान मानो धनुष-बल से विजय करता हुआ आगे बढ़ रहा है (यतः) जहां से तू (नृभिः) सांसारिक विषयों की ओर ले आने वाले इन्द्रिय गणों द्वारा (वि नीयसे) उस प्रभु से विपरीत दिशा में इस जगत् के भोग्य पदार्थों की ओर बलात् ले जाया जाता है।

त्वं सोम नृमादनः पवस्व चर्षणीसहे । सस्त्रियो अनुमाद्यः ॥ ४ ॥

भा०—हे (सोम) उत्पन्न होने वाले जीव ! (त्वं) तू (नृमादनः) अपने नेतृ वर्ग इन्द्रिय गण को तृप्त करने और उनसे स्वयं तृप्त होने वाला है। तू (चर्षणीसहे) समस्त मनुष्यों को वश करने वाले उस प्रभु को

प्राप्त करने के लिये (पवस्व) आगे बढ़ । (यः सस्तिः) जो नित्य शुद्ध, पवित्र और (अनुमाद्यः) निरन्तर सब दिनों हर्ष देने वाला है ।

इन्द्रो यदद्रिभिः सुतः पवित्रं परिधावसि ।

अरमिन्द्रस्य धाम्ने ॥ ५ ॥

भा०—हे (इन्द्रो) उस प्रभु के प्रति हुत गति से जाने वाले, एवं उस के प्रति भक्ति रसादि से आर्द्र जीव ! तू (यत्) जब (अद्रिभिः सुतः) धर्ममेघ समाधियों द्वारा परिष्कृत होकर (पवित्रं) परम पावन प्रभु को लक्ष्य करके (परि धावसि) इस संसार से दूर चला जाता है, तब तू (इन्द्रस्य धाम्ने) उस परमैश्वर्यवान् परमेश्वर के परम तेज को प्राप्त करने के लिये (अरम्) पर्याप्त योग्य होता है ।

पवस्व वृत्रहन्तमोक्थेभिरनुमाद्यः ।

शुचिः पावको अद्भुतः ॥ ६ ॥

भा०—हे (वृत्रहन्तम्) समस्त विघ्नों के विनाश करने वाले प्रभो ! तू (उक्थेभिः अनुमाद्यः) उत्तम स्तुति वचनों द्वारा निरन्तर आनन्द ग्रहण करने योग्य है । तू (शुचिः) परम पवित्र और (पावकः) सब को पवित्र करने हारा और (अद्भुतः) आश्चर्य-गुण-कर्म-स्वभाववान् है । तू हमें भी (पवस्व) पवित्र कर, प्राप्त हो ।

शुचिः पावक उच्यते सोमः सुतस्य मध्वः ।

देवावीरघशंसहा ॥ ७ ॥ १४ ॥ १ ॥

भा०—(सोमः) सर्व जगत् का सञ्चालक, आत्मा, परमेश्वर भी (सुतस्य) ऐश्वर्ययुक्त (मध्वः) ज्ञान के कारण (शुचिः) शुद्ध (पावकः) परम पावन और (देवावीः) देवों, कामनावान् जीवों का रक्षक और (अघ-शंसहा) पाप शासन करने वाले को दण्ड देने वाला है । इन सूक्तों में एक वचनान्त सोम परमेश्वर वाचक और बहुवचनान्त सोम जीवात्मा

चाचक प्रतीत होते हैं। आत्मा शब्द के तुल्य सोम भी उभयत्र समान रूप से प्रयुक्त है। इति चतुर्दशो वर्गः। इति प्रथमोऽनुवाकः ॥

[२५]

वृद्धच्युतः आगस्त्य ऋषिः ॥ पवमानः सोमो देवता ॥ छन्दः—१, ३, ५,
६ गायत्री । २, ४ निचृद गायत्री ॥ षडृचं सूक्तम् ॥

पवस्व दक्षसाधनो देवेभ्यः पीतये हरे ।

मरुद्भ्यो वायवे मदः ॥ १ ॥

भा०—हे (हरे) दुःखों के हरने वाले ! तू (दक्ष-साधनः) बल और ज्ञान से समस्त जगत् को वश करने वाला और (मदः) सब को आनन्द देने वाला है । तू (देवेभ्यः) दिव्य पदार्थों, सूर्यादि वा ज्ञानवान् पुरुषों और (मरुद्भ्यः) प्राणधारी और (वायवे) ज्ञानवान् वा प्राणवान् आत्मा के (पीतये) पालन करने के लिये (पवस्व) प्राप्त हो ।

पवमान धिया हितोऽभि योनिं कनिक्रदत् ।

धर्मणा वायुमा विश ॥ २ ॥

भा०—हे (पवमान) पवित्र रूप ! हे देह में आने वाले ! तू (धिया हितः) कर्म वा मानस कामना द्वारा बद्ध होकर (योनिम् अभि कनिक्रदत्) गृहवत् देह को प्राप्त होता है । और (धर्मणा) धारण सामर्थ्य से (वायुम् आ विश) प्राण तक में प्रविष्ट है । (२) इसी प्रकार 'पवमान' व्यापक प्रभु (धिया) ज्ञान बल से सर्वत्र विद्यमान विश्वों को चलाता है वह धारक प्रयत्न से वायु प्रत्येक गतिमान् पदार्थ तक के भीतर है ।

सं देवैः शोभते वृषा कविर्योनावधि प्रियः ।

वृत्रहा देवचीर्तमः ॥ ३ ॥

भा०—वह (कविः) जड़ पदार्थों को पार करके देखने वाला,

(प्रियः) अपने को बहुत प्रिय (वृषा) बलवान्, आत्मा (योनौ अधि) देह पर शासक होकर (देवैः) अर्थप्रकाशक इन्द्रियों सहित, सहायकों सहित राजा के समान (शोभते) शोभा देता है। वह (वृत्रहा) बाधक अज्ञान दुःखादि को नाश करता और (देव-वीतमः) सब इन्द्रिय गत प्राणों चक्षु आदि सब से अधिक कान्तियुक्त, सर्वश्रेष्ठ है। (२) इसी प्रकार प्रभु विश्व पर अध्यक्षवत् जल, तेज आदि सहित विराजमान है। वह अन्यकार का नाशक और सूर्यादि का भी प्रकाशक है।

विश्वा रूपाण्यविशन्पुनानो याति हर्यतः ।

यत्रामृतास आसते ॥ ४ ॥

भा०—वह आत्मा (विश्वा रूपाणि) समस्त जीवित देहों में (आविशन्) प्रवेश करता हुआ भी (हर्यतः) कान्तिमान् (पुनानः) अपने को स्वच्छ करता हुआ, वहां ही (याति) चला जाता है (यत्र अमृतासः) जहां अमृत मुक्तात्मा (आसते) विराजते हैं।

अरुषो जनयन्गिरः सोमः पवत आयुषक् ।

इन्द्रं गच्छन्कविकृतुः ॥ ५ ॥

भा०—(अरुषः) तेजःस्वरूप, स्वप्रकाश (सोमः) जीव (आयुषक्) जीवन को प्राप्त करके (गिरः जनयन्) स्तुति वाणिगं प्रकट करता हुआ (कवि-कृतुः) क्रान्तदर्शी ज्ञान वाला होकर (इन्द्रम् गच्छन्) उस परमैश्वर्यवान् प्रभु को प्राप्त होता हुआ (पवते) पवित्र हो जाता है।

आ पवस्व मदिन्तम पवित्रं धारया कवे ।

अर्कस्य योनिमासदम् ॥ ६ ॥ १५ ॥

भा०—हे (मदिन्तम) अति आनन्द देने वाले आत्मन् ! (कवे) हे क्रान्तदर्शिन विद्वन् ! मेधाविन् ! तू (धारया) वाणी द्वारा (पवित्रं) अति पवित्र और अन्य को पवित्र करने वाले प्रभु को (आ पवस्व) प्राप्त

हो और (अर्कस्य योनिम्) अर्चना करने योग्य उस परमेश्वर के आश्रय को (आसदम्) प्राप्त करने के लिये तू वाणी से स्तुति कर । इति पञ्चदशो वर्गः ॥

[२६]

इधमवाहो दाढेव्युत ऋषिः ॥ पवमानः सोमो देवता ॥ छन्दः—१, ३—५

निचृद गायत्री । २, ६ गायत्री ॥ षडुचं सूक्तम् ॥

तममृक्षन्त वाजिनमुपस्थे अदितेरधि ।

विप्रासो अण्व्या धिया ॥ १ ॥

भा०—(विप्रासः) विद्वान् बुद्धिमान् लोग (अदितेः उपस्थे अधि) माता पितावत् अदीन, अखण्ड परमेश्वर की गोद में, उस के समीप में, (तम्) उस (वाजिनम्) बल और ज्ञान वाले आत्मा को (अण्व्या धिया) अति सूक्ष्म बुद्धि से (अमृक्षन्त) शोधते और विमर्श, विवेचन करते हैं । अमृक्षन्त—मृजेर्वा मृशेर्वा ।

तं गावो अभ्यनूषत सहस्रधारमक्षितम् ।

इन्दुं धर्तारमा दिवैः ॥ २ ॥

भा०—(दिवैः) सूर्यादि लोकों को (आ धर्तारम्) सब ओर से धारण करने वाले (सहस्रधारम्) सहस्रों वागियों वाले, वा सहस्रों अपरिमित लोकों के धारक, (अक्षितम्) अक्षय, अविनाशी, (इन्दुम्) ऐश्वर्यवान् (तम्) उस प्रभु की ही (गावः अभि अनूषत) समस्त वाणियां स्तुति करती हैं ।

तं वेधां मेधया ह्यन्यपवमानमधि यवि ।

धूर्णसि भूरिधायसम् ॥ ३ ॥

भा०—(तं) उस (वेधाम्) जगत् के विधाता, (यवि अधि पवमानम्) तेजोयुक्त समस्त ब्रह्माण्ड में व्यापक (धूर्णसि) सब के आश्रय, (भूरिधायसम्) बहुत से अनेक जीवों और लोकों के पोषक प्रभु को लोग (मेधया) बुद्धि से (अह्यन्) प्राप्त करते हैं ।

तमह्यन्भुरिजोर्धिया संवसानं विवस्वतः ।

पतिं वाचो अदाभ्यम् ॥ ४ ॥

भा०—और (विवस्वतः) विविध लोकों के स्वामी, प्रभु, परमेश्वर के (भुरिजोः) बाहुओं में, उसकी रक्षा में (संवसानम्) अच्छी प्रकार सुख से रहने वाले (अदाभ्यम्) अहिंसनीय, नित्य, अविनाशी (वाचः पतिम्) वाणी के पालक (तं) उस आत्मा को भी विद्वान् लोग (धिया अह्यन्) अपनी धारणावती बुद्धि द्वारा ही प्राप्त करते हैं ।

तं सानावधि जामयो हरिं हिन्वन्त्यद्रिभिः ।

ह्यृतं भूरिचक्षसम् ॥ ५ ॥

भा०—(सानौ अधि हरिं) उच्च पद पर विराजमान, अन्धकार के नाशक, सूर्य के समान तेजस्वी, स्वप्रकाश (हरिं) उस सर्व-दुःखहारी (सानौ अधि) सर्वोच्च पद पर विराजमान, (ह्यृतं) परम कान्तिमान्, (भूरिचक्षसं) बहुत से लोकों, जीवों के कर्मफलादि के देखने वाले, सर्वदृष्टा परमेश्वर को (जामयः) उसके बन्धुवत् भक्त जन (अद्रिभिः) मेघवत् आनन्द रसवर्षक धर्ममेघ नामक समाधियों द्वारा (हिन्वन्ति) उस तक पहुँचते और उसकी स्तुति करते हैं ।

तं त्वा हिन्वन्ति वेधसः पवमान गिरावृधम् ।

इन्द्रविन्द्राय मत्सरम् ॥ ६ ॥ १६ ॥

भा०—हे (इन्द्रो) ऐश्वर्यवन् ! हे (पवमान) परम पावन ! (इन्द्राय) तुझे साक्षात् देखने वाले जीव को (मत्सरम्) आनन्द से तुल्य करने वाले (गिरावृधम्) वाणी से स्तुति करने योग्य (तं त्वा) उस तुल्य को (वेधसः) विद्वान् लोग (हिन्वन्ति) स्तुति करते हैं । इति षोडशो वर्गः ॥

[२७]

नृमेघ ऋषिः ॥ पवमानः सोमो देवता ॥ छन्दः—१, ६ निचृद् गायत्री ।

३—५ गायत्री ॥ षडृचं सूक्तम् ॥

एष कविरभिष्टुतः पवित्रे अधि तोशते ।

पुनानो धनञ्जय स्त्रिधः ॥ १ ॥

भा०—(एषः) यह (कविः) विद्वान् ज्ञानी पुरुष (अभि-स्तुतः) स्तुति वा प्रार्थना के योग्य है जो (पवित्रे अधि) पवित्र कार्य में (पुनानः) नियुक्त हो कर (त्रिधः अप धन) बाधक कारणों को शत्रुओं के समान नाश करता हुआ (तोशते) विपक्ष का नाश करता रहे ।

एष इन्द्राय वायवे स्वर्जित् परि सिच्यते ।

पवित्रे दक्षसाधनः ॥ २ ॥

भा०—(एषः) यह (दक्ष-साधनः) बल से शत्रुओं को वश करने वाला, (स्वर्जित्) सब का विजेता पुरुष, (इन्द्राय) शत्रुओं के नाश करने, ऐश्वर्य के बढ़ाने और (वायवे) वायुवत् प्रबल हो कर प्रजा को जीवन देने और शत्रुओं को मूल से उखाड़ डालने वाले पद के लिये (पवित्रे) देश को दुष्टों से रहित, स्वच्छ करने के विशेष पद पर (परि सिच्यते) सर्वोपरि अभिवेक किया जाता है ।

एष नृभिर्वि नीयते दिवो मूर्धा वृषा सुतः ।

सोमो वनेषु विश्ववित् ॥ ३ ॥

भा०—(एषः सोमः) वह उत्तम शासनकुशल, (विश्ववित्) सब का ज्ञाता, (वृषा) बलवान्, प्रजा पर सुखों की वृष्टि करने वाला, (दिवः मूर्धा) इस भूमि पर शिर के तुल्य उन्नत होकर (नृभिः) नायक उत्तम पुरुषों से (वनेषु) समस्त ऐश्वर्यों पर (सुतः) अभिषिक्त करके (वि नीयते) विशेष रूप से प्राप्त किया जाता है ।

एष गन्धुरचिक्रद्वत्पवमोनो हिरण्ययुः ।

इन्दुः सत्राजिदस्तृतः ॥ ४ ॥

भा०—(एषः) वह (गन्धुः) भूमि, इन्द्रिय, वेदवाणी आदि का स्वामी, जितेन्द्रिय विद्वान्, (हिरण्ययुः) धन का स्वामी, (इन्दुः)

ऐश्वर्यवान्, दयाद्रं स्वभाव, (अस्तृतः) अहिंसक (सत्राजित्) सत्य के बल से जीतने वाला, (पवमानः) सब को पवित्र करता हुआ (अचि-
क्रदत्) शासन करे ।

एष सूर्येण हासते पवमानो अधि दधि ।

पवित्रे मत्सरो मदः ॥ ५ ॥

भा०—(एषः) वह (मत्सरः) सब को हर्ष देने वाला, (मदः) स्वयं हृष्ट पुष्ट, स्तुति योग्य, (पवमानः) अन्यो को पवित्र करता हुआ (पवित्रे दधि) पवित्र ज्ञान-प्रकाश में (अधि) अधिष्ठित होकर (सूर्येण) सूर्य के समान (आसते ह) विराजता है ।

एष शुष्मसिष्यददन्तरिक्षे वृषा हरिः ।

पुनान इन्दुरिन्द्रमा ॥ ६ ॥ १७ ॥

भा०—(एषः) वह (शुष्मी) वायुवत् बलशाली (वृषा) मेघवत् सुखों का वर्षक, (इन्द्रः) चन्द्रमा के समान कान्तिमान् (हरिः) सूर्यवत् अन्धकारादि का नाशक होकर (अन्तरिक्षे) सब के अन्तःकरण में (पुनानः) अभिषिक्त हो कर (इन्द्रम् आ असिष्यदत्) ऐश्वर्ययुक्त राज-पद को प्राप्त करता है । इति सप्तदशो वर्गः ॥

[२८]

प्रियमेव ऋषिः ॥ पवमानः सोमो देवता ॥ छन्दः—१, ४, ५ गायत्री ।

२, ३, ६ विराड् गायत्री ॥ षडृचं सूक्तम् ॥

एष वाजी हितो नृभिर्विश्वविन्मनसस्पतिः ।

अव्यो वारं विधावति ॥ १ ॥

भा०—(एषः) वह (वाजी) बलवान् (विश्व-वित्) सर्वज्ञ (मनसः पतिः) सब ज्ञानों और सब के चित्तों का पालक (नृभिः) नायकों द्वारा (हितः) स्थापित किया जाय । वह (अव्यः) रक्षक सेना

के (वारं) वरण योग्य मुख्य पद को (वि धावति) विशेष रूप से प्राप्त करता है ।

एष पवित्रे अक्षरत्सोमो देवेभ्यः सुतः ।

विश्वा धामान्याविशन् ॥ २ ॥

भा०—(एषः) वह (सोमः) शासक (देवेभ्यः) विद्वान् और विजयेच्छुक पुरुषों के हितार्थ (पवित्रे) पवित्र, अभिषेचनीय पद पर (सुतः) अभिषिक्त हो कर (विश्वा धामानि) समस्त तेजों को (आविशन्) प्राप्त हो कर (अक्षरत्) आवे ।

एष देवः शुभायतेऽधि योनावमर्त्यः ।

वृत्रहा देववीतमः ॥ ३ ॥

भा०—(एषः देवः) वह दानशील, (अमर्त्यः) अविनाशी, दीर्घ-जीवी, असाधारण मनुष्य (वृत्रहा) शत्रुओं का नाश करने वाला (देव-वीतमः) विद्वानों में अति तेजस्वी पुरुष (योनौ अधि शुभायते) उत्तम पद पर शोभा देता है ।

एष वृषा कर्निक्रदद्दशभिर्जामिभिर्यतः ।

अभि द्रोणानि धावति ॥ ४ ॥

भा०—(एषः) वह (वृषा) प्रजा पर सुखों की वर्षा करने वाला, (दशभिः जामिभिः) दश बन्धुवत् राजमण्डलों से वा दश दिग्वासिनी प्रजाओं से (यतः) सुसम्बद्ध होकर (द्रोणानि) अभिषेक योग्य कलशों की ओर (अभि धावति) जाता और उनसे स्नान करता है । (२) अध्यात्म में धर्ममेघयुक्त आत्मा दश प्राणों से बन्धुवत् बद्ध होकर (द्रोणानि) भीतरी कोशों, लोकों वा द्रुतगति वाले प्राणों की ओर जाता है, उन पर वश करता है ।

एष सूर्यमरोचयत्पवमानो विचर्षणिः ।

विश्वा धामानि विश्ववित् ॥ ५ ॥

भा०—(एषः) वह (विश्ववित्) सर्वज्ञ प्रभु (पवमानः) सब में व्यापता हुआ, (विश्वा धामानि विचर्षणिः) समस्त लोकों का द्रष्टा (सूर्यम् अरोचयत्) सूर्य को भी प्रकाशित करता है । (२) उसी प्रकार राजा भी सब लोकों, स्थानों का द्रष्टा होकर सूर्यवत् तेजस्वी पद को सुशोभित करता है ।

एष शुष्म्यदाभ्यः सोमः पुनानो अर्षति ।

देवावीरघशंसहा ॥ ६ ॥ १८ ॥

भा०—(एषः) यह (शुष्मी) बलवान्, (अदाभ्यः) विनष्ट न होने वाला, (सोमः) ऐश्वर्यवान्, सर्वसञ्चालक, (पुनानः) पवित्र करता हुआ, (देवावीः) विद्वान् उत्तम गुणों की रक्षा वा कामना और उन से प्रीति करता हुआ (अघ-शंसहा) पाप कहने वालों को दण्ड देता हुआ (अर्षति) हमें प्राप्त हो । इत्यष्टादशो वर्गः ॥

[२६]

नृमेध ऋषिः ॥ पवमानः सोमो देवता ॥ छन्दः—१ विराड् गायत्री । २—४,

६ निचृद् गायत्री । ५ गायत्री ॥ पञ्चर्च सूक्तम् ॥

प्रास्य धारां अक्षरन्वृष्णः सुतस्यौजसा ।

देवाँ अनु प्रभूषतः ॥ १ ॥

भा०—तू (देवान् प्रभूषतः अनु) उत्तम सामर्थ्यवान् विद्वानों और वीरों के प्रतिदिन (ओजसा) बल पराक्रम से (सुतस्य अस्य वृष्णः धाराः) अभिषिक्त हुए इस बलवान् पुरुष की (धाराः) वाणियों, आज्ञापुं (प्र अक्षरन्) मेघ से निकली जलधाराओं के समान सब के सुख के लिये निकलें । इसी प्रकार इस आत्मा की (देवान् अनु) इन्द्रिय गण के प्रति (प्र-भूषतः) प्रभुवत् इस की (धाराः) जलधारावत् ग्रहण शक्तियाँ इन्द्रिय प्रणालिकाओं से बाहर आती हैं ।

ससिं सृजन्ति वेधसो गृणन्तः कारवो गिरा ।

ज्योतिर्जज्ञानमुक्थ्यम् ॥ २ ॥

भा०—(वेधसः) विद्वान् लोग (गृणन्तः) उपदेश करते हुए (कारवः) उत्तम स्तुतिकर्त्ता वा कर्मण्य पुरुष, (ससिं) सातों प्राणों के स्वामी, इस आत्मा को (गिरा) वेद वाणी वा प्रभु-गुण-स्तुति से (सृजन्ति) शुद्ध पवित्र करते हैं। और उसी को (उक्थ्यम्) स्तुत्य (जज्ञानं ज्योतिः) प्रकट होने या जन्म लेने वाली ज्योति करके जानते हैं। इसी प्रकार राजा सप्त प्रकृतियों का स्वामी होने से ससि है। वह परम तेजोवत् है।

सुषहो सोम तानि ते पुनानाय प्रभूवसो ।

वर्धो समुद्रमुक्थ्यम् ॥ ३ ॥

भा०—हे (सोम) ऐश्वर्यवन् ! (पुनानाय ते) अभिषिक्त होने वाले, राष्ट्र को परिशोधन करने वाले राजा के समान, नाना योगसाधनों से पवित्र उज्ज्वल रूप से प्रकट होने वाले (ते) तेरे (तानि) वे नाना (सु-सहा) सुख से सबको वश करने वाले साधन हैं। हे (प्रभु-वसो) प्रचुर ऐश्वर्यवन् ! तू (उक्थ्यम्) उत्तम स्तुति योग्य (समुद्रम्) समुद्र-वत् अर्थात् उस प्रभु की (वर्ध) स्तुति से उसकी महिमा फैला।

विश्वा वसूनि सज्जयन्पवस्व सोम धारयः ।

इनु द्वेषांसि सध्रयक् ॥ ४ ॥

भा०—तू (विश्वा) सब प्रकार के (वसूनि) बसने योग्य ऐश्वर्यों और लोकों को (सज्जयन्) अच्छी प्रकार विजय करता हुआ, हे (सोम) ऐश्वर्यवन् ! तू (धारया) उस अपनी धारणा शक्ति से (पवस्व) प्राप्त कर और (सध्रयक्) साथ ही (द्वेषांसि इनु) सब प्रकार के द्वेषों को दूर कर।

रक्षा सु नो अररुषः स्वनात्समस्य कस्य चित् ।

निदो यत्र मुमुक्ष्महे ॥ ५ ॥

भा०—हे परमात्मन् ! आत्मन् ! राजन् ! (समस्त कस्य चित्) समस्त जिस किसी भी (अरुषः) अति क्रोधी कठोर और (निदः) निन्दक से (नः सुरक्ष) हमारी रक्षा कर । (यत्र) जिससे हम (मुमुक्ष्महे) मुक्त हो जावें ।

एन्द्रो पार्थिवं रयिं दिव्यं पवस्व धारया ।

द्युमन्तं शुष्ममा भर ॥ ६ ॥ १६ ॥

भा०—हे (इन्द्रो) ऐश्वर्यवान् ! तू (पार्थिवं) पृथिवी के और (दिव्यं) तेजोयुक्त अग्नि, सूर्यादि के (रयिं) ऐश्वर्य को भी (धारया) वाणी वा धारणा द्वारा (पवस्व) दे वा सञ्चालित कर । तू (द्युमन्तं शुष्मम्) तेज से युक्त बल भी प्रदान कर । यहाँ सोम नामक तीव्र रस से दिव्य रयि, विद्युत् और तेजोयुक्त बल, यान्त्रिक बल प्राप्त करने का भी संकेत है । इत्येकोनविंशो वर्गः ॥

[३०]

विन्दुश्चैषिः ॥ पवमानः सोमो देवता ॥ छन्दः—१, २, ६ गायत्री । ३-५
निचृद् गायत्री ॥

प्र धारां अस्य शुष्मिणो वृथा पवित्रे अक्षरन् ।

पुनानो वाचमिष्यति ॥ १ ॥

भा०—(अस्य शुष्मिणः) इस बलवान् पुरुष की (धाराः) वाणियों (पवित्रे) पवित्र, स्वच्छ दुष्ट, चोर दस्यु आदि से स्वच्छ करने के साधन रूप सैन्य के निमित्त (वृथा) अनायास ही (धाराः अक्षरन्) नाना वाणियों प्रकट हों । वह (पुनानः) राष्ट्र को पवित्र, स्वच्छ करता हुआ वा स्वयं अभिषिक्त होता हुआ (वाचम् इष्यति) अपनी आज्ञा, घोषणा प्रेरित करे या वेद वाणी की अपेक्षा करे ।

इन्दुर्हि॒यानः सो॒तृभिर्मृ॒ज्यमानः क॒निक॒दत् ।

इय॑र्ति व॒ग्नुभिर्नि॒द्रियम् ॥ २ ॥

भा०—(सोतृभिः हियानः) अभिषेक करने वालों द्वारा बढ़ाया गया और (मृज्यमानः) स्वच्छ पवित्र किया जाकर (कनिकदत्) शासन करे । वह (वभुम् इन्द्रियम् इयर्ति) वचन बोलने वाली इन्द्रिय वाग् का प्रयोग करो ।

आ नः शु॒ष्मं नृ॒षाह्यं वी॒रव॑न्तं पु॒रुस्पृ॑हम् ।

पव॑स्व सोम॒ धार॑या ॥ ३ ॥

भा०—हे (सोम) शासक ! तू (धारया) अपने धारण सामर्थ्य और आज्ञा बल से (नः) हमें (नृ-साह्यं) सब मनुष्यों को वश करने में समर्थ, (वीरवन्तं पुरु-स्पृहं) वीरों वाले, बहुतों को प्रिय लगने वाले (शुष्मं) बल को (नः पवस्व) मेघ से जल धारावत् हमें प्राप्त करा । विद्वान् जल-धारा से यान्त्रिक बल प्राप्त करे, इस का भी इस में उपदेश है ।

प्र सोमो अ॒ति धार॑या पव॑मानो अ॒सिष्य॑दत् ।

अ॒भि द्रो॑णान्यास॑दम् ॥ ४ ॥

भा०—(सोमः) उत्तम शासक जल के समान है, वह (पवमानः) वेग से जाता हुआ, (धारया अति प्र असिष्यदत्) धारा, वाणी वा सैन्य परंपरा वा शक्ति सहित आगे बढ़े और (द्रोणानि) नाना स्थानों पर (आसदम्) सुशोभित होने का यत्न करे ।

अ॒प्सु त्वा म॑धु॒मत्त॑मं ह॒रिं हि॒न्वन्त्या॑द्रिभिः ।

इ॒न्द्रवि॒न्द्राय॑ पी॒तये॑ ॥ ५ ॥

भा०—हे (इन्द्रो) ऐश्वर्यवन् ! हे दयार्द्र स्वभाव ! हे युद्धादि में हत वेग से जाने हारे ! (अप्सु) प्राप्त प्रजाओं में (त्वा) तुझ (मधु-मत्तमं) अति मधुर वचन बोलने वाले, (हरिं) प्रजा के दुःखहारी, (त्वा)

तुक्ष को (अद्रिभिः) शस्त्र बलों द्वारा (इन्द्राय पीतये) बड़े ऐश्वर्यप्रद की रक्षा के लिये (हिन्वन्ति) तुझे बढ़ाते हैं । अधि शक्तिशाली बनाते हैं ।

सुनोता मधुमत्तमं सोममिन्द्राय वज्रिणे ।

चारुं शर्धाय मत्सरम् ॥ ६ ॥ २० ॥

भा०—हे विद्वान् पुरुषो ! (वज्रिणे) बलशाली (इन्द्राय) ऐश्वर्ययुक्त (शर्धाय) शस्त्र बल से धारण करने योग्य पद या राज्य के लिये (मधुमत्तमं) अति मधुर भाषी या शत्रु को पीड़ित करने में समर्थ, (चारुम्) उत्तम, विचारवान्, (मत्सरम्) हर्षप्रद (सोमम्) शासक का (सुनोत) अभिषेक करो ।

[३१]

गोतम ऋषिः ॥ पवमानः सोमो देवता ॥ छन्दः—१ ककुम्मती गायत्री ।

२ यवमध्या गायत्री । ३, ५ गायत्री । ४, ६ निचृद् गायत्री ॥

प्र सोमासः स्वाध्यः पवमानासो अक्रमुः ।

रयिं कृण्वन्ति चेतनम् ॥ १ ॥

भा०—(सोमासः) देह को प्रेरणा देने, सञ्चालन करने वाले (पवमानासः) उसको गति देने और नाड़ी २ में रक्तादि रस रूप से व्यापने वाले (स्वाध्यः) उत्तम चेतना रूप ज्ञान और कर्म को धारण करने वाले, प्राण गण (प्र अक्रमुः) देह में उत्तम रीति से सञ्चार करते हैं, वे (रयिं) मूर्त्त देह को चेतन (कृण्वन्ति) चेतनायुक्त बनाये रखते हैं उसी प्रकार वीर विद्वान् जन, पवित्र हृदय, उत्तम कर्म प्रज्ञावान् होकर (प्र अक्रमुः) एक से एक आगे उत्तम पद बढ़ाते और (रयिं) ऐश्वर्य और (चेतनं) ज्ञान का (कृण्वन्ति) सम्पादन करें । वीर लोग धन, यश का और विद्वान् लोग ज्ञान का सम्पादन किया करें ।

दिवस्पृथिव्या अधि भवेन्दो युम्नुवर्धनः ।

भवा वाजानां पतिः ॥ २ ॥

भा०—हे (इन्द्रो) ऐश्वर्यवन् ! तू (दिवः पृथिव्याः) भूमि और आकाश पर (अधि भव) शासक हो । तू (द्युम्न-वर्धनः) ऐश्वर्य का बढ़ाने वाला (भव) हो और (वाजानां पतिः भव) ऐश्वर्यो, ज्ञानों, बलों का पालक हो ।

तुभ्यं वाता अभिप्रियस्तुभ्यमर्षन्ति सिन्धवः ।

सोम वर्धन्ति ते महः ॥ ३ ॥

भा०—हे (सोम) ओषधि वर्ग के समान सब को सुख देने हारे ! (वाताः) वायुगणवत् बलशाली, जीवनप्रद पदार्थ (तुभ्यं अभि-प्रियः) तुझे पूर्ण तृप्ति पुष्टि करने वाले हों और (सिन्धवः) वेग से जाने वाले नदों के समान वेगवान् अश्वादि एवं प्राणगण और देहगत नाडियों (तुभ्यम् अर्षन्ति) तेरे लिये गति करते हैं । हे (सोम) ऐश्वर्यवन् वे (ते महः वर्धन्ति) तेरे तेज को बढ़ाते हैं ।

आप्यायस्व समेतु ते विश्वतः सोम वृण्यम् ।

भवा वाजस्य सङ्गथे ॥ ४ ॥

भा०—हे (सोम) उत्तम शासक ! उत्तम विद्वन् ! अनुशास्तः ! ऐश्वर्यवन् ! तू (आप्यायस्व) सब प्रकार से बढ़ । (ते वृण्यम् विश्वतः सम् एतु) तुझे बल, सामर्थ्य सब ओर से प्राप्त हो । तू (वाजस्य संगथे भव) ज्ञान, ऐश्वर्य के प्राप्त करने में सदा सफल हो ।

तुभ्यं गावो घृतं पयो बभ्रो दुदुहे अक्षितम् ।

वर्षिष्ठे अधि सानवि ॥ ५ ॥

भा०—हे (बभ्रो) प्रजा को पालन पोषण करने हारे ! (गावः) गौएं (तुभ्यं) तेरे लिये वा (तुभ्यं गावः) तेरी गौएं (अक्षितं) न नाश होने वाला (घृतं पयः दुदुहे) घी और दूध प्रदान करें और (तुभ्यं गावः) तेरी भूमियां (वर्षिष्ठे सानवि अधि) खूब वर्षण से युक्त उच्च स्थल पर (अक्षितम्) अन्न (दुदुहे) खूब उत्पन्न करें । अन्य पक्षों

में—वाणियों, ज्ञान अर्थात् प्रकाश से युक्त ज्ञान और इन्द्रियें सत्य अक्षय ज्ञान, सर्वश्रेष्ठ स्थान मूर्धा में उत्पन्न करे ।

स्वायुधस्य ते सुतो भुवनस्य पते वयम् ।

इन्दो सखित्वमुष्मसि ॥ ६ ॥ २१ ॥

भा०—हे (इन्दो) ऐश्वर्यवान् ! हे (स्वायुधस्य) उत्तम शस्त्र अस्त्रादि सैन्य बल के और (सतः भुवनस्य पते) उत्तम, प्राप्त लोक के पालक ! (वयम्) हम लोग (ते सखित्वम् उष्मसि) तेरे मित्र भाव की कामना करते हैं । इत्येकविंशो वर्गः ॥

[३२]

श्यावाश्व ऋषिः ॥ पवमानः सोमो देवता ॥ छन्दः—१, २ निचृद् गायत्री ।

३—६ गायत्री ॥ षडृचं सूक्तम् ॥

प्र सोमासो मदच्युतः श्रवसे नो मधोनः ।

सुता विदथे अक्रमुः ॥ १ ॥

भा०—(सोमासः) वीर्यवान्, ज्ञान का सम्पादन करने वाले, ब्रह्मचारी गण (मद-च्युतः) हर्षप्रद होकर (सुताः) विद्या और व्रत में निःष्णात हो कर (नः मधोनः) हम उत्तम धन वालों के पास (श्रवसे) अन्न धनादि प्राप्त करने के लिये (विदथे) यज्ञों में (प्र अक्रमुः) आदरपूर्वक प्राप्त हों । इसी प्रकार ज्ञान रूप धनों के स्वामी गुरु जनों को शिष्य और राजाओं को वीरवत् ज्ञानोपार्जन और संग्राम के निमित्त प्राप्त हों ।

आदी त्रितस्य योषणो हरिं हिन्वन्त्याद्रिभिः ।

इन्दुमिन्द्राय प्रीतये ॥ २ ॥

भा०—(आत्) और (ईम् हरिम्) इस मनोहर, ज्ञानोपार्जक विद्यार्थी, (इन्दुम्) स्नेहार्द्र एवं परिचर्या शील शश्रूपु को (त्रितस्य) विद्या-समुद्र के पारंगत विद्वान् पुरुष की (योषणः) प्रेमपूर्वक कही सेवनीय,

वाणियां (अद्रिभिः) मेघवत् उदार, सूर्यवत् ज्ञान-प्रकाशक और अन्न के तुल्य नियम से सेवन करने योग्य वचनों से (इन्द्राय पीतये) आचार्य के ज्ञान-रस पान के लिये (हिन्वन्ति) बढ़ाती हैं ।

‘अद्रिः’—अद्रिरादृण्यनेनापि वा अत्तेः स्यात्ते सोमाद् इति विज्ञायते । निरु० ४ । ४ ॥ अदेर्वा औणादिकः किन् । ४ । ६५ ॥ यो अत्ति अदन्ति यत्रेति वा स अद्रिः । पर्वतो, मेघो, वृक्षः, सूर्यो वा । अद्यते इत्यद्रिः वन-स्पत्यन्नादि ।

आर्द्रां हंसो यथा गुणं विश्वस्यावीवशन्मतिम् ।

अत्यो न गोभिरज्यते ॥ ३ ॥

भा०—(आत्) और वह (यथा हंसः) जैसे हंस के समान विवेकी जन (गणं) जन समूह को और (विश्वस्य मतिम्) सब के ज्ञान वृद्धि को (अवीवशत्) अपने वश करता और चाहता है । वह (अत्यः न) अश्व के समान (गोभिः) वाणियों वत् जलधाराओं से (अज्यते) स्नात, अलंकृत और प्रकाशित होता है । (२) वह परमेश्वर सर्वव्यापक होने से ‘हंस’ है, वह विश्व की मति को अपने वश करता और वाणियों से प्रकट किया जाता है ।

उभे सोमावचाकशन्मृगो न तक्तो अर्षसि ।

सीदन्नृतस्य योनिमा ॥ ४ ॥

भा०—हे (सोम) विद्वन् ! ज्ञानेच्छुक ! तू (ऋतस्य योनिम् आ सीदन्) ज्ञान के आश्रय आचार्य को प्राप्त होता हुआ, (मृगः न तक्तः) सिंह के समान तेजस्वी वा शुद्ध चरित्र होकर (उभे अव चाकशत्) धर्म, अधर्म, इह और पर, लोकों को देखता हुआ (अर्षसि) आगे बढ़ । (२) इसी प्रकार शासक धर्माध्यक्ष के पद पर विराज कर, सिंहवत् अभय होकर, सत्त्वानृत का विवेक करता हुआ न्याय करे ।

अभि गावो अनूषत् योषा जारमिव प्रियम् ।

अगन्त्राजिं यथा हितम् ॥ ५ ॥

भा०—(योषा प्रियम् जारम् इव) स्त्री जिस प्रकार प्रिय, जीवन के संगी की स्तुति करती है उसी प्रकार (गावः) वाणियां और प्रजापुं उस की ही (अभि अनूषत्) स्तुति करती हैं और वह (हितम्) हितकारी पदार्थ को (आजिम् यथा) संग्रामवत् उत्साह से (अगन्) प्राप्त हो ।

अस्मे धेहि द्युमद्यशो मधवद्भयश्च मह्यं च ।

सनिं मेधामुत श्रवः ॥ ६ ॥ २२ ॥

भा०—हे विद्वन् ! राजन् ! प्रभो ! (अस्मे) हमें तू (द्युमत् यशः) कान्तियुक्त अन्न (मधवद्भयः) ऐश्वर्यवानों को और (मह्यं च) मुझे (सनिम् मेधाम्) सेवन करने योग्य उत्तम बुद्धि (श्रवः उत) यज्ञ और ज्ञान (धेहि) प्रदान कर । इति द्वाविंशो वर्गः ॥

[३३]

त्रित ऋषिः ॥ पवमानः सोमो देवता ॥ छन्दः—१ ककुम्भती गायत्री । २,

४, ५ गायत्री । ३, ६ निचृद् गायत्री ॥ षडृचं सूक्तम् ॥

प्र सोमासो विपश्चितोऽपां न यन्त्युर्मयः ।

वनानि महिषा इव ॥ १ ॥

भा०—(महिषाः इव वनानि) अरने भैसे जिस प्रकार वनों में प्रवेश करते और (अपां ऊर्मयः न) जलों के तरंग जिस प्रकार (अपां यन्ति) गम्भीर जलों के बीच गमन करते हैं । उसी प्रकार (विपश्चितः) विद्वान् (सोमासः) शासक जन (अपां) आप्र प्रजाओं के बीच (प्र यन्ति) आगे बढ़ते हैं । (२) अध्यात्म में—(सोमासः) जीव गण प्राणों के बीच जीवन यापन करते हैं ।

अभि द्रोणानि बभ्रवः शुक्रा ऋतस्य धारया ।

वाजं गोमन्तमक्षरन् ॥ २ ॥

भा०—जिस प्रकार (वभ्रवः) पालक पोषक जन (गोमन्तं वाजं) दूध रस से मिले अन्न को (ऋतस्य धारया) अन्न रस की धारा से (द्रोणानि अभि) पात्रों में (अक्षरन्) डालते हैं उसी प्रकार (वभ्रवः) वभ्रु अर्थात् काषाय वर्ण के उत्तम ज्ञानी, संन्यासी और (वभ्रवः) शिष्यों के पालक पोषक गुरु जन, (शुक्राः) शुद्ध कान्ति से युक्त होकर (ऋतस्य धारया) सत्य ज्ञानमय वेद की वाणी से (गोमन्तं वाजं) वाणियों से युक्त ज्ञान को (द्रोणानि अभि) सत्पात्रों के प्रति (अक्षरन्) प्रवाहित करते हैं । इसी प्रकार तेजस्वी वीर जन वेद की व्यवस्था रूप धारा वा जल की धारा से भूमि के ऊपर उगे अन्न ऐश्वर्य को जैसे, वैसे (द्रोणानि अभि) क्षेत्रों को सेचते हैं ।

सुता इन्द्राय वायवे वरुणाय मरुद्भ्यः ।

सोमा अर्पन्ति विष्णवे ॥ ३ ॥

भा०—(सुताः) अभिषिक्त, दीक्षित जन (इन्द्राय) ऐश्वर्ययुक्त पद और आचार्य से ज्ञानोपार्जन के अर्थ और (वायवे) बलशाली पुरुष के योग्य एवं (वरुणाय) सब से वरण करने योग्य पद के लिये तथा (मरुद्भ्यः) शत्रुओं को मारने वाले वीर सैन्य बनने के लिये और (विष्णवे) व्यापक शासनकारी पद के लिये (सोमाः) उत्तम २ शासक, ज्ञानी, बलशाली व्यक्ति (अर्पन्ति) प्राप्त होते हैं । इन सब में विद्यादि गुणों में निष्णात व्यक्ति पदभिषिक्त होने चाहियें ।

तिष्ठो वाच उदीरते गावो धेनवः ।

हरिरेति कनिकदत् ॥ ४ ॥

भा०—(तिष्ठः वाचः) तीनों वाणियें (उत् ईरते) उठती हैं, उच्चारण करते हैं और (गावः धेनवः इव मिमन्ति) विद्वानों की वाणियें और वीरों की धनुष की डोरियां ध्वनि करती हैं और (हरिः) मनोहर

जानी, दुःखहर वीर (कनिक्रदत् एति) शासन और अनुशासन करता हुआ आता है ।

अभि ब्रह्मीरनूपत यद्भीर्भृतस्य मातरः ।

मर्मज्यन्ते दिवः शिशुम् ॥ ५ ॥

भा०—(मातरः शिशुम् मर्मज्यन्ते) माताएं जिस प्रकार छोटे बच्चे को स्वच्छ करती हैं उसी प्रकार (ऋतस्य मातरः) सत्य ज्ञान, वेद के जानने वाले विद्वान् जन (दिवः शिशुम्) ज्ञान के भीतर शासन करने योग्य शिष्य का (मर्मज्यन्ते) निरन्तर परिष्कार करें और वे (यद्भीः) महान् (ब्रह्मीः) ब्रह्म का प्रतिपादन करने वाली वेद-वाणियों का भी (अभि अनूपत) उसको उपदेश किया करें ।

रायः समुद्रांश्चतुरोऽस्मभ्यं सोम विश्वतः ।

आ पवस्व सहस्रिणः ॥ ६ ॥ २३ ॥

भा०—हे (सोम) ऐश्वर्य और सञ्चालन की महान् शक्ति के स्वामिन् ! तू (विश्वतः) सब प्रकार से (अस्मभ्यम्) हमारे लिये (सहस्रिणः) संख्या में अपरिमित और हजारों सुखों के देने वाले (रायः) धन के प्राप्त करने के लिये (चतुरः समुद्रान् आ पवस्व) चारों समुद्रों को प्राप्त हो । इति त्रयोविंशो वर्गः ॥

[३४]

ज्ञित ऋषिः ॥ पवमानः सोमो देवता ॥ छन्दः—१, २, ४ निचृद गायत्री ।

३, ५, ६ गायत्री ॥

प्र सुवानो धारया तनेन्दुर्हिन्वानो अर्षति ।

रुजदृळ्हा व्योजसा ॥ १ ॥

भा०—(इन्दुः) तेजस्वी, शत्रु पर द्रुत वेग से आक्रमण करने वाला वीर जन (ओजसा) बल-पराक्रम से (दृढा) दृढ़ दुर्गों को (रुजत्)

तोड़ता फोड़ता हुआ, जिस प्रकार (धारया सुवानः) वाणी द्वारा सैन्य को सञ्चालित करता हुआ (तना प्र अर्पति) नाना धनों को प्राप्त होता है उसी प्रकार (धारया सुवानः) धारा, एक रस रूप ज्ञान-धारा से परिष्कृत होकर बल से देहबन्धनों को तोड़ता हुआ योगी (तना हिन्वानः) व्यापक बलों को बढ़ाता हुआ उत्तम पद को प्राप्त होता है ।

सुत इन्द्राय वायवे वरुणाय मरुद्भ्यः ।

सोमो अर्पति विष्णवे ॥ २ ॥

भा०—(सुतः) अभिषिक्त (सोमः) शासकवत् उत्पन्न हुआ जीव (इन्द्राय वायवे वरुणाय विष्णवे) परमैश्वर्यवान्, प्राणों के प्राण, सर्वश्रेष्ठ सर्वव्यापक प्रभु को प्राप्त करने के लिये और (मरुद्भ्यः) प्राणों और विद्वानों को वश करने और सेवा करने के लिये (अर्पति) आगे बढ़ता है ।

वृषाणि वृषभिर्यतं सुन्वन्ति सोममद्रिभिः ।

दुहन्ति शक्मना पयः ॥ ३ ॥

भा०—(वृषभिः यतम्) बलवान् पुरुषों से सम्बद्ध, (वृषाणम् सोमम्) बलवान्, ऐश्वर्यवान् शासक की (अद्रिभिः) नाना भोग साधनों से (सुन्वन्ति) सत्कार करते हैं और (शक्मना) शक्ति से उसके (पयः) बल वीर्य को (दुहन्ति) बढ़ाते और पूर्ण करते हैं ।

भुवत्त्रितस्य मर्ज्यो भुवदिन्द्राय मत्सरः ।

सं रूपैरज्यते हरिः ॥ ४ ॥

भा०—(त्रितस्य) सब से ऊपर के शासक के (इन्द्राय) परमेश्वर पद के लिये (मत्सरः) आनन्दप्रद, सब को सुख देने वाला, सर्वपोषक पुरुष ही (मर्ज्यः भुवत्) अभिषेक योग्य होता है । वह (हरिः) सर्व दुःखहारी पुरुष (रूपैः समज्यते) नाना रुचिकर पदार्थों से सुशोभित किया जाता है ।

अभीमृतस्य विष्टपं दुहते पृश्निमातरः ।

चारु प्रियतमं हविः ॥ ५ ॥

भा०—और (पृश्नि-मातरः) वर्षा को करने वाले मेघ जिस प्रकार (ऋतस्य वि-तपं) तेज के विशेष सन्तापयुक्त सूर्य से भी (चारु प्रियतमं हविः दुहते) मानो उत्तम पुष्टिप्रद अन्न प्राप्त करते हैं उसी प्रकार (पृश्नि-मातरः) विद्वान् राजनिर्माता जन (ऋतस्य वि-तपं जनं) सत्य ज्ञान के लिये विशेष तपस्यावान् इस से (चारु प्रियतमं हविः) उत्तम ज्ञान प्राप्त करें ।

समेनहुता इमा गिरी अर्पन्ति सस्युतः ।

धेनूर्वाश्रो अवीवशत् ॥ ६ ॥ २४ ॥

भा०—(एनम्) उस जिज्ञासु को (इमाः गिरः) ये वेद वाणियां (सस्युतः) समान वेग से प्रवाहित होकर (अहुताः) अकुटिल, सरल रूप से (सम्-अर्पन्ति) प्राप्त होती हैं । वह (वाश्रः) उत्तम स्वरवान् होकर उन (धेनूः अवीवशत्) वाणियों को अपने वश करे, उनका अच्छी प्रकार अभ्यास करे । इति चतुर्विंशो वर्गः ॥

[३५]

प्रभूवसुर्ऋषिः ॥ पवमानः सोमो देवता ॥ छन्दः—१, २, ४—६ गायत्री ।

३ विराड् गायत्री ॥

आ नः पवस्व धारया पवमान रयिं पृथुम् ।

यया ज्योतिर्विदासि नः ॥ १ ॥

भा०—हे (पवमान) ऐश्वर्यों के देने वाले ! तू (यया धारया) जिस वाणी से (नः ज्योतिः) हमें प्रकाश (विदासि) प्राप्त कराता है उसी (धारया) धारण शक्ति और वाणी से (नः पृथुम् रयिम् आ पवस्व) हमें विशाल धन प्राप्त करा !

इन्द्रो समुद्रमीङ्ख्य पवस्व विश्वमेजय ।

रायो धर्ता न ओजसा ॥ २ ॥

भा०—हे (समुद्रम् ईङ्ख्य) समुद्रों के समान अपार सैन्यों के सञ्चालक स्वामिन् ! हे (विश्वम्-एजय) विश्व के सञ्चालक प्रवर्तक प्रभो ! तू (धर्ता) सब का धारक पोषक और हे (इन्द्रो) ऐश्वर्यवान् ! आर्द्र स्नेहिन् ! तू (नः ओजसा) हमें बल पराक्रम से (रायः पवस्व) नाना ऐश्वर्य प्रदान कर ।

त्वया वीरेण वीरवोऽभिष्यामि पृतन्यतः ।

क्षराणो अभि वार्यम् ॥ ३ ॥

भा०—(त्वया वीरेण) तुझ वीर सहायक से हे (वीरवः) वीरों के स्वामिन् ! हम (पृतन्यतः) सेना से संग्राम करने वाले शत्रुओं को (अभि स्याम) पराजित करें । तू (नः वार्य अभिक्षर) हमें श्रेष्ठ धन प्राप्त करा ।

प्र वाजमिन्दुरिष्यति सिषासन्वाजसा ऋषिः ।

व्रता विद्वान आयुधा ॥ ४ ॥

भा०—(इन्दुः) दयाद्रु, (ऋषिः) द्रष्टा (वाजसाः) ज्ञान और धनादि का न्यायानुसार देने वाला, (व्रता आयुधा) व्रतों, कर्मों, अर्न्तों और शस्त्र-अस्त्रों अथवा दण्डों को (विद्वानः) जानता और प्राप्त कराता हुआ (वाजं सिषासन्) ऐश्वर्य का विभाग करना चाहता हुआ (प्र इष्यति) सब को सन्मार्ग में चलावे ।

तं गीर्भिर्वाचमीङ्ख्यं पुनानं वासयामसि ।

सोमं जनस्य गोपतिम् ॥ ५ ॥

भा०—हम (वाचम्-ईङ्ख्यम्) वाणी को देने वाले, आज्ञापक (जनस्य गोपतिम्) मनुष्यों के रक्षक भूमिपति, (पुनानं) सबको पवित्र करने वाले, राष्ट्र-शोधक दुष्ट नाशक (तं) उस (सोमं) शास्ता पुरुष

को (गीभिः वासयामसि) वाणियों से आच्छादित करें, उसकी खूब स्तुति करें । अथवा (गीभिः) वाणियों से पवित्र करने वाले विद्वान् को हम (वासयामसि) अपने में बसायें, उसकी रक्षा करें ।

विश्वो यस्य व्रते जनो दाधार धर्मणस्पतेः ।

पुनानस्य प्रभूवसोः ॥ ६ ॥ २५ ॥

भा०—(यस्य धर्मणः पते) जिस धर्मरक्षक, धनाध्यक्ष, (पुनानस्य) शासन के द्वारा पवित्रकारक, (प्रभू-वसोः) प्रचुर धनशाली और बहुतसी प्रजाओं के स्वामी के (व्रते) नियमों में (विश्वः जनः) समस्त जन (दाधार) अपने को पालित सुक्षित रखते हैं हम (तं वासयामसि) उस को सुरक्षित रखें । इति पञ्चविंशो वर्गः ॥

[३६]

प्रभूवसुकृषिः ॥ पवमानः सोमो देवता ॥ छन्दः—१ पादनिचृद गायत्रा ।

२, ६ गायत्री । ३—५ निचृद गायत्री ॥

असर्जि रथ्यो यथा पवित्रे चम्बोः सुतः ।

कार्मन्वाजी न्यक्रमीत् ॥ १ ॥

भा०—(रथ्यः) रथ चलाने वाले अश्व के समान दृढांग (सुतः) राज्याभिषिक्त पुरुष (पवित्रे) दुष्ट दमनकारी राष्ट्रशोधक पवित्र पद पर (चम्बोः) आजू-बाजू दोनों सेनाओं के ऊपर (असर्जि) नियत किया जाय । वह (वाजी) बलवान् पुरुष (कार्मन्) संकर्षण, शत्रुपीड़न के कार्य में (नि अक्रमीत्) प्रयाण करे ।

स वह्निः सोम जागृविः पवस्व देववीरति ।

अभि कोशं मधुश्चुतम् ॥ २ ॥

भा०—(सः) वह तू (वह्निः) कार्य वहन करने में समर्थ, (जागृविः) सदा कार्य में सावधान, (देव-वीः) सूर्यवत् कान्तिमान् सब

विद्वानों का प्रिय होकर हे (सोम) शास्तः ! (सः) वह तू (मधुश्रुतम् कोशं) जलप्रद मेघ के समान, सब को अन्न देने वाले कोश, खजाने रूप इस राष्ट्र को (अति अभि पवस्व) सब से बढ़कर प्राप्त कर ।

स नो ज्योतीषि पूर्य्य पवमान वि रोचय ।

ऋत्वे दक्षाय नो हिनु ॥ ३ ॥

भा०—हे (पूर्य्यः) पूर्ण ! सब से प्रथम पूज्य ! हे (पवमान) पवित्र-कारक ! (सः) वह तू (नः) हमें (ज्योतीषि) नाना प्रकाश (वि रोचय) प्रकाशित कर और (नः) हमें (ऋत्वे दक्षाय) ज्ञान और बल सम्पादन के लिये (हिनु) प्रेरित कर ।

शुभमान ऋतायुभिर्मृज्यमानो गभस्त्योः ।

पवते वारे अव्यये ॥ ४ ॥

भा०—(ऋतायुभिः) सत्य और ऐश्वर्य की कामना करने वाले वीर पुरुषों द्वारा (गभस्त्योः) उनकी बाहुओं के (अव्यये वारे) अक्षीण और रक्षा करने वाले शत्रुवारक सैन्य के आश्रय पर (मृज्यमानः) अभिषिक्त हो और (शुभमानः) सुशोभित होकर (पवते) विराजता है ।

स विश्वा दाशुषे वसु सोमो दिव्यानि पार्थिवा ।

पवतामान्तरिक्ष्या ॥ ५ ॥

भा०—(सः) वह (दाशुषे) आत्मसमर्पक जन के लोभ के लिये (दिव्यानि पार्थिवा आन्तरिक्ष्या) आकाश, पृथिवी और अन्तरिक्ष तीनों लोकों में उत्पन्न (विश्वा वसु पवताम्) समस्त धनों और बसने योग्य साधनों को स्वच्छ करे, प्राप्त करे और सुखदायी बनावे ।

आ दिवस्पृष्टमश्वयुर्गव्ययुः सोम रोहसि ।

वीरयुः शवसस्पते ॥ ६ ॥ २६ ॥

भा०—हे (सोम) शासक ! हे (शवसः पते) बल के स्वामिन् ! तू (अश्वयुः गव्ययुः वीरयुः) अश्वों, गौवों और वीरों का स्वामी होकर

(दिवः पृष्ठम् आ रोहसि) भूमि के पालक के पद पर आकाश में सूर्यवत् उदय होता है । इति षड्विंशो वर्गः ॥

[३७]

रहूगण ऋषिः ॥ पवमानः सोमो देवता ॥ छन्दः—१—३ गायत्री । ४—६ निचृद् गायत्री ॥

स सुतः पीतये वृषा सोमः पवित्रे अर्पति ।

विघ्नत्रक्षांसि देवयुः ॥ १ ॥

भा०—(सः) वह (वृषा) समस्त सुखों का वर्षक (सोमः) सकल जगत् का उत्पादक प्रभु (सुतः) उपासित होकर (पवित्रे) पवित्र हृदय में (अर्पति) प्रकट होता है । वह (देवयुः) उपासकों का स्वामी (रक्षांसि) सब विघ्नों और दुष्टों का (विघ्नन्) विनाश करने हारा होता है ।

स पवित्रे विघ्नक्षणो हरिरर्पति धर्णसिः ।

अभि योनिं कनिक्रदत् ॥ २ ॥

भा०—(सः) वह (विचक्षणः) विशेष रूप से देखने वाला, (हरिः) सर्वदुःखहारी, (योनिम् अभि कनिक्रदत्) विश्वरूप गृह को व्यापता हुआ (धर्णसिः) धारण करने वाला (पवित्रे अर्पति) पवित्र हृदय में भी प्रकाशित होता है ।

स वाजी रोचना दिवः पवमानो वि धावति ।

रक्षोहा वारमव्ययम् ॥ ३ ॥

भा०—(सः) वह (वाजी) सब ऐश्वर्यों और ज्ञानों का स्वामी, (दिवः रोचना) समस्त तेजोयुक्त सूर्यों को प्रकाशित करने वाला (पवमानः) सर्वव्यापक होकर (रक्षोहा) सब विघ्नों का नाश करने हारा (अव्ययम् वारम् वि धावति) अकान्तिमान्, वा वरण करने योग्य जीव को भी विशेष रूप से पवित्र करता है ।

स त्रितस्याधि सानवि पवमानो अरोचयत् ।

जामिभिः सूर्यं सह ॥ ४ ॥

भा०—(सः पवमानः) वह सर्वव्यापक (जामिभिः सह) उत्पन्न होने वाले बन्धुवत् जीवों के सहित, (त्रितस्य सानवि सूर्यम् अधि) तीनों लोकों के भी ऊपर के देश में स्थित सूर्य को भी अतिक्रमण करके स्वयं (अधि अरोचयत्) उससे भी अधिक प्रकाशमान है ।

स वृत्रहा वृषा सुतो वरिवो विददाभ्यः ।

सोमो वाजमिवासरत् ॥ ५ ॥

भा०—(सः वृत्रहा) वह सब विघ्नों का नाशक, (वृषा) सब सुखों की वृष्टि करने वाला, सब से अधिक बलवान्, स्वयं (सुतः) सब से उपासित होकर (अदाभ्यः) अविनाशी, (वरिवोविद्) सब ऐश्वर्यों को प्राप्त करने वाला, (सोमः) सर्वोत्पादक, सर्वसञ्चालक प्रभु (वाजम् इव असरत्) ज्ञान के समान बल, वेग का सञ्चार करता है ।

स देवः कविनेषितो॑ भि द्रोणानि धावति ।

इन्दुरिन्द्राय मंहना ॥ ६ ॥ २७ ॥

भा०—(सः) वह (देवः) सब को देने वाला, (कविना इषितः) स्थूल आवरणों को भेद कर गहराई में ज्ञान के द्वारा देखने वाले भक्त से चाहा जाकर (द्रोणानि अभि) पात्रों के समान सत्पात्रों को ही (अभि धावति) प्राप्त होता है । वह (इन्दुः) रस-सागर (इन्द्राय) इस जीव के लिये (मंहना) महान् है । इति सप्तविंशो वर्गः ॥

[३८]

रहूगण ऋषिः ॥ पवमानः सोमो देवता ॥ छन्दः—१, २, ४, ६ निचृद् गायत्री । ३ गायत्री । ५ ककुम्भती गायत्री ॥ षट्चं सूक्तम् ॥

एष उ स्य वृषा रथोऽव्यो वारोभिरर्षति ।

गच्छन्वाजं सहस्त्रिणम् ॥ १ ॥

भा०—(एषः उ स्यः वृषाः) यह भी बलवान्, सुख-रसवर्षी मेघवत् धर्ममेघ होकर (रथः) रमणीय एवं रसस्वरूप होकर (अन्यः) अन्यय रूप से (वारेभिः) वरण करने योग्य रूपों से (अर्पति = वर्पति) परमानन्दों की वर्षा करता है और (सहस्रिणं धाजं गच्छन्) सहस्रों जानों, बलों, ऐश्वर्यों को प्राप्त होता है ।

एतं त्रितस्य योषणो हरिं हिन्वन्त्यद्रिभिः ।

इन्दुमिन्द्राय पीतये ॥ २ ॥

भा०—(त्रितस्य योषणः) तीनों तापों से पार गये हुए इस साधक की (योषणः) योगज, स्नेहमयी भावनाएं (एतं हरिम्) उस भवभय-दुःखहारी (इन्दुम्) परमैश्वर्ययुक्त, स्नेह रस से भरे प्रभु को (इन्द्राय पीतये) इस तत्त्वदर्शी आत्मा के रक्षणार्थ पान अर्थात् पिपासा की तृप्ति के लिये (अद्रिभिः) मेघवत् ज्ञान-सुखप्रद उपायों से (हिन्वन्ति) प्राप्त होते हैं ।

एतं त्यं हरितो दशं मर्मज्यन्ते अपस्युवः ।

याभिर्मदाय शुम्भते ॥ ३ ॥

भा०—(एतं त्यं) उस प्रसिद्ध परमेश्वर को (दश हरितः) आत्मा को दश प्राणों के समान और राजा को दश पारिषदों के समान ये दशों दिशाएं (अपस्युवः) कर्म प्रेरणा चाहती हुई (मर्मज्यन्ते) अलंकृत करती हैं । (याभिः) जिन्हों से वह (मदाय शुम्भते) आनन्द-प्राप्ति के लिये वाणियों द्वारा शोभित किया जाता है ।

एष स्य मानुषीष्वा इयेनो न विदुः सीदति ।

गच्छञ्ज्जारो न योषितम् ॥ ४ ॥

भा०—(योषितं गच्छन् जारः न) स्त्री के पास जाते हुए उसके जीवन व्यतीत करने वाले प्रिय पुरुष के समान और (विदुः मानुषीषु) मनुष्य प्रजाओं में (इयेनः न) उत्तम आचारवान् पुरुष के समान (एषः

स्यः) वह प्रभु भी (श्येनः) शुद्ध, उत्तम ज्ञानी, (योषितं गच्छन् जारः) प्रकृति में व्यापक उसकी समावस्था को जीर्ण करने वाला प्रभु (विष्णु) प्रवेश योग्य समस्त विकृत लोकों में (सीदति) विराजता है ।

एष स्य मद्यो रसोऽव चष्टे दिवः शिशुः ।

य इन्दुर्वारिमाविशत् ॥ ५ ॥

भा०—(यः) जो (इन्दुः) इस समस्त संसार में रसवत् व्यापक होकर (वारम्) आवरण करने वाले प्राकृत जगत् के भीतर (आविशत्) प्रवेश किये है । (एषः स्यः) वह यह प्रभु (मद्यः) आनन्दमय, (रसः) रस स्वरूप होकर (दिवः शिशुः) सब सूर्यादि में व्यापक होकर (अव चष्टे) सब को देखता है ।

एष स्य पीतये सुतो हरिरर्षति धर्णसिः ।

क्रन्दन्योनिमभि प्रियम् ॥ ६ ॥ २८ ॥

भा०—(एषः स्यः) वह प्रभु (पीतये सुतः) पालन या रक्षा के निमित्त उपासित (हरिः) पापहारी (धर्णसिः) जगत् का धारक (प्रियम् योनिम् अभि) प्रिय स्थान, विश्व में (क्रन्दन् अर्षति) व्याप्त होकर प्राप्त है । इत्यष्टाविंशो वर्गः ॥

[३६]

बृहन्मतिर्ऋषिः ॥ पवमानः सोमो देवता ॥ छन्दः—१, ४, ६ निचृद् गायत्री ।

२, ३, ५ गायत्री ॥ षडृचं सूक्तम् ॥

आशुरर्षे बृहन्मते परि प्रियेण धाम्ना ।

यत्र देवा इति ब्रवन् ॥ १ ॥

भा०—हे (बृहन्मते) महान् ज्ञान वाले ! महामते ! (प्रियेण धाम्ना) अति प्रिय मनोहर तेज से तू (आशुः) शीघ्रगामी होकर (यत्र

देवाः) जहां विद्वान् ज्ञानी जन (इति ब्रवन्) इस प्रकार सत्य २ उपदेश करते हैं वहां ही (परि अर्ष) तू भी जा पहुंच ।

परिष्कृण्वन्ननिष्कृतं जनाय यातयन्निषः ।

वृष्टिं दिवः परि स्रव ॥ २ ॥

भा०—हे विद्वन् ! तू (अनिष्कृतं) अस्वच्छ अन्तःकरण को (परिष्कृण्वन्) स्व परिष्कृत, शुद्ध और गुणों से अलंकृत करके, (जनाय) जीव या जन्म लेने वाले प्राणि वर्ग के हितार्थ (इषः) उत्तम इच्छाओं और आज्ञाओं को (यातयन्) दूसरे के प्रति प्रेरित करता हुआ, (दिवः वृष्टिम्) आकाश से शीतल वृष्टि के समान (परि स्रवः) सुख, प्रेम की वर्षा कर ।

सुत एति पवित्र आ त्विषिं दधान ओजसा ।

विचक्षाणो विरोचयन् ॥ ३ ॥

भा०—(ओजसा) बल पराक्रम से (त्विषिं आ दधानः) कान्ति को धारण करता हुआ, (विचक्षाणः) विविध ज्ञानों का साक्षात् करता हुआ, (सुतः) स्वच्छ, परिष्कृत होकर (विरोचयन्) विशेष दीप्ति से चमकता हुआ, (पवित्रे) परम पवित्र धाम को (एति) प्राप्त होता है ।

अयं स यो दिवस्परि रघुयामा पवित्र आ ।

सिन्धोर्ऊर्मा व्यक्षरत् ॥ ४ ॥

भा०—(अयं सः) यह वह परम तत्त्व है (यः) जो (दिवः परि) सूर्य से ऊपर वा समस्त कामनाओं से ऊपर (रघुयामा) लघु, प्रशस्त यमनियमों का विधाता (सिन्धोः ऊर्मा) समुद्र की तरंग के समान (पवित्रे) परम पावन प्रभु में (वि अक्षरत्) विश रूप से बह रहा है और निरन्तर उसी में मग्न होता जा रहा है ।

आविवा सन्परावतो अथो अर्वावतः सुतः ।

इन्द्राय सिच्यते मधु ॥ ५ ॥

भा०—यह (सुतः) उपासित होकर (परावतः अथो अर्वावतः) दूर और पास सब स्थानों से (आविवासन्) प्रकट होता हुआ (इन्द्राय) जीव के लिये (मधु सिच्यते) मधु के समान उसके हृदय में सिक्त हो ।

समीचीना अनूषत हरिं हिन्वन्त्याद्रिभिः ।

योनिवृतस्य सीदत ॥ ६ ॥ २६ ॥

भा०—(समीचीनाः) सम भाव को प्राप्त, सर्वत्र समबुद्धि, समदर्शी पुरुष ही (हरिः) उस चित्तहारी भवभय-नाशन प्रभु की (अनूषत) स्तुति करते हैं और वे ही (अद्रिभिः हरिं हिन्वन्ति) शिला खण्डों से ओषधि रस के सूक्ष्म गुण के समान (अद्रिभिः) विद्वानों द्वारा (हिन्वन्ति) उसको बढ़ाते हैं । आप लोग ही (ऋतस्य योनिम् आ सीदत) सत्य, न्याय के भवन में विचारार्थ बैठें । इत्येकोनविंशो वर्गः ॥

[४०]

बृहन्मतिर्ऋषिः ॥ पवमानः सोमो देवता ॥ छन्दः—१, २ गायत्री । ३—६

निचृद् गायत्री ॥ षड्वचं सूक्तम् ॥

पुनानो अक्रमीदभि विश्वा मृधो विचर्षणिः ।

शुम्भन्ति विप्रं धीतिभिः ॥ १ ॥

भा०—(विचर्षणिः) ज्ञानों, लोकों का द्रष्टा (पुनानः) पवित्र करता हुआ वह (विश्वाः मृधः) सब हिंसाकारी, बाधक वृत्तियों का (अभि अक्रमीत्) आगे बढ़कर मुकाबला, साम्मुख्य करता है उसी (विप्रं) कर्मनिष्ठ विद्वान् ज्ञानी पुरुष को (धीतिभिः शुम्भन्ति) उत्तम स्तुतियों और कर्मों द्वारा सुशोभित करते हैं ।

आ योनिमरुणो रुहद् गमदिन्द्रं वृषा सुतः ।

ध्रुवे सदसि सीदति ॥ २ ॥

भा०—(अरुणः) तेजोमय, अप्रतिहत सामर्थ्य वाला (वृषा) बलवान्, सुखवर्णी, (सुतः) अति पवित्र, अभिषिक्तवत् स्वच्छ जीव (योनिम्

आश्रय रूप (इन्द्रम् आरुहत्) उस ऐश्वर्यवान् प्रभु को प्राप्त हो, उस तक चढ़ जावे और (सदसि) राजसभा में सभापति के समान उस (ध्रुवे) ध्रुव, निष्प्रकम्प, (सदसि) शरण योग्य परमेश्वर में (सीदति) स्थिति प्राप्त करे ।

नू नो रयिं महामिन्द्रोऽस्मभ्यं सोम विश्वतः ।

आ पवस्व सहस्रिणाम् ॥ ३ ॥

भा०—हे (सोम) रसस्वरूप ! (इन्द्रो) ऐश्वर्यवान् ! (नू) शीघ्र ही तू (विश्वतः) सब ओर से (महान्) बड़े भारी (सहस्रिणं) हज़ारों के स्वामी (रयिम्) सुखप्रद, दानशील, ऐश्वर्यवान् को (नः आ पवस्व) ऐश्वर्यवत् हमें प्राप्त करा ।

विश्वं सोम पवमान यु॒ग्नानी॑न्दुवा भर ।

विदाः सह॑स्रिणीरिषः ॥ ४ ॥

भा०—हे (पवमान सोम) व्यापक सर्वशक्तिमन् ! तू (विश्वा यु॒ग्नानि) समस्त ऐश्वर्य, बल (नः आ भर) हमें प्राप्त करा और (सह॑स्रिणीः इषः विदाः) सहस्रों संख्या से युक्त इच्छाओं को वा अन्नों को प्राप्त करा ।

स नः पु॒नान् आ भर॑ रयिं स्तोत्रे सु॒र्वर्य॑म् ।

ज॒रितुर्व॑र्धया गिरः ॥ ५ ॥

भा०—(सः) वह तू (पु॒नानः) हमें प्राप्त होता हुआ (नः रयिं आ भर) हमें ऐश्वर्य प्राप्त करा और (स्तोत्रे सु॒र्वर्य॑म् आ भर) विद्वान् स्तुतिकर्त्ता को उत्तम बल दे । (ज॒रितुः गिरः वर्धय) स्तुति कर्त्ता की वाणियों को बढ़ा और अधिक बलवान् कर ।

पु॒नान् इ॒न्दुवा भर॑ सोम॑ द्वि॒वर्ह॑सं रयिम् ।

वृष॑न्निन्द्रो न उ॒क्थ्य॑म् ॥ ६ ॥ ३० ॥

भा०—हे (इन्द्रो) ऐश्वर्यवान् ! हे (सोम) जगत्-सञ्चालक ! वा

स्नेहवन् ! तू (नः) हमें (द्वि-बर्हसम्) दोनों लोकों में बढ़ने वाला
(रयिम्) ऐश्वर्य प्रदान कर । हे (वृषन्) बलवन् ! सुखवर्षिन् ! तू (नः)
हमारे (उक्थ्यम्) उत्तम वचन योग्य ऐश्वर्य को (आ भर) प्राप्त करा ।
इति त्रिंशो वर्गः ॥

[४१]

मेध्यातिथिर्ऋषिः ॥ पवमानः सोमो देवता ॥ छन्दः—१, ३, ४, ५ गायत्री ।

२ ककुम्मती गायत्री । ६ निचृद् गायत्री ॥ षडृचं सूक्तम् ॥

प्र ये गावो न भूर्णयस्त्वेषा अयासो अक्रमुः ।

घ्नन्तः कृष्णामप त्वचम् ॥ १ ॥

भा०—(ये) जो (गावः) देह में इन्द्रिय, सूर्य में किरणों के समान
(भूर्णयः) क्षिप्रगामी, जनों को पालनेवाले, (त्वेषाः) कान्तिमान्, तीक्ष्ण
और (कृष्णाम् त्वचम् अप घ्नन्तः) काली त्वचा के समान आवरण रूप
घोर अज्ञान-अन्धकार को दूर करते हुए (अयासः) गमनशील, परिव्राजक
वा (अयासः) अनथक होकर (प्र अक्रमुः) आगे बढ़ें वा कार्य
प्रारम्भ करें ।

सुवितस्य मनामहेऽति सेतुं दुराव्यम् ।

साद्वांसो दस्युमव्रतम् ॥ २ ॥

भा०—हम (अवतम् दस्युम्) कर्म, दीक्षा, नियमादि से रहित
दुष्ट जन को (साद्वांसः) पराजित करते हुए (सुवितस्य) उत्तम
सुखजनक कार्य के (सेतुम्) सेतुवत् पार उतारने वाले (दुराव्यम्)
दुष्प्राप्य, उस रक्षक की (अति मनामहे) हम अति पूजा करते हैं । अथवा—
(सुवितस्य सेतुम्) शुभ फल के प्रतिबन्धक, (दुराव्यम्) दुःखदायी,
(अवतम् दस्युम् साद्वांसः) कर्महीन दुष्ट जन को पराजित करते हुए
हम (अति मनामहे) उस को खूब स्तम्भन करें, या उस भगवान् की
पूजा करें ।

शृण्व वृष्टेरिव स्वनः पवमानस्य शुष्मिणः ।

चरन्ति विद्युतो दिवि ॥ ३ ॥

भा०—(दिवि विद्युतः चरन्ति) आकाश में बिजुलियां चलती हैं और उस समय (वृष्टेः इवः स्वनः) वृष्टि के शब्द के समान (पवमानस्य शुष्मिणः) बलवान् पापशोधक उसका (स्वनः) शब्द (शृण्वे) सुन पड़ता है । साधक के (दिवि) मूर्धा स्थल में विद्युत की सी कान्तियां व्यापती हैं, अनाहत पटह के समान गर्जन अनायास सुनता है । वह स्वच्छ पवित्र आत्मा का ही शब्द होता है ।

आ पवस्व महीमिषं गोमदिन्दो हिरण्यवत् ।

अश्वान्द्वाराजवत्सुतः ॥ ४ ॥

भा०—हे (इन्दो) ऐश्वर्यवन् ! दयाशील ! तू (सुतः) उपासित और अभिषिक्त होकर, (गोमत् अश्ववत् हिरण्यवत् महीम् इषं) गौ, अश्व, सुवर्ण से युक्त बड़े भारी अन्न और भूमि (आ पवस्व) प्रदान कर ।

स पवस्व विचर्षण आ मही रोदसी पृण ।

उषाः सूर्यो न रश्मिभिः ॥ ५ ॥

भा०—(उषाः रश्मिभिः सूर्यः न) दिन को रश्मियों से सूर्य के समान तू (मही रोदसी) बड़े आकाश और भूमि दोनों को (आ पृण) पूर्ण कर, पालन कर । और हे (विचर्षणे) विश्व के द्रष्टः ! तू (सः आ पवस्व) वह हमें प्राप्त हो ।

परिणः शर्मयन्त्या धारया सोम विश्वतः ।

सरा रसेव विष्टपम् ॥ ६ ॥ ३१ ॥

भा०—(रसा इव विष्टपम्) मेघ जिस प्रकार इस लोक को जल से व्यापता है उसी प्रकार हे (सोम) शुभ ऐश्वर्यदातः ! तू (नः) हमें (शर्मयन्त्या धारया) सुख देने वाली वाणी और पोषण सम्पदा से (विश्वतः) सब प्रकार से (सर) प्राप्त हो । इत्येकत्रिंशो वर्गः ॥

[४२]

मेध्यातिथिश्च॑भिः ॥ पवमानः सोमो देवता ॥ छन्दः—१, २ निचृद् गायत्री ।

३, ४, ६ गायत्री । ५ ककुम्मती गायत्री ॥ षडृचं सूक्तम् ॥

जनय॑त्रोच्च॒ना दि॒वो जनय॑न्न॒प्सु सूर्य॑म् ।

वस॑न्तो गा अपो हरिः ॥ १ ॥

भा०—(हरिः) सर्वसञ्चालक प्रभु (दिवः रोचना जनयन्) आकाश के समान तेजोयुक्त पदार्थों को उत्पन्न करता है । वह (सूर्यम्) सूर्य को (अप्सु) अन्तरिक्ष में (जनयन्) उत्पन्न करता है । वह (हरिः) सर्वदुःखहारी प्रभु । (गाः अपः वसानः) सब भूमियों को जल से आच्छादित करता है । वही सर्वत्र सब सुख प्रदान करता है ।

एष प्र॒त्नेन॑ मन्म॒ना दे॒वो दे॒वेभ्य॑स्परि॑ ।

धार॑या पव॒ते सु॒तः ॥ २ ॥

भा०—(एषः सुतः) वह समस्त जगत् को उत्पन्न करने वाला प्रभु (देवः) सब सुखों का दाता (प्रत्नेन) अनादि सिद्ध (मन्मना) ज्ञानमय वेद से (देवेभ्यः) सब ज्ञान के इच्छुक मनुष्यों के लिये (धारया परि पवते) वेदवाणी वा धारण-पोषणकारिणी शक्ति से ज्ञान प्रदान और पोषण करता है ।

वावृ॑धानाय॒ तूर्व॑ये पव॒न्ते वाज॑सातये ।

सोमा॑ः सह॒स्रपाज॑सः ॥ ३ ॥

भा०—(सहस्र-पाजसः) सहस्रों बलों वाले (सोमाः) ऐश्वर्यवान् राजा गण (वाज-सातये) ऐश्वर्य, संग्राम करने के लिये और (वावृधानाय तूर्वये) बढ़ते और हिंसाकारी वेगवान् संग्राम के लिये (पवन्ते) जाते हैं ।

दु॒हानः प्र॒त्नमि॑त्प॒र्यः प्र॒वित्रे॑ परि॑ वि॒च्यते॑ ।

क्र॒न्दन्दे॒वाँ अ॒जीजन॑त् ॥ ४ ॥

भा०—(प्रत्नम् पयः) सर्वश्रेष्ठ, पूर्व का बल वीर्य (दुहानः) पूर्ण करता हुआ (पवित्रे परि पिच्यते) राष्ट्र शोधन के कार्य में अभिषिक्त होता है । उसी प्रकार यह साधक भी 'प्रत्न' सनातन परम रस को पवित्र परब्रह्म में प्राप्त करता हुआ, वा अन्यो को प्रदान करता हुआ परिष्कृत होता है । वह (क्रन्दन्) स्तुति वा उपदेश करता हुआ (देवान् अजी-जनत्) शुभ गुणों वा क्षिण्यों को उत्पन्न करता है ।

अभि विश्वानि वार्याभि देवाँ ऋतावृधः ।

सोमः पुनानो अर्षति ॥ ५ ॥

भा०—(ऋतावृधः) सत्य ज्ञान से बढ़ने वाले (देवान्) ज्ञाना-भिलाषी जनों के प्रति और (विश्वानि वार्या अभि) समस्त वरण करने योग्य पदों के प्रति (पुनानः सोमः) आदरपूर्वक पदाभिषिक्त होता हुआ विद्वान् पुरुष (अभि अर्षति) प्राप्त होता है ।

गोमन्नः सोम वीरवृध्विद्वजवत्सुतः ।

पवस्व बृहतीरिषः ॥ ६ ॥ ३२ ॥

भा०—हे (सोम) शासक ! तू (नः बृहतीः इषः) बहुत अन्न, और सुख, वृष्टियां, उत्तम २ अभिलाषाणं (पवस्व) हमें प्रदान कर और (नः) हमें (गोमत् वीरवत् अश्ववत् वाजवत्) गौओं, वीरों, अश्वों, बलों, ऐश्वर्यों से युक्त राष्ट्र (सुतः) स्वयं अभिषिक्त होकर प्राप्त करा । इति द्वात्रिंशो वर्गः ॥

[४३]

मेध्यातिथिर्ऋषिः ॥ पवमानः सोमो देवता ॥ छन्दः—१, २, ४, ५ गायत्री ॥
३, ६ निचृद् गायत्री ॥

यो अत्य इव मृज्यते गोभिर्मदाय हर्यतः ।

तं गोभिर्वीसयामसि ॥ १ ॥

भा०—(अत्यः इव गोभिः) जिस प्रकार अश्व उत्तम २ गतियों से सुशोभित होता है उसी प्रकार (यः) जो प्रभु (मदाय) अति आनन्द सुख के लिये (हर्यतः) कान्तिमान् होकर (गोभिः) वाणियों द्वारा (मृज्यते) परिष्कृत होता है (तं) उस को हम (गोभिः) वाणियों द्वारा (वासयामसि) अलंकृत करें, उसे अपने हृदय में बसावें ।

तं नो विश्वा अवस्युवो गिरः शुम्भन्ति पूर्वथा ।

इन्दुमिन्द्राय प्रीतये ॥ २ ॥

भा०—(इन्द्राय प्रीतये) ऐश्वर्ययुक्त राष्ट्र एवं आत्मा के पालन के लिये वा बड़े ऐश्वर्य के उपभोग के लिये (नः) हमारी (अवस्युवः) रक्षार्थी वा प्रीतियुक्त (गिरः) स्तुतियें (तं) उस (इन्दुम्) ऐश्वर्ययुक्त, स्नेहाद्र्द्र को (पूर्वथा) पूर्ववत् (शुम्भन्ति) सुशोभित करती हैं !

पुनानो याति हर्यतः सोमो गोभिः परिष्कृतः ।

विप्रस्य मेध्यातिथेः ॥ ३ ॥

भा०—(मेध्यातिथेः) यज्ञ में अतिथिवत् पूज्य (विप्रस्य) विद्वान् पुरुष की (गोभिः) वाणियों द्वारा (परिष्कृतः) सुशोभित (हर्यतः) कान्तियुक्त (सोमः) ऐश्वर्यवान् प्रभु (पुनानः याति) हमें पवित्र करता हुआ प्राप्त हो ।

पवमान विदा रयिसुस्मभ्यं सोम सुश्रियम् ।

इन्द्रो सहस्रवर्चसम् ॥ ४ ॥

भा०—हे (पवमान) पावन ! (इन्द्रो) ऐश्वर्यवान् ! तू (अस्मभ्यम्) हमें (सुश्रियं रयिम् विद) उत्तम कान्तियुक्त ऐश्वर्य प्राप्त करा । हे (सोम) सर्वप्रेरक ! तू (सहस्रवर्चसम् रयिम् विद) सहस्रों तेजों वाले ऐश्वर्य हमें दे ।

इन्दुरत्यो न वाजसृत्कनिक्कन्ति पवित्र आ ।

यदक्षारति देवयुः ॥ ५ ॥

भा०—(वाजसूत अत्यः) संग्राम में जाने वाले अश्व के समान तू (देवयुः) विद्वानों को चाहने वाला, (यत्) जब तू (पवित्रे) पवित्र पद पर (इन्दुः) अति आह्लादजनक होकर (कनिक्रन्ति) शासन करता है तब (अति अक्षाः) सब से बढ़ जाता है ।

पवस्व वाजसातय विप्रस्य गृणतो वृधे ।

सोम रास्व सुवीर्यम् ॥ ६ ॥ ३३ ॥ ८ ॥ ६ ॥


भा०—हे सोम ऐश्वर्यवन् ! तू (गृणतः विप्रस्य) स्तुति करने वाले विद्वान् जन को (वाज-सातये) ऐश्वर्य देने और उसकी (वृधे) वृद्धि के लिये (पवस्व) प्राप्त हो उस पर सुखों की वर्षा कर और (सु-वीर्यम् रास्व) उत्तम बल दे । इति त्रयस्त्रिंशो वर्गः । इत्यष्टमोऽध्यायः ॥

इति षष्ठोऽष्टकः समाप्तः ।

इति मीमांसातीर्थ—विद्यालङ्कारपदवीविभूषित—श्रीमत्पण्डितजयदेव-
शर्मणा कृते ऋग्वेदालोकभाष्ये षष्ठोऽष्टकः समाप्तः ॥

॥ ओ३म् ॥

सप्तमोऽष्टकः



प्रथमोऽध्यायः

(नवमे मण्डले द्वितीयेऽनुवाके)

[४४]

अयास्य ऋषिः ॥ पवमानः सोमो देवता ॥ छन्दः—१ निचृद् गायत्री ।

२—६ गायत्री ॥ षडृचं सूक्तम् ॥

प्र णं इन्द्रो महे तनं ऊर्मिं न विभ्रदर्षसि ।

अभि देवाँ अयास्यः ॥ १ ॥

भा०—हे (इन्द्रो) ऐश्वर्यवान् ! तू (अयास्यः) मुख्य प्राण रूप होकर (महे तने) बड़े भारी ऐश्वर्य को प्राप्त करने के लिये (ऊर्मिं न) तरंग के समान उत्साह को धारण करता हुआ, (नः देवान् अभि अर्षसि) तुझे चाहने वाले हमें तू प्राप्त हो ।

मती जुष्टो धिया हितः सोमो हिन्वे परावति ।

विप्रस्य धारया कविः ॥ २ ॥

भा०—वह (मती जुष्टः) उत्तम बुद्धि और वाणी द्वारा प्रेम से सेवित और (धिया हितः) कर्म से धारित, (कविः सोमः) कान्तदर्शी ऐश्वर्यवान्, सब का उत्पादक और शासक (परावति) दूर रह कर भी (विप्रस्य धारया) विद्वान्, बुद्धिमान् पुरुष की वाणी द्वारा (हिन्वे) स्तुति किया जाता है ।

अयं देवेषु जागृचिः सुत एति पवित्र आ ।

सोमो याति विचर्षणिः ॥ ३ ॥

भा०—(अयं) यह (देवेषु) विद्वानों में (जागृविः) सदा जागरणशील, मुख्य इन्द्रियों में मुख्य प्राण के समान (जागृविः) कभी भी आलस्ययुक्त न होकर (पवित्रे आ एति) पवित्र हृदय में प्रकट होता है, वह (विचर्षणिः) विशेष द्रष्टा (सोमः) शास्ता होकर (याति) सर्वत्र जाता है ।

स नः पवस्व वाजयुश्चक्राणश्चारुमध्वरम् ।

बर्हिष्मान् आ विवासति ॥ ४ ॥

भा०—जो तू (वाजयुः) ऐश्वर्य और बल की कामना करता हुआ वा बल-ऐश्वर्य का स्वामी होकर (चारुम् अध्वरं चक्राणः) उत्तम यज्ञ को करता हुआ (बर्हिष्मान्) इस लोक का स्वामी होकर (आ विवासति) सर्वत्र रहता और कार्य कर रहा है (सः) वह तू (नः पवस्व) हमें प्राप्त हो, हमें सुख दे ।

स नो भगाय वायवे विप्रवीरः सदावृधः ।

सोमो देवेष्वा यमन् ॥ ५ ॥

भा०—(सः) वह (विप्रवीरः) विद्वान् मेधावी जनों के बीच वीर्यवान्, उनको भी उत्तम मार्ग में चलाने हारा (सोमः) शासक जन (देवेषु) प्राणों या इन्द्रियों में मुख्य प्राण वा आत्मा के तुल्य (सदावृधः) सदा बढ़ाने वाला होकर (नः) हमें (वायवे) वायुवत् बल और (भगाय) ऐश्वर्य प्राप्त करने के लिये (आ यमत्) नियम व्यवस्था में बांधे ।

स नो अद्य वसुत्तये क्रतुविद् गातुवित्तमः ।

वाजं जेषि श्रवो बृहत् ॥ ६ ॥ १ ॥

भा०—(सः) वह तू (क्रतुविद्) कर्म और ज्ञान को प्राप्त करने वाला और स्वयं (गातुवित्तमः) वाणी, ज्ञान का सब से उत्तम ज्ञाता और मार्ग का उत्तम उपदेष्टा (नः अद्य) हमें आज (बृहत् श्रवः वाजं)

बड़ा भारी श्रवणीय ज्ञान, प्रसिद्धि, भोग्य धन (जेवि) जीत कर प्रदान कर । इति प्रथमो वर्गः ॥

[४५]

अयान्य ऋषिः ॥ पवमानः सोमो देवता ॥ छन्दः—१, ३—५ गायत्री ।

२ विराड् गायत्री । ६ निचृद् गायत्री ॥ षडृचं सूक्तम् ॥

स पवस्व मदाय कं नृचक्षा देववीतये ।

इन्द्रविन्द्राय पीतये ॥ १ ॥

भा०—हे (इन्द्रो) ऐश्वर्यवन् ! हे तेजस्विन् ! (सः) वह तू (नृचक्षाः) सब मनुष्यों का द्रष्टा है । तू (देव-वीतये) 'देव' दानशील, विद्वान् पुरुषों को प्राप्त करने के लिये और (इन्द्राय पीतये) ऐश्वर्य को प्राप्त करने के लिये और (मदाय) हर्ष-आनन्द प्राप्त करने के लिये, (कं पवस्व) प्रजा पर सुख की वृद्धि कर ।

स नो अर्षाभि दूत्यं त्वमिन्द्राय तोशसे ।

देवान्सखिभ्य आ वरम् ॥ २ ॥

भा०—(सः) वह तू (नः) हमारे (दूत्यं) दूत भाव अर्थात् ज्ञान-संदेश लाने वाले के कार्य को (अभि अर्ष) कर । (त्वम् नः) तू हम (सखिभ्यः) मित्रों के लाभार्थ और (इन्द्राय तोशसे) दुःख-नाशक ऐश्वर्य के प्राप्त कराने के लिये हमें (देवान्) विद्वान् दानशील पुरुषों तक (वरं तोशसे) उत्तम रीति से पहुंचा ।

उत त्वामरुणं वयं गोभिरञ्ज्मो मदाय कम् ।

वि नो राये दुरो वृधि ॥ ३ ॥

भा०—(उत) और (वयं) हम (त्वाम् अरुणं) तुझ तेजस्वी को

(कम् मदाय) हर्ष के लिये (गोभिः अञ्जमः) वाणियों द्वारा प्रकाशित करते हैं। तू (नः) हमारे (राये) ऐश्वर्य प्राप्त करने के (दुरः) नाना द्वार (वि वृधि) खोल।

अत्यू पवित्रमक्रमीद्वाजी धुरं न यामनि ।

इन्दुदेवेषु पत्यते ॥ ४ ॥

भा०—(इन्दुः) वह ऐश्वर्यवान् (देवेषु) इन्द्रियों में आत्मा के समान समस्त विद्वानों में स्वामीवत् रहता है। वह (वाजी) बलवान्, (यामनि) मार्ग चलने में (धुरम्) धुरा में अश्व के समान (पवित्रम्) पवित्र परमात्मा की ओर (अति अक्रमीत्) सब संकटों को लांघ कर पहुँच जाता है।

समी सखायो अस्वरन्वने क्रीडन्तमत्यविम् ।

इन्दुं नावा अनूषत ॥ ५ ॥

भा०—(वने क्रीडन्तम्) सेवने योग्य प्राकृत जगत् में (क्रीडन्तं) अनायास जगत् का सञ्चालन करते हुए (इन्दुम्) उस ऐश्वर्यवान् को (सखायः) मित्र जन (नावा) वाणी द्वारा (सम् अस्वरन्) मिलकर स्तुति गावें और उस (अति अविम्) परम रक्षक, सूर्य और पृथिवी से भी ऊपर, उनसे भी अधिक सर्व-रक्षक को वाणी द्वारा (अनूषत) स्तुति करें।

तया पवस्व धारया यया पीतो विचक्षसे ।

इन्दो स्तोत्रे सुवीर्यम् ॥ ६ ॥ २ ॥

भा०—हे (इन्दो) दयालो ! (यया पीतः) तू जिससे प्रसन्न होकर (विचक्षसे स्तोत्रे) ज्ञानवान् स्तुतिकर्ता को (सुवीर्यम्) उत्तम बल प्रदान करता है तू (तया धारया) उस धारा, वाणी से (पवस्व) हमें भी उत्तम ज्ञान-बल प्रदान कर। इति द्वितीयो वर्गः ॥

[४६]

अयास्य ऋषिः ॥ पवमानः सोमो देवता । छन्दः—१ ककुम्भती गायत्री ।
२, ४, ६ निचृद् गायत्री । ३, ५ गायत्री ॥ षडृचं सूक्तम् ॥

असृग्रन्देववीतयेऽत्यासः कृत्वा इव । क्षरन्तः पर्वतावृधः ॥१॥

भा०—वे (कृत्वाः इव अत्यासः) कर्म कुशल, सधे सधाये अर्थों के समान (क्षरन्तः पर्वताः) क्षरते हुए बरसते हुए मेघों, वा क्षरते हुए, सोतों से जल प्रदान करते हुए, भूमियों को सेंचते, पोषते हुए पर्वतों के समान (वृधः) प्रजाओं की वृद्धि करने वाले जन (देववीतये) विद्वान् प्रजा जनों की रक्षार्थ (असृग्रन्) तैयार किये जावें ।

परिष्कृतास इन्द्रो योषेव पित्र्यावती । वायुं सोमा असृक्षत ॥२॥

भा०—(पित्र्यावती योषा इव) पालक पिता वाली कन्या जिस प्रकार (सोमा) ब्रह्मचारिणी वीर्यवता होकर (वायुम्) बलवान् वर को (परिष्कृता असृक्षत) अलंकृत होकर जाती है उसी प्रकार (इन्द्रवः) निष्णात शुद्ध (सोमाः) ब्रह्मचारी गण (परिष्कृतासः) अलंकृत, नव वस्त्र, क्षौर आदि से पवित्र होकर (वायुम् असृक्षत) ज्ञानी गुरु वा बलवान् सेनापति को प्राप्त होते हैं । (२) इसी प्रकार ज्ञानादिसम्पन्न जीव गण (वायुम्) जीवनों के जीवन, उस प्रभु को प्राप्त होते हैं ।

एते सोमास इन्द्रवः प्रयस्वन्तश्चमू सुताः ।

इन्द्रं वर्धन्ति कर्मभिः ॥ ३ ॥

भा०—(एते) ये (सोमासः) बल वीर्य से युक्त, (इन्द्रवः) तेजस्वी, निष्णात (सुताः) अभिषिक्त, (प्रयस्वन्तः) विशेष यत्नशील जन, (चमू) सेना में नियुक्त होकर (कर्मभिः) अपने २ कर्मों से (इन्द्रं वर्धन्ति) शत्रुहन्ता सेनापति को बढ़ाते हैं ।

आ धावता सुहस्त्यः शुक्रा गृभ्णीत मन्थिना ।

गोभिः श्रीणीत मत्सरम् ॥ ४ ॥

भा०—हे (सुहस्त्यः) उत्तम हस्तवान् , सिद्धहस्त, कुशल पण्डित जनो ! हे उत्तम हनन साधनों से सम्पन्न वीरो ! आप लोग (आ धावत) आगे बढ़ो । अपने को पवित्र करो और (मन्थिना) शत्रुओं वा विघ्नों का मथन कर देने वाले गुरु वा सेनापति के साथ मिल कर (शुक्रा गृभ्णीत) बलों, वीर्यों और शुद्धाचारों, ज्ञानों तथा ऐश्वर्यों को ग्रहण करो । और (गोभिः मत्सरम् श्रीणीत) गोरस, दुग्ध से तृप्तिकारक अन्न मिला कर सेवन करो, वाणियों द्वारा आनन्दकंद भगवान् की स्तुति करो । (गोभिः) भूमियों द्वारा (मत्सरं) तृप्तिकारक अन्न प्राप्त करो ।

स पवस्व धनञ्जय प्रयुन्ता राधसो महः ।

अस्मभ्यं सोम गातुवित् ॥ ५ ॥

भा०—हे (धनञ्जय) ऐश्वर्य का विजय करने वाले ! हे (सोम) ऐश्वर्यवान् ! (सः) वह तू (अस्मभ्यम्) हमें (महः राधसः प्रयुन्ता) बड़े भारी धन का दाता और (गातुवित्) भूमि, ज्ञानोपदेश और मार्ग का बतलाने वाला होकर (पवस्व) हम पर कृपा कर ।

एतं मृजन्ति मर्ज्यं पवमानं दश क्षिपः ।

इन्द्राय मत्सरं मदम् ॥ ६ ॥ ३ ॥

भा०—(दश क्षिपः) दशों शत्रुओं को उखाड़ देने वाली सेनाएं विवेक-शील अज्ञान-निवर्त्तक दश अमाल्य-प्रकृतिएं (एतं) इस (मर्ज्यं) अभिषेक योग्य (पवमानं) राज्य के कण्टकों के शोधन करने वाले (मदं) आनन्द-कारक, (मत्सरं) प्रजा को प्रसन्न करने वाले, (एतं) इस पुरुष को (इन्द्राय) ऐश्वर्य युक्त पद के लिये (मृजन्ति) परिष्कृत वा अभिषिक्त करती हैं । इति तृतीयो वर्गः ॥

[४७]

कविर्भागव ऋषिः ॥ पवमानः सोमो देवता ॥ छन्दः—१, ३, ४ गायत्री ।

२ निचृद् गायत्री । ५ विराड् गायत्री ॥ पञ्चर्च सूक्तम् ॥

अया सोमः सुकृत्यया महश्चिद्भ्यवर्धत । मन्दान उद्धृषायते ॥१॥

भा०—(अया सुकृत्यया) इस शुभ कर्म-प्रणाली वा प्रजा से (सोमः) वह विद्वान् प्रशास्ता पुरुष, (महः चित्) बहुत अधिक (अभि अवर्धत) बढ़ जाता है । और (मन्दानः) अति हर्षयुक्त, अन्यों को भी प्रसन्न करता हुआ (उत् उद्धृषायते) उत्तम पद पर होकर अधिक बलशाली हो जाता है । (२) उसी प्रकार (सु-कृत्यया सोमः) उत्तम कर्मकुशल गृहणी के साथ मिल कर नवयुवक भी बहुत उत्तम प्रजा से बढ़ता है और हर्षित होकर उसका प्रिय हो जाता है ।

कृतानीदस्य कर्त्वा चेतन्ते दस्युतर्हणा । ऋणा च धृष्णुश्चयते ॥२॥

भा०—(अस्य) इसके (दस्यु-तर्हणा) दुष्टों के नाश करने वाले, (कर्त्वा) करने योग्य कर्त्तव्य और (कृतानि इत्) किये कार्य भी (चेतन्ते) सब को विदित हो जाते हैं और वह (धृष्णुः) शत्रुधर्षक वीर पुरुष (ऋणा च चयते) धनों का भी संग्रह कर लेता है ।

आत्सोम इन्द्रियो रसो वज्रः सहस्रसा भुवत् ।

उक्थं यदस्य जायते ॥ ३ ॥

भा०—(यत् अस्य) जब उसका (उक्थं जायते) वचन होता है (आत्) अनन्तर ही (अस्य) उसका (सोमः) सर्वशासक (इन्द्रियः) इन्द्र अर्थात् ऐश्वर्य पद के योग्य (रसः) बल और (वज्रः) वीर्य (सहस्रसाः) सहस्रों का देने वा प्राप्त करने वाला (भुवत्) प्रकट होता है ।

स्वयं कविर्विधुर्तरि विप्राय रत्नमिच्छति ।

यदी मर्मज्यते धियः ॥ ४ ॥

भा०—(यदी) जब वह (धियः) उत्तम बुद्धियों और कर्मों द्वारा (मर्मज्यते) निरन्तर शुद्ध, अलंकृत, परिष्कृत स्वच्छ हो जाता है, तब वह (स्वयं) अपने आप (कविः) क्रान्तदर्शी, विद्वान्, बुद्धिमान् होकर (वि-धत्तंरि) विशेष धारण करने वाले पद पर विराजकर (विप्राय) विद्वान् गुरु जन के लिये (रत्नम् इच्छति) उत्तम धन देना चाहता है ।

सिंघासतृ रयीणां वाजेष्वर्वतामिव । भरेषु जिग्युषामसि ॥ ५ ॥ ४ ॥

भा०—(भरेषु) भरण पोषण करने योग्य, अधीन भृत्यों में से (जिग्युषाम्) विजयशील (वाजेषु) संग्रामों में (अर्वताम् इव) घोड़ों के लिये घास के समान जान लड़ा देने वालों के निमित्त तू (रयीणाम् सिंघासतुः असि) ऐश्वर्यों, धनों, वेतनों का देने वाला है । इति चतुर्थो वर्गः ॥

[४८]

कविर्भागव ऋषिः ॥ पवमानः सोमो देवता ॥ छन्दः—१, ५ गायत्री । २—४ः
निचृद् गायत्री ॥ पञ्चमं सूक्तम् ॥

तं त्वा नृम्णानि विभ्रतं सधस्थेषु महो दिवः ।

चारुं सुकृत्ययेमहे ॥ १ ॥

भा०—(तं) उस (त्वा) तुझ को (महः दिवः सधस्थेषु) बड़े भारी नाना स्थानों में सूर्य के समान विशाल (दिवः) तेजस्वी, मूर्धन्य राजसभा के (सधस्थेषु) एकत्र स्थिति योग्य अधिवेशनों में (नृम्णानि) धनों वा नेता जनों से मनन करने योग्य कार्यों को (विभ्रतं) धारण करने वाले (चारुम् त्वा) कल्याणकारी तुझ को हम (सुकृत्यया) उत्तम कृत्यों द्वारा (नृम्णानि ईमहे) नाना धनों का याचना, प्रार्थना करते हैं ।

संवृक्तधृष्णमुक्थ्यं महामहिन्नतं मदम् । शतं पुरो रुद्राणिम् ॥ २ ॥

भा०—(संवृक्त-धृष्णम्) धर्षण करने वाले शत्रुओं के मूलोच्छेदक, (उक्थ्यं) स्तुतियोग्य, (महामहिन्नतं) बड़े २ कर्म करने वाले, (मदम्)

आनन्दप्रद, (शतं पुरः) सैकड़ों गदियों पर (रुक्षिणं) चढ़ने वाले तुक्ष से हम नाना ऐश्वर्य प्राप्त करें । (२) अध्यात्म—यह आत्मा क्रोधादि का नाशक, बड़ा व्रतपालक, सौ हृदय नाड़ियों में आरुढ़, उनका वशयिता है, उसकी उपासना करें ।

अतस्त्वा रयिमभि राजानं सुक्रतो दिवः ।

सुपर्णो अव्यथिभरत् ॥ ३ ॥

भा०—(अतः) इसलिये हे (सुक्रतो) उत्तम प्रज्ञावन् ! (रयिम्) ऐश्वर्य रूप, (राजानम्) कान्तिमय (त्वा) तुक्ष को प्राप्त कर (सुपर्णः) उत्तम ज्ञानवान् पुरुष (अव्यथिः) बिना पीड़ा के, आनन्द मग्न होकर (त्वा दिवः भरत्) तुक्ष से नाना ज्ञान, उत्तम कामनाएं प्राप्त करता है ।

विश्वस्मा इत्स्वर्दृशे साधारणं रजस्तुरम् ।

गोपामृतस्य विभरत् ॥ ४ ॥

भा०—(विश्वस्मै इत् स्वर्दृशे) सब प्रकार के सुखप्रद ज्ञानों का दर्शन करने के लिये, (साधारणं) सब के प्रति समान, (रजस्तुरम्) रजोभाव के नाशक, वा समस्त लोकों के सञ्चालक, (ऋतस्य गोपाम्) सत्य ज्ञान के रक्षक रूप तुक्ष को प्राप्त होकर (विः) ज्ञानी पुरुष (ऋतस्य भरत्) सत्य ज्ञान को धारण करता है । वा तुक्ष को ही अपने में धारण करता है ।

अर्था हिन्वान इन्द्रियं ज्यायो महित्वमानशे ।

अभिष्टिक्वद्विचर्षणिः ॥ ५ ॥ ५ ॥

भा०—(अध) और वह (विचर्षणिः) विश्व का द्रष्टा, (अभिष्टिक्वद्) सब का अभीष्ट करने वाला, (इन्द्रियं हिन्वानः) ऐश्वर्य की वृद्धि करता हुआ, (ज्यायः महत्वम्) बड़े भारी महान् सामर्थ्य को (आनशे) प्राप्त है । इति पञ्चमो वर्गः ॥

[४६]

कविर्भार्गव ऋषिः ॥ पवमानः सोमो देवता ॥ छन्दः—१, ४, ५ निचृद्

गायत्री । २, ३ गायत्री ॥ पञ्चर्च सूक्तम् ॥

पवस्व वृष्टिमा सु नोऽपामूर्मि दिवस्पति ।

अयच्छमा बृहतीरिषः ॥ १ ॥

भा०—हे परमेश्वर ! तू (नः) हमारे लिये ((दिवः) आकाश से (अपाम् ऊर्मिम्) जलों की तरङ्ग के समान (वृष्टिं सु आ परि पवस्व) सुखों की वृष्टि अच्छी प्रकार प्रदान कर । और हमें (बृहतीः) बहुत (अयक्ष्माः) रोगरहित (इषः) अन्न सम्पदाएं और (अयक्ष्माः इषः) कष्ट पीड़ा आदि से रहित कामनाएं (आ पवस्व) प्रदान कर ।

तया पवस्व धारया यया गाव इहागमन् ।

जन्थासि उप नो गृहम् ॥ २ ॥

भा०—हे प्रभो ! स्वामिन् ! (यया) जिस (धारया) धारा से (जन्थासः गावः) सब मनुष्यों की हितकारिणी गौओं के समान सुखप्रद वाणिधां (इह) इस लोक में (नः गृहम् उप अगमन्) हमारे घर में आती हैं (तथा धारया नः पवस्व) हमें उसी धारा या वाणी से पवित्र कर, वा हमें सुख प्रदान कर ।

धृतं पवस्व धारया यज्ञेषु देववीतमः ।

अस्मभ्यं वृष्टिमा पव ॥ ३ ॥

भा०—हे प्रभो ! तू (देव-वीतमः) किरणों से प्रकाशित सूर्य के समान अति कान्तियुक्त होकर (यज्ञेषु) यज्ञों में (धारया) धारा से (धृतं पवस्व) धृत प्रदान कर और (अस्मभ्यं वृष्टिम् आ पव) हमारे लिये उत्तम वृष्टि करा । इसी प्रकार तू (यज्ञेषु) सत्संगों में (धारया) वाणी से (धृतं पवस्व) तेजोवत् ज्ञान प्रकाश दे । और हम पर सुखों की वृष्टि कर ।

स न ऊर्जे व्यं व्ययं पवित्रं धाव धारया ।

देवासः शृणवन् हि कम् ॥ ४ ॥

भा०—(सः) वह तू (धारया ऊर्जे) अक्ष की वृद्धि के लिये जल धारावत् (धारया) वाणी से (नः ऊर्जे) हमारे बल की वृद्धि के लिये (अव्ययं पवित्रं वि धाव) अक्षय, पवित्र ज्ञान प्राप्त करा । जिसे (देवासः शृणवन् हि) श्रवण किया करें ।

पवमानो असिष्यद्वत्स्यपजङ्घनत् ।

प्रत्नवद् रोचयन्नृचः ॥ ५ ॥ ६ ॥

भा०—तू (प्रत्नवत्) पुरातन प्रभु के समान (रुचः रोचयन्) कान्तियों को प्रकाशित करता हुआ (पवमानः) पवित्र होता हुआ, (असिष्यदत्) वेग से गमन करे, और (रक्षांसि अप जङ्घनत्) दुष्ट पुरुषों का नाश करे । इति षष्ठो वर्गः ॥

[५०]

उच्यते ऋषिः ॥ पवमानः सोमो देवता ॥ छन्दः—१, २, ४, ५ गायत्री ।

३ निचृद् गायत्री ॥ पञ्चर्च सूक्तम् ॥

उत्ते शुष्मास ईरते सिन्धोरुर्मैरिव स्वनः ।

वाणस्य चोदया पविम् ॥ १ ॥

भा०—हे प्रभो ! हे राजन् ! (ते शुष्मासः) तेरे नाना बल, सैन्य स्रण (उत् ईरते) उठते हैं और (सिन्धोः ऊर्मैः इव स्वनः) सागर की तरङ्ग के समान तेरा शब्द ऊपर उठे । तू (वाणस्य पविम् चोदय) वेद वाणी के पवित्र ज्ञान का उपदेश कर । तू (वाणस्य पविम् चोदय) वाण के प्रेरक डोरी को चला । वा (वाणस्य) शत्रुहिंसक दल के (पविम्) बल को (चोदय) प्रेरित कर ।

प्रसवे त उदीरते तिस्रो वाचो मखस्युवः ।

यदव्य एषि सानवि ॥ २ ॥

भा०—हे प्रभो ! (यत्) जो तू (अव्ये) परम अव्यय, अविनाशी (सानवि) स्वरूप में वा प्रकृतिमय जगत् में (एषि) प्राप्त होता है तब (प्रसवे) इस जगत् के उत्पन्न हो जाने पर (मखस्युवः तिस्रः वाचः) यज्ञ प्रतिपादक तीनों वाणियां साम, ऋक्, यजु रूप (उत् ईरते) प्रकट होती हैं । (२) इसी प्रकार 'अव्य सानु' अर्थात् पृथ्वी के रक्षा के उच्च पद पर राजा आवे तो (प्रसवे) उसके उत्तमाभिषेक काल में यज्ञार्थ तीनों वेद वाणियों का उच्चारण हो ।

अव्यो वारे परि प्रियं हरिं हिन्वन्त्यद्रिभिः ।

पवमानं मधुश्चुतम् ॥ ३ ॥

भा०—(अव्यः वारे) पालक शक्ति के वरण करने योग्य सर्वोच्च पद पर विद्वान् जन (प्रियं हरिं) सर्वप्रिय, प्रजा के दुःखहारी (मधुश्चुतम्) मधुर वचन के पालने वाले, (पवमानं) राज्य को पावन करने वाले पुरुष को (अद्रिभिः हिन्वन्ति) मेघवत् कलशों से सेंचते, स्नान कराते हैं ।

आ पवस्व मदिन्तम पवित्रं धारया कवे ।

अर्कस्य योनिमासदम् ॥ ४ ॥

भा०—हे (मदिन्तम्) अति हर्षजनक ! हे (कवे) क्रान्तदर्शिन ! (अर्कस्य) सूर्यवत्, तेजस्वी और अर्चनायोग्य, पूज्य (योनिम् आसदम्) पद को प्राप्त करने के लिये (धारया) वेदवाणी के द्वारा (पवित्रं आ पवस्व) अपना पवित्र करने वाला तेज, ज्ञान प्रकट कर, सब ओर बहा ।

स पवस्व मदिन्तम् गोभिरञ्जानो अक्नुभिः ।

इन्द्रचिन्द्राय पीतये ॥ ५ ॥ ७ ॥

भा०—हे (इन्द्रो) ऐश्वर्यवान् ! तू (इन्द्राय पीतये) ऐश्वर्य के उपभाग के लिये, हे (मदिन्तम्) हर्षयुक्त ! तू (अक्नुभिः) गुणों वा ज्ञान

के प्रकाशक (गोभिः) वाणियों से (अजानः) अभिप्राय को प्रकाशित करता हुआ वा रश्मियों से चमकता हुआ, (सः) वह तू (पवस्व) राष्ट्र को स्वच्छ पवित्र कर । इति सप्तमो वर्गः ॥

[५१]

उच्यते ऋषिः ॥ पवमानः सोमो देवता ॥ छन्दः—१, २ गायत्री । ३—५
निचृद् गायत्री ॥

अध्वर्यो अद्रिभिः सुतं सोमं पवित्र आ सृज ।

पुनीहीन्द्राय पातवे ॥ १ ॥

भा०—हे (अध्वर्यो) प्रजा के नाश को न चाहने वाले विद्वन् ! तू (अद्रिभिः) शस्त्र बलों वा मेघ के समान कलशों से (सुतं) अभिषिक्त (सोमं) बलवान् शासक को (पवित्रे आ सृज) पवित्र पद पर नियुक्त कर और उसे (इन्द्राय पातवे) ऐश्वर्य पद के उपभोग के लिये (पुनीहि) अभिषिक्त एवं पवित्र कर ।

दिवः पीयूषमुत्तमं सोममिन्द्राय वज्रिणे ।

सुनोता मधुमत्तमम् ॥ २ ॥

भा०—(वज्रिणे इन्द्राय) समस्त शक्ति, बल, शस्त्र सैन्यादि के स्वामी, ऐश्वर्य के मालिक, सब को अज्ञादि वृत्ति देने वाले, राज्य पद के लिये (दिवः पीयूषम्) आकाश की शोभा को बढ़ाने वाले अमृत तुल्य सूर्य वा चन्द्र के तुल्य अति तेजस्वी, कान्तिमान् पृथ्वी निवासी प्रजा जन की वृद्धि करने वाले (सोमम्) उत्तम ऐश्वर्ययुक्त, (मधुमत्तमम्) अति मधुर स्वभाव से युक्त पुरुष को (सुनोत) अभिषिक्त करो ।

तव त्य इन्द्रो अन्धसो देवा मध्वैर्विश्रुते ।

पवमानस्य मरुतः ॥ ३ ॥

भा०—हे (इन्द्रो) ऐश्वर्यवान् ! सुखों के वर्षक ! (पवमानस्य)

दानशील (मरुतः) जलवर्षी वायु के समान सुखों के वर्षणकारी, बलवान् (तव) तेरे (अन्धसः) अन्न और (मधोः) जल को (देवाः) सब मनुष्य (वि अश्नुते) विशेष रूप से प्राप्त करते और उपभोग करते हैं ।

त्वं हि सोम वर्धयन्त्सुतो मदाय भूर्णये ।

वृषन्त्स्तोतारमुतये ॥ ४ ॥

भा०—हे (सोम) ऐश्वर्यवान् ! हे (वृषन्) उत्तम बलशालिन् ! उत्तम प्रबन्धक ! (त्वं हि) तू (सुतः) अभिषिक्त एवं ऐश्वर्य का स्वामी होकर (स्तोतारम्) तेरे गुणों की स्तुति करने वाले, तुझे अपना पूज्य स्वीकार करने वाले के (मदाय) सुख और (भूर्णये) पालन और (उतये) रक्षा के लिये उसे (वर्धयन्) बढ़ाता रह । और—

अभ्यर्षे विचक्षणं पवित्रं धारया सुतः ।

अभि वाजमुत श्रवः ॥ ५ ॥ ८ ॥

भा०—हे (विचक्षण) विशेष विवेक से सत्यासत्य को देखने वाले ! तू (सुतः) अभिषिक्त होकर (धारया) अपनी वाणी और शक्ति द्वारा (पवित्रं) न्यायासन के पवित्र पद को (उत वाजं श्रवः) ऐश्वर्य बल और प्रसिद्ध को मी (अभि अर्ष) प्राप्त हो ।

[५२]

उचथ्य ऋषिः ॥ पवमानः सोमो देवता ॥ छन्दः—१. भुरिगायत्री । २. गायत्री ।

३. गायत्री । ३, ५ निचृद गायत्री । ४. विराड् गायत्री ॥

परि शुक्षः सनद्रयिर्भरद्वाजं नो अन्धसा ।

सुवानो अर्षे पवित्र आ ॥ १ ॥

भा०—(शुक्षः) तेजस्वी, (सनद्-रयिः) ऐश्वर्य का दान देने वाला, उदार पुरुष ही (नः) हमें (अन्धसा) अन्न के साथ २ (वाजं परि भरत)

ऐश्वर्य और बल प्रदान करे। हे शासक ! तू (पवित्रे) पवित्र पद पर (सुवानः) शासन करता हुआ, वा वहां अभिषिक्त होकर (आ अर्ष) आदरपूर्वक आ ।

तव प्रत्नेभिरध्वभिरव्यो वारे परि प्रियः ।

सहस्रधारो यात्तना ॥ २ ॥

भा०—हे (शास्तः) राष्ट्रजन ! (तव) तेरा (प्रियः) प्यारा, (अव्यः) रक्षा कुशल जन (प्रत्नेभिः अध्वभिः) सदातन से चले आये मार्गों से (वारे) वरण करने योग्य श्रेष्ठ पद पर (सहस्र-धारः) सहस्रों धाराओं से वर्षने वाले मेघ के समान, वा सहस्रों वाणियों का देने वाला वा सहस्र खड्ग-धाराओं का स्वामी होकर (तना) नाना ऐश्वर्य (यात्) प्राप्त करे ।

चरुर्न यस्तमीह्वयेन्दो न दानमीह्वय । वधैर्वधस्तवीह्वय ॥ ३ ॥

भा०—हे (इन्दो) ऐश्वर्यवान् ! हे जलों से आर्द्र, अभेषेचनीय, जन ! (यः चरुः न) जो उपभोग्य अन्न के समान सुखदायक है तू (तम् ईह्वय) उसे हमें दे और तू (दानं न) दानशील को भी (ईह्वय) प्रेरित कर और हे (वधस्तो) शत्रुवध के अनन्तर स्नान करने वाले ! तू (वधैः) नाना शस्त्रों वा दण्डों के बल पर (ईह्वय) राष्ट्र को सञ्चालित कर ।

नि शुष्ममिन्दवेषां पुरुहूत जनानाम् ।

यो अस्मां आदिदेशति ॥ ४ ॥

भा०—(यः) जो (अस्मान् आदिदेशति) हम पर अपना अधिकार चलाता है, हे (इन्दो) ऐश्वर्यवान् ! वह तू है (पुरुहूत) बहुतों से स्वीकृत ! तू (एषां जनानाम् शुष्मम्) इन मनुष्यों के बल को (नि ईह्वय) अपने अधीन रख ।

शतं न इन्द ऊतिभिः सहस्रं वा सुचीनाम् ।

पर्वस्व मंहयद्रयिः ॥ ५ ॥ ६ ॥

भा०—हे (इन्द्रो) ऐश्वर्यवान् ! दयाद्र ! जलों से अभिषिक्त ! तू (मंहयद्-रयिः) ऐश्वर्यों को देने वाला होकर (ऊतिभिः) अपनी रक्षाओं से (शुचीनां शतं सहस्रं वा नः पवस्व) सौ वा सहस्र अपरिमित शुद्ध व्यवहारों को प्रवृत्त करा । उनको सदा शुद्ध बनाये रख । इति नवमो वर्गः ॥

[५३]

अवत्सार ऋषिः ॥ पवमानः सोमो देवता ॥ छन्दः—१, ३ निचृद् गायत्री ।

२, ४ गायत्री ॥ चतुर्ऋचं सूक्तम् ॥

उत्ते शुष्मासो अस्थु रथो भिन्दन्तो अद्रिवः ।

नुदस्व याः परिस्पृधः ॥ १ ॥

भा०—हे (अद्रिवः) शस्त्रों के वर्षा करने वाले मेघवत् पराक्रमी सैन्यों के स्वामिन् ! (ते शुष्मासः) तेरे बल (रक्षः भिन्दन्तः) दुष्टों को छिन्नभिन्न करते हुए (उत् अस्थुः) उत्तम पद पर स्थित हों । और (याः) जो (परिस्पृधः) स्पर्धा करने वाले शत्रुसैन्य हों उनको (नुदस्व) दूर कर ।

अथा निजघ्निरोजसा रथसङ्गे धने हिते ।

स्तवा अविभ्युषा हृदा ॥ २ ॥

भा०—हे स्वामिन् ! (रथ-सङ्गे) रथों वा रमणीय पदार्थों को प्राप्त करने और (हिते धने) हितकारी धन के निमित्त, मैं (अथा ओजसा) इस बल पराक्रम से (निजघ्निः) शत्रुओं का नाश करने और आगे बढ़ने वाला होकर (अविभ्युषा हृदा) भयरहित चित्त से (स्तवै) तेरी स्तुति करता हूँ और कहूँ ।

अस्य व्रतालि नाधृषे पवमानस्य दुह्या ।

रुज यस्त्वा पृतन्यति ॥ ३ ॥

भा०—(अस्य) इस (पवमानस्य) शत्रुओं को उच्छेद करके राज्य

को निष्कण्टक करके अभिषिक्त होने वाले शासक के (व्रतानि) कार्य (दृष्ट्या) दुष्ट चित्त वाले जन से कभी (न दाधये) तिरस्कृत नहीं हो सकते । (यः त्वा पृतन्यति) जो तेरे प्रति सेना लेकर युद्ध करता है व उस को पीड़ित कर ।

तं हिन्वन्ति मदच्युतं हरिं नदीषु वाजिनम् ।

इन्दुमिन्द्राय मत्सरम् ॥ ४ ॥ १० ॥

भा०—(इन्द्राय) ऐश्वर्ययुक्त राज्य के लिये (मत्सरम्) हर्षयुक्त (इन्दुम्) अभिषेक योग्य, (हरिं) दुःखहारी (वाजिनं) बलवान्, (मदच्युतं) हर्षप्रद (तं) उस पुरुष को (नदीषु) समृद्ध प्रजाओं में नदियों पर स्थित महाबृक्ष के समान (हिन्वन्ति) बढ़ावें । इति दशमो वर्गः ॥

[५४]

अवत्सार ऋषिः ॥ पवमानः सोमो देवता ॥ छन्दः—१, २, ४ गायत्री ।

३ निचृद् गायत्री ॥ चतुर्वचं सूक्तम् ॥

अस्य प्रत्नामनु द्युतं शुक्रं दुदुहे अहयः ।

पयः सहस्रसामृषिम् ॥ १ ॥

भा०—(अस्य) इस परम शास्ता की (प्रत्नाम् द्युतम् अनु) सनातन से चली आई कान्ति, ज्ञान-दीप्ति वा तेजस्विता को अनुकरण करके (अहयः) विद्वान् विवेचक लोग (सहस्रसाम् ऋषिम्) सहस्रों अपरिमित मन्त्रों का ज्ञान देने वाले (ऋषिम्) मन्त्रद्रष्टा विद्वान् से (शुक्रं पयः दुदुहे) शुद्ध कान्तियुक्त दुग्धवत् ज्ञान को प्राप्त करें ।

अयं सूर्य इवोपदग्यं सरोसि धावति ।

समे प्रवत आ दिवम् ॥ २ ॥

भा०—(सूर्यः इव) सूर्य के समान तेजस्वी होकर (अयं) यह (उपदग्) प्रजा के व्यवहारों को समीपस्थ के समान सूक्ष्मता से देखने वाला

हो । (सरांसि) जल जिस प्रकार तालों में स्थिति पाता है और जिस प्रकार चन्द्र या सोम ओषधि अपर पक्ष के दिन रात्रियों में लुप्त हो जाता है उसी प्रकार (अयं) वह (सरांसि) उत्तम ज्ञानों और बलों को (धावति) प्राप्त हो और उनको स्वच्छ करे और (दिवम् आ) तेज को प्राप्त होकर सूर्यवत् ही तू (सप्त प्रवतः) सातों प्रकृतियों को भी प्राप्त हो । सात प्रकृति, सात अमाल्य ।

अयं विश्वानि तिष्ठति पुनानो भुवनोपरि ।

सोमो देवो न सूर्यः ॥ ३ ॥

भा०—(देवः सूर्यः न) तेजस्वी सूर्य के समान, (अयं सोमः) वह ईश्वर, सर्व जगत् का पालक, (विश्वानि भुवना पुनानः) समस्त लोकों को पवित्र करता हुआ, चलाता हुआ, सब के (उपरि तिष्ठति) ऊपर विराजता है । (२) इसी प्रकार तेजस्वी शासक भी सूर्यवत् सब के ऊपर विराजे ।

परि णो देववीतये वाजाँ अर्षसि गोमतः ।

पुनान इन्द्रविन्द्रयुः ॥ ४ ॥ ११ ॥

भा०—हे (इन्द्रो) ऐश्वर्यवन् ! तू (इन्द्रयुः) ऐश्वर्य पद की आकांक्षा करता हुआ, उसका स्वामी होकर (पुनानः) अभिषिक्त होकर (देव-वीतये) उत्तम मनुष्यों की रक्षा के लिये (गोमतः वाजान् नः परि अर्षसि) गो, भूमि आदि से युक्त ऐश्वर्य हमें प्राप्त करा वा हमारे ऐश्वर्यों को तू प्राप्त कर । (२) इसी प्रकार (इन्द्रयुः) प्रभु आत्माओं का स्वामी है, वह शुभ गुणों की प्राप्ति के लिये हमें समस्त ऐश्वर्य दे । इत्येकादशो वर्गः ॥

[५५]

अवत्सार ऋषिः ॥ पवमानः सोमो देवता ॥ छन्दः—१, २ गायत्री । ३, ४

निचृद् गायत्री ॥ चतुर्ध्वं सूक्तम् ॥

यवंयवं नो अन्धसा पुष्ट्मुष्टं परि स्त्रव ।

सोम विश्वा च सौभगा ॥ १ ॥

भा०—हे (सोम) ऐश्वर्यवन् ! तू (नः) हमें (अन्धसा) अन्न रूप से (पुष्टम्-पुष्टम्) खूब पुष्टि और (यवं-यवं) यव आदि अन्न और (विश्वा च सौभगा) सब प्रकार के उत्तम ऐश्वर्य (परिस्त्रव) प्रदान कर ।

इन्द्रो यथा तव स्तवो यथा ते जातमन्धसः ।

नि बर्हिषि प्रिये सदः ॥ २ ॥

भा०—हे (इन्द्रो) ऐश्वर्यवन् ! (अन्धसः) तेरे प्राणधारक (तव) तेरी यथा (स्तवः) स्तुति है और (यथा ते जातम्) जैसा तेरा स्वभाव है, वैसा ही ब्रू (प्रिये बर्हिषि) प्रिय आसन (प्रतिष्ठा) पर (नि सदः) विराज ।

उत नो गोविदश्ववित्पवस्व सोमान्धसा ।

मक्षूतमेभिरहभिः ॥ ३ ॥

भा०—हे (सोम) ऐश्वर्यवन् ! (मक्षूतमेभिः अहभिः) अति शीघ्र बिनों में ही तू (नः गोवित् अश्ववित्) गौओं और अश्वों का देने हारा हो, तू (अन्धसा पवस्व) अन्न से हम पर कृपा कर । अर्थात् अन्न दे ।

यो जिनाति न जीयते हन्ति शत्रुमभीत्य ।

स पवस्व सहस्रजित् ॥ ४ ॥ १२ ॥

भा०—(यः जिनाति) जो शत्रुओं का नाश करता है और (शत्रुम् अभीत्य) शत्रु पर आक्रमण करके (न जीयते) स्वयं नाश नहीं होता (सः) वह तू (सहस्रजित्) अपरिमित धनों का जेता होकर (पवस्व) हमें भी ऐश्वर्य प्रदान कर । इति द्वादशो वर्गः ॥

[५६]

अवत्सार ऋषिः ॥ पवमानः सोमो देवता ॥ छन्दः—१—३ गायत्री ।

४ यवमध्या गायत्री ॥

परि सोमं ऋतं बृहदाशुः पवित्रे अर्षति ।

विघ्नव्रक्षांसि देवयुः ॥ १ ॥

भा०—(रक्षांसि विघ्नन्) दुष्टों को नाश करता हुआ (देवयुः) विद्वानों को चाहता हुआ (सोमः) शासक पुरुष (आशुः) कार्य कुशल होकर (पवित्रे) पवित्र पद पर स्थित होकर (ऋतं बृहत्) बहुत अन्न, धन, ज्ञान (परि अर्षति) प्राप्त करता और कराता है ।

यत्सोमो वाजमर्षति शतं धारा अपस्युवः ।

इन्द्रस्य सख्यमाविशन् ॥ २ ॥

भा०—(यत्) जब (शतं) सौ, अनेक (अपस्युवः) कर्मकुशल (धाराः) वाणियां वा धारक जन (इन्द्रस्य) ऐश्वर्ययुक्त राष्ट्र के (सख्यम् आविशन्) भिन्न भाव को प्राप्त होते हैं तब भी (सोमः वाजम् अर्षति) वह शासक बल और अन्न प्राप्त करता है ।

अभि त्वा योषणो दश जारं न कन्यानूषत ।

मृज्यसे सोम सातये ॥ ३ ॥

भा०—हे (सोम) अभिषेक योग्य! ऐश्वर्यवन्! शक्तिमन्! (जारं न) स्तुति योग्य वा जीवन निभा देने वाले पुरुष को जिस प्रकार (कन्या) कन्या स्तुति करती है उसी प्रकार (दश योषणः) दश प्रीतियुक्त प्रजाएं (जारं) शत्रु नाशक तुझ को लक्ष्य कर (अनूषत) स्तुति करती हैं। तू (सातये) धन लाभ और न्याय-वितरण के लिये (मृज्यसे) पद पर अभिषिक्त किया जाता है ।

त्वमिन्द्राय विष्णवे स्वादुरिन्दो परि स्रव ।

नृन्तस्तोतृन्प्राह्यहंसः ॥ ४ ॥ १३ ॥

भा०—हे (इन्द्रो) ऐश्वर्यवन्! (त्वम्) तू (इन्द्राय) ऐश्वर्यवान् और (विष्णवे) व्यापक, शक्तिशाली पद के लिये (स्वादुः) उत्तम भोक्ता

के तुल्य (परिखव) प्राप्त हो और (स्तोतृन् नृन्) स्तुति करने वाले मनुष्यों-को (अंहसः पाहि) पाप से बचा । इति त्रयोदशो वर्गः ॥

[५७]

अवत्सार ऋषिः ॥ पवमानः सोमो देवता ॥ छन्दः—१, ३ गायत्री ।

२ निचृद गायत्री । ४ ककुम्मती गायत्री ॥

प्र ते धारा असश्चतो दिवो न यन्ति वृष्टयः ।

अच्छा वाजं सहस्रिणम् ॥ १ ॥

भा०—हे शासक ! स्वामिन् ! (दिवः वृष्टयः न) आकाश से पड़ने वाली वृष्टियां जिस प्रकार (वाजं प्र यन्ति) अन्न को प्राप्त होती और प्रदान करती हैं उसी प्रकार (असश्चतः ते) संगरहित तेरी (धाराः) वाणियां और पालक शक्तियां (सहस्रिणं वाजं अच्छ प्र यन्ति) सहस्रों ऐश्वर्य और बल प्राप्त करती या प्रदान करती हैं ।

अभि प्रियाणि काव्या विश्वा चक्ष्णाणो अर्षति ।

हरिस्तुज्जान आयुधा ॥ २ ॥

भा०—(हरिः) प्रजा के चित्तों और दुःखों का हरने वाला (आयुधा) नाना शस्त्रों को (तुज्जानः) शत्रुओं पर चलाता हुआ, (विश्वा काव्या) सब प्रकार के विद्वानों के कार्यों को (चक्ष्णाणः) देखता हुआ, वा विद्वानों के उपदिष्ट ज्ञानों को प्रकाशित करता हुआ (प्रियाणि अभि अर्षति) सब प्रिय पदार्थों को प्राप्त करता, कराता है ।

स मर्मृजान आयुभिरिभो राजैव सुव्रतः ।

श्येनो न वंसु पीदति ॥ ३ ॥

भा०—(इभः राजा इव) राजा के समान निर्भय होकर (सुव्रतः) उत्तम कर्म करने वाला, (आयुभिः) मनुष्यों द्वारा (मर्मृजानः) अभिषिक्त और अलंकृत होता हुआ, (श्येनः न) सूर्यवत् उत्तम आचरणवान्

होकर (वंसु सीदति) ऐश्वर्यों के बीच वा अभिषेक योग्य जलों के बीच विराजता है ।

स नो विश्वा दिवो वसुतो पृथिव्या अग्नि ।

पुनान इन्द्रवा भर ॥ ४ ॥ १४ ॥

भा०—हे (इन्द्रो) ऐश्वर्यवन् ! दयालो ! (दिवः उतो पृथिव्याः अग्नि) अन्तरिक्ष और पृथिवी के (विश्वा वसु) सब ऐश्वर्यों को (नः) हमें (सः) यह, तू (पुनानः) पवित्र करता हुआ वा स्वयं अभिषिक्त होकर (आ भर) प्रदान कर वा उन ऐश्वर्यों को हमें देता हुआ (आ भर) पोषण कर । इति चतुर्दशो वर्गः ॥

[५८]

अवत्सार ऋषिः ॥ पवमानः सोमो देवता ॥ छन्दः—१, ३ निचृद् गायत्री ।

२ विराड् गायत्री । ४ गायत्री ॥ चतुर्दशं सूक्तम् ॥

तरत्स मन्दी धावति धारा सुतस्यान्धसः ।

तरत्स मन्दी धावति ॥ १ ॥

भा०—(सुतस्य) जल धाराओं से अभिषिक्त वा वाणी से स्तुति किये हुए, (अन्धसः) अन्नवत् परिपोषक स्वामी की (धारा) वाणी से (मन्दी) स्तुति करने वाला पुरुष भी (तरत्) सब पाप तर जाता है, और (सः) वह (धावति) उत्तम गति को प्राप्त होता है । (सः मन्दी) वह हर्ष आनन्दयुक्त होकर (तरत्) दुःखों से पार हो जाता है, (धावति) अपने को पापों से शुद्ध कर लेता है ।

उस्मा वेद वसूनां मर्त्तस्य देव्यवसः ।

तरत्स मन्दी धावति ॥ २ ॥

भा०—उस (अवसः) रक्षाकारी पुरुष की (उस्मा) ऊपर ले जाने वाली (देवा) सुख देने वाली वाणी (मर्त्तस्य) मनुष्य को (वसूनां

वेद) नाना धन प्राप्त कराती है । (मन्दी) स्तुतिशील (सः) वह (तरत्) सब दुःखों को पार कर जाता और (धावति) अपने को मल रहित कर लेता है ।

ध्वस्त्रयोः पुरुषन्त्योरा सहस्राणि दद्वहे ।

तरत्स मन्दी धावति ॥ ३ ॥

भा०—(ध्वस्त्रयोः) दुःखों के नाश करने वाले और (पुरुषन्त्योः) बहुत ऐश्वर्य के देने वाले, आत्मा परमात्मा के हम (सहस्राणि) सहस्रों, अनेक ऐश्वर्य (आ दद्वहे) प्राप्त करें । (सः मन्दी तरत् धावति) वह स्तुतिकर्ता आनन्द मग्न होकर सब पापों, दुःखों से तर जाता है, वह शुद्ध पवित्र हो जाता है ।

आ ययौस्त्रिंशतं तना सहस्राणि च दद्वहे ।

तरत्स मन्दी धावति ॥ ४ ॥ १५ ॥

भा०—(ययोः) जिन उक्त दोनों के (त्रिंशतं सहस्राणि तना आ दद्वहे) ३० सहस्र, ऐश्वर्य हम प्राप्त करते हैं वे ही स्तुति योग्य हैं । (सः मन्दी तरत्) वह स्तुति कर्ता भी पापों से मुक्त हो जाता है और (धावति) उस प्रभु को प्राप्त हो जाता है । इति पञ्चदशो वर्गः ॥

[५६]

अवत्सार ऋषिः ॥ पवमानः सोमो देवता ॥ छन्दः—१ गायत्री । २ आची

स्वराङ् गायत्री । ३, ४ निचृद् गायत्री ॥ चतुर्ध्वं सूक्तम् ॥

पर्वस्व गोजिदश्वजिद्विश्वजित्सोम रण्यजित् ।

प्रजावद्वत्तमा भर ॥ १ ॥

भा०—हे (सोम) शासक ! तू (गोजिद्व अश्वजित्व विश्वजित्व) गौ, अश्वों और विश्व का विजेता और (रण्य-जित्व) रमणीय या रण से प्राप्त ऐश्वर्य का विजेता होकर हमें (प्रजावत् रत्नम् आभर) प्रजा वाला ऐश्वर्य प्राप्त करा ।

पवस्वाद्भ्यो अदाभ्यः पवस्वौषधीभ्यः ।

पवस्व धिषणाभ्यः ॥ २ ॥

भा०—हे ऐश्वर्यवान् ! शासनकर्ता ! तू (अदाभ्यः) किसी से पीड़ित न होकर (अद्भ्यः) जलों से, (ओषधीभ्यः) औषधियों से और (धिषणाभ्यः) बुद्धियों से हमें (पवस्व) पवित्र कर ।

त्वं सोम पवमानो विश्वानि दुरिता तर ।

कविः सीद नि बर्हिषि ॥ ३ ॥

भा०—हे (सोम) शास्तः ! (त्वं पवमानः) स्वयं पवित्र वा दान-शील होकर (विश्वानि दुरिता) समस्त बुरे कार्यों को (तर) पार कर । तू (कविः) कान्तदर्शी, मेधावी, बुद्धिमान् होकर (बर्हिषि) प्रजा पर उत्तमासन पर (नि सीद) विराज ।

पवमान स्वर्विदो जायमानोऽभवो महान् ।

इन्द्रो विश्वा अमीदसि ॥ ४ ॥ १६ ॥

भा०—हे (इन्द्रो) अभिषिक्त ! तू (जायमानः महान्) प्रकट होकर ही बड़ा हो जाता है । हे (पवमान) अभिषेक योग्य ! तू (विश्वान् अभि इत् असि) सब को अपने वश करने द्वारा हो । इति षोडशो वर्गः ॥

[६०]

अवत्सार ऋषिः ॥ पवमानः सोमो देवता ॥ छन्दः—१, २, ४ गायत्री ॥

३ निचृदुष्णिक् ॥ चतुर्ध्वं सूक्तम् ॥

प्र गायत्रेण गायत पवमान विचर्षणिम् ।

इन्द्रं सहस्रचक्षसम् ॥ १ ॥

भा०—(पवमानं) सब को पवित्र करने हारे (सहस्र-चक्षसम्) सहस्रों आंखों वाले, (वि-चर्षणिम्) विशेष द्रष्टा (इन्द्रं) ऐश्वर्यवान् प्रभु को (गायत्रेण) गायत्री छन्द से (प्र गायत) खूब स्तुति करो ।

तं त्वा सहस्रचक्षसमथो सहस्रभर्णसम् ।

अति वारमपाविषुः ॥ २ ॥

भा०—(तं) उस (सहस्रचक्षसम्) हजारों चक्षुओं वाले और (सहस्रभर्णसम्) सहस्रों के पालक पोषक (वारम् अति) आवरण के पार विराजमान तुझ को (अपाविषुः) परिष्कृत करते हैं ।

अति वारान्पवमानो असिष्यदत्कुलशो अभि धावति ।

इन्द्रस्य हार्द्याविशन् ॥ ३ ॥

भा०—(वारान्) आवरण रूप बाधक कारणों को पार करके (पवमानः) राष्ट्र को पवित्र, स्वच्छ करता हुआ स्वयं भी (कलशान् अभि धावति) अभिषेच्य जल से पूर्ण कलशों को प्राप्त करता है । वह (इन्द्रस्य हार्दि) ऐश्वर्ययुक्त राष्ट्र के हृदय-भाग में (आविशन्) प्रवेश करता है । अध्यात्म में सोम जीव पवित्र होता हुआ कोशों में प्रवेश कर आनन्दमय परमेश्वर में प्रवेश करता है

इन्द्रस्य सोम राधसे शं पवस्व विचर्षणे ।

प्रजावदेत आ भर ॥ ४ ॥ १७ ॥ २ ॥

भा०—हे (सोम) शास्तः ! हे (विचर्षणे) विश्व के द्रष्टा ! अध्यक्ष ! (इन्द्रस्य राधसे) अन्न दाता, भूमि को जोतने वाले प्रजा जन के ऐश्वर्य की वृद्धि के लिये (शं पवस्व) शान्ति की स्थापना कर और (प्रजावत् रेतः) प्रजायुक्त वीर्य के समान प्रजा की वृद्धि करने वाले बल को (आ भर) धारण कर । तेरा तेजस्वी बल भी प्रजा का नाश न करके उसकी वृद्धि करे । इति सप्तदशो वर्गः ॥ इति द्वितीयोऽनुवाकः ॥

[६१]

अमहीयुर्ऋषिः ॥ पवमानः सोमो देवता ॥ छन्दः—१, ४, ५, ८, १०, १२, १५, १८, २२—२४, २६, ३० निचृद् गायत्री । २, ३, ६, ७, ९, १३, १४, १६, १७, २०, २१, २६—२८ गायत्री । ११, १६ विराड् गायत्री । २५ ककुम्भती गायत्री ॥ त्रिशदृचं सूक्तम् ॥

अया वीती परि स्रव यस्त इन्द्रो मदेष्वा । अवाहन्नवतीर्नव ॥ १ ॥

भा०—हे (इन्द्रो) ऐश्वर्यवान् ! तू (अया वीती) इस नीति से, (परि स्रव) आगे बढ़, कार्य कर कि (ते यः) तेरा जो कोई भी (मदेष्वा) संग्रामों में (नवतीः नव अवाहन्) ९० × ९ अथवा ९० + ९ = ८१० वा ९९ शत्रु-नगरों को नाश कर सके । (२) अध्यात्म रस ऐसा बहे कि उसके आनन्द में जीव के ९९ वा ८१० नाडिगत वासना-बन्धन छिन्न हो जायं ।

पुरः सद्य इत्थाधिष्ये दिवोदासाय शम्बरम् ।

अथ त्वं तुर्वशं यदुम् ॥ २ ॥

भा०—(इत्था-धिष्ये) इस प्रकार की सत्य निश्चित बुद्धि और सत्य कर्म वाले (दिवः दासाय) ज्ञानवान् तेजस्वी पुरुष की सेवा करने वाले प्रजा जन के हितार्थ (सद्यः) शीघ्र ही (शम्बरम्) उसकी शान्ति के नाशक (अथ) और (त्वं तुर्वशं यदुम्) अहिंसाशील एवं यत्नवान् मनुष्य को (सद्यः) शीघ्र ही वश में ला । और (सद्यः) शीघ्र ही (पुरः) उसकी नगरियों को छिन्न भिन्न कर । (२) इसी प्रकार वह प्रभु सत्य कर्म, सत्य बुद्धि के शान्तिनाशक विघ्न को दूर करके उसके बन्धनों को तोड़े ।

परि णो अश्वमश्वविद्गोमदिन्द्रो हिरण्यवत् ।

क्षरा सहस्रिणीरिषः ॥ ३ ॥

भा०—हे (अश्वविद्) अश्वों के विज्ञान को जानने वाले और हे (इन्द्रो) वेग से जाने में कुशल विद्वन् ! तू (नः) हमें (अश्वम् परि क्षर) अश्व, बल दे । और तू (गोमत् हिरण्यवत्) पशु सुवर्णादि से युक्त धन प्राप्त करा । तू (सहस्रिणीः इषः नः परि क्षर) सहस्रों अन्नसम्पदों सत्-इच्छाओं और सेनाओं को दे और सञ्चालित कर ।

पर्वमानस्य ते वयं प्रवित्रमभ्युन्दतः । सुखित्वमा वृणीमहे ॥ ४ ॥

भा०—(पवमानस्व) अभिषेक को प्राप्त होते हुए और (पवित्रम् अभि) परम पवित्र पद को लक्ष्य करके (उन्दतः) जल क्लिब होते हुए वा (पवित्रम् अभि) राष्ट्र के कण्टक शोधन के प्रति (अभि उन्दतः) प्रजा के प्रति दया भाव से आर्द्र हुए (ते सखित्वम् आ वृणीमहे) तेरे सख्य भाव को हम चाहते हैं ।

ये ते पवित्रमूर्मयोऽभिक्षरन्ति धारया ।

तेभिर्नः सोम मृळय ॥ ५ ॥ १८ ॥

भा०—हे (सोम) शास्तः ! (ये) जो (ते ऊर्मयः) तेरे उत्साह-सम्पन्न युता जन (ते) तेरी (धारया) उत्तम राष्ट्रभारक-पोषक वाणी से प्रेरित होकर (अभि क्षरन्ति) सब ओर जाते हैं (तेभिः) उनसे (नः मृळय) हमें सुखी कर । (२) परम प्रभु की आनन्द रस-धारा से आनन्द तरङ्गों हमें सदा सुखी करें । इत्यष्टादशो वर्गः ॥

स नः पुनान आ भर रयिं वीरवतीमिषम् ।

ईशानः सोम विश्वतः ॥ ६ ॥

भा०—हे (सोम) शासक ! सब को नियम में चलाने हारे ! तू (विश्वतः ईशानः) सब प्रकार से सब जगत् का स्वामी, शासक है । (सः) वह तू (पुनानः) सुखों की वर्षा करता हुआ, (नः) हमें भी (वीरवतीम् इषम्) वीरों से युक्त अन्न, वृष्टि एवं (रयिम्) ऐश्वर्य भा (आ भर) प्राप्त करा ।

एतमु त्वां दश क्षिपो मृजन्ति सिन्धुमातरम् ।

समादित्येभिरख्यत ॥ ७ ॥

भा०—(एतम् उ त्वां) उस (सिन्धु-मातरम्) नदियों के उत्पादक माता महापर्वत या मेघ के समान अति उदार पुरुष को (दश क्षिपः) दसों प्रजाएं (मृजन्ति) अभिषेक करती हैं । वह उस समय (आदित्येभिः)

१२ मासों से सूर्य के समान, १२ प्रकृतियों सहित (सम् अख्यत) दिखाई देता और शासन करता है ।

समिन्द्रेणोत वायुना सुत एति पवित्र आ ।

सं सूर्यस्य रश्मिभिः ॥ ८ ॥

भा०—(पवित्रे सुतः) पवित्र राज्यपद पर अभिषिक्त हुआ, युव-राज, (इन्द्रेण, वायुना, सूर्यस्य रश्मिभिः सम् सम् आ एति) अग्नि या सूर्यवत् तेजस्वी, वायु के समान बलवान् और सूर्य की किरणों के समान जगत् के प्रकाश विद्वानों से संगत हो जाता है । इसी प्रकार (२) पवित्र परब्रह्म के स्वरूप में निमग्न होकर आत्मा भी विद्युत वायु, किरणों से संयुक्तवत् तेजस्वी बलवान्, ज्ञान से प्रकाशित हो जाता है ।

स नो भगाय वायवे पुष्णे पवस्व मधुमान् ।

चारुमित्रे वरुणे च ॥ ९ ॥

भा०—(सः) वह तू (नः) हमारे (भगाय) सुखकारक ऐश्वर्य के लिये (वायवे) वायुवत् बलवान्, प्राणदाता और (पुष्णे) पोषणकारक, अन्नदाता, भूमि के समान पूज्य पद प्राप्त करने के लिये (मधुमान्) अन्न, बल और हर्षयुक्त होकर (पवस्व) अभिषिक्त हो । और तू ही (मित्रे वरुणे च) स्नेही, रक्षकवत् और वरणाय श्रेष्ठ जनवत् सुखप्रद पद पर भी (चारुः) उत्तम रूप से प्राप्त हो ।

उच्चा ते जातमन्धसो दिवि षड्भूम्या ददे ।

उग्रं शर्म महि श्रवः ॥ १० ॥ १६ ॥

भा०—जिस प्रकार (दिवि सत् अन्धसः जातम्) आकाश में विद्यमान अन्न के जलमय सूक्ष्म रूप को (भूमिः) पृथिवी, (उग्रं शर्म) प्रबल शान्तिदायक (महि श्रवः) बड़े भारी अन्न संपदा के रूप में (आ ददे) प्राप्त करती है उसी प्रकार हे (सोम) वार्षवन् ! हे ऐश्वर्यवन् ! हे सञ्चालक ! (अन्धसः ते दिवि उच्चा जातम्) प्राणधारक तेरे राजसभा

आदि वा तेजो रूप में विद्यमान सर्वोपरि प्रकट हुए रूप को (भूमिः) यह भूमि (उग्रं शर्म) प्रबल शरण और (श्रवः) यश के स्वरूप में (आ ददे) प्राप्त करती है । यह राजा का प्रताप है कि भूमि पर शान्ति सुख और अन्न भोग सब को मिलता है । नहीं तो बलघान् निर्बलों को खा जायं और त्राहि २ हो जाय । इत्येकोनविंशो वर्गः ॥

एना विश्वान्युर्य आ हुम्नानि मानुषाणाम् ।

सिपासन्तो वनामहे ॥ ११ ॥

भा०—(अर्यः) अपने स्वामी के ही हम (एना विश्वानि मानुषाणां हुम्नानि) इन समस्त मनुष्यों के धनों को (सिपासन्तः) विभक्त करते हुए (वनामहे) भोग करें । अर्थात् सब राष्ट्रवासी ऐश्वर्य भोगने में समान रूप से रहें ।

स न इन्द्राय यज्यवे वरुणाय मरुद्भ्यः । वरिवो वित्पतिं स्तवाम् ॥ १२ ॥

भा०—(सः) वह तू (नः) हमारे (इन्द्राय) ऐश्वर्ययुक्त राज पद के लिये (यज्यवे) हमें एक संगति में मिलाने वाला और (वरुणाय) हम में से सर्वश्रेष्ठ, सर्व दुःखों के वारण करने वाला होने के लिये (मरुद्भ्यः) और वीर व्यवहारवान् पुरुषों के लिये (वरिवः वित्) समस्त ऐश्वर्यों को प्राप्त कराने वाला होकर (पति स्तवाम्) हमें प्राप्त हो और हमें सुख प्रदान कर ।

उषो षु जातमप्युतं गोभिर्भुङ्गं परिष्कृतम् ।

इन्दुं देवा अयासिषुः ॥ १३ ॥

भा०—(जातम्) उत्तम गुणों से अलंकृत, (अप्युतम्) प्रजाओं के सञ्चालक, (भगं) शत्रुओं के नाशक, (गोभिः परिष्कृतम्) वाणियों, उत्तम गुण-वचनों से अलंकृत वा सुशिक्षित, (इन्दुं) अभिषिक्त वा दयालु, ऐश्वर्यवान् स्नेही पुरुष को (देवाः) उत्तम सुख-ऐश्वर्यादि के अभिलाषी और

वार्त्तादि व्यवहारों में कुशल जन (उपो सु अयासिपुः) सुखपूर्वक उसकी शरणार्थ प्राप्त होते हैं ।

तमिद्वर्धन्तु नो गिरौ वृत्सं संशिश्वरीरिव ।

य इन्द्रस्य हृदंसनिः ॥ १४ ॥

भा०—(यः) जो (इन्द्रस्य) इन्द्र या राज्य पद के (हृदंसनिः) हृदय अर्थात् मर्मस्थल में व्यापकर उसको भोगने या प्राप्त करने वाला है (तम् इत्) उस को ही (नः गिरः) हमारी वाणियां (संशिश्वरीः इव वृत्सं) दुधार गौवें जैसे बछे को बढ़ाती हैं उस प्रकार (वर्धन्तु) बढ़ावें । (२) उसी प्रकार जो प्रभु (इन्द्रस्य हृदंसनिः) इन्द्र जीव के हृदय पर वश करता है हमारी वाणियां उस प्रभु की स्तुतियां करती हैं ।

अर्षीं एः सोम शं गवे धृक्षस्व पिप्युषीमिषम् ।

वर्ध्या समुद्रमुक्थ्यम् ॥ १५ ॥ २० ॥

भा०—हे (सोम) शासक ! तू (नः गवे शम् अर्षं) हमारी गौ, वाणी, इन्द्रिय, पशु जन एवं भूमि के लिये शान्ति प्रदान कर । तू (नः) हमें (पिप्युषीम् इषम्) सदा बढ़ाने वाली अन्न-सम्पद् (धृक्षस्व) प्रदान कर, (उक्थ्यम् समुद्रम्) उत्तम प्रशंसा योग्य समुद्रवत् ज्ञान, दया, बल और गुण रत्नों के सागरवत् पुरुष को (वर्ध) बढ़ा । इति विंशो वर्गः ।

पवमानो अजीजनद्विवश्चित्रं न तन्यतुम् ।

ज्योतिर्वैश्वानरं बृहत् ॥ १६ ॥

भा०—(पवमानः) व्यापक रूप से विद्यमान परमेश्वरीय जगद्-उत्पादक कारण तत्त्व जिस प्रकार (दिवः) आकाश में विद्यमान (वैश्वानरं तन्यतुम् बृहत् ज्योतिः अजीजनत्) सब के सञ्चालक यह विस्तृत ज्योति सूर्य अग्नि को उत्पन्न करता है उसी प्रकार राष्ट्र में यह (पवमानः) प्रजा के प्रति ऐश्वर्यों को प्रदान करने वाला वा पदाभिषिक्त जन (दिवः) इस भूमि पर (चित्रं) आश्चर्यजनक, (न) और (तन्यतुम्) विस्तृत और

(बृहत्) महान् (वैश्वानरं) समस्त मनुष्यों का आश्रय देने योग्य (ज्योतिः) परम तेज को (अजीजनत्) प्रकट करता है ।

पवमानस्य ते रसो मदो राजन्नदुच्छुनः ।

वि वारमव्यमर्षति ॥ १७ ॥

भा०—(पवमानस्य) प्रजा के प्रति दया, स्नेह आदि से दान करते हुए (ते रसः) तेरा बल और हर्ष, (अदुच्छुनः) प्रजा को दुःखी न करने वाला तेरा (मदः) सर्वानन्दकारी हर्ष, (अव्यं) अक्षय वा परम रक्षक के योग्य तेरे (वारम्) शत्रुनिवारक रूप को (वि अर्षति) विविध प्रकार से प्राप्त करता है ।

पवमान रसस्तव दत्तो वि राजति शुमान् ।

ज्योतिर्विश्वं स्वर्दृशे ॥ १८ ॥

भा०—हे (पवमान) जगत् वा राष्ट्र को पवित्र करने हारे ! (तव शुमान् दक्षः) तेरा यह तेजोमय (दक्षः) ज्ञान है (तव रसः) तेरा यह बल ही (वि राजति) विशेष रूप से चमकता है, और तेरी ही यह (विश्वं ज्योतिः) समस्त ज्योति है जो (स्वः-दृशे) सत्य सुख को दर्शन कराने के लिये है ।

यस्ते मदो वरेण्यस्तेना पवस्वान्धसा । देवावीरघशंसहा ॥ १९ ॥

भा०—हे (सोम) ऐश्वर्यवन् ! सबके सञ्चालक ! तू (देवा-वीः) उत्तम करप्रद प्रजा की रक्षा करने वाला (अव-शंसहा) दूसरे के ऊपर पाप, हत्यादि करने की धमकी देने वाले को दण्ड देने हारा है । (यः ते) जो तेरा (मदः) सब को तृप्त, सन्तुष्ट और हर्षित करने वाला (वरेण्यः) सर्वश्रेष्ठ और सब को शुभ, उत्तम मार्ग में ले जाने हारा सामर्थ्य है तू (तेन) उस (अन्धसा) अन्न के समान पुष्टिकारक बल से (पवस्व) हमें प्राप्त हो ।

जघ्निर्वृत्रमामित्रियं सस्निर्वाजं दिवेदिवे ।

गोषा उ अश्वसा असि ॥ २० ॥ २१ ॥

भा०—हे उत्तम शासक राजन् ! तू (अमित्रियं) शत्रु के (वृत्रं) बढ़ते बल को (जघ्निः) नाश करने वाला, (वाजं) ऐश्वर्य को (दिवे दिवे सस्निः) दिन प्रतिदिन शुद्ध करने वाला और (गो-साः उ) भूमि गौ आदि के देने वाला और (अश्व-साः असि) अश्वों का देने वाला स्वामी है । इत्येकविंशो वर्गः ॥

सस्मिंश्लो अरुषो भव सूपस्थाभिर्न धेनुभिः ।

सीदञ्छयेनो न योनिमा ॥ २१ ॥

भा०—हे उत्तम शासक ! विद्वन् ! तू (श्येनः न) श्येन के समान चा उत्तम आचारवान् पुरुष के तुल्य (योनिम् आ सीदन्) अपने स्थान को प्राप्त कर (सु-उपस्थाभिः धेनुभिः) सुख से उपस्थित होने वाली गो तुल्य भूमियों, प्रजाओं और वाणियों से (सं-मिश्रः) सब से मिलने हारा और (अरुषः) रोषरहित, दीप्तिमान् (भव) हो ।

स पवस्व य आविथेन्द्रं वृत्राय हन्तवे । वज्रिवांसं महीरपः ॥ २२ ॥

भा०—(यः) जो तू (अपः वज्रिवांसं) जलों को रोक धरने वाले मेष को सूर्य के समान (वृत्राय हन्तवे) शत्रु को नाश करने के लिये (इन्द्रम्) बड़े ऐश्वर्ययुक्त राष्ट्र और शत्रुहन्ता तेजस्वी सैन्य को (आविथ) रखता है (सः) वह तू (पवस्व) अभिषिक्त हो और प्रजा पर सुख की वर्षा कर ।

सुवीरासो वयं धना जयेम सोम मीद्वः ।

पुनानो वर्ध नो गिरः ॥ २३ ॥

भा०—हे (सोम) उत्तम शासक ! अभिषिक्त ! हे (मीद्वः) बल-वीर्यशालिन् ! (वयं सु-वीरासः) उत्तम बलवान्, विद्यावान्, पुत्रवान्,

प्राणवान् होकर (धना जयेम) धनों का विजय करें। तू (नः गिरः
वर्ध) हम स्तुतिकर्त्ताओं को वा हमारी वाणियों को बढ़ा।

त्वोत्सस्तवावसा स्याम वन्वन्त आमुः ।

सोम व्रतेषु जागृहि ॥ २४ ॥

भा०—हे (सोम) ऐश्वर्यवान् ! शासक ! (त्वा-उत्तासः) तुझ से
सुरक्षित रह कर (तव अवसा) तेरे ही रक्षान्बल से हम (आमुः)
अति मोह करने वाले भावों को वा चारों ओर से मार करने वाले शत्रुओं
को (वन्वन्तः) विनाश करते हुए (स्याम) रहें । (व्रतेषु) हमारे उत्तम
कामों में तू (जागृहि) जाग, सचेत होकर रह ।

अपघ्नन्पवते मृधोऽप सोमो अरावणः ।

गच्छन्निन्द्रस्य निष्कृतम् ॥ २५ ॥ २२ ॥

भा०—(सोमः) शासन करने के सामर्थ्य वाला पुरुष (इन्द्रस्य
निष्कृतम् गच्छन्) दुष्टों के वध करने के अधिकार पद को प्राप्त करता
हुआ (अरावणः) अन्धों का अधिकार वा राजकर न देने वाले और
(मृधः) प्रजा हिंसकों को (अपघ्नन्) विनाश करता हुआ (पवते)
राष्ट्र को दुष्टों से रहित कर स्वच्छ करता है ।

सहो नो राय आ भर पवमान जही मृधः ।

रास्वेन्द्रो वीरवद्यशः ॥ २६ ॥

भा०—हे (इन्द्रो) शत्रु के प्रति द्रुत गति से जाने वाले !
अभिवेक से आर्द्र ! तू (नः) हमें (महः रायः आ भर) बहुत से ऐश्वर्य
प्राप्त करा । हे (पवमान) राष्ट्र के कण्टकशोधन करने हारे ! तू (मृधः
जहि) हिंसकों का विनाश कर । तू (वीरवत् यशः रास्व) वीरों से युक्त
यश, पुत्रों से युक्त अन्न और प्राणों से युक्त बल वीर्य हमें प्रदान कर ।

न त्वा शतं चन हुतो राधो दित्सन्तुमा मिनन् ।

यत्पुनानो मखस्यसे ॥ २७ ॥

भा०—(यत्) जब (पुनानः) देहवत् राष्ट्र को स्वच्छ करता हुआ तू मानो (मखस्यसे) यज्ञ सम्पादन करता है (शतं चन हुतः) सैकड़ों भी कुटिल पुरुष (राधः दिक्सन्तं चन त्वा) धन प्रदान करना चाहते हुए तुझे (मा मिनन्) न नाश करें ।

पवस्वेन्दो वृषा सुतः कृधी नो यशसो जने ।

विश्वा अप द्विषो जहि ॥ २८ ॥

भा०—हे (इन्दो) ऐश्वर्यवान् ! (सुतः) अभिषिक्त होकर तू (पवस्व) पवित्र हो । तू (जने नः यशसः कृधि) मनुष्यों के बीच हमें यशस्वी बना और (विश्वाः द्विषः अप जहि) सब शत्रुओं को मार भगा ।

अस्य ते सख्ये वयं तवेन्दो ह्यस्मि उत्तमे ।

सासह्याम पृतन्यतः ॥ २९ ॥

भा०—हे (इन्दो) ऐश्वर्यवान् ! दया से आर्द्र ! (अस्य तव) इस तेरे (सख्ये) मित्र भाव में रहकर (ते वयम्) वे हम लोग (उत्तमे द्युम्ने) उत्तम यश, बल और धन, अन्नादि प्राप्त करने के निमित्त (पृतन्यतः सासह्याम) संग्रामकारियों को वश करें ।

या ते भीमान्यायुधा तिग्मानि सन्ति धूर्वणे ।

रक्षा समस्य नो निदः ॥ ३० ॥ २३ ॥

भा०—(या) जो (ते) तेरे (भीमानि) भयजनक (तिग्मानि आयुधानि) तीक्ष्ण शस्त्रास्त्र (धूर्वणे सन्ति) शत्रु को नाश करने के लिये हैं, उनसे (नः समस्य) हमारे सर्वस्व की (निदः रक्ष) निन्दक जन से रक्षा कर । इति त्रयोविंशो वर्गः ॥

[६२]

जमदग्निर्ऋषिः ॥ पवमानः सोमो देवता ॥ छन्दः—१, ६, ७, ८, १०, २३, २५, २८, २९ निचृद् गायत्री । २, ५, ११—१६, २१—२४, २७, ३० गायत्री । ३ ककुभ्मती गायत्री । पिपीलिकामध्या गायत्री । =, २०, २६

विराड् गायत्री ॥ त्रिशद्वचं सूक्तम् ॥

एते असृग्रमिन्द्रवास्तिरः पवित्रमाशवः ।

विश्वान्यभि सौभगा ॥ १ ॥

भा०—(एते) ये (आशवः) शीघ्रगामी, (इन्द्रवः) वीर पुरुष (विश्वानि सौभगा अभि) समस्त प्रकार के उत्तम २ ऐश्वर्यों को प्राप्त करने के लिये (पवित्रं तिरः) राष्ट्र को स्वच्छ करने के उत्तम पद पर (अभि असृग्रम्) प्राप्त कराये जावें ।

विघ्नन्तो दुरिता पुरु सुगा तोकाय वाजिनः ।

तना कृण्वन्तो अर्वते ॥ २ ॥

भा०—वे (दुरिता विघ्नन्तः) दुष्टाचरणों का नाश करते हुए (वाजिनः) ज्ञान और बल से सम्पन्न, (अर्वते) अश्व के सदृश बलवान् नायक और (तोकाय) शत्रु हिंसक पुरुष के लिये (पुरु) बहुत से (सुगा) सुखजनक (तना) धनों को (कृण्वन्तः) उपार्जन करते हुए—

कृण्वन्तो वरिवो गवेऽभ्यर्षन्ति सुष्टुतिम् ।

इळामस्मभ्यं संयतम् ॥ ३ ॥

भा०—(गवे) भूमि के लिये (वरिवः कृण्वन्तः) उत्तम धन वा सेवा करते हुए (अस्मभ्यं) हमारे लिये (इळाम्) भूमि वा अन्नादि को (संयतम् कृण्वन्तः) उत्तम सुप्रबन्ध करते हुए (सु-स्तुतिम् अभि अर्षन्ति) उत्तम स्तुति प्राप्त करते हैं ।

असाव्यंशुर्मदायाप्सु दक्षो गिरिष्ठाः ।

श्येनो न योनिमासदत् ॥ ४ ॥

भा०—(अंशुः गिरिष्ठाः अप्सु असावि) जिस प्रकार पर्वत में स्थित सोम लता जलों के आश्रय पर उत्पन्न होती है । वा जलों से सेचन किया जाकर सोम (मदाय) आनन्दप्रद होता है उसी प्रकार (अंशुः) तेजस्वी व्यापक बल वाला (दक्षः) बलवान् शत्रु को दग्ध करने हारा (गिरिष्ठाः) वाणी, आज्ञा देने के अधिकार पर स्थित पुरुष भी (मदाय) प्रजा के हर्ष

के लिये (असावि) शासक पद पर अभिषिक्त किया जाता है । वह (अप्सु) प्रजाओं के बीच में (अप्सु इयेनः न) अन्तरिक्ष में बाज़ के समान, (इयेनः) प्रशंसा योग्य आचरण वाला होकर (योनिम् आसदत्) अधिकार पद पर विराजे ।

शुभ्रमन्धो देववातमप्सु धृतो नृभिः सुतः ।

स्वदन्ति गावः पयोभिः ॥ ५ ॥ २४ ॥

भा०—(शुभ्रम् अन्धः) शुद्ध अन्न (देववातम्) सूर्य की किरणों से स्वच्छ होता है, जिस प्रकार (गावः) गौएँ (पयोभिः) अपने दुग्धों से (शुभ्रम्) शुभ्र, श्वेत हुए (देववातम्) विद्वानों से प्राप्त अन्न को (स्वदन्ति) अधिक स्वादयुक्त कर देती हैं उसी प्रकार (अप्सु धृतः) जलों में परिष्कृत और (नृभिः सुतः) नायक पुरुषों से अभिषिक्त पुरुष भी सब को रुचिकर हो (गावः) ये भूमियाँ और वाणियों अपने (पयोभिः) अभिषेक जलों से उसे अधिक रुचिकर बनावें ।

आदीमश्वं न हेतारोऽशुभ्रममृताय ।

मध्वो रसं सधमादे ॥ ६ ॥

भा०—(आत्) और (हेतारः अश्वं न) जिस प्रकार सारथी लोग अश्व को (अशुभ्रम्) शोभित करते हैं उसी प्रकार (अमृताय) मृत्यु के भय को दूर करने के लिये और (सधमादे) एक साथ मिल कर आनन्द-हर्ष लाभ करने के लिये (मध्वः रसं) ज्ञान के रस के समान ज्ञान के इस उपदेष्टा पुरुष को वा (मध्वः रसम्) शत्रु को पीड़न करने वाले बलवान् सैन्य वा सेनापति को भी (अशुभ्रम्) अलंकार, मान-आदर से सुशोभित करते हैं । प्रजा गण परस्पर के हत्या, भय और परस्पर संग के सुखों को प्राप्त करने के लिये रक्षक राजा को नियत अवश्य करें ।

यास्ते धारा मधुश्चुतोऽसृग्रमिन्द कुतये ।

ताभिः पवित्रमासदः ॥ ७ ॥

भा०—हे (इन्द्रो) ऐश्वर्यवन् ! (ऊतये) प्रजा की रक्षा के लिये
(याः) जो (ते) तेरी वागियां (मधुश्चुतः) मधुर, सुख देने वाली
(असृग्रम्) होती हैं (ताभिः) उनसे तू (पवित्रम्) पवित्र पद पर
(आ असदः) विराज ।

सो अर्षेन्द्राय पीतये तिरो रोमाण्यव्यया ।

सीदन्त्योना वनेष्वया ॥ ८ ॥

भा०—तू (वनेषु) ऐश्वर्यों सैन्यादि दलों में (योना सीदन्) आसन
या सभाभवन में विराज कर (अव्यया रोमाणि) रोमों के समान उच्छेद्य
शत्रुओं को भी (तिरः) तिरस्कार करके (इन्द्राय पीतये) ऐश्वर्य पद की
रक्षा के लिये (सः त्वं) वह तू (अर्ष) आ, आगे बढ़ ।

त्वमिन्द्रो परि स्रव स्वादिष्टो अङ्गिरोभ्यः ।

वरिवोविद् घृतं पयः ॥ ९ ॥

भा०—हे (इन्द्रो) ऐश्वर्यवन् ! (त्वम्) तू (अङ्गिरोभ्यः) विद्वानों
के लिये (स्वादिष्टः) अति सुखदायक, उत्तम अन्न देने वाला, (वरिवोविद्)
उत्तम धन प्राप्त कराने वाला होकर उनको (घृतं पयः) घी दुग्ध आदि
(परि स्रव) प्रदान कर ।

अयं विचर्षणिर्हितः पवमानः स चेतति ।

हिन्वान आप्यं बृहत् ॥ १० ॥ २५ ॥

भा०—(अयं) यह (विचर्षणिः) विशेष द्रष्टा, (हितः) स्थापित
होकर (पवमानः) अभिषेकवान् होकर (बृहत् आप्यं हिन्वानः) बहुत
बड़े भारी 'आप्य' अर्थात् बन्धुभाव को बढ़ाता हुआ, (स चेतति) वह
सबों से जाना जाय ।

एष वृषा वृषव्रतः पवमानो अशस्तिहा ।

करद्वसूनि दाशुषे ॥ ११ ॥

भा०—(एषः) वह (वृषा) बलवान् (वृष-व्रतः) प्रबन्ध के योग्य कर्म में नियुक्त पुरुष (पद्मानः) राष्ट्र-पद को सुशोभित करता हुआ (अशस्तिहा) राज्य शासन के विपरीत शत्रुओं का नाश करने वाला (दाशुपे) कर्षप्रद प्रजा जन के लिये (वसूनि कर्त्) नाना ऐश्वर्य प्रदान करे ।

आ पवस्व सहस्रिणं रयिं गोमन्तमश्विनम् ।

पुरुश्चन्द्रं पुरुस्पृहम् ॥ १२ ॥

भा०—हे उत्तम शासक ! तू (सहस्रिणं) अपरिमित, (गोमन्तं अश्विनम्) गौ, अश्वों से युक्त (पुरु-चन्द्रम् पुरु-स्पृहम्) बहुतों को आह्लाद देने वाले, बहुतों के चाहने योग्य (रयिम्) ऐश्वर्य को (आ पवस्व) प्रदान कर ।

एष स्य परि पिच्यते मर्मज्यमान आयुभिः ।

उरुगायः कविक्रतुः ॥ १३ ॥

भा०—(उरुगायः) विशाल वाणी वाले, स्तुत्य, (कवि-क्रतुः) सर्वाधिक प्रज्ञा और कर्म करने में कुशल, (एषः स्यः) वह यह (आयुभिः) मनुष्यों द्वारा (मर्मज्यमानः) सुभूषित होकर (परि पिच्यते) अभिषिक्त हो ।

सहस्रोतिः शतामघो विमानो रजसः कविः ।

इन्द्राय पवते मदः ॥ १४ ॥

भा०—(सहस्रोतिः) सहस्रों रक्षा-साधनों से युक्त, (शत-मघः) सैकड़ों ऐश्वर्यों वाला, (रजसः वि-मानः) लोकों का बनाने वा जानने वाला (कविः) क्रान्तदर्शी विद्वान् (मदः) आनन्दजनक प्रभु (इन्द्राय पवते) इस जीव के लिये समस्त आनन्द की धाराएं वर्षाता है । उसी प्रकार राजा भी प्रजा जन के लिये सदा सुखैश्वर्य प्रदान करे ।

गिरा ज्ञात इह स्तुत इन्दुरिन्द्राय धीयते ।

विर्योना वसुतावि ॥ १५ ॥ २६ ॥

भा०—(वसतौ इव विः) पक्षी जिस प्रकार अपने घोंसले में स्वभाव से ही आ जाता है उसी प्रकार (गिरा जातः स्तुतः) वाणी द्वारा 'प्रस्तुत' (इह जातः इन्दुः) यहां अधिकारी रूप से प्रकट हुआ वा (जातः) गुण क्रिया अभिजनादि में भ्रष्ट (इन्दुः) ऐश्वर्यवान् अभियुक्त पुरुष (इन्द्राय योनौ धीषते) ऐश्वर्ययुक्त राज्य के पद पर स्थापित किया जाता है । इति षड्विंशो वर्गः ॥

पवमानः सुतो नृभिः सोमो वाजमिवासरत् ।

चमूषु शक्मनासदम् ॥ १६ ॥

भा०—(नृभिः सुतः) नायक पुरुषों द्वारा अभिषिक्त (पवमानः) राष्ट्र को स्वच्छ करता हुआ (सोमः) तेजस्वी अधिपति, (चमूषु) सेनाओं पर (शक्मना) अपनी शक्ति से (आसदम्) स्थिर रहने के लिये (वाज इव) स्वयं बल की मूर्ति के समान (असरत्) विचरे अथवा (वाजमिव असरत्) जब निकले तब ऐसे द्वार से जैसे मानो युद्ध को जा रहा हो ।

तं त्रिपृष्ठे त्रिवन्धुरे रथे युञ्जन्ति यातवे ।

ऋषीणां सप्त धीतिभिः ॥ १७ ॥

भा०—(ऋषीणां सप्त) मन्त्र देखने वाले सात विद्वान् जन (धीतिभिः) उत्तम स्तुतियों और कर्मों से (तं) उस शासक को (रथे) रथ में (यातवे) जाने के लिये अश्व के समान (यातवे) प्रजापीडक के दमन के लिये (तं) उसको (त्रिपृष्ठे) तीन पीठों वाले और (त्रिवन्धुरे) तीन बन्धनों से युक्त (रथे) रमणीय, सुदृढ़ राज्य पद पर (युञ्जन्ति) नियुक्त करते हैं । राज्य के 'तीनपृष्ठ' अर्थात् पालक पोषक व्यवस्थापरिषत् तीन सदस्य, 'त्रिवन्धुर'—धनबल, नीति वा प्रभु शक्ति, दण्डशक्ति और मन्त्रशक्ति । अध्यात्म में—'ऋषीणां सप्त' सात ऋषि सात प्राण, उसमें तीन पृष्ठ, तीन धातु-वात, पित्त, कफ, तीन बन्धन-शिर, कण्ठ वा

नाभि । विराट् देह में तीन पृष्ठ, तीन लोक, तीन बन्धन, तीन गुण, रथ विश्वा उसे योग द्वारा उपलब्ध करते हैं ।

तं सोतारो धनस्पृतमाशुं वाजाय यातवे ।

हरिं हिनोत वाजिनम् ॥ १८ ॥

भा०—हे (सोतारः) अभिषेक करने वाले जनो ! आप लोग (वाजिनं) बलवान्, ज्ञानवान्, (धन-स्पृतम्) धन से पूर्ण, (आशुं) वेगवान्, कर्मकुशल, (हरिं) पुरुष को (आशुं हरिं वाजिनं) वेगवान्, रथ ढोने में समर्थ, बलवान् अश्व के समान (वाजाय यातवे) संग्राम में जाने के लिये वा संग्राम या बलैश्वर्य की वृद्धि के लिये और (यातवे) प्रजापीडक को दण्डित करने के लिये (हिनोत) बढ़ाओ ।

आविशन्कलशं सुतो विश्वा अर्पन्नुभि श्रियः ।

शूरो न गोषु तिष्ठति ॥ १९ ॥

भा०—(कलशं आ विशन्) कलश अर्थात् स्नान-जलों से पूर्ण घट के तुल्य प्रजाओं से पूर्ण राष्ट्र में (आ विशन्) प्रवेश करता हुआ (सुतः) अभिषिक्त राजा, (विश्वाः श्रियः अभि अर्पन्) समस्त राज्य-लक्ष्मियों को प्राप्त होता हुआ, (शूरः न) शूरवीर पुरुष के समान (गोषु) स्तुति वाणियों के बीच, वा भूमियों के ऊपर (तिष्ठति) विराजता है ।

आ त इन्द्रो मदाय कं पयो दुहन्त्यायवः ।

देवा देवेभ्यो मधु ॥ २० ॥ २७ ॥

भा०—हे (इन्द्रो) ऐश्वर्यवान् ! (मदाय) आनन्द और तृप्ति या स्तुत्य कार्य के लिये (आ शवः देवाः) शीघ्र कर्मकुशल विद्वान् जन, (ते पयः) तेरे पोषक बल को (दुहन्ति) पूर्ण करते हैं, वह तुझे प्रदान करते हैं और वे (देवेभ्यः) वीरों और विद्वानों से (मधु दुहन्ति) तेरे लिये बल और ज्ञान का दोहन करें ।

आ नः सोमं पवित्र आ सृजता मधुमत्तमम् ।

देवेभ्यो देवश्रुत्तमम् ॥ २१ ॥

भा०—हे विद्वान् लोगो ! (देवेभ्यः) देव, ज्ञानदाता, तत्त्व ज्ञान के प्रकाशक विद्वानों से जिसने (देवश्रुत्तमम्) देव, प्रभु की वेदवाणी का खूब श्रवण किया हुआ हो, और (मधुमत्तमम्) जो अति मधुर वचन वाला हो ऐसे को (सोमं) उत्तम शासक रूप से (पवित्रे आ सृजत) निष्कण्टक राज्य के पवित्र पद पर नियुक्त करो ।

एते सोमा असृजत गृणानाः श्रवसे महे ।

मदिन्तमस्य धारया ॥ २२ ॥

भा०—(मदिन्तमस्य धारया) अति अधिक स्तुत्य, सर्वोपरि शासक राजा की (धारया) वाणी या आज्ञा से (महे श्रवसे) बड़े भारी यश प्राप्त करने के लिये (एते गृणानाः) ये स्तुति किये जाने योग्य प्रस्तुत, (सोमाः) अन्य गौण शासक भी (असृजत) बनाये जावें । प्रधान पद के अधीन मुख्य कर्मचारियों का भी चुनाव प्रधान की आज्ञानुसार हो ।

अभि गव्यानि वीतये नृम्णा पुनानो अर्षसि ।

सनद्वाजः परि खव ॥ २३ ॥

भा०—हे शासक ! तू (पुनानः) अभिषिक्त होकर (वीतये) अपने तेज की वृद्धि और उपभोग के लिये (गव्यानि नृम्णा) समस्त भूमि से उत्पन्न धनैश्वर्यों को (अभि अर्षसि) प्राप्त कर । तू (सनद्वाजः) ऐश्वर्य प्राप्त करके (परि खव) आगे बढ़ या प्रजा जनों पर ऐश्वर्य की वर्षा कर ।

उत नो गोमतीरिपो विश्वा अर्ष परिष्टुभः ।

गृणानो जमदग्निना ॥ २४ ॥

भा०—तू (जमदग्निना गृणानः) 'जमदग्नि' (जमत् = अग्नि) प्रज्वलित अग्नि रूप से स्तुति किया जाकर वा (जमद्-अग्निना) जो व्यक्ति अग्नि्यों को जलावे, अग्रणी नेताओं को प्रदीप्त करे उन्हें ज्ञान शौर्यादि गुणों

से अलंकृत करे वा अग्नि को अधिक वेगवान् करने में समर्थ ऐसे शिल्पज्ञ, विद्वान्, नीतिमान्, तेजस्वी पुरुष से (गृणानः) उपदेश प्राप्त करके हे शासक राजन् ! तू (नः) हमारी (गोमतीः इषः) भूमियों वाली अन्न-सम्पदाएं अथवा (गोमतीः इषः) वाणियों से युक्त इच्छाएं, अथवा 'गौ' अश्वों से युक्त सेनाएं और (विश्वाः परिष्टुभः) समस्त स्तुतियों और समस्त शत्रुहंसक शक्तियों को (अर्ष) प्राप्त कर ।

पवस्व वाचो अग्रियः सोमं चित्राभिरुतिभिः ।

अभि विश्वानि काव्या ॥ २५ ॥ २८ ॥

भा०—हे (सोम) ऐश्वर्य के स्वामिन् ! राजन् ! तू (अग्रियः) अग्रासन के योग्य होकर (चित्राभिः ऊतिभिः) आश्चर्यकारक ज्ञानों और विचारों से अपनी (वाचः पवस्व) वाणियों को स्वच्छ कर और (विश्वानि) समस्त प्रकार के विद्वानों के ज्ञानों और उनके उत्तम २ उपदेशों को (पवस्व) प्राप्त कर । इत्यष्टाविंशो वः ॥

त्वं समुद्रिया अपोऽग्रियो वाच ईरयन् ।

पवस्व विश्वमेजय ॥ २६ ॥

भा०—हे (विश्वम्-एजय) समस्त संसार को कंपाने या सन्मार्ग में चलाने वाले प्रभो ! राजन् ! मेघ वा सूर्य जिस प्रकार (समुद्रियाः अपः) अन्तरिक्ष वा समुद्र के जलों को वायु द्वारा आकाश में उठाता और लोकों के प्रति बरसाता है उसी प्रकार मेघस्थ जलधाराओं के तुल्य तू (वाचः ईरयन्) लोकहितार्थ वाणियों को देता हुआ (पवस्व) प्रजा पर सुखों की वर्षा कर, राज्य को पवित्र कर ।

तुभ्येमा भुवना कवे महिम्ने सोम तस्थिरे ।

तुभ्यमर्पन्ति सिन्धवः ॥ २७ ॥

भा०—हे (कवे) मेधाविन् ! विद्वन् ! दूरदर्शिन ! सब को अतिक्रमण करने हारे ! (तुभ्य महिम्ने) तेरे ही महान् सामर्थ्य को दर्शाने

और बढ़ाने के लिये हे (सोम) सर्वशासक ! परमैश्वर्यवान् ! (इमा सुवना तस्थिरे) ये समस्त लोक स्थिर हैं और (तुभ्यम्) तेरे ही लिये (सिन्धवः) ये नद नदीवत् तीव्र वेग से जाने वाले सूर्यादि गण (अर्षन्ति) नियम से चल रहे हैं । इसी प्रकार राजा की महिमा को बढ़ाते के लिये सब अधीनस्थ हों और अश्व आदि उसी के लिये, उसी की आज्ञा में जावें आवें ।

प्र ते दिवो न वृष्ट्यो धारा यन्त्यसुश्रतः ।

अभि शुक्रामुपस्तिरम् ॥ २८ ॥

भा०—(दिवः वृष्ट्यः न) आकाश से जल-वृष्टियों जिस प्रकार (शुक्राम् उपस्तिरम्) जलमयी विस्तृत नदी को प्राप्त होती हैं उसी प्रकार (ते दिवः) तुझ तेजस्वी और (असुश्रतः) असंग निःस्वार्थ पुरुष की (धाराः) वाणियां (शुक्राम्) तेजोयुक्त, बलशालिनी, (उपस्तिरम्) समीप में विस्तृत वा विद्यमान बसी प्रजा वा खड़ी सेना को प्राप्त हों ।

इन्द्रायेन्दु पुनीतनोग्र दत्ताय साधनम् ।

ईशानं वीतिराधसम् ॥ २९ ॥

भा०—हे विद्वान् जनो ! आप लोग (इन्दुम्) ऐश्वर्ययुक्त (उग्रं) बलवान्, प्रचण्ड, वेगवान् (वीतिराधसम्) कान्ति, तेज एवं रक्षण सामर्थ्य, शक्ति के धनी, शक्ति से कार्य सिद्ध करने में समर्थ (साधनम्) शत्रु के वशकारी, (इन्दुं) ऐश्वर्यवान् पुरुष को (इन्द्राय) ऐश्वर्ययुक्त 'इन्द्र' पद के लिये (पुनीतन) अभिषिक्त करो ।

पवमान ऋतः कविः सोमः पवित्रमासदत् ।

दधत्स्तोत्रे सुवीर्यम् ॥ ३० ॥ २९ ॥

भा०—(पवमानः) अभिषिक्त होता हुआ (ऋतः) तेजस्वी (कविः) ज्ञानवान्, सर्वोत्तम (सोमः) शासक (स्तोत्रे) स्तुतिकर्ता वा उपदेश

विद्वान् प्रजाजन के लिये, उनके लाभार्थ, अपने (सु-वीर्यम्) उत्तम बल या अधिकार को (दधत्) धारण करता हुआ (पवित्रम् आ असदत्) राज्य के पवित्र पद पर विराजे । इत्येकोनविंशो वर्गः ॥

[६३]

निध्रुविः काश्यप ऋषिः ॥ पवमानः सोमो देवता ॥ छन्दः—१, २, ४, १२, १७, २०, २२, २३, २५, २७, २८, ३० निचृद् गायत्री । ३, ७—११, १६, १८, १९, २१, २४, २६ गायत्री । ५, १३, १५ विराड् गायत्री । ६, १४, २९ ककुम्भती गायत्री ॥ त्रिशदृचं सूक्तम् ॥

आ पवस्व सहस्रिणं रथिं सोम सुवीर्यम् ।

अस्मे श्रवांसि धारय ॥ १ ॥

भा०—हे (सोम) ऐश्वर्यवान् ! हे सर्वशासक ! तू (अस्मे) हमें (सहस्रिणं) अपरिमित संख्या वाले (सु-वीर्यम्) उत्तम वीर्ययुक्त (रथिं) ऐश्वर्य को (आ पवस्व) प्रदान कर और (अस्मे श्रवांसि) हम में ज्ञान, यश और धन (धारय) धारण करा ।

इषमूर्जं च पिन्वसे इन्द्राय मत्सरिन्तमः ।

चमूष्वा नि षीदसि ॥ २ ॥

भा०—तू (मत्सरिन्तमः) समस्त प्रजा को अन्न, बल, धनादि से पूर्ण, तृप्त एवं सुप्रसन्न करने द्वारा होकर (इन्द्राय) शत्रुहन्ता सैन्य और समृद्ध वा भूमिकर्षक प्रजा जन के हितार्थ (इषम् ऊर्जं च) अन्न, बल और सैन्य को (पिन्वसे) बढ़ा, उसका पालन कर । तू (चमूषु) सेनाओं पर (आ निषीदसि) अध्यक्षवत् विराज ।

सुत इन्द्राय विष्णवे वायवे कलशे अक्षरत् ।

मधुमाँ अस्तु वायवे ॥ ३ ॥

भा०—(इन्द्राय विष्णवे वायवे) ऐश्वर्ययुक्त और व्यापक सामर्थ्य और (वायवे) वायुवत् बलवान् संघ के नेता और सेनापति-पद के लिये (सुतः

सोमः) अभिषिक्त होकर ही शासक (कलशे अक्षरत्) राष्ट्र में विचरे वा (अक्षरत्) अक्षर, अविनाशी स्थिर हो ।

एते असृग्रमाशवोऽति ह्वरांसि बभ्रवः ।

सोमा ऋतस्य धारया ॥ ४ ॥

भा०—(एते बभ्रवः) ये बभ्रु वर्ण के, कापाय वस्त्र धारण करने वाले वा रक्त वर्ण के वा प्रजा को भरण पोषण करने में समर्थ, (सोमाः) वीर्यवान्, ऐश्वर्यवान् (ऋतस्य धारया) ज्ञान-ऐश्वर्य और जल की धारा से (ह्वरांसि) सब कुटिल भावों और कुटिल जनों को (अति) पार करके (आशवः) वेग से आगे बढ़ने वाले सजे अश्वों के समान (असृग्रम्) एक आश्रम से दूसरे आश्रम में प्रवेश करते हैं ।

इन्द्रं वर्धन्तो अप्तुरः कृण्वन्तो विश्वमार्यम् ।

अपघ्नन्तो अराण्यः ॥ ५ ॥ ३० ॥

भा०—वे (अप्तुरः) आस प्रजा जनों को सन्मार्ग में प्रेरित करते हुए वा कर्म में शीघ्रकारी कुशल जन (इन्द्रम्) ऐश्वर्य और ऐश्वर्यवान् राज्य पद की (वर्धन्तः) वृद्धि करते हुए (विश्वम् आर्यम् कृण्वन्तः) समस्त विश्व को आर्य, श्रेष्ठ बनाते हुए और (अराण्यः) अदानशील, कर न देने वाले शत्रु जनों को (अपघ्नन्तः) मार कर, दण्डित करके दूर भगाते हुए (अभि अर्पन्ति) आगे बढ़ते हैं । इति त्रिंशो वर्गः ॥

सुता अनु स्वमा रजोऽभ्यर्पन्ति बभ्रवः ।

इन्द्रं गच्छन्त इन्द्रवः ॥ ६ ॥

भा०—वे (इन्द्रवः) स्वतः ऐश्वर्ययुक्त, (बभ्रवः) बभ्रु वर्ण वा प्रजा के भरण पोषण करने में समर्थ (सुताः) अभिषिक्त, विद्या-व्रतादि में निष्णात होकर (इन्द्रम् गच्छन्तः) ऐश्वर्य वा राज्यादि पद को प्राप्त होते हुए, (स्वम् रजः अनु) अपने धन, तेज और स्थान के अनुसार (अभि अर्पन्ति) आगे बढ़ें ।

अया पवस्व धारया यया सूर्यमरोचयः ।

हिन्वानो मानुषीरपः ॥ ७ ॥

भा०—(यया) जिस वाणी या प्रजापोषक नीति से तू (मानुषीः अपः) मननशील आस प्रजाओं को (हिन्वानः) बढ़ाता और सन्मार्ग में चलाता हुआ, (सूर्यम् अरोचयः) सूर्य के तुल्य तेजस्वी पद को प्रकाशित करता है तू (अया धारया) इसी धारा, वाणी या नीति से (पवस्व) राष्ट्र को स्वच्छ कर ।

अयुक्तं सूर एतशं पवमानो मनावधि ।

अन्तरिक्षेण यातवे ॥ ८ ॥

भा०—वह (सूरः) सूर्य के समान तेजस्वी पुरुष (पवमानः) पवित्र पद पर अभिषिक्त होकर (मनौ अधि) मनुष्य वर्ग के ऊपर (अन्तरिक्षेण यातवे) अन्तरिक्ष मार्ग अर्थात् सर्वोपरि मार्ग से जाने के लिये (एतशं) वेगयुक्त अश्व यान आदि को (अयुक्त) जोड़े । अथवा—(यातवे एतशं अयुक्त) 'यातु' प्रजापीडक के नाश करने के लिये वह अश्व, रथ आदि के सैन्य को अन्तरिक्ष मार्ग से भी नियुक्त करे ।

उत त्या हरितो दश सूर्यो अयुक्तं यातवे ।

इन्दुरिन्द्र इति ब्रुवन् ॥ ९ ॥

भा०—वह (सूरः) सूर्य के समान तेजस्वी पुरुष (इन्द्रः) स्वयं दया भाव से युक्त और (इन्द्रः) ऐश्वर्ययुक्त प्रजा को ऐश्वर्य देने और शत्रु का नाश करने वाला होकर (इति) इस प्रकार से (ब्रुवन्) आदेश, उपदेश आदि करता हुआ, (यातवे) प्रयाण करने वा प्रजापीडक का नाश करने के लिये, (त्या दश हरितः) उन दशों दिशावासिनी प्रजाओं को (अयुक्त) सन्मार्ग में चलावे, वा (दश हरितः एतशं अयुक्त) दशों दिशाओं में अश्व, रथ आदि भेजे ।

परीतो वायवे सुतं गिर इन्द्राय मत्सरम् ।

अव्यो वारेषु सिञ्चत ॥ १० ॥ ३१ ॥

भा०—हे (गिरः) स्तोता, उपदेष्टा जनो ! आप लोग (इतः) इस आश्रम से आगे (वायवे) वायुवत् सर्वप्रिय, बलवान् पद और (इन्द्राय) ऐश्वर्ययुक्त होने के लिये, (सुतं मत्सरं) अभिषिक्त, स्नात, सब को हर्ष देने वाले इस व्यक्ति को, (अव्यः वारेषु) भूमि के शत्रुओं के वारण करने वाले वीरों के ऊपर, उनके बीच में वा भूमि के वरणीय पदार्थों या वरण करने वाले जनों के बीच में (परि सिञ्चत) सब ओर से वा सर्वोपरि अभिषिक्त करो । (२) इसी प्रकार (अव्यः वारेषु) भेड़ के बने कम्बलों में व्रत-पालक विद्यार्थी को स्नातक बनाओ । इत्येकत्रिंशो वर्गः ॥

पवमान विदा रयिस्मभ्यं सोम दुष्टरम् ।

यो दूणाशो वनुष्यता ॥ ११ ॥

भा०—हे (पवमान) पवित्र करने हारे प्रभो ! राजन् ! तू (अस्मभ्यं) हमें (दुस्तरम्) दुस्तर, अपार (रयिम्) ऐश्वर्य, (विदाः) प्राप्त करा । (यः) जो (वनुष्यता) हिंसक शत्रु द्वारा (दूणाशः) नाश न हो सके । और—

अभ्यर्ष सहस्रिणं रयिं गोमन्तमश्विनम् ।

अभि वाजमुत श्रवः ॥ १२ ॥

भा०—तू (सहस्रिणं अश्विनं) सहस्रों सुखों से युक्त, अश्वों और (गोमन्तं) गौओं से युक्त (रयिम् अभि अर्ष) ऐश्वर्य प्राप्त कर । (उत) और ऐसा ही (वाजम् श्रवः अभि) ज्ञान, बल, कीर्ति भी प्राप्त करा ।

सोमो देवो न सूर्योऽद्रिभिः पवते सुतः ।

दधानः कलशे रसम् ॥ १३ ॥

भा०—(देवः सूर्यः न) प्रकाशमान सूर्य जिस प्रकार (अद्रिभिः) मेघों से (कलशे रसम् दधानः पवते) अन्तरिक्ष में जल को धारण करता

हुआ क्षरित होता है, बरसता है, उसी प्रकार (कलशे रसम् दधानः) कलश में जल रखकर (सुतः) अभिषिक्त (देवः) दानशील, तेजस्वी (सोमः) ऐश्वर्यवान् पदभिषिक्त जन भी (अद्रिभिः पवते) शस्त्र-आदि बलों वा आदरणीय कार्यों से राष्ट्र को स्वच्छ करता है ।

एते धामान्यार्या शुक्रा ऋतस्य धारया ।

वाजं गोमन्तमक्षरन् ॥ १४ ॥

भा०—जिस प्रकार तेजस्वी सूर्य की किरणें तेज वा जल की धारा से उत्तम तेजों और भूमि के अन्न को उत्पन्न करते हैं उसी प्रकार (एते) ये (शुक्राः) शुद्ध कान्तियुक्त, तेजस्वी, शीघ्र कार्यकारी पुरुष (ऋतस्य धारया) सत्य ज्ञानयुक्त वेद वाणी द्वारा (आर्या धामानि) श्रेष्ठ धारण करने योग्य गुणों को (अक्षरन्) प्रवाहित करते और (गोमन्तं वाजं अक्षरन्) उसी वाणी द्वारा वाणी से युक्त ज्ञान और भूमि से युक्त अन्न-ऐश्वर्य को भी प्रवाहित करते हैं ।

सुता इन्द्राय वज्रिणे सोमासो दध्याशिरः ।

पवित्रमत्यक्षरन् ॥ १५ ॥ ३२ ॥

भा०—वे (सोमासाः) सौम्य स्वभावयुक्त, बलवान्, अभिषेक योग्य जन, (वज्रिणे इन्द्राय) बलशाली, ऐश्वर्यवान् राजा के लिये (सुताः) नाना पदों पर अभिषिक्त होकर (दधि-आशिरः) धारण करने योग्य पद पर आश्रित होकर (पवित्रं) अन्यो को पवित्र स्वच्छ करने वाले पद को (अति अक्षरन्) खूब प्राप्त हों । इसी प्रकार ज्ञानवान् आचार्य के शिष्य स्नातक होकर पवित्र वेद-ज्ञान को प्रवाहित करें । इति द्वाविंशो वः ॥

प्र सोम मधुमत्तमो राये अर्ष पवित्र आ ।

मदो यो देवचीतमः ॥ १६ ॥

भा०—(यः) जो तू (देवचीतमः) कान्तिमान् सूर्य के समान सबसे अधिक तेजस्वी, (मदः) हृष्ट पुष्ट है, वह तू हे (सोम) अभिषिक्त !

(मधुमत्तमः) मधुर अन्न, जल से तृप्त होने वाला, स्वयं मधुर ज्ञान से युक्त होकर (राये) ऐश्वर्य को प्राप्त करने के लिये (पवित्रे आ-भर्ष) पवित्र पद को प्राप्त हो ।

तमी॑ मृजन्त्याय॒वो हरि॑ नदीषु॒ वाजिन॑म् ।

इन्दु॑मिन्द्रा॒य मत्सर॑म् ॥ १७ ॥

भा०—(नदीषु वाजिनम् हरिं आयवः मृजन्ति) नदियों में वेगवान् अन्यो को भी बहा ले जाने वाले जल को जिस प्रकार वस्त्रादि से स्वच्छ करते हैं वा जिस प्रकार नदीतटों पर उगे बलदायक ओषधि वर्ग को स्वच्छ करते हैं उसी प्रकार (आयवः) उसको सब प्रकार से चाहने और प्राप्त होने वाले मनुष्य (नदीषु) प्रशंसा वचन कहने वाली और समृद्ध प्रजाओं के बीच (वाजिनं) बलवान् (हरिम्) प्रजा के दुःखहारी एवं मनोहर (इन्दुम्) ऐश्वर्यवान्, तेजस्वी, दयार्द्र (मत्सरम्) हर्षदायक पुरुष को (इन्द्राय) परम-ऐश्वर्य साम्राज्य पद के लिये (मृजन्ति) शुद्ध, अभिषिक्त करते हैं ।

आ॑ पवस्व॒ हिरण्य॑वद् अ॒श्ववत्सोम॑ वीरवत् ।

वाजं॑ गोम॒न्तमा॑ भर ॥ १८ ॥

भा०—हे (सोम) ऐश्वर्यवान् ! तू (हिरण्यवत्, अश्ववत्, वीरवत्) सुवर्णादि धन, अश्वों और वीरों से युक्त (गोमन्तं वाजं) गवादि पशु-सम्पदा वाले ऐश्वर्य को (आ पवस्व) सब ओर से प्राप्त कर और (आ भर) हमें भी प्राप्त करा ।

परि॑ वाजे॒ न वाज॑युमव्यो॒ वारेषु॑ सिञ्चत ।

इन्द्रा॑य मधु॒मत्तम॑म् ॥ १९ ॥

भा०—हे विद्वान् लोगो ! (इन्द्राय) परमेश्वर्य पद के लिये (अव्यः वारेषु) प्रजा के रक्षकवत् या भूमि के वरण करने योग्य उत्तम पदों या ऐश्वर्यों के ऊपर (वाजे न वाजयुम्) संग्राम के निमित्त जैसे संग्राम-कुशल

को अभिषिक्त किया जाता है उसी प्रकार (मधुमत्-तमम् परि सिञ्चत) सर्वोत्तम बल, अन्न, ज्ञान से युक्त पुरुष को ही अभिषिक्त करो ।

कविं मृजन्ति मर्ज्यं धीभिर्विप्रा अवस्यवः ।

वृषा कनिक्रदति ॥ २० ॥ ३३ ॥

भा०—(अवस्यवः विप्राः) रक्षा, ज्ञान, स्नेह, समृद्धि आदि के चाहने वाले, विद्वान् बुद्धिमान् पुरुष, (धीभिः) कर्मों, वचनों और बुद्धियों द्वारा (मर्ज्यं) अभिषेक करने योग्य (कविं) विद्वान्, क्रान्तदर्शी पुरुष को (मृजन्ति) मर्जित या पदपर अभिषिक्त करते हैं । वह (वृषा) बलशाली, प्रजा पर सुखों की वर्षा करने वाला पुरुष (कनिक्रदत्) गर्जते मेघ के समान प्रजा जनों पर (कनिक्रदत्) घोषगाण् और आज्ञाण् देता हुआ और विद्वान् परित्राजक उपदेश देता हुआ (अर्पति) आता है और ऐश्वर्य, ज्ञानादि की वर्षा करता है । अध्यात्म में—सोम आत्मा को विद्वान् शोधते हैं वह धर्ममेघ रूप होकर आनन्द प्रदान करता है ! इति त्रयस्त्रिंशो वर्गः ॥

वृषणं धीभिरप्सु सोममृतस्य धारया ।

मती विप्राः समं स्वरन् ॥ २१ ॥

भा०—(विप्राः) विद्वान् जन (वृषणं) बलवान्, सब सुखों के वर्षाने वाले, (सोमम्) सब के प्रेरक, सब के उत्पादक (अतुरम्) प्रजाओं, जीवों, प्राणों और प्रकृति के सूक्ष्म परमाणुओं के भी प्रेरक को (ऋतस्य धारया) सत्य ज्ञानमय वेद की वाणी से और (मती) स्तुति से (सम् अस्वरन्) एक ही साथ स्वरपूर्वक स्तुति करते, उसी के गुणों का वर्णन करते हैं ।

पवस्व देवायुषगिन्द्रं गच्छतु ते मदः ।

वायुमा रोह धर्मणा ॥ २२ ॥

भा०—हे (देव) सुखों के देने वाले, तेजोमय ! (आयुषक् पवस्व) सब के प्राणों के प्राप्त कराने वाला, सब मनुष्यों को प्रेम से बांधने वाला

होकर तू प्राप्त हो (ते मदः इन्द्रम् गच्छतु) तेरा हर्ष और दमन-बल इन्द्र ऐश्वर्यवान्, शत्रुहन्ता को प्राप्त हो । तू (धर्मणा) अपने धारक बल से (वायुम् आ रोह) वायुवत् सर्वप्राणप्रद, बलशाली पद को आरुढ़ हो ।

पवमान नि तोषसे रयिं सोम श्रवाय्यम् ।

प्रियः समुद्रमा विश ॥ २३ ॥

भा०—हे (सोम) ऐश्वर्यवान्, विद्वन् ! हे (पवमान) अन्यो को पवित्र करने वाले ! तू (श्रवाय्यं) श्रवण करने योग्य (रयिम्) धन को (नि तोषसे) निरन्तर बढ़ाता, कई गुणा करता है, तू (प्रियः) सर्व-प्रिय होकर (समुद्रम्) समुद्र के समान अपार ज्ञानसागर में प्रवेश कर ।

अपघ्नन्पवसे मृधः क्रतुवित् सोम मत्सरः ।

नुदस्वादिवयुं जनम् ॥ २४ ॥

भा०—हे (सोम) विद्वन् ! ऐश्वर्यवान्, सन्मार्ग में प्रेरक ! (मत्सरः) सब को हर्षित करने वाला (क्रतुवित्) सब को उत्तम ज्ञान देने वाला, एवं सत्कर्मों को जानने और ज्ञान कराने वाला होकर (मृधः अपघ्नन्) हिंसाकारिणी दुष्ट प्रवृत्तियों को नाश करता हुआ (पवसे) पवित्र करता है । तू (अदेवयुं जनं) देव, विद्वान्, प्रभु और सद् गुणों को न चाहने वाले जन को (नुदस्व) सन्मार्ग में प्रेरित कर ।

पवमाना असृजत सोमाः शुक्रास इन्द्रवः ।

अभि विश्वानि काव्या ॥ २५ ॥ ३४ ॥

भा०—(पवमानाः) अपने अन्तःकरण को पवित्र करते हुए, (शुक्रासः) शुद्ध कान्तियुक्त, जलवत् स्वच्छ (इन्द्रवः) दयाद्रु हृदय, (सोमाः) विद्वान् पुरुष (विश्वानि) समस्त (काव्या) विद्वानों के उचित

ज्ञानों और कार्यों को (अभि असूक्ष्म) सब प्रकार से प्रकट करें और उनका अनुष्ठान करें ।

पवमानास आशवः शुभ्रा असृग्रमिन्दवः ।

घ्नन्तो विश्वा अप द्विषः ॥ २६ ॥

भा०—(पवमानासः) वेग से गात करते हुए, वा राष्ट्र का शोधन करते हुए, (आशवः) वेगवान्, (शुभ्राः) शुभ्र, तेजस्वी, शुद्धा आचारवान्, आभरण आदि और गुणों से अलंकृत (इन्दवः) परम ऐश्वर्ययुक्त जन (विश्वाः द्विषः) समस्त द्वेष करने वाले, अप्रीति के योग्य जनों को (अप घ्नन्तः) दण्डित कर दूर करते हुए (असृग्रम्) प्रकट होते हैं ।

पवमाना दिवस्पर्थन्तरिक्षादसृजत ।

पृथिव्या अधि सानवि ॥ २७ ॥

भा०—(दिवः परि पवमानः) सूर्य या दूर आकाश से किरणों के तुल्य, (अन्तरिक्षात्) अन्तरिक्ष से वायुओं वा जलधाराओं के तुल्य, (पृथिव्याः) पृथिवी के ऊपर उत्तम ओषधि के समान, (सानवि अधि) उच्च उपभोग्य पद पर (परि असूक्ष्म) विद्वानों से उत्पन्न हों । वे (पवमानाः) सब को पवित्र दोषरहित करें ।

पुनानः सोम धारयेन्दो विश्वा अप स्विधः ।

जहि रक्षांसि सुक्रतो ॥ २८ ॥

भा०—हे (सुक्रतो सोम) उत्तम काम करने वाले, शुभ, ज्ञानवान् विद्वन् ! (इन्दो) उस प्रभु के उपासक ! तू (धारया) वाणी द्वारा (स्विधः अप जहि) द्वेषकारी हिंसा का नाश कर और (रक्षांसि अप जहि) विघ्नकारी दुष्ट पुरुषों को भी दूर कर ।

अपघ्नन्तसोम रक्षसोऽभ्यर्ष कनिकदत् ।

शुमन्तं शुष्ममुत्तमम् ॥ २९ ॥

भा०—हे (सोम) विद्वान् पुरुष ! हे शासक जन ! तू (रक्षसः अप धनन्) दुष्ट पुरुषों का नाश करता हुआ (कनिक्रदत्) निरन्तर वीरवत् गर्जता या घोषणा करता हुआ (द्युमन्तं) तेजोयुक्त (उत्तमं शुष्मम्) उत्तम बल (अभि अर्ष) स्वयं प्राप्त कर और हमें प्राप्त करा ।

अस्मे वसूनि धारय सोम दिव्यानि पार्थिवा ।

इन्दो विश्वानि वार्या ॥ ३० ॥ ३५ ॥

भा०—हे (इन्दो) दयालो ! ऐश्वर्यवन् ! शत्रुसंतापक ! (सोम) हे शासक ! विद्वन् ! तू (अस्मे) हमारे लिये (दिव्यानि पार्थिवा) दिव्य और पार्थिव (विश्वानि वार्या) समस्त वरण करने योग्य उत्तम २ (वसूनि धारय) नाना ऐश्वर्यों को धारण कर और हमें धारण करा । इति पञ्चत्रिंशो वः ॥

[६४]

काश्यप ऋषिः ॥ पवमानः सोमो देवता ॥ छन्दः—१, ३, ४, ७, १२, १३, १५, १७, १९, २२, २४, २६ गायत्री । २, ५, ६, ८—११, १४, १६, २०, २३, २५, २६ निचृद् गायत्री । १८, २१, २७, २८ विराड् गायत्री । ३० यवमध्या गायत्री ॥ त्रिंशद्वचं सूक्तम् ॥

वृषा सोम द्युमाँ असि वृषा देव वृषव्रतः ।

वृषा धर्माणि दधिषे ॥ १ ॥

भा०—हे (सोम) ऐश्वर्यवन् ! शास्तः ! प्रभो ! तू (वृषा) बलवान्, उत्तम प्रबन्धक, मेघवत् सुखों, ऐश्वर्यों का वर्षक, क्षेत्रों का उत्तम सेचक, (द्युमान् असि) कान्तिमान्, तेजस्वी है । हे (देव) देव ! तू (वृषा) इस प्रकार वर्षणशील होकर (वृषव्रतः) जल-वर्षक मेघ के समान नियम-पूर्वक कार्य करने में समर्थ हो । तू (वृषा) बलवान् होकर (धर्माणि दधिषे) सब धर्मों, राजनिधम, व्यवस्थाओं को धारण करने में समर्थ है ।

वृष्णास्ते वृष्ण्यं शवो वृषा वनं वृषा मदः ।

सत्यं वृषन्वृषेदसि ॥ २ ॥

भा०—(ते वृष्ण्यः) समस्त सुखों की वर्षा करने वाले तेरा (शवः वृष्ण्यं) ज्ञान और बल भी सुखों की वर्षा करने वाला है । (वनं वृषा) तेरा तेज और दान, ऐश्वर्य विभाग भी बलवान् सुखप्रद है । (मदः वृषा) तृप्तिदायक आनन्द भी प्रबल और सुखवर्षक है । हे (वृषन्) बलशालिन् (सत्यं वृषा इत् असि) तू सचमुच मेघवत् सुखों को वर्षाने वाला तथा बलवान् होने से 'वृषा' ही है ।

अश्वो न चक्रदो वृषा सं गा इन्दो समर्वतः ।

वि नो राये दुरो वृधि ॥ ३ ॥

भा०—हे (इन्दो) ऐश्वर्यवान् ! (अश्वः न चक्रदः) अश्व जिस प्रकार चक्र को धारण करता और राष्ट्र चक्र की रक्षा करता है उसी प्रकार तू भी (चक्रदः) हमें उत्तम उपदेश कर । तू (वृषा) बलवान्, वीर्य धनैश्वर्य द्वारा सेचन में समर्थ होकर (गाः सं चक्रदः) गौओं को भूमियों और वाणियों का उपदेश प्रदान कर । (अर्वतः सं चक्रदः) अश्वों, शत्रुहिंसकों और विद्वानों पर भली प्रकार शासन कर । (नः राये दुरः वि वृधि) हमारे लिये धन प्राप्ति के द्वार खोल ।

असृक्षत् प्र वाजिनो गव्या सोमासो अश्वया ।

शुक्रासो वीरयाश्वः ॥ ४ ॥

भा०—(वाजिनः) बलवान्, बुद्धिमान्, ज्ञानवान् पुरुषों को (गव्या) गौ, वाणी को प्राप्त करने और अन्धों को देने के लिये (प्र असृक्षत्) प्रमुख बनाया जावे । (सोमासः अश्वया) बलवान् और धनवान् पुरुषों को (अश्वया) अश्व, सैन्य, राष्ट्र के प्राप्त करने के लिये (प्र असृक्षत्) प्रमुख बनाया जावे और (वीरया) वीर पुत्र उत्पन्न करने के लिये (शुक्रासः) वीर्यवान् पुरुषों को तैयार किया जावे ।

शुम्भमा॑ना ऋ॒तायु॑भिर्मृ॒ज्यमा॑ना ग॒भस्त्योः ।

प॒वन्ते॑ वारे॑ अव्यये ॥ ५ ॥ ३६ ॥

भा०—(ऋतायुभिः शुम्भमानाः) सत्य ज्ञान, वेद, तेज और न्याय, अधिकार आदि की प्राप्तिर्यो या उनको चाहने वाले वा विद्वान् पुरुषों द्वारा सुशोभित होकर और (गभस्त्योः मृज्यमानाः) बाहुओं से परिमार्जित बाहु बल से परीक्षित होकर (अव्यये) न व्यय होने वाले, स्थायी (वारे) वरणीय पद या अधिकार पर (पवन्ते) प्राप्त हों । वा विद्वान् जन आविक (भेड़ की ऊत के) आसनों पर विराजें वा आविकप्राय वेश में सुशोभित हों । स्नातकों को भेड़ की ऊतों का दुशाला या चोला, अन्य वेश दिया जावे । इति षट्त्रिंशो वर्गः ॥

ते विश्वा॑ दा॒शुषे॑ वसु॒ सोमा॑ दि॒व्यानि॑ पा॒र्थिवा ।

प॒वन्ता॑मान्तरि॒क्ष्या ॥ ६ ॥

भा०—(ते सोमाः) वे विद्वान् जन (विश्वा) सब प्रकार के (दिव्यानि पार्थिवा आन्तरिक्ष्या) दिव्य, पार्थिव और अन्तरिक्ष के (वसु) नाना ऐश्वर्यों को (दाशुषे पवन्ताम्) ज्ञानदाता गुरु को प्रदान करें ।

प॒वमान॑स्य विश्व॒वित्प्र॑ ते सर्गा॑ असृ॒क्षत ।

सूर्य॑स्ये॒व न र॒श्मयः॑ ॥ ७ ॥

भा०—हे (विश्ववित्) समस्त ज्ञानों के जानने और सब ऐश्वर्यों को प्राप्त करने, कराने वाले विद्वन् ! (पवमानस्य) प्राप्त होते हुए या ज्ञान प्रसार करते हुए तेरे (सर्गाः) ये नाना प्रकार के शिष्यादि सृष्टियाँ (सूर्यस्य रश्मयः इव न) सूर्य की किरणों के समान (प्र असृक्षत) उत्तम रीति से दूर २ तक फैले ।

के॒तुं कृ॒ण्वन्दि॒वस्प॑रि॒ विश्वा॑ रू॒पाभ्य॑र्षसि ।

स॒सृ॒द्रः सो॑म पि॒न्वसे ॥ ८ ॥

भा०—(दिवः परि केतुं कृण्वन्) दूर आकाश से जिस प्रकार

प्रकाश करता हुआ (रूपा अभि अर्षति) नाना रूपवान् पदार्थों को प्रकट करता है, उसी प्रकार तू भी (केतुं कृष्वन्) ज्ञान उपदेश करता हुआ, (दिवः परि) द्यौ, अर्थात् चतुर्थ आश्रम से सब के प्रति (रूपा अभि अर्षसि) सब रुचिकर ज्ञानों को प्राप्त हो। हे (सोम) विद्वन् ! तू (समुद्रः) समुद्र के समान अगाध होकर (पिन्वसे) सब को तृप्त कर।

हिन्वानो वाचमिष्यसि पवमान विधर्मणि ।

अक्रान्देवो न सूर्यः ॥ ६ ॥

भा०—हे (पवमान) जगत् को पवित्र करते हुए वा देश से देशान्तर वायुवत् गमन करते हुए परित्राजक विद्वन् ! तू (विधर्मणि) विविध धर्मों को धारण करने वाले जन-समूह में (हिन्वानः) प्रार्थना किया जाकर (त्वम् इष्यसि) उत्तम वाणी को प्रकट कर और तू (देवः सूर्यः न) तेजोमय सूर्य के समान तेजस्वी होकर (अक्रान्) क्रमण कर, देश देशान्तर भ्रमण कर।

इन्दुः पविष्ट चेतनः प्रियः कवीनां मती ।

सृजदध्वं रथीरिव ॥ १० ॥ ३७ ॥

भा०—(इन्दुः) ऐश्वर्यवान् तेजस्वी, (चेतनः) ज्ञानवान्, देह में स्थित चेतन आत्मा के समान, (कवीनां प्रियः) विद्वान् जनों का प्रिय, उन्हें सुखी सन्तुष्ट करने वाला (पविष्ट) सब देश भर को पवित्र करता है और (रथीः अध्वम् इव) अध्व को रथी के समान (मती) मननपूर्वक बुद्धि से (अध्वम् सृजत्) अपने विषय के भोक्ता इन्द्रिय गण या अधीन जन को सञ्चालित करे।

ऊर्मिर्यस्ते पवित्र आ देवावीः पर्यक्षरत् ।

सीदन्नृतस्य योनिमा ॥ ११ ॥

भा०—हे विद्वन् ! (यः) जो (ते) तेरा (ऊर्मिः) तरंग के समान ऊपर उठने वाला, उत्साहयुक्त उपदेश (देवावीः) ज्ञान की कामना

करने वाले जनों को प्राप्त होता, उनको बचाता या उनको प्रदीप्त करता है और (पवित्रे) पवित्र, स्वच्छ अन्तःकरण वाले जन के या सत्यासत्य विवेक के निमित्त (परि अक्षरत्) जल-धारा के समान प्रवाहित होता है, उस को तू (ऋतस्य योनिम् सीदन्) सत्य न्याय और ज्ञान के स्थान, धर्माध्यक्ष और गुरु के पद पर विराजता हुआ (अश्वं रथीः इव प्र असृजः) अश्व को रथी के समान विवेकपूर्वक प्रस्तुत कर ।

स नो अर्ष पवित्र आ मदो यो देवचीतमः ।

इन्द्रविन्द्राय पीतये ॥ १२ ॥

भा०—हे (इन्द्रो) अभिषेक जल से आर्द्र, जनता के प्रति दयाद्र ! ऐश्वर्यवान् ! विद्वान् ! (यः) जो तू (मदः) हर्षजनक (देव-चीतमः) मनुष्यों को चाहने वाला, सर्वप्रिय है (सः) वह तू (नः पवित्रे अर्ष) हमारे बीच सत्यासत्य विवेक करने के पद पर (इन्द्राय) ऐश्वर्ययुक्त, शत्रु वा दुष्टों और दोषों के दूर करने और (पीतये) जगत् वा प्रजा, शिष्यादि के पालन के लिये (अर्ष) आ ।

इषे पवस्व धारया मृज्यमानो मनीषिभिः ।

इन्द्रो रुचाभि गा इहि ॥ १३ ॥

भा०—हे (इन्द्रो) मेघवत् जल-धाराओं से आर्द्र ! हे अभिषिक्त जन ! तू (मनीषिभिः मृज्यमानः) बुद्धिमान्, विद्वान् पुरुषों द्वारा (धारया) वेद वाणी एवं जल-धारा से निर्णीत एवं पदाभिषिक्त होकर (रुचा) कान्ति और अपनी सद् रुचि से (गाः अभि इहि) उत्तम वाणियों, स्तुतियों और भूमियों को भी प्राप्त कर ।

पुनानो वरिवस्कृध्यूर्जं जनाय गिर्वणः ।

हरे सृजान आशिरम् ॥ १४ ॥

भा०—हे (हरे) ज्ञान, दुःख आदि को दूर करने हारे ! हे (गिर्वणः)

वाणी द्वारा स्तुति करने योग्य ! तू (पुनानः) सत्यासत्य का विवेक करता हुआ सूपदे या छाज के समान (वरिवः ऊजं) अति श्रेष्ठ अन्न-धनवत् श्रेष्ठ निर्णय और बल (जनाय कृधि) जन के हितार्थ कर और इसी प्रकार (आशिरम्) सब ओर दुष्टों को दण्ड देने की व्यवस्था करता हुआ (वरिवः ऊजं कृधि) उत्तम धन और बल उत्पन्न कर ।

पुनानो देववीतय इन्द्रस्य याहि निष्कृतम् ।

द्युतानो वाजिभिर्द्युतः ॥ १५ ॥ ३८ ॥

भा०—हे विद्वन् ! तू (पुनानः) सत्यासत्य का विवेक करता हुआ और (द्युतानः) तेजस्वी होता हुआ, (वाजिभिः द्युतः) बलवान् पुरुषों से सुप्रबद्ध होकर (देव-वीतये) मनुष्यों की रक्षा के लिये (इन्द्रस्य निष्कृतम् याहि) ऐश्वर्यवान्, शत्रुहन्ता राजा के परम पद को प्राप्त हो । (२) अध्यात्म में मनुष्य अपने को पवित्र करता हुआ, तेजस्वी होकर, विद्वान् ज्ञानी पुरुषों द्वारा शिक्षित संयमी होकर, प्रभु की प्राप्ति के लिये गुरु या परमेश्वर की शरण जाय ।

प्र हिन्वानास इन्द्रवोऽच्छा समुद्रमाशवः ।

धिया जुता असृक्षत ॥ १६ ॥

भा०—(इन्द्रवः) अभिषिक्त जन, (आशवः) शीघ्र कार्यकुशल, वेगवान्, अप्रमादी (हिन्वानासः) प्रेरित होकर (धिया जुताः) सत्कर्म और सद्-बुद्धि से सेवित होकर (समुद्रम्) समुद्र के समान गम्भीर और अगाध, ज्ञानप्रद गुरु वा प्रभु को (प्र असृक्षत) प्राप्त हों ।

मर्मजानास आयवो वृथा समुद्रमिन्द्रवः ।

अग्मन्नुतस्य योनिमा ॥ १७ ॥

भा०—(मर्मजानासः) अपने को पवित्र करते हुए (इन्द्रवः आयवः) अभिषिक्त, तेजस्वी जन (ऋतस्य योनिम्) सत्य ज्ञान, तेज

और न्याय के परम स्थान, (समुद्रम्) अगाध ज्ञानैश्वर्य के सागर, प्रभु को (वृथा आ अम्मन्) आनायास ही प्राप्त होते हैं ।

परि णो याह्यस्मयुर्विश्वा वसून्योजसा ।

पाहि नः शर्म वीरवत् ॥ १८ ॥

भा०—हे राजन् ! विद्वन् ! (अस्मयुः) हमें चाहता हुआ, (ओजसा) बल-पराक्रम द्वारा (नः) हमारे (विश्वा वसूनि) समस्त ऐश्वर्यों को तू (परि पाहि) प्राप्त कर और (नः) हमें (शर्मवत् परि पाहि) गृह के समान रक्षा कर और राजा प्रजा के जान और माल की रक्षा कर ।

मिमाति वह्निरेतशः पदं युजान ऋक्भिः ।

प्र यत्समुद्र आहितः ॥ १९ ॥

भा०—हे विद्वन् ! तू (एतशः) शुद्ध ज्योतिर्मय (वह्निः) कार्य-भार को वहन करने वाला, (ऋक्भिः) उत्तम स्तुतिकर्ता एवं अर्चना और वेदमन्त्रों के प्रज्ञाता विद्वान् पुरुषों द्वारा (यत् समुद्रे प्र आहितः) जब समुद्रवत् अगाध, प्रभु के अधीन अच्छी प्रकार स्थापित किया जाता है तब तू (पदं युजानः) परम पद को समाहित, एकाग्र-चित्त से ध्यान करता हुआ उसको (मिमाति) भली प्रकार जान लेता है ।

आ यद्योनि हिरण्ययमाशुर्ऋतस्य सीदति ।

जहात्यप्रचेतसः ॥ २० ॥ ३६ ॥

भा०—और (यत्) जब वह ज्ञानी, (आशुः) अप्रमादी होकर (हिरण्ययम्) अति हित और परम रमणीय (ऋतस्य योनिम् आ सीदति) परम सत्य सुख के आश्रयभूत प्रभु को प्राप्त कर लेता है तब वह सब (अप्रचेतसः) ज्ञानरहित काम, क्रोध, मोह आदि के भावों को (जहाति) छोड़ देता है । (२) इसी प्रकार जब विद्वान् ऋत, न्याय के तेजोयुक्त आसन पर विराजे तो वहां वह मूर्खों का त्याग करे । इत्येकोनचत्वारशो वर्गः ॥

अभि वेना अनूषतेयद्वान्ति प्रचेतसः ।

मज्जन्त्यविचेतसः ॥ २१ ॥

भा०—(वेनाः अभि अनूषत) तेजस्वी, ज्ञानी, रक्षक पुरुष उसकी स्तुति करते हैं । (प्रचेतसः) उत्तम चित्त वाले, उदार ज्ञानी जन ही (इयक्षन्ति) उसकी पूजा, सत्संग करते हैं । (अविचेतसः) विशेष ज्ञान से रहित मूर्ख, मिथ्या बुद्धि वाले जन डूब जाते हैं । (२) इसी प्रकार राजा को ज्ञानी जन उपदेश करें, वे ही संगति करें और मूर्ख नीचे गिरें ।

इन्द्रायेन्दो मरुत्वते पवस्व मधुमत्तमः ।

ऋतस्य योनिमासदम् ॥ २२ ॥

भा०—हे (इन्द्रो) उत्तम लक्ष्य की ओर जाने हारे ! तू (ऋतस्य योनिम्) सत्य, परम तेज के आश्रय को (आसदम्) प्राप्त करने के लिये स्वयं (मधुमत्तमः) अति मधुर स्वभाव एवं उत्तम ज्ञानवान् होकर (मरुत्वते इन्द्राय) शिष्यों के स्वामी आचार्य और वायु आदि शक्तियों के स्वामी प्रभु और वीरों के स्वामी सेनापति को प्राप्त करने के लिये (पवस्व) आगे बढ़ा ।

तं त्वा विप्रा वचोविदः परिष्कुरवन्ति वेधसः ।

सं त्वा मृजन्त्यायवः ॥ २३ ॥

भा०—(वचःविदः विप्राः) वेद-वचनों को जानने और अन्यो को प्राप्त कराने में कुशल (वेधसः) विद्वान् जन (तं त्वा परि-कृण्वन्तु) उस तुझ को सब प्रकार से परिष्कृत, अलंकृत करें, तुझे ज्ञानों और वाणियों द्वारा सुशोभित करें । (आयवः त्वा सं मृजन्ति) मनुष्य तुझ को अभिषिक्त करें ।

रसं ते मित्रो अर्यमा पिबन्ति वरुणः कवे ।

पवमानस्य मरुतः ॥ २४ ॥

भा०—हे (कवे) विद्वन् ! क्रान्तदर्शिन् ! (पवमानस्य) ज्ञानोपदेश

करने वाले (मरुतः) बलवान् (ते रसं) तेरे ज्ञानोपदेश, आज्ञा वचन को (मित्रः) स्नेही (अर्यमा) शत्रु-नियन्ता न्यायकारी और (वरुणः) दुष्टों का वारक ये जन (पिबन्ति) रसपानवत् पान करते और उसका पालन करते हैं । (२) मुख्य राजा के नीचे उसकी आज्ञा को उसके मित्र वर्ग, न्यायविभाग का अध्यक्ष और पुलिस सेना का अध्यक्ष सब पालन करते हैं ।

त्वं सोम विपश्चितं पुनानो वाचमिष्यसि ।

इन्द्रो सहस्रभर्णसम् ॥ २५ ॥ ४० ॥

भा०—हे (सोम) उत्तम शासक ! हे (इन्द्रो) ऐश्वर्यवान् ! तू (पुनानः) सत्यासत्य का विवेक करता हुआ, (सहस्र-भर्णसम्) सहस्रों को भरण पोषण करने वाली और (विपश्चितं) ज्ञान से परिष्कृत (वाचम् इष्यसि) वाणी का प्रयोग कर । इति चत्वारिंशो वर्गः ॥

उतो सहस्रभर्णसं वाचं सोम मखस्युवम् ।

पुनान इन्द्रवा भर ॥ २६ ॥

भा०—हे (सोम इन्द्रो) उत्तम ऐश्वर्यवान् शास्तः ! तू (पुनानः) राष्ट्र को कण्टक-शोधन द्वारा पवित्र, स्वच्छ, पापी दुष्ट जनों से रहित करता हुआ (सहस्र-भर्णसं) हजारों ज्ञानों, मन्त्रों को पालन करने वाली (मखस्युवम्) उत्तम यज्ञ के योग्य, धनप्रद (वाचम् आ भर) वाणी का प्रयोग कर ।

पुनान इन्द्रवेषां पुरुहूत जनानाम् ।

प्रियः समुद्रमा विश ॥ २७ ॥

भा०—हे (पुरुहूत) बहुतों से प्रार्थित ! (इन्द्रो) ऐश्वर्यवान् ! तू (पुनानः) अभिषिक्त होता हुआ (एषां जनानां प्रियः) इन सब मनुष्यों का प्रिय होकर (समुद्रम् आ विश) समुद्रवत् गम्भीर राष्ट्र के हृदय में अभिषेक-द्रोणी में प्रवेश कर ।

दविद्युतत्या रुचा परिष्टोभन्त्या कृपा ।

सोमाः शुक्रा गवाशिरः ॥ २८ ॥

भा०—(दविद्युतत्या रुचा) चमचमाती कान्ति से (परिष्टोभन्त्या कृपा) शत्रुओं का नाश करने वाली, सब को थामने वाली शक्ति से (सोमाः) शासक जन (शुक्राः) तेजस्वी (गवाशिरः) भूमि राष्ट्र के आश्रय और वाणी स्तुति के योग्य होता है ।

हिन्वानो हेतृभिर्यत आ वाजं वाज्यक्रमीत् ।

सीदन्तो वनुषो यथा ॥ २९ ॥

भा०—(हेतृभिः) अन्य शासक जनों से (हिन्वानः) प्रेरित, शासित होकर (यतः वाजी) संयत, निष्पन्नबद्ध वती होकर (वाजी) ज्ञानवान् बलवान् पुरुष वेगवान् अश्व के समान (वाजं आ अक्रमीत्) संग्राम में जावे । और (यथा) जैसे (वनुषः) हिंसक सैनिक (सीदन्तः) बैठते और रहते हैं उसी प्रकार वह भी सैनिक के समान सदा सन्नद्ध रहे ।

ऋधक् सोम स्वस्तये सज्जग्मानो दिवः कविः ।

पर्वस्व सूर्यो दृशे ॥ ३० ॥ ४१ ॥ १ ॥

भा०—हे (सोम) सब को अनुशासन करने वाले ! तू (स्वस्तये) कल्याण के लिये (ऋधक्) तेज, ज्ञान आदि से सम्पन्न एवं सब से असंग होकर (दिवः सज्जग्मानः) वानप्रस्थ से और आगे बढ़कर संन्यास में जाता हुआ (सूर्यः) आकाश में सूर्य के समान (कविः) क्रान्तदर्शी होकर (दृशे) अध्यात्म दर्शन करने और अन्यो के विवेक दर्शन के लिये (पर्वस्वः) कदम बढ़ा । इत्येकचत्वारिंशो वर्गः ॥ इति प्रथमोऽध्यायः ॥

द्वितीयोऽध्यायः

[६५]

भृगुर्वारुणिर्जमदग्निर्वा ऋषिः ॥ पवमानः सोमो देवता ॥ छन्दः—१, ६, १०,
१२, १३, १६, १८, २१, २२, २४—२६ गायत्री । २, ११, १४, १५,
२६, ३० विराड् गायत्री । ३, ६—८, १६, २०, २७, २८ निचृद्
गायत्री । ४, ५ पादनिचृद् गायत्री । १७, २३ ककुम्मती गायत्री ॥
त्रिंशदृचं सूक्तम् ॥

हिन्वन्ति सूरमुख्यः स्वसारो जामयस्पतिम् ।

महामिन्दुं महीयुवः ॥ १ ॥

भा०—(उखयः) एकत्र निवास करने वाली, (स्वसारः) बहनों
के समान परस्पर प्रेम से रहने वाली, (जामयः) सन्तान उत्पन्न करने
योग्य कन्याएं (महीयुवः) मान, सत्कार, आदर की आकांक्षा करती हुई,
(महाम्) गुणों में महान् (इन्दुम्) चन्द्रवत् आह्लादक, हृदय में प्रेम
युक्त, और ऐश्वर्यवान् पुरुष को (पतिम्) पति रूप से (हिन्वन्ति) प्राप्त
किया करें, उससे पति होने की प्रार्थना किया करें ।

पवमान रुचारुचा देवो देवेभ्यस्पतिः ।

विश्वा वसुन्या विश ॥ २ ॥

भा०—हे (पवमान) आगे बढ़ने हारे ! सत्यासत्य विवेक करने
हारे ! हे अभिवेक योग्य स्नातक ! विद्वन् ! तू (देवः) दानशील, तेजस्वी
होकर (देवेभ्यः परि) सब अन्य मनुष्यों से ऊपर होकर (रुचारुचा)
खूब तेज से (विश्वा वसुनि) सब प्रकार के ऐश्वर्यों को (आ विश)
प्राप्त कर ।

आ पवमान सुष्ठुतिं वृष्टिं देवेभ्यो दुवः ।

इषे पवस्व संयतम् ॥ ३ ॥

भा०—हे (पवमान) अभिषेक प्राप्त ! तू (सुस्तुति आ पवस्व) उत्तम स्तुति प्राप्त कर । और (देवेभ्यः) विद्वानों का (दुवः) आदर-सत्कार, सेवा परिचर्या कर । और (इमे) उत्तम अभिलाषा, मनोकामना पूर्ण करने के लिये (संयतम्) उत्तम संयमयुक्त जीवन (आ पवस्व) व्यतीत कर ।

वृषा ह्यसिं भानुना द्युमन्तं त्वा हवामहे ।

पवमान स्वाध्यः ॥ ४ ॥

भा०—तू (भानुना) तेज से (वृषा हि असि) जलवर्षक मेघ के समान वीर्य सेचन में समर्थ वा सुखप्रद, बलवान् (असि) हो । (द्युमन्तं त्वा) तेजोयुक्त धन के स्वामी तुझ को हम हे (पवमान) पवित्र आचारवान् ! हे स्नातक ! (स्वाध्यः) सुखपूर्वक तेरा सत्कार और चिन्तन करते हुए (हवामहे) आदरपूर्वक बुलाते हैं ।

आ पवस्व सुवीर्यं मन्दमानः स्वायुध ।

इहो ष्विन्दुवा गहि ॥ ५ ॥ १ ॥

भा०—हे (इन्दो) वीर्यवान् ! ऐश्वर्यवान् ! हे (सु-आयुध) उत्तम शस्त्र से शोभित ! तू (मन्दमानः) हर्षयुक्त होता हुआ (सु-वीर्यम् आ पवस्व) उत्तम वीर्य, तेज प्रदान कर । (इह आ गहि) इस आश्रम में आ । इति प्रथमो वर्गः ॥

यदग्निः परिषिच्यसे मृज्यमानो गभस्त्योः ।

दुणा सधस्थमश्नुषे ॥ ६ ॥

भा०—हे स्नातक ! गृहस्थ में प्रवेश करने हारे ! तू (यत्) जो (अग्निः) आस जनों या जलों से (परि सिच्यसे) स्नान कराया जाता है और (गभस्त्योः मृज्यमानः) बाहुओं द्वारा मल र कर स्वच्छ, मलरहित किया जाता है, या माता पिता गुरु आदि द्वारा, ज्ञानादि से परिष्कृत

किया जाता है, वह तू (हुणा) काष्ठ से बने रथ से गृह को प्राप्त हो या आसन द्वारा (सधस्थम् अधुपे) एक साथ समीप स्थिति प्राप्त कर ।

प्र सोमाय व्यश्ववत्पर्वमानाय गायत ।

महे सहस्रचक्षसे ॥ ७ ॥

भा०—हे विद्वान् पुरुषो ! (पर्वमानाय) सत्यासत्य का विवेक करने वाले, विद्याओं तथा जलों द्वारा अभिषेक कराये जाने वाले (सहस्र-चक्षसे) अनेक ज्ञानों का दर्शन कराने वाले (महे) महान पूज्य (सोमाय) विद्वान् वराह, वधू के अभिलाषी की (वि-अश्ववत्) विविध अश्वों वाले राजा, महारथी के तुल्य (प्र गायत) खूब स्तुति करो ।

यस्य वर्षं मधुश्चतुं हरिं हिन्वन्त्याद्रिभिः ।

इन्दुमिन्द्राय पीतये ॥ ८ ॥

भा०—(यस्य) जिसके (इन्दुम्) तेजस्वी, (मधुश्चतुम्) मधुर, सुखप्रद, (हरिम्) दुःखहारी, मनोहर (वर्णं) शत्रुवारक जन या सैन्य बल को (अद्रिभिः) नाना शस्त्रों से (इन्द्राय पीतये) ऐश्वर्यवान् राष्ट्र वा राष्ट्र-पति पद के पालन के लिये बढ़ाते हैं—

तस्य ते वाजिनो वयं विश्वा धनानि जिग्युषः ।

सखित्वमा वृणीमहे ॥ ९ ॥

भा०—(तस्य वाजिनः) उस बलशाली (विश्वा धनानि जिग्युषः) समस्त धनों को जीतने वाले, (ते) तेरे हम (सखित्वम् आ वृणीमहे) मित्र भाव को स्वीकार करते हैं ।

वृषा पवस्व धारया मरुत्वते च मत्सरः ।

विश्वा दधान ओजसा ॥ १० ॥ २ ॥

भा०—हे (सोम) उत्तम शासक ! हे बलशालिन् ! (मत्सरः) सब को हर्ष देने वाला और (ओजसा) बल पराक्रम से देह में वीर्य

धातुवत् (विश्वा दधानः) राष्ट्र के सब अंगों का धारण पोषण करता हुआ, (मरुत्वते) प्राणोंवत् बलवान् और विद्वान् पुरुषों के स्वामी, राजा के कार्य के लिये (धारया पवस्व) उसकी आज्ञा से कार्य में प्रवृत्त हो ।
(२) देह में वीर्य, धारक-पोषक शक्ति से युक्त होकर देह में व्यापे ।
इति द्वितीयो वर्गः ॥

तं त्वा धृतरामोरयोः पवमान स्वर्दशम् ।

हिन्वे वाजेषु वाजिनम् ॥ ११ ॥

भा०—(ओण्योः धर्त्तारम्) आकाश और भूमि वा सूर्य और पृथिवी दोनों को धारण करने वाले (स्वः-दशम्) ज्ञान प्रकाश को दिखाने वाले, या सब के द्रष्टा, (वाजिनम्) बलशाली, ऐश्वर्यवान्, ज्ञानी (तं त्वा) उस तुझ को (वाजेषु) संग्रामों, ज्ञानों और ऐश्वर्यों के सम्पादन के लिये हे (पवमान) अभिषेक योग्य ! (हिन्वे) प्रेरित करता हूं ।

अया चित्तो विपानया हरिः पवस्व धारया ।

युजं वाजेषु चोदय ॥ १२ ॥

भा०—(अया) इस (विपा) बुद्धि से (चित्तः) ज्ञानवान् और (हरिः) उत्तम संशय-दुःखों का नाशक होकर (अया धारया) इस प्रकार की वाणी, शक्ति या धारा गति से (वाजेषु) ज्ञान, ऐश्वर्य और संग्रामादि के अवसर पर (युजं) नियुक्त अधीन पुरुष, सहयोगी साथी को भी अवधत् (चोदय) चला, प्रेरित कर ।

आ न इन्द्रो महीमिधं पवस्व विश्वदर्शतः ।

अस्मभ्यं सोम गातुवित् ॥ १३ ॥

भा०—हे (इन्द्रो) तेजस्विन् ! हे दयाशील ! हे जल-क्षरणशील मेघवत् शासक ! तू (विश्वदर्शतः) सब से देखने योग्य और सब को देखने वाला (महीम् इधं पवस्व) बड़ी भारी सेना वा शक्ति को

प्राप्त कर, उसको सञ्चालित कर । (२) हे मेघ वा वायो वा सूर्य ! तू
(इषं महीम् पवस्व) अन्न वा वृष्टि को भूमि की ओर प्रेरित कर ।

आ कुलशा अनूषतेन्दो धाराभिरोजसा ।

एन्द्रस्य पीतये विश ॥ १४ ॥

भा०—हे (इन्द्रो) ऐश्वर्यवान् ! हे तेजस्विन् ! (कुलशाः) राष्ट्र के
नाना भागों के प्रतिनिधि रूप जलों से पूर्ण कुलश (आ अनूषत) सम्मुख
ही स्तुति किये जाते हैं, तू उनकी (धाराभिः) धाराओं, शक्तियों से और
(ओजसा) अपने बल-पराक्रम से (इन्द्रस्य पीतये) इस मान राष्ट्र-ऐश्वर्य
के पालन और उपभोग के लिये (आ विश) आसन पर आदरपूर्वक
विराज । राज-भवन, सभा-भवन और राष्ट्र में प्रवेश कर ।

यस्य ते मयं रसं तीव्रं दुहन्त्यद्रिभिः ।

स पवस्वाभिमातिहा ॥ १५ ॥ ३ ॥

भा०—(यस्य ते) जिस तेरे (मयं) अति हँकारी (तीव्रं) तीव्र
वेगवान् (रसं) बल को लोग (अद्रिभिः दुहन्ति) मेघों से वृष्टि-जल के
समान शत्रुओं से अभेद्य सैन्यों द्वारा प्राप्त करते हैं, (सः) वह तू
(अभि-मातिहा) अभिमानी शत्रुओं का नाश करने वाला होकर (पवस्व)
सत्यासत्य का विवेक कर । (२) अध्यात्म में—आत्मा का आनन्द-रस
धर्ममेघों द्वारा दुहते हैं । वह आत्मा अस्मिता वाले इन्द्रियों का
शासक है ।

राजा मेधाभिरीयते पवमानो मनावधि ।

अन्तरिक्षेण यातवे ॥ १६ ॥

भा०—(मनौ अधि पवमानः) मननशील मनुष्य समूह या राष्ट्र
को स्तम्भित, व्यवस्थित करने वाले सैन्यबल के ऊपर सेनापति-पद
पर आता हुआ (राजा) तेजस्वी पुरुष, राजा (मेधाभिः) पवित्र यज्ञ,

सत्संग आदि क्रियाओं, शत्रु हिंसक सेनाओं और उत्तम बुद्धियों सहित (ईयते) आगे बढ़ता और (अन्तरिक्षेण यातवे) आकाश-मार्ग से सूर्य के समान सर्वोपरि मार्ग से जाने के लिये समर्थ होता है।

आ न इन्द्रो शतृग्विनं गवां पोषं स्वश्व्यम् ।

वहा भगत्तिमूतये ॥ १७ ॥

भा०—हे (इन्द्रो) ऐश्वर्यवान् ! तू (नः) हमें (शतृग्विनम्) सौ सौ गौओं या भूमियों के स्वामी, (गवां पोषम्) गौओं, बैलों, वाणियों और भूमियों को पुष्ट करने वाले (स्वश्व्यम्) उत्तम अश्वों के स्वामी को या धन को (आ वह) स्वयं धारण कर और हमें प्राप्त करा और (भगत्तिम्) ऐश्वर्य के दान को (ऊतये) हमारी रक्षा और समृद्धि के लिये (आ वह) प्राप्त करा।

आ नः सोम सहो जुवो रूपं न वर्चसे भर ।

सुष्वाणो देववीतये ॥ १८ ॥

भा०—हे (सोम) ऐश्वर्यवान् ! उत्तम शासक ! तू (देव-वीतये) मनुष्यों के पालन करने के लिये, (सुस्वानः) सब से अभिषेक किया जाता हुआ, (नः) हमारे (सहः) बल और (जुवः) वेग को और (रूपं) स्वर्णादि धन को (वर्चसे) तेज वृद्धि के लिये (आ भर) धारण कर, प्राप्त कर और हमें भी प्राप्त करा।

अर्षा सोम धुमत्तमोऽभि द्रोणानि रोहवत् ।

सीदंल्लयेनो न योनिमा ॥ १९ ॥

भा०—(इयेनः न) इयेन, बाज, गरुड़ पक्षी के समान तू (योनिम् आ सीदन्) अपने स्थिर पद पर विराजता हुआ, हे (सोम) ऐश्वर्यवान् शासक ! (धुमत्तमः) सब से अधिक तेजस्वी होकर (आ रोहवत्) सब ओर आज्ञा देता हुआ (द्रोणानि) समस्त राष्ट्र के मार्गों को (अर्ष) प्राप्त कर।

अप्सा इन्द्राय वायवे वरुणाय मरुद्भ्यः ।

सोमो अर्पति विष्णवे ॥ २० ॥ ४ ॥

भा०—(इन्द्राय) ऐश्वर्यवान्, शत्रु हन्ता, (वरुणाय) दुष्टों के वारण करने वाले, (मरुद्भ्यः) वायुवत् बलवान् पुरुषों और (विष्णवे) व्यापक बल इन सब के लाभ के लिये (अप्साः) जलोंवत् प्रजाओं और आस पुरुषों का सेवक (सोमः) उत्तम शासक (अर्पति) उद्योग करे । इति चतुर्थो वर्गः ॥

इषं तोकाय नो दधदस्मभ्यं सोम विश्वतः ।

आ पवस्व सहस्रिणम् ॥ २१ ॥

भा०—हे (सोम) ऐश्वर्यवान् ! अन्यो को सन्मार्ग में प्रेरित करने वाले ! विद्यादि में निष्णात ! तू (अस्मभ्यम्) हमारे लाभ, उपकार के लिये और (नः तोकाय) हमारे पुत्रादि के उपकार के लिये, (विश्वतः) हमारे सब ओर (इषं दधत्) अन्न, उत्तम वृष्टि, बलवती सेना और मार्गदर्शक वाणी इन को (दधत्) धारण करता हुआ, (सहस्रिणं) सहस्रों ऐश्वर्यों सुखों से युक्त वा सहस्रों जनों को धारण करने वाले, राष्ट्र धन को (आ पवस्व) प्राप्त कर, उसका शासन कर ।

ये सोमासः परावति ये अर्वावति सुन्विरे ।

ये वादः शर्यणावति ॥ २२ ॥

भा०—(ये सोमासः) जो विद्वान् उत्तम शासक और शास्त्रज्ञ जन, (अर्वावति सुन्विरे) समीप के देश में अभिविक्त वा स्नातक होते हैं और (ये परावति सुन्विरे) जो दूर देश में अभिविक्त या स्नातक होते हैं और (ये वा) जो (शर्यणावति) हिंसाकारिणी, शस्त्रधारिणी सेना से युक्त प्रदेश या सेनापति आदि के मुख्य और गौण पदों पर अभिविक्त होते हैं—

य अर्जिकेषु कृत्वसु ये मध्ये पुस्त्यानाम् ।

ये वा जनेषु पञ्चसु ॥ २३ ॥

भा०—(ये) जो (आर्जकेषु) सरल धार्मिक पुरुषों के बीच वा समतल भागों में अभिषिक्त होते हैं, (ये कृत्वसु) जो कर्म करने वालों में अभिषिक्त होते हैं (ये पस्थानाम् मध्ये) जो प्रजाओं, गृहस्थों के बीच (वा पञ्चसु जनेषु) और पांचों प्रकार के जनों में पदाभिषिक्त होते हैं—

ते नो वृष्टिं दिवस्परि पवन्तामा सुवीर्यम् ।

सुवाना देवास इन्द्रवः ॥ २४ ॥

भा०—(ते) वे (देवासः) तेजस्वी, दानशील, (इन्द्रवः) दयालु पुरुष (सुवानासः) अभिषिक्त होते हुए (दिवः परि) आकाश से (वृष्टिम्) वृष्टि के समान हमारे दुःखों का छेदन करने वाली शक्ति (पवन्ताम्) प्राप्त करें और (नः सुवीर्यं परि पवन्ताम्) हमें उत्तम बल प्रदान करें ।

पवते हर्यतो हरिर्गृणानो जमदग्निना ।

हिन्वानो गोरधि त्वचि ॥ २५ ॥ ५ ॥

भा०—(गोः त्वचि अधि) भूमि की पीठ पर अध्यक्ष रूप से (हिन्वानः) स्थापित होता हुआ (हर्यतः) तेजस्वी पुरुष (जमदग्निना गृणानः) अग्रणी, तेजस्वी पुरुषों को ज्ञान से उज्ज्वल करने वाले विद्वान् पुरुष द्वारा आदेश पाता हुआ (पवते) काम करता है । इति पञ्चमो वर्गः ॥

प्र शुक्रासो वयोजुवो हिन्वानासो न सस्यः ।

श्रीणाना अप्सु मृज्जत ॥ २६ ॥

भा०—(शुक्रासः) कान्तिमान्, दीप्तियुक्त तेजस्वी पुरुष (सस्यः) न हिन्वानासः) वेगवान् अश्वों के समान प्रेरित होते हुए, (श्रीणानाः) सेवा करते हुए या प्रतिष्ठित होते हुए (अप्सु) अन्तरिक्ष में तेजोमय पिण्डों के समान (प्र मृज्जत) अच्छी प्रकार अभिषिक्त हो ।

तं त्वा सुतेष्वाभुवो हिन्विरे देवतातये ।

स पवस्वानया रुचा ॥ २७ ॥

भा०—हे (सोम) मुख्य शासक ! (तं त्वा) उस तुझ को (आभुवः) चारों ओर विराजने वाले जन (देव-तातये) सब मनुष्यों के कल्याण के लिये (सुतेषु) ऐश्वर्यों को प्राप्त करने तथा उत्पन्न प्राणियों के हितार्थ, वा अभिषिक्त जनों के बीच में (हिन्विरे) तेरी प्रतिष्ठा करते हैं । (सः) वह तू (अनया रुचा) इस अनुरूप शोभा से (पवस्व) युक्त हो और सर्वोत्तम पद पर प्रतिष्ठित हो ।

आ ते दक्षं मयोभुवं वह्निमद्या वृणीमहे ।

पान्तमा पुरुस्पृहम् ॥ २८ ॥

भा०—हे शासक ! हम लोग (ते) तेरे (दक्षं) बलस्वरूप शत्रुओं को भस्म करने वाले, (वह्निम्) कार्य-भार को अपने ऊपर उठाने वाले, (पुरुस्पृहम्) बहुतों से प्रजा जनों को प्रेम करने वाले, बहुत से चुने गये, सम्मत, (पान्तम्) पालन करने में समर्थ सहयोगी पुरुष को (आ वृणीमहे) आदरपूर्वक वरण करते हैं ।

आ मन्द्रमा वरेण्यमा विप्रमा मनीषिणम् ।

पान्तमा पुरुस्पृहम् ॥ २९ ॥

आ रयिमा सुचेतुनमा सुक्रतो तनूष्वा ।

पान्तमा पुरुस्पृहम् ॥ ३० ॥ ६ ॥

भा०—हम लोग इसी प्रकार (पुरुस्पृहम्) बहुतों से चाहे गये, बहुप्रिय, बहुसम्मत, (पान्तम्) सर्वपालक, (मन्द्रम्) सब को हर्ष देने वाले, (वरेण्यं) वरण करने योग्य, सन्मार्ग में जनों को ले जाने वाले, (मनीषिणम्) बुद्धिमान् (वरेण्यम् आ आ) आदरपूर्वक वरण करने योग्य पुरुष को वरण करें और ऐसे ही सर्वप्रिय, बहुसम्मत, (रयिम्) ऐश्वर्यवान्, (सुचेतुनम्) उत्तम ज्ञानी, पुरुष को, हे (सुक्रतो) उत्तम कर्म-प्रज्ञावान् ! (तनूषु) अपने शरीरों और विस्तृत राष्ट्र कार्यों के निमित्त (आ आ आ आ आवृणीमहे) वरण किया करें । इति षष्ठो वर्गः ॥

[६६]

शतं वैखानसा ऋषयः ॥ १—१८, २२—३० पवमानः सोमः । १६—२१
 अग्निदेवता ॥ छन्दः—१ पादनिचृद् गायत्री । २, ३, ५—८, १०, ११,
 १३, १५—१७, १९, २०, २३, २४, २६, २८, ३० गायत्री । ४, १४,
 २२, २७ विराड् गायत्री । ६, १२, २१, २८, २९ निचृद् गायत्री । १८ पाद-
 निचृदनुष्टुप् ॥ त्रिशद्वचं सूक्तम् ॥

पवस्व विश्वचर्पणेऽभि विश्वानि काव्यानि ।

सखा सखिभ्य ईड्यः ॥ १ ॥

भा०—प्रभु परमेश्वर का वर्णन करते हैं—हे (विश्वचर्पणे) समस्त
 संसार को देखने और दिखाने वाले प्रभो ! तू (विश्वानि काव्यानि अभि
 पवस्व) समस्त कवि, विद्वान्, क्रान्तदर्शी और ज्ञानी पुरुषों द्वारा करने
 और जानने योग्य कर्मों और ज्ञानों को (अभि पवस्व) प्राप्त करा । तू
 (सखिभ्यः सखा) मित्रों का मित्र और (ईड्यः) सब से चाहने, स्तुति
 करने योग्य परम वन्दनीय है ।

ताभ्यां विश्वस्य राजसि ये पवमान धामनी ।

प्रतीची सोम तस्थतुः ॥ २ ॥

भा०—हे (पवमान) सर्वव्यापक ! सर्वप्रकाशक ! (ये) जो
 (धामनी) दोनों विश्व को धारण करने वाले, आकाश और पृथिवी वा
 उत्तर और दक्षिण अयनों के तुल्य इह और पर (प्रतीची) परस्पर सुसम्बद्ध
 दोनों लोक (तस्थतुः) खड़े हैं (ताभ्यां) उनसे तू (विश्वस्य राजसि)
 समस्त जगत् में प्रकाश करता है । सूर्य दक्षिण और उत्तर ध्रुवों में प्रकाश
 करता है, (२) अध्यात्म में आत्मा, प्राण, अपान, दोनों स्वरों वा जाग्रत्
 और स्वप्न दोनों अवस्थाओं को सम्मालता है ।

परि धामा॑नि यानि॑ ते त्वं सोमा॑सि विश्व॑तः ।

पव॑मान ऋ॒तुभिः॑ कवे ॥ ३ ॥

भा०—हे (सोम) तेजस्विन् ! प्रकाशक ! (यानि) जो (तें) तेरे (धामानि) तेज (परि) चारों ओर फैले हैं उन से हे (कवे) कान्तदर्शिन् ! अन्तर्यामिन् ! हे (पवमान) पवित्र ! व्यापक ! तू (ऋतुभिः) प्राणों, काल के अवयवों और सत्य सामर्थ्यों से सूर्यवत् (विश्वतः असि) सर्वत्र सामर्थ्यवान् है ।

पव॑स्व जन॒यन्नि॒षोऽभि॑ विश्वा॑नि वार्या॑ ।

सखा॑ सखि॒भ्य ऊ॒तये॑ ॥ ४ ॥

भा०—तू (सखा) परम मित्र, (सखिभ्यः ऊतये) अपने मित्रों की रक्षा के लिये (विश्वानि) सब प्रकार के (वार्या) श्रेष्ठ धनों को (जनयन्) पैदा करता हुआ (इषः पवस्व) उत्तम अन्न, वृष्टियों और चाहने योग्य सुख सम्पदाएं तथा शक्तियों (पवस्व) प्रदान कर ।

तव॑ शुक्रा॑सो अ॒र्चयो॑ दि॒वस्पृ॑ष्ठे वि त॑न्वते ।

पवि॑त्रं सोम॒ धाम॑भिः ॥ ५ ॥ ७ ॥

भा०—हे (सोम) प्रभो ! (तव) तेरी (शुक्रासः) कान्तिमान् (अर्चयः) तेज, रश्मियां, ज्वालाएं (दिवः पृष्ठे) सूर्य और भूमि के पृष्ठ पर अपने (धामभिः) तेजों से (पवित्रं वितन्वते) पवित्र प्रकाश करती हैं । इति सप्तमो वर्गः ॥

तवे॑मे सप्त॒ सिन्ध॑वः प्र॒शिषं॑ सोम॒ सि॒स्रते॑ ।

तुभ्य॑ धाव॒न्ति धे॒नवः॑ ॥ ६ ॥

भा०—(इमे सप्त सिन्धवः) ये वेग से बहने वाले नद नदी, जल समुदादि वा देह में प्राण गण, हे (सोम) सर्वशासक ! (तव प्रशिषं) तेरे ही उत्कृष्ट शासन को पा कर (सिंस्रते) गति करते हैं और (तुभ्यं धेनवः) तेरे ही लिये ये वाणियां (धावन्ति) वेग से निकलती हैं । अथवा (तुभ्यं धेनवः धावन्ति) तेरी ही वाणियां सब को पवित्र करती हैं ।

प्र सोम याहि धारया सुत इन्द्राय मत्सरः ।

दधानो अक्षिति श्रवः ॥ ७ ॥

भा०—हे (सोम) शास्तः ! (धारया) वाणी द्वारा (सुतः) उपासित होकर तू (इन्द्राय प्र याहि) इस इन्द्रियों के स्वामी जीव के उपकार के लिये प्राप्त हो । तू ही (अक्षिति श्रवः) अक्षय अन्नवत् श्रवणीय परम ज्ञान को (दधानः) धारण करने वाला और (मत्सरः) अति आनन्ददाता है ।

समु त्वा धीभिरस्वरन्दिहन्वतीः सप्त जामयः ।

विप्रमाजा विवस्वतः ॥ ८ ॥

भा०—(विवस्वतः) विशेष रूप से तेरी परिचर्या करने वाले साधक की (सप्त) सातों (जामयः) बन्धुवत् छन्दोमयी वाणियां (धीभिः) यज्ञादि कर्मों सहित (त्वा हिन्वन्ती) तेरी ही महिमा को बढ़ाती हुई, (आज्ञा) यज्ञ में (त्वा विप्रम्) तुझ विद्वान् के ही (सम् अस्वरन्) गुण वर्णन करती हैं ।

मृजन्ति त्वा समग्रवोऽव्ये जीरावधि प्वणि ।

रेभो यदज्यसे वने ॥ ९ ॥

भा०—हे शास्तः ! तू (रेभः) उत्तम विद्वान्, उपदेष्टा होकर (यत्) जब (वने) वानप्रस्थ आश्रम में (अज्यसे) जाता है, तब (अग्रवः) अग्रगामी श्रेष्ठ जन (अव्ये) भेड़ के बालों के बने आसन पर (जीरौ) उपदेशप्रद (स्वनि) शब्दमय वेदों के (अधि) अधीन, (त्वा सं मृजन्ति) तुझे अच्छी प्रकार सुशोभित, दीक्षित, निष्णात करें ।

वानप्रस्थे वृक्षमूलाश्रयणं यदुक्तम् तत्र वृक्षो वेदस्तस्य मूलाश्रयण-मुपासनम् । इति बौधायने गृह्ये ।

अथवा—हे विद्वन् ! तू (रेभः यद् अज्यसे) उपदेष्टा होकर तेज से प्रकट हो । (अव्ये) सब लोकों के रक्षक, ज्ञानमय (जीरौ) अज्ञान के

नाशक (स्वनि) उपदेशमय वेद के (अधि) आश्रय पर (अग्रुवः) अग्रासन पर विराजे, वृद्ध जन (त्वा सम्मृजन्ति) तुझे अच्छी प्रकार पवित्र करते हैं ।

पवमानस्य ते कवे वाजिन्त्सर्गा असृक्षत ।

अर्वन्तो न श्रवस्यवः ॥ १० ॥ ८ ॥

भा०—हे (कवे) क्रान्तदर्शिन् ! हे (वाजिन्) ज्ञानवन् ! (पवमानस्य ते) पवित्र करने वाले तेरे (श्रवस्यवः) श्रवण करने योग्य ज्ञान के इच्छुक जन (ते सर्गाः) तेरी सृष्टि के रूप में (असृक्षत) उत्पन्न होते हैं । वे (अर्वन्तः न) अर्धों वा सवारों के समान धीरता से आगे बढ़ें । इत्यष्टमो वर्गः ॥

अच्छा कोशं मधुश्चुतमसृग्रं वारं अव्यये ।

अवावशन्त धीतयः ॥ ११ ॥

भा०—(धीतयः) राष्ट्र को धारण करने वाले जन (अव्यये वारं) अविनाशी, वरण करने योग्य पद पर (मधुश्चुतम्) अन्न के देने वाले, (कोशम्) धनादि से पूर्ण कोश को (अच्छ) प्राप्त कर (सोमं असृग्रम्) शासक पुरुष को नियुक्त करें और उसी को (अवावशन्त) चाहें ।

अच्छा समुद्रमिन्दवोऽस्तं गावो न धेनवः ।

अग्मन्नृतस्य योनिमा ॥ १२ ॥

भा०—(गावः धेनवः अस्तं न) दुधार गौवें जिस प्रकार अपने घर को स्वयं लौट आती हैं, उसी प्रकार (इन्दवः) उपासना करने वाले, उसकी सेवा करने वाले उपासक शिष्य जन गुरु के प्रति स्वयं आकर (ऋतस्य योनिम्) सत्य ज्ञान के आश्रय, (समुद्रम् अच्छ) ज्ञान रस के सागर एवं ज्ञान वाणी के उपदेश को (आ अग्मन्) प्राप्त हों ।

प्र ए इन्दो महे रण आपो अर्षन्ति सिन्धवः ।

यद् गोभिर्वासयिष्यसे ॥ १३ ॥

भा०—हे (इन्द्रो) गुरु वा प्रभु की उपासना करने वाले शिष्य ! उपासक ! (यत् गोभिः वासयिष्यसे) जब तू ज्ञानवाणियों द्वारा आच्छादित होगा, उनसे वा उनके निमित्त गुरु-गृह में रक्खा जावे, तब (सिन्धवः) तुझे उत्तम नियमों में बांधने वाले (नः) हम में से (आपः) आपस जन (महे रणे) बड़े भारी उपदेश के निमित्त (अर्षन्ति) तुझे अच्छी प्रकार प्राप्त हों और ज्ञान प्रदान करें । (२) उसी प्रकार जब शिष्य वाणियों में निष्ठ हों तो हमारी बहती जल धाराएं उसे स्नान करावें ।

अस्य ते सख्ये वयमियक्षन्तस्त्वोतयः ।

इन्द्रो सखित्वमुश्मसि ॥ १४ ॥

भा०—हे (इन्द्रो) ऐश्वर्यवन् ! शत्रु के प्रति वेग से जाने वाले ! (वयम्) हम (त्वा उतयः) तेरी रक्षा, प्रेम से युक्त होकर, (ते सख्ये) तेरे मित्रभाव में रहते हुए, (इयक्षन्तः) ईश्वर की उपासना, परस्पर का आदर-सत्कार दान-प्रतिदान करते हुए, (ते सखित्वम्) तेरे ही मित्रभाव को (उश्मसि) सदा चाहें ।

आ पवस्व गविष्ठये महे सोम नृचक्षसे ।

एन्द्रस्य जठरे विश ॥ १५ ॥ ६ ॥

भा०—हे (सोम) शासक ! तू (गो-इष्ठये) भूमि को या वाणी को प्रदान करने के लिये (महे नृचक्षसे आ पवस्व) मनुष्यों को देखने और उपदेश करने वाले, आदर योग्य महान् पद या कर्त्तव्य को पूर्ण करने के लिये प्राप्त हो और (इन्द्रस्य जठरे) ऐश्वर्ययुक्त शत्रुनाशक राष्ट्र बल के मध्य में प्रवेश कर । इति नवमो वर्गः ॥

महाँ असि सोम ज्येष्ठ उग्राणामिन्द्र ओजिष्ठः ।

युध्वा सञ्छश्वाज्जिगेथ ॥ १६ ॥

भा०—हे (सोम) शासक ! राजन् ! तू (महान् असि) गुण, शक्ति में महान् है । हे (इन्द्रो) ऐश्वर्यवन् ! तू (उग्राणां) उग्र शक्ति-

शाली, दुष्टों को भय दिलाने वालों में (ज्येष्ठः) सब से बड़ा प्रशंसा योग्य और (ओजिष्ठः) सब से अधिक पराक्रमी, बली है । तू (शश्वत्) सदा ही (युध्वा सन्) युद्धशील! शत्रुओं पर प्रहार करने वाला होकर (जिगेथ) विजय प्राप्त कर ।

य उग्रेभ्यश्चिदोजीयाञ्छूरैभ्यश्चिच्छूरतरः ।

भूरिदाभ्यश्चिन्मंहीयान् ॥ १७ ॥

भा०—(यः) जो तू (उग्रेभ्यः) बलवान् शत्रुओं को भय देने वालों से भी (ओजीयान् चित्) कहीं अधिक पराक्रमी और (शूरेभ्यः चित् शूरतरः) शूरवीरों से भी कहीं अधिक शूरवीर है, वह तू (भूरि दाभ्यः चित्) बहुत दान करने वालों से भी कहीं अधिक (मंहीयान्) बड़ा दानी है ।

त्वं सोम सूर एष स्तोकस्य साता तनूनाम् ।

वृणीमहे सख्याय वृणीमहे युज्याय ॥ १८ ॥

भा०—हे (सोम) जगत् के शासन करने वाले ! सब के सञ्चालक ! परमैश्वर्यवान् ! प्रभो ! (त्वं) तू (सूरः) उत्तम वीर्यवान्, सब का प्रेरक, सूर्य के समान तेजस्वी, सब का उत्पादक है तू (तोकस्य तनूनाम्) पुत्र और वंशकर्त्ता पौत्रों का भी (साता) देने वाला है । तुझे हम (सख्याय वृणीमहे) मित्रभाव के लिये वरते हैं और तुझे (युज्याय वृणीमहे) अपने सहायक साथी रूप से वरते हैं ।

अग्रन् आर्यूषि पवस आ सुवोर्जमिषं च नः ।

आरे वाधस्व दुच्छुनाम् ॥ १९ ॥

भा०—हे (अग्ने) तेजस्विन् ! हे अग्रणी ! हे ज्ञानवान् ! तू (नः आर्यूषि) हमारे आयुओं की (पवसे) रक्षा कर । (नः) हमें (ऊर्जम् इषं च आसुच) बल पराक्रम और अन्न प्रदान कर ।

अग्निर्ऋषिः पवमानः पाञ्चजन्यः पुरोहितः ।

तंमीमहे महागयम् ॥ २० ॥ १० ॥

भा०—(अग्निः) अग्नि के समान तेजस्वी, ज्ञानवान्, अन्यो को प्रकाश देने वाला, (ऋषिः) मन्त्रार्थों का द्रष्टा, (पवमानः) सब को पवित्र करने वाला, सब का रक्षक, (पाञ्चजन्यः) पाँचों जनों का हितकारक, (पुरोहितः) सब के समक्ष अध्यक्ष, साक्षीवत् स्थापित है । (तम् महागयम्) उस महाप्राण एवं महा गृह के समान सर्वाश्रय को हम (ईमहे) प्राप्त हों । इति दशमो वर्गः ॥

अग्ने पवस्व स्वपा अस्मे वर्चः सुवीर्यम् ।

दधद्वयि मयि पोषम् ॥ २१ ॥

भा०—हे (अग्ने) ज्ञानवान् ! तेजस्विन् ! तू (सु-अपाः) उत्तम कर्म करने हारा ! (स्व-पाः) स्वयं अपनों का वा ऐश्वर्यों का पालक होकर (अस्मे वर्चः) हमें तेज और (सुवीर्यम्) उत्तम वीर्य प्रदान कर और तू (मयि रयिम् पोषम् दधत्) मेरे में धन, पुत्रादि एवं पशु-समृद्धि और शरीर की पुष्टि को धारण करा ।

पवमानो अति सिधोऽभ्यर्षति सुष्टुतिम् ।

सूर्यो न विश्वदर्शतः ॥ २२ ॥

भा०—(विश्व-दर्शतः सूर्यः न) सूर्य के समान सब का द्रष्टा, सब से देखने योग्य, सब को मार्ग दिखाने हारा, विद्वान् तेजस्वी (सिधः अति पवमानः) समस्त हिंसाकारी दुष्टों को अतिक्रमण करके, उनका पराजय करके (सु-स्तुतिम् अभि अर्प) उत्तम स्तुति प्राप्त कर ।

स मर्मजान आयुभिः प्रयस्वान्प्रयसे हितः ।

इन्दुरत्यो विचक्षणः ॥ २३ ॥

भा०—(सः) वह (आयुभिः मर्मजानः) मनुष्यों द्वारा अभिषिक्त

होता हुआ (प्रयत्नवान्) उत्तम प्रयत्नवान् (प्रयत्ने हितः) सब को पालने, तृप्त करने, उत्तम मार्ग में यत्न कराने के लिये स्थापित किया जाय । वह (इन्द्रः) ऐश्वर्यवान् ! शत्रुओं पर आक्रमण करने वाला, प्रजाओं से सेवनीय, (अत्यः) सब को प्राप्त, अश्ववत् सब का रक्षक, सबसे अधिक और (विचक्षणः) विशेष रूप से तत्त्वज्ञान का द्रष्टा हो ।

पवमान ऋतं बृहच्छ्रुक्रं ज्योतिरजीजनत् ।

कृष्णा तमांसि जङ्घनत् ॥ २४ ॥

भा०—(पवमानः) सब को पवित्र करने वाला, (बृहत्) बड़ा (शुक्रम्) शुद्ध (ऋतम्) सत्य ज्ञानमय (ज्योतिः) प्रकाश को (अजीजनत्) प्रकट करता है । वही (कृष्णा तमांसि) कष्टदायी, काले अन्धकारों को सूर्यवत् (जङ्घनत्) विनाश करे ।

पवमानस्य जङ्घतो हरिश्चन्द्रा असृक्षत ।

जीरा अजिरशोचिषः ॥ २५ ॥ ११ ॥

भा०—(पवमानस्य) राष्ट्र को शोधन करने वाले और (जङ्घतः) दुष्टों का बार २ नाश करते हुए (अजिर-शोचिषः) अविनश्वर तेजस्वी (हरिः) सूर्यवत् दुःखों के हटाने वाले तुझ नरोत्तम के (जीराः) वेग से युक्त सब को जीवन देने वाले (चन्द्राः) सर्वाह्लादकारी गुण (असृक्षत) प्रकट होते हैं । इत्येकादशो वर्गः ॥

पवमानो रथीतमः शुभ्रेभिः शुभ्रशस्तमः ।

हरिश्चन्द्रो मरुद्गणः ॥ २६ ॥

भा०—(पवमानः) वेग से युद्ध में जाता हुआ, अभिषिक्त होता हुआ (रथीतमः) सब से उत्तम महारथी, (शुभ्रशस्तमः) सब से अधिक शोभावान्, (शुभ्रेभिः) अपने शोभायुक्त गुणों से ही (मरुद्गणः) मनुष्य समूहों का स्वामी और (हरि-चन्द्रः) सब मनुष्यों को आह्लाद देने वाला हो जाता है ।

हरिरिति मनुष्यनाम । निघ० ॥

पवमानो व्यश्वद्रश्मिभिर्वाजसातमः ।

दधन्स्तोत्रे सुवीर्यम् ॥ २७ ॥

भा०—(पवमानः) अभिपेक को प्राप्त होने वाला, (वाज-सातमः) ज्ञान, बल, धन का सर्वोत्तम दाता, आदाता और विभक्ता पुरुष (रश्मिभिः) रश्मियों से (वि अश्ववत्) विशेष रूप से व्यापे और वह (स्तोत्रे) स्तुति, उपदेशादि करने वाले के हितार्थ (सुवीर्यं दधत्) उत्तम वीर्य को धारण करे ।

प्र सुवान इन्दुरक्षाः पवित्रमत्यव्ययम् ।

पुनान इन्दुरिन्द्रमा ॥ २८ ॥

भा०—(इन्दुः) ऐश्वर्यवान् वह (सुवानः) अभिपेक को प्राप्त होता हुआ (पवित्रम्) पवित्र (अव्ययम्) नाश को न प्राप्त होने वाले, सर्व-रक्षक पद को (अति अक्षाः) सर्वोपरि प्राप्त हो (पुनानः) अन्यो को भी पवित्र करता हुआ वह (इन्दुः) ऐश्वर्यवान्, दयालु होकर (इन्द्रम् आ अक्षाः) ऐश्वर्ययुक्त शत्रुहन्ता पद को प्राप्त हो । अध्यात्म में—‘इन्दु’ प्रभु ‘इन्द्र’ जीव को प्राप्त हो । अथवा ‘इन्दु’ शरणा गत जीव उस ‘इन्द्र’ प्रभु को पवित्र होकर प्राप्त हो ।

एष सोमो अधि त्वचि गवां क्रीळत्यद्रिभिः ।

इन्द्रं मदाय जोहुवत् ॥ २९ ॥

भा०—(एषः सोमः) यह उत्पन्न होने वाला जीव (गवां त्वचि अधि) इन्द्रियों के आवरणकारी देह के ऊपर अध्यक्ष रूप से (अद्रिभिः क्रीडति) अविनश्वर शक्तियों वा प्राणों से खेलता है, नाना सुख प्राप्त करता है, और (मदाय) परमानन्द सुख को प्राप्त करने के लिये (इन्द्रं) उस ऐश्वर्यवान् परम प्रभु को (जोहुवत्) पुकारता, उसकी स्तुति प्रार्थना

करता है। इसी प्रकार अभिषिक्त जन भूमियों पर शस्त्र बलों से युद्ध क्रीड़ा करता है और सब के हर्ष के लिये इन्द्र पद को प्राप्त करता है।

यस्य ते द्युम्नवत्पयः पवमानाभृतं दिवः ।

तेन नो मृळ जीवसे ॥ ३० ॥ १२ ॥

भा०—हे (पवमान) रक्षा करने हारे ! प्रभो ! (यस्य ते दिवः) जिस तुक्ष तेजस्वी सूर्यवत् कान्तिमान् का (पयः द्युम्नवत्) तेज, वीर्य और पोषक अन्नादि धन और प्रकाश के समान (आभृतम्) सर्वत्र धारित है (तेन नः जीवसे) उससे हमें तू जीवन प्रदान करने के लिये (मृड) दया कर । इति द्वादशो वर्गः ॥

[६७]

ऋषिः—१—३ भरद्वाजः । ४—६ कश्यपः । ७—९ गोतमः । १०—१२ अत्रिः । १३—१५ विश्वामित्रः । १६—१८ जमदग्निः । १९—२१ वसिष्ठः । २२—३२ पवित्रो वसिष्ठो वोभौ वा ॥ देवताः—१—९, १३—२२, २८—३० पवमानः सोमः । १०—१२ पवमानः सोमः पूषा वा । २३, २४ अग्निः सविता वा । २६ अग्निरग्निर्वा सविता च । २७ अग्निर्विश्वेदेवा वा । ३१, ३२ पावमान्यध्येतृस्तुतिः ॥ छन्दः—१, २, ४, ५, ११—१३, १५, १९, २३, २५ निचृद् गायत्री । ३, = विराड् गायत्री । १० यवमध्या गायत्री । १६—१८ भुरिगार्ची विराड् गायत्री । ६, ७, ९, १४, २०—२२, २, २६, २८, २९ गायत्री । २७ अनुष्टुप् । ३१, ३२ निचृदनुष्टुप् । ३० पुरजष्णिक् ॥ द्वात्रिंशदृचं सूक्तम् ॥

त्वं सोमासि धारयुर्मन्द्र ओजिष्ठो अध्वरे ।

पवस्व मंहयद्रयिः ॥ १ ॥

भा०—हे (सोम) ऐश्वर्यवन् ! उत्तम शासक ! (त्वं) तू (धारयुः) राष्ट्र विश्व, वा देह को धारण करने वाली शक्ति, आज्ञा, वाणी का स्वामी (असि)

है । तू (मन्द्रः) अति आनन्दप्रद, (ओजिष्ठः) सब से अधिक बलवान्, पराक्रमी है । तू (मंहयद्-रयिः) सदा ऐश्वर्य प्रदान करता हुआ (अध्वरे पवस्व) पीड़ा, पराजय आदि से रहित कार्य यज्ञ वा राष्ट्र में (पवस्व) प्राप्त हो ।

त्वं सुतो नृमादनो दधन्वान्मत्सरिन्तमः ।

इन्द्राय सूरिरन्धसा ॥ २ ॥

भा०—हे वीर ! ऐश्वर्यवन् ! शासक ! (त्वम्) तू (सुतः) अभिषिक्त होकर (नृ-मादनः) सब नायकों और सब मनुष्यों को प्रसन्न करने वाला, (दधन्वान्) सब का पोषण करने वाला, (मत्सरिन्-तमः) स्वयं सब से अधिक प्रसन्न, (सूरिः) विद्वान् होकर (अन्धसा) अन्न से (इन्द्राय) ऐश्वर्य वा प्रभु वा परमाधिकारी की सेवा कर ।

त्वं सुष्वाणो अद्रिभिरर्ष्यर्षं कनिक्रदत् ।

द्युमन्तं शुष्ममुत्तमम् ॥ ३ ॥

भा०—(त्वं) तू (अद्रिभिः सुष्वाणः) पाषाण खण्डों के समान दृढ़ और मेघों के समान जल-धारा और सुखों की वर्षा करने वाले पुरुषों द्वारा अभिषिक्त होता हुआ (कनिक्रदत्) गर्जता हुआ, (द्युमन्तं) तेज से युक्त (उत्तमम् शुष्मम्) उत्तम शत्रु शोषक बल को (अभि अर्षं) प्राप्त कर ।

इन्दुर्हिन्वानो अर्पति तिरो वारारयुव्यम् ।

हरिर्यार्जमचिक्रदत् ॥ ४ ॥

भा०—(हिन्वानः इन्दुः) वृद्धि प्राप्त करता हुआ ऐश्वर्ययुक्त दयालु तेजस्वी पुरुष (अव्यया वाराणि) अवि अर्थात् स्नेहादि के बने नाना वरणीय, मनलुभाने वाले उत्तम प्रलोभनों को भी (अति अर्पति) पार कर जाता है । वह (हरिः) अज्ञान दूर करने हारा (वाजम् अचिक्रदत्) ज्ञान का उपदेश करता है ।

इन्द्रो व्यव्यमर्षसि वि श्रवांसि वि सौभगा ।

वि वाजान्तसोम गोमंतः ॥ ५ ॥ १३ ॥

भा०—हे (इन्द्रो) ऐश्वर्यवान् ! उत्तम पुरुष ! तू (अव्यम्) इस भूमि के उत्तम धन को (वि अर्षसि) विविध प्रकार से प्राप्त कर । (श्रवांसि वि) नाना ज्ञान, अन्न और कीर्तियां प्राप्त कर । (सौभगा वि अर्षसि) नाना सौभाग्य प्राप्त कर । हे (सोम) उत्तम शासक ! तू (गोमंतः वाजान् वि अर्षसि) वाणीसम्पन्न विद्वान् से ज्ञानों और भूमि के स्वामी कृषकार से अन्नों को विविध प्रकार से प्राप्त कर । इति त्रयोदशो वर्गः ॥

आ न इन्द्रो शतग्विनां रुयि गोमन्तमश्विनम् ।

भरा सोम सहस्रिणाम् ॥ ६ ॥

भा०—हे (इन्द्रो) ऐश्वर्यवान् ! तू (नः) हमें (शतग्विनं) सैकड़ों गौओं, भूमियों से युक्त, (गोमन्तं) ज्ञान-वाणियों से युक्त (अश्विनम्) अश्वों से सम्पन्न, (सहस्रिणं) संख्या में सहस्रों वा सहस्रों सुखों से युक्त (रुयिम्) ऐश्वर्य को (आ भर) प्राप्त करा ।

पवमानास इन्द्रवस्तिरः पवित्रमाशवः ।

इन्द्रं यामेभिराशत ॥ ७ ॥

भा०—(पवमानासः) वेग से प्रयाण करते हुए, (इन्द्रवः) शत्रु को सन्तप्त करने में कुशल, (आशवः) वेगवान्, वीर जन (यामेभिः) अपने प्रयाणों द्वारा, अपने सन्मागों द्वारा, अपने उत्तम नियम व्यवस्थाओं द्वारा, (पवित्रम् तिरः) कण्टक शोधन के कार्य को पूर्ण करके (इन्द्रं) ऐश्वर्य पद को (आशत) प्राप्त करते हैं ।

ककुहः सोम्यो रस इन्दुरिन्द्राय पूर्यः ।

आयुः पवत आयवे ॥ ८ ॥

भा०—(ककुहः) सर्वश्रेष्ठ, (सोम्यः) प्रशस्ता पद के योग्य (रसः) बलवान् (इन्दुः) ऐश्वर्यवान् (पूर्यः) पूर्व विद्वान् एवं शक्ति से

पूर्ण जनों से उपदिष्ट और सत्कार पाकर (इन्द्राय पवते) ऐश्वर्ययुक्त पद को प्राप्त करने के लिये आगे बढ़ता है और वह स्वयं (आयुः) श्रेष्ठ मनुष्य होकर (आयवे) मनुष्य मात्र के उपकार के लिये हो ।

हिन्वन्ति सूरमुख्यः पर्वमानं मधुश्चुतम् ।

अभि गिरा समस्वरन् ॥ ६ ॥

भा०—(पवमानम्) अभिप्रेक होने योग्य एवं वीर्य, शौर्य और ज्ञान आदि से राष्ट्र जन को पवित्र करने वाले (मधुश्चुतम्) जल, मधुर वचन और अन्न प्रदान करने वाले, (सूरम्) सूर्य के समान तेजस्वी पुरुष को (उच्चयः) राष्ट्र में बसने वाले एवं उत्तम मार्ग में जाने वाले जन किरणों के तुल्य (हिन्वन्ति) बढ़ाते और सन्मार्ग में प्रेरित करते हैं । और उसे (गिरा) वेद-वाणी और उत्तम उपदेश द्वारा (अभि सम् अस्वरन्) सब ओर से उसको उपदेश करें, उसकी स्तुति करें, उसके गुणों का प्रकाश करें ।

अविता नो अजाश्वः पूषा यामनियामनि ।

आ भक्षत्कन्यासु नः ॥ १० ॥ १४ ॥

भा०—(पूषा) पोषण करने वाला, (अविता) रक्षक, प्रेम करने हारा ! (अजाश्वः) वेग से जाने वाले अश्वों से युक्त विद्वान् (यामनि-यामनि) प्रत्येक यम नियम में अभ्यस्त वा उत्तम विवाह-कृत्य में (नः कन्यासु) हमारी कन्याओं के पाणिग्रहण करने के निमित्त (नः आ भक्षत्) हमें प्राप्त हो । इति चतुर्दशो वर्गः ॥

अयं सोमः कपर्दिने घृतं न पवते मधुं ।

आ भक्षत्कन्यासु नः ॥ ११ ॥

भा०—(अयं) यह (सोमः) उत्तम विद्वान्, वधू की कामना करने वाला, (कपर्दिने) उत्तम मुकुट से सजने वाले राजा के योग्य (मधु घृतं न पवते) मधुर, आनन्ददायक खाद्य पदार्थ, मधुपर्क और जल, अर्घ्य पाद्य

आदि प्राप्त करता है वह (नः कन्यासु आभक्षत्) हमारी कन्याओं के निमित्त हमें प्राप्त हो ।

अयं तं आघृणे सुतो घृतं न पवते शुचि ।

आ भक्षत्कन्यासु नः ॥ १२ ॥

भा०—हे (आघृणे) सब प्रकार से तेजस्विन् ! जो (नः कन्यासु आ भक्षत्) हमें कन्याओं के निमित्त प्राप्त हो (अयं) यह (ते) तेरे (शुचि) शुद्ध कान्तियुक्त (घृतं न) प्रकाशवत् (ते सुतः) तेरा अभिषिक्त पुत्रवत् निष्णात ज्ञान प्रकाश को (पवते) प्राप्त हो ।

वाचो जन्तुः कवीनां पवस्व सोम धारया ।

देवेषु रत्नधा असि ॥ १३ ॥

भा०—हे (सोम) उत्तम विद्वन् ! तू (देवेषु रत्नधाः असि) कामनावान् जनों में रमणीय ज्ञान और धन देने वाला है । तू (कवीनां वाचः जन्तुः) विद्वानों की वाणी को प्रकट करने वाला है, तू (धारया पवस्व) ज्ञान धारण करने वाली वाणी से सब को पवित्र कर वा सब को प्राप्त हो ।

आ कलशेषु धावति श्येनो वर्म वि गाहते ।

अभि द्रोणा कनिक्रदत् ॥ १४ ॥

भा०—(श्येनः) उत्तम आचार-चरित्रवान् पुरुष होकर (कलशेषु) जल से पूर्ण कलशों द्वारा (आ धावति) अपने को सब प्रकार शुद्ध करे । (वर्म) पहनने योग्य सुन्दर वस्त्रों, वा (वर्म) उत्तम गृह, [गृहस्थ आश्रम] को (विगाहते) प्रवेश करे । वह (द्रोणानि) गृहों को गृहोचित कर्त्तव्यों वा धनों को (अभि कनिक्रदत्) प्राप्त करे ।

परि प्र सोम ते रसोऽसर्जि कलशे सुतः ।

श्येनो न तक्रो अर्षति ॥ १५ ॥ १५ ॥

भा०—हे (सोम) ऐश्वर्यवान् ! विद्वन् ! (ते) तेरे लिये (सुतः) संस्कारयुक्त किया हुआ (रसः) जल जैसे (कलशे) कलश में और (रसः) बल (कलशे) राष्ट्र में (परि असर्जि, प्र असर्जि) चारों ओर हो और अच्छी प्रकार तैयार किया जावे । वह (द्येनः न) वाज के समान द्येन-व्यूह बना कर (तक्तः) वेग से गति करता हुआ (अर्पति) विचरता है । इति पञ्चदशो वर्गः ॥

पवस्व सोम मन्दयन्निन्द्राय मधुमत्तमः ॥ १६ ॥

भा०—तू (मधुमत्तमः) अति मधुर स्वभाव वा जल अन्न और बल का बड़ा भारी स्वामी होकर हे (सोम) शासक ! तू (मन्दयन्) सब को प्रसन्न करता हुआ (इन्द्राय पवस्व) ऐश्वर्ययुक्त पद को प्राप्त करने के लिये आगे बढ़ ।

असृग्रन्देववीतये वाजयन्तो रथा इव ॥ १७ ॥

ते सुतासो मदन्तिमाः शुक्रा वायुमसृक्षत ॥ १८ ॥

भा०—(ते) वे नाना (सुतासः) अभिषिक्त जन (मदन्तिमाः) खूब हर्ष उत्पन्न करने हारे (शुक्राः) जल वा रश्मियों के समान शुद्ध पवित्र, तेजस्वी होकर (वायुम् असृक्षत) वायुवत् प्रबल पद को निर्माण करते हैं और वे (वाजयन्तः रथाः इव) संग्राम करने वाले रथों के समान, (देव-वीतये) मनुष्यों की रक्षा के लिये (असृग्रन्) तैयार होते हैं ।

ग्राव्णा तुन्नो अभिष्टुतः पवित्रं सोम गच्छसि ।

दधत्स्तोत्रे सुवीर्यम् ॥ १९ ॥

भा०—(स्तोत्रे) स्तुति करने वाले विद्वान् प्रजा जन के उपकार के लिये (सुवीर्यं दधत्) उत्तम बल को धारण करता हुआ, हे (सोम) उत्तम शासनयोग्य विद्वन् ! तू (ग्राव्णा तुन्नः) विद्वान् उपदेश द्वारा प्रेरित और अभिताड़ित होकर और (अभि-स्तुतः) खूब प्रशंसित और उपदिष्ट होकर (पवित्रं गच्छसि) शत्रु-कण्टकादि को दूर करने के शासन पद को प्राप्त होता है ।

एष तुन्नो अभिष्टुतः पवित्रमतिं गाहते ।

रुन्नोहा वारमव्ययम् ॥ २० ॥ १६ ॥

भा०—(एषः) यह (तुन्नः) विद्वानों द्वारा शासित और (अभिष्टुतः) सब ओर से प्रशंसित (रुन्नोहा) दुष्टों, विघ्नों का नाशकारी होकर (अव्ययम्) रक्षक पद के योग्य (वारम्) सर्व वरणीय और शत्रुओं के वारक (पवित्रं) शत्रुरूप कण्टकशोधन के कार्य को (अति गाहते) सर्वों-परि होकर प्राप्त करता है ।

यदन्ति यच्च दूरके भयं विन्दति मामिह ।

पवमान वि तज्जहि ॥ २१ ॥

भा०—हे (पवमान) शत्रुकण्टक के शोधने हारे ! हे अभिषेक पाने वाले जन ! (यद् भयम् अन्ति) जो भय समीप या (दूरके) दूर देश में भी (माम्) मुझे (इह विन्दति) इस राष्ट्र में प्राप्त होता है, तू (तत् वि जहि) उसे विशेष रूप से नष्ट कर । वा जो मुझे भयादि देता है उसे दण्डित कर ।

पवमानः सो अद्य नः पवित्रेण विचर्षणिः ।

यः पोता स पुनातु नः ॥ २२ ॥

भा०—(सः) वह (विचर्षणिः) विशेष अध्यक्ष, (पवमानः) दुष्टों को दूर करता हुआ (पवित्रेण) शस्त्र बल से युक्त होकर (नः) हमारे बीच (यः पोता) जो पवित्र करने में कुशल है (सः नः पुनातु) वह हमें पवित्र, स्वच्छ करे ।

यत्ते पवित्रमर्चिष्यग्ने विततमन्तरा ।

ब्रह्म तेन पुनीहि नः ॥ २३ ॥

भा०—हे (अग्ने) तेजस्विन् ! ज्ञानवन् ! प्रभो ! (यत्) जो (ते) तेरा (पवित्रम्) सब को शुद्ध पवित्र करने वाला (ब्रह्म) महान् तेज

(अर्चिषि) तेजोमय सूर्यादि के और (अन्तरा विततम्) समस्त जगत् के बीच व्याप्त है (तेन नः पुनीहि) उससे हमें पवित्र कर ।

यत्ते पवित्रमर्चिवदग्ने तेन पुनीहि नः ।

ब्रह्मसवैः पुनीहि नः ॥ २४ ॥

भा०—हे (अग्ने) अग्ने ! तेजस्विन् ! (यत्) जो (ते) तेरा (अर्चिवत्) तेजोयुक्त (पवित्रम् ब्रह्म) पवित्र ब्रह्म ज्ञान है (तेन नः पुनीहि) उससे तू हमें पवित्र कर । (सः) वह तू (नः पुनीहि) हमें सदा पवित्र करता रह ।

उभाभ्यां देव सवितः पवित्रेण सवेन च ।

मां पुनीहि विश्वतः ॥ २५ ॥ १७ ॥

भा०—हे (देव) सुखों के दाता ! हे तेजोमय ! ज्ञान के प्रकाशक ! हे (सवितः) उत्तम शासक ! तू अपने (पवित्रेण) पवित्र करने वाले ज्ञान और (सवेन च) शासन (उभाभ्यां) दोनों से (आ विश्वतः पुनीहि) सब ओर से पवित्र कर । इति सप्तदशो वर्गः ॥

त्रिभिष्ट्वं देव सवितुर्वर्षिष्ठैः सोम धामभिः ।

अग्ने दक्षैः पुनीहि नः ॥ २६ ॥

भा०—हे (देव सवितः) तेजस्विन्, ज्ञानप्रद, सर्वप्रकाशक, सर्वोत्पादक प्रभो ! हे (सोम) सर्वाध्यक्ष ! हे (अग्ने) सर्वाग्रणी ज्ञानवन् ! तू (त्रिभिः दक्षैः वर्षिष्ठैः धामभिः) पापों को भस्म करने वाले, सब सुखों के देने वाले, तीनों तेजों से (नः पुनीहि) हमें पवित्र कर ।

पुनन्तु मां देवजनाः पुनन्तु वसवो धिया ।

विश्वे देवाः पुनीत मा जातवेदः पुनीहि मां ॥ २७ ॥

भा०—(देव-जनाः) शुभ गुणों का प्रकाश करने वाले जन (मां पुनन्तु) मुझे पवित्र करें । (वसवः) प्राणों के तुल्य उत्तम आश्रमों में बसने

वाले जन (धिया) ज्ञान और कर्म द्वारा (मां पुनन्तु) मुझे पवित्र करें (विश्वे देवाः) हे समस्त विद्वान् जनो ! (मां पुनीत) मुझे पवित्र करो हे (जातवेदः मां पुनीहि) ज्ञानवन् ! तू मुझे पवित्र कर ।

प्र प्यायस्व प्र स्यन्दस्व सोम विश्वेभिर्अंशुभिः ।

देवेभ्य उत्तमं हविः ॥ २८ ॥

भा०—हे (सोम) उत्तम शासक ! विद्वन् ! तू (विश्वेभिः अंशुभिः) समस्त किरणों, उपायों से (देवेभ्यः) मनुष्यों के लिये (उत्तमं हविः प्र प्यायस्व) सूर्यवत् उत्तम जल-अन्न की वृद्धि कर और (प्र स्यन्दस्व) जलवत् दुग्धादि की धार बहाया कर ।

उप प्रियं पनिपतन्तं युवानमाहुतीवृधम् ।

अगन्म बिभ्रतो नमः ॥ २९ ॥

भा०—हम (नमः बिभ्रतः) उत्तम अन्न और विनय आदरयुक्त वचन को धारण करते हुए (प्रियं) प्रिय (पनिपतन्तम्) उपदेश करने वाले (युवानम्) युवा (आहुति-वृधम्) आदरपूर्वक आहुति दानादि से बढ़ने वा बढ़ाने वाले विद्वान् गुरु को (उप अगन्म) शिष्यवत् प्राप्त हों ।

अलाय्यस्य परशुर्ननाश तमा पवस्व देव सोम ।

आखुं चिदेव देव सोम ॥ ३० ॥

भा०—(अलाय्यस्य = अराय्यस्य) क्षमा, धन आदि देने के अयोग्य वा हमारा अधिकार न देने वाले शत्रु का (परशुः) शस्त्र (तम् ननाश) उसी को नष्ट करे । हे (सोम) उत्तम शासक ! तू (आ पवस्व) इस प्रकार दुष्टों का नाश कर । हे (देव सोम) तेजस्विन् ऐश्वर्यवन् ! तू (आखुं चित्) मूषक स्वभाव के सब ओर से धन खनन करने वाले कृषक, श्रमी व्यक्ति को (चित्) भी आदरपूर्वक (आ पवस्व) कार्य में लगा ।

यः पावमानीरध्येत्यृषिभिः सम्भृतं रसम् ।

सर्वं स पूतमश्नाति स्वदितं मातरिश्चना ॥ ३१ ॥

भा०—(यः) जो (पावमानीः) पवमान अर्थात् पवित्र करने और अभिषेक किये जाने वाले के सम्बन्ध की पवमान देवताक ऋचाओं को और (ऋषिभिः) वेदमन्त्रार्थों का साक्षात् करने वाले विद्वानों द्वारा (संभृतम्) संगृहीत (रसम्) सारभूत ज्ञान को (अध्येति) अध्ययन, उनका अर्थ ज्ञान और मनन करता है (सः) वह (मातरिश्चना स्वदितम्) उत्तम मातृसमान, सर्वज्ञकल्प प्रभु या आचार्य के अधीन श्वास लेने, जीवन धारण करने वाले उत्तम शिष्यगण द्वारा (स्वदितं) सुख से ग्रहण करने योग्य (सर्वं) समस्त (पूतं) पवित्र ज्ञान को अन्न के समान ही (अश्नाति) ग्रहण करता है और उसका उपभोग लेता है ।

पावमानीर्यो अध्येत्यृषिभिः सम्भृतं रसम् ।

तस्मै सरस्वती दुहे क्षीरं सर्पिर्मधूदकम् ॥ ३२ ॥ १८ ॥ ३ ॥

भा०—(यः ऋषिभिः सम्भृतं रसं पावमानीः अध्येति) जो ऋषियों द्वारा सम्पादित, ज्ञानमय “पावमानी”, अन्तःकरण को पवित्र करने वाली ज्ञानमयी ऋचाओं का अध्ययन करता है, (सरस्वती) वेदवाणी और ज्ञानमय प्रभु (तस्मै क्षीरं सर्पिः मधु उदकम् दुहे) उसको दूध, घी, मधु, जल के तुल्य ऐश्वर्य, बल, आनन्द और अभ्युदय प्रदान करता है । इत्यष्टादशो वर्गः ॥ इति तृतीयोऽनुवाकः ॥

[६८]

वत्सप्रिर्भालन्दनं ऋषिः । पवमानः सोमो देवता ॥ छन्दः—१, ३, ६, ७ नि-
चृज्जगती । २, ४, ५, ६ जगती । ८ विराड् जगती । १० त्रिष्टुप् ॥

दशर्चं सूक्तम् ॥

प्र देवमच्छा मधुमन्त इन्द्रोऽसिप्यदन्त गाव आ न धेनवः ।
बृहिपदो वचनावन्त ऊर्धभिः पस्वितुमुस्त्रिया निर्णिज धिरो ॥ १ ॥

भा०—(धेनवः गावः न) जिस प्रकार दूध देने वाली गौवें (देवं प्र असिष्यदन्त) कामना योग्य, नाना गुणयुक्त दुग्ध को प्रसूचित करती हैं उसी प्रकार (मधुमन्तः इन्द्रवः) ज्ञानवान्, कृपालु सज्जन (देवं) ज्ञान की कामना करने वाले के प्रति (प्र असिष्यदन्त) खूब ज्ञान-रस को प्रवाहित करते हैं । उसके प्रति प्रेमयुक्त हो उसे ज्ञान प्रदान करें । और जिस प्रकार (उत्तिष्याः ऊधभिः) गौवें थनों द्वारा (परिस्त्रुतम्) सब ओर बहने वाले (निर्णिजं) अति शुद्ध दूध को (धिरे) धारण करतीं और देती हैं उसी प्रकार (बर्हि-षदः) प्रजा जन पर अध्यक्ष होकर विराजने वाले अध्यक्ष वा उत्तमासन पर विराजने वाले और (वचना-वन्तः) उत्तम वचन, भाषण बोलने वाले वाग्मी जन, (परि-स्त्रुतं = परि-श्रुतं) सब दूर तक श्रवण करने योग्य, दूर तक घोषणा, प्रवचनादि द्वारा फैलने वाले (निः-निजं) अति विशुद्ध ज्ञान को (धिरे) धारण करें और अन्यो को प्रदान करें ।

स रोरुवद्भि पूर्वा अचिक्रददुपारुहः श्रथयन्त्स्वादते हरिः ।

तिरः पवित्रं परियन्तु रुज्रयो नि शर्याणि दधते देव आवरम् ॥२॥

भा०—(सः) वह ज्ञानी वा अध्यक्ष (पूर्वाः) पूर्व एवं ज्ञान से परिपूर्ण वाणियों को और पूर्व की घोषणाओं को (अभि रोरुवत्) सर्वत्र उपदेश करे, प्रचारित करे । वह (हरिः) ज्ञान का संदेश दूर २ तक ले जाने वाला, अज्ञान हरण करने में समर्थ, सूर्यवत् तेजस्वी, ज्ञानी, वा वीर पुरुष (उपारुहः) समीप आने वालों को (श्रथयन्) सन्मार्ग में प्रयत्नशील करता और दुःखों से मुक्त करता हुआ (स्वादते) स्वयं भी आनन्द लाभ करता है । वह (उरु-ज्रयः) महान् पराक्रमी, विजयी होकर (तिरः) सर्वोत्तम, प्राप्त (पवित्रम्) परम पवित्र पद को (परियन्) प्राप्त करता हुआ (देवः) सूर्यवत् तेजस्वी होकर (शर्याणि नि दधते) विनाश करने योग्य अन्तः और बाह्य शत्रुओं को नाश करता और (वरम् आ दधते) वरण करने

योग्य ज्ञानमय पद को धनवत् प्राप्त करता और औरों को देता है । अथ प्रयत्ने प्रस्थान इत्येके (चु०) । अथ मोक्षणे (चु०) । ये सब मन्त्र ज्ञानी परित्राजक, शासक और प्रभु आत्मा का भी वर्णन करते हैं ।

वि यो ममे यम्या संयती मदः साकंवृधा पर्यसा पिन्वदक्षिता ।
मही अपारे रजसी विवेविददभिब्रजन्नक्षितं पाज आ ददे ॥ ३ ॥

भा०—(यः) जो (मदः) अति आनन्दमय, हर्षयुक्त होकर (यम्या) यम नियम में बद्ध, (संयती) परस्पर मिलकर एक साथ प्रयत्न करने वाले (साकं वृधा) एक साथ मिलकर बढ़ने वाले, (अक्षिता) न क्षीण होने वाले, (मही) महान् शक्ति से युक्त पूज्य, (अपारे) अपार एवं अन्य पालक से रहित (रजसी) सूर्य पृथिवीवत् स्त्री पुरुषों सभा सभापति, शास्य शासक वर्गों को (पर्यसा पिबत्) अन्नवत् बल वीर्य से पूर्ण करता, उनको जल से वृक्षवत् सेचता, बढ़ाता है । वह (अभि ब्रजत्) सर्वत्र जा २ कर विविध प्रकार से उनको सुख, ज्ञान और ऐश्वर्य प्राप्त कराता और (अक्षितं पाजः आददे) अक्षय बल, सामर्थ्य स्वयं भी धारण करता और प्रदान करता है ।

स मातरा विचरन्वाजयन्नृपः प्र मेधिरः स्वधया पिन्वते पदम् ।
अंशुर्यवेन पिपिशे यतो नभिः सं जामिभिर्नसते रक्षते शिरः ॥ ४ ॥

भा०—(मेधिरः) उत्तम बुद्धिमान् पुरुष (सः) वह (मातरौ विचरन्) माता पिता ज्ञानी पुरुषों की विविध प्रकार से सेवा करता हुआ उनको प्राप्त कर (अपः वाजयन्) कर्म को सफल, समृद्ध, ज्ञानयुक्त करता हुआ, (स्वधया) अपनी धारणा, पालना शक्ति से (पदम्) अपने पद या ज्ञान को (पिन्वते) समृद्ध करता है । वह (अंशुः) भोक्ता होकर (नभिः यतः) उत्तम पुरुषों द्वारा नियम में बद्ध रह कर (यवेन पिपिशे) यव आदि अन्नद्वारा उत्तम रूपवान् दृष्ट पुष्ट हो । (जामिभिः सं नसते)

सहयोगी, बन्धु जनों, सहायक शक्तियों से प्रेमपूर्वक मिलकर रहे और (शिरः रक्षते) अपने शिर के समान मुख्य पद की रक्षा करे ।

सं दक्षेण मनसा जायते कविर्ऋतस्य गर्भो निहितो यमा परः ।
यूना ह सन्ता प्रथमं वि जज्ञतुर्गुहा हितं जनिम् नेममुद्यतम् ॥१६॥

भा०—(कविः) विद्वान् पुरुष (दक्षेण मनसा) खूब बड़े हुए, शक्तियुक्त चित्त वा ज्ञान से (सं जायते) अच्छी प्रकार प्रकट होता है । वह (ऋतस्य) सत्य ज्ञान, वेद, तेज और बल को (गर्भः) अपने भीतर ग्रहण करने वाला (परः) सर्वोत्कृष्ट होकर (यमा निहितः) यम-संयम द्वारा स्थिर होता है । (यूना ह सन्ता) ब्रह्मचारी और ब्रह्मचारिणी दोनों ही युवा और युवति होकर (प्रथमम्) पहले (जनिम्) जन्म को (गुहा) गुहा, बुद्धि, वेद वाणी के गर्भ में (वि जज्ञतुः) विशेष रूप से प्राप्त करते हैं और (नेमम्) और शेष जन्म को वे (उद्यतम्) और उत्तम होकर प्राप्त होते हैं ।

मन्द्रस्य रूपं विविदुर्मनीषिणः श्येनो यदन्धो अमरत्परावतः ।

तं मर्जयन्त सुवृधं नदीष्वान् उशन्तमंशुं परियन्तमृगिमयम् ॥१७॥

भा०—(यत्) जो वीर पुरुष (श्येनः) बाज़ पक्षी के समान उत्तम वेग से जाने हारा, उत्तम आचरणवान् होकर (परावतः) दूर देश से वा गुरुगृह वा परम प्रभु से (अन्धः) अज्ञवत् ज्ञान को ग्रहण करता है उस (मन्द्रस्य) सब को हर्षित करने वाले पुरुष के (रूपं) उत्तम रूप को (मनीषिणः) विद्वान् लोग (विविदुः) भला प्रकार जानें । उस (ऋगिमयं) उत्तम स्तुतियुक्त, वाणियों से स्तुति करने योग्य (परियन्तं) सर्वोपरि पद को प्राप्त होते हुए (अंशुं) तेजस्वी, (उशन्तं) सब उत्तम ऐश्वर्य को चाहने वाले (सुवृधं) उत्तम रीति से बढ़ने और सुख बढ़ाने वाले (तं) उस को (नदीषु) समृद्ध और स्तुतिपरक प्रजाओं के बीच (मर्जयन्त) अभिषिक्त करें ।

त्वां मृजन्ति दश योषणः सुतं सोम ऋषिभिर्मतिभिर्धीतिभि-
हितम् । अव्यो वारेभिरुत देवहूतिभिर्नृभिर्यतो वाजमा दर्षि
सातये ॥ ७ ॥

भा०—हे (सोम) ऐश्वर्यवन् ! सब के सञ्चालक ! (ऋषिभिः)
ज्ञानद्रष्टा (मतिभिः) मननशील पुरुषों द्वारा (धीतिभिः) उत्तम
स्तुतियों, ध्यान-धारणा आदि क्रियाओं से (हितम्) हृदय में धारित,
(सुतं) उपासित (त्वां) तुझ को ही (दश योषणः) दसों चित्त वृत्तियां
वा प्राण तेरा भजन करने वाली, (अव्यः) तुझ से प्रेम करने वाले आत्मा
के (वारेभिः) वरण करने योग्य गुणों (उत) और (देव-हूतिभिः) सब
से बड़े दान देने वाले तुझ स्वामी, सर्वप्रकाशक प्रभु की स्तुतियों सहित
और (नृभिः) देह के सञ्चालक प्राणों सहित (त्वा मृजन्ति) तेरा परि-
शोधन करती हैं और तू (यतः) ध्यान, धारणा, समाधि इन तीन
अनुष्ठान रूप संयम द्वारा उपासित होकर (सातये) भजन करने वाले
उपासक को (वाजम् आदर्षि) ज्ञान, बल और ऐश्वर्य प्रदान करता है ।
राजा के पक्ष में—दसों दिशाओं के प्रकृति जन विद्वानों द्वारा पद पर स्थापित
राजा का अभिषेक करें । वे (अव्यः वारेभिः) देशरक्षक बल के उत्तम
शत्रु वारक साधनों और विजयेच्छु विद्वानों, वीरों की स्तुतियों से और
वीर नायकों सहित वा उन द्वारा अभिषिक्त करें । वह बल धनादि विभाग
के लिये बल को आदरपूर्वक ग्रहण करे ।

परिप्रयन्तं वय्यं सुसंसदं सोमं मनीषा अभ्यनूषत स्तुभः ।

यो धारया मधुमा ऊर्मिणा दिव इर्यति वाचं रयिषाळ्मर्त्यः ॥ ८ ॥

भा०—(मनीषाः स्तुभः) मन को सन्मार्ग में प्रेरित करने वाले,
शत्रुओं के नाश करने और विद्याओं का उपदेश करने वाले वीर एवं
विद्वान् जन उस (वय्यं) सर्वरक्षक, तेजोमय, सर्वव्यापक, सर्वप्रिय,
(सुं-सं-सदं) सुप्रतिष्ठित (परि प्रयन्तं) सर्वत्र गतिमान् (सोमं)

सर्वैश्वर्यवान् प्रभु की (अभि अनूषत) स्तुति करते हैं। (यः) जो (धारया) धारणाशक्ति और देववाणी द्वारा (मधुमान्) स्वयं ज्ञान युक्त, मधुर वचन वाला और बलवान् होकर (ऊर्मिणा) सर्वोपरि शक्ति से (रथि-पाड्) सब ऐश्वर्य बल को विजय करता हुआ, (अमर्त्यः) अमरणधर्मा, अविनाशी (दिवः वाचं इयति) ज्ञान-प्रकाश से युक्त वाणी को गुरुवत् और घोषणा को राजा के तुल्य और विद्युत्-गर्जना को मेघवत् सर्वोपकारार्थ प्रेरित करता है।

अयं दिव इयति विश्वमा रजः सोमः पुनानः कलशेषु सीदति ।
अद्भिर्गोभिर्मृज्यते अद्भिभिः सुतः पुनान इन्दुर्वरिवो विदप्रियम् ६

भा०—(दिवः रजः) आकाश से जिस प्रकार मेघ जल को देता है उसी प्रकार (पुनानः सोमः) सब जगत् को चलाने वाला सर्वैश्वर्यवान् प्रभु (दिवः) ज्ञानप्रकाशमय-स्वरूप वेद से, सूर्य से तेज के समान (विश्वम् रजः आ इयति) समस्त प्रकाश प्रदान करता है। वह (कलशेषु) समस्त कलशों के बीच में (सीदति) विराजता है। (अद्भिः गोभिः) प्राणों और विषयग्राहिणी इन्द्रियों से वा (अद्भिः) आस पुरुषों और (गोभिः) वेद-वाणियों से (मृज्यते) शुद्ध रूप में जाना जाता है। वह (अद्भिभिः सुतः) मेवों से अभिषिक्त वनस्पतिवत् प्राणों से वा जीवों से उपासित (पुनानः इन्दुः) सर्वपावन, ऐश्वर्यवान्, दयालु, तेजस्वी प्रभु (प्रियम् वरिवः) अति प्रिय वरणीय सुख, धन-ऐश्वर्य भी (विदत्) प्राप्त करावे। (२) राजा अभिषिक्त होकर सर्वश्रेष्ठ धनैश्वर्य प्राप्त करे।

एवा नः सोम परिषिच्यमानो वयो दधञ्चित्रतमं पवस्व ।

अद्वेपे द्यावापृथिवी हुवेम देवा धत्त रयिमस्मे सुवीरम् ॥१०॥२०॥

भा०—हे (सोम) ऐश्वर्यवान् जगत् का शासन करने वाले! तू (परि-सिच्यमानः) सब प्रकार से परिषिक्त होकर, स्तुति किया जाकर

(चित्रतमं वयः दधत्) अति अद्भुत बल-वीर्य, को धारण करता हुआ (पवस्व) हमें प्राप्त हो । हम (द्यावा-पृथिवी) आकाश और भूमि के समान अप्रीति भावों से रहित माता पिताओं को (हुवेम) प्राप्त करें उनका आदर करें और हे (देवाः) वीर विद्वान् जनो ! (अस्मे सुवीरं रयिम् धत्त) हमें उत्तम पुत्र, वीर जन सहित ऐश्वर्य प्रदान करो । इति दशमो वर्गः ॥

[६६]

हिरण्यस्तूप ऋषिः ॥ पवमानः सोमो देवता ॥ छन्दः—१, ५ पादनिचृज्जगती ।
२—४, ६ जगती । ७, ८ निचृज्जगती । ९ निचृत्विष्टुप् । १० त्रिष्टुप् ॥
दशर्चं सूक्तम् ॥

इधुर्न धन्वन्प्रति धीयते मतिर्वत्सो न मातुरुप सज्यर्धनि ।
उरुधारेव दुहे अग्रे आयत्यस्य ब्रतेष्वपि सोम इष्यते ॥ १ ॥

भा०—(धन्वन् इधुः न) धनुष पर बाण के समान (धन्वन्) अति ऐश्वर्यशाली, प्रभु में (इधुः मतिः) इच्छा के तुल्य मनन करने वाली बुद्धि को भी (प्रति धीयते) अपने दुःखों को दूर करने के लिये रक्खा जाता है । (मातुः ऊधनि वत्सः न) माता के स्तन पर बालक के समान (वत्सः) स्तुतिशील जन (मातुः ऊधनि) उस जगन्निर्माता के सर्वोपरि धारक स्वरूप में (उप सजिं) लग जाता है । (अग्रे आयती) आगे बढ़ती हुई (उरु धारा इव) विशाल जल-धारा जिस प्रकार अपने आगे के समस्त निम्नस्थलों को (दुहे) पूर्ण कर देती है इसी प्रकार (अग्रे आयती) आगे सब के समक्ष प्रकट होती हुई (उरु-धारा) बहुत से अर्थ या अभिप्राय को धारण करने वाली वेदवाणी वा स्तुति (दुहे) ज्ञान से पूर्ण करती है । (अस्य) इस महान् प्रभु के (ब्रतेषु अपि) समस्त उत्तम कर्मों में भी (सोमः इष्यते) यज्ञों में सोम के समान ओषधि वर्ग का उपयोग ही अपेक्षित है । इस प्रकार

प्रभु के सृष्टि आदि कार्यों में (सोमः) सर्व प्रेरक बल और राज्य कार्यों में राजा की सञ्चालन शक्ति आचार्य के उपदिष्ट व्रतों में ब्रह्मचारी को और प्रभु के सेवा कार्यों में जीव को सदा तत्पर होना चाहिये ।

उपो मतिः पृच्यते सिच्यते मधु मन्द्राजनी चोदते अन्तः आसनि ।
पवमानः सन्तनिः प्रपन्नतामिव मधुमान्द्रप्सः परि वारमर्षति ॥२॥

भा०—(मतिः उपो पृच्यते) उस प्रभु के प्रति प्रथम बुद्धि या मति को ध्यान द्वारा लगाया जाता है । (मधु) आदरार्थ अतिथि के प्रति जल के तुल्य अति हर्षकर वचन का (सिच्यते) प्रयोग किया जाय । उस समय (आसनि अन्तः) मुख के बीच में (मन्द्राजनी) अति हर्ष उत्पन्न करने वाली वाणी (चोदते) शब्दों का उच्चारण करती है । जिस प्रकार (प्रपन्नताम् इव) उत्तम प्रहार करने वालों में (संतनिः द्रप्सः) उत्तम कार्यकुशल वेगवान् पुरुष वा बाण (वारम् परि अर्षति) वारण करने योग्य शत्रु तक पहुँचता है उसी प्रकार (प्रपन्नताम्) प्रकृष्ट, उत्तम मार्ग से और उत्तम उद्देश्य की ओर जाने वाले पुरुषों में से भी (पवमानः) अपने आत्मा को पवित्र करने वाला (संतनिः) अच्छी प्रकार कर्म करने द्वारा पुरुष (मधुमान्) हर्षयुक्त, बलवान्, ज्ञानवान् (द्रप्सः) द्रुत गति होकर (वारम्) वरण करने योग्य प्रभु की ओर (परि अर्षति) चला जाता है ।

अव्ये वधूयुः पवते परि त्वचि श्रथ्नीते नसीरदिते ऋतं यते ।
हरिरक्रान्यजतः संयतो मदी नृम्णा शिशानो महिषो न शोभते ३

भा०—जिस प्रकार (वधूयुः अव्ये त्वचि परि पवते) वधू की कामना करने वाला पुरुष भेड़ के आवरणकारी बालों के बने आसन पर विराजता है, वह (नसीः श्रथ्नीते) नाना पुत्रों को प्राप्त करने के लिये प्रयत्न करता है । वह (अदितेः ऋतं यते) अतिथि, माता, पिता वा सूर्य

के तेज, पद, अधिकार को प्राप्त करता है। उसी प्रकार (वधूयुः) जगत् को वहन करने वाली ईश्वरी शक्ति का स्वामी परमेश्वर (अव्ये) सर्व-व्यापक (त्वचि) सब को आवरण करने वाले, तमोमय 'प्रधान तत्त्व' प्रकृति पर (परि पवते) शक्तिशाली होता है। (नप्तीः) अपने अपत्यों के तुल्य अपने से प्रेम से बंधे जीवों को (श्रन्तीते) मुक्त कर देता है। तब वह जीव (अदितेः ऋतम्) अखण्ड परमेश्वर के सत्य ज्ञानमय स्वरूप को (यते) प्राप्त होता है। (यजतः हरिः) सब से उपासना करने योग्य प्रभु और ईश्वर की उपासना करने वाला भक्त (हरिः) दुःखों का हरण करने वाला, (संयतः) सम्यक् यत्नशील और (मदः) अति हर्षयुक्त होकर (अक्रान्) सब को पार कर जाता है। सब से उत्कृष्ट होकर रहता है। वह (महिषः न) महान् पुरुष के समान (नृग्णा) अपने बड़े २ ऐश्वर्यों को (शिशीते) ताक्ष्ण करता, अधिक शक्तिशाली करता हुआ (शोभते) शोभा को प्राप्त होता है।

उत्ता मिमाति प्रतियन्ति धेनवो देवस्य देवीरुपं यन्ति निष्कृतम्।
अत्यक्रमीदर्जुनं वारमव्ययमत्कं न निक्कं परि सोमो अव्ययत ॥४॥

भा०—जिस प्रकार (उक्षा मिमाति) वीर्य सेचन में समर्थ बिज्जार सांड शब्द करता है और (धेनवः प्रति यन्ति) गौएं आप से आप उसके पास चली जाती हैं। उसी प्रकार जब (उक्षा) कार्य-भार को अपने कन्धों पर उठाने में समर्थ, मेघवत् सुखों के बरसाने वाला प्रभु वा राजा (मिमाति) गर्जनावत् आज्ञा देता, शासन करता है, तब (धेनवः देवीः) उसके ज्ञान-रस का पान करने वाली नाना कामनाओं से युक्त प्राणधारी प्रजाएं (देवस्य) अन्न, ऐश्वर्य, वेतन, भृति, आश्रय आदि देने वाले तेजस्वी प्रभु के (निष्कृतम् उप यन्ति) स्थान को प्राप्त होती हैं, उसकी शरण आती हैं। वह (सोमः) सब जगत् का शासक प्रभु (अर्जुनः) दुष्टों के नाशकारी (अव्ययम्) सब प्रजा के रक्षक वा अविनाशी, (वारम्)

दुःखों के वारण करने वाले बल या पद को (अति अक्रमीत्) सबसे अधिक होकर प्राप्त करता है । और वह (निक्तं अत्कं न) अति शुद्ध कवच के समान (अत्कं) अति शुद्ध रूप को (परि अव्यत) धारण करता है । प्रभु वा आत्मा का शुद्ध-बुद्ध रूप है ।

अमृक्तेन रुशता वाससा हरिरमृत्यो निर्णिजानः परि व्यत ।
दिवस्पृष्टं बर्हणा निर्णिजे कृतोपस्तरणं चम्बोर्नभस्मयम् ॥५॥२१॥

भा०—वह (अमृत्यः) मरणधर्मा जीवों से वा देहों से भिन्न, अविनाशी, (निः-निजानः) सर्वथा शुद्ध रूप है । वह (हरिः) सब दुःखों का हरण करने वाला होकर (रुशता) कान्तिमय (अमृक्तेन) सबसे अधिक शुद्ध, अति अलंकृत (वाससा) विभूतिमय, तेजोमय बाह्य रूप से (परि व्यत) सर्वत्र व्याप्त है । वह (बर्हणा) बृहत् महान् (दिवः पृष्ठम्) सूर्य के पृष्ठ को और (चम्बोः) आकाश और भूमि के (नभस्मयम्) आकाश, सूर्य तेज या मेघमय (उप-स्तरणम्) आच्छादक आवरण को (निः-निजे कृत) सबको शुद्ध करने वा प्रकाश देने के लिये बनाता है ।
सूर्यस्येव रश्मयो द्रावयित्त्वो मत्सरासः प्रसुपः साकमीरते ।
तन्तुं ततं परि सर्गास आशवो नेन्द्रादृते पवते धाम किं चन द-

भा०—(सूर्यस्य रश्मयः इव) सूर्य की रश्मियों के सदृश उज्ज्वल, (द्रावयित्त्वः) द्रुत गति से जाने वाले, (मत्सरासः) सबको सुख, हर्ष देने वाले, (प्र-सुपः) शत्रुओं को नाश कर भूमि पर सुला देने वाले वा सबको सुख की नींद सुलाने वाले, सुखप्रद (आशवः) अति वेगवान् (सर्गासः) जगत् को रचने वाले, जलों के समान (ततं तन्तुं) इस विस्तृत जगन्मय पट को (साकम्) एक साथ (ईरते) सञ्चालित करते हैं । (इन्द्रात् ऋते) इस महैश्वर्यवान् प्रभु के सिवाय (किम् चन धाम न पवते) कोई भी लोक गति नहीं कर सकता । वे सब सूर्य की रश्मियों के तुल्य उसी के हैं ।

सिन्धोरिव प्रवणे निम्ने आशवो वृषच्युता मदासो गातुमाशत ।
शं नो निवेशे द्विपदे चतुष्पदेऽस्मे वाजाः सोम तिष्ठन्तु कृष्टयः ७

भा०—(निम्ने प्रवणे) निम्न प्रदेश में जिस प्रकार (सिन्धोः) बहते प्रवाह के (वृष-च्युताः) वर्षते मेघ से गिरे हुए (आशवः) वेग से जाने वाले जलसमूह (गातुम् आशत) स्वयं मार्ग या भूमि को प्राप्त कर लेते हैं उसी प्रकार (वृष-च्युताः) बलवान् सर्वप्रबन्धक, वृत्तिदाता पुरुष से प्रेरित होकर (आशवः) वेगवान् (मदासः) हर्षयुक्त जन (निम्ने प्रवणे) उसके नीचे के पद पर रहकर भी उस (सिन्धोः इव) सिन्धु के समान गंभीर प्रभु की (गातुम्) भूमि वा आज्ञा को प्राप्त करते हैं । कृप हिंसा-संक्लेशन-दानेष्वपि । भ्वा० । कै गै शब्दे ॥ (नः निवेशे) हमारे रहने के स्थान में (अस्मे द्विपदे चतुष्पदे) हमारे दोपायों और चौपायों को (शं) कल्याण, सुख और शान्ति प्राप्त हो । और (अस्मे) हमारे (वाजाः) अन्न और (कृष्टयः) खेतियां तथा मनुष्य प्रजापुं पुत्र पौत्रादि भी हे (सोम) उत्तम शासक ! सब (तिष्ठन्तु) स्थिर होकर रहें । विनष्ट न हों ।

आ नः पवस्व वसुमद्विरण्यवद्भवावद्गोमद्वचमत्सुवीर्यम् ।

यूयं हि सोम पितरो मम स्थनं दिवो मूर्धानः प्रस्थिता वयस्कृतः ८

भा०—हे (सोम) ऐश्वर्यवान् ! सर्व-जगदुत्पादक प्रभो ! तू (नः) हमें (वसुमत्) बसने योग्य भूमियों और वसे प्रजाजनों तथा नाना ऐश्वर्यादि से युक्त, (हिरण्यवत्) सुवर्णादि हित, रमणीय पदार्थों से सम्पन्न (अश्ववत्) अश्वों से सम्पन्न, (गोमत्) गवादि से युक्त, (यवमत्) यवादि अन्नों से समृद्ध, (सुवीर्यम्) उत्तम वीर्यवत् सम्पदा (आपवस्व) सब ओर से प्राप्त करा । हे (सोम) हे उक्त शासक ! हे (पितरः) पालक सेनापतियो ! (यूयं) आप लोग ही (मम) मेरे पालक और (दिवः मूर्धानः स्थन) आकाश के मूर्धावत् चमकते सूर्य के तुल्य सबके पालक

एवं (दिवः मूर्धानः) इस भूमि के मूर्धा तुल्य शिरोवत् अग्रगण्य और (प्रस्थिताः) उत्तम पद पर स्थित और (वयःकृतः स्थन) बल, अन्न, दीर्घायु, ज्ञान रक्षादि करने वाले होकर रहो ।

एते सोमाः पवमानासु इन्द्रं रथा इव प्र ययुः सातिमच्छ ।

सुताः पवित्रमतिं यन्त्यव्यं हित्वी वृत्रि हरितो वृष्टिमच्छ ॥ ६ ॥

भा०—(एते) ये (पवमानासः) आगे बढ़ते हुए, वा अपने को पवित्र करते हुए, आत्मपरिशोधन करते हुए (सोमाः) विद्या-जलादि से अभिषेक करते एवं माता, आचार्य आदि के गर्भ से उत्पन्न होते हुए (रथा इव सातिम्) महारथी लोग जिस प्रकार युद्ध में जाते हैं उसी प्रकार (सातिम् इन्द्रं अच्छ प्रययुः) सेवा और भजन करने योग्य प्रभु और गुरु को भली प्रकार प्राप्त होते हैं । वे (सुताः) पवित्र, निष्णात होकर (पवित्रम्) पवित्र (अव्यं) ज्ञानियों के उत्तम ज्ञान को (अति यन्ति) खूब प्राप्त करते हैं और (हरितः वृत्रि हित्वी वृष्टिम्) जिस प्रकार सूर्य की किरणें आवरण को दूर कर वृष्टि को प्राप्त करती हैं । उसी प्रकार वे भी (हरितः) ज्ञान धारण करते हुए (वृत्रि हित्वी) अज्ञान के आवरण और देह के बन्धन को दूर करके (अच्छ वृष्टिं यन्ति) भली प्रकार सुखों की वृष्टि को वा दुखों के परम नाश मोक्ष को प्राप्त होते हैं । उनका जन्मोच्छेद हो जाता है ।

इन्द्रविन्द्राय बृहते पवस्व सुमृष्टीको अनवद्यो रिशादाः ।

भरा चन्द्राणि गृणते वसूनि देवैर्द्यावापृथिवी प्रारतं नः ॥१०॥२२॥

भा०—हे (इन्द्रो) सोम ! आचार्य को प्रभुवत् उपास्य जानकर उसकी शरण में आने वाले ! तू (सुमृष्टीकः) उत्तम सुख हेने हारा और (अनवद्यः) अनिन्दनीय (रिशादाः) दुष्टगुणों का नाशक होकर (बृहते इन्द्राय पवस्व) बड़े भारी ऐश्वर्यवान् प्रभु की ओर बढ़ । तू (गृणते)

उपदेश करने वाले के लिये (चन्द्राणि वसूनि) आह्लादकारक नाना ऐश्वर्य प्राप्त करा । हे (द्यावा पृथिवी) सूर्य भूमिवत् माता पिता, गुरु राजा आदि जनो ! आप लोग भी (देवैः) उत्तम गुणों और विजयी विद्वानों सहित (नः प्र अवतं) हमारी रक्षा करो, हमें ज्ञान प्रदान करो और हम से प्रेम करो । इति द्वाविंशो वर्गः ॥

[७०]

रेणुर्विश्वामित्र ऋषिः ॥ पवमानः सोमो देवता ॥ छन्दः—१, ३ त्रिष्टुप् ।
२, ६, ९, १० निचृज्जगती । ४, ५, ७ जगती । ८ विराड् जगती ।
दशार्चं सूक्तम् ॥

त्रिरस्मै सप्त धेनवो दुदुहे सत्यामाशिरं पूर्ये व्योमनि ।
चत्वार्यन्या भुवनानि निर्णिजे चारुणि चक्रे यदुतैरवर्धत ॥ १ ॥

भा०—(पूर्ये व्योमनि) पूर्व विद्यमान एवं विद्या बल में पूर्ण विशेष रूप से सब के रक्षा करने वाले एवं सब के लिये प्राप्त होने योग्य गुरु-आश्रम में (अस्मै) इस विद्याभिलाषी ब्रह्मचारी शिष्य के लिये (सप्त धेनवः) सातों छन्दोमयी वाणियां (सत्याम् आशिरं दुदुहे) सत्य आश्रय योग्य ज्ञान-रस का दोहन करती हैं । (यत्) जो (ऋतैः) सत्य ज्ञान वा यज्ञों से (अवर्धत) बढ़ता बढ़ाता है, वह (अन्या चत्वारि) अन्य चार (चारुणि भुवनानि) उत्तम जलों के समान पवित्र शान्तिदायक वेदमय साधनों को भी (निर्णिजे चक्रे) स्वशोधन के लिये अनुष्ठान करे । (२) परमेश्वर के पक्ष में—(अस्मै) इसकी सातों छन्दोमयी वाणियां सत्य ज्ञान रस को प्रदान करती हैं । वही जलोंवत् चारों वेदों को बनाता है, जिनको यज्ञों से समृद्ध करता है ।

स भिक्षमाणां अमृतस्य चारुण उमे द्यावा काव्येना वि शश्रये ।
तेजिष्ठा अपो मंहना परि व्यत यदी देवस्य श्रवसा सदो विदुः २

भा०—(सः) वह विद्याभिलाषी ब्रह्मचारी एवं ज्ञानवान् संन्यासी
(चारुणः अमृतस्य) उत्तम अन्न की (भिक्षमाणः) भिक्षा करता हुआ,
(काव्येन) उत्तम विद्वानों से उपदिष्ट वेदमय ज्ञान से (उमे द्यावा)
स्त्री पुरुषों के दोनों वर्गों को (वि शश्रये) विविध मार्गों में प्रेरित करता
रहे । वह (मंहना) महान सामर्थ्य से (तेजिष्ठाः अपः परि व्यत) अति
तेजो युक्त प्राणों वीर्यों को सब प्रकार से सुरक्षित रखे । (यदि) जब
कि लोग (श्रवसा) अन्न सहित वा ज्ञानसहित (देवस्य सदः) दाता,
सर्वप्रकाशक वा भिक्षाभिलाषी के (सदः) स्थान को लोग (विदुः)
प्राप्त हों । परमात्मा पक्ष में—जब लोग उस प्रभु के स्वरूप को ज्ञान से
प्राप्त करें तब वह अपने महान् सामर्थ्य से तेजोयुक्त जलों को मेघवत्
ज्ञानों का प्रदान करता है ।

ते अस्य सन्तु केतवोऽमृत्यवोऽदाभ्यासो जनुषी उमे अनु ।
येभिर्नृम्णा च देव्या च पुनत आदिद्राजानं मनना अगृभ्णत ॥३॥

भा०—(उमे जनुषी अनु) स्थावर और जंगम दोनों जन्म वालों के
प्रति वा आकाश भूमि दोनों के सम्बन्ध में (अस्य) इसके (ते) वे
नाना (केतवः) ज्ञान (अमृत्यवः) मृत्यु से रहित, (अदाभ्यासः)
अविनाशी (सन्ति) हों । (येभिः) जिन ज्ञानप्रकाशों से वह (देव्या
च नृम्णा च) विद्वान् मनुष्यों के समस्त धनों को (पुनते) प्राप्त कराता
है । (आत् इत्) और तो भी (मनना) मननशील मनुष्य उस को
(राजानं) अपने राजवत् परम तेजस्वी रूप से (अगृभ्णत) स्वीकार
करते हैं ।

स मृज्यमानो दशभिः सुकर्मभिः प्र मध्यमासु सानृषु प्रमे सचा ।
व्रतानि प्रानो अमृतस्य चारुण उमे नृचक्षा अनु पश्यते विशौ ४

भा०—(सः) वह विद्वान् पुरुष (दशभिः सुकर्मभिः) दसों धर्म के लक्षण धृति, क्षमा, दम, अस्तेय, शौच, इन्द्रियनिग्रह, धी, विद्या, सत्य और अक्रोध अथवा पांच यम अहिंसा, सत्य, अस्तेय, ब्रह्मचर्य, अपरिग्रह और पांच नियम शौच, सन्तोष, तप, स्वाध्याय, ईश्वरप्रणिधान इन दस (सुकर्मभिः) शुभ कर्मों द्वारा (मृज्यमानः) पवित्र, स्वच्छ होता हुआ, (मध्यमासु) मध्यम, बीच की (मातृषु) मातृतुल्य प्रेमयुक्त व्यक्तियों गुरु जनों के बीच (प्रमे) उत्तम ज्ञान प्राप्त करने के लिये (प्र सचा) अच्छी प्रकार स्थिरता से रहे वह (व्रतानि पानः) व्रतों, यम नियमादि पालनीय कर्मों को पालन करता हुआ (नृ-चक्षाः) नेता जनों वा मनुष्यों वा अपने आत्मा को देखता हुआ (विशौ उभे अनु) दोनों उत्तम और निकृष्ट स्थावर जंगम वा मानव तिर्यङ् दोनों प्रजाओं को बीच में (अमृतस्य चारुणः) अमृत, अविनाशी भोक्ता आत्मा का (पश्यते) साक्षात् करता है । अथवा—(चारुः अमृतस्य व्रतानि पानः उभे विशौ अनु पश्यते) वह शासकवत् अमृत, सर्वव्यापक प्रभु के नियमों का पालन करता हुआ दोनों प्रजाओं पर कृपा दृष्टि रखता है ।

स मर्मृजान इन्द्रियाय धायस ओभे अन्ता रोदसी हर्षते हितः ।
वृषा शुष्मेण वाधते विदुर्मतीरादेदिशानः शर्यहेव शुरुधः ॥५।२३॥

भा०—(सः) वह (धायसे) सब को धारण करने वाले (इन्द्रियाय) इन्द्र, परमेश्वर वा आत्मा को प्रिय लगने वाले परमैश्वर्ययुक्त शासन वा मोक्ष आदि पद के प्राप्त करने के लिये (मर्मृजानः) अभिषिक्त, शुद्ध पवित्र होकर (रोदसी अन्तः) आकाश और भूमि के बीच सूर्य के तुल्य शासक और शास्य प्रजाओं के बीच शास्ता राजा के तुल्य (रोदसी उभे अन्तः) माता पिता के तुल्य पूज्य जनों के बीच वा दोनों को (हितः) स्थापित वा नियमबद्ध होकर (आ हर्षते) स्वयं हर्षित होता और उनको भी हाषत करता है । (शुरुधः शर्यहा इव) शत्रु-सेनाओं को जिस प्रकार

वाणों द्वारा मारने वाला धनुर्धर मारता है उसी प्रकार वह (आदेदि-
शानः) सर्वत्र ज्ञानोपदेश करता हुआ, (वृषा) बलवान्, मेघ के तुल्य
उदार होकर (शुष्मेण) अपने बल से, (दुर्मती वि बाधते) दुष्ट विचारों,
संकल्पों और दुष्ट बुद्धियों को वा बुरी मति वाले दुष्ट पुरुषों को विविध
प्रकार से पीड़ित कर नष्ट करता है। इति त्रयोविंशो वर्गः ॥

स मातरा न ददृशान उस्त्रियो नानददेति मरुतामिव स्वनः ।

ज्ञानवृत्तं प्रथमं यत्स्वर्णरं प्रशस्तये कर्मवृणीत सुकृतुः ॥ ६ ॥

भा०—(यत्) जो वह स्वयं (सुकृतुः) उत्तम कर्मवान् होकर
(प्रशस्तये) उत्तम स्तुति के लिये (प्रथमं) सर्वश्रेष्ठ (स्वः-नरम्)
सुखस्वरूप तेजोमय, सर्वसन्वाल्क, प्रेरक परम पुरुष प्रभु को
ही (कम्) सुखमय जानकर (अवृणीत) वरण करता है। तब
(सः) वह (उस्त्रियः) उत्तम मार्ग में ले जाने वालों को (मातरा)
माता पिता के समान (ददृशानः) देखता हुआ, (मरुताम् इव स्वनः)
वायुओं के गर्जते ध्वनि के तुल्य स्वयं भी (स्वनः) उपदेशकर्ता होकर
(प्रथमम्) सर्वोत्तम (ऋतं) वेद-ज्ञान को (ज्ञानम्) जानता हुआ
(नानदद् एति) निरन्तर उपदेश करता हुआ परिव्राजकवत् आता है।

रुवति भीमो वृषभस्तत्रिष्यया शृङ्गे शिशानो हरिणी विचक्षणाः ।
आ योनिं सोमः सुकृतं नि षीदति गव्ययी त्वग्भवति निणिं-
गव्ययी ॥ ७ ॥

भा०—वह सोम, ब्रह्मविद्या का जिज्ञासु, मुमुक्षु एवं स्वराट् पद का
आकांक्षी पुरुष (भीमः वृषभः) शत्रुओं और पापकारियों के प्रति भयंकर,
बलवान्, सब पुरुषों में श्रेष्ठ, (विचक्षणः) विशेष ज्ञान का दर्शन करने
वाला होकर, (हरिणी) दुखों वा समस्त प्रजा जनों के चित्तों को हरण
करने वाले (शृङ्गे) दुष्टों के नाशक दो सींगों के तुल्य, ज्ञान और कर्म
वा वाक् और चित्त दोनों शक्तियों को (शिशानः) तीक्ष्ण, प्रबल करता

हुआ (तविष्यथा) शक्ति प्राप्त करने के लिये (स्वति) गर्जना करता है । वह आदृत होकर (सुकृतं योनिम्) उत्तम रूप से बनाये गृह वा स्थान में वा आसन पर वा अपने सुकर्मों से बने लोक में (आ नि सीदति) विराजता है । उस समय उसका (त्वग्) त्वचा, आवरण वा रूप (निः-निग्) अति पवित्र, शुद्ध, (अव्ययी) भेड़ के बने कम्बल वा (गव्ययी) गोचर्म के तुल्य (अव्ययी) अविनाशिनी और (गव्ययी) गो अर्थात् वाणी के ज्ञान से बना होता है । वह उस समय ज्ञानमयी कन्था को धारण करता है ।

शुचिः पुनानस्तन्वमरेपसमव्ये हरिर्न्यधाविष्ट सानवि ।

जुष्टो मित्राय वरुणाय वायवे त्रिधातु मधु क्रियते सुकर्मभिः ॥८॥

भा०—(हरिः) उत्तम मनुष्य, सब दुःखों का हरण करने वाला, (शुचिः) शुद्ध पवित्र आचारवान् होकर (तन्वम्) अपने शरीर को (अरेपसम्) निष्पाप (पुनानः) स्वच्छ करता हुआ (अव्ये) उत्तम रक्षक वा ज्ञानी के योग्य (सानौ) उच्च पद पर (नि अधाविष्ट) निश्चित रूप से अभिषिक्त किया जाय । वह (मित्राय) स्नेह करने वाले, (वरुणाय सर्वश्रेष्ठ और (वायवे) वायुवद् बलवान् प्रभु का (जुष्टः) प्रिय भक्त हो । उसके लिये (सु-कर्मभिः) उत्तम कर्मवान् पुरुषों द्वारा (त्रिधातु मधु क्रियते) मन, वाणी और कर्म द्वारा तीन प्रकारों से धारण करने योग्य मधुपर्कवत् मधुर, सुखप्रद ज्ञान का उपदेश किया जाय ।

पवस्व सोम देववीतये वृषेन्द्रस्य हार्दि सोमधानमा विश ।

पुरा नो बाधादुरिताति पारय क्षेत्रविद्धि दिश आर्हा विपृच्छते ६

भा०—हे (सोम) उत्तम ज्ञानोपदेश के अनुशासन करने हारे ! विद्वान् पुरुष ! तू (वृषा) बलवान् होकर (देव-वीतये) मनुष्यों की रक्षा और ज्ञानप्रकाश के लिये (इन्द्रस्य) ऐश्वर्य से युक्त शासक या गुरु के

(हार्दि) हृदयानुकूल, (सोम-धानम् आविश) उत्तम शिष्य वा शास्ता के धारण करने योग्य आश्रम में प्रवेश कर, दीक्षा ले । (बाधात् पुरा) पीड़ा कष्ट होने के पूर्व ही (नः) हमें (दुरिता अति पारय) बुरे आचारणों वा दुःखों से पार कर । तू (क्षेत्रवित् हि) क्योंकि क्षेत्रज्ञ, गणित शास्त्र के वेत्ता के समान ज्ञानी है । तू ही (विपृच्छते) विशेष ज्ञान की जिज्ञासा करने वाले को (दिशः आह) ठीक २ दिशाएं, वा उत्तम २ उपदेश (आह) बतला ।

हितो न सप्तिरभि वाजमर्षेन्द्रस्येन्द्रो जठरमा पवस्व । नावा न सिन्धुमर्ति पर्षि विद्वान्छूरो न युध्यन्नव नो निदः स्पः ॥१०॥२४॥

भा०—तू (सप्तिः नः) सूर्य या अश्व के समान (हितः) नियुक्त वा दीक्षित होकर हे शास्तः ! (वाजम् अभि अर्ष) ज्ञानवत् बल और ऐश्वर्य को प्राप्त कर । हे (इन्द्रो) ज्ञान, तेज से चमकने वाले ! तू (इन्द्रस्य) आचार्य के गर्भ में शिष्यवत् (इन्द्रस्य) ऐश्वर्य युक्त राष्ट्र के (जठरम् आ पवस्व) मध्यभाग में आ । तू (विद्वान्) ज्ञानवान् होकर (नावा सिन्धुम् न) नौका से सिन्धु के तुल्य (अति पर्षि) हमें पार कर । और (युध्यन् शूरः न) युद्ध करते हुए शूरवीर पुरुष के समान (नः निदः अव स्पः) हमारे निन्दकों का नाश कर, वा हमें निन्दा योग्य कार्यों से बचा । इति चतुर्विंशो वर्गः ॥

[७१]

ऋषभो वैश्वामित्र ऋषिः ॥ पवमानः सोमो देवता ॥ छन्दः—१, ४, ७ विराड् जगती । २ जगती । ३, ५, ८ निचृज्जगती । ६ पादनिचृज्जगती । ९ विराट् त्रिष्टुप् ॥ नवर्थं सूक्तम् ॥

आ दक्षिणा सृज्यते शुष्मया स्रवं वेति द्रुहो रक्षसः पाति जागृचिः ।
हरिरोपशं कणुते नभस्पय उपस्तिरे चम्बोर्ब्रह्म निरिंजे ॥ १ ॥

भा०—(दक्षिणा आ सृज्यते) उत्साह को उत्पन्न करने वाली प्रबल शक्ति वा दान, वेतनादिकी व्यवस्था सर्वत्र बनाई जानी उचित है । क्योंकि उसी द्वारा (शुष्मी) बलवान् राजा शासक भी (आसदम् वेति) राज्य सिंहासन वा राजसभा को वा प्रतिष्ठा को प्राप्त करता और उसकी रक्षा करता है । वह (जागृविः हरिः) सदा जागने वाला, अप्रमादी, दुष्टों का संहार करने वाला शासक (द्रुहः रक्षसः पाति) द्रोहकारी राक्षसों, विघ्नकारी पुरुषों से राष्ट्र को बचाता है । वह (नभः) उत्तम प्रबन्ध को सूर्य-प्रकाश के तुल्य (ओपशं) व्यापक (कृणुते) कर देता है । (चम्बोः) सेना और प्रजा दोनों के (ब्रह्म पयः) बड़े भारी बल वीर्य को (निःनिजं) राष्ट्र का शोधन करने के लिये (उपस्तिरे) विस्तृत करता है ।

प्र कृष्टिहेव शूष एति रोख्वदसुर्यं । वर्णं नि रिणीते अस्थ तम् ।
जहाति वृत्रि पितुरेति निष्कृतमुपपुतं कृणुते निरिजं तना ॥ २ ॥

भा०—सोम अर्थात् ज्ञानों, शास्त्रों का अनुशासन करने वाला विद्वान् पुरुष (कृष्टिहा इव शूरः) मनुष्यों को मारने वाले शूरवीर पुरुष के समान स्वयं भी (शूरः) वेग से जाने वाला (कृष्टिहा) सब मनुष्यों तक पहुँच कर (रोख्वत् एति) उपदेश करता हुआ उनको प्राप्त होता है और वह (अस्थ) इस प्रजाजन के (तम्) उस, चिरकाल से विद्यमान (अ-सुर्यं वर्णम्) अज्ञानमय, प्रकाशरहित आवरण को (नि रिणीते) दूर कर देता है । वह स्वयं (वृत्रि) अपने अज्ञान आवरण को (जहाति) त्याग देता है और (पितुः निष्कृतम् एति) पिता के पद को प्राप्त करता है । और अपने (तना) विस्तृत (निर-निजं) अति शुद्ध ज्ञान-ऐश्वर्य को (उपपुतं कृणुते) प्राप्त कराता है । स्वयं उत्तम पद पर अभिषिक्त होता है ।

अद्रिभिः सुतः पवते गर्भस्त्योर्वृषायते नभसा वेपते मती ।
स मोदते नसते सार्धते गिरा नैनिक्के अप्सु यजते परीमाणि ॥ ३ ॥

भा०—वह (अद्रिभिः सुतः) मेघ के तुल्य दयालु, आदर योग्य गुरुजनों से (सुतः) उत्पादित और विद्या-व्रत आदि में स्नात होकर (गभस्त्योः) बाहुओं के बल से (पवते) राष्ट्र को शुद्ध-पवित्र करता है और (मत्ती वेपते) बुद्धि के बल से शत्रुओं को कंपाता है । (सः मोदते) वह प्रसन्न होता, अन्यो को प्रसन्न करता है, (नसते) सर्वप्रिय हो जाता है । (गिरा साधते) चाणीमात्र से कार्य को सिद्ध करता है । (गिरा नेनिके) सम्यक्शील व्यक्ति को चाणी द्वारा पवित्र करता है, और (अप्सु परीमणि यजते) प्रजाओं के बीच, वा प्राणों के बीच, सर्वश्रेष्ठ पद पर पूजित होता है ।

परि शुक्तं सहसः पर्वतावृधं मध्वः सिञ्चन्ति हर्म्यस्य सक्षणिम् ।
आ यस्मिन्गावः सुहुताद ऊर्ध्वनि मूर्धञ्छीणन्त्यग्रियं वरीमभिः ४

भा०—(सहसः) शत्रुओं को अपने बल से पराजित करने वाले, (मध्वः) हृष्टपुष्ट, बलवान् प्रजावासी वीर जन (शुक्ष्म) तेज-ऐश्वर्यवान् (पर्वत-वृधम्) मेघ वा पर्वत के समान बढ़ने और प्रजा को बढ़ाने वाले (हर्म्यस्य सक्षणिम्) उत्तम राजभवन के बीच विराजने योग्य पुरुष को (परि सिञ्चन्ति) अभिषेक करते, उसको प्रधान पद देते हैं । (यस्मिन्) जिसके अधीन रह कर (गावः) गौओं के तुल्य समस्त (सुहुत-अदः प्रजाः) उत्तम रीति से आहुति करके यज्ञशेष खाने वाली प्रजाएं (ऊर्ध्वनि पयः) स्तन-भाग में दूध के तुल्य (वरीमभिः) श्रेष्ठ २ वचनों और कमों द्वारा (मूर्धन्) सब के शिरोवत् सर्वोच्च पद पर (अग्रियम्) अग्रपद के योग्य उसकी ही (श्रीणन्ति) सेवा करती हैं, उसका ही आश्रय लेती हैं ।

समी रथं न भुरिजोरहेषत् दश स्वसारो अदितेरुपस्थ आ ।
जिगादुप जयति गोरणीच्यं पदं यदस्य मतुथा अजीजनन् ५।२५

भा०—(भुरिजोः दश स्वसारः रथं न) दोनों बाहुओं की दसों अंगुलियां बहनों के समान मिल कर जिस प्रकार रथ को प्रेरित करतीं, सन्मार्ग पर

चलती हैं। उसी प्रकार (भुरिजोः) बाहुओं को तुल्य समस्त राष्ट्र को भरण पोषण करने वाले राजवर्ग और प्रजावर्गों में से (दश) दस (सु-असारः) उत्तम मार्ग पर प्रेरित करने में समर्थ मुख्य विद्वान् प्रकृतियों, अमात्यजन, (रथं) उस बलवान्, प्रधान पुरुष को (सम् अहेषत) एक साथ मिलकर सम्यक् मार्ग में लेजाया करें। वह (अदितेः उपस्थे) भूमि के ऊपर (आजिगात्) चारों ओर जावे, भ्रमण करे वा वह (अदितेः) कभी न दीन रहने वाली, न दबने वाली, सर्वोपरि राजसभा के (उपस्थे) समीप (आजिगात्) आवे। और (मतुथा) मननशील विचारवान् पुरुष (अस्य) इस आसक के (यत् पदं अजीजनन्) जिस पद, अधिकार को प्रकट करें, वह (गोः अपीच्यं पदं) भूमि या वाणी के उसी माननीय पद को (उप ज्रयति) प्राप्त करे। इति पञ्चविंशो वर्गः ॥

श्येनो न योनिं सदनं धिया कृतं हिरण्ययमासदं देव एषति ।

ए रिणन्ति बर्हिषि प्रियं गिराश्वो न देवाँ अप्येति यज्ञियः ॥६॥

भा०—(श्येनः योनिं न) बाज पक्षी जिस प्रकार अपने घोंसलें की ओर आता है उसी प्रकार (श्येनः) प्रशंसनीय गति, सत्-आचार व्यवहारवान् पुरुष (धिया कृतम्) बहुत बुद्धिमत्ता से बनाये, विद्वानों द्वारा, सुविचारित और शिल्पियों द्वारा कारीगरी से बनाये गये (हिरण्ययम्) प्रजा के हितकारी और उनको प्रिय लगने वाले, (सदनं) सभाभवन और (आसदम्) बैठने योग्य आसन को वह (देवः) तेजस्वी, मानाभिलाषी पुरुष (आ ईषति) प्राप्त होता है। और विद्वान् जन (ईम्) उस (प्रियम्) सर्वप्रिय जन को (गिरा) वाणी द्वारा (बर्हिषि) वृद्धियुक्त, उस प्रजा के अध्यक्ष योग्य आसन पर (आ रिणन्ति) बैठने को प्रेरित करते हैं। और वह (अश्वः) अश्व के समान बलवान्, राज्य-रथ को उठाने में समर्थ, (यज्ञियः) पूजायोग्य होकर (यज्ञियः

अद्वः न) अश्वमेध यज्ञोपयोगी अश्व के तुल्य (देवान् अपि-एति) विद्वान् पुरुषों को प्राप्त करे, उनसे मिलकर राज्य-कार्य करे ।

परा व्यक्त्रो अरुषो दिवः क्विर्वृषा त्रिपृष्ठो अनविष्ट गा अभि ।
सहस्रणीतिर्यतिः परायती रेभो न पूर्वोरुषसो वि राजति ॥ ७ ॥

भा०—वह सर्व-जगत् का शासक, राष्ट्र शासक के समान ही (अरुषः) रोषरहित, वा तेजस्वी, (कविः) क्रान्तदर्शी, (दिवः) आकाश और भूमि पर सूर्य और अग्नि के तुल्य (परा) दूर २ तक (वि-अक्तः) विविध तेजों से प्रकाशित होने वाला, (त्रि-पृष्ठः) तीनों लोकों को पोषण करने वाला, (वृषा) बलवान्, प्रजाओं पर सुखों की मेघवत् वर्षा करने वाला, उत्तम प्रबन्धक, होकर (गाः अभि अनविष्ट) वाणियों, आज्ञाओं को प्रदान करता है । वह (सहस्र-नीतिः) सहस्रों बलवान् नीतियों वा सहस्रों नेत्रों वाला, (यतिः) सर्वनियन्ता, यत्नवान्, (परायतिः) सबका परम प्राप्य स्थान, परायण है । वह (रेभः न) उपदेष्टा के समान (पूर्वीः उषसः) पूर्व के उषा कालों में भी सूर्यवत् पूर्ण समृद्ध, पाप-शत्रु आदि के दाहक शक्तियों को प्राप्त करके-राजा के तुल्य अनादि कालों से (विराजति) प्रकाशित है ।

त्वेष रूपं कृणुते वर्णो अस्य स यत्राशयत्समृता सेधति सिधः ।
अप्सा याति स्वधया दैव्यं जनं संसृती नसते सं गोत्रग्रया न

भा०—(वर्णः) इसको वर्ण करने वाला प्रजाजन (अस्य रूपं) इसके रूप को (त्वेषं) कान्तियुक्त (कृणुते) करता है और (सः यत्र अशयत्) वह प्रभु वा विद्वान् शासक जहां रहता है वहां (समृता) संग्राम में वा उस उत्तम (सम-ऋता) भूमि में (सिधः सेधति) हिंसक जनों और शत्रु सेनाओं का नाश करता है । वह (अप्साः) जल देने वाले मेघ के समान (दैव्यं जनं) देव, विद्वानों के प्रिय जनपद को (स्वधया) जल से अन्नवत् अपनी धारक-पोषक शक्ति से (याति) प्राप्त

होता है। और वह (गो-अग्रया सुस्तुती) दधि, दुग्धादि मुख्य पदार्थ से युक्त उत्तम स्तुति अर्थात् मधुपर्क द्वारा उत्तम सत्कार को (सं नसते) प्राप्त होता है। 'गो' शब्द मधुपर्क का वाचक मनु में आता है जैसे—

अर्हयेत् प्रथमं गवा । (अ० २)

उत्तेवं यूथा परियन्नरावीदधि त्विषीरधित सूर्यस्य ।

दिव्यः सुपर्णोऽयं चक्षत क्षां सोमः परि क्रतुना पश्यते जाः ॥ २६

भा०—(यूथा परियन्) गो-यूथों को प्राप्त होता हुआ जिस प्रकार (उक्षा इव) बिजार सांड हर्ष ध्वनि करता है उसी प्रकार (यूथा परियन्) सैन्यसमूहों वा प्रजासमूहों को प्राप्त होकर वह भी (रावीत्) बल पूर्वक आज्ञा, उपदेश आदि प्रसन्नतापूर्वक प्रदान करता है। और (यूथा अधि) उन सैन्य व प्रजासमूहों पर अध्यक्ष होकर (सूर्यस्य त्विषीः) सूर्य की कान्तियों को (अधित) धारण करता है। वह (दिव्यः) ज्ञान और तेज से सम्पन्न होकर (सुपर्णः) उत्तम शुभ ज्ञान और पालन, बल तथा यान-साधनों से सम्पन्न होकर (क्षाम् अव चक्षते) भूमि पर कृपासहित देखता और उनको अनुशासन करता है। वह (सोमः) विद्वान् शासक (क्रतुना) क्रिया-सामर्थ्य और ज्ञान से (जाः परि पश्यते) सब प्रजाओं को देखता है। इति षड्विंशो वर्गः ॥

[७२]

हरिमन्त ऋषिः ॥ पवमानः सोमो देवता ॥ छन्दः—१—३, ६, ७ निचृ-

ज्जगती । ४, ८ जगती । ५ विराड् जगती । ६ पादनिचृज्जगती ॥

नवर्चं सूक्तम् ॥

हरिं मृजन्त्यरूपो न युज्यते सं धेनुभिः कलशे सोमो अज्यते ।

उद्वाचमीरयति हिन्वते मती पुरुष्टुतस्य कति चित्परिप्रियः ॥ १ ॥

भा०—प्रजाजन (हरिम्) सबके मनों और दुःखों को हरने वाले का (मृजन्ति) अभिषेक करते हैं । वह (अरुपः न) वेगवान् अश्व वा सूर्य के समान (धेनुभिः) प्रसन्न करने वाली वागियों द्वारा (सं युज्यते) रथमें अश्व के तुल्य, राष्ट्रकार्य में (सं युज्यते) नियुक्त किया जाता है । और वह (सोमः) उत्तम ऐश्वर्य का स्वामी अभिषेक योग्य, राष्ट्र-भार को वहन करने वाली शक्ति का स्वामी, वा उसका इच्छुक शास्ता जन, (कलशे) राष्ट्र में (अज्यते) प्रकाशित होता है, वा सन्मार्ग पर चलाया वा सुशोभित किया जाता है । वह (हिन्वते) उसको बढ़ाने वाले प्रजाजन के हितार्थ (वाचम् उद् ईरयति) उत्तम प्रभुवाणी का उपदेश करता है । (पुरु-स्तुतस्य) बहुत से प्रशंसित जन की (मती) ज्ञान वा बुद्धि द्वारा (कतिचित्) कितने ही (पणिप्रियः) सबको प्रसन्न करने वाले कार्य करता है ।

साकं वदन्ति ब्रह्मो मनीषिण इन्द्रस्य सोमं जठरे यदादुहुः ।

यदी मृजन्ति सुगभस्तयो नरः सनीळाभिर्दशभिः काम्यं मधु ॥२॥

भा०—(यदि) जब (सुगभस्तयः नरः) उत्तम बाहुओं वाले बलवान्, वीर्यवान्, तेजस्वी नेता पुरुष (स-नीळाभिः) एक ही देश में रहने वाली (दशभिः) दशों दिशाओं की प्रजाओं सहित (सोमं मृजन्ति) उत्तम शासक का अभिषेक करते हैं और (इन्द्रस्य जठरे) उस ऐश्वर्यवान् शत्रुनाशक के पेट में (काम्यं मधु दुदुहुः) कामना योग्य मधुपर्क प्रदान करते हैं वा, उस ऐश्वर्यवान् के शासन में कामना योग्य बल देते हैं तब (वहवः मनीषिणः) बहुत से मननशील विद्वान् पुरुष (साकं वदन्ति) एक साथ भाषण करते हैं, उसका गुणवर्णन और स्तुति करते हैं ।

अरममाणो अत्येति गा अभि सूर्यस्य प्रियं दुहितुस्तिरो रवम् ।
अन्वस्मै जोषमभरद्भिन्नदृसः सं द्वयीभिः स्वसृभिः क्षोति
जामिभिः ॥ ३ ॥

भा०—वह उत्तम शास्ता, (अरममाणः) कहीं भी सुख न पाता हुआ, (गाः अति एति) आत्मा के तुल्य समस्त भूमियों को अति क्रमण कर जाता है । उनका (तिरः) तिरस्कार करके (सूर्यस्य दुहितुः) सूर्य को तेज से पूर्ण करने वाला, उसकी पुत्री के समान उषा के तुल्य कान्ति-युक्त स्त्रीवत् (सूर्यस्य प्रियं दुहितुः) सूर्यवत् तेजस्वी पुरुष के प्रिय अभिलषित मनोरथ को पूर्ण करने वाली प्रजा के (रवम् अभि एति) लोकमत के प्रति ध्यान देता है । और वह (विनंगृसः) बाहु के समान विविध काम्य पदार्थों को ग्रहण करने वाला क्षत्रिय वीर (अस्मै जोषम् अनु अभरत्) इस राष्ट्र के हित को लक्ष्य करके उसका भरण पोषण करता है और (द्वयीभिः स्वसृभिः जामिभिः) दोनों प्रकार की, स्वयं उस तक पहुँचने वाला बहुतों के तुल्य विद्वान् बलवान्, निर्बल धनी और निर्धन प्रजाओं सहित वह (सं क्षेति) एक ही राष्ट्र में निवास करता है ।
 नृधूतो अद्रिपुतो बर्हिषि प्रियः पतिर्गवां प्रदिव इन्दुर्ऋत्वियः ॥
 पुरन्धिवान्मनुषो यज्ञसाधनः शुचिर्धिया पवते सोम इन्द्र ते ॥४॥

भा०—हे (इन्द्र) ऐश्वर्यवान् ! राष्ट्र के समृद्ध जन ! (ते) तेरे हितार्थ (शुचिः) हृदय में शुद्ध, ईमानदार (सोमः) शासक (धिया) बुद्धि और कर्म से परीक्षित करके (पवते) तुझे प्राप्त हो । वह (नृधूतः) उत्तम पुरुषों से अभिषिक्त और (अद्रि-सुतः) मेघ वा पर्वतवत् दृढ़ पुरुषों से प्रेरित, (प्रियः) प्रजाओं को प्रिय, उनको प्रसन्न करने वाला, (प्रदिवः) उत्तम ज्ञान और तेज से सम्पन्न (इन्दुः) ऐश्वर्यवान् और दयार्द्र भाव से युक्त, (ऋत्वियः) समय २ पर अनुकूल कर्म करने वाला, (बर्हिषि) महान् राष्ट्र वा इस भूमिलोक पर स्थित (गवां पतिः) समस्त भूमियों राजाज्ञाओं, कानूनों का पालक, रक्षक (पुरन्धिवान्) नगर को धारण करने वाली सभाओं वा बहुत बुद्धियुक्त पुरुषों का स्वामी, (मनुष्यः) मनुष्यों के (यज्ञ साधनः) यज्ञों, उत्तम कर्मों, सत्संगों को साधने वाला होता है ।

नृबाहुभ्यां चोदितो धारया सुतोऽनुष्वधं पवते सोम इन्द्र ते ।
आप्राः क्रतून्समर्जैरध्वरे मतीर्वेन दुषश्चम्बोऽरासद्वरिः ५।२७

भा०—हे सेनापति सोम ! हे (इन्द्र) ऐश्वर्यवान् ! (ते) तेरा (सोमः) बल-वीर्य (नृ-बाहुभ्याम्) नायक वीर पुरुषों की बाहुओं से (चोदितः) प्रेरित और (अनु-स्वधम्) अपने २ कर्मसामर्थ्य, भरण-पोषण वा वेतन अनुसार (धारया) राजाज्ञा, वा वेदवाणी द्वारा (सुतः) शिष्यवद् अनुशासित, शिक्षित होकर (ते पवते) तेरे लिये कार्य करता है । तू (क्रतून् आ अपाः) नाना कर्मों को पूर्ण कर । और (अध्वरे) हिंसारहित, युद्ध अर्थात् साम, दान, भेद द्वारा शत्रु-हनन कार्य और अध्वर अर्थात् प्रजापालन के कार्य में (मतीः) समस्त बुद्धियों को (सम् अजैः) सम्यक् प्रकार से विजय कर । (दुसत् वेः न) वृक्ष पर बैठे पक्षी के समान तू भी (हरिः) सर्वप्रिय, वा सूर्यवत् होकर (चम्बोः आसदत्) दोनों सेनाओं के ऊपर अध्यक्ष होकर रह । इति सप्तत्रिंशो वर्गः ॥

अंशुं दुहन्ति स्तनयन्तमक्षितं क्विं कवयोऽपसो मनीषिणः ।

समी गावो मतयो यन्ति संयत ऋतस्य योना सदने पुनर्भुवः ६

भा०—(मनीषिणः कवयः) बुद्धिमान्, दूरदर्शी, (अपसः) कर्म-कुशल पुरुष उसके (अंशुम्) सर्वव्यापक (स्तनयन्तम्) मेघवत् गर्जन वाले, वा माता के स्तनवत् सब प्राणियों को दुग्धवत् अन्न प्राण देने वाले मातृवत्, गुरुवत्, उपदेशप्रद (अक्षितं) अक्षय, अविनाशी, (क्विं) क्रान्तदर्शी, पुरुष को प्राप्त कर उससे (ऋतस्य अक्षितं) सत्य ज्ञान वेद का अक्षय कोष (दुहन्ति) प्राप्त करते हैं । और (मतयः) विचारवान् पुरुष (गावः) गौओं के समान, आत्मा के प्रति इन्द्रियों के तुल्य (संयतः) एक साथ यत्नशील होकर वा संयत सुसम्बद्ध, सुव्यवस्थित होकर (ऋतस्य योना) सत्य ज्ञान के आश्रय (सदने) परम आश्रय में (पुनर्भुवः) पुनः २ प्रकट होने वाले (यन्ति) प्राप्त होते हैं ।

नाभां पृथिव्या धरुणो महो दिवोऽपामूर्मौ सिन्धुष्वन्तरिक्षतः ।
इन्द्रस्य वज्रो वृषभो विभूवसुः सोमो हृदे पवते चारु मत्सरः ७

भा०—सोम का स्वरूप । (पृथिव्याः नाभा) पृथिवी की नाभि वा केन्द्र में स्थित वह बल जो (धरुणः) उसको धारण कर रहा है, और (महः दिवः नाभा धरुणः) बड़े भारी आकाशमण्डल के केन्द्र में स्थित बल जो उसको धारण कर रहा है, और वह बल जो (अपाम् ऊर्मौ) प्राणों और जलों और लोकों के बीच तरंगवत् सर्वोन्नत मुख्य प्राणाधार और सूर्यादि लोक में विद्यमान उनको धारण करता है, और जो बल (सिन्धुषु अन्तः) समुद्रों और वेग से बहने वाले जलों में है वह (सोमः) सबका प्रेरक, सबका शासक बल (इन्द्रस्य वज्रः) ऐश्वर्ययुक्त उस महान् प्रभु का बल है जो (वृषभः) समस्त सुखों की वर्षा करने वाला, (विभुवसुः) बड़े २ लोकों में व्यापक, (मत्सरः) सबको सुखी, प्रसन्न करने वाला, (हृदे) सबके हृदय में (चारु पवते) उत्तम रीति से प्राणवत् गति करता है ।

स तू पवस्व परि पार्थिवं रजः स्तोत्रे शिर्क्षन्नाधून्वते च सुक्रतो ।
मा नो निर्भग्वसुनः सादनस्पृशो रयिं प्रिशङ्कं बहुलं वसीमहि ॥ ८ ॥

भा०—हे (सुक्रतो) उत्तम प्रज्ञा और कर्म करने वाले ! शक्तिशालिन् ! (स्तोत्रे) स्तुति करने वाले और (आधून्वते च) और अपने चित्त के मलों और विक्षेपों को साफ कर डालने और कषाय मलों को त्याग देने वाले को (शिर्क्षन्) ज्ञान प्रदान करता हुआ (सः) वह (पार्थिवं स्वः) पृथिवी रजोरूप पार्थिव लोक या देह को भी (परि पवस्व) मेघवत् सूर्य-प्रकाशवत् प्राप्त हो, उसे व्याप । (नः) हमें (सादन-स्पृशः) गृह आदि प्रदान कराने वाले या घर में आये (वसुनः) ऐश्वर्य से (मा निर्भाक्) निर्भक्त या पृथक् मत कर और हम (बहुलम्)

बहुतसा (पिशंगम् रयिम् वसीमहि) पीले रंग का ऐश्वर्य, सुवर्णादि धारण करें ।

आ तू न इन्दो शतदात्वश्व्यं सहस्रदातु पशुमद्विरण्यवत् ।

उपमास्व बृहती रेवतीरिषोऽधि स्तोत्रस्य पवमान नो गहि॥२८

भा०—हे (इन्दो) ऐश्वर्यवान् ! तू (नः) हमें (शतदातु सहस्रदातु) सैकड़ों और सहस्रों का संख्या में सुखादि देने वाला (अश्व्यं पशुम् हिरण्यवत्) अश्व, पशु और सुवर्णादि से युक्त ऐश्वर्य (आ) प्रदान कर । तू हमारे लिये (बृहतीः रेवतीः इषः) बहुत बड़ी धनादि सम्पन्न, सुखदायी अन्न समृद्धियां (उपमास्व) उत्पन्न कर । हे (पवमान) सर्वव्यापक ! (नः स्तोत्रस्य अधिगहि) तू हमारे स्तुति वचन को खूब स्वीकार कर । इत्यष्टाविंशो वर्गः ॥

[७३]

पवित्र ऋषिः ॥ पवमानः सोमो देवता ॥ छन्दः—१ जगती । २—७ निचृ-

जगती । ८, ९ विराट् जगती ॥

स्रक्ते द्रप्सस्य धमतः समस्वरन्तस्य योना समरन्त नाभयः ।

त्रीन्तस मुध्नो असुरश्चक्र आरभे सत्यस्य नावः सुकृतमपीपरन् १

भा०—(स्रक्ते) सर्जन करने योग्य इस देह या विराट् जगत् में (धमतः द्रप्सस्य) द्रुतगामी रस के तुल्य ज्ञानवान् प्रभु के उपदेश करते हुए वा रसस्वरूप उस प्रभु के जगत् का निर्माण करते हुए, (ऋतस्य योना) तेज और परम ज्ञान के आश्रयभूत उस प्रभु में (योना नाभयः) गृह में तन्तुओं के तुल्य ही समस्त (नाभयः) बड़ जीव (सम् अस्वरन्) एक साथ उसकी स्तुति करते और (सम् अरन्त) संगत होते हैं । (सः असुरः) समस्त जीवों को प्राणों का देने वाला उस प्रभु ने (आरभे) कार्य करने के लिये (मुध्नः) सिर के भी (त्रीन् चक्रे) तीन प्रमुख भाग

बनाये । ये (सत्यस्य नावः) ये सत्य की नौकाएं (सुकृतम्) शुभ कर्म करने वाले को ही (अपीपरन्) पार कर देती है ।

सम्यक् सम्यञ्चो महिषा अहेपत सिन्धोरुर्मावाधि वेना अवी-
विपन् । मधोर्धाराभिर्जनयन्तो अर्कमिति प्रियामिन्द्रस्य तन्वम-
वीवृधन् ॥ २ ॥

भा०—(सम्यञ्चः) एक साथ संगत हुए (महिषाः) गुणों में महान्, बड़े ऐश्वर्यवान् जन (सम्यक् अहेपत) उस प्रभु की अच्छी प्रकार स्तुति करते हैं, और वे (वेनाः) तेजस्वी सूर्य के तुल्य नाना ऐश्वर्यों की की इच्छा करने वाले जन, (सिन्धोः ऊर्मौ अधि) समुद्र या महानन्द के तुल्य महान् उस प्रभु के आनन्द तरंग या उत्तम ज्ञान में (अधि) पहुँच कर (अवीविपन्) उसकी स्तुति करते हैं । वे (मधोः धाराभिः) उत्तम ज्ञान से युक्त वा साधु अर्थात् ऋग्वेद की वाणिज्यों द्वारा (अर्क जनयन्तः) स्तुति करते हुए (इन्द्रस्य) उस महान् प्रभु परमेश्वर की ही (प्रिया) सब को प्रिय लगने वाली (तन्वम्) विस्तृत स्तुति, महिमा को ही (अवीवृधन्) बढ़ाते हैं ।

पवित्रन्तः परि वाचमासते पितृषां प्रत्नो अभि रक्षति व्रतम् ।

महः समुद्रं वरुणस्तिरो दधे धीरा इच्छेत्कुर्धरुणेष्वारभम् ॥ ३ ॥

भा०—(पवित्रवन्तः वाचम् परि आसते) जिस प्रकार पवित्र ग्रहण कर शिष्य वक्ता गुरु के चारों ओर ज्ञान-शिक्षा ग्रहण करने के लिये विराजते हैं उसी प्रकार (पवित्रवन्तः) पवित्र हृदय और आचारवान् जन (वाचम् परि आसते) वेद के उपदेश करने वाले वेदमय प्रभु की उपासना करते हैं । वह (एषाम् प्रत्नः पिता) उन जीवों, लोकों का अनादि सिद्ध पालक प्रभु (एषां व्रतम् अभि रक्षति) इनके ज्ञान, कर्म और अज्ञादि की आचार्यवत् ही रक्षा करता है । (वरुणः) सर्व श्रेष्ठ प्रभु (महः समुद्रं) बड़े भारी समुद्र के तुल्य ज्ञानसागर को (तिरः दधे) अपने भीतर धारण

करता है । (धीराः) ध्याननिष्ठ पुरुष ही (धरुणेषु) अपने धारणाशील हृदयों में उसको (आरभं शेकुः) प्राप्त कर सकते हैं । तिरः सत इति प्राप्तस्य । निरुक्तम् ।

सहस्रधारेऽव ते समस्वरन्दिवो नाके मधुजिह्वा असश्रतः ।

अस्य स्पशो न निमिषन्ति भूर्णयः पदेपदे पाशिनः सन्ति सेतवः४

भा०—जिस प्रकार (सहस्र-धारे नाके) सहस्रों लोकों को धारण करने वाले वा जगत् के धारक आकाश में (दिवः) समस्त तेजस्वी गतिमान् गगनविहारी सूर्यादिलोक वा किरणें एक साथ (सम् अस्वरन्) गति करते, चमकते हैं और वे (असश्रतः) कहीं आसक्त न रह कर भी (मधु-जिह्वाः) जल को ग्रहण करने वाले, शब्द-अग्नि-संयोग को अपने अग्रभाग में धारण करने वाले होते हैं उसी प्रकार (दिवः) तेजोयुक्त ज्ञानी पुरुष (असश्रतः) निःसंग और (मधु-जिह्वाः) ज्ञान-युक्त, मधुर वाणियों को बोलने वाले, वेदवक्ता लोग (सहस्र-धारे) सहस्रों वेद वाणियों और शक्तियों को धारण करने वाले (नाके) परम सुखमय मोक्ष रूप प्रभु में विराजते हुए (सम् अस्वरन्) मिलकर उसका अच्छी प्रकार स्तुति करते हैं । इसी प्रकार मधुर वाणी वाले असंग विद्यार्थी जन असंख्य या 'सहस्र' नाम ऋग्वेद के धारक आचार्य के अधीन अच्छी प्रकार वेद पाठ करें । (अस्य भूर्णयः) इसके प्रजापालक जन रश्मियों वा आकाशस्थ सूर्यादि के तुल्य ही (स्पशः) दूतों के तुल्य यथार्थ बात को दर्शाने वाले (न निमिषन्ति) कभी निमेष को प्राप्त नहीं होते, कभी छिपते या बन्द नहीं होते, वे (पदे-पदे) पद पद पर (पाशिनः) आकर्षण शक्ति के जालों से युक्त सूर्यादि के तुल्य ही (पाशिनः) दुष्टों के संयम साधनों से सम्पन्न होकर ही (सेतवः सन्ति) दुष्ट जनों को बांधने वाले, जल के बंधों के समान मर्यादा का स्थापन करने वाले होते हैं ।

पितुर्मातुरध्या ये समस्वरन्नुचा शोचन्तः सुन्दहन्तो अव्रतान् ।
इन्द्रद्विष्टामप धमन्ति मायया त्वचमसिक्तीं भूमनो दिवस्परि॥२६

भा०—जिस प्रकार रदियें, किरणें (पितुः मातुः अधि सम् अस्वरन्) पालक सूर्य से उत्पन्न होकर माता पृथिवी के ऊपर अधिक तेज से चमकते हैं, वे (ऋचा शोचन्तः संदहन्तः) तेज से चमकते और संतप्त करते हुए, (इन्द्रद्विष्टाम् असिक्तीं त्वचम् अप धमन्ति) सूर्य की विरोधिनी काली रात्रि को दूर करते हैं उसी प्रकार (ये) जो महापुरुष सच्चरित्र जन हैं वे (पितुः मातुः अधि) पिता से और माता से वा पिता माता के तुल्य गुरु जन से (सम् अस्वरन्) अच्छी प्रकार ज्ञानोपार्जन करते हैं । वे (ऋचा शोचन्तः) ऋग्वेद के उत्तम ज्ञान से तेजोयुक्त होकर (अव्रतान्) अकर्म, विकर्मों को, वा व्रतों से भिन्न कर्मों और व्रतःशून्य, कुकर्मियों को (सं-दहन्तः) पीड़ित, दग्ध, निर्मूल्य करते हुए (इन्द्रद्विष्टाम्) आत्मा, प्रभु और राजादि से असेवित, उनके अप्रीति भाजन (असिक्तीम् त्वचम्) काले, अज्ञानमय अवृद्धिशील आवरण को (अप धमन्ति) दूर करते हैं । वे ही (भूमनः) भूमा स्वरूप उस महान् (दिवः) तेजोमय, ज्ञानमय, सुखमय परमेश्वर से (परि) परम सुख को प्राप्त करते हैं । इत्येकोनविंशो वर्गः ॥

प्रतान्मानादध्या ये समस्वरन्ऋश्लोकयन्त्रासो रभसस्य मन्तवः ।
अपान्नुत्तासो बधिरा अहासत ऋतस्य पन्थां न तरन्ति दुष्कृतः ६

भा०—विद्वानों और अविद्वानों का भिन्न २ मार्ग । (ये) जो विद्वान् जन (प्रतान् मानात्) अति प्राचीन ज्ञानमय, सर्वनिर्माता प्रभु से (अधि) उसके अधीन रहकर (सम् अस्वरन्) अच्छी प्रकार ज्ञान प्राप्त करते हैं वे (श्लोक-यन्त्रासः) श्लोक अर्थात् वेदमय ज्ञान से अपने में नियन्त्रित और व्यवस्थित करते हुए (रभसस्य मन्तवः) समस्त कर्म वा सर्व-कर्त्ता प्रभु को भला प्रकार जानने वाले होते हैं । और (बधिराः) जो गुरु-वचनों के प्रति बहरे, वा प्राणियों के प्राणों का वध वा बंधन करने वाले, बहुश्रुतः

और (अनक्षासः) बिना आँख के, अविवेकी, अनालोचक, ज्ञानान्ध होते हैं वे (ऋतस्य) सत्य ज्ञानमय वेद के धर्म, वा यज्ञ के (पन्थाम्) सत् मार्ग को (अप अहासत) दूर ही त्याग देते हैं। वे (दुःकृतः) दुष्ट कर्मों के करने वाले जन (न तरन्ति) पार नहीं जाते।

सहस्रधारे वितते पवित्र आ वाचं पुनन्ति कवयो मनीषिणः।
रुद्रास एषामिषिरासो अद्भुहः स्पशः सुअन्नः सुदृशो नृचक्षसः७

भा०—(वितते सहस्रधारे) अति विस्तृत, दश सहस्र वाणी वा ऋचाओं से युक्त ऋग्वेदमय (पवित्रे) अति पवित्र ज्ञानसागर में वा सहस्रों धारक शक्तियों से युक्त, व्यापक, परमपावन ज्ञानमय प्रभु में (मनीषिणः) मननशील, मनस्वी (कवयः) क्रान्तदर्शी और तत्त्वज्ञानी और वाग्मी लोग (वाचम् आ पुनन्ति) अपनी वाणी का प्रयोग कर उसको भी पवित्र कर लेते हैं। (एषाम्) इनमें से जो (रुद्रासः) प्रजाओं को मर्यादा में रोकने वाले, वा उत्तम उपदेष्टा प्रजाजनों के रोग-पीड़ाओं को हरने वाले (इषिरासः) अन्यो को सन्मार्ग में प्रेरणा करने वाले, उपदेष्टा जन हैं वे (अद्भुहः) किसी से द्रोह न करने वाले, सब प्राणियों के प्रति द्वेषभाव से रहित, (सुअन्नः) उत्तम पूजा योग्य, सुख प्राप्त कराने वाले (सुदृशः) उत्तम विवेकदर्शी, सौम्य नयन, और (नृचक्षसः) मनुष्यों के हिताहित देखने वाले हों।

ऋतस्य गोपा न दभाय सुक्रतुस्त्री ष पवित्रा हृद्यन्तरा दधे।
विद्वान्त्स विश्वा भुवनाभि पश्यत्यबाजुष्टान्विध्यति कर्ते अव्रतान्

भा०—न्याय-शासक का रूप और कर्तव्य। वह (ऋतस्य गोपाः) सत्य, तेज, न्याय और यज्ञ का रक्षक, (सुक्रतुः) उत्तम कर्म और ज्ञान से सम्पन्न शास्ता, प्रभु (न दभाय) किसी को पीड़ा वा छलने के लिये नहीं हो। (सः) वह (त्री पवित्रा) मन, वाणी और कर्म तीनों को पवित्र, रूप में वा तीनों वेदों को (हृदि अन्तः) हृदय के बीच (आ दधे) धारण

करे । (सः विद्वान्) वह ज्ञानी (विश्वा भुवना अभि पश्यति) समस्त-
जनों और लोकों को प्रभुवत्, सब प्रकार से देखे, न्याय का अनुशासन
करे । और (अजुष्टान्) प्रजा जनों से अप्रीतियुक्त, उनके द्वेषी (अव्रतान्)
व्रत, नियम, कर्मादि से रहित, नीच, अपराधी, दुष्ट पुरुषों को (कर्ते)
गढ़े में रख कर दण्ड-व्यवस्था में रख कर (अव विध्यति) उनको शरीर
के छेदन-भेदन करने योग्य दण्ड से, अपमानपूर्वक दण्डित करे । (२) इसी
प्रकार प्रभु परमेश्वर सत्य का पालक, हृदय में तीनों पवित्र वेदों ऋक्, साम,
यजुः, मन्त्र, गानप्रकार और कर्म द्योतक गद्यांश तीनों को हृदय में प्रकाशित
करता है, वह सर्वद्रष्टा है, वह (कर्ते अजुष्टान् अव्रतान्) अभक्त, सत्
कर्माँ में न लगे लोगों को भी (अव विध्यति) निची योनियों में गिरा कर
दण्डित करता है । 'कर्ते'—गर्ते । कृन्तनयोग्यछेदनभेदनरूपे कर्मणि वा
करोतेवौणादिके तपरे कर्त्त कर्म तस्मिन् । कर्त्ते कर्मणि अजुष्टान् । अथवा
कर्त्ते अवविध्यति इत्युभयत्र योजना ।

ऋतस्य तन्तुर्विततः पवित्र आ जिह्वाया अग्रे वरुणस्य मायया ।
धीराश्चित्तत्समिन्तन्त आशतात्रा कर्तमव पदात्यप्रभुः ॥ ६ ॥ ३० ॥

भा०—(वरुणस्य) सर्वश्रेष्ठ प्रभु, शासक की (जिह्वायाः) वाणी
या जिह्वा के (पवित्रे) परम पवित्र (अग्रे) अग्रभाग पर (ऋतस्य
तन्तुः विततः) ऋत, सत्यज्ञान, न्याय, धर्म का तन्तु, सूत्र, यज्ञ, विस्तृत
रहता है । (धीराः चित्) अति पूज्य, बुद्धिमान् पुरुष (मायया) बुद्धि
के बल से (तत् सम इन्क्षन्तः) उसको प्राप्त करते और (आशत) सम्यक्
उपयोग करते हैं । (अत्र) इस लोक में (अप्रभुः) जो शासक वा असमर्थ
अजितेन्द्रिय है । वह (कर्त्तमव पदाति) गढ़े में गिरता है । इति त्रिंशो वर्गः ॥

[७४]

कक्षीवानृषिः ॥ पवमानः सोमो देवता ॥ छन्दः—१, ३ पादनिचृज्जगती ।
२, ६ विराड् जगती । ४, ७ जगती । ५, ६ निचृज्जगती । ८ त्रिचृज्जगती ॥
नवर्च सूक्तम् ॥

शिशुर्न जातोऽवचक्रददने स्वर्ध्र्याज्यरूपः सिपासति ।

दिवो रेतसा सचते पयोवृधा तमीमहे सुमती शर्म सप्रथः॥१॥

भा०—(यत्) जब (वाजी) बलवान्, वा अन्न का स्वामी, सूर्य (अरुषः) खूब प्रकाशमान होकर (वने) अन्तरिक्ष में (जातः शिशुः न) उत्पन्न बालक के तुल्य सुन्दर कान्तिमान् होकर (अव चक्रदत्) गात करता है, और (स्वः सिपासति) अपना प्रखर ताप प्रदान करता है। तब वह (पयःवृधा रेतसा) प्राणिग्रों के पोषक अन्न को बढ़ाने वाले जल से (सचते) युक्त हो जाता है। तब (तम्) उस प्रभु परमेश्वर से हम (सुमती) उत्तम स्तुति द्वारा (सप्रथः) खूब विस्तृत (शर्म) शरण योग्य घर की (ईमहे) याचना करते हैं। (२) बालक पक्ष में—नवजात शिशु (वने अव चक्रदत्) मातृ-गर्भ में जल राशि में डोलता हुआ गर्भ से नीचे खिसक आता है, (यत्) जो (वाजी) वेगवान् होकर (अरुषः) कान्तियुक्त होकर (स्वः सिपासति) रोदन का शब्द करता है। तब वह (दिवः) उसे चाहने वाली, सुप्रसन्न माता के (पयःवृधा रेतसा) दूध को बढ़ाने वाले बल वीर्य से पुष्ट होता है। उसी पुत्र सन्तान को लक्ष्य कर हम विस्तृत घर की कांक्षा करते हैं।

दिवो यः स्कम्भो धरुणः स्वातत आपूर्णो अंशुः पर्येति विश्वतः ।
सेमे मही रोदसी यक्षदावृता समीचीने दाधार समिषः कृविः॥२॥

भा०—(यः) जो परमेश्वर सब जगत् का उत्पादक (धरुणः) सब संसार को धारण करने, और (स्कम्भः) संसार-भवन को स्तम्भवत् धामने वाला, सब का आश्रय है, वह (स्वाततः) सर्वत्र अच्छी प्रकार फैला हुआ है। वह (आपूर्णः) सब ओर से पूर्ण है, उसमें तिलमात्र भी न्यूनता नहीं है। वह (अंशुः) सर्वत्र व्यापक है। वह ही (इमे मही रोदसी परि एति) इन दोनों विशाल आकाश और भूमि को भी सब ओर से व्याप रहा है। वह इन दोनों को (आवृता) पुनः २ आवर्त्तन

करने वाले चक्र से (यक्षत्) शक्ति, अन्न, जल जीवन का प्रदान करता है, मानों इनमें वह यज्ञ करता है वह (कविः) बड़ा क्रान्तदर्शी, मेधावी है, इन (समीचीने) परस्पर मिले, सुसम्बद्ध दोनों को (दाधार) धारण एवं पालन पोषण करता है, वह ही (इषः सम दाधार, इषः संयक्षत्) समस्त प्रेरक शक्तियों को धारण करता है और वही समस्त वृष्टि और अन्न सब को प्रदान करता है ।

महि प्सरः सुकृतं सोम्यं मधूर्वा गव्यतिरदितेऋतं यते ।

ईशे यो वृष्टेरित उस्त्रियो वृष्टपां नेता य इत ऊतिऋग्मियः ॥३॥

भा०—(यः) जो (वृषा) वर्षा करने में समर्थ (उस्त्रियः) किरणों वाला, सूर्य (इतः) इस भूलोक से (अपां नेता) जलों को ऊपर ले जाने वाला है, (यः इतः ऊतिः) जो इस भूलोक की रक्षा करता है जो (ऋग्मियः) स्तुत्य है । (यः) जो (वृष्टेः ईशे) वृष्टि करने में समर्थ होता है (अदितेः ऋतं यते) भूमि से अन्न और अन्तरिक्ष से जल प्राप्त कराने वाले सूर्य के लिये (सुकृतं) उत्तम रीति से सूक्ष्म २ रूप में जलवाष्प कणों द्वारा छिन्न भिन्न, (सोम्यं मधु) जगत् उत्पादन करने वाला जल ही (महि प्सरः) उसका बड़ा भारी भोजन होता है, और उस (अदितेः) सूर्य का यह महान् आकाश ही (उर्वी गव्यूतिः) बड़ा भारी मार्ग होता है ।

अध्यात्म में—प्रभु परमेश्वर वा आत्मा सब सुखों का वर्षक बलवान् (अपां नेता) सब लोकों और लिङ्ग शरीरों और प्राणों का नायक है । जगत् रूप सुन्दर रचना यही उस कालमय प्रभु का बड़ा भारी अन्न है । (ऋतं यते) सत्यज्ञान, मोक्ष को प्राप्त करने वाले के लिये तो उस (अदितेः) अदीन, अविनाशी प्रभु का मार्ग ही बड़ा भारी मार्ग है ।

आत्मन्वन्नमो दुह्यते घृतं पर्य ऋतस्य नाभिरमृतं वि जायते ।

समीचीनाः सुदानवः प्रीणन्ति तं नरो हितमव मेहन्ति परवः ॥४॥

भा०—जब (नमः) आकाश या सूर्य से (आत्मन्-वत्) अपने ही

तेजः सामर्थ्य से युक्त और (घृतम्) तेजयुक्त (पयः) वीर्य (दुह्यते) प्राप्त होता है, पृथिवी लोक तक पहुँचता है, तब (ऋतस्य नाभिः) अन्न का मूल कारण (अमृतम्) जल (वि जायते) विशेष रूप से उत्पन्न होता है (तम्) उसको (सम्-ईचीनाः) एक साथ मिलकर पृथिवी तक आने वाले (सु-दानवः) उत्तम दान करने वाले वा जल को सूक्ष्म २ कणों में खण्डित करने वाले (नरः) जलग्राही किरण (तम् प्रीणन्ति) उस जल को वायु में तृप्त कर देते हैं, पूर्ण कर देते हैं, और अनन्तर (पेरवः) जो दक्षिण में जल को पान करते हैं वे ही (हितम्) वायु में रखे उस जल को (अव मेहन्ति) नीचे वर्षा रूप में गिराते हैं ।

अरावीदंशुः सचमान ऊर्मिणा देवाव्यं मनुषे पिन्वति त्वचम् ।
दधाति गर्भमदितेरुपस्थ आ येन लोकं च तनयं च धामहे ॥३१

भा०—वही (अंशुः) व्यापक तत्व (ऊर्मिणा) ऊपर स्थित जल-संघ वा वायु के साथ (सचमानः) मिलता हुआ (अरावीत्) मेघ बन गर्जन करता है । वही (मनुषे) मनुष्य की (देवाव्यम् त्वचम्) प्राणों इन्द्रियों को रक्षा करने वाले त्वचा, देह को (पिन्वति) बढ़ाता है । अथवा—(मनुषे) मनुष्यों के हितार्थ (देवाव्यं) किरणों में संगत (त्वचं) भूमि के ऊपर के पृष्ठ को जल रूप में (पिन्वति) सेचित करता है । इत्येकत्रिंशो वर्गः ॥

सहस्रधारेऽव ता असश्चतस्तृतीयै सन्तु रजसि प्रजावतीः ।

चतस्रो नाभो निहिता अबो दिवो हविर्भरन्त्यमृतं घृतश्चतः॥६॥

भा०—(सहस्र-धारे) सहस्रों धारा अर्थात् धारण शक्तियों से युक्त मेघवत् सूर्य में (ताः) वे नाना शक्तियाँ (असश्चतः) परस्पर असक्त, पृथक् २ रहती हुई (तृतीयै रजसि) तीसरे लोक, द्यौलोक में (सन्तु) रहें । वे (प्रजावतीः) समस्त प्रजा की रक्षा करने वाली (चतस्रः) चार (नाभः) आदित्य का विशेष दीप्तियाँ (दिवः अवः) तेजमय सूर्य से नीचे (निहिताः)

प्रेरित होकर (घृत-श्रुतः) जल बरसाने वाला होती हैं और वेही (अमृतं हविः भरन्ति) अमृत अर्थात् जल और अन्न प्राप्त कराती हैं ।

श्वेतं रूपं कृणुते यत्सिषासति सोमो मीढ्वां असुरो वेद भूमनः धिया शमी सचते सेमभि प्रवहिवस्कवन्धमव दर्षदुद्रिणम् ॥७॥

भा०—(यत्) जब (सोमः) समस्त ओषधि, वनस्पति आदि का उत्पन्न करने वाला और (मीढ्वान्) जल वर्षाने वाला (असुरः) सब जीवों को प्राण देने, वा जल फेंकने, वा मेघों को चलाने वाला, वायु वा सूर्य (श्वेतं) श्वेत, अति प्रदीप्त (रूपं) प्रकाश (कृणुते) करता है और (सिषासति) जलों को खूब सूक्ष्म कर देता है तब वह (भूमनः वेद) बहुत से जल राशियों को प्राप्त कर लेता है । वह (धिया प्रवत् शमी सचते) अपने धारण शक्ति से नाना उत्तम २ कर्म करता है और (दिवः) तेज से अन्तरिक्ष में (उद्रिणं) जल से युक्त (कवन्धम्) मेघ को (अव दर्षत्) विदीर्ण करता, छिन्न भिन्न करता है ।

अथ श्वेतं कलशं गोभिर्ऋक्तं कार्ष्मन्ना वाज्यक्रमीत्ससवान् ।

आ हिन्विरे मनसा देवयन्तः कृत्तीर्वते शतहिमाय गोनाम् ॥८॥

भा०—(अथ) और (वाजी) बलवान्, ज्ञानवान् (कार्श्मन्) युद्ध या प्रतिस्पर्द्धा में जो (आ अक्रमीत्) सबको अतिक्रमण कर जाता है वह जिस प्रकार पारितोषिक या मान-आदर सूचक (गोभिः अक्तं) उत्तम स्तुति वाणियों से युक्त (श्वेतं कलशं) श्वेत, चांदी आदि धातु का बना कलश, पात्र (कप्) आदि (ससवान्) प्राप्त करता है । उसी प्रकार (कार्श्मन्) परम सीमा पर विराजमान प्रभु परमेश्वर (आ अक्रमीत्) सर्वत्र व्यापक है । वह (वाजी) ज्ञान, बल, ऐश्वर्य का स्वामी होकर (गोभिः अक्तं श्वेतं कलशं) किरणों से युक्त, श्वेत, देदीप्यमान (कलशं) कला २ से बने चन्द्र को सूर्यवत्, स्तुति वाणियों से सम्पन्न इस १६ कलाओं से युक्त आत्मा को (ससवान्) स्वीकार करता है । (मनसा देवयन्तः)

मन से या ज्ञानपूर्वक देव, प्रभु की कामना करने वाले जन (शत-हिमाय) सौ वर्षों के जीवन धारण करने वाले (कक्षीवते) कक्ष्या अर्थात् रज्जुवत् वा बन्धनवत् देहरूप गृह या स्तुति-वाणी को धारण करनेवाले इस मनुष्य-जीव के हितार्थ (गोनाम् आ हिन्विरे) वाणियों का प्रयोग करते हैं, वे भगवान् की स्तुति करते हैं । कक्षीवान्, कक्ष्यावान्, कक्ष्या रज्जुस्तद्वान् कक्षो ख्यातेर्वा गाहतेः । कक्ष्या वाणी ।

अद्भिः सोमं पपृचानस्य ते रसोऽव्यो वारं वि पवमान धावति ।
स मुज्यमानः कविभिर्मदिन्तमः स्वदस्वेन्द्राय पवमान पीतये ॥ ३२

भा०—हे (सोम) ऐश्वर्यवान् ! सब जगत् के सञ्चालक और उत्पादक ! हे (पवमान) परम पावन ! (पपृचानस्य) निरन्तर प्रेम करने वाले (ते) तेरा जो (रसः) रस परमानन्द रूप (अव्यः वारम् विधावति) अपने प्रेमी जन के वरणीय हृदय को विशेष रूप से प्राप्त होता और उसको पवित्र करता है, (सः) वह (कविभिः) स्तुतिकर्त्ता, ज्ञानी, तत्त्वदर्शी विद्वानों द्वारा (मुज्यमानः) विवेकपूर्वक दर्शन किया जाकर (मदिन्तमः) अत्यन्त हँसने वाला होता है । हे (पवमान) परम पावन ! तू (पीतये) पान करने वाले (इन्द्राय) ऐश्वर्य के अभिलाषी और अज्ञान आवरण के विदारण करने वाले तत्त्वदर्शी के हितार्थ (स्वदस्व) अति सुख प्रदान कर । इति द्वात्रिंशो वर्गः ॥

[७५]

कविर्ऋषिः ॥ पवमानः सोमो देवता ॥ छन्दः—१, ३, ४ निचृज्जगती ।

२ पादनिचृज्जगती । ५ विराड् जगती ॥

अभि प्रियारिं पवते चनोहितो नामानि यद्धो अधि येषु वर्धते ।
आ सूर्यस्य बृहतो बृहन्नधि रथं विष्वञ्चमरुहद्विचक्षणः ॥ १ ॥

भा०—(चनः-हितः) उत्तम वचन से बद्ध और पूज्य पद पर प्रति-

ष्ठित (यद्वाः) महापुरुष (येषु अधि वर्धते) जिनके ऊपर अध्यक्ष रह कर वृद्धि को प्राप्त होता है, वह उन्हीं (नामानि) सब को नमाने वाले (प्रियाणि) सब को अच्छे लगने वाले बलों, सैन्यों को अपने अन्नवत् (अभि पवते) प्राप्त करे । वह (बृहत्) बढ़ता हुआ (विचक्षणः) अति चतुर अध्यक्ष पुरुष (बृहतः सूर्यस्य) महान् सूर्यवत् तेजस्वी पुरुष के योग्य (विश्वञ्चम् रथम्) सब ओर जाने में समर्थ रथ पर (अधि रुहत्) सवारी करे ।

ऋतस्य जिह्वा पवते मधु प्रियं वक्ता पतिर्धियो अस्या अदाभ्यः ।

दधाति पुत्रः पित्रोर्ऽपीच्यं नाम तृतीयमधि रोचने दिवः ॥२॥

भा०—(जिह्वा) वाणी (ऋतस्य) वेदमय, सत्य ज्ञान के (प्रियम् मधु) प्रिय, मधुर सुख को (पवते) प्रदान करती है । (वक्ता) उत्तम वचन का बोलने द्वारा विद्वान् पुरुष ही (अस्याः धियः) इस धारण-योग्य बुद्धि या वाणी का (अदाभ्यः) अविनाशी, एवं अखण्डनीय (पतिः) पालक होता है । जिस प्रकार (पुत्रः) पुत्र (पित्रोः अपीच्यं नाम दधाति) माता पिता दोनों के भीतर छिपे (तृतीयम्) दोनों से भिन्न तृतीय या श्रेष्ठ स्वरूप को धारण करता है, उसी प्रकार (पुत्रः) बहुत से ज्ञानों का रक्षक पुरुष (दिवः रोचने अधि) उसके ज्ञान से सुप्रकाशित पद पर विराजता हुआ (पित्रोः) माता पिता दोनों के रूपों से भिन्न (अपीच्यं नाम) भीतर छुपे ब्रह्मचर्य और ज्ञानमय बल को (दधाति) धारण करता है ।

अव द्युतानः कलशां अचिक्रडन्मृभिर्द्येमानः कोश आ हिरण्यये ।
अभीमृतस्य दोहनां अनूपताधि त्रिपृष्ठ उषसो विराजति ॥३॥

भा०—(नृभिः) उत्तम, सन्मार्ग पर ले जाने वाले जनों द्वारा (हिरण्यये कोशे) सुवर्णादि सम्पन्न कोष के ऊपर (येमानः) संयमन या नियन्त्रण करता हुआ (द्युतानः) अति तेजस्वी पुरुष (कलशान् अव

अचिक्रदत्) कलशों को अभिषेकार्थ प्राप्त करता है। इसी प्रकार हित रमणीय ज्ञाननिधि पर गुरुजनों द्वारा अधिकृत हो जाने पर वह विद्वान् स्नातक होने के लिये कलशों को प्राप्त करता है। (ऋतस्य दोहनाः) सत्य ज्ञान को प्राप्त करने वाले वा उस के देने वाले अगले शिष्य और पिछले गुरु सभी (अभि ईम्) उसको लक्ष्य कर, उसके समीप आकर (ऋतस्य ईम् अभि अनूपत) सत्य ज्ञान का उपदेश करते वा उसके लिये उसकी स्तुति करते हैं। वह (त्रि-पृष्ठः सन्) सूर्यवत् तीन प्रकार के वस्त्रों को अपने देह पर धारण करता हुआ, वह तीनों वेदों वा तीनों ज्ञान, कर्म और वाणी को वस्त्रवत् धारण करता हुआ (उषसः अधि) कान्ति युक्त उषाओं के तुल्य ज्ञान वा धन की कामना करने वाले शिष्यादि प्रजा वर्ग के ऊपर अध्यक्षवत् (विराजति) विराजता है।

आद्रिभिः सुतो मतिभिश्चनोहितः प्ररोचयन्त्रोदसी मातरा शुचिः।
रोमाण्यव्या समया वि धावति मधोर्धारा पिन्वमाना दिवेदिवेध

भा०—वह विद्वान् तेजस्वी, (आद्रिभिः) न भय खाने वाले, मेघवत् उदार और जलधारा छोड़ने वाले वा शस्त्रास्त्रधारी सैन्याध्यक्षों द्वारा (सुतः) अभिषिक्त, (मतिभिः) ज्ञानवान्, पुरुषों द्वारा (चनः-हितः) पूज्य पद पर स्थित, (शुचिः) शुद्ध, चरित्रवान् धार्मिक होकर (रोदसी प्ररोचयन्) भूमि और आकाश दोनों को खूब प्रकाशित करता हुआ सूर्य के तुल्य और (मातरा प्ररोचयन्) माता पिताओं को प्रसन्न करते हुए पुत्र के तुल्य राजा प्रजा वर्गों को अच्छा लगता है। वह (समया) सब ओर से (अव्या रोमाणि) भेड़ के रोमों के बने पवित्र वस्त्रों को (वि धावति) विशेष रूप से धारण करता है। और (दिवे दिवे) दिनों दिन उसके (मधोः धारा) उत्तम शब्दमय वेद की वाणी और शत्रुओं को संतापित करने वाले सत्य बल की धारणा शक्ति (पिन्वमाना) बढ़ती रहती है।

परि सोम प्र धन्वा स्वस्तये नृभिः पुनानो अभि वासयाशिरम् ।
ये ते मदा आहनसो विहायसस्तेभिरिन्द्रं चोदय दातवे
मघम् ॥ ५ ॥ ३३ ॥ २ ॥

भा०—हे (सोम) उत्तम विद्वन् ! हे ऐश्वर्ययुक्त शासक ! तू
(नृभिः पुनानः) नायक, सम्मार्ग नेता जनों, गुरुओं से (पुनानः)
विद्या-व्रतास्नानों या अभिषेकादि द्वारा पवित्र होकर (स्वस्तये)
जनों के कल्याण के लिये (परि प्र धन्व) सब ओर राष्ट्र में परिव्राजक-
वद् विचर । और (आशिरम्) सब प्रकार से सेवन करने योग्य ज्ञान-
तत्त्व को (अभि वासय) सर्वत्र फैला । (ये) जो (ते) तेरे (मदाः) हर्ष-
वर्धक उत्तम वचनों से सम्पन्न और (आहनसः) सब ओर से तुझे पीडित,
दण्डित करने वाले गुरुजन और दुष्टों के नाश करनेवाले वीर पुरुष (विहायसः)
अकाशवत् गुणों में महान् है (तेभिः) उन्हीं द्वारा शिक्षित होकर
(दातवे) दान देने के लिये (इन्द्रं मघम्) ऐश्वर्ययुक्त दातव्य ज्ञान धन
को (चोदय) प्रेरित कर, उपदेश कर । इति त्रयस्त्रिंशो वर्गः ॥ इति
द्वितीयोऽध्यायः समाप्तः ॥

तृतीयोऽध्यायः

[७६]

कविर्ऋषिः ॥ पवमानः सोमो देवता ॥ छन्दः—१ त्रिष्टुप् । २ विराड् जगती ।

३, ५ निचृज्जगती । ४ पादनिचृज्जगती ॥

धर्ता दिवः पवते कृत्व्यो रसो दत्तो देवानामनुमाद्यो नृभिः ।
हरिः सृजानो अत्यो न सत्त्वभिर्वृथा पाजांसि कृणुते नदीष्वाम् ॥ १ ॥

भा०—(धर्ता दिवः) तेज को वा सूर्य को धारण करने वाला (कृत्व्यः)

समस्त कर्मों को करने हारा, (रसः) बल स्वरूप, (दक्षः) दुष्टों को दग्ध करने वाला, संतापकारी, (नृभिः अनुमाद्यः) सब मनुष्यों से प्रसन्न होने और स्तुति करने योग्य वह (हरिः) सब दुःखों का हरण करने वाला (अल्यः न) अश्व वा निरन्तर गति करने वाले आत्मा के तुल्य (नदीषु) रुधिर की नाड़ियों में प्राणों के तुल्य, (नदीषु) नदीवत् प्रवाह से अनादि और समस्त विभूति-समृद्धियों में वा प्रकृति-विकृतियों में (वृथा) अनायास ही (पाजांसि आ कृणुते) नाना प्रकार के बलों को प्रकट करता है । वही सर्वोत्पादक प्रभु सोम है ।

शूरो न धत्त आयुधा गभस्त्योः स्वः सिषासन्नधिरो गविष्टिषु ।
इन्द्रस्य शुष्ममीरयन्नपस्युभिरिन्दुर्हिन्वानो अज्यते मनीषिभिः २

भा०—(गभस्त्योः) बाहुओं में (शूरः न) शूरवीर पुरुष के समान (आयुधा) नाना प्रहार करने, लोकों को संचालन करने वाले और पीड़ादायक साधनों को (धत्त) धारण करता है । वह (गविष्टिषु रथिरः) भूमियों के प्राप्त कर लेने पर जिस प्रकार महाराथी अपने सर्वस्व को अध्यक्षाँ में विभक्त करता है, उसी प्रकार वह प्रभु भी (रथिरः) सर्व रसों, आनन्दों का स्वामी, (गविष्टिषु) गौ अर्थात् वाणी द्वारा यज्ञ या पूजन करने वाले भक्तजनों में अपना (स्वः सिषासन्) समस्त आनन्द और ज्ञान प्रकाश का विभाग करता है । वह (इन्द्रस्य) सूर्य, वायु, मेघ और आत्मा के (शुष्मम्) बल को (ईरयन्) प्रेरित करता है । वह (अपस्युभिः मनीषिभिः) कर्म करने वाले बुद्धिमान् जनों द्वारा (गोभिः) वाणियों द्वारा (इन्दुः) ऐश्वर्यवान्, दयालु रूप से (अज्यते) प्रकाश किया जाता है ।

इन्द्रस्य सोमः पर्वमान ऊर्मिणा तविष्यमाणो जठरेष्वा विश ।
प्रणाः पिन्व विद्युदभ्रेव रोदसी धिया न वाजाँ उप मासि
शश्वतः ॥ ३ ॥

भा०—हे (सोम) सर्व जगत् के उत्पादक तू (पवमानः) पवित्र होता हुआ, सब को व्यापता हुआ (ऊर्मिणा) अपने सर्वोच्च बल द्वारा (तविष्यमाणः) बलकार्य सम्पादन करता हुआ (जठरेषु) पेटों में अन्न के तुल्य, सब लोकों के बीच में मुख्य बलप्रद होकर (आ विश) प्रवेश कर । (विद्युत् अग्रा-इव) जिस प्रकार बिजुली मेघों का दोहन करती है, उनसे जल बरसाती है तू (नः) हमारे सुखार्थ (रोदसी प्र पिन्व) भूमि और आकाश दोनों से सुखप्रद पदार्थ प्रदान कर । (न) और तू ही (धिया) अपनी बुद्धि और कर्मकौशल से (शश्वतः वाजान्) बहुत से नित्य अज्ञों, ज्ञानों और ऐश्वर्यों को (उप मासि) बनाता है ।

विश्वस्य राजा पवते स्वर्दश ऋतस्य धीतिमृषिपालवीवशत् ।
यः सूर्यस्यासिरेण मृज्यते पिता मतीनामसमष्टकाव्यः ॥ ४ ॥

भा०—वह सर्व जगत् का उत्पादक प्रभु (विश्वस्य राजा) समस्त जगत् का प्रकाशक, उसका राजा के समान स्वामी, (स्वः-दशः) समस्त सुखों को देखने वाले (ऋतस्य) सत्य ज्ञान को (पवते) प्रदान करता है । वह (ऋषि-पाट्) दर्शनकारिणी इन्द्रियों को अभिभव करने वाले आत्मा वा सूर्य प्रकाश के तुल्य होकर (ऋतस्य धीतिम्) सत्य-ज्ञानमय वेद के ज्ञान और कर्म को (अवीवशत्) अपने अधीन करता, उसे चाहता है । और (यः) जो (असमष्टकाव्यः) अन्य विद्वानों द्वारा भी न प्राप्त होने योग्य वेदादि ज्ञानमय काव्यों को रचने वाला है वह (मतीनां पिता) समस्त ज्ञानवान्, मननशील, मनुष्यों का पालक प्रभु (सूर्यस्य) सूर्य के (असिरेण) तम को दूर करने वाले प्रकाश के तुल्य, सूर्य अर्थात् दक्षिण प्राण के मूल शोधक प्रणायामादि अभ्यास द्वारा (मृज्यते) स्वच्छ किया जाता है ।

वृषैव युथा परि कोशमर्षस्य पासुपस्थे वृषभः कनिक्रदत् ।

स इन्द्राय पवसे मत्सरिन्तमो यथा जेषाम समिथे त्वोत्तयः ॥ ५ ॥

भा०—हे ऐश्वर्यवान् ! सोम ! (वृषा इव) जिस प्रकार बलवान् पुरुष (यूथा) जन समूहों को प्राप्त कर (कोशम् अर्पति) धन-कोश को प्राप्त करता है उसी प्रकार तू (कोशम्) भीतरी अन्तःकरण वा प्राणमय आदि आनन्दमय कोशों को (परि अर्पसि) सब प्रकार से व्याप ले । तू (अपां उपस्थे) प्राणों, समस्त लोकों के ऊपर भी (वृषभः) बलशाली होकर (कनिकदत्) आत्मा के समान उनमें व्याप्त है । (सः) वह तू (मत्सरिन्तमः) अति अधिक तृप्ति, सन्तोष और आनन्द-दायक होकर (इन्द्राय) तुझे प्रत्यक्ष देखने वाले के लिये (पवसे) स्वच्छ रूप में प्रकट होता है । (यथा) जिससे हम जीव गण भी (समिधे) संग्रामों में (त्वा-ऊतयः) तेरी रक्षा से रक्षित होकर (जेषाम्) विजय लाभ करें । इति प्रथमो वर्गः ॥

[७७]

कविर्ऋषिः ॥ पवमानः सोमो देवता ॥ छन्दः—१ जगती । २, ४, ५ निचृ-
ञ्जगती । ३ पादनिचृञ्जगती ॥ पञ्चर्चं सूक्तम् ॥

एष प्र कोशे मधुमाँ अचिक्रददिन्द्रस्य वज्रो वपुषो वपुष्टरः ।
अभीमृतस्य सुदुघा घृतश्चुतो वाश्रा अर्षन्ति पयसेव धेनवः ॥१॥

भा०—(एषः) यह (मधुमान्) अति आनन्ददायक होकर (कोशे) अन्तःकरण वा आनन्दमय कोश में (प्र अचिक्रदत्) खूब अन्तर्नाद करता है । वह (इन्द्रस्य वज्रः) ऐश्वर्ययुक्त, उसको देखने वाले आत्मा का वज्रवत् बलशाली साधन है । वह (वपुषः वपुष्टरः) बीजवपन करने वालों में सब से श्रेष्ठ, वह सब रूपवान् पदार्थों में सब से अधिक कान्तिमान् है । (ईम् अभि) इसके प्रति ही (घृतश्चुतः) प्रकाश देने वाली (ऋतस्य सुदुघाः) सत्य ज्ञान के देने वाली (वाश्राः) वाणिजां, स्तुतियां भी (धेनवः पयसा इव) अपने पुष्टिकारक रस से गौओं के तुल्य, उसी

को (अभि अर्पन्ति) व्यापती हैं । उसी को लक्ष्य कर समस्त स्तुतियां कही जाती हैं ।

स पृथ्व्यः पवते यं दिवस्पतिं श्येनो मथायदिपितस्तिरो रजः ।

स मध्व आ युवते वेविजान इत्कृशानोरस्तुर्मनसाह विभ्युषा ॥ २ ॥

भा०—(सः) वह (पृथ्व्यः) सब से पूर्व विद्यमान और सब प्रकार से पूर्ण, (दिवः पति) सूर्यादि लोकों के भी (पति पवते) ऊपर व्यापक है । उन पर उस जगद्-उत्पादक का शासन है । वह (श्येनः) अति शुक्ल वर्ण, तेजोमय, अद्भुत, गतिमान्, वेगवान्, बल वाला प्रभु (इषितः) सब का प्रेरक होकर (रजः तिरः मथायद्) समस्त लोकों और प्रकृति के परमाणुओं और तेजः-प्रकाश को भी दूर २ तक संचालित कर रहा है । (सः) वह (वेविजानः) सर्वत्र व्यापता हुआ, (मध्वः आ युवते) आनन्द को प्रदान करता है, वह (विभ्युषा मनसा) डरने वाले मन से (कृशानोः अस्तुः) कृश अति अल्प प्राणयुक्त जीव को भी सन्मार्ग में चलाने हारा हो ।

ते नः पूर्वांस उपरास इन्द्रवो महे वाजाय धन्वन्तु गोमते ।

ईक्षेण्यासो अह्यो न चारवो ब्रह्मब्रह्म ये जुजुर्हुर्विहविः ॥ ३ ॥

भा०—(ते) वे (नः) हम में से (पूर्वांसः) पूर्व ही लक्ष्य तक पहुंचे हुए, ज्ञानादि से पूर्ण, (उपरासः) सर्वोपरि विराजमान, वा (उपरासः) अति समीप होकर शिष्यों को ज्ञान देने वाले, ब्रह्मतत्व के अति समीप पहुंच कर आनन्द में रमण करने वाले, (इन्द्रवः) ऐश्वर्यवान्, दयाशील एवं उस प्रभु को लक्ष्य कर उसकी ओर जाने वाले और उसी की उपासना करने हारे होते हैं । वे (महे वाजाय) बड़े भारी (गोमते) सद्-वाणियुक्त, ज्ञान-बल और ऐश्वर्य के लाभ के लिये (धन्वन्तु) आगे बढ़ें । वे (ईक्षेण्यासः) तत्व को यथार्थ देखने वाले (अह्यः न चारवः) स्त्री जनों वा सूर्य किरणों के समान उत्तम स्वच्छ, अनिन्दनीय हैं, (ये) जो (ब्रह्म-ब्रह्म

हविः-हविः) सब प्रकार का ब्रह्म ज्ञान और सब प्रकार के अन्न आदि (जुजुषुः) सेवन करते हैं ।

अयं नो विद्वान्वनवद्वनुष्यत इन्दुः सत्राचा मनसा पुरुषुतः ।
इनस्य यः सद्ने गर्भमादधे गवामुरुब्जसभ्यर्षति व्रजम् ॥ ४ ॥

भा०—(अयं) यह (इन्दुः) दयाशील, शत्रु को संतप्त करने में समर्थ, (सत्राचा मनसा पुरुस्तुतः) सत्ययुक्त मन से बहुतों द्वारा स्तुति किया, (विद्वान्) ज्ञानवान् प्रभु (वनुष्यतः वनवद्) हिंसा करने वालों का नाश करता है । (यः) जो प्रभु वा स्वामी (इनस्य सद्ने) स्वामी के स्थान, हृदय में स्थित होकर पति के समान समस्त योनियों में वा प्रकृतिरूप मूल कारण में (गर्भम् आ दधे) सृष्टिबीज को हिरण्यगर्भ रूप से धारण कराता है और जो (उरुब्जम्) महान्, प्रभूत प्राणों वा सूक्ष्मजलों, वा प्रकृति के परमाणुओं में उत्पन्न, (व्रजम्) विकृति समूहों और जीव गण को (अभि अर्षति) व्यापता या प्राप्त होता है ।
चक्रिर्दिवः पवते कृत्व्यो रसो महां अदब्धो वरुणो हुरुग्यते ।

असावि मित्रो वृजनेषु यज्ञियोऽत्यो न यूथे वृष्युः कर्तिक्रदत् ५।२

भा०—वह प्रभु (दिवः चक्रिः) आकाश, सूर्य, तेजोमय जगत् का बनाने और प्रकट करने वाला, (कृत्व्यः) ज्ञान-साधना से साक्षात् करने योग्य, (महान्) गुणों में महान् (रसः) बल-आनन्दस्वरूप (अदब्धः) अविनाशी, (वरुणः) सर्व श्रेष्ठ, सब से वरण करने योग्य, सब दुःखों का वारण करने वाला, (यते) संयम करने वाले और यत्नशील पुरुष के लिये (दिवः पवते) प्रकाश और उसकी समस्त कामनाओं को प्रदान करता है । वह (यज्ञियः) समस्त देवपूजन आदि यज्ञों का पात्र (मित्रः) सर्वस्नेही, मरण से वायुवत् त्राण करने वाला प्रभु (वृजनेषु) समस्त गमन करने योग्य लोकों, मार्गों में (असावि) ईश्वर रूप से विराजता है । वह (अत्यः नः यूथे) पदातिसमूह में अश्वारोही के समान अथवा

मादा घोड़ियों में बलवान् अश्व के समान (वृषयुः) समस्त सुवैश्वर्य सेचन करने वाला प्रभु (कनिक्रदत्) मेघ के समान दिव्य वाणी से उपदेश करता है । इति द्वितीयो वर्गः ॥

[७८]

कविर्ऋषिः ॥ पवमानः सोमो देवता ॥ छन्दः—१, ५ निचृज्जगती । २—४ जगती ॥ पञ्चमं सूक्तम् ॥

प्र राजा वाचं जनयन्नसिष्यदृपो वसानो अभि गा इयक्षति ।
गृभ्णाति रिप्रमविरस्य तान्वा शुद्धो देवानामुप याति निष्कृतम् ।

भा०—(राजा) तेजस्वी राजा (वाचं प्र जनयन्) वाणी को सबसे उत्कृष्ट रूप से प्रकट करता हुआ, (असिष्यदृत्) निरन्तर प्रवाह के समान गम्भीरता से बहे, वाणी के प्रवाह से भावों का प्रकाश करे । वह (अपः वसानः) अभिषेक योग्य जलों के तुल्य आस जनों को अपने पर, वस्त्रादिवत् धारण करता हुआ, (गाः) नाना प्रजा की स्तुति वाणियों को (अभि इयक्षति) प्राप्त करता है । वह स्वयं (अविः) जगत् वा राष्ट्र का रक्षक होकर (तान्वा) अपने पटवत् विस्तृत सामर्थ्य से (अस्य) इस जगत् वा शिष्य सेवक जन के (रिप्रम्) पाप को (गृभ्णाति) धाम देता है, पाप को नहीं बढ़ने देता । प्रत्युत स्वयं (शुद्धः) सब परीक्षाओं में निर्दोष सिद्ध होकर (देवानां) विद्वानों, वीर पुरुषों के (निष्कृतम् उप याति) स्थान को प्राप्त होता है ।

इन्द्राय सोम परिषिच्यसे नृभिर्नृचक्षः ऊर्मिः कविरज्यसे वने ॥
पूर्वाहिं ते स्तुतयः सन्ति यातवे सहस्रमश्वा हरयश्चमुषदः ॥२॥

भा०—हे (सोम) ऐश्वर्यवान् ! उत्तम शासक ! शास्त्रोपदेशक ! तू (नृचक्षाः) सब मनुष्यों को देखने हारा, (ऊर्मिः) महान् तरंग के

समान उन्नत, (कविः) क्रान्तदर्शी होकर ही (इन्द्राय) ऐश्वर्य युक्तः
राष्ट्रपति पद के लिये (परि सिच्यसे) अभिषेक किया जाता है । हे राजन् !
तू (वने) वन में अग्नि के शोलों के समान (अज्यसे) प्रकाशित होता
है । (ते यातवे) तेरे सन्मार्ग से जाने के लिये (पूर्वीः पूर्वो के (सुतयः)
नाना मार्ग (सन्ति) हैं । और (ते यातवे) तेरे प्रयाण करने के लिये,
(हरयः) अति मनोहर (अश्वाः सहस्रं) हज़ारों अश्व और अश्वारोहीगणः
और (चमू-सदः) सेना के अध्यक्ष पदों पर विराजमान अनेक पुरुष भी हैं ।
समुद्रिया अप्सरसों मनीषिणमासीना अन्तरभि सोममक्षरन् ।
ता ई हिन्वन्ति हर्म्यस्य सक्षणिं याचन्ते सुम्नं पवमानमाक्षितम् ३

भा०—(समुद्रियाः अप्सरसः) जो महान् आकाश या अन्तरिक्ष
में विद्यमान (अप्सरसः) व्यापक शक्तियां हैं वे भी (अन्तः आसीनाः)
भीतर गुप्त रूप से विद्यमान रह कर भी (मनीषिणम्) मेधावी, सब के
मनों को संचालित करने वाले (सोमम्) शासन करने में समर्थ पुरुष
को (अभि अक्षरन्) प्राप्त होती हैं । (ताः) वे शक्तियां भी (हर्म्यस्य)
बड़े भारी महल के सदृश इस विश्व के (सक्षणिं) संचालक को ही
(हिन्वन्ति) बढ़ाती हैं । और (पवमानम्) उसी व्यापक से (अक्षितं
सुम्नं याचन्ते) अक्षय सुख-साधन की याचना करती हैं ।

गोजित्ः सोमो रथजिद्विरगयजित्स्वर्जिद्विजित्पवते सहस्रजित् ।
यं देवासश्चकिरे पीतये मदं स्वादिष्टं द्रुप्समरुणं मयोभुवम् ॥४॥

भा०—(नः) हमारा (मदं) अति आनन्ददायक, (स्वादिष्टं) अति
मात्र अपने ही वस्तु के भोक्ता, वा शुभ, उत्तम सात्विक अन्न के ही भोक्ता,
(द्रुप्सं) बलवान्, (अरुणं) तेजस्वी (मयोभुवं) सुखप्रद, (यं) जिसको
(देवासः) मनुष्य लोग भी (पीतये चकिरे) अपने उपयोग और पालन
के लिये नियत करते हैं । (सोमः) उत्तम शासक (गोजित्) गौओं

वाणियों और इन्द्रियों पर वश करनेवाला वाग्मी, जितेन्द्रिय, (रथ-जित्) रथों, देहों पर वश करने वाला, (हिरण्य-जित्) सुवर्ण आदि धनों के विजय करने वाला, (स्वजित्) सुख और प्रकाश को वश करने वाला (अप्-जित्) प्राणों और आस प्रजाओं पर वशी, (सहस्र-जित्) बलवान् सहस्रों को विजय करने वाला, सर्वजित्, है ।

एतानि सोम पवमानो अस्मयुः सत्यानि कृण्वन्द्रविणान्यर्षसि ।
जहि शत्रुमन्तिके दूरके च य उर्वी गव्यूतिमभयञ्च नस्कृधि ॥३॥

भा०—हे (सोम) ऐश्वर्यवान् ! उत्तम शासक ! तू (अस्मयुः) हमारा स्वामी होकर (पवमानः) पवित्र, अभियेकवान् (एतानि सत्यानि द्रविणानि) इन सत्य धनों और बलों को प्राप्त करता हुआ, (अर्षसि) प्राप्त हो, (अन्तिके दूरके च यः, शत्रुं जहि) पास और दूर भी जो वर्तमान है उस शत्रु को भी नाश कर । और (उर्वी गव्यूतिं च) भूमि और उस पर के मार्ग को भी (नः अभयं कृधि) हमारे लिये भय से रहित कर । इति तृतीयो वर्गः ॥

[७६]

कविर्हृषिः ॥ पवमानः सोमो देवता ॥ छन्दः—१, ३ पादनिचृज्जगती ।

२, ४, ५ निचृज्जगती ॥ पञ्चर्चं सूक्तम् ॥

अचोदसो नो धन्वन्तिवन्दवः प्र सुवानासो बृहदिवेषु हरयः ।

वि च नशन्न इषो अरातयोऽर्यो नशन्तु सनिषन्त नो धिर्यः ॥१॥

भा०—(अचोदसः) अन्यो से शासित वा प्रेरित न होने वाले, स्वतन्त्र, विचरणशील, (इन्दवः) दयालु विद्वान्, (बृहद्-दिवेषु) बड़े २ प्रकाशों से युक्त जानियों के बीच (सुवानासः) उत्तम रीति से निष्णात (हरयः) ज्ञानवान् पुरुष (नः प्र धन्वन्तु) हमें प्राप्त हों । और (नः इषः अरातयः च) हमें हमारी मनोकामनाओं वा अन्नों को न देने वाले कृपण जन (वि नशन्)

विनाश को प्राप्त हों । (नः) हमें (धियः) उत्तम बुद्धियां और सत्कर्म (सनिषन्त) प्राप्त हों ।

प्र शो धन्वन्तित्वन्दवो मदच्युतो धना वा येभिरर्वतो जुनीमसि ।
तिरो मर्त्तस्य कस्य चित्परिहृति वयं धनानि विश्वधा भरेमहि २

भा०—(मदच्युतः) हर्ष-आनन्द, वृत्ति, सुख प्रदान कर करने वाले (इन्द्रवः) शत्रु को लक्ष्य कर वेग से जाने वाले, उनको सन्तप्त करने वाले, वीर पुरुष (नः प्र धन्वन्तु) हमें प्राप्त हों, वा ये हमारे वीर (प्र धन्वन्तु) खूब आगे बढ़ें और धनुष का वीर कर्म करें । (येभिः) जिनके द्वारा हम (अर्वतः) हिंसाकारी शत्रु से भी (धना) नाना धन (जुनीमसि) प्रदान करते हैं । हम (कस्य चित्) किसी भी हरेक (मर्त्तस्य) मनुष्य की (परिहृति) कुटिलता को (तिरः) तिरस्कार करते हुए, (विश्वधा) सब प्रकार के (धना भरामसि) धनों को धारण करें ।

उत स्वस्या अरात्या अरिर्हि ष उतान्यस्या अरात्या वृको हि षः ।
धन्वन्न तृष्णा समरीत तां अभि सोम जहि पवमान दुराध्यः ३

भा०—(सः हि) वह निश्चय से (स्वस्याः अरात्याः) अपने अधिकारादि न देने वाले शत्रु का (अरिः) शत्रु और उस तक निर्भय होकर पहुंचने वाला है, (उत) और (सः अन्यस्याः अरात्याः) वह दूसरे शत्रु का भी (वृकः) विशेष रूप से कष्ट डालने वाला है । वह (धन्वन् तृष्णा न) मरु भूमि में तृष्णा के समान (धन्वन्) धनुष के आश्रय ही (सम अरीत) समर करने में समर्थ है । हे (सोम) ऐश्वर्य-वन् बलवन् ! हे (पवमान) राष्ट्र से पवित्र करने वाले ! तू (तान्) उन (दुःआध्यः) दुःख से वश करने योग्य शत्रुओं को भी (जहि) दण्डित कर ।

दिवि ते नाभा परमो य आददे पृथिव्यास्ते रुरुहुः सानवि

क्षिपः । अद्रयस्त्वा वप्सति गोरधि त्वच्य । प्सु त्वा हस्तैर्दुदु-
हुर्मनीषिणः ॥ ४ ॥

भा०—हे सोम ! प्रभो ! (यः) जो (परमः) सब से उत्कृष्ट बल
(दिवि नाभा) महान् आकाश के नाभि, केन्द्र में (आददे) सब को थामे
है, वह (ते) तेरा ही अंश है । और (ते) तेरे ही (क्षिपः) नाना
पदार्थों को इधर उधर फेंकने, चलाने वाली शक्तियां (पृथिव्याः सानवि)
पृथिवी के उच्च भागों पर (सुरुहुः) उत्पन्न या प्रकट होती हैं । (गोः
त्वचि अधि) पृथिवी तल के ऊपर (अद्रयः) मेघ गण (त्वा) तुझे ही
(वप्सति) अपने में लेते हैं । और (मनीषिणः) बुद्धिमान् पुरुष (अप्सु)
जलों में वा प्राणों के बीच (हस्तैः) नाना प्राप्ति साधनों से (त्वा दुदुहुः)
तुझे ही प्राप्त करते हैं ।

एवा त इन्द्रो सुभ्वं सुपेशसं रसं तुञ्जन्ति प्रथमा अभिश्रियः ।

निदंनिदं पवमान नि तारिष आविस्ते शुष्मो भवतु प्रियो मदः ॥ ४ ॥

भा०—हे (इन्द्रो) ऐश्वर्यवान् ! (ते एव) तेरे ही (सुभ्वम्)
उत्तम, सुखजनक (सुपेशसं) सुन्दर रूप युक्त (रसं) बल, रस आनन्द
को (प्रथमाः) सर्व श्रेष्ठ (अभिश्रियः) उत्तम सेवकजन (तुञ्जन्ति)
ग्रहण करते हैं । हे (पवमान) परम पावन ! तू (निदं-निदं) प्रत्येक
निन्दाकारी, पुरुष और निन्दनीय कर्म को (नि तारिषः) विनाश कर ।
वा प्रत्येक (नि-दं-नि-दं) अपने आपको नितरां सर्वथा दे देने वाले भक्त को
जगत् से (नि तारिषः) सब प्रकार से मुक्त कर देते हो । (ते प्रियः)
तेरा प्यारा, (शुष्मः) बल और (मदः) आनन्द सुख (आविः भवतु)
सब को प्रकट हो । इति चतुर्थो वर्गः ॥

[८०]

वसुभारद्वाज ऋषिः ॥ पवमानः सोमो देवता ॥ छन्दः—१, ४ जगती । २, ५

विराड् जगती । ३ निचृज्जगती ॥ पञ्चर्च सुक्तम् ॥

सोमस्य धारा पवते नृचक्षस ऋतेन देवान्हवते दिवस्परि ।
बृहस्पते रवथेना वि विद्युते समुद्रासो न सर्वनानि विव्यचुः ॥१॥

भा०—(नृचक्षसः) मनुष्यों के द्रष्टा, वा मनुष्यों को सत्य मार्ग का उपदेश करने वाले (सोमस्य) उत्तम उपदेष्टा पुरुष की (धारा पवते) वेदवाणी प्रकट होती है । (दिवः देवान्) ज्ञान प्रकाश की कामना करने वाले जनों के ऊपर (ऋतेन) सत्य ज्ञान और धर्म द्वारा (हवते) उन को सुख प्रदान करती है । (बृहस्पतेः) बड़े भारी ज्ञान और बृहती वेदवाणी के पालक गुरु के (रवथेन) उपदेश से (विविद्युते) विशेष रूप से जगत् चमकता, प्रकाशित होता है, और तभी (समुद्रासः न) समुद्रों और आकाशों के समान वही उसके समस्त (सर्वनानि) शासन बल और ऐश्वर्य (विव्यचुः) विशेष रूप से फैलाते हैं, या प्रकाशित होते हैं ।

यं त्वा वाजिनृधन्या अभ्यनूषतायोहंतं योनिमा रोहसि द्युमान् ।
मघोनामायुः प्रतिरन्महि श्रव इन्द्राय सोम पवसे वृषा मदः ॥२॥

भा०—हे (वाजिन्) ऐश्वर्यवन् ! बलवन् ! (त्वां) तुझको (अधन्याः) कभी नाश न होने वाली और अन्यो को न पहुँचने वाली, अनन्य परक वेदवाणियां (अभि अनूषत) साक्षात् स्तुति करती हैं और तू (द्युमान्) सूर्य के समान कान्तिमान् होकर (अयः-हतं योनिम्) सुवर्ण से गढ़े हुए सिंहासन को राजा के तुल्य (अयः-हतम्) ज्ञान से व्याप्त (योनिम्) हृदय प्रदेश, अन्तर्गुहा को (आरोहसि) प्राप्त होता वा सर्वज्ञ बीजवत् उसमें अंकुरित विकसित होता है । (मघोनाम्) उत्तम धन, ज्ञानादि से सम्पन्न वा हत्था, हिंसा आदि दोषों से रहित निष्पाप पुरुषों, जीवों को (महि श्रवः) बड़ा उत्तम ज्ञान, यश, अन्न और (आयुः प्रतिरन्) आयु प्रदान करता है और हे (सोम) प्रभो ! ऐश्वर्यवन् ! जगदुत्पादक ! तू (वृषा) समस्त आनन्दों का वर्षण करने वाला और (मदः) हर्षप्रद,

सुख से तृप्त करने वाला होकर (इन्द्राय) इस भूमि को कृषि द्वारा विदारण करने वाले जीवगण को (महि श्रवः) बड़ा भारी अन्न और (इन्द्राय महि श्रवः) इस अध्यात्मदर्शी ज्ञानी को महान् ज्ञान और कीर्ति (पवसे) प्रदान करता है ।

एन्द्रस्य कुक्षा पवते मदिन्तम ऊर्जं वसानः श्रवसे सुमङ्गलः ।
प्रत्यङ् स विश्वा भुवनाभि पंप्रथे क्रीळन्हरिरत्यः स्यन्दते वृषा ३

भा०—वह (मदिन्तमः) हर्ष देने वालों में सबसे श्रेष्ठ, आनन्दमय प्रभु (श्रवसे) ज्ञान अन्न, यश, बल प्रदान करने के लिये स्वयं भी (ऊर्जं वसानः) महान्, बल रूप अन्न को धारण करता हुआ (सु-मंगलः) उत्तम मंगल-जनक होकर (इन्द्रस्य कुक्षा) इन्द्र इस आत्मा के कुक्षि वा उसके अन्तःकरण में (आ पवते) व्यापता है । (सः) वह (विश्वा भुवना) समस्त लोकों को (प्रत्यङ् अभि पंप्रथे) प्रत्यक्ष रूप में प्रकट करता और विस्तार करता है । और वह (हरिः) सब के मनों और दुःखों का हरण करने वाला, (वृषा) बलवान्, सुखादि का वर्षक होकर (क्रीडन्) खेलता सा हुआ बाल-लीलावत् (अत्यः स्यन्दते) अश्व के तुल्य दूर २ तक फैलता और जाता है ।

तं त्वा देवेभ्यो मधुमत्तमं नरः सहस्रधारं दुहते दश क्षिपः ।
नृभिः सोम प्रच्युतो ग्रावभिः सुतो विश्वान्देवाँ आ पवस्वा
सहस्रजित् ॥ ४ ॥

भा०—(त्वां) तुक्ष (मधुमत्-तमं) अति अधिक आनन्द से सम्पन्न (सहस्र-धारं) सहस्रों वेदवाणियों के धारण करने वाले अनन्त शक्तिमान् प्रभु को (नरः) समस्त मनुष्य नायक (दश क्षिपः) दशों हस्तांगुलिवत् (सहस्र-धारं) सहस्रों धारा रूप में (दुहते) दोहन करते हैं, उससे ज्ञान रस को प्राप्त करते हैं । हे (सोम) ऐश्वर्यवन् ! तू (ग्रावभिः) धर्मोपदेष्टा पुरुषों और (नृभिः) नायक पुरुषों से (प्रच्युतः)

प्रकृष्ट पद को प्राप्त और (ग्रावभिः) विद्योपदेष्टा जनों से (प्रच्युतः) उत्तम मार्ग को लेजाया जाता है । इधर वह (सुतः) अभिषिक्त होकर (सहस्र-जित्) हजारों को पराजित करने हारा (विश्वान्) (देवान् आपवस्व) समस्त विद्वानों को प्राप्त हो ।

तं त्वा हस्तिनो मधुमन्तमद्रिभिर्दुहन्त्यप्सु वृषभं दश क्षिपः ।
इन्द्रं सोम मादयन्दैव्यं जनं सिन्धोरिवोर्मिः पवमानो अर्षसि ॥५॥

भा०—हे (सोम) हे ऐश्वर्यवान् ! (त्वा तम्) उस तुझ (वृषभम्) पूज्य को (हस्तिनः) नाना उपकरण वाले जन, (अद्रिभिः) मेघवत् जल वर्षी, कलशों द्वारा (दश क्षिपः) दशों दिशाओं की प्रजाएं और शत्रुओं को उखाड़ फेंकने वाली वीर सेनाएं (अप्सु) अभिषेच्य जलों के बीच वा आस प्रजाओं के बीच में (दुहन्ति) ऐश्वर्यों से पूर्ण करते हैं । इसी प्रकार (हस्तिनः) कुशल कर्मसाधक जन (मधुमन्तं त्वां तम् वृषभम्) आनन्द-सुख वाले तुझ बलवान् उस तुझ आनन्दवर्षी को (दश क्षिपः) दशों प्राण (अद्रिभिः) अपने भोग्य सामर्थ्यों से (अप्सु दुहन्ति) देहगत रसों में शक्ति से पूर्ण करते हैं । तू (दैव्यं जनम्) विद्वान् जन, प्राणगण और (इन्द्रं) ऐश्वर्यवान् पुरुष और आत्मा को (मादयन्) प्रसन्न, तृप्त करता हुआ (सिन्धोः इव ऊर्मिः) समुद्र के तरंग के समान (पवमानः) व्यापता हुआ (अर्षसि) प्राप्त होता है । इति पञ्चमो वर्गः ॥

[८१]

वसुभिरद्वाज ऋषिः ॥ पवमानः सोमो देवता ॥ छन्दः—१—३ निचृज्जगती ।

४ जगती । ५ निचृत्त्रिष्टुप् ॥

प्र सोमस्य पवमानस्योर्म्य इन्द्रस्य यन्ति जठरं सुपेशसः ।
दध्ना यदीमुन्नीता यशसा गवां दानाय शूरमुदमन्दिषुः सुताः ॥१॥

भा०—(पवमानस्य) पवित्र करने वाले वा व्यास हुए (सोमस्य)

‘उस सर्वशास्ता ऐश्वर्यवान् प्रभु के (उर्मयः) उत्तम आदेश एवं तरंग (सु-पेशसः) उत्तम, शुभरूप होकर (इन्द्रस्य जठरं यन्ति) आत्मा के हृदय तक पहुंचते हैं । (यत्) जो (दत्ता उन्नीताः) ध्यान धारणा के बल से सब ओर से ऊपर आये हुए (सुताः) उत्पन्न तरंग (गवां यशसा) वाणियों के बल से (शूरं) शूर वीर पुरुष को (दानाय) आत्मसमर्पण के लिये (उत् अमन्दिपुः) उन्मत्त, अति प्रसन्न कर देते हैं ।

अच्छा हि सोमः कलशां असिष्यददत्यो न वोह्ला रघुवर्त-
निर्वृषा । अथा देवानामुभयस्य जन्मनो विद्वां अश्रोत्यमुत
इतश्च यत् ॥ २ ॥

भा०—(सोमः) वह सर्वसंचालक, बलस्वरूप सर्वोत्पादक परम वीर्य सोम (कलशान् अच्छ असिष्यदत्) कलशवत् देहों, भीतरी कोशों और समस्त लोकों के प्रति प्राप्त होता है, (वोढा अत्यः न) पीठ पर उठाकर ले जाने वाले अश्व के समान वह जगत् भर को वहन या धारण करने वाला (अत्यः) सर्वव्यापक प्रभु (रघुवर्त्तनिः) वेग से समस्त सूर्यादि लोकों को घुमाने में समर्थ (वृषा) बलशाली है । (अथ) और वह (देवानाम्) तेजोमय, सूर्यादि और कर्मफल के आकांक्षी जीवों या प्राणों के बीच में विद्वान्, ज्ञानवान् होकर (यत्) जो (अमुतः) उस परलोक से इस लोक में आने और (इतः च) इस लोक से उस लोक में जन्म लेने रूप दोनों जन्मों को (विद्वान्) जानता और प्राप्त करता हुआ दोनों को (अश्रोति) व्यापता है । वह ही आत्मा ‘सोम’ है ।

आ नः सोम पवमानः किरा वस्विन्दो भव स्रग्वी राधसो मूहः ।
शिन्ना वयोधो वसवे सु चेतुना मा नो गयमारे अस्मत्परा सिचः ३

भा०—हे (सोम) ऐश्वर्यवान् ! हे (इन्दो) दीप्तिमान् ! तेजस्विन् !
तू (पवमानः) हमें पवित्र करता और व्यापता हुआ, (नः वसु किर)

हमें उत्तम ऐश्वर्य उदारता से मेघवत् प्रदान कर । तू (मघवा) उत्तम ऐश्वर्यवान् होकर, (महः राधसः) बड़े भारी धनैश्वर्य का स्वामी (भव) हो । और (चेतुना) ज्ञान द्वारा (वयः धाः) दीर्घ जीवन, तेज, बल और ज्ञान का धारण करने वाला होकर (वसवे) वसु, इस जीव को (शिक्ष) बल और ज्ञान प्रदान कर । (नः गयम्) हमारे प्राण वा सुख, कल्याण को (अस्मत् मा परा सिचः) हम से दूर कभी न कर ।

आनः पूषा पवमानः सुरातयो मित्रो गच्छन्तु वरुणः सजोषसः ।
बृहस्पतिर्मरुतो वायुरश्विना त्वष्टा सविता सुयमा सरस्वती ॥४॥

भा०—(पवमानः पूषा) व्यापक, परमपावन, सर्वपोषक प्रभु (सु-रातयः) उत्तम ऐश्वर्य के देने वाला, (मित्रः) मृत्यु कष्ट से बचाने वाला (वरुणः) दुखों से वारक, सर्वश्रेष्ठ, (बृहस्पतिः) बड़े २ लोकों और महान् ज्ञान का पालक, (मरुतः) विद्वान्, मनुष्य (वायुः) प्राण, बलवान्, (त्वष्टा) जगत् कर्ता, (सविता) सर्वोत्पादक, और (सु-यमा) उत्तम यमनियम युक्त, उत्तम बन्धन व्रतादि से युक्त (सरस्वती) वेदवाणी विदुषी, स्त्री आदि, सब (स-जोषसः) समान प्रीति युक्त होकर (नः आगच्छन्तु) हमें प्राप्त हों ।

उमे द्यावापृथिवी विश्वमिन्वे अर्यमा देवो अदितिर्विधाता ।

भगो नृशंस उर्वन्तरिक्षं विश्वे देवाः पवमानञ्जुषन्त ॥५॥६॥

भा०—(उमे) दोनों (द्यावा-पृथिवी) सूर्य भूमिवत् माता पिता, (विश्वमिन्वे) समस्त संसार को पालन पोषण करने वाले, और (अर्य-मा देवः) न्यायकारा विद्वान्, सर्वसुखदाता, (अदितिः) अखण्ड शासन-कर्ता, (विधाता) विविध प्रकार से धारक पोषक, (भगः) ऐश्वर्यवान् सर्वसेव्य, (नृ-शंसाः) सब मनुष्यों से स्तुत्य, और (विश्वे देवाः) समस्त विद्वान् जन, अर्थात् फलादि चाहने वाले जीवगण (पवमानं) उस सर्व

व्यापक, प्रेरक परम पावन सर्वसंचालक (उरु अन्तरिक्षं) विशाल अन्तरिक्ष के तुल्य, महान् सब के भीतर व्यापक को (जुषन्त) सेवन करते हैं । इति षष्ठो वर्गः ॥

[८२]

वसुभारद्वाज ऋषिः ॥ पवमानः सोमो देवता ॥ छन्दः—?, ४ विराड् जगती ।

२ निचृज्जगती । ३ जगती । ५ त्रिष्टुप् ॥ पञ्चर्च सूक्तम् ॥

असावि सोमो अरुषो वृषा हरी राजेव दस्मो अभि गा अचिक्रदत् । पुनानो वारं पर्येत्यव्ययं श्येनो न योनिं घृतवन्तमासदम् ॥ १ ॥

भा०—(सोमः) जगत् वा राष्ट्र का शासक पुरुष जो (अरुषः) उज्ज्वल दीप्तिमान्, उत्तम प्रबन्धक और प्रजा पर मेघ के तुल्य सुखों की वर्षा करने वाला हो वह (असावि) ऐश्वर्यपद को प्राप्त हो उसी का अभिषेक करना उचित है । वह (राजा इव दस्मः) दीप्तिमान् सूर्य के समान (दस्मः) दर्शनीय, एवं अन्धकारवत् दुष्ट शत्रुदल का नाश करने हारा, (गाः अभि अचिक्रदत्) भूमियों का शासन करे, इसी प्रकार विद्वान् (अरुषः) रोपरहित, शान्त, अहिंसक राजावत् कान्तिमान्, आदृत होकर (गाः अभि अचिक्रदत्) उत्तम ज्ञान वाणियों का उपदेश करे । वह (श्येनः) वाज पक्षी के समान वेग से जाने वाला एवं (श्येनः) प्रशंसनीय आचार चरित्रवान् एवं वीरवत् प्रयाणकारी होकर (घृतवन्तम्) तेजो युक्त (योनिम्) गृह, राजभवन और शासक पद पर (आसदम्) विराजने के लिये (पुनानः) अभिषेक किया जाता हुआ (अव्ययं वारं परि एति) भेड़ के बालों से बने, वरण योग्य उत्तम शाल को धारण करे । विद्वान् वा प्रभु (अव्ययं वारं परि एति) अव्यय, अविनाशी, आत्मा के वरणीय स्वरूप तक पहुँचता है ।

कविर्वेधस्या पर्येषि माहि॑नम॒त्यो न मृ॒ष्टो अ॒भि वाज॑मर्षसि ।

अ॒प॒सेध॑न्दुरि॒ता सोम॑ मृ॒ळ्य घृ॒तं वसा॑नः परि॑ यासि नि॒र्णिज॑म॒र॒

भा०—हे (सोम) उत्तम शाशक ! प्रभो ! तू (कविः) ज्ञानवान्, सब को अति क्रमण कर देखने वाला, अन्तर्यामी, सर्वव्यापक होकर (वेधस्या) जगत् आदि के विधान या निर्माण की इच्छा से (माहिन) अपने महान् सामर्थ्य को (परि ऐषि) दूर २ तक व्यापता है और (अत्यः मृष्टः न) खरखरा से स्वच्छ, तरोताज्ञा छोड़े के समान तू (वाजम् अभि अर्षसि) वेगवत् ज्ञान समृद्धि को साक्षात् करता है । तू (घृतं वसानः) अभिवेक काल में जल को अपने पर आच्छादित करता हुआ, शासन काल में, (घृतं वसानः) तेज को धारण करता हुआ, (दुरिता) सब दुःखकारी अपराधों को (मृड्य) दूर कर और (निःनिजं परियासि) अति शुद्ध रूप को प्राप्त करता है ।

पर्जन्यः पि॒ता म॒हिष॑स्य॒ पर्णि॑नो नाभा॑ पृथि॒व्या गि॒रिषु॑ क्षयं दधे ।

स्वसा॑र आपो॑ अ॒भि गा उ॒तास॑रन्त्सं ग्राव॑भिर्न॒सते॑ वी॒ते अ॒ध्वरे॑ ३

भा०—(पर्णिनः महिषस्य पिता पर्जन्यः पृथिव्याः नाभौ गिरिषु क्षयं दधे) जिस प्रकार पत्तों वाले महान् वृक्ष का भी पालक जलवर्षी रसप्रद पिता के तुल्य मेघ जिस प्रकार पृथिवी के आकर्षण शक्ति के बन्धन में रहकर पर्वतों में ही अपना निवास या आश्रय पाता वा पर्वतों में ही जलमय ऐश्वर्य को स्थापित करता है, उसी प्रकार (महिषस्य) महान् (पर्णिनः) पालन, पूरण एवं दूर देशों तक गमन साधनों वाले पुरुष का (पिता) पालक पुरुष पिता तुल्य, (पर्जन्यः) शत्रुओं का उत्तम विजेता, सब को तृप्त, सन्तुष्ट करने वाला पुरुष (पृथिव्याः नाभा) पृथिवी के बीच, नाभि या केन्द्र में और (गिरिषु) पर्वतों वा विद्वानों के आश्रय ही अपने (क्षयं) निवास और ऐश्वर्य को धारण कराता है । [राजशक्ति का पर्वतों में रहना

जैसे शिमला आदि में शासन-केन्द्र हैं] । जब शासक उच्चस्थल में रहे तब (आपः) जल स्वभाव की निम्न स्थल में रहने वाली प्रजाएं (स्वसारः) अपने वेग से जाने वाली जलधाराओं के तुल्य ही (उत गाः अभि असरन्) भूमियों की ओर चली जावें, सम भूमि भागों में प्रजाएं रहे । वह राजा (अध्वरे वीते) शत्रुओं द्वारा नाश न होने वाले बलवान् पुरुष के वीर तेजस्वी हो जाने पर उसके अधीन ही, (ग्रावभिः) शस्त्रयुक्त दृढ़ सैन्यों द्वारा (सं नसते) सम्यक् प्रकार से सन्मार्ग में जाते हैं । (२) ज्ञानवान् महान् पुरुषवर्ग का भी पिता प्रभु पृथिवी, मेघों वा वाग्मी जनों के भीतर अपना ज्ञानैश्वर्य धारण कराता है, सब आत्मा के बल से सरण करने वाले (आपः) लिंगदेह, गम्य भूमियों के गर्भों में आते हैं । वे आहित गर्भ के पूर्ण होने पर उत्पन्न होकर विद्वानों द्वारा पुनः सम्यक् मार्ग में लाये जाते हैं । जायेव पत्यावधि शेव मंहसे पज्राया गर्भं शृणुहि प्रवीमि ते । अन्तर्वाणीषु प्र चरा सु जीवसेऽनिन्द्रो वृजने सोम जागृहि ॥४॥

भा०—(पत्यौ अधि जाया इव शेव मंहते) जिस प्रकार पति के अधीन स्त्री उसको अधिक सुख प्रदान करती है उसी प्रकार हे (गर्भ) गर्भगत जीव ! हे (सोम) उत्पन्न होने हारे ! तू भी (पत्यौ) पालक प्रभु परमेश्वर के अधीन रहकर ही (जाया इव) देह रूप से प्रकट या उत्पन्न होकर (पज्रायाः) प्रजा मात्र भूमि को (शेव मंहसे) सुख प्रदान करता है । हे (सोम) विद्वन् ! (शृणुहि) तू श्रवण कर । (ते प्रवीमि) मैं तुझे इस रहस्य का उपदेश करता हूँ । हे जीव ! तू (जीवसे) दीर्घ जीवन को प्राप्त करने के लिये (वाणीषु अन्तः) वेद वाणियों के बीच, हिंसिका सेनाओं के बीच सेनापतिवत् (सु प्रचर) अच्छी प्रकार विचरण कर और (अनिन्द्रः) निन्दनीय आचार वाला न होकर (वृजने) बल वीर्य को प्राप्त करने, वा वर्जनीय पाप को त्यागने, वा जाने योग्य मार्ग में (जागृहि) जाग, सदा सावधान होकर रह ।

यथा पूर्वैभ्यः शतसा अमृधः सहस्रसाः पर्यया वाजमिन्दो ।
एवा पवस्व सुविताय नव्यसे तव व्रतमन्वापः सचन्ते ॥५॥७॥

भा०—हे (इन्दो) ऐश्वर्यवान् ! प्रभो ! राजन् ! (यथा) जिस प्रकार तू (पूर्वैभ्यः) हम से पूर्व विद्यमान पुरुषों को (शतसाः सहस्रसाः सन्) सैकड़ों और हजारों का दाता होकर ऐश्वर्य को (परि अयाः) प्रदान करता है तू (अमृधः) अविनाशी है । (एव) इसी प्रकार (नव्यसे) अति नवीन, स्तुत्यतम, (सु-इताय) सुखप्रद, अभ्युदय शोभन कार्य के लिये (पवस्व) नाना ऐश्वर्य प्रदान कर । (तव व्रतम् अनु) तेरे ही व्रत के अनुकूल जन साधारण भी (आपः) जलोंवत् (सचन्ते) तेरे साथ संघ बना, मिलकर रहते हैं । तेरा ही अनुकरण और अनुसरण करते हैं । इति सप्तमो वर्गः ॥

[८३]

पवित्र ऋषिः ॥ पवमानः सोमो देवता ॥ छन्दः—१, ४ निचृज्जगती ।
२, ५ विराड् जगती ॥ ३ जगती ॥ पचञ्च सूकम् ॥

पवित्रं ते विततं ब्रह्मणस्पते प्रभुर्गात्राणि पर्येषि विश्वतः ।
अतस्तनुर्न तदामो अश्नुते श्रुतास इद्वहेन्तस्तत्समाशत ॥ १ ॥

भा०—हे (ब्रह्मणः पते) वेदज्ञान के स्वामिन् ! हे महान् ब्रह्माण्ड, अपार बल और ज्ञान के पालक प्रभो ! (ते) तेरा (पवित्रम्) परम पावन ज्ञान और तेज (विततं) विस्तृत रूप से व्यापक है । तू (प्रभुः) सब का स्वामी, शक्तिमान् होकर (विश्वतः) सब ओर (गात्राणि परि एषि) संसार के समस्त अवयवों को व्याप रहा है (अतस्तनुः) जिसने अपने को ब्रह्मचर्य, सत्य भाषण, शम, दम, योगाभ्यास, जितेन्द्रिय, सत्संगादि तपश्चर्या से तप्त नहीं किया वह (आमः) कच्चा, अपरिपक्व वीर्य और मति वाला पुरुष (तव) उस परम पावन स्वरूप ब्रह्म को (न

अश्नुते) नहीं प्राप्त होता और (श्रुतासः) जिन्होंने तप से अपने का तप्त कर लिया है जो मन से शुद्ध हैं, वह (इत् वहन्तः) तप का आचरण करते हुए, (तत् सम आशत) उस को प्राप्त होते हैं ।

तपोऽपवित्रं विततं दिवस्पदे शोचन्तो अस्य तन्तवो व्यस्थिरन् ।
अवन्त्यस्य पवितारमाशवो दिवस्पृष्ठमधि तिष्ठन्ति चेतसा ॥२॥

भा०—(तपोः) तपोमय एवं दुष्टों को संतप्त करने वाले उस प्रभु का (पवित्रं) परम पावन शुद्ध स्वरूप (विततं) विविध प्रकार से व्यापक है । (अस्य दिवः) उस तेजोमय, ज्ञानमय, सूर्यवत् उज्ज्वल स्वप्रकाशस्वरूप प्रभु के (पदे) परम रूप में ही (शोचन्तः) चमकते हुए (तन्तवः) जीवन यज्ञ का विस्तार करने वाले जन (वि अस्थिरन्) विविध प्रकार से अपने को स्थिर कर रहे हैं, उसी पर आश्रित हैं । वे (आशवः) उसे प्राप्त होने वाले, अप्रमादी, शीघ्र कार्य करने में समर्थ कुशल पुरुष (अस्य पवितारम्) इसके परम शोधक सामर्थ्य को (अवन्ति) प्राप्त होते वा (अस्य पवितारं) इस अपने आत्मा के परिशोधक की (अवन्ति) रक्षा करते हैं । वे (चेतसा) ज्ञान के बल से (दिवः पृष्ठम्) तेजोमय प्रभु के उस परम पद को (अधि तिष्ठन्ति) प्राप्त कर उसमें विराजते हैं ।

अरुरुचदुषसः पृश्निरग्रिय उक्षा विभर्ति भुवनानि वाजयुः ।

मायाविनो ममिरे अस्य मायया नृचक्षसः पितरो गर्भमा दधुः ३

भा०—(अग्रियः) सर्वश्रेष्ठ, सबसे प्रथम (पृश्निः) सबको बलों से सेचने वाला, सबका उत्पादक, वर्धक आदित्यवत् तेजस्वी (उषसः अरुरुचत्) सूर्य जिस प्रकार उषाओं को प्रकाशित करता है उसी प्रकार वह समस्त तेजोमय पिण्ड सूर्यादिको प्रकाशित करता है । वह (उक्षा) समस्त संसार को वहन करने वाला (वाजयुः) समस्त बलों और ऐश्वर्यों को देने वाला, उनका स्वामी, समस्त (भुवनानि विभर्ति) लोकों को धारण करता है । (मायाविनः) बुद्धिमान् जन (अस्य मायया ममिरे) इसकी बुद्धि

से यथार्थ ज्ञान प्राप्त करते हैं, और (नृचक्षसः) सब मनुष्यों को तत्त्व-ज्ञान का उपदेश करनेवाले, (पितरः) सर्वपालक, पिता तुल्य विद्वान् जन अन्यों को अपने ज्ञान प्रदान करने के लिये अपने (गर्भम् आ दधुः) अधीन गर्भ को मातावत् धारण करते हैं । इधर सूर्य, जो उपाओं को प्रकाशित करता है, लोकों को धारण करता है । उसके सर्व-प्रकाश किरण जलपान करने से 'पितर' हैं वे, अन्तरिक्ष में जलमय गर्भ को धारण कराते हैं ।

गन्धर्व इत्था पदमस्य रक्षति पाति देवानां जनिमान्यद्भुतः ।

गृभ्णाति रिपुं निधया निधापतिः सुकृत्तमा मधुनो भक्षमाशत ४

भा०—(गन्धर्वः) वेदवाणी और जगत् को चलाने वाला, गतिमय शक्ति को धारण करने वाला प्रभु (इत्था) सत्य ही (अस्य पदम् रक्षति) इस प्रत्यक्ष संसार के 'पद' परम आश्रय पद की रक्षा करता है । वह (अद्भुतः) कभी उत्पन्न न होने वाला, (देवानां) समस्त दिव्य पदार्थों और मनुष्यों, जीवों के भी (जनिमानि) उत्पन्न रूपों, देहों, जन्मों की (पाति) रक्षा करता है । वह (निधापतिः) जगत् को अपने वश में रखने वाली, सबकी पोषक-धारक शक्ति का स्वामी, (निधया) सर्वपालनी, धारणी शक्ति से ही (रिपुं) फांसी से शत्रु के तुल्य इस पापी वा कर्मलेप में लिस जीव-जगत् को (गृभ्णाति) ग्रहण, वश किये रहता है । और (सुकृत्तमाः) उत्तम पुण्य करने वाले जन (मधुनः) ज्ञान रूप मधु के परम आनन्द का (भक्षम् आशत) सेवन-सुख प्राप्त करते हैं ।

हविर्हविष्मो महि सन्न वसानः हविः परि अश्वरं याति ।

राजः पवित्ररथो वाजमारुहः सहस्रभृष्टिर्जयसि श्रवो बृहत् ५८

भा०—(महि सन्न वसानः हविः परि अश्वरं याति) जिस प्रकार बड़े भारी गृह में रहने वाला महाशाल, सम्पन्न पुरुष अन्नों से यज्ञ का सम्पादन करता है, उसी प्रकार हे (हविष्मः) समस्त अन्नों, ज्ञानों, बलों और

साधनों के स्वामिन् । तू भी (हविः) देने लेने, भोगने योग्य ऐश्वर्य को और (दिव्यं महि सन्न) दिव्य महान्, गृहवत् इस महान् (अध्वरम्) अविनाशी संसार रूप यज्ञ मण्डप को (वसानः) अच्छादित करता हुआ (परि यासि) व्याप रहा है । (राजा पवित्र रथं वाजम्) जिस प्रकार वेगवान् रथ का स्वामी राजा युद्धार्थ सैन्य का अध्यक्ष होकर रहता है, और (सहस्र-भृष्टिः जयति) सहस्रों को युद्धाग्नि में भूँजकर विजय प्राप्त करता है उसी प्रकार हे प्रभो ! तू भी (राजा) प्रकाशस्वरूप (पवित्र-रथः) परम पावन उपदेशमय, ज्ञानमय स्वरूप वाला होकर (सहस्र-भृष्टिः) सहस्रों पापों को भूँज कर दग्ध करने वाला होकर (बृहत् श्रवः जयसि) बड़े भारी यज्ञ-ऐश्वर्य को प्राप्त करता है । इत्यष्टमो वर्गः ॥

[८४]

प्रजापतिर्वाच्य ऋषिः ॥ पवमानः सोमो देवता ॥ छन्दः—१, ३ विराड् जगती ।

४ जगती । २ निचृत्त्रिष्टुप् । ५ त्रिष्टुप् ॥ पञ्चर्व सूक्तम् ॥

पवस्व देवादन्नो विचर्षणिर्ऋप्सा इन्द्राय वरुणाय वायवे ।

कृधी नो अद्य वरिवः स्वस्तिमदुरुक्षितौ गृणीहि दैव्यं जनेम् ॥१॥

भा०—हे विद्वन् ! तू (देव-मादनः) देव, परमेश्वर का आनन्द लाभ करने वाला, परमेश्वर का स्तुति करने, मनुष्यों को सुप्रसन्न करनेवाला (विचर्षणिः) विविध ज्ञानों का द्रष्टा, विविध विद्वान् प्रजाओं का स्वामी, (ऋप्सः) जलद, मेघवत् प्राणों का दाता और भोक्ता, वा स्वयं समस्त ऐश्वर्यों का भोग न करने हारा असंग है । हे जलद ! तू (इन्द्राय) उस ऐश्वर्यवान् (वरुणाय) सर्वश्रेष्ठ, (वायवे) सबमें व्यापक, सर्वप्रेरक सबको जीवन देने वाले, उस प्रभु को प्राप्त करने के लिये, वा विद्युत्, जल, वायु तत्वों के शोधन और ज्ञानयुक्त प्रयोग के लिये, (पवस्व) अपने को शुद्ध पवित्र कर, आगे बढ़, यत्न कर । (नः अद्य वरिवः कृणु) हमारे लिये आज:

उत्तम वरणीय ऐसा धन-ऐश्वर्य उत्पन्न कर जो (स्वस्तिम्) सुख कल्याण से युक्त हो । (उरु-क्षितौ) इस विशाल भूमि या महान् जनसमूह में (दैव्यं जनम्) प्रभुभक्त, दिव्य पदार्थों के प्रेमी मनुष्य संघ के प्रति सत्-तत्त्वों के ज्ञान का (गृणीहि) उपदेश कर ।

आ यस्तस्थौ भुवनान्यमृत्यो विश्वानि सोमः परि तान्यर्षति ।

कृण्वन्त्सञ्चृतं विचृतमभिष्टय इन्दुः सिषक्त्युपसं न सूर्यः ॥२॥

भा०—(यः) जो (सोमः) सब जगत् का प्रेरक, सञ्चालक, प्रभु परमेश्वर (अमृत्यः) कभी न मरने वाला, अविनाशी, नित्य होकर (विश्वानि भुवनानि आ तस्यौ) समस्त लोकों और उत्पन्न पदार्थों का अध्यक्ष होकर विराजता है वह (तानि परि अर्षति) उनको सब ओर से व्यापता है । (सूर्यः उपसं न) सूर्य जिस प्रकार उपा को व्यापता है और (अभिष्टये सञ्चृतं विचृतं कृणोति) चारों ओर व्यापने के लिये जगत् को प्रकाश से युक्त और अन्धकार से वियुक्त करता है उसी प्रकार वह (इन्दुः) चन्द्र के समान आह्लादक, सूर्यवत् देदीप्यमान, जीव के प्रति दयार्द्र (अभिष्टये) जीव की अभीष्ट सिद्धि के लिये (उपसं) प्रेम से चाहने वाले, उस (सञ्चृतम्) बद्ध जीवगण को (विचृतं कुर्वन्) बन्धनों से मुक्त करता हुआ (सिपक्ति) उसे अपने साथ पुत्र को माता के तुल्य चिपटा लेता है ।

आ यो गोभिः सृज्यत ओषधीष्व देवानां सुम्न इषयन्नुपावसुः ।

आ विद्युता पवते धारया सुत इन्द्रं सोमो मादयन्दैव्यं जनम् ३

भा०—(यः) जो (उप-वसुः) सर्वत्र सदा समीप बसता हुआ, सर्वत्र व्यापक होकर (ओषधीषु) ओषधियों में (गोभिः) किरणों द्वारा (आ सृज्यते) रस के समान व्याप रहा है और जो (देवानां सुम्ने) देवों, विद्वानों, सूर्य चन्द्र आदि लोकों और जल आदि तत्त्वों के सुखमय व्यवहार में (इषयन्) प्रेरित करता हुआ, (सुतः) प्रकट होकर (विद्युता धारया) विदोष

कान्तियुक्त, अर्थ के प्रकाशक वेदमय वाणी वा शक्ति से (पवते) सब को पवित्र करता है वह (सोमः) सबका प्रेरक प्रभु, (इन्द्रम्) अग्नि के समान स्वप्रकाश उस प्रभु के द्रष्टा इस आत्मा को (मादध्यन् पवते) अति आनन्दित करता हुआ प्राप्त होता है ।

एष स्य सोमः पवते सहस्रजिद्धिन्वानो वाचमिषिरामुपबुधम् ।
इन्दुः समुद्रमुदियति वायुभिरेन्द्रस्य हार्दि कलशेषु सीदति ॥ ४ ॥

भा०—(एषः) यह (स्यः) वह (सोमः) ऐश्वर्यवान्, परमानन्द-प्रद, सब को सञ्चालन करने वाला, (पवते) सब को व्याप रहा है, जो (सहस्रजित्) सहस्रों बलशाली जनों और सूर्यादि लोकों को अपने वश करता है और (उपः-बुधम्) प्रातःकाल ही चेतने वाली, कामनावान्, पुरुष को बोध प्राप्त कराने वाली, (इषिराम्) इच्छा योग्य (वाचम्) वाणी को (हिन्वानः) गुरुवत् प्रदान करता रहता है । वह (इन्दुः) इस समस्त संसार में व्यापक, सबका प्रकाशक (समुद्रम्) महान् समुद्र, और अन्तरिक्ष, आकाशस्थ जगत् को (उत्) उसके ऊपर अध्यक्ष होकर (वायुभिः) वायुओं के शक्तियों से महान् समुद्र के समान ही (इयति) विक्षुब्ध कर देता है (इन्द्रस्य हार्दि) इस जीव को प्रिय लगता हुआ (कलशेषु आसीदति) अभिषेक-कलशों के बीच राजा के समान समस्त घटों अर्थात् देहों के बीच हृदयस्थायी होकर विराजता है ।

अभि त्यं गावः पर्यसा पयोवृधं सोमं श्रीणन्ति मतिभिः स्व-
र्विदम् । धनञ्जयः पवते कृत्व्यो रसो विप्रः कृविः काव्येना
स्वर्चनाः ॥ ५ ॥ ६ ॥

भा०—(त्यं सोमम्) उस रसवत् व्यापक, सर्वोत्पादक, सबके प्रेरक, (स्वर्विदम्) सर्वज्ञ, सुखप्रकाशक, ज्ञान के प्राप्त कराने वाले, (पयोवृधं) मेघवत् अन्न, रस, जलादि के वर्धक परम सुखदाता, प्रभु को (गावः) विद्वान् वाग्मी जन (मतिभिः) अपनी बुद्धियों और स्तुतियों से परि-

पक्क करते हैं, उसका अभ्यास करते हैं, वह (धनंजयः) धन का विजयी, ऐश्वर्यवान्, युद्धविजयी, सर्वोपरि, (कृत्स्नः) सब जगत् का रचने वाला (रसः) आनन्दमय, (विप्रः) विशेष रूप से पूर्ण, (कविः) क्रान्तदर्शी, परम मेधावी, (काव्येन) अपने वेदमय विद्वान् जनों के अनुशीलन योग्य ज्ञान से (स्वः-चनः) ज्ञान प्रकाश का देने वाला है । इति नवमो वर्गः ॥

[८५]

वेनो भार्गव ऋषिः ॥ पवमानः सोमो देवता ॥ छन्दः—१, १, २, ६, १०
विराड् जगती । २, ७ निचृज्जगती । ३ जगती । ४, ६ पादनिचृज्जगती ।
८ आर्ची स्वराड् जगती । ११ भुरिक् त्रिष्टुप् । १२ त्रिष्टुप् ॥ द्वादशर्चं सूक्तम् ॥

इन्द्राय सोमं सुषुतः परि स्रवापामीवा भवतु रक्षसा सह ।
मा ते रसस्य मत्सत द्रयाविनो द्रविणस्वन्त इह सन्तिवन्दवः १

भा०—हे (सोम) ऐश्वर्यवान् ! उत्तम शास्तः तू (सुसुतः) ओपधि वर्ग के समान अच्छी प्रकार विद्यादि से सुपरिष्कृत, सुसंस्कृत होकर, (इन्द्राय) ऐश्वर्ययुक्त सृष्टि के लाभ के लिये (परि स्रव) चारों ओर जा । (अमीवा रक्षसा सह) कष्टदायी, रोग या पीड़ा के उत्पादक कारण दुष्टजनों के साथ ही (अप भवतु) दूर हों । (द्रयाविनः) सत्य और असत्य दोनों के सेवन करने वाले, दुरंगे लोग (ते रसस्य मा मत्सत) तेरे रस या बल से तृप्त या सुखी न हों । इस देश या लोक में (इन्दवः) उस प्रभु की उपासना करने वाले ही (द्रविणस्वन्तः सन्तु) उत्तम धनसम्पन्न हों ।
अस्मान्त्समुर्ये पवमान चोदय दत्तो देवानामसि हि प्रियो मदः ।
जहि शत्रून्भ्या भन्दनायतः पिबेन्द्र सोममव नो मृधौ जहि ॥२॥

भा०—हे (पवमान) राष्ट्र के कण्टक शोधन करने हारे ! तू (देवानां दक्षः असि) विजयार्थी, ज्ञानार्थी, एवं तेजस्वी पुरुषों का बलस्वरूप, उनको उत्साह दिलाने वाला, और (प्रियः मदः)

तृप्तिदायक अन्न, रसवत् उनको आनन्द देने वाला, अति प्रिय है। तू (समर्थे) संग्राम में (अस्मान् चोदयः) हमको सन्मार्ग में बला। (शत्रुम् जहि) नाशकारियों को नाश कर। (भन्दनायतः) अपना कल्याण चाहने वाले स्तुतिशील पुरुषों को (अभि आ पिब) सब प्रकार से पालन कर। हे (इन्द्र) सेनापते ! ऐश्वर्यवान् ! शत्रुनाशक ! (नः मृधः अव जहि) हमारे हिंसाकारियों को मार गिरा, नीचे कर, और (सोमम् पिब) ऐश्वर्य का भोग कर और पुत्रवत् प्रजा का पालन कर।

अदब्ध इन्द्रो पवसे मदिन्तम आत्मेन्द्रस्य भवसि धासिरुत्तमः ।
अभि स्वरन्ति ब्रह्मो मनीषिणो राजानमस्य भुवनस्य निसते ३

भा०—हे (इन्द्रो) दयालो ! ऐश्वर्यवान् ! तेजस्विन् ! तू (अदब्धः) अविनाशी (मदिन्तमः) अति आनन्ददायक होकर (पवसे) सर्वत्र व्याप्त है। तू (इन्द्रस्य आत्मा) ऐश्वर्य-प्रकाश से युक्त सूर्यादि लोक वा जीव गण का (उत्तमः धासिः) सर्वोत्तम धारक पोषक, अन्नवत् एवं (आत्मा भवसि) आत्मा, देह के तुल्य प्रिय, अन्तरंग है। (अस्य भुवनस्य राजानम्) इस भुवन को प्रकाशित करने वाले, इसके परम स्वामी तुझ को (ब्रह्मः) बहुत से (मनीषिणः) विद्वान् बुद्धिमान् जन (अभि स्वरन्ति) सर्वत्र गान करते हैं और उपदेश करते हैं। और (निसते) प्रेमी के समान उसको प्राप्त होते और प्रेम करते हैं।

सहस्रणीथः शतधारो अद्भुत इन्द्रायेन्दुः पवते काम्यं मधु ।

जयन्तेत्रमभ्यर्षा जयन्न्प उरुं नो गातुं कृणु सोम मीढ्वः ॥४॥

भा०—(सहस्र-नीथः) सहस्रों वाणिज्यों, उत्तम नायकों, नयन के तुल्य अनेक गुप्तचरों से युक्त (शत-धारः) मेघवत् सैकड़ों धारा तुल्य सृष्टिधारक मर्यादाओं और शक्तियों, अधिकारों का स्वामी (अद्भुतः) आश्चर्य-जनक, अभूतपूर्व, स्वतःसिद्ध (इन्दुः) तेजस्वी, ऐश्वर्यवान् स्वामी,

(इन्द्राय) इन्द्र पद के लिये प्राप्त हो । वह (क्षेत्रम्) देहवत् समस्त रणक्षेत्र को जीत कर अपने वश करके और (अपः जयन्) प्राप्त प्रजाओं को अपने वश कर (काम्यं मधु) चाहने योग्य उत्तम मधुर फल, बल, ऐश्वर्य को (पवते) प्राप्त करता और राष्ट्र को भी प्राप्त कराता है । हे (सोम) उत्तम शासक ! हे (मीद्वः) मेघवत् सुखों के वर्षक ! तू (नः) हमारे लिये (ऊर्गं गातुं कृणु) जाने को उत्तममार्ग, रहने को विस्तृत भूमि और सुनने को उत्तम, विशाल उपदेश कर ।

कनिक्रदत्कलशे गोभिरज्यसे व्यड्ययं समया वारमर्षसि ।

मर्मज्यमानो अत्यो न सानसिरिन्द्रस्य सोम जठरे समक्षरः ॥५॥

भा०—(कनिक्रदत्) शासन करता हुआ तू (कलशे) अभिषेक वा मङ्गल-कलश के नीचे (गोभिः) जलधाराओं और स्तुति वाणियों द्वारा (अज्यते) अभिषिक्त होता है, और (व्यड्ययं वारं वि अर्षसि) भेड़ के बने वालों का श्रेष्ठ वस्त्र, शास्त्र, एवं अविनाशी वा 'अवि' अर्थात् पृथिवी का वरणीय धन और 'अवि' रक्षक के योग्य (वारं) दुष्टों के वारण और प्रजा के सेवन योग्य श्रेष्ठ कार्य को (वि अर्षसि) विविध प्रकार से प्राप्त होता है । (मर्मज्यमानः अत्यः न) स्वच्छ किये, सुभूषित अथ के समान (सानसिः) राष्ट्र का सेवक होकर हे (सोम) शासक ! तू (इन्द्रस्य जठरे) ऐश्वर्यवान् राष्ट्र और शत्रुहननकारी सैन्य के मध्य में (सम्-अक्षरः) अच्छी प्रकार गति कर । अच्छे मार्ग वा नीति से चल ।

स्वादुः पवस्व दिव्याय जन्मने स्वादुरिन्द्राय सुहवीतुनाम्ने ।

स्वादुर्मित्राय वरुणाय वायवे बृहस्पतये मधुर्मा अदाभ्यः ६।१०

भा०—हे उत्तम शासक ! तू (मधुमान्) बल और मधुर स्वभाव से युक्त होकर (स्वादुः) अपने जनों और ऐश्वर्यों को लेता, संग्रह करता हुआ, (दिव्याय जन्मने) अन्न भोक्ता जीव के तुल्य दिव्य जन्म के लिये (पवस्व) आगे बढ़ और (इन्द्राय स्वादुः) इन्द्र के पद के लिये अपने आपको

समर्थ करता हुआ और (सुहवीतु-नाम्ने) सुगृहीत नाम वाले, पुण्यशील (वरुणाय) सर्वश्रेष्ठ, (वायवे) वायुवत् बलशाली, प्राणवत्, प्रिय, (बृहस्पतये) वेदवाणी या बड़े राष्ट्र के पालक पद के लिये (स्वादुः) सर्वप्रिय, मधुर एवं सर्वस्व प्रदानशील (अदाम्यः) अविनाशी, अजर अमरवत् (पवस्व) यत्न कर, आगे बढ़ । इति दशमो वर्गः ॥

अत्यं मृजन्ति कलशे दश क्षिपः प्र विप्राणां मृतयो वाच ईरते ।
पवमाना अभ्यर्षन्ति सुष्टुतिमेन्द्रं विशन्ति मदिरास इन्द्रवः॥७॥

भा०—(दश क्षिपः) दशों उत्तम प्रेरक अध्यक्ष जन, (अत्यं) सबसे परे, सर्वोपरि को (कलशे) मंगल कलश के समीप, वा राष्ट्र के बीच (मृजन्ति) अभिषिक्त करते, सुशोभित करते हैं । और (विप्राणां मृतयः) विद्वानों की स्तुतियों, मतियों और (वाचः) वाणियों (प्र ईरते) अच्छी प्रकार स्तुति करती हैं । (पवमानासः इन्द्रवः) शुद्ध पवित्र होकर तेजस्वी लोग (सु-स्तुतिम् अभि अर्पन्ति) उत्तम स्तुति को सब ओर से प्राप्त करते हैं । वे (मदिरासः) अति हर्षदायक होकर (इन्द्रं विशन्ति) शिष्य जैसे आचार्य को प्राप्त होते हैं वैसे ही वे भी (इन्द्रं विशन्ति) ऐश्वर्य वा राष्ट्र में प्रवेश करते हैं, और भक्तजन प्रभु में प्रवेश करते हैं ।

पवमानो अभ्यर्षा सुवीर्यमुर्वी गव्यूतिं महि शर्म सुप्रथः ।

माकिर्नो अस्य परिपूतिरीशतेन्द्रो जयेस त्वया धनन्धनम् ॥८॥

भा०—हे (इन्द्रो) तेजस्विन् ! (पवमानः) राष्ट्र को दुष्टों से रहित करता और अभिषेक किया जाता हुआ, तू (सुवीर्यम् अभि अर्प) उत्तम बल प्राप्त कर । (उर्वीम् गव्यूतिम्) बड़े भारी मार्ग और बड़े भारी (गो-यू-तिम्) वाणी की प्राप्ति को और (महि शर्म) बड़े घर, भवन और सुख को (अभि अर्प) प्राप्त कर । (नः) हमारे (अस्य) इस शासक पर (परि-सूतिः) कोई हिंसाकारी जन, मुक्तात्मा पर जन्म-बन्धनवत् (माकिः परि-

ईषत्) अधिकार न करले । (त्वया धनं-धनं जयेम) तेरे द्वारा हम लोग अनेक महासंग्राम और उत्तम अनेक ऐश्वर्यों का भी विजय करें ।

अधि द्यामस्थादृषभो विचक्षणोऽरुरुचद्वि दिवो रोचना कविः ।
राजा पवित्रमत्येति रोरुवद्विवः पीयूषं दुहते नृचक्षसः ॥ ६ ॥

भा०—(वृषभः, द्याम् अधि अस्थात्) समस्त सुखों की वर्षा करने वाला, प्रभु, राजा आकाश में सूर्य के तुल्य राजसभा में विराजे । वह (विचक्षणः) विविध ज्ञानों का द्रष्टा और वक्ता (कविः) कान्तदर्शी होकर (रोचना वि रुरुचत्) नाना रुचिकर, कान्तियुक्त कर्मों, ज्ञानों को प्रकाशित करे । वह (राजा) स्वयं तेजस्वी, स्वामीवत् (रोरुवत्) गर्जता, उपदेश करता हुआ (पवित्रम् अति एति) विज्ञान, विवेक के न्याय पद को प्राप्त होता है । (नृचक्षसः) सब प्रधान नायक विद्वान्, आत्मदर्शी जनों के तुल्य द्रष्टा रहकर (दिवः पीयूषं दुहते) राजसभा से 'पीयूष' अमृत के तुल्य, राष्ट्र के दुष्टों के नाशों का उपाय प्राप्त करते हैं ।

दिवो नाके मधुजिह्वा असश्चतो वेना दुहन्त्युत्तरं गिरिष्ठाम् ।
अप्सु द्रप्सं ववृधानं समुद्र आ सिन्धोरूर्मा मधुमन्तं पवित्र
आ ॥ १० ॥

भा०—(मधु-जिह्वाः) ज्ञानमय मधु की वाणी में धारण करनेवाले (असश्चतः) निःसंग, (वेनाः) मुमुक्षु, तेजस्वी, जन (गिरिष्ठां) वाणी में विद्यमान, (उक्षणं) समस्त संसार को वहन या धारण करने वाले (द्रप्सं) बलवान्, शुक्रमय, (अप्सु ववृधानं) अन्तरिक्षों, जलों, प्राणों, लिङ्गदेहों तक में व्यापक (मधुमन्तं) आनन्दमय, आत्मा प्रभु को (सिन्धोः ऊर्मा) नदी के तरंग के समान उठते हुए आत्मा के आवेश में (पवित्रे) परम पवित्र हृदय में (दिवः नाके) परम प्रकाशमय रूप के एक मात्र सुखमय रूप में और (समुद्रे) सब सुखों के उद्भव करने वाले अनन्त रूप में

(आ आ) प्राप्त करते और (दुहन्ति) उससे अनेक सुख प्राप्त करते और अनेक फल पाते हैं ।

नाके सुपर्णमुपपत्तिवांसं गिरो वेनानामकृपन्त पूर्वाः ।

शिशुं रिहन्ति मतयः पनिप्रतं हिरण्ययं शकुनं क्षामणिं स्थाम् ११

भा०—(वेनानाम्) विद्वान्, नाना फलों को चाहने वाले जनों की (पूर्वाः) भक्तिरस से पूर्ण, वा सनातन से विद्यमान, वेदमय (गिरः) वाणियों, (उपपत्तिवांसं) समीप में अति ऐश्वर्यमय रूप में विद्यमान (नाके) एकान्त सुखमय, मोक्ष धाम में प्राप्त, (सुपर्णम्) उत्तम पालक साधनों और ज्ञान रश्मियों, रूप तेजों से युक्त प्रभु की (अकृपन्त) स्तुति करते हैं । उस (हिरण्ययं) हित, रमणीय, कान्तिमान्, तेजोमय, (शकुनं) शक्तिमान्, अन्यों को भी ऊपर उठा लेने में समर्थ, (क्षामणिं स्थाम्) परम क्षमा-सामर्थ्य, परमाश्रय में विद्यमान (पनिप्रतं) सबको ज्ञान का उपदेश करने वाले, (शिशुं) सर्वव्यापक प्रभु को (मतयः रिहन्ति) सब स्तुतियां, सब बुद्धियां और समस्त बुद्धिमान् व्यक्ति स्पर्श करतीं, वहां तक पहुंचती, और उसी का वर्णन करती हैं ।

ऊर्ध्वो गन्धर्वो अधि नाके अस्थाद्विश्वा रूपा प्रतिचक्षाणो अस्य । भानुः शुक्रेण शोचिषा व्यद्यौत्प्राकुरुचद्रोदसी मातगा शुचिः ॥ १२ ॥ ११ ॥ ४ ॥

भा०—(ऊर्ध्वः) सब से ऊंचा, (गन्धर्वः) भूमि आदि लोकों, और सब को चलाने वाली शक्ति को धारण करने वाला, (नाके अधि अस्थात्) परम सुखमय, सूर्यवत् देदीप्यमान रूप में सब संसार का अध्यक्ष होकर विराजता है । वह (अस्य) इस जगत् के (विश्वा रूपा प्रतिचक्षाणः) समस्त रूपों को प्रतिक्षण देखता और प्रकट करता रहता है । वह (शुक्रेण) अतिदीप्त (शोचिषा) सर्व शुद्धकारी कान्ति से (वि व्यद्यौत्) विशेष रूप से चमकता है, विविध लोकों को प्रकाशित कर रहा

है । वह (भानुः) कान्तिमान्, (शुचिः) शुद्ध पवित्र (रोदसी) आकाश वा सूर्य, और भूमिवत् जगत् को सीमाओं में रोक रखने वाले (मातरौ) जगत् की रचना करने वाले आत्मा और प्रकृति, दोनों तत्वों को (प्र अरु-रुचत्) बहुत बहुत चमकाता है, प्रकृति को चमकाता, और जीव को उस की रुचि के अनुसार विहार करने देता है । इत्येकादशो वर्गः । इति चतुर्थोऽनुवाकः ॥

[८६]

ऋषिः—१—१० आकृष्टामाषाः । ११—२० सिकता निवावरी । २१—३० पृथ्वीऽजाः । ३१—४० त्रय ऋषिगणाः । ४१—४५ अत्रिः । ४६—४८ गृत्समदः ॥ पवमानः सामो देवता ॥ छन्दः—१, ६, २१, २६, ३३, ४० जगती । २, ७, ८, ११, १७, १७, २०, २३, ३०, ३१, ३४, ३५, ३६, ३८, ३९, ४२, ४४, ४७ विराड् जगती । ३—५, ९, १०, १३, १६, १८, १९, २२, २५, २७, ३२, ३७, ४१, ४६ निचृज्जगती । १४, १५, २८, २९, ४३, ४८ पादनिचृज्जगती । २४ आर्चां जगती । ४५ आर्ची स्वराड् जगती ॥

प्र त आशवः पवमान धीजवो मदा अर्षन्ति रघुजा इव त्मना ।
दिव्याः सुपर्णा मधुमन्त इन्द्रवो मदिन्तमासुः परिकोशमासते ॥१॥

भा०—हे (पवमान) अभिषेचनीय ! हे परम पावन ! (ते) तेरे (आशवः) वेग से जाने वाले, व्यापनशील, (धीजवः) बुद्धि के वेग वाले, धीमान् पुरुष, (मदाः) आनन्द प्रसन्न होकर (रघुजाः इव) वेग में प्रसिद्ध अश्वों वा स्वयं वेग उत्पन्न करने वाले यन्त्रों के तुल्य (त्मना प्र अर्षन्ति) आप से आप आगे बढ़ते हैं । वे (दिव्याः) दिव्य, तेज से युक्त (सुपर्णाः) उत्तम ज्ञान से युक्त, सुखमय, शुभ ज्ञान मार्ग से जाने वाले, (मधुमन्तः) वेदमय ज्ञानोपदेश से युक्त (इन्द्रवः) तेजस्वी पुरुष

(मदिन्तमासः) अति अधिक सुप्रसन्न और अन्यों को भी आनन्दित करने वाले होकर (कोशं परि आसते) भीतर आनन्दमय कोश का आश्रय करके विराजते हैं । जैसे राजा के वीर ऐश्वर्यमय कोश का आश्रय लेकर बैठते हैं वैसे प्रभु के भक्त, उपासक आनन्दमय कोश का आश्रय लेते हैं ।

प्र ते मदासो मदिरास आशवोऽसृक्षत रथ्यासो यथा पृथक् ।
धेनुर्न वत्सं पयसाभि वज्रिणमिन्द्रमिन्द्रवो मधुमन्त ऊर्मयः ॥२॥

भा०—हे प्रभो ! (ते) तेरे (आशवः) व्यापनशील, शीघ्र कार्य करने में समर्थ कुशल जन, (मदासः) प्रभु के आनन्द के तरंग (मदिरासः) अन्यों को भी आनन्द प्रसन्न करने वाले होकर (रथ्यासः यथा) रथ योग्य अश्वों वा रथ के संचालन में कुशल महारथों के तुल्य (पृथक् प्र असृक्षत) पृथक् २ स्वतन्त्र रूप से उत्पन्न होते और आगे बढ़ते हैं और (धेनुः वत्सं पयसा अभि) जिस प्रकार गौ अपने दूध से बछड़े को प्राप्त हो, उसे पुष्ट करती है, उसी प्रकार वे (मधुमन्तः) मधुर सुख और ज्ञान वाले (ऊर्मयः) उन्नत विचारवान्, उत्साही पुरुष और तरङ्गवत् उत्पन्न आनन्द रस (इन्द्रवः) तेजस्वी और आल्हादजनक (वज्रिणम् इन्द्रम् अभि) बलशाली ऐश्वर्ययुक्त आत्मा को अपने ज्ञान वीर्य से प्राप्त होते हैं । वे राजा का सैनिकों के तुल्य ही आश्रय करते हैं ।

अत्यो न हियानो अभि वाजमर्ष स्वर्वित्कोशं दिवो अद्रिमातरम् ।
वृषा एवित्रे अधि सानो अव्यये सोमः पुनान इन्द्रियाय धार्यसे ३

भा०—(हियानः अत्यः) प्रेरित हुआ अश्व जिस प्रकार (वाजम् अभि) संप्राम की ओर बढ़ता है, उसी प्रकार (स्वः-वित्) प्रकाशमय ज्ञान का लाभ कर लेने वाला, हे विद्वन् ! तू (अद्रि-मातरम्) मेघ के उत्पादक (दिवः कोशम्) अन्तरिक्ष के जल से पूर्ण वायुमण्डल के तुल्य (अद्रि-मातरम्) मेघतुल्य ज्ञानप्रद उदार पुरुषों को उत्पन्न करने वाले (दिवः कोशम्) ज्ञान-प्रकाश के अपार भण्डार उस प्रभु को (अभि अर्ष)

प्राप्त हो । तू (वृषा) बलशाली, होकर (पावत्रे) परम पवित्र, (अव्यये) रक्षामय, अविनाशी, (सानौ अधि) ऐश्वर्यमय परम पद में (पुनानः) प्राप्त (सोमः) ऐश्वर्यवान् होकर (धायसे) सर्वधारक, सर्वपोषक (इन्द्रियाय) परमैश्वर्यवान् प्रभु के प्राप्त करने के लिये (अभि-अर्घ) आगे बढ़ ।

प्र त आश्विनीः पवमान धीजुवो दिव्यां असृग्रन्पयसा धरीमणि ।
प्रान्तऋषयः स्थाविरीरसृक्षत ये त्वा मृजन्त्यृषिषाण वेधसः ॥४॥

भा०—हे (पवमान) आत्मन् ! विद्वन् ! (ते) तेरी (धीजुवः) उत्तम ज्ञान और कर्म द्वारा वेग वाली, (दिव्याः) ज्ञान प्रकाश से युक्त, (अश्विनीः) व्यापक धाराएं, वाणियों, शक्तियों, (धरीमणि) उस सर्व-धारक प्रभु के निमित्त (प्र असृग्रन्) बड़े वेग से उत्पन्न होती हैं । हे (ऋषिषाण) तत्त्वद्रष्टा ऋषि जनों से सेवित उपासित आत्मन् ! (ये) जो (वेधसः) बुद्धिमान् विद्वान् जन (त्वा मृजन्ति) तुझे परिशोधन करते हैं वे (ऋषयः) तत्त्वदर्शी ऋषि जन तेरी उन बुद्धियों, ज्ञानधाराओं को (अन्तः स्थाविरीः प्र असृक्षत) अपने भीतर स्थिर कर लेते हैं । अपने भीतरी अन्तःकरण रूप क्षेत्र में लताओं के समान अंकुरित कर उनको बढ़ाते हैं ।

विश्वा धामानि विश्वचक्षु ऋभ्वसः प्रभोस्ते सतः परि यन्ति
केतवः । व्यानशिः पवसे सोमधर्माभिः पतिर्विश्वस्य भुवनस्य
राजसि ॥ ५ ॥ १२ ॥

भा०—हे (विश्व-चक्षुः) समस्त संसार के द्रष्टा ! हे (सोम) जगत् के उत्पादक सञ्चालक ! (ऋभ्वसः) महान् ! (सतः) सत् स्वरूप (ते प्रभोः) तुझ प्रभु के (केतवः) ज्ञान करानेवाले किरणों के तुल्य प्रकाश (विश्वा धामानि परि यन्ति) सब भुवनों में पहुंच रहे हैं । तू (व्यानशिः) विविध प्रकार से

व्यापने वाला होकर (धर्मभिः पवसे) जगत् को धारण करने वाले नाना बलों से व्याप रहा है । तू (भुवनस्य विश्वस्य) समस्त जगत् का (पतिः राजसे) पालक, स्वामी होकर विराजता है, सबको प्रकाशित करता है । इति द्वादशो वर्गः ॥

उभयतः पवमानस्य रश्मयो ध्रुवस्य सतः परि यन्ति केतवः ।
यदी पवित्रे अर्धि मृज्यते हरिः सत्ता नि योना कलशेषु सोदति ६

भा०—(सतः ध्रुवस्य) सत्स्वरूप, समस्त जगत् के धारक, ध्रुव, कूटस्थ, अविनाशी, (पवमानस्य) सर्वव्यापक उस आत्मा प्रभु के (केतवः) ज्ञानमय (रश्मयः) किरण (उभयतः परियन्ति) इस और उस दोनों लोंको में व्याप रहे हैं । (यदि) जब (हरिः) सब दुखों का हरण करने वाला हरि, वह प्रभु (पवित्रे) परमपावन रूपमें (अधिमृज्यते) परिशोधन किया जाता है, वह (योना सत्ता) योनि में बैठने वाले आत्मा, और घर में विराजने वाले गृहपति के तुल्य इस विश्व में (सत्ता) विराज कर (कलशेषु) नाना घटों, देहों के तुल्य समस्त भुवनों में (सोदति) विराजता है ।

यज्ञस्य केतुः पवते स्वध्वरः सोमो देवानामुप याति निष्कृतम् ।
सहस्रधारः परि कोशमर्षति वृषा पवित्रमत्येति रोरुवत् ॥ ७ ॥

भा०—(सु-अध्वरः) शोभन मार्ग का उपदेश करने वाला, उत्तम हिंसारहित प्रजापालनरूप यज्ञ का सम्पादक, अन्य किसीसे भी पीड़ित न होनेवाला, (यज्ञस्य केतुः) महान् जगन्मय यज्ञचक्र को सूर्यवत् प्रकाशित करने वाला, (सोमः) जगत् का शासक, उत्पादक प्रभु (देवानां निष्कृतम्) समस्त मनुष्यों और प्राणों, पृथिव्यादि लोकों के भी परम स्थान को (उप याति) प्राप्त है । वह (सहस्र-धारः) सहस्रों धारक शक्तियों ज्ञानवाणियों का स्वामी (वृषा) सब सुखों का वर्षक (कोशम् परि अर्षति) आनन्दमय कोश में प्रकट होता है । वही (रोरुवत्) नाद करता हुआ (पवित्रम् एति जाते) परम पवित्र हृदय को प्राप्त होता है ।

राजा समुद्रं नद्यो वि गाहतेऽपामूर्मिं सचते सिन्धुषु श्रितः ।

अर्ध्यस्थात्सानु पवमानो अव्ययं नाभा पृथिव्या धरुणो महो दिवः

भा०—(राजा) सबका स्वामी, प्रकाशमान प्रभु (नद्यः) सदा स्तुति योग्य है। वह (समुद्रं वि गाहते) इस महान् आकाशमय वा कामनामय समुद्र को पार करता, उसमें व्यापता है। (अपाम् ऊर्मिम्) प्राणियों के प्राणों के उर्ध्व शक्ति को (सचते) प्राप्त किये है, वह उनका स्वामी है। वह (सिन्धुषु श्रितः) देहस्थ आत्मा रक्त से पूर्ण नाड़ियों, रगों में भी व्याप्त है, वह प्रभु गतियुक्त समस्त शक्तिशाली पदार्थों में भी व्याप्त है। वह (पवमानः) सर्वव्यापक, सर्वप्रेरक प्रभु (अव्ययं) अक्षय, सर्वरक्षामय ऐश्वर्य को (अधि अस्थात्) अपने वशकर उसपर मालिक के समान बैठा, उसपर शासन करता है। (अयं) यह (पृथिव्याः नाभा) पृथिवी के केन्द्र में बैठा है वह (महो दिवः) बड़े भारी सूर्य का भी (धरुणः) धारण करने वाला परमाश्रय है। दिवो न सानु स्तनयन्नचिक्रदद् द्यौश्च यस्य पृथिवी च धर्मभिः । इन्द्रस्य सख्यं पवते विवेविदत्सोमः पुनानः कलशेषु सीदति॥६॥

भा०—(दिवः सानु न स्तनयन्) जिस प्रकार मेघ गर्जता हुआ भूमि, और आकाश के ऊंचे स्थल को प्राप्त होता है उसी प्रकार वह जीव भी (स्तनयन्) माता के स्तन के अभिलाषी बालकवत् प्रभु माता के (स्तनयन्) शब्दमय वेदोपदेश की आकांक्षा करता हुआ (दिवः सानु) ज्ञान के सर्वोपरि सत्य ऐश्वर्य को (अचिक्रदत्) प्राप्त करता है। (यस्य धर्मभिः) जिसके धारक सामर्थ्यों से (द्यौः च पृथिवी च) सूर्य और पृथिवी दोनों स्थिर हैं उस (इन्द्रस्य सख्यं वेविदत् सोमः पवते) परमेश्वर के मित्र भाव को निरन्तर प्राप्त करता हुआ यह जीव, आगे बढ़ता और (पुनानः) इस प्रकार बराबर गति करता हुआ (कलशेषु सीदति) नाना देहों में और लोकों में विराजता है।

ज्योतिर्यज्ञस्य पवते मधु प्रियं पिता देवानां जनिता विभूवसुः ।

दधाति रत्नं स्वधयोरपीच्यं मुदिन्तमोमत्सुर इन्द्रियो रसः१०।१३

भा०—(यज्ञस्य ज्योतिः) यज्ञवेदि में अग्नि के तुल्य, (प्रियम् मधु) मधु, अन्न जल के तुल्य तृप्तिकारक, अतिप्रिय, (देवानां पिता) सुखप्रद प्राण गणों का प्रभुवत् पालक, पितावत् उत्पादक, (जनिता) माता के समान अपने आश्रय में ही उत्पन्न करने वाला, (जीव-स्वधयोः) अपने स्वशक्ति से धारण करने योग्य दोनों प्राणों के बल पर (रत्नं) रमण करने योग्य साधन इस देह को (अपीच्यं) स्वयं भीतर छुपे २ दधाति (धारण) करता है । वह (मदन्तमः) स्वयं अति आनन्दमय (मत्सरः) स्वतः तृप्त (इन्द्रियः) समस्त ऐश्वर्य का भोक्ता (रसः) रसरूप, बलरूप है ।
 अभिक्रन्दं कलशं वाज्यर्षति पतिर्दिवः शतधारो विचक्षणः ।
 हरिर्मित्रस्य सद्नेषु सीदति मर्मज्ञानोऽविभिः सिन्धुभिर्वृषा ॥११॥

भा०—वह (विचक्षणः) विविध इन्द्रियों से नाना भोग्य पदार्थों को देखने वा ज्ञान करने द्वारा, (शत-धारः) सैकड़ों वाणियों, स्तुतियों को करने वाला, नाना अनेक सामर्थ्यवान् (दिवः पतिः) अपनी कामना का स्वयं स्वामी, स्वतन्त्र कामनावान् (वाजी) बल, ऐश्वर्य से और ज्ञान से युक्त जीव (कलशं अभि) १६ कलाओं से युक्त इस देह को प्राप्त होता हुआ (अर्षति) संसार में गति करता है । वह (हरिः) जीव, (विभिः) ज्ञानवान् पुरुषों, प्राणों और (सिन्धुभिः) जलप्रवाहों के समान स्वच्छ करने वाले आसजनों, प्राणों, इडा, पिंगला आदि नाड़ियों द्वारा (मर्मज्ञानः) अति शुद्ध, पवित्र होता हुआ, (मित्रस्य) परमस्नेही प्रभु के (सद्नेषु) लोकों में (सीदति) विराजता है ।

अग्रे सिन्धूनां पर्वमानो अर्षत्यग्रे वाचो अग्नियो गोषु गच्छति ।
 अग्रे वाजस्य भजते महाधनं स्वायुधः सौतृभिः पूयते वृषा ॥१२॥

भा०—वह (सिन्धूनाम् अग्रे) देह में बहने वाली रक्त धाराओं के भी पूर्व, उनमें (पर्वमानः) व्यापक होता हुआ, (अर्षति) विराजता है,

वह (वाचः अग्रे) वाणी-शक्ति के भी पूर्व, और (गोपु) इन्द्रियों में भी (अग्रियः) सर्वश्रेष्ठ होकर (गच्छति) गमन करता है। वह (वाजस्य अग्रे) सांग्रामिक बल के आगे २ नायक के तुल्य होकर (महाधनं भजते) बड़ा भारी ऐश्वर्यप्रद संग्राम करता है, वह (स्वायुधः) उत्तम वा अपने ही हथियारों से सम्पन्न सैनिक के समान (वृषा) बलवान् होकर (सोतृभिः) उपासकों द्वारा (पूजते) अभिषेक किया जाता है। आत्मा स्वयं अपने प्राण आदि रूप साधनों वाला है और उसके उपासक इन्द्रियादि सोता हैं।

अयं मतवाञ्छकुनो यथा हितोऽव्ये ससार पवमान ऊर्मिणा।

तव क्रत्वा रोदसी अन्तरा कवे शुचिर्धिया पवते सोम इन्द्र ते १३

भा०—(अयं) यह (यथा शकुनः) एक वृक्ष से दूसरे वृक्ष पर जाने वाले पक्षी के तुल्य एक देह से दूसरे देह में जाने वाला जीव (मतवान्) ज्ञानवान् होकर (पवमानः) गति करता हुआ (ऊर्मिणा) उत्तम ज्ञानोपदेश से, (अव्ये) परम रक्षास्थान, स्नेहमय, ज्ञानमय, प्रभु के शासन में (हितः) स्थिर होकर संसार में गति करता है। हे (कवे) क्रान्त-दर्शिन् ! हे (इन्द्र) परमैश्वर्यवन् ! (अयं सोमः) यह उत्पन्न होने वाला जीवगण (रोदसी अन्तरा) इहलोक, परलोक दोनों के बीच में (तव क्रत्वा शुचिः) तेरे ज्ञान, कर्मोपदेश से शुद्ध पवित्र होकर (धिया) बुद्धिपूर्वक (पवते) विचरण करता है। इसी प्रकार सोम, शिष्य इन्द्र, आचार्य से शिक्षित, होकर माता पिता के पास जाता, स्त्री पुरुषों में भी शुद्ध होकर विचरता है।

द्रापि वसानो यजतो दिविस्पृशमन्तरिक्षा भुवनेष्वपि ॥

स्वर्जज्ञानो नभसाभ्यक्रमीत्प्रत्नमस्य पितरमा विवांसति ॥१४॥

भा०—वह (यजतः) सत्संगशील होकर (दिवि-स्पृशम् द्रापि वसानः) ज्ञान प्रकाश का स्पर्श कराने वाले, कवच के तुल्य रक्षक, गुरु के

अधीन वास करता हुआ, (अन्तरिक्ष-प्राः) सूर्य के प्रकाश से अन्तरिक्ष को जैसे, वैसे गुरु के ज्ञान से अपने अन्तःकरण को पूर्ण करता हुआ यह जीव (भुवनेषु) लोकों और देहों में स्थित होता है । वह (स्वः ज्ञानः) प्रभु के ज्ञानोपदेश का ज्ञान लाभ करता हुआ (नभसा) आकाशमार्ग से सूर्य के समान, अनवलम्ब, असहाय मार्ग में भी निर्भय होकर (अभि अक्रीत्) विचरता है और (अस्य प्रत्नं पितरम्) अपने पुराने, सनातन पालक प्रभु की (आ विवासति) परिचर्या, सेवा, उपासना, स्तुति आदि करता है ।
 सो अस्य विशे महि शर्म यच्छ्रितियो अस्य धाम प्रथमं व्यानशे ।
 पदं यदस्य पदमे व्योमन्यतो विश्वा अभि सं याति संयतः १५।१४

भा०—(यः) जो मनुष्य या आत्मा (अस्य) इस प्रभु के (प्रथमं) सर्वोत्तम (धाम) तेजः सामर्थ्य को (वि आनशे) विविध प्रकार से या विशेष रूप से प्राप्त करता है (सः) वह प्रभु ही (अस्य) इस आत्मा के (विशे) देह में प्रवेश करने के लिये वा उसकी प्रजा रूप नाना प्राणगण को भी (महि शर्म) बड़ा भारी सुख (यच्छ्रति) प्रदान करता है । (अस्य) इस जीव आत्मा की (यत्) जब (परमे व्योमन् पदम्) परम रक्षास्थान प्रभु में प्राप्ति हो जाती है तभी उसको वह सामर्थ्य प्राप्त होता है (यतः) जिससे वह (विश्वा संयतः) समस्त संग्रामों का भी (अभि सं याति) मुकाबला करलेता है । प्रो अयासीदिन्दुरिन्द्रस्य निष्कृतं सखा सख्युर्न प्र मिनाति सङ्गिरम् । मर्य इव युवतिभिः समर्षति सोमः कलशे शतयाम्ना पृथा ॥ १६ ॥

भा०—उस प्रभु की सेवा परिचर्या करनेवाला वह जीवात्मा (इन्द्रस्य) उस परमेश्वर्यवान् प्रभु के (निष्कृतम्) सत्कर्मों से सम्पादनीय परम पद को लक्ष्य करके (प्रो अयासीत्) आगे बढ़ता है । वह (सखा) उसका मित्र होकर (सख्युः) अपने परम मित्र के समान नाम वाले परम-आत्मा की (संगिरम्) उत्तम वाणी, आज्ञा वा प्रतिज्ञा को (न प्रमिनाति) नहीं भंग

करता । वह (मर्यः इव युवतिभिः) स्त्रियों से पुरुष के समान (सोमः) जीवात्मा, (मर्यः) मरणधर्मा होकर भी (युवतिभिः) अपने साथ मिली नानाशक्तियों, कामनाओं से (शत-याम्ना पथा) सैकड़ों प्रकार से जाने योग्य वा सौ वर्षों तक भोगने योग्य इस संसार मार्ग से (कलशे सम्-अर्षति) इस षोडशकलायुक्त पुरुष-देह में प्राप्त होता है ।

प्र वो धियो मन्द्रयुवो विपन्युवः पनस्युवः संवसनेष्वक्रमुः ।
सोमं मनीषा अभ्यनूषत स्तुभोऽभि धेनवः पयसेमशिथ्रयुः १७

भा०—हे मनुष्यो ! (वः) आप लोगों के कर्म और बुद्धियों और आप लोगों में से जो उत्तम धारणावान् और कर्मवान् (मन्द्रयुवः) आनन्द, परमसुख की कामना करनेवाले, (पनस्युवः) स्तुति करना चाहते हुए (विपन्युवः) स्तोता लोग (संवसनेषु अक्रमुः) एक साथ मिलकर बैठने के स्थानों, सत्संगों में विराजें । और (मनीषाः) अपने चित्त पर वश करने वाले, एकाग्रचित्त होकर (सोमं) उस सर्वोत्पादक, सर्वशासक प्रभु की (अभि अनूषत) स्तुति करें । (पयसा धेनवः) दूध से जैसे गौवं अपने शासक की सेवा करती है उसी प्रकार वे (स्तुभः) भगवान् की स्तुतियां भी अपने ज्ञान रस से उसी प्रभु की (अशिथ्रयुः) सेवा करती हैं ।

आ नः सोम संयन्तं पिष्युषीमिषमिन्दो पवस्व पवमानो अस्त्रिधम्
या नो दोहते त्रिरहन्नसश्चुषी क्षुमद्वाजवन्मधुमत्सुवीर्यम् ॥१८॥

भा०—हे (सोम) ऐश्वर्यवान् प्रभो ! हे (इन्दो) तेजोमय ! (नः) हमें (संयन्तं) सम्यक् मार्ग में जानेवाली, (पिष्युषीम्) बढ़ती हुई (अस्त्रिधम्) नाश न करनेवाली (ऊर्जं नः आपवस्व) हमें सत् इच्छा को उत्तम वर्षा और अन्न सम्पदा के समान प्राप्त करा । (या) जो (असश्चुषी) निःसंग और विघ्नरहित होकर (अहन्) दिनमें (त्रिः) तीनबार (क्षुमत्) उत्तम उपदेश युक्त, (वाजवत्) बलयुक्त, (मधुमत्) मधुर अन्नरस से युक्त (सु-वीर्यम्) उत्तम बल वीर्य, (दोहते) प्रदान करे ।

वृषा मतीनां पवते विचक्षणः सोमो अहः प्रतरीतोपसो दिवः ।
क्राणा सिन्धूनां कलशां अवीवशदिन्द्रस्य हार्द्याविशन्मनीषिभिः १६

भा०—(वृषा) बलवान्, सुखों की वर्षा करनेवाला, (मतीनां) समस्त मननों, स्तुतियों, वाणियों और बुद्धियों का (विचक्षणः) विविध प्रकार से दर्शन करनेवाला, (सोमः) सर्वशास्ता, सर्वप्रेरक प्रभु आत्मा (अहः उपसः प्रतरीता) दिन, उपाकाल का उत्पादक, सूर्य के तुल्य (दिवः प्रतरीता) तेज, प्रकाश, ज्ञान, उत्तम कामना की वृद्धि करने और देनेवाला (सिन्धूनां क्राणा) प्रवाहशील जलों के तुल्य देह में रक्तनाडियों का भी बनानेवाला (कलशान् अवीवशत्) देह के समस्त कलशों, कणों (cells) को भी ब्रह्म वश करता है, वह (मनीषिभिः) मन अर्थात् ज्ञान की प्रेरणा करनेवाले साधनों पर से भी (इन्द्रस्य हार्दि अविशत्) इस आत्मा के हृदय में प्रवेश करता है, उसका प्रिय हो जाता है ।

मनीषिभिः पवते पूर्यः कविर्नृभिर्भूतः परि कोशां अचिक्रदत् ।
त्रितस्य नाम जनयन्मधु क्षरदिन्द्रस्य वायोः सख्याय कर्तवे २०।१५

भा०—(पूर्यः कविः) पूर्व के विद्यमान विद्वान् जनों से उपासित, सर्वोपदेष्टा अनादि प्रभु (यतः) नियमों में बद्ध, (परि कोशान् अचिक्रदत्) समस्त कोशों, हृदयों और लोकों में व्याप्त है, इससे वह (मनीषिभिः) मन और ज्ञान को प्रेरणा देनेवाले, बुद्धिमान्, बुद्धिप्रद (नृभिः) मनुष्यों और प्राणों द्वारा (पवते) हमें प्राप्त होता है । वह (इन्द्रस्य) इस देह के प्राणच्छिद्रों को विदारण करनेवाले भोक्ता आत्मा के (वायोः) प्राणवायु से (सख्याय कर्तवे) मैत्रीभाव करने के लिये (त्रितस्य) तीनों लोकों वा देह के तीनों भागों में व्याप्त आत्मा के (मधु) तृप्तिकारक और (क्षरत् नाम) द्रवरूप जल वा द्रव रुधिर को भी (जनयन्) उत्पन्न करता है । इति पञ्चदशो वर्गः ॥
अयं पुनान उपसो विरोचयदयं सिन्धुभ्यो अभवदु लोककृत् ।

अयं त्रिः सप्त दुदुहान आशिरं सोमो हृदे पवते चारु मत्सरः २१

भा०—(अयम्) यह सूर्य के समान (पुनानः) स्वच्छ पवित्र होता और प्रकट होता हुआ (उषसः वि रोचयत्) नाना कान्तियों तथा अज्ञान और पाप एवं कर्म-बन्धनों को दग्ध करने वाली ज्ञान-ज्वालाओं को अभिवत् प्रकट करता है। (अयम्) यह (सिन्धुभ्यः) जलों एवं प्रवाहशील, गतिमत् प्रकृति के अवयवों से (लोक-कृत्) समस्त लोकों को बनाता है, एवं वह इन रक्तवाहिनी सूक्ष्म नाड़ियों से ही (लोक-कृत्) पदार्थ दर्शक इन्द्रियों की भी रचना करता है। (अयं) यह (आशिरं) रसको (त्रिःसप्त) २१ प्रकार से (दुदुहानः) प्रदान करता हुआ (सोमः) वीर्यमय सोम (मत्सरः) देह में हर्ष संस्कार करने वाला होकर (हृदे) हृदय में (चारु पवते) अच्छी प्रकार व्यापता है।

पर्वस्व सोम दिव्येषु धामसु सृजान इन्दो कलशे पवित्र आ ।

सीदन्निन्द्रस्य जठरे कनिक्रदन्नृभिर्यतः सूर्यमारोह्यो दिवि ॥२२॥

भा०—हे (सोम) अभिषेक योग्य ! हे (इन्दो) तेजस्विन् ! प्रभु के उपासक ! तू (पवित्रे कलशे) परम पवित्र, आत्मा, अन्तःकरण को स्वच्छ करनेवाले इस घट सदृश देह में (आ सृजानः) उत्पन्न होता हुआ ही, (दिव्येषु धामसु) अपनी मनोकामना के अनुसार उत्तम धारण करने योग्य देहों, जन्मों और स्थानों में (पवस्य) जा । तू माता के गर्भ के सदृश उस (इन्द्रस्य जठरे) ऐश्वर्यवान् प्रभु के गर्भ में, गुरुगर्भ में शिष्यवत् (सीदन्) रहता और उन्नति की ओर जाता हुआ और (कनिक्रदन्) प्रभु की स्तुति करता, शास्त्रों का अभ्यास करता हुआ (नृभिः) अपने नेताओं, विद्वानों तथा प्राणों द्वारा (यतः) सुनियंत्रित, नियमबद्ध रहकर ही (दिवि सूर्यम्) आकाश में स्थित सूर्य के सदृश कान्तिमान् (दिवि) ज्ञान, आनन्दप्रद कामना क्षेत्र में (सूर्यम्) सबके प्रकाशक प्रभु का (आ रोहयः) आश्रय ले, उसी को प्राप्त हो । वा इन्द्रिय गणों को वश करके (सूर्यम्) दक्षिण प्राण के बल से ब्रह्मरन्ध्र की ओर गति कर ।

अद्रिभिः सुतः पवसे पवित्र आँ इन्द्रविन्द्रस्य जठरेष्वाविशन् ।
त्वं नृचक्षो अभवो विचक्षण सोम गोत्रमङ्गिरोभ्योऽवृणोरप ॥ २३ ॥

भा०—हे (सोम) दीक्षादि में अभिषेक योग्य विद्वन् ! शिष्य !
उपासक ! हे (इन्द्रो) गुरु या प्रभु के उपासक ! तू (अद्रिभिः सुतः) मेघ
तुल्य उदार ज्ञानवर्षी, एवं कूटने के पाषाणों के सदृश रसप्रद, अज्ञानग्रन्थि
के नाशक गुरुजनों से (सुतः) उपदिष्ट, दीक्षित होकर (पवित्रे) परम पवित्र
ज्ञानमयपद में (पवसे) प्राप्त हो । और (इन्द्रस्य) परम ऐश्वर्यवान्, विघ्नो और
अज्ञानों के नाश करनेवाले गुरु, प्रभु के (जठरे) भीतर गर्भ में (आविशन्)
प्रवेश करता हुआ । हे (विचक्षण) विविध ज्ञानों के देखने हारे ! (त्वम्)
तू (नृचक्षाः अभवः) मनुष्यों के बीच विवेक से तत्वों का द्रष्टा हो । और
(अङ्गिरोभ्यः) अंग में प्राणों के समान वा देह में अंगारों के समान तेजस्वी
ज्ञाना जनों के लिये (गोत्रम्) वाणियों के समान रक्षक वेदमय खजाने
को (अप अवृणोः) खोल कर रख ।

त्वां सोम पवमानं स्वाध्योऽनु विप्रासो अमदन्नवस्यवः ।

त्वां सुपर्ण आभरद्विवस्परिन्दो विश्वाभिर्मतिभिः परिष्कृतम् २४

भा०—हे (सोम) उत्तम शासक ! सर्वप्रेरक प्रभो ! (स्वाध्यः)
उत्तम ध्यान, धारणा और उत्तम कर्म वाले (विप्रासः) मेधावी विद्वान्,
(अवस्यवः) रक्षा, ज्ञान, कृपा दया और अपनी वृद्धि चाहने वाले जन
(पवमानं त्वां) बाह्य और भीतरी शत्रुओं का नाश कर देश, देह और
हृदय को पवित्र करने वाले तेरी ही (अनु अमदन्) निरन्तर स्तुति किया
करते हैं । हे (इन्द्रो) तेजस्विन् (विश्वाभिः मतिभिः) समस्त बुद्धियों
और स्तुतियों वा ज्ञान-वाणियों से (परिष्कृतम्) सुशोभित (त्वां) तुझको
(सुपर्णः) उत्तम पालनशक्ति वाला वा उत्तम गति से जाने में समर्थ
उत्तम साधनसम्पन्न पुरुष (दिवः परि) समस्त कामनाओं को प्राप्त

करने के लिये वा (दिवः परिः) महान् आकाशवत्, अपरिमेय हृदयाकाश में भी (त्वां आभरद्) तुझको ही धारण करता है ।

अव्ये पुनानं परि वारं ऊर्मिणा हरिं नवन्ते अभि सप्त धेनवः ।
अपामुपस्थे अध्यायवः कविमृतस्य योनौ महिषा अहेषत २५।१६

भा०—(अव्ये वारे) ज्ञानमय आवरण में (ऊर्मिणा) उत्साह से (पुनानं) वृद्धि को प्राप्त करते हुए (हरिम्) ज्ञानधारक शिष्य को (सप्त धेनवः अभिनवन्ते) वेद की सातों छन्दों की वाणियां प्राप्त होती हैं । (अपामु उपस्थे) जलों के समीप विद्यमान (कविम्) क्रान्तदर्शी विद्वान् को प्राप्त होकर (आयवः) मनुष्य (महिषाः) बड़ा ज्ञान और बल प्राप्त करके (ऋतस्य योनौ अधि) सत्य ज्ञान के आश्रय रूप उसके अधीन (अहेषते) शास्त्र का अभ्यास करें । इति षोडशो वर्गः ॥

इन्दुः पुनानो अति गाहते मृधो विश्वानि कृण्वन्सुपथानि
यज्यवे । गाः कृण्वानो निर्णिजं हर्यतः कविरत्यो न क्रीडन्परि
वारमर्षति ॥ २६ ॥

भा०—(पुनानः) अभिवेक को प्राप्त होता हुआ (इन्दुः) तेजस्वी पुरुष, (मृधः अति गाहते) हिंसक शत्रु-सेनाओं और आत्मविनाशक दुष्ट प्रवृत्तियों को पार कर जाता है । वह (यज्यवे) दानशील प्रजाजन के हितार्थ (सुपथानि कृण्वन्) उत्तम २ मार्ग उत्पन्न करता है । वह (हर्यतः) कान्तिमान् होकर (कविः) विद्वान् पुरुष (गाः कृण्वानः) स्तुतियों और सुन्दर वाणियों, वेद मन्त्रों और आज्ञाओं का पुनः २ अभ्यास करता हुआ (क्रीडन् अत्यः न) बलवान् अश्व के तुल्य अनायास जाता हुआ (निर्णिजं) अति शुद्ध (वारम्) वरण करने योग्य ऐश्वर्य पद या स्वरूप को (परि अर्षति) प्राप्त होता है ।

असश्चतः शतधारा अभिश्रियो हरिं नवन्तेऽव ता उदन्युवः ।
क्षिपो मृजन्ति परि गोभिरावृतं तृतीयं पृष्ठे अर्धे रोचने दिवः २७

भा०—(हरिं) दुःखहारी रक्षक को (अभि-श्रियः) उसका आश्रय लेने वाली (असश्रतः) परस्पर असम्बद्ध, स्वतः पृथक् २ (शत-धाराः) सैकड़ों धाराओं के तुल्य, प्रजापुं नाना स्तुतियां करती हुई (उदन्युवः) जल लिये हुए, आदरार्थ (नवन्ते) विनयपूर्वक प्राप्त हों । (दिवः) भूमि या राजसभा के (रोचने) सर्वप्रिय, (तृतीये पृष्ठे) तृतीय, सर्वोत्तम पद पर (गोभिः आवृतम्) वेद-वाणियों से परिकृत जल-धाराओं से अभिषिक्त उसको (क्षिपः) शत्रु को उखाड़ फेंकने वाली नाना सेनाएं भी (परि मृजन्ति) सुशोभित और अभिषिक्त करती हैं । इसी प्रकार निःसंग सहस्रों वाणियां और भक्तजन उस प्रभु की स्तुति करते हैं । परम मोक्ष पद में विराजमान उस प्रभु को पापवासनाओं को फेंक देने वाले शुद्ध जन ही प्राप्त करते हैं ।

तवेमाः प्रजा दिव्यस्य रेतसस्तत्त्वं विश्वस्य भुवनस्य राजसि ।
अथेदं विश्वं पवमान ते वशे त्वमिन्द्रो प्रथमो धामधा असि २८

भा०—हे (पवमान) सबके पावन ! प्रेरक, व्यापक प्रभो ! (दिव्यस्य रेतसः) दिव्य, तेजोमय सर्वोत्पादक वीर्य वा बल से उत्पन्न (तव इमाः प्रजाः) ये समस्त तेरी प्रजाएं हैं । (त्वं विश्वस्य भुवनस्य राजसि) तू समस्त जगत् का राजा के समान स्वामी, सब जगत् को प्रकाशित करने हारा है । (अथ) और (इदं विश्वं ते वशे) यह समस्त विश्व तेरे ही वश में है । हे (इन्द्रो त्वम् प्रथमः) तेजस्विन् ! तू ही सर्वश्रेष्ठ (धाम-धाः) तेजों, धारण सामर्थ्यों और लोकों को धारण और पोषण करनेहारा (असि) है ।

त्वं समुद्रो असि विश्ववित्कवे तवेमाः पञ्च प्रदिशो विधर्मणि ।
त्वं द्यां च पृथिवीं चाति जभ्रिषे तव ज्योतीषि पवमान सूर्यः २९

भा०—हे (कवे) क्रान्तिदर्शिन विद्वन् ! (त्वं समुद्रः असि) तू समुद्र के समान अपार और गम्भीर ज्ञानों और गुणों का भण्डार है । तू

(विश्व-वित्) जगत् के समस्त पदार्थों को जानने, सब को सब प्रकार के पदार्थ प्राप्त कराने वाला है (तव विधर्मणि) तेरे विशेष शासन में (इमाः पञ्च प्रदिशः) ये पांचों मुख्य दिशाएं आत्मा के अधीन पांच इन्द्रियों, राजा के अधीन पांचों प्रजाओं के तुल्य हैं । तू (यां च पृथिवी च) आकाश और भूमि को (अति) पार करता, उनका धारण करता और पालता है, उनसे कहीं बड़ा है । हे (पवमान) सर्वप्रेरक प्रभो ! (सूर्यः तव ज्योतीषि) यह सूर्य भी तेरी ही ज्योतियों है । अथवा (सूर्यः तव ज्योतीषि जन्निषे) सूर्य तेरी ही ज्योतियों को धारण करता है ।

त्वं पवित्रे रजसो विधर्मणि देवेभ्यः सोम पवमान पूयसे ।

त्वामुशिजः प्रथमा अगृभ्णत तुभ्येमा विश्वा भुवनानि येमिरे ३०।१७

भा०—हे (पवमान सोम) सब जगत् को प्रेरित और पवित्र करने वाले, सर्वव्यापक प्रभो ! हे सर्व जगत् के उत्पादक परमेश्वर ! (त्वं) तू (देवेभ्यः) समस्त देवों के लिये (रजसः) समस्त लोकों के (पवित्रे) सर्वप्रेरक (विधर्मणि) सब के धारक पद पर (पूयसे) अभिषिक्त होता है । (प्रथमाः उशिजः) सर्व प्रथम, सर्व श्रेष्ठ तुझे चाहनेवाले, तेरे प्रेमी जन (त्वाम् अगृभ्णत) तेरा आश्रय ग्रहण करते, तेरा प्रत्यक्ष ज्ञान करते हैं, (इमा विश्वा भुवनानि) ये समस्त लोक (तुभ्य येमिरे) तेरी ही बल से बद्ध हैं । इति सप्तदशो वर्गः ॥

प्र रेभ एत्यति वारमव्ययं वृषा वनेष्वव चक्रद्वरिः ।

सं धीतयो वावशाना अनूपत शिशुं रिहन्ति मृतयः पतिप्रतम् ३१

भा०—(रेभः) उपदेश होकर (अव्ययं वारम् अति) सर्वरक्षक सर्ववरणीय पद को (अति प्र एति) सब से बढ़कर प्राप्त होता है । (वृषा) सर्वसुखों का वर्षक होकर (हरिः) सर्वदुःखहारी प्रभु (वनेषु) कार्यों में अग्नि के तुल्य रश्मियों, तेजों, सूर्य के तुल्य समस्त

ऐश्वर्यों में (अवचक्रदत्) व्यापता है । (धीतयः) कर्म करने वाले जन (वावशानाः) उस प्रभु की कामना करते हुए ही (सम् अनूषत) उस की मिलकर स्तुति करते हैं (मतयः) समस्त स्तुतियां ज्ञान-वाणियों (शिशुम्) बालकवत् समान भाव से सर्वप्रिय, निर्मल, निर्दोष रूप में (पनिमतं) उपदेश देते हुए उस बालक को (रिहन्ति) माता के समान चूमती, उस तक पहुंचती हैं ।

स सूर्यस्य रश्मिभिः परि व्यत तन्तुं तन्वानस्त्रिवृतं यथा विदे ।
नयन्नृतस्य प्रशिषो नवीयसीः पतिर्जनीनामुप याति निष्कृतम् ३२

भा०—(सः) वह गुरु (सूर्यस्य रश्मिभिः) सूर्य की किरणों से जैसे जैसे तेजों से वा शिष्यों से (परि व्यत) आवृत हो जाता है । वह (त्रिवृतं तन्तुं तन्वानः) उनका तिन-लहड़ा, तिहरा बटा तन्तु, यज्ञोपवीत (तन्वानः) करता हुआ (यथा विदे) शिष्य जनों को यथावत् रीति से प्राप्त करने और उनको यथावत् ज्ञान कराने के लिये (ऋतस्य) सत्य ज्ञान और तेज की (नवीयसीः) अति उत्तम २ (प्रशिषः) आज्ञाओं, प्रशासनों और उपदेशनाओं को (नयत्) प्राप्त कराता हुआ (पतिः) उनका पालक होकर (जनीनां) पुत्रोत्पादक माताओं के (निष्कृतं उपयाति) सर्वश्रेष्ठ पद को प्राप्त करता है । अथवा (जनीनां) प्रकट हुई ज्ञानजनक वाणियों के लिये (निष्कृतम्) उत्तम पात्र प्राप्त करता है ।

(२) गृहस्थ पक्ष में—सोम वधू प्राप्त करके (जनीनां पतिः) पुत्र प्रसव करने वाली दाराओं का पालक होकर (निष्कृतं) गृह को प्राप्त करता है । राजा सिन्धूनां पवते पतिर्दिव ऋतस्य याति पृथिभिः कर्निकदत् । सहस्रधारः परि पिच्यते हरिः पुनानो वाचं जनयन्नुपावसुः ३३

भा०—(सिन्धूनां राजा) वेग से जाने वाले अश्वों के स्वामी, सेना-पति वा महारथी के तुल्य वह (सिन्धूनां राजा) कुमार्ग में जाने वाले

शिष्य जनों व इन्द्रियों का स्वामी, (दिवः पतिः) ज्ञान, प्रकाश और सदिच्छा का पालक होकर (ऋतस्य पथिभिः) सत्य ज्ञान और न्याय के मार्ग से (कनिक्रदत्) उपदेश करता हुआ गमन करता है। वह (सहस्र-धारः हरिः) सहस्रों धाराओं वाले मेघ के तुल्य, सहस्रों वाणियों का आश्रय, अज्ञानहारी, मनोहर और (उप-वसुः) समीप रहते वसु, ब्रह्मचारियों से सेवित होकर (वाचं जनयन्) ज्ञान वाणी का उपदेश करता हुआ (पुनानः) उनको पवित्र करता हुआ स्वयं भी (परि सिच्यते) पवित्र हो जाता है। वह ज्ञान में और भी निष्णात होता जाता है।

पवमान् मह्यर्णो वि धावसि सूर्यो न चित्रो अव्ययानि पव्यया ।
गभस्तिपूतो नृभिर्द्विभिः सुतो महे वाजाय धन्याय धन्वसि ३४

भा०—हे (पवमान) अन्यो को पवित्र करने हारे ! तू (महि अर्णः) अभिषेक काल में बहुत से जलों के तुल्य (महि अर्णः) बहुत भारी ज्ञान को (वि धावसि) विशेष रूप से प्राप्त करता है। (सूरः न) सूर्य के समान (चित्रः) आश्चर्यजनक, ज्ञान का पुञ्ज होकर (अव्ययानि पव्यया) आदरसूचक भेड़ के बालों के बने पवित्र दुशालों के समान ही (अव्य-यानि पव्यया) ज्ञानमय परम पवित्र तत्वों को भी प्राप्त करता है, (गभस्ति-पूतः) सूर्य की किरणों से पवित्र होकर (नृभिः द्विभिः सुतः) मेघवत् उदार जनों से अभिषिक्त वा उपासित, सुसेवित होकर (धन्याय) धन-येश्वर्य के योग्य आदरणीय, धन्य (महे वाजाय) बड़े भारी ज्ञान-येश्वर्य को (धन्वसि) प्राप्त करता है। इसी प्रकार सेनानायक भी नायकों से अभिषिक्त होकर बड़े भारी संग्राम को धनुष के बल पर करे।

इषमूर्जं पवमानाभ्यर्षसि श्येनो न वंसु कलशेषु सीदसि ।

इन्द्राय मद्रा मद्यो मदः सुतो दिवो विष्टम्भ उपमो विचक्षणः ३५।१८

भा०—हे (पवमान) पवित्र एवं ज्ञान में निष्णात होने हारे ! तू (श्येनः न) उत्तम आचार चरित्र वाला, सत्पथगामी होकर (इषम्

ऊर्जम् अभि अर्पसि) अन्न, बल और उत्तम इच्छा और पराक्रम को प्राप्त करता है । और (वंसु कलशेषु सीदसि) सेवन योग्य अभिषेक घटों के बीच विराजता है, इधर आत्मा कोशों या नाना देहों में विराजता है (इन्द्रिय) ऐश्वर्यवान् पद के लिये (मद्रा) हर्षकारक, (मदः) स्वयं भी आनन्द प्रसन्न, (सुतः) निष्णात, (दिवः विष्टम्भः) प्रकाश के स्तम्भ के सदृश ज्ञानों को धारण करने वाला, (उपमः) सर्वोपमानयोग्य, (विचक्षणः) विविध ज्ञानों का द्रष्टा और उपदेष्टा है । इत्यष्टादशो वर्गः ॥

सप्त स्वसारो अभि मातरः शिशुं नवं जज्ञानं जेन्यं विपश्चितम् ।
 आपाङ्गन्धर्वं दिव्यं नृचक्षसं सोमं विश्वस्य भुवनस्य राजसे ॥ ३६ ॥

भा०—(स्वसारः मातरः नवं जज्ञानं शिशुम्) बहनें और माताएं जैसे नवजात बालक को प्राप्त करती हैं उसी प्रकार (सप्त) चलने वाली, वा गणना में सात (स्वसारः) ऐश्वर्य को लक्ष्य कर शत्रु पर आक्रमण करने वाली, (मातरः) शत्रु का हिंसन करने वाली वा गर्जना तर्जना करने वाली सेनाएं (जेन्यं) विजिगीषु (सोमं) शासक को प्राप्त करती हैं, उसी प्रकार (स्वसारः) स्वयं आने वाले (मातरः) विद्या का अभ्यास करने वाले जन (विपश्चितं) विद्वान् ज्ञानी (अपां गन्धर्वं) प्रजाओं के बीच ज्ञानवाणी को धारण करने वाले, (दिव्यं) तेजस्वी (नृचक्षसम्) मनुष्यों को देखने और सन्मार्ग का उपदेश करने में समर्थ (सोमम्) उत्तम शासक पुरुष को (विश्वस्य भुवनस्य राजसे) समस्त संसार को प्रकाशित करने के लिये सूर्य के तुल्य ही (अभि) प्राप्त होते हैं ।

ईशान इमा भुवनानि वीर्यसे युजान इन्द्रो हरितः सुपर्णः ।
 तास्ते क्षरन्तु मधुमद्घृतं पयस्तव व्रते सोम तिष्ठन्तु कृष्यः ३७

भा०—हे (सोम) ऐश्वर्यवान् ! हे उत्तम मार्ग में सब को प्रेरने वाले शासकवर ! हे (इन्द्रो) तेजस्विन् ! तू (हरितः सुपर्णः) अज्ञान दूर करने वाली सुन्दर ज्ञानवाला, वाणियों को (युजानः) प्राप्त वा प्रयोग करता

हुआ (इमा भुवनानि) इन सब लोकों को सूर्यवत् (वि ईयसे) विशेष रूप से प्राप्त हो (ताः) वे उत्तम ज्ञानवाणियां (ते) तेरे (मधुमत्) मधुर वचन से युक्त (घृतं) स्नेहयुक्त, सारवत्, (पयः) दूधवत् पोषक ज्ञान को (क्षरन्तु) अन्यों के प्रति बहावें, प्रदान करें और (कृष्टयः) समस्त मनुष्य (तव व्रते तिष्ठन्तु) तेरे आदेश, नियम, शासन में रहें ।

त्वं नृचक्षा असि सोम विश्वतः पवमान वृषभ ता वि धावसि ।
स नः पवस्व वसुमद्विरण्यवद्वयं स्याम भुवनेषु जीवसे ॥३८॥

भा०—हे (सोम) विश्व के शासक प्रभो ! (त्वं) तू (नृचक्षाः असि) समस्त मनुष्यों का द्रष्टा, सब को सन्मा^१ का उपदेश करने वाला (असि) है । हे (पवमान) सब को पवित्र करने हारे ! हे (वृषभ) ज्ञानों और सुखों की वर्षा करने वाले ! हे सर्वोत्तम ! तू (ता) उन समस्त लोकों को (विश्वतः वि धावसि) सब प्रकार से प्राप्त होता और पवित्र कर रहा है । (सः) वह तू (नः) हमें (वसुमत्) प्राणों और ऐश्वर्यों से युक्त, (हिरण्यवत्) हित, रमणीय आत्मा से युक्त वा धनैश्वर्यों से सम्पन्न सुख (पवस्व) वर्षा । (वयम्) हम (भुवनेषु) समस्त लोकों में (जीवसे स्याम) दीर्घ जीवन धारण करने में समर्थ हों ।

गोवित्पवस्व वसुविद्विरण्यविद्वेतोधा इन्दो भुवनेष्वर्पितः ।

त्वं सुवीरो असि सोम विश्ववित्तं त्वा विप्रा उपगिरेम आसते ३९

भा०—हे (सोम) सर्व जगत् के शासन करने हारे ! हे (इन्दो) ऐश्वर्यवान् ! तू हमें (गो-वित्) उत्तम वाणियों को गुरु के तुल्य, रश्मियों को सूर्य के तुल्य, भूमियों को राजा के तुल्य और प्राणप्रद पिता के तुल्य इन्द्रियस्थ प्राणों को प्राप्त कराने वाला है । तू (वसुवित्) समस्त ऐश्वर्यों का देने वाला, तू (हिरण्यवित्) हित, रमणीय सुवर्णादि का प्राप्त कराने वाला है । तू (नः पवस्व) हमें भी ये सब पदार्थ प्रदान कर । तू (भुवनेषु)

समस्त लोकों में (रेतः-धाः) समस्त वीर्यों और जलों को मेघ के तुल्य धारण करने वाला (अर्पितः) सर्वत्र विराजमान है । तू (विश्व-वित्) विश्वभर को जानने और प्राप्त करने वाला वा देह में प्रविष्ट होने वाले जीवों को सर्वस्व देने वाला (सु-वीरः असि) उत्तम वीर, वीर्यवान् है । (तं त्वा) उस परम पूज्य तुझको (इमे विप्राः) ये विद्वान् जन (गिरा उप आसते) वेद-वाणी द्वारा उपासना करते हैं ।

उन्मध्वं ऊर्मिर्वननां अतिष्ठिपदपो वसानो महिषो वि गाहते ।

राजा पवित्ररथो वाजमारुहत्सहस्रभृष्टिर्जयति श्रवो बृहत् ४०।१६

भा०—(मध्वः ऊर्मिः वननाः उत् अतिष्ठिपत्) जल की तरंग जिस प्रकार उसे प्राप्त करने वाले काष्ठ आदि को ऊपर उठा लेती है, उसी प्रकार (मध्वः ऊर्मिः) ज्ञान रूप मधु का उत्तम उपदेष्टा पुरुष भी (वननाः) ज्ञान के याचक जनों को (उत् अतिष्ठिपत्) ऊंचे उठाता है । वह (अपः वसानः महिषः) जलों के धारण करने वाले, बहुत जल देने वाले मेघ के तुल्य स्वयं भी (अपः वसानः) प्राप्त शिष्यजनों को वस्त्रवत् आच्छादित करता हुआ (महिषः) बहुत ज्ञान देने वाला, महान् होकर (वि गाहते) विशेषरूप से वा विविध देशों में विचरता है । वह (राजा) तेजस्वी सूर्यवत् (पवित्र-रथः) पवित्र आत्मा और पवित्र पावन उपदेश वाला होकर (वाजम् आरुहत्) संग्राम को महारथी के तुल्य (वाजम्) ज्ञान, ऐश्वर्य और आदर पद को प्राप्त करता है । वह (सहस्र-भृष्टिः) सहस्रों को एक ही बार में भून देने वाले सेनापति के तुल्य स्वयं भी (सहस्र भृष्टिः) सहस्रों तेजों को धारण करने और सहस्रों को भरण पोषण देने में समर्थ होकर (बृहत् श्रवः) बड़ा भारी यश, प्रसिद्धि वा श्रवण योग्य ज्ञान को (जयति) प्राप्त करता है । इत्येकोनविंशो वर्गः ॥

स भुन्दन्ना उदियति प्रजावतीर्विश्वायुर्विश्वाः सुभरा अहर्दिवि ।

ब्रह्म प्रजावद्वयिमश्वपस्त्यं पीत इन्द्रविन्द्रमस्मभ्यं याचतात् ४१

भा०—(सः) वह आप (विश्वायुः) सब मनुष्यों के स्वामी, सब के जीवन के समान प्रिय, सब को प्राप्त होने वाले हो । आप (अहर्दिवि) दिन रात (सुभराः) सुख प्राप्त कराने वाली, (प्रजावतीः) उत्तम प्रजाओं से युक्त, एवं उत्तम फल के देने वाली, (भन्दनाः) कल्याणकारिणी, सुखप्रद वाणियों को (उत् इयत्ति) उत्तम रीति से प्रकट करते हैं । हे (इन्द्रो) तेजस्विन् ! उत्तम उपासक आप (इन्द्रम्) उस प्रभु परमेश्वर के प्रति (अस्मभ्यम्) हमारे कल्याण के लिये (प्रजावत्) उत्तम सन्तान, प्रजादि से युक्त, (ब्रह्म) बड़ा भारी (अश्व-पस्त्यम्) अश्व और गृहों से युक्त (रयिम्) धनैश्वर्य की (याचतात्) याचना कर ।

सो अग्रे अह्नां हरिर्हृयते मदः प्र चेतसा चेतयते अनु द्युभिः ।
द्वा जना यातयन्तरीयते नरा च शंसं दैव्यं च धर्तरि ॥ ४२ ॥

भा०—(सः) वह (अग्रे अह्नाम्) दिनों के पूर्व भाग में, प्रातः वा जीवन के पूर्व भाग, ब्रह्मचर्य काल में, (हरिः) अज्ञान दुःखों को हरने वाला (हृयतः) सब को प्रिय लगाने वाला, (मदः) आनन्द और सर्ववृत्त होकर (चेतसा) ज्ञान और उत्तम चित्त से (द्युभिः) ज्ञान प्रकाशों से सूर्य के तुल्य, सब मनुष्यों को (प्र चेतयते) उत्कृष्ट मार्ग पर जाने के लिये चेताता है, और (अनु चेतयते) बराबर चेताता रहता है । वह (द्वा जना अन्तः) छोटे बड़े, गरीब अमीर, स्वामी सेवक, आत्मा प्रभु, शास्य शासक, और उत्तम निकृष्ट एवं स्त्री पुरुष सब के भीतर, सब के बीच में रहकर उनको (यातयन्) सब प्रकार से यत्न करवाता हुआ (ईयते) जाना जाता है । वह (धर्तरि) धारण करने वाले पुरुष में (नराशंसं च) उत्तम मनुष्यों से प्रशंसनीय (दैव्यं च) विद्वानों के योग्य उनको प्राप्त करने योग्य ज्ञान का भी उपदेश करता है ।

अजते व्यञ्जते समञ्जते क्रतुं रिहन्ति मधुनाभ्यञ्जते । सिन्धो-
रुच्छ्रवासे पतयन्तमुक्षणीं हिरण्यपावाः पशुमासु गृभ्णते ॥ ४३ ॥

भा०—(हिरण्य-पावाः) हित, और अतिप्रिय आत्मा को शोधने हारे विद्वान् लोग (सिन्धोः उत्-श्वासे) नित्य गति वाले प्राण के ऊर्ध्वया उत्तम श्वास-प्रश्वास के आधार पर या ब्रह्माण्ड [मस्तक] की ओर ऊपर को जाने वाले प्राण के बल पर (पतयन्तम्) गति करने वाले और देहमात्र को चलाने वाले, (उक्षणम्) सुखों की मेघवत् वर्षा करने वाले (पशुम्) ज्ञानद्रष्टा उस आत्मा को (आसु) इन नाना नाड़ियों में ही (गृभ्गते) ग्रहण करते हैं। वे उस (क्रतुम्) ज्ञानमय कर्मकर्त्ता आत्मा को (अंजते) स्वयं साक्षात् करते हैं। (वि अंजते) विविध प्रकार की वाणियों से उसे प्रकट करते हैं, (मधुना) ज्ञान रूप मधु से उसका आस्वाद लेते हैं और उसी से (अभि-अञ्जते) उसका साक्षात् करते हैं।

विपश्चिते पवमानाय गायत मही न धारात्यन्धो अर्पति ।

अहिर्न जूर्णामति सर्पति त्वचमत्यो न क्रीळन्नसरदृषा हरिः ४४

भा०—हे विद्वान् लोगो ! आप लोग (पवमानाय) एक देह से अन्य देह में जाते हुए, एवं विषय, इन्द्रिय देहादि संघात से सर्वथा निःसङ्ग, परिशुद्ध होते हुए (विपश्चिते) इस लोक में ज्ञान और कर्म का सञ्चय और ज्ञान करने वाले मेधावी, उस आत्मा का (गायत) उपदेश करो। जो (अन्धः) प्राणशक्ति को धारण करने वाला, (मही धारा न) बड़ी भारी जलधारा के समान, (अति अर्पति) पार कर जाता है। और जो (जूर्णाम् त्वचम्) पुरानी खाल या कैंचुली को सांप के समान (अति सर्पति) छोड़ कर अलग हो जाता है, और जो (वृषा) बलवान् (हरिः) आत्मा (अयः नः) अश्व के समान (क्रीडन्) इस देह में विहार करता हुआ (असरत्) भाग निकलता है।

अग्नेगो राजाप्यस्तविष्यते विमानो अह्नां भुवनेष्वर्पितः ।

हरिर्धृतस्नुः सुदृशीको अर्णवो ज्योतीरथः पवते राय ओक्वयः ४५।२०

भा०—वह प्रभु और आत्मा कैसा है ? (अग्ने-गः) सब के आगे नायकवत् जाने वाला, (राजा) सूर्यवत् दीप्तिमान्, (अप्यः) प्राणों और प्राप्त जनों को हितकारक (अह्नां विमानः) दिनों का विशेष रूप से निर्माता और ज्ञान कराने वाले सूर्य के सदृश ही (अह्नां) न नाश होने वाले तत्वों का (विमानः) जगत् रूप में बनाने वाला (भुवनेषु अर्पितः) समस्त लोकों में व्यापता है । वह (हरिः) अज्ञान दुःख को हरने वाला, सर्वोत्तम (घृत-स्नुः) ज्ञान प्रकाश एवं स्नेह को प्रवाहित करने वाला, (सु-दृशीकः) सुखपूर्वक दर्शन करने योग्य (अर्णवः) ज्ञानशक्ति का सागर, (ज्योति-रथः) ज्योति से अति रमणीय परम प्रकाशमय, (ओक्थः) देह में आत्मा के तुल्य लोक में व्यापक होकर (राये) समस्त ऐश्वर्यों और विभूतियों को धारण करने के लिये (पवते) विशुद्ध किया जाता है । इति विंशो वर्गः ॥

असर्जिं स्कम्भो दिव उद्यतो मदः परि त्रिधातुर्भुवनान्यर्षति ।
अंशुं रिहन्ति मतयः पनिप्रतं गिरा यदि निर्णिजम् ययुः ४६

भा०—वह (मदः) आनन्दमय, (त्रि-धातुः) तीनों गुणों से जगत् को धारण करने वाला, (उद्-यतः) सर्वोत्कृष्ट नियन्ता होकर (उद्-यतः स्कम्भः दिवः) महान् आकाश के बड़े भारी खड़े हुए खम्भे के समान ही (दिवः) सूर्यादि लोकों वा प्रकृति को (स्कम्भः) धामने वाला, (असर्जि) जाना जाता है । वह हा (भुवनानि अर्षति) समस्त लोकों को व्यापता और चलाता है । (यदि) जिसको (ऋग्मिणः) वेद-मन्त्रों से स्तुति करने वाले विद्वान् जन (गिरा) वाणी द्वारा (निर्णिजम् ययुः) अति विशुद्ध रूप में ग्रहण करते हैं उसी (पनिप्रतं) स्तुति करने योग्य (अंशुं) व्यापक प्रभु को (मतयः रिहन्ति) बुद्धियाँ और स्तुतियाँ भी पहुँचती हैं । उसका रसास्वादन करती हैं ।

प्र ते धारा अत्यरवानि मेष्ट्यः पुनानस्य संयतो यन्ति रंहयः ।
यद्गोभिर्इन्दो चम्बोः समज्यस आ सुवानः सोम कलशेषु
सीदसि ॥ ४७ ॥

भा०—हे आत्मन् ! प्रभो ! (पुनानस्य) सर्वव्यापक, जगत् के संचालक (ते) तेरी (धाराः) विश्व को धारण करने वाली शक्तियाँ (रंहयः) अति वेग वाली होकर भी (संयतः) अच्छी प्रकार नियमों में बद्ध हैं, वे (मेष्ट्यः) मेष्टी अर्थात् पर-शक्ति से प्रेरित होने वाली वा ब्रह्मबीज से निषिक्त, ब्रह्म की शक्ति से वीर्यवती इस प्रकृति के (अण्वानि) सूक्ष्म से सूक्ष्म परमाणुओं को भी (प्र यन्ति) खूब प्राप्त होती हैं । हे (इन्दो) तेजस्विन् ! ऐश्वर्यवन् ! तू (चम्बोः) आकाश और भूमि दोनों के बीच, (यत्) जो (नाभिः) भूमियों, किरणों और सूर्यों द्वारा (सम अज्यसे) अच्छी प्रकार प्रकाशित हो रहा है । वह तू (सुवानः) उपासित होता हुआ, हे (सोम) सब जगत् के शासक ! सर्वोत्पादक प्रभो ! तू (कलशेषु आसीदसि) समस्त भुवनों में कण २ में चेतना के तुल्य विराजता है ।

पवस्व सोम क्रतुविन्न उक्थ्योऽव्यो वारे परि धाव मधु प्रियम् ।
जहि विश्वान्नक्तस इन्दो अत्रिणो बृहद्वदेम विदथे सुवीराः ४८।२१

भा०—हे (सोम) जगत्प्रेरक विधातः ! प्रभो ! (नः उक्थ्यः) तू हमारा स्तुति करने योग्य उपास्य, इष्ट देव है । तू (क्रतु-वित्) कर्मों और ज्ञानों का जानने और जनाने हारा होकर (नः पवस्व) हमें प्राप्त हो, हमें पवित्र कर । तू (अव्यः वारे) हमारे आत्मा के वरणीय परमरूप में (प्रियम् मधु) प्रिय, प्रीतिकारक मधुर, सुखजनक ज्ञान (परि धाव) प्रदान कर । हे (इन्दो) तेजोमय ! दुष्टों के सन्तापजनक ! तू (विश्वान् रक्षसः) सम्पन्न दुष्ट जनों और (अत्रिणः) दूसरों के अधिकार को खा जाने वाले जनों को भी (जहि) विनाश कर । हम (विदथे) यज्ञ, संग्राम और ज्ञान सत्संगादि में (सुवीराः) उत्तम वीरों, पुत्रों से युक्त होकर (ते बृहद् वदेम) हम तेरा बड़ा गुण गान करें । इत्येकोनविंशो वर्गः ॥

[८७]

उशाना ऋषिः ॥ पवमानः सोमो देवता ॥ छन्दः—१, २ निचृत्विष्टुप् ।
३ पादनिचृत्विष्टुप् । ४, ८ विराट् । त्रिष्टुप् । ५—७, ९ त्रिष्टुप् । नवमं सूक्तम् ॥

प्र तु द्रव परि कोशं नि षीद नृभिः पुनानो अग्निं वाजमर्ष ।
अश्वं न त्वा वाजिनं मर्जयन्तोऽच्छा बर्हिं रश्नानाभिर्नयन्ति ॥१॥

भा०—हे आत्मन् ! प्रभो ! तू (नृभिः पुनानः) उत्तम पुरुषों और अध्यात्म में प्राणों द्वारा स्वच्छ, पवित्र किया जाता हुआ (कोशम् परि द्रव) भीतरी हृदय-कोश में सवित हो और (नि सीद) हृदय में विराजमान हो । (त्वा वाजिनं) तुझ बलवान्, ऐश्वर्यवान् और ज्ञानवान् को (अश्वं न) अश्व के समान (मर्जयन्तः) नित्य प्रति आने वाले राजस मलिन आवरणों से स्वच्छ करते हुए (रश्नानाभिः) रासों से अश्व के समान ही (रश्नानाभिः) प्रभु को व्यापक शक्तियों, उत्तम स्तुतियों से (बर्हिः) उस महान् प्रभु की ओर (नयन्ति) ले जाते हैं ।

स्वायुधः पवते देव इन्दुरशस्तिहा वृजनं रक्षमाणः ।
पिता देवानां जनिता सुदक्षो विष्टम्भो दिवो धरुणः पृथिव्याः ॥२॥

भा०—(देवः इन्दुः) प्रकाशमय, ज्ञानी वह दयालु प्रभु, तेजस्वी, (अशस्ति-हा) निन्दा वा अप्रशंसनीय पाप आदि का नाश करने वाला (वृजनं) यात्री या मार्ग या बल की सदा (रक्षमाणः) रक्षा करता हुआ (सु-आयुधः) उत्तम आयुध आदि उपकरणों से सम्पन्न राजा के तुल्य (पवते) प्रकट होता है । वह (देवानां पिता) विद्वानों का, एवं प्राणगण और सूर्यादि लोकों का पालक, पिता के तुल्य पूजनीय, (जनिता) जगत् का उत्पन्न करनेवाला, (सु-दक्षः) उत्तम बलशाली, (वि-स्तम्भः) विशेष रूप से जगत् के समस्त पदार्थों को थामने वाला और (दिवः पृथिव्याः धरुणः) आकाश, सूर्य, भूमि, स्त्री पुरुष, राजा प्रजा आदि सबका आश्रय है ।

ऋषिर्विप्रः पुरःपता जनानामृभुर्धोर उशना काव्येन ।

स चिद्विवेद निहितं यदासामपीच्यं गुह्यं नाम गोनाम् ॥ ३ ॥

भा०—विद्वान् (ऋषिः) तत्त्वदर्शी, वेदमन्त्रार्थों का देखने वाला, (विप्रः) विविध विद्याओं में पूर्ण वा ज्ञानी और कर्मों का उपदेश करने वाला मेधावी, (जनानां पुरःपता) बहुत से जनों के आगे २ चलने वाला, उनका नायक, (ऋभुः) बुद्धिमान्, (काव्येन) पूर्व के विद्वानों के उपार्जित ज्ञान से (उशनाः) प्रकाशित होता है (सः चित्) वही पूज्य है । (यत् आसां गोनाम्) जो इत्त वाणियों, सूर्यादि लोकों और प्राणों का (गुह्यं) बुद्धिस्थ, गुहा में विद्यमान (अपीच्यं) अग्रत्यक्ष (नाम) स्वरूप है वह उसको (निहितम्) निश्चित रूप से (विवेद) जाने ।

एष स्य ते मधुमां इन्द्र सोमो वृषा वृष्णे परि पवित्रे अक्षाः ।

सहस्रसाः शतसा भूरिदावा शश्वत्तमं बर्हिरा वाज्यस्थात् ॥ ४ ॥

भा०—हे (इन्द्र) ऐश्वर्यवान् ! (एषः) वह अति परिचित उपासक (मधुमान्) उत्तम ज्ञानवान् होकर (सोमः) तेरे द्वारा अनुशासित होनेवाला, शिष्यवत् सेवक, (वृषा) बलवान् (ते वृष्णे) तुझ बलशाली, सुखों के वर्षक के लिये (पवित्रे परि अक्षाः) परम पवित्रबल में प्राप्त हो । वह (सहस्रसाः) हजारों का दाता, (शतसाः) सैकड़ों का दान करनेवाला, (भूरि-दावा) बहुत २ अनेक बार दान करने वाला, (वाजी) बलवान्, ज्ञानवान् होकर (शश्वत्तमं बर्हिः) अनादि महान् परम आश्रय को (अस्थात्) प्राप्त करता है । एते सोमा अभि गव्या सहस्रा महे वाजायामृताय श्रवांसि ।

पवित्रेभिः पवमाना असृग्रज्ज्वस्यवोन पृतनाजो अत्याः ॥ ५। २२ ॥

भा०—(एते सोमाः) ये उत्तम विद्वान् जीवगण, (पवित्रेभिः पवमानाः) विचार, वचन, कर्म, और देह, आत्मा को पवित्र करने वाले नाना व्रतों, दीक्षाओं और आचरणों से अपने को पवित्र करते हुए, (महे

वाजाय अमृताय) बड़े भारी ज्ञानमय, ऐश्वर्यमय, मोक्षरूप अमृतत्व लाभ के लिये (सहस्रा गव्या अभि) सहस्रों ज्ञान-वाणियों के (श्रवांसि) ज्ञानों, उपदेशों को प्राप्त करने के लिये (श्रवस्यवः) ज्ञान श्रवण करने की इच्छा वाले होकर (अभि असृग्रन्) तैयार हों । वे (पृतनाजः अत्याः न) संग्रामविजयी, अश्वों, सवारों, रथियों या वेगवान् सैनिक वीरों के समान तैयार हों ।

परि हि ष्मा पुरुहुतो जनानां विश्वासरुद्धोजना पूयमानः ।

अथाभर श्येनभृत प्रयांसि रयिं तुज्जानो अभि वाजमर्ष ॥ ६ ॥

भा०—(जनानां पुरुहुतः) मनुष्यों के बीच में बहुतों से प्रशंसित, (पूयमानः) अभिषिक्त होकर (विश्वा भोजनानि) समस्त प्रकार के अन्नों, भोग्य पदार्थों और प्रजा के रक्षाकारी साधनों को प्राप्त करने के लिये (परि असरत् स्म हि) प्रयाण करे, उद्योग करे । हे (श्येन-भृत) उत्तम आचरणवान्, निष्ठ गुरुओं द्वारा पालित ! तू हमें (प्रयांसि आभर) उत्तम अन्न प्राप्त करा और (रयिं तुज्जानः) ऐश्वर्य को प्रदान करता हुआ, (वाजम् अभि अर्ष) ऐश्वर्य और बल प्राप्त कर ।

एष सुवानः पवित्रे सोमः पवित्रे सर्गो न सृष्टो अदधावदवा ।

तिग्मे शिशानो महिषो न शृङ्गे गा गव्यन्नभि शूरो न सत्त्वा ॥७॥

भा०—(एषः) यह उत्तम (सोमः) शासक वा शिष्य, दीक्षित, (पवित्रे सुवानः) पवित्र कार्य वा पद के निमित्त अभिषिक्त होकर (सृष्टः सर्गः न) छूटे जल-प्रवाह के समान, वा (सृष्टः अर्वा न) छूटे हुए अश्व के समान (अदधावत्) निरन्तर आगे, बड़े वेग से बढ़े । (तिग्मे शृङ्गे शिशानः महिषः नः) तीखे सींगों को तीक्ष्ण करते हुए बड़े पशु के समान स्वयं भी (महिषः) भूमि का भोक्ता, महान् सामर्थ्य का धारक होकर (तिग्मे) तीखी, (शृङ्गे) शत्रु को नाश करने वाली अगल बगल की सेनाओं को (शिशानः) तीक्ष्ण, उत्तेजित करता हुआ सेनापति के तुल्य अज्ञान

नाशक तीखे मन और बुद्धि दोनों को तीक्ष्ण करता हुआ (शूरः सत्त्वा न) शूरवीर, बलवान् पुरुष के समान स्वयं भी (सत्त्वा) स्थिर होकर (गाः गव्यम्) भूमियोंवत् वाणियों को प्राप्त करना चाहता हुआ (अभि) आगे बढ़े ।

एषा ययौ परमादन्तरद्वेः कूचिस्सतीरूर्वे गा विवेद ।

दिवो न विद्युत्स्तनयन्त्यभ्रैः सोमस्य ते पवत इन्द्र धारा ॥ ८ ॥

भा०—हे (इन्द्र) ऐश्वर्यप्रद ! अज्ञान के नाशक गुरो ! (ते) तुझ (सोमस्य धारा) शासक की वाणी, (एषा) यह (अद्वेः अन्तः) मेघ के बीच में गर्जना के तुल्य (परमात्) परम, सर्वोत्कृष्ट पद से (आ ययौ) प्राप्त होती है, वह (कूचिस् ऊर्वे सतीः गाः विवेद) कहीं भी किसी भी प्रदेश में विद्यमान वाणियों को सूर्य की रश्मियों के तुल्य प्राप्त कराती है । और (ते धारा) तेरी वाणी (दिवः न विद्युत्) आकाश से गिरती बिजुली के समान (अभ्रैः सह स्तनयन्ती) मेघों के साथ गर्जना करती हुई सी (सोमस्य कृते पवते) जलधारा से अन्नादिवत् पालनीय शिष्य गण के लिये प्रवाहित हो ।

उत स्म राशिं परि यासि गोनामिन्द्रेण सोम सरथं पुनानः ।

पूर्वीरिषो बृहतीर्जीरदानो शिक्ता शचीवस्तव ता उपष्टुत् ॥ ९। २३ ॥

भा०—हे (सोम) शिष्यजन ! तू (इन्द्रेण सरथं पुनानः) इन्द्र, अज्ञाननाशक गुरु आचार्य के साथ एक रथ में बैठे सारथि वा रथा के समान एक कुल में रहता हुआ (गोनां राशिम् उत परि यासि स्म) वेद-वाणियों के समूह को अच्छी तरह प्राप्त कर । हे (जीरदानो) प्राणवत् ज्ञान प्रदान करने हारे जीवनदातः ! मेघवत् (शचीवः) वाणी और शक्ति के स्वामिन् ! तू (तव) अपनी (ताः) उन २ (बृहतीः पूर्वीः) बड़ी, महत्वपूर्ण, सनातन (इषः) आज्ञाओं, प्रेरणाओं, वाणियों को (शिक्ता) हमें दे, हमें उनका उपदेश कर । इति त्रयोविंशो वर्गः ॥

[८८]

उशाना ऋषिः ॥ पवमानः सोमो देवता ॥ छन्दः—१ सतः पंक्तिः । २, ४,
८ विशाट् त्रिष्टुप् । ३, ६, ७ निचृत् त्रिष्टुप् । ५ त्रिष्टुप् ॥ अष्टर्वं सूक्तम् ॥

अयं सोम इन्द्र तुभ्यं सुन्वे तुभ्यं पवते त्वमस्य पाहि ।
त्वं ह यं चकृषे त्वं ववृष इन्दुं मदाय युज्याय सोमम् ॥ १ ॥

भा०—शिष्य के प्रति आचार्य के कर्तव्य । हे (इन्द्र) तत्त्वज्ञान को देखने हारे ! अज्ञान के नाशक गुरो ! प्रभो ! (अयं सोमः तुभ्यं सुन्वे) यह सोम्य गुणों वाला ब्रह्मचारी तेरी सेवा के लिये दीक्षित होता है । (तुभ्यं पवते) तेरे हितार्थ ही शुद्ध पवित्र होकर तेरी सेवा में आता है । (त्वम् अस्य पाहि) तू इसका पालन कर । (यं त्वं चकृषे) जिसको तू आकर्षित करता, बनाता या भूमि में हल चला कर कृषक के समान उसे ज्ञान बीज-वपनार्थ तैयार करता है, (यं त्वं ववृषे) जिसके प्रति तू मेघवत् ज्ञान जलों की वर्षा करता है उस (इन्दुम्) उत्तम सेवक (सोमम्) पुत्रवत् प्रिय उपासक, शिष्य को (मदाय) आनन्द लाभ के लिये और (युज्याय) अपने साथ सत्संग करने और योग द्वारा प्राप्त होने के लिये (अस्य पाहि) उसकी रक्षा कर ।

स ईं रथो न भुरिषाळ्योजि महः पुरुणि सातये वसूनि ।

आर्दीं विश्वा नहुष्याणि ज्ञाता स्वर्षाता वन ऊर्ध्वा नवन्त ॥ २ ॥

भा०—जिस प्रकार (पुरुणि वसूनि सातये) बहुत से ऐश्वर्यों को युद्ध वा व्यापार द्वारा प्राप्त करने के लिये (भुरिषाट् रथः अयोजि) बहुत भार सहन करने वाला रथ जोड़ा जाता है उसी प्रकार (पुरुणि वसूनि सातये) बहुत से ऐश्वर्यों और देह में बसे नाना इन्द्रिय गणों को दमन करने के लिये (भुरिषाट्) बहुत शीत, वात आतपादि सहन करने वाला (सः महः) वह गुणों में महान् ब्रह्मचारी (अयोजि) नियुक्त किया

जाता है । (आत्) अनन्तर (ईम्) इसको सब ओर से (विश्वा नहुष्याणि जाता) सब मनुष्योपयोगी नाना पदार्थ (वने स्वः-साता) वन में ज्ञान प्रकाश प्राप्त करने के उपरान्त (ऊर्ध्वा) स्वयं उन्नत होकर (नवन्त) प्राप्त होते हैं । (२) इसी प्रकार देह में आत्मा भी नियुक्त है ।

वायुर्न यो नियुत्वा इष्ट्यामा नासत्येव हव आ शम्भविष्ठः ।
विश्ववारो द्रविणोदा इव त्मन्पुषेव धीजवनोऽसि सोम ॥ ३ ॥

भा०—हे (सोम) विद्या-व्रत में स्नान करने हारे नव विद्वन् ! (यः) जो तू (वायुः न नियुत्वान्) वायु के तुल्य नाना शक्तियों, दस सहस्रों वाणियों का स्वामी होकर अश्वपति, रथवान् के सदृश (इष्ट-यामा) अपने इष्ट माता पिता आदि बन्धुओं की ओर आने वाला होता है वह तू (हवे) दान और आदान के कार्य में तथा यज्ञ युद्धादि में (नासत्या इव) प्रमुख राजा और सचिव एवं गृहस्थ नर नारी के समान ही (शम्भविष्ठः असि) अत्यन्त शान्ति, सुख का कारण हो । वह तू (विश्व-वारः) सब दुःखों को वारण करने वाला, एवं (विश्व-वारः) सर्वाङ्ग शरीर में आवृत, कवच वा शाल दुशाले आदि से पूजित, (द्रविणोदाः) धन, ज्ञान के देने वाले स्वामी के तुल्य (त्मन्) और अपने आत्म-सामर्थ्य में (पूषा इव धी-जवनः) परिपोषक गृहपति के समान कर्म में कुशल (आ असि) हो ।

इन्द्रो न यो महा कर्माणि चक्रिर्हन्ता वृत्राणामसि सोम पुर्भित् ।
पैद्वो न हि त्वमहिनाम्नां हन्ता विश्वस्यासि सोम दस्योः ॥ ४ ॥

भा०—(यः) जो (इन्द्रः न) विद्युत्, वायु, सूर्य, गुरु, प्रभु राजा के तुल्य (महा कर्माणि चक्रिः) बड़े २ काम करने वाला है वह हे (सोम) वीर्यवान् ! बलवान् ! पदाभिषिक्त, व्रताभिषिक्त विद्वन् ! (पुर्भित्) शत्रु-नगरी को तोड़ने वाले सेनापति के तुल्य (पुर्भित्) ब्रह्मपुरी या देह-बन्धन का भेदन करने वाला होकर (वृत्राणाम्) बद्धते एवं आवरण

करने वा धेर लेने वाले दुर्विचारों को शत्रुवत् (हन्ता असि) नाशक हो । (पैद्वः न) अश्व के समान (हि) ही (त्वम्) तू (अहि-नाम्नां) सन्मुख आकर लड़ने वाले और शत्रु नायक जनों और (विश्वस्य दस्योः हन्ता असि) समस्त दुष्टजनों को मारने वाला हो ।

अग्निर्न यो वन आ सृज्यमानो वृथा पाजांसि कृणुते नदीषु ।
जनो न युध्वा महत उपबिदिर्यति सोमः पवमान ऊर्मिम् ॥५॥

भा०—(आसृज्यमानः वने अग्निः न नदीषु पाजांसि) जिस प्रकार वन में लगा अग्नि अनायास ही नदियों में अपने बलों को वृथा कर देता है उस प्रकार जो (अग्निः) विनीत शिष्य होकर (वने आसृज्यमानः) वनस्थ जन समूह के बीच में तैयार होता है वह (नदीषु) उत्तम उपदेश करने योग्य वाणियों में (वृथा) अनायास ही (पाजांसि) नाना ज्ञान (कृणुते) प्राप्त कर लेता है । वह (युध्वा जनः न) योद्धा जन के तुल्य (सोमः) उत्तम शिष्य (पवमानः) आगे बढ़ता हुआ, (महतः) बड़े भारी वेद-राशि का (उपबिदः) उपदेष्टा होकर वाणी के तुल्य ही (ऊर्मिम् इयति) उन्नत विचारों को प्रकट करता है ।

एते सोमा अति वाराण्यव्या दिव्या न कोशासो अभ्रवर्षाः ।
वृथा समुद्रं सिन्धवो न नीचीः सुतासो अभि कलशा असृग्रन् ६

भा०—(एते) ये (सोमाः) निष्णात विद्वान् जन (वाराणि अव्या अति) भेड़ के वालों से बने कम्बलों को त्याग कर (दिव्याः कोशासः न) आकाशगत मेघों के तुल्य (अभ्र-वर्षाः) मेघों द्वारा गिराई वर्षा धाराओं के तुल्य आते हैं । और वे (सिन्धवः नीचीः न) बहती, नीचे जाती धाराओं के समान विनीत होकर (वृथा समुद्रम् अभि) अनायास ही उस महान् समुद्रवत् अपार प्रभु की ओर तथा (कलशान् अभि) राष्ट्रों की ओर (असृग्रन्) चले जाते हैं ।

शुष्मी शर्धो न मारुतं पवस्वानभिश्स्ता दिव्या यथा विट् ।

आपो न मन्त्रं सुमतिर्भवा नः सहस्राप्साः पृतनापाएन यज्ञः॥७॥

भा०—हे सोम ! विद्वन् ! स्वामिन् ! तू (शुष्मी) बलवान् होकर भी (मारुतं शर्धः न पवस्व) वायु के झकोरे के समान हमें ऐसे प्राप्त हो (यथा) जिससे (दिव्या विट्) उत्तम प्रजा (अनभि-श्स्ता) पीड़ित, हिसित न हो । तू (मन्त्रु) शीघ्र ही (नः) हमारे प्रति (आपः न) जलों के तुल्य, आप-जनों के समान (सु-मतिः) शुभ ज्ञान वाला (भव) हो । तू (सहस्र-अप्साः) बलवान् रूप वाला, दृढ़ांग होकर (यज्ञः न पृतना-पाट) संगति प्राप्त सैन्य के समान संग्राम में शत्रु सेनाओं को पराजय करने वाला हो ।

राज्ञो नु ते वरुणस्य व्रतानि बृहद् गभीरं तव सोम धाम ।

शुचिष्ट्वर्मसि प्रियो न मित्रो दक्षाय्यो अर्यमेवासि सोम॥८॥२४॥

भा०—हे (सोम) उत्तम शासक ! वीर्यवन् ! बलवन् ! (ते राज्ञः वरुणस्य) तुझ सर्ववृत्त श्रेष्ठ तेजस्वी राजा के (व्रतानि) नाना कर्त्तव्य हैं । (तव गभीरम् बृहद् धाम) तेरा तेज, सामर्थ्य बड़ा गम्भीर हो । (शुचिः स्वम् प्रियः मित्रः न असि) शुद्ध चित्त वाला, ईमानदार, प्रिय, स्नेही मित्र के समान विपत्ति से बचाने वाला हो । तू (दक्षाय्यः) बलवान् (अर्यमा इव) न्यायकारी शासकवत् (असि) हो । इति चतुर्विंशो वर्गः ॥

[८६]

उशाना ऋषिः ॥ पवमानः सोमो देवता ॥ इन्द्रः—१ पादानिचृत्त्रिष्टुप् ।

२, ५, ६ त्रिष्टुप् । ३, ७ विराट् त्रिष्टुप् । निचृत्त्रिष्टुप् ॥ सप्तर्च सूक्तम् ॥

प्रो स्य वह्निः पथ्याभिरस्यान्दिवो न वृष्टिः पवमानो अक्षाः ।

सहस्रधारो असदन्न्यस्मे मातुरूपस्थे वन आ च सोमः ॥ १ ॥

भा०—हे उत्तम विद्वन् ! उत्तमं ब्रह्मचारिन् ! तू (स्यः) वह (वह्निः) कार्यभार वा व्रत आदि को अपने में धारण करने वाला होकर (पथ्याभिः

प्रो अस्यान्) धर्म मार्ग से अविरोद्ध वाणियों और मार्गों से आगे बढ़ ।
और (दिवः वृष्टिः न पवमानः अक्षाः) आकाश से पड़ती वृष्टि के समा-
न तू भी तेज से अज्ञानादि को छेदन करने वाला होकर आगे बढ़ता
हुआ वा शुद्ध पवित्र होता हुआ व्याप, आ । तू (सहस्र-धारः) बल-
युक्त वा सहस्रों शक्तियों या वाणियों पर वशी होकर (अस्मे नि अस-
दत्) हमारे लाभ के लिये पद पर विराज । तू हमारे लिये ही (मातुः
उपस्थे) माता की गोद में और (वने च) वन में गुरु के समीप रह ।

राजा सिन्धूनामवसिष्ठ वास ऋतस्य नावमारुह रजिष्ठाम् ।

अप्सो द्रप्सो वावृधे श्येनजूतो दुह ई पिता दुह ई पितुर्जाम् ॥२॥

भा०—वह (राजा) इस देह में, राष्ट्र-पति के तुल्य (सिन्धूनाम्)
नदियों के समान देह में बहती रक्त-धाराओं के बीच (वासः अवसिष्ठ)
अपना वास करता है । वह (ऋतस्य नावम्) जल की नौका के समान
(ऋतस्य) निरन्तर गतिशील द्रव की (रजिष्ठाम्) अति रज्जोयुक्त,
तीव्र (नावम्) प्रेरणा या तीव्रगति पर, नौका पर पुरुष के समान
(आ अरुहत्) चढ़ता, उस पर वश करता है । अथवा देह में भी वह
मानो (ऋतस्य) सत्य की (रजिष्ठाम् नावम् आ अरुहत्) अति
उज्ज्वल नौका के तुल्य सर्वप्रेरक वेद वाणी पर चढ़ता है । वह (द्रप्सः)
स्वयं रसस्वरूप होकर (श्येन-जूतः) उत्तम आचारवान् पुरुषों से सन्मार्ग
में प्रेरित होकर (वावृधे) बढ़ता है । उस समय (ई) इस (जाम्)
पुत्रवत् आत्मा को (पिता) उसका पालक परमात्मा (दुहे) सब
मनोरथों से पूर्ण करता है । वह भी (ईम्) इस लोक को (पितुः
दुहे) उस प्रभु के द्वारा ही नाना फल प्राप्त करता है ।

सिंहं नसन्तु मध्वो अयासं हरिमरुषं दिवो अस्य पतिम् ।

शूरो युत्सु प्रथमः पृच्छते गा अस्य चक्षसा परि पात्युक्ता ॥३॥

भा०—(मध्वः) मधुर सुख ऐश्वर्य और बल की और (दिवः) नाना

ऐश्वर्यों की कामना करने वाली प्रजापति (अस्य पतिम्) इस लोक के पालक (सिंह) शेर के समान बलवान्, शत्रुनाशक, (अयासम्) थकान से रहित अनथक परिश्रमी, (अरुषं हरिम्) रोपरहित पुरुष को (नसन्त) प्राप्त होती हैं। (युत्सु प्रथमः) युद्ध वा शस्त्र सञ्चालन के कार्यों में श्रेष्ठ पुरुष, (गाः पृच्छते) भूमियों को वा तद्वासियों को कुशल आदि पृच्छता है। वह (उक्षा) राज्य भार का वहन करने वाला शासक (अस्य चक्षसा) इस विद्वान् के उपदेश से (गाः परि पाति) सब भूमियों की रक्षा करता है। मधुपृष्ठं घोरमयासमश्वं रथे युञ्जन्त्युरुचक्र ऋष्वम् ।

स्वसार ई जामयो मर्जयन्ति सनाभयो वाजिनमूर्जयन्ति ॥ ४ ॥

भा०—(मधु-पृष्ठम्) शत्रुओं को पीड़ित करने वाले बल को अपने ऊपर धारण करने वाले, (घोरम्) शत्रुओं के लिये भयकारी, (अयासम्) न थकने वाले, श्रमशील (ऋषं) महान् पुरुष को (उरु चक्रं रथे अश्वं) बड़े चक्र वाले रथ में अश्व के तुल्य उस व्यापक प्रभु को नायकत्व ही इस संवत्सर-चक्र-युक्त विश्व में, (युञ्जन्ति) जोड़ते हैं, योग द्वारा उसका साक्षात् करते हैं। (स्वसारः, सु-असारः) भगिनियों के समान स्वतः प्राप्त वा उत्तम वेग से गति करने वाली सेनाओं के तुल्य शक्तियाँ (ईम् मर्जयन्ति) उसका अभिषेक करतीं, और (स-नाभयः) समस्त बन्धुजन उस (वाजिनम्) बल विद्या वाले को (ऊर्जयन्ति) अधिक बलवान् करते हैं।

चतस्र ई घृतदुहः सचन्ते समाने अन्तर्धरुणे निषत्ताः ।

ता ईमर्षन्ति नमसा पुनानास्ता ई विश्वतः परिषन्ति पूर्वीः ॥ ५ ॥

भा०—(ईम्) उसको (चतस्रः) चार (घृत-दुहः) वेग, ज्ञान वा जल प्रदान करने वाली (पूर्वीः) सनातन अग्नि, जल, पृथिवी और तेज शक्तियाँ या वाणियाँ वेदमयी, (ईम् सचन्ते) उसके साथ समवाय बना कर रहती हैं, अर्थात् उसके साथ नित्य वर्त्तमान रहती हैं। वे उस (समाने)

समान (धरुणे) आश्रय में (नि-सत्ताः) निश्चित रूप से स्थिर हैं। (ताः) वे इसका (नमसा पुनानाः) विनय प्रार्थना आदि रूपों से प्राप्त होती हुई (ईम् अर्षन्ति) उसी को पहुंचती है। और वे (विश्वतः ईं परि सन्ति) उसी के इर्द गिर रहती हैं, उसको अपनाये रहती हैं।

विष्टम्भो दिवो धरुणः पृथिव्या विश्वा उत क्षितयो हस्ते अस्य ।
असत्तं उत्सो गृणते नियुत्वान्मध्वो अंशुः पवत इन्द्रियाय ॥६॥

भा०—वह प्रभु (दिवः विष्टम्भः) आकाश, सूर्य आदि का धारक, आश्रय, (पृथिव्याः धरुणः) पृथिवी को भी धारण करनेवाला, है। (विश्वा उत क्षितयः) समस्त मनुष्य भी (अस्य हस्ते) उसके हाथ में, उसके वश में हैं। हे जीवगण ! वह (नियुत्वान्) नाना शक्तियों का स्वामी, (उत्सः) सबका उद्भव-स्थान और (ते) तुझ (गृणते) उपदेष्टा के उपकार के लिये (असत्) हो। और (मध्वः अंशुः) यह मधुर ज्ञान के कारण भीतर व्यापक प्रभु (इन्द्रियाय) ऐश्वर्य वा इन्द्र के पदके लिये (पवते) प्राप्त है।

वन्वन्नवातो अभि देववीतिमिन्द्राय सोम वृत्रहा पवस्व ।
शग्धि महः पुरुचन्द्रस्य रायः सुवीर्यस्य पतयः स्याम ॥७॥२५॥

भा०—हे (सोम) ऐश्वर्यवन् ! (अवातः) कभी न बुझ कर, सदा देदीप्यमान होकर (देव-वीतिम् अभि) विद्वानों की रक्षा शक्ति को (वन्वन्) प्राप्त करते हुए, (वृत्रहा) शत्रु का नाशक होकर (इन्द्राय) इन्द्र पदके लिये (पवस्व) प्राप्त हो। तू (महः पुरुचन्द्रस्य रायः) बहुत बड़े, बहुतों के सुखकारी (रायः) धनका (शग्धि) हमें प्रदान कर। हम (सुवीर्यस्य पतयः स्याम) उत्तम बलशाली हों। इति पञ्चविंशो वर्गः ॥

[६०]

वसिष्ठ ऋषिः ॥ पवमानः सोमो देवता ॥ छन्दः—१, ३, ४ त्रिष्टुप् ।

२, ६ निचृत्त्रिष्टुप् । ५ भुरिक् त्रिष्टुप् । ७ षडृचं सूक्तम् ॥

प्र हिन्वानो जनिता रोदस्यो रथो न वाजं सनिष्यन्त्यासीत् ।
इन्द्रं गच्छन्नायुधासंशिशानो विश्वा वसु हस्तयोरादधानः ॥ १ ॥

भा०—(रोदस्योः) देह में प्राण और अपान दोनों का (जनिता) उत्पन्न करने वाला, (वाजं प्र हिन्वानः रथः) संग्राम की ओर आगे बढ़ने वाला, रथ के समान सन्नद्ध होकर (वाजं) ज्ञानैश्वर्य को (सनिष्यन्) प्राप्त करना चाहता हुआ वह (प्र अयासीत्) आगे ही आगे बढ़े । वह (इन्द्रं गच्छन्) उस परमैश्वर्यवान् प्रभु के पास जाता हुआ (आयुधा संशिशानः) नाना काम, क्रोधादि अन्तःशत्रुओं को प्रहार करके मार गिराने के तपःसाधनों को (सं शिशानः) तीक्ष्ण करता हुआ और (हस्तयोः) हाथों में (विश्वा वसु आदधानः) नाना प्रकार के लोक में बसाने वाले प्राणगण को भी अपने से धारण करता हुआ (प्र अयासीत्) आगे बढ़े ।

अभि त्रिपृष्ठं वृषणं वयोधामाङ्गूषाणामवावशन्त वार्याणि ।

वना वसानो वरुणो न सिन्धुन्वि रत्नधा दयते वार्याणि ॥ २ ॥

भा०—(त्रि-पृष्ठं) तीनों लोकों के पोषक, (वृषणं) बलवान्, सुखों के वर्पक, (वयः-धाम्) समस्त बलों को धारण करनेवाले की ही (आङ्गूषाणां वाणीः) स्तोता लोगों की वाणियां (अवावशन्त) स्तुति किया करती हैं । (वना वसानः) समस्त ऐश्वर्यों को, किरणों को सूर्यवत् (वहगः सिन्धून् न) और नदियों को समुद्र के समान धारण करता हुआ, (रत्न-धाः) सूर्यादि समस्त रमणीय सुखों और पदार्थों को धारण करता हुआ (वार्याणि वि दयते) शत्रुओं, और दुखों के वारक और सब जनों से वरण करने योग्य साधनों और ऐश्वर्यों की राजा के तुल्य रक्षा करता और अन्यों को प्रदान करता है ।

शूरप्राप्तः सर्ववीरः सहाव्राज्जेता पवस्व सानिता धनानि ।

तिग्मार्युधः क्षिप्रधन्वा समत्स्वषाढ्हः साह्वान्पृतनासु शत्रून् ॥ ३ ॥

भा०—हे उत्तम शासक ! आत्मन् ! तू स्वयं (शूर-ग्रामः) शूरवीर समूहों का स्वामी, सेनानायक तुल्य (सर्व-वीरः) समस्त वीर विद्वान्, एवं शरीर में गति करनेवाले प्राणों का स्वामी (सहावान्) सुख दुःख, शीत उष्णादि को भली प्रकार सहने वाला, (जेता) विजयशील और (धनानि सनिता) धनों का भोक्ता और दाता होकर (पवस्व) प्राप्त हो (समस्तु) संग्रामों में (तिग्म-आयुधः) तीक्ष्ण हथियारों से सजित, (क्षिप्र-धन्वा) वेगसे धनुष चलाने वाला, (अषाढः) अपराजित, (पृतनासु) संग्राम में (शत्रून्) शत्रुओं को (साह्वान्) विजय करनेवाला, शूरवीर के तुल्य हो ।

उरुगव्यूतिरभयानि कृण्वन्त्समीचीने आ पवस्वा पुरन्धी । अपः
सिषासन्नुषसः स्वर्गाः सं चिक्रदो महो अस्यभ्यं वाजान् ॥४॥

भा०—हे उत्तम शासक प्रभो ! तू (उरु-गव्यूतिः) बड़े भारी लम्बे २ मार्ग का शासक होकर (अभयानि कृण्वन्) अभयों का प्रदान करता हुआ (समीचीने) परस्पर सुसंगत, प्रबद्ध, एक होकर (पुरन्धी) राष्ट्र के धारण करनेवाले प्रजा के पालकछी पुरुषों वा राजा प्रजा वर्गों को (आपवस्व) प्राप्त हो, और (अपः) आप प्रजावर्गों को (उपसः) शत्रुदाहकारी सेनाओं को, (स्वः) समस्त राष्ट्र को, और (गाः) ज्ञानवाणियों, रश्मियों और गौ आदि पशु सम्पदाओं को (सिषासन्) स्वयं प्राप्त करना और उनको अन्यो में विभक्त करना चाहता हुआ (अस्मभ्यं) हमें (महः वाजान् सम् चिक्रदः) बड़े ज्ञान और ऐश्वर्यों का उपदेश कर ।

मत्सि सोम वरुणं मत्सि मित्रं मत्सीन्द्रमिन्द्रो पवमान विष्णुम् ।
मत्सि शर्धो मारुतं मत्सि देवान्मत्सि महामिन्द्रमिन्द्रो मदाय ॥५॥

भा०—हे (सोम) ऐश्वर्यवन् ! हे विद्वन् ! तू (वरुणं मत्सि) सर्वश्रेष्ठ पुरुष को प्रसन्न कर, (मित्रं मत्सि) स्नेही, अपने को विपत्ति से

बचानेवाले उपकारी जनको प्रसन्न कर, हे (इन्दो) दीप्तिमन्, तू (इन्द्रम् मत्सि) उस प्रभुको प्रसन्न कर जो समस्त ऐश्वर्यों को देनेवाला है । हे (पवमान) पवित्र होनेवाले ! तू (विष्णुम्) व्यापक प्रभु को प्रसन्न कर । तू (मारुतं शर्धः मत्सि) वायुवद् बलवान् पुरुष-वर्ग को प्रसन्न कर । तू (देवान् मत्सि) नाना कामनायुक्त मनुष्यों को प्रसन्न कर । हे (इन्दो) तेजस्विन् ! दयालो ! तू (महाम् इन्द्रम्) गुणों में महान् ऐश्वर्यवान् प्रभु परमेश्वर को प्रसन्न किया कर ।

एवा राजैव क्रतुमाँ अमेन विश्वा घनिघ्नद् दुरिता पवस्व । इन्दो सुक्ताय वचसे वयो धा यूयं पात स्वस्तिभिः सदा नः॥६।२६।३॥

भा०—हे (इन्दो) उत्तम पुरुष की उपासना करने वाले, आत्मन् ! तू (राजा इव क्रतुमान्) राजा के समान स्वतन्त्र, कर्म करने में समर्थ है । तू (अमेन) अपने सहायक प्रभु वा अपने ही बल से (विश्वा दुरिता) बुरे आचरणों और मन के दुर्विकारों को (घनिघ्नत्) निरन्तर नष्ट करता हुआ, (पवस्व) आगे बढ़ और अपने को पवित्र कर । तू (सु-उक्ताय) उत्तम वचन को धारण करने वाले (वचसे) ज्ञानमय वचन वेद के (वयः) ज्ञान को (धाः) धारण कर । हे विद्वान् लोगो ! (यूयम्) तुम सब लोग (नः सदा स्वस्तिभिः पात) कल्याणमय उपायों से हमारी रक्षा करो । इति षड्विंशो वर्गः । इति तृतीयोऽध्यायः ॥

चतुर्थोऽध्यायः

[६१]

कश्यप ऋषिः ॥ पवमानः सोमो देवता ॥ छन्दः — १, २, ६ पादानि चृत्विष्टुप् ।

३ त्रिष्टुप् । ४, ५ निचृत्विष्टुप् ॥ षड्वचं सूक्तम् ॥

असर्जिं वक्त्रा रथ्ये यथाजौ धिया मनोता प्रथमो मनीषी ।

दश स्वसारो अधि सानो अव्येऽजन्ति वह्निं सदनान्यच्छ ॥१॥

भा०—(रथ्ये आजौ) रथों द्वारा करने योग्य संग्राम में जिस प्रकार (धिया प्रथमः) कर्म द्वारा श्रेष्ठ, सर्वप्रथम (मनोता) उत्तम ज्ञाता, सब के मनो का आकर्षक (वक्त्रा) उत्तम आदेष्टा पुरुष (प्रथमः असर्जि) सब से मुख्य-नायक पुरुष बनाया जाता है, उसी प्रकार इस (रथ्ये आजौ) रथ रूप देह से विजय करने योग्य, जीवन संग्राम में भी (धिया) कर्म और ज्ञान के बल पर (वक्त्रा) वचन कहने वाला, (मनोता) मन, अन्तःकरण में ओत-प्रोत, (मनीषी) मन को प्रेरित करने वाला आत्मा, (प्रथमः असर्जि) सब से मुख्य निश्चित है । (दश स्वसारः) दस बहनों के तुल्य दशों प्राण उसे (अव्ये सानौ अधि) रक्षक के उत्तम पद पर (अधि अजन्ति) स्वीकार करते हैं, और उस (वह्निं) देहवाही, सब को बहन करने हारे उसको (सदनानि अच्छ) नाना आश्रयों में विराज कर भी प्राप्त होते हैं ।

वीती जनस्य दिव्यस्य कव्यैराधि सुवानो नहुष्येभिरिन्दुः ।

प्र यो नृभिर्मृतो मर्त्येभिर्मर्मृजानोऽविभिर्गोभिरग्निः ॥ २ ॥

भा०—(यः) जो (मर्त्येभिः) मरणधर्मा (नृभिः) उत्तम पुरुषों द्वारा शुद्ध किया जाता है और (अविभिः) प्राणों द्वारा, (गोभिः) स्तुति-वाणियों द्वारा और (अग्निः) जलों के तुल्य आस पुरुषों द्वारा (मर्मृजानः) पुनः २ शुद्ध किया जाता है, वह (अमृतः) अमर आत्मा है । वह (इन्दुः) दीप्तिमान् (दिव्यस्य जनस्य) दिव्य उत्पत्ति या जन्म को (वीती) भोगने के लिये है और वही (मर्त्येभिः) मनुष्यों द्वारा (कव्यैः) उत्तम विद्वानों के सुन्दर वचनों द्वारा (प्र सुवानः) उपासना किया जाता है ।

वृषा वृष्णे रोहवदंशुरस्मै पवमानो रुशदीर्ते पयोगोः ।

सहस्रमृका पृथिभिर्वचोविदध्वस्मभिः सूर्यो अरबं वि याति ॥३॥

भा०—(वृषा) समस्त सुखों का वर्षण करने वाला, (अंशुः) व्यापक प्रभु (अस्मै वृष्णे) इस बलवान् जीव गण के हितार्थ (रोहवत्) ज्ञान का उपदेश करता है । और स्वयं (पवमानः) शुद्ध पवित्र होकर (गोः) अति उज्ज्वल वाणी के (रुशत् पयः) उज्ज्वल, अर्थ, ज्ञान रस को प्रकट करता है । वह (वचः-वित्) वेद वचन का भली प्रकार जानने वाला (ऋक्वा) ऋग्वेदज्ञ पुरुष (अध्वस्मभिः) अविनश्वर, नित्य (पृथिभिः) मार्गों से, रश्मियों से (सूरः) सूर्य के तुल्य, (सहस्रं) सहस्रों वा दृढ़, सत्य (अप्वं वि याति) सूक्ष्म विज्ञान को भी प्राप्त करता है ।

रुजा दृढहा चिद्रक्षसः सदांसि पुनान इन्द ऊर्णुहि वि वाजान् ।

वृश्चोपरिष्ठात्तुजता वधेन ये अन्ति दूरादुपनायमेषाम् ॥ ४ ॥

भा०—हे (इन्दो) ऐश्वर्यवान् ! अग्नि के तुल्य भड़कने और चमकने वाले वीर पुरुष तू (दृढाचित्) अति दृढ़ (रक्षसः सदांसि) दुष्ट पुरुष के स्थानों, दुर्गों को (रुज) तोड़ डाल, इस प्रकार राष्ट्र के कण्ठकों को (पुनानः) शोधला हुआ, (वाजान् वि ऊर्णुहि) नाना बलों, ऐश्वर्यों और संग्रामों को विशेष रूप से ढंक ले, उनको प्राप्त कर अपने वश में करले । और (तुजता वधेन) शत्रु का नाश करने वाले वधकारी शस्त्रास्त्र से (अन्ति दूरात्) पास और समीप के विद्यमान (एषाम्) राक्षसों के (उप-नायम्) नायक को (उपरिष्ठात् वृश्च) ऊपर से ही काट डाल ।

स प्रत्नवन्नव्यस विश्वचार सूक्ताय पृथः ऊर्णुहि प्राचः ।

ये दुःषहांसो वनुषा बृहन्तस्तांस्ते अश्याम पुरुकृत्पुरुक्षो ॥५॥

भा०—हे (विश्व-चार) सब से वरण करने योग्य ! सब कष्टों को दूर करने हारे स्वामिन् ! (पुरु-क्षो) पूज्य बहुत-सी वाणी एवं स्तुतियों के पात्र !

(सः) वह तू (नव्यसे सूक्ताय) अति नवीन, उत्तम स्तुति करने वाले के हितार्थ (प्रलवत्) पुराने, अनादि, सनातन गुरु के समान ही (प्राचः पथः कृणुहि) आगे बढ़ने वाले पूर्व के प्राचीन मार्गों का उपदेश कर । हे (पुरु-कृत्) बहुत से महान् कार्य करने हारे ! प्रभो ! (ते) तेरे (ये) जो (दुः-सहासः) शत्रुओं द्वारा दुःख से पराजित होने वाले, तीक्ष्ण, (वनुषा बृहन्तः) शत्रुनाशक सामर्थ्य के कारण बड़े हैं (तान् अश्याम) हम उनको प्राप्त करें ।

एवा पुनानो अपः स्वर्गा अस्मभ्यं तोका तनयानि भूरि ।
शं नः क्षेत्रमुक् ज्योतीषि सोम ज्योङ् नः सूर्यं दृशये रिरिहि॥६१॥

भा०—हे (सोम) सर्वशासक प्रभो ! (एव) इस प्रकार तू (अपः) अन्तरिक्ष (स्वः) महान् आकाश और समस्त भूमियों को भी (पुनानः) पवित्र, दोषरहित, दुःखादि से शून्य करता हुआ (अस्मभ्यं) हमारे (तोका, तनयानि) पुत्र पौत्र आदि सन्तान और (भूरि) बहुत से (ऊरु) विशाल (क्षेत्रम्) निवास योग्य भूमि, और (ऊरु ज्योतीषि) बहुत २ प्रकाशों को (नः ज्योक् दृशये) हमें चिरकाल तक सम्यग् दर्शन करने कराने के लिये (सूर्यं) सूर्य भी (रिरिहि) प्रदान कर । इति प्रथमो वर्गः ॥

[६२]

कश्यप ऋषिः ॥ पवमानः सोमो देवता ॥ छन्दः—१ भुरिक त्रिष्टुप् । २, ४,
५ निचृत्त्रिष्टुप् । ३ विराट् त्रिष्टुप् । ६ त्रिष्टुप् ॥ षडृचं सूक्तम् ॥

परि सुवानो हरिरंशुः पवित्रे रथो न सर्जि सनये हियानः ।
आपच्छ्लोकमिन्द्रियं पूयमानः प्रति देवाँ अजुषत प्रयोभिः ॥१॥

भा०—(हरिः) सर्वदुःखहारी, (अंशुः) सर्वत्र व्याप्त, सब जगत् का भोक्ता, (सनये) नाना ऐश्वर्यों को प्राप्त करने के लिये (हियानः)

प्रार्थित और (सुवानः) उपासित होता हुआ, (पवित्रे रथः न) कण्टक-
शोधन के कार्य में संलग्न, युद्धरथ वा महारथी के तुल्य ही मेरे पापपरि-
शोधन वा पवित्रहृदय में (सर्जि) प्राप्त रहो । वह (पूयमानः) इस
प्रकार पवित्र रूप से गृहीत, प्रभु (श्लोकम्) महान् स्तुति और (इन्द्रियं)
ऐश्वर्य को भी (आपत्) प्राप्त करता और कराता है । हे विद्वान् पुरुषो !
आप लोग (देवान् प्रति) सभी पूज्य ज्ञानदाता गुरुजनों के प्रति (प्रयोभिः)
उनको तृप्त सन्तुष्ट करने वाले अन्नादि पदार्थों से (अजुषत) प्रेमपूर्वक
सेवा किया करो ।

अच्छा नृचक्षा असरत्पवित्रे नाम दधानः कविरस्य योनौ ।

सीदन्होतेव सदेने चमूपैमग्मन्नृषयः सप्तविप्राः ॥ २ ॥

भा०—उत्तम शासक (नृचक्षाः) सब मनुष्यों को देखने और उपदेश
करने वाला (कविः) परम मेधावी, दूरदर्शी पुरुष (अस्य) इस लोक
या प्रजाजन के (योनौ) मूल देश में (नाम दधानः) कीर्त्ति एवं शत्रु को
दमन करने वाले बल को धारण करता हुआ (पवित्रे अच्छ असत्) दुष्ट हनन
रूप देश के पवित्रकारी कार्य के निमित्त अभिमुख बड़े, चढ़ाई करे । वह
(होता इव) आदेश करने वाले ऋत्विक् के समान (चमूपु सीदिन्)
सेनाओं के ऊपर प्रमुख पद पर विराजे । और (इम् उप) इस को
(सप्त विप्राः ऋषयः) सात विद्वान् मन्त्रद्रष्टा रूप में (उप अग्मन्)
प्राप्त हों । अध्यात्म में—आत्मा प्राणों पर द्रष्टा है वह भोक्ता इन्द्रियों पर
अध्यक्ष है । सात मुखस्थ इन्द्रियें उसके सात अमात्यवत् है ।

प्र सुमेधा गातुविद्विष्वदेवः सोमः पुनानः सदे एति नित्यम् ।

भुवद्विष्वेषु काव्येषु रन्तानु जनान्यतते पञ्च धीरः ॥ ३ ॥

भा०—वह (सुमेधाः) उत्तम बुद्धिवाला, एवं उत्तम सत्संग और
शत्रुहनन के सामर्थ्य से युक्त, (गातुविद्) भूमि को प्राप्त करनेवाला, एवं
सन्मार्गों को जानने और अन्यों को प्राप्त कराने वाला, (विश्व-देवः) सबका

दाता, सबमें प्रकाशक तेजस्वी, सब देवों का स्वामी, (सोमः) वह परम-शासक प्रभु और स्वामी (पुनानः) सबको पवित्र करता हुआ (नित्यं सदाः एति) नित्य हृदय-मन्दिर में प्राप्त हो। राजा अपने भवन या डेरे या न्यायालय को प्राप्त हो। वह (विश्वेषु काव्येषु) समस्त कवियों, विद्वानों के बनाये ग्रन्थों और प्राप्त उपदिष्ट ज्ञानों में और वेदों में रमण करनेवाला हो, वह (धीरः) बुद्धिमान्, कर्मण्य पुरुष (पञ्चजनान् अनु यतते) पाचों जनों के अनुकूल यत्न करे, पाचों को सम्पन्न करे।

तव त्वे सोम पवमान निण्ये विश्वे देवास्त्रय एकादशासः ।

दर्श स्वधाभिरधि सानो अव्ये मृजन्ति त्वा नद्यः सप्त यद्हीः ॥४॥

भा०—हे (सोम) सर्वजगदुत्पादक ! सर्वशासक प्रभो ! स्वामिन् ! राजन् ! हे (पवमान) सर्वव्यापक, सबको पवित्र निष्कण्टक करने हारे ! (त्वे तव त्रयः एकादशासः विश्वे देवाः) तेरे वे ३३ समस्त देवगण, आठवसु, ११ रुद्र, १२ आदित्य और एक प्रजापति, प्राण और इन्द्र सब मिल कर (निण्ये) छुपे, अदृष्ट रूप में और दशों प्रकार के प्राणगण भी (स्वधाभिः) जलों, अन्नों और बलों द्वारा, (अव्ये सानौ) परम रक्षक रूप में (अधि मृजन्ति) तुझे मार्जन करते हैं, तेरा रूप निहारते हैं, तुझ आत्मा को ही (सप्त यद्हीः नद्यः) सातों बड़ी २ धाराओं के तुल्य सात मुखस्थ प्राण भी मार्जन, अर्थात् अभिषेक सा करती हैं। महान् प्रभु को सात बड़ी (नद्यः) शब्दमयी छन्दो वाणियां उसका स्वरूप वर्णन करके उसको प्रकट, स्वच्छ रूप में दर्शाती हैं। (२) राजा को सात प्रकृतियों, देश, देशवासी प्रजाएं और उस प्रकार के शासक नायकजन अभिषिक्त करते हैं।

तन्नु सत्यं पवमानस्यास्तु यत्र विश्वे कारवः सन्नसन्त ।

ज्योतिर्यदह्ने अकृणोदु लोकं प्रावन्मनु दस्यवे कर्भीकम् ॥ ५ ॥

भा०—(पवमानस्य नु तव सत्यम् अस्तु) परम पावन, परमशोधक, प्रभुका वह सामर्थ्य सदा सत्य बना रहे (यत्र) जिसमें (विश्वे कारवः)

सबः कर्त्ता और स्तोता जन (सं नसन्त) एक हों (यद्) वह जो प्रभु (लोकं ज्योतिः अहं अकृणोत्) यथार्थदर्शी के प्रकाशक सूर्य को दिन करने के लिये बनाता और जो (मनुं प्रावत्) मननशील ज्ञानी को प्रेम करता, उसकी रक्षा करता है और उसको (दस्यवे अभीकं कः) दुष्ट पुरुष के नाश करने के लिये प्रबल करता है ।

पहि सन्नैव पशुमान्ति होता राजा न सत्यः सामितीरियानः ।

सोमः पुनानः कलशा अयासीत्सीदन्मृगो न महिषो वनेषु । ६।२॥

भा०—वह शासक, प्रभु, स्वामी (पशुमान्ति सन्न इव) पशु आदि से समृद्ध गृह के समान हो । वह (होता राजा न सत्यः) दाता राजा के तुल्य सत्यवान्, (सामितीः इयानः) संग्रामों और सभादि स्थानों को प्राप्त होता हुआ, (वनेषु) वनों में (महिषः मृगः न) बड़े भारी सामर्थ्यवान् सिंहके तुल्य पराक्रमी होकर (पुनानः) देशको निष्कण्टक करता हुआ (कलशान् अयासीत्) राष्टों, देशों, लोकों वा अभिवेक योग्य जलघटों को प्राप्त करता है । इति द्वितीयो वर्गः ॥

[६३]

नोधा ऋषिः ॥ पवमानः सोमो देवता ॥ छन्दः—१, ३, ४ विराट् त्रिष्टुप् ।

२ त्रिष्टुप् । ५ पादनिचृत् त्रिष्टुप् ॥ पञ्चर्च सूक्तम् ॥

साकमुक्षौ मर्जयन्त स्वसारो दश धीरस्य धीतयो धनुत्रीः ।

हरिः पर्यद्रवज्जाः सूर्यस्य द्रोणं ननक्षे अत्यो न वाजी ॥ १ ॥

भा०—(साकमुक्षः) एक साथ अभिवेक करनेवाली (स्वसारः) भगनियों के समान परस्पर स्नेही और (सु-असारः) सुखप्रद वा सुखसे विपक्ष को उखाड़ फेंकनेवाली, सेनाएं वा प्रजाएं (धीतयः) उसको धारण करने वाली (धनुत्रीः) उसको सन्मार्ग में प्रेरण करनेवाली, (दश) संख्या में दश व्यक्तियों (धीरस्य) बुद्धिमान्, सबों से धारण योग्य एवं ध्यातव्य को

(मर्जयन्ति) राजावत् अभिषिक्त कर्त्ता, उसको निरन्तर शुद्ध करती हैं । वह (हरिः) वेग से जानेवाला सोम, आत्मा (सूर्यस्य जाः इव) सूर्य से उत्पन्न किरणों के तुल्य, प्रजा प्रजाओं को राजा के तुल्य, देशों, प्राण-शक्तियों के प्रति (परि अद्रवत्) प्रवाहित होता है, (अत्यः वाजी न) बलवान् अश्व के तुल्य वह (द्रोणम् नक्षत्रे) इस देह में, राष्ट्र में राजा के तुल्य प्राप्त होता है ।

सं मातृभिर्न शिशुर्वावशानो वृषा दधन्वे पुरुवारो अद्भिः ।

मर्यो न योषामभि निष्कृतं यन्त्सं गच्छते कलशं उस्त्रियाभिः । २।

भा०—(मातृभिः शिशुः न) माताओं से जिस प्रकार बालक पुष्टि को प्राप्त होता है उसी प्रकार (वावशानः) नाना प्रकार से कामना करता हुआ (पुरुवारः) नाना इन्द्रिगण से परिवाहित होकर (वृषा) सब में शक्ति सेचन और बलदान करनेवाला होकर (अद्भिः दधन्वे) प्राणगणों द्वारा धारण पोषण किया जाता है । (मर्यः न योषाम् अभि) मनुष्य जिस प्रकार स्त्री को प्राप्त होता है इसी प्रकार जो सोम (कलशे) इस देह में (उस्त्रियाभिः) शक्तियों से (सं गच्छते) संगत हो जाता है वह (निष्कृतम् अभि) परम-धाम को प्राप्त हो जाता है ।

उत प्र पिप्य ऊधरघ्न्याया इन्दुर्धाराभिः सचते सुमेधाः ।

मुर्धानं गावः पर्यसा चमूष्वाभि श्रीणन्ति वसुभिर्न निक्त्रैः ॥ ३॥

भा०—(अघ्न्याया ऊधः) गाय के स्तनभार से बच्चा जिस प्रकार पान करता है उसी प्रकार (अघ्न्यायाः) न नाश होनेवाली परमेश्वरी यौ अर्थात् वाणी के (उधः) उत्तम पान योग्य ज्ञानरस को (इन्दुः) उस प्रभु का उपासक ही (प्र पिप्य) खूब पान करता है । और वह (सु-मेधाः) उत्तम बुद्धिमान् होकर (धाराभिः) शान्तिप्रद ज्ञान वाणियों, जलधाराओं के तुल्य ही (सचते) परिशोधित या अलंकृत हो जाता है । और (गावः) समस्त प्रजा और सर्वपोषक प्रतिनिधि जनों का उसकी

(चमूषु) सेनाओं के पदपर सेनानायक के तुल्य, उसी के (चमूषु) विषयास्वाद लेने वाली इन्द्रियों के ऊपर (मूर्धानम्) प्रमुख शिरवत् विराजमान प्रभु की (नितैः वसुभिः न) शुद्ध वस्त्रों के तुल्य (अभि श्री-गन्ति) चारों ओर से ढकते हैं।

स नो देवेभिः पवमान रुदेन्दो रयिमश्विनं वावशानः ।

रथिरायतामुशती पुरन्धिरस्मद्गङ्गा दावने वसूनाम् ॥ ४ ॥

भा०—हे (पवमान) पवित्र करनेहारे ! हे अभिषेचनीय ! (सः) वह तू (देवेभिः) दानशील, विजयशील, एवं नाना कामनावान् जनों, वा प्राणों द्वारा, (अश्विनम् रयिम् वावशानः) स्वयं भी अश्व, आत्मा इन्द्रियों वा राष्ट्र राज्यादि के ऐश्वर्य सुख की कामना करता हुआ (नः) हमें भी (रुद) वही सुख प्रदान कर । (रथिरायताम् उशती पुरन्धिः) महारथियों, बहुतों की धारण पोषण करनेवाली, सबका हित चाहने वाली बुद्धि, शक्ति, नीति (वसूनां दावने) ऐश्वर्यों, प्राणों और लोकों के लिये (अस्मद्गङ्क्) हमें भी (आ) प्राप्त हो । हम जीवगण भी अश्व आत्मा से वा इन्द्रिय से युक्त रथ रूप देह में विभूतियों को पावें और महारथियों की, सी राष्ट्र-पालक शक्ति को हम भी देह के रथी प्राप्त करें ।

नू नो रयिमुप मास्व नृवन्तं पुनानो वाताप्यं विश्वश्चन्द्रम् ।

प्र वन्दितुरिन्दो तार्यायुः प्रातर्मज्जू धियावसुर्जगम्यात् ॥५॥३॥

भा०—हे (इन्दो) तेजस्विन् ! दयालो ! (पुनानः) सबको पवित्र करता हुआ, स्वयं अभिषिक्त होकर ! (नू नः नृवन्तं रयिम्) मनुष्यों के उत्तम नेता और प्राणों से युक्त ऐश्वर्य हमें (उप मास्व) प्रदान कर । वह धन (विश्वः चन्द्रं) समस्तजनों को चन्द्रवत् आह्लादजनक और (वाताप्यम्) वायु वा प्राण के समान प्राप्त करने योग्य, एवं 'वाताप्य' अर्थात् जलवायु के समान सुख शान्तिदायक हो । (वन्दितुः) स्तुति और बड़ों का मान आदर करने

वाले जन की (प्र तारि) आयुकी खूब वृद्धि हो । (प्रातः) प्रातःकाल, दिन के तुल्य जीवन के पूर्व भाग में (मक्षु) शीघ्र ही, (धिशा-वसुः) बुद्धि और कर्म से ऐश्वर्य प्राप्त करनेवाला वा बुद्धि और कर्म के उपदेश से सबको अपने अधीन बसानेवाला विद्वान् गुरु प्रभु (मक्षु) शीघ्र ही हमें (आ जगम्यात्) प्राप्त हो । इति तृतीयो वर्गः ॥ .

[६४]

कण्व ऋषिः ॥ पवमानः सोमो देवता ॥ छन्दः—१ निचृत् त्रिष्टुप् । २, २,
५ विराट् त्रिष्टुप् । ४ त्रिष्टुप् ॥ पञ्चर्चं सक्तम् ॥

अधि यदस्मिन्वाजिनीव शुभः स्पर्धन्ते धियः सूर्ये न विशः ।
अपो वृणानः पवते कवीयन्त्रजं न पशुवर्धनाय मन्म ॥ १ ॥

भा०—(वाजिनि इव शुभः) अथ पर जिस प्रकार शोभा दायक नाना आभूषण अच्छे लगते हैं उसी प्रकार (अस्मिन् वाजिनि) इस बल-शाली, ज्ञानशाली ऐश्वर्य के प्रभु इस आत्मा में वा नेता में (शुभः धियः) समस्त शोभायुक्त, दीप्तियुक्त वाणिषां, स्तुतियां शोभा प्रदान करने में (स्पर्धन्ते) एक दूसरे से बढ़ती हैं । (सूर्ये न विशः) सूर्य में रश्मियों के समान समस्त लोकों की प्रजाएं भी उसके आधीन रह कर सत्कर्मों में परस्पर एक दूसरे से बढ़ने का यत्न करती हैं । वह (कवीयन्) कान्त-दर्शी विद्वान् के समान वा विद्वानों का प्रिय होकर (पशुवर्धनाय व्रजं न) पशुओं की वृद्धि के लिये गोष्ठ के तुल्य (अपः वृणानः) मनन योग्य, उत्तम कर्म का विस्तार करता हुआ प्रजा की वृद्धि के लिये (पवते) चेष्टा करता है ।

द्विता व्युर्बलमृतस्य धाम स्वर्विदे भुवनानि प्रथन्त ।

धियः पिन्वानाः स्वसरे न गाव ऋतायन्तीरभि वावश्च इन्दुम् ॥ २ ॥

भा०—(भुवनानि) ये समस्त उत्पन्न लोक और पदार्थ, (स्वः-विदे)

सर्वज्ञ, वा प्राणस्वरूप आनन्दमय उस परम प्रभुको प्राप्त करनेवाले साधक के लिये (अमृतस्य धाम) अमृत के परम तेजको (द्विता) दो प्रकारों से (वि ऊर्षन्) प्रकट करते हैं और (प्रथन्त) उसके लिये विस्तृत होते हैं । (गावः) वेदवाणियां जिस प्रकार (ऋतयन्तीः इन्दुम् अभिवावश्रे) सत्य ज्ञान का वर्णन करती हुई उसी ऐश्वर्यवान्, तेजमय प्रभुको लक्ष्य कर उस का वर्णन करती हैं उसी प्रकार (स्वसरे) अपने गमन मार्ग में (पिन्वानाः) प्रभुको प्रसन्न करने वाली (धियः) वाणियां और मनुष्यों की बुद्धियां एवं बुद्धिमान् जन भी उसी (इन्दुम् अभिवावश्रे) तेजोमय, दयाशील प्रभु को चाहती और उसीकी स्तुति करती हैं । ' धियः कृष्णानाः ' इति क्वचित् पाठः । परि यत्कविः काव्या भरते शूरो न रथो भुवनानि विश्वा ।

देवेषु यशो मर्ताय भूषन्दत्ताय रायः पुरुभूषु नव्यः ॥ ३ ॥

भा०—(यत्) जो (कविः) विद्वान् ज्ञानी पुरुष (शूरो रथः नः) शूरवीर महारथी के समान (विश्वा भुवनानि) समस्त भुवनों और (विश्वा काव्यानि) समस्त विद्वानों के योग्य ज्ञानों, वेदों को (परि भरते) स्वयं धारण करता और अन्यो को भी प्रदान करता है वह (देवेषु) प्राणों में आत्मा, किरणों में सूर्यके तुल्य (देवेषु) मनुष्यों और विद्वानों के बीच, (मर्ताय) मनुष्य के उपकारार्थ (भूषन्) सामर्थ्यवान् होकर (यशः परि भरते) यश, बलवीर्य प्राप्त करता और उनको अन्न और बल प्रदान करता है और वह (पुरुभूषः) बहुत से जनो में भूमियोंके बीच राजा के तुल्य (नव्यः) अतिस्तुत्य होकर (दक्षाय) कर्म कुशल पुरुषके उपकारार्थ और (दक्षाय) अपने बल को बढ़ाने के लिये (रायः परि भरते) नाना स्वयं ऐश्वर्य धारण करता और अन्यो को प्रदान भी करता है ।

श्रिये जातः श्रिय आ निरियाय श्रियं वयो जगितृभ्यो दधाति ।
श्रियं वसाना अमृतत्वमायन्भवन्ति सत्या समिथा मितद्रौ ॥४॥

भा०—वह विद्वान् तेजस्वी जन (श्रिये जातः) परम शोभा, लक्ष्मी और सम्पदा, ऐश्वर्य के लिये ही प्रसिद्ध होता है, (श्रिये आ निः इयाय) लक्ष्मी सम्पत्ति को प्राप्त करने, रक्षा करने और प्रजा को आश्रय देने के लिये ही अभिमुख विजेता के समान आ निकलता है । वह (जरितृभ्यः) स्तोता, विद्वानों को (श्रियं दधाति) सम्पदा, आश्रय, शोभा और कान्ति प्रदान करता और (वयः) जीवन, अन्न, बल, दीर्घायु (आदधाति) प्रदान करता है । (श्रियम् वसानाः) आश्रय योग्य परम सम्पदा को धारण करते हुए जन ही उस (अमृतत्वम् आयन्) अमृत, परम मोक्ष को प्राप्त होते हैं । (मित-द्रौ) उस ज्ञानबन्धु की ओर द्रवित होने वाले कृपालु प्रभु में (समिथा सत्या भवन्ति) ज्ञान, सत्संगादि सब सत्य होते हैं ।

इषमूर्जमभ्यर्षांश्च गामुरुज्योतिः कृणुहि मत्सि देवान् ।
विश्वानि हि सुषहा तानि तुभ्यं पवमान् बाधसे सोम शत्रून् ॥५॥४॥

भा०—हे (सोम) जगत् के शासन और सञ्चालन, उत्पादन करने हारे ! हे बलशालिन् ! तू (इषम् ऊर्जम् अभि अर्ष) हमें अन्न, बल, वृष्टि प्राप्त करा । तू हमें (अश्वम् गाम्) सूर्य पृथिवीवत् ज्ञानेन्द्रिय, कर्मेन्द्रिय, एवं अश्व और गौ प्रदान कर । तू (उरु ज्योतिः कृणुहि) महान् ज्योति प्रदान कर । तू (देवान् मत्सि) विद्वानों, कामनावान् जनों को सुखी, तृप्त, पूर्ण कामनायुक्त, आनन्दित कर । हे (पवमान) अभिषेक होने हारे, सर्वव्यापक तू (शत्रून् बाधसे) दुःखदायी, दुष्ट शत्रुजनों को पीड़ित करता है । (तुभ्यम्) तेरे लिये (तानि विश्वानि सु-सहानि) वे सब पदार्थ सुख से वश करने योग्य हैं । इति चतुर्थो वर्गः ॥

[६५]

अस्कण्व ऋषिः ॥ पवमानः सोमा देवता ॥ छन्दः—१ त्रिष्टुप् । २ संस्तार-

पांक्तिः । ३ विराट् त्रिष्टुप् । ४ निचृत् त्रिष्टुप् । ५ पादनिचृत् त्रिष्टुप् ।

पञ्चर्च सूक्तम् ॥

कनिक्रान्तिं हरिरा सृज्यमानः सीढन्वनस्य जठरे पुनानः ।

नृभिर्यतः कृणुते निर्णिजं गा अतो मतीर्जनयत स्वधाभिः ॥१॥

भा०—(वनस्य जठरे) भोगने योग्य ऐश्वर्ययुक्त राष्ट्र के बीच में (सीढन्) बैठा हुआ राजा, जिस प्रकार (पुनानः) अभिषिक्त होता हुआ (कनिक्रान्ति) निरन्तर हर्ष ध्वनि या आज्ञाएं करता है उसी प्रकार (वनस्य जठरे) सेवनीय, वन अर्थात् वानप्रस्थ आश्रम के बीच विराज कर (पुनानः) अपने को योगादि के अभ्यासों से निरन्तर पवित्र करता हुआ (हरिः) विद्वान्, तेजस्वी ब्रह्मचारी (आ सृज्यमानः) अपने गुरुजनों से प्रौढ़ बनाया जाता हुआ, (गाः कनिक्रान्ति) नाना ज्ञानवाणियों का अभ्यास करे। वह (नृभिः यतः) उत्तम मार्ग से ले जाने वाले सद्-गुरुओं से यम, नियम, व्रतों में बद्ध होकर अपने को (निः-निजं) अति शुद्ध विमल (कृणोति) कर लेवे। हे विद्वान् गुरुजनो ! आप लोग (अतः) इस हेतु, इसके उपकारार्थ (स्वधाभिः) अन्नों के साथ २ वा उसकी अपनी दैहिक शक्तियों के साथ २ (महीः जनयत) उत्तम २ ज्ञानों और बुद्धियों को भी उत्पन्न करो। विद्यार्थी का दैहिक शक्तियों के साथ बौद्धिक विकास भी हो। हरिः सृजानः पृथ्यामृतस्येयति वाचमरितेव नावम् ।

देवो देवानां गुह्यानि नामाविष्कृणोति बर्हिषि प्रचाचे ॥ २ ॥

भा०—(सृजानः हरिः) उत्पन्न किया जाता हुआ, प्रतिष्ठा प्राप्त करता हुआ (हरिः) तेजस्वी पुरुष, (ऋतस्य) सत्य ज्ञान की (पथ्याम्) धर्म पथ से कभी न दूर होने वाली, धर्ममयी, न्याय्य (वावम्) वाणी को (अरिता इव नावम्) नाव को नाविक के समान ही, (इयांत्त) आगे बढ़ाता है। उसकी पुनः २ वृद्धि और उन्नति करता है। (देवः) ज्ञान-दाता, विद्या का प्रकाशक गुरु, आचार्य, (बर्हिषि) वृद्धिकारक पद पर विराज कर (प्रचाचे) उत्तम वाणी बोलने वाले शिष्य के लिये (देवानाम्)

विद्वान् जनों के (गुह्यानि) बुद्धि में प्रकट होने वाले (नाम) ज्ञानों को (आविः कृणोति) प्रकट करता है ।

अपासिवेदूर्मयस्तर्तुराणाः प्र मनीषा ईरते सोममच्छ ।

नमस्यन्तीरुप च यन्ति सं चा च विशन्त्युशतीरुशन्तम् ॥ ३ ॥

भा०—(अपाम् उर्मयः इव इत्) ठीक जिस प्रकार जलों की तरंगें (तर्तुराणाः) वेगवती होकर (प्र ईरते) किसी पदार्थ को आगे बढ़ाती हैं उसी प्रकार (मनीषाः) मन को सन्मार्ग पर प्रेरित करने वाली गुरुजनों की वाणियां (सोमम् अच्छ) उस सोम्यस्वभाव दीक्षित परिमार्जित, ज्ञान जल में अभिषिक्त या स्नान करनेवाले शिष्य को (प्र ईरते) आगे बढ़ाती और २ भी उत्कृष्ट ज्ञान का उपदेश करती हैं । और समस्त प्रजाएं जिस प्रकार राजा के समक्ष विनय से (उप यन्ति) प्राप्त होती हैं उसी प्रकार वे सब (मनीषाः) ज्ञानवाणियां (नमस्यन्तीः) सोम, शिष्य का मानो आदर करती हुई, उसके आगे नम्र होती हुई (उप यन्ति) उसे प्राप्त होती हैं, (संयन्ति) उसे मिल जातीं और (उशन्तं) उनकी कामना करने वाले उसको वे (उशन्तीः) चाहती हुई सी (आविशन्ति च) उस में प्रवेश कर जाती हैं ।

तं मर्मृजानं महिषं न सानाविंशुं दुहन्त्युक्षरं गिरिष्ठाम् ।

तं वावशानं मतयः सचन्ते त्रितो विभर्ति वरुणं समुद्रे ॥ ४ ॥

भा०—(सानौ महिषं न) पर्वत के उच्च स्थल पर स्थित मेघ के समान (मर्मृजानम्) अपने को निरन्तर शुद्ध पवित्र करने वाले (अंशुं) व्यापक, (उक्षरं) मेघवत् अन्यो को, जलवत् ज्ञान का सेवन करने और दूसरे आश्रमों का भार उठाने में समर्थ (गिरिष्ठाम्) वेद वाणी में निष्णात विद्वान् को (दुहन्ति) विद्वान् जन पूर्ण करते हैं । (तं) उस (वावशानं) विद्यादि को चाहने वाले को (मतयः) ज्ञानवान् पुरुष

और वाणियां भी (सचन्ते) प्राप्त होती हैं वह (त्रितः) ज्ञान, कर्म और उपासना वा पूर्व के तीनों आश्रमों में प्राप्त वा तीनों दुःखों से पार, तीनों लोकों में स्थित सूर्यवत् वेदत्रयी के पारंगत होकर (समुद्रे वरुणम्) आकाश में मेघ तुल्य ही (समुद्रे) ज्ञान के अपार समुद्र, रस के सागररूप परम प्रभु में (वरुणम्) अपने श्रेष्ठ, वरणीय आत्मा को (विभक्तिं) धारण करता है ।

इष्यन्वाचमुपवक्त्रेव होतुः पुनान इन्दो वि ष्या मनीषाम् ।

इन्द्रश्च यत्तयथः सौभगाय सुवीर्यस्य पतयः स्याम ॥ ५ ॥ ५ ॥

भा०—हे (इन्दो) तेजस्विन् ! दयाशील विद्वन् ! तू (उपवक्त्रेव) समीपस्थ श्रोता जनों के प्रति व्याख्याता के समान होकर (पुनानः) अन्यो को पवित्र करता हुआ वा सर्वत्र गमन करता हुआ, (होतुः वाचम्) ज्ञानदाता गुरु वा प्रभु की वाणी को सर्वत्र प्रेरणा करता हुआ, (मनीषाम्) उत्तम बुद्धि को (वि स्य) विविध प्रकार से लोगों के आगे प्रकट कर । (यत्) क्योंकि तू और (इन्द्रः च) इस ज्ञान रहस्य का देने वाला गुरु दोनों ही (सौभगाय) सुख सौभाग्य की वृद्धि के लिये ही (क्षयथः) एकत्र निवास किये हो । इसलिये हम प्रजाजन भी (सुवीर्यस्य पतयः) उत्तम बल वीर्य और उत्तम ज्ञान के पालक, स्वामी (स्याम) हों । इति पञ्चमो वर्गः ॥

[६६]

प्रतदन्तो दैवोदासिर्ऋषिः ॥ पवमानः सोमो देवता ॥ छन्दः—१, ३, ११, १२, १४, १६, २३ त्रिष्टुप् । २, १७ विराट् त्रिष्टुप् । ४—१०, १३, १५, १८, २१, २४ निचृत् त्रिष्टुप् । १६ आचो मुरिक् त्रिष्टुप् । २०, २२ पादनिचृत् त्रिष्टुप् ॥ चतुर्विंशत्यृचं सूक्तम् ॥

प्र सेनानीः शूरो अग्रे रथानां गव्यन्नेति हर्षते अस्य सेना ।

भद्रान्कृणवन्निन्द्रहवान्तसखिभ्य आ सोमो वरुणा रभसानिदत्ते १

भा०—जब (सेनानीः) सेना का नेता, सेनापति (शूरः) शूरवीर शत्रुहन्ता वीर पुरुष (गव्यन्) नयी भूमियों को प्राप्त करना चाहता हुआ (रथानाम् अग्रे एति) रथों या महारथियों के आगे २ चलता है तब (अस्य सेना हर्षते) उसकी सेना हर्ष अनुभव करती है । वह (सोमः) पदाभिषिक्त शासक (सखिभ्यः) मित्र वर्गों के लिये भी (भद्रान्) सुख-जनक, कल्याणसूचक (इन्द्र-हवान् कृण्वन्) ऐश्वर्यवान् राजोचित आदेशों को प्रदान करता हुआ (रभसानि) बल वीर्य के उत्पादक युद्धो-पयोगी (वस्त्रा) कवचादि को (आदते) ग्रहण करता है ।

समस्य ह॒रिं ह॒रयो मृ॒जन्त्यश्व॑ह॒यैरानि॑शितं नमो॒भिः ।

आ तिष्ठति रथमिन्द्रस्य सखा विद्वाँ ए॒ना सुम॑तिं यात्यच्छ ॥२॥

भा०—(हरयः) विद्वान् लोग (अनिशितम्) असंस्कृत, अभूषित (अस्य हरिम्) इसके अश्व को और अनुत्साहित इसके अन्य तेजस्वी जन को भी (अश्व-हयैः) वेगवान् अन्य अश्वों सहित और (नमोभिः) आदर सत्कारों तथा शत्रु को नमाने वाले अनेक साधनों, पदों, अधिकारों से (संमृजन्ति) अलंकृत, शोभित करते हैं । वह (इन्द्रस्य सखा) राजा का परम मित्र (रथम् आतिष्ठति) रथ पर विराजता है और (विद्वान् एता) विद्वान् इस रथ से (सुमतिम् अच्छ याति) उत्तम मतिमान् और आदर को प्राप्त करता है ।

स नो देव देवता॑ते पवस्व म॒हे सोम॑ प्सर॑स इन्द्र॒पानः॑ ।

कृण्वन् न॒पो वर्ष॑यन् द्यामु॒तेमा॒मुरो॒रा नो वरि॑वस्या पु॒नानः॑ ॥ ३ ॥

भा०—हे (देव) तेजस्विन् विद्वन् ! हे (सोम) अभिषिक्त ! शासक ! तू (नः) हमारे (देव-ताते) विजयोत्सुक, वीरों से किये जाने योग्य संग्राम में (महे प्सरसे) बड़े भारी ऐश्वर्य को प्राप्त करने के लिये (पवस्व) आगे बढ़ा । तू (इन्द्र-पानः) ऐश्वर्य का पालनकर्ता है । (अपः कृण्वन् द्याम् वर्षयन्) जलों को उत्पन्न करते, और आकाश

को वर्षाते हुए मेघ के तुल्य ही (अपः कृण्वन्) काम करता हुआ (उत इमाम् धाम्) और इस विजयिनी सेना से शत्रुओं की वर्षा करता हुआ (उरोः) इस विशाल राष्ट्र से (पुनानः) शत्रु को दूर करता हुआ (नः वरिवस्य) हमें उत्तम पद, ऐश्वर्य प्रदान कर और प्रजागण की सेवा कर।

अजीतयेऽहतये पवस्व स्वस्तये सर्वतातये बृहते ।

तदुशन्ति विश्वे इमे सखायस्तदहं वशिम पवमान सोम ॥ ४ ॥

भा०—हे (पवमान सोम) दुष्ट पुरुषों को दण्डित करके राष्ट्र को शुद्ध, स्वच्छ करने हारे अधिकारी शासक जन ! तू (अजीतये) कभी स्वयं पराजित न होने और शत्रु को विजयी न होने देने के लिये, (अहतये) प्रजा को दुष्टों से पीड़ित न होने देने के लिये, (स्वस्तये) प्रजा के सुख कल्याण के लिये और (बृहते विश्वतातये) बड़े भारी विश्वजनीन कल्याण, के लिये तू (पवस्व) उद्योग कर । (इमे विश्वे सखायः) ये समस्त मित्रगण (तत् उशन्ति) वही सब चाहते हैं और (अहं तत् वशिम) यही मैं प्रजाजन भी चाहता हूँ ।

सोमः पवते जनिता मतीनां जनिता दिवो जनिता पृथिव्याः ।

जनिताग्नेर्जनिता सूर्यस्य जनितेन्द्रस्य जनितोत विष्णोः ॥५॥६॥

भा०—(सोमः पवते) सब को शासन करने में समर्थ, सब का प्रभु, स्वामी, (पवते) सर्वत्र व्यापता है, वही सब को चला रहा है । वह (महीनां जनिता) उत्तम बुद्धियों और उत्तम भावनाओं को उत्पन्न करने वाला है । (दिवः जनिता) वही प्रकाश, ज्ञान और व्यवहार, सभा, समिति, आकाशस्थ जगत् को प्रकट करता है । वही (पृथिव्याः जनिता) पृथिवी, आश्रय, स्त्री, भूमि का प्रकट करने वाला है । वह (अग्निः जनिता) अग्नि और तद्वत् विद्वान् ज्ञानप्रकाश को उत्पन्न करने वाला है । वह (सूर्यस्य जनिता) सूर्य का उत्पादक है । (इन्द्रस्य जनिता) वह अन्न,

जलप्रद मेघ, विद्युत् आदि का उत्पादक है। (उत विष्णोः) और वही व्यापक वायु का भी उत्पादक है।

ब्रह्मा देवानां पदवीः कवीनामृषिर्विप्राणां महिषो मृगाणाम् ।

श्येनो गृध्राणां स्वधितिर्वनानां सोमः पवित्रमत्येति रेभन् ॥६॥

भा०—वह (सोमः) शास्ता ही (रेभन्) उत्तम उपदेश करता हुआ, अधीनों के प्रति आज्ञा देता हुआ (पवित्रम् अति एति) दोषनाशक, परम पावन पद को सब से ऊपर प्राप्त करता है। वह (देवानां ब्रह्मा) विद्वानों के बीच चारों वेदों के ज्ञाता ब्रह्मा के समान विद्वान्, शक्तियों में महान् हो। वह (कविनां पदवीः) क्रान्तदर्शी विद्वानों के बीच में परम पद को प्राप्त करने और उसको प्रकाश करने वाला हो। वह (विप्राणां ऋषिः) विद्वान् पुरुषों के बीच में सत्य अर्थ का देखने वाला हो। वह (मृगाणां महिषः) पशुओं के बीच में महान् बलशाली, सिंह के समान गुणों में भी महान् हो। (गृध्राणां श्येनः) वह बड़े २ पक्षियों के बीच में भी बाज के समान पराक्रमी, बलवान् एवं सर्वोत्तम आचारवान् हो। (वनानां स्वधितिः) वनों के बीच में कुठार के समान शत्रुओं के छेदन-भेदन में कुशल हो। वह (रेभन्) सर्वोपदेष्टा सर्वाज्ञापालक (पवित्रम् अति एति) परम पावन पद को सर्वोपरि होकर प्राप्त होता है। (२) अध्यात्म में—ज्ञान के प्रकाशक इन्द्रियों में आत्मा ही बलशाली होने से 'ब्रह्मा' है। देहावधि को क्रान्त कर देखने से इन्द्रिय ही 'कवि' हैं उनको लक्ष्य पद तक पहुँचाने और उनके किये ज्ञान को देखने भोगने वाला आत्मा हा 'पदवी' है। ज्ञान-कर्म के साधक 'विप्र' इन्द्रिय हैं उनका द्रष्टा 'ऋषि' आत्मा है। विषयों के खोजने वाले इन्द्रियगण के बीच वह आत्मा बड़ा बलवान् होने से 'महिष' है। विषयों की लिप्ता करनेवाले इन्द्रियगण 'गृध्र' हैं, उनमें सर्वोत्तम प्रशंसनीय आत्मा 'श्येन' है। भोग्य पदार्थों को सेवन करनेवाली इन्द्रियां 'वन' है उनकी स्वशक्ति से धारनेवाला आत्मा 'स्वधिति' है।

प्रावीविपद्वाच ऊर्मिं न सिन्धुर्गिरः सोमः पवमानो मनीषाः ।

अन्तः पश्यन्वृजनेमावराण्या तिष्ठति वृषभो गोषु जानन् ॥ ७ ॥

भा०—(पवमानः सोमः) सब को प्रेरित करने वाला, सब के दोष दूर करने वाला, उत्तम शासक (सिन्धुः ऊर्मिं न) तरंग को बड़े नदी प्रवाह के तुल्य (वाचः ऊर्मिम्) वाणी के उत्तम ज्ञान को प्रकट करता है । वह (गिरः) नाना उपदेशों और (मनीषाः प्रावीविपद्) उत्तम बुद्धियों को भी प्रकट करता है । वह (जानन्) ज्ञानवान् आत्मा (गोषु वृषभः) गौओं में बलशाली वीर्यदायक सांड के समान; (गोषु) इन्द्रियगण में (वृषभः) बलदायक है । वही (अन्तः पश्यन्) भीतर को देखता हुआ (इमा) इन (अवरा) अवरणीय, अपने अधीन, गौण (वृजना) अनेक आत्मिक बलों और सैन्यों को राजा के तुल्य (आतिष्ठति) धारण करता है । स मत्सरः पृत्सु वन्वन्वातः सहस्ररेता अभि वाजमर्ष ।

इन्द्रायेन्द्रो पवमानो मनीष्यं शोर्ऊर्मिर्मिरय गा इषुरयन् ॥ ८ ॥

भा०—(सः) वह हे (इन्द्रो) तेजस्विन् ! तू (मत्सरः) सबको आनन्द प्रसन्न, तृप्त, सन्तुष्ट करनेवाला, (अवातः) सूर्यके तुल्य कभी न बुझनेवाला, प्रभु के आक्रमण से कभी पराजित न होनेवाला, (सहस्ररेताः) सहस्रों जलों से युक्त मेघवत् सहस्रों बलवीर्यों से युक्त होकर (पृत्सु वन्वन्) संग्रामों में शत्रु का नाश करता हुआ (वाजम् अभि अर्ष) युद्ध, बल, ऐश्वर्य आदि को प्राप्त कर । तू (मनीषी) बुद्धिमान् सर्वदा चित्तों को सन्मार्ग में प्रेरनेवाला, (इन्द्राय) इन्द्र, परमैश्वर्य पद के लिये आगे बढ़ता हुआ, (गाः इषुरयन्) उत्तरोत्तर भूमियों को चाहता हुआ (अंशोः उर्मिम् ईरय) उस व्यापक प्रभु के उत्तम ज्ञान को प्राप्त करे । अध्यात्म में अविनाशी आत्मा ही उस प्रभु की ओर जावे, उत्तरोत्तर उत्कृष्ट भूमियों को प्राप्त करता हुआ उस परम व्यापक प्रभु के उत्तम पद को प्राप्त करे ।

परि प्रियः कलशे देववात इन्द्राय सोमो ररायो मदाय ।

सहस्रधारः शतवाज इन्दुर्वाजी न सप्तिः समना जिगाति ॥ ६ ॥

भा०—वह (सोमः) आत्मा के तुल्य सर्वशास्ता, (कलशे प्रियः) देह में प्रिय, आत्मा के तुल्य, राष्ट्र में सर्वप्रिय, सर्वपोषक, (देव-वातः) विद्वानों के बीच वायुवत्, प्राणवत्, बलशाली (रण्यः) रणकुशल, सबको रमण कराने वाला होकर (मदाय) सब के हर्ष-सुख के लिये हो । वह (सहस्र-धारः) स्वयं बलवान् होकर सबको धारण करने वाला, सहस्रों वाणियों और शक्तियों का स्वामी, (शत-वाजः) सैकड़ों ज्ञानों, बलों ऐश्वर्यों, वेगों का अध्यक्ष, (इन्दुः) ऐश्वर्यवान्, तेजस्वी, (वाजी सप्तिः न) अथ वा अधारोही के तुल्य वेगवान्, बलवान् (समना परि जिगाति) संग्रामों को जाता और समान ज्ञान वालों को विजय करता है । अध्यात्म में आत्मा मन सहित इन्द्रियों पर विजय करता है ।

स पूर्यो वसुविज्जायमानो मृजानो अप्सु दुदुहानो अद्रौ ।

अभिशस्तिपा भुवनस्य राजा विदद् गातुं ब्रह्मणे पूयमानः ॥ १० ॥ ७ ॥

भा०—(सः) वह (पूर्यः) सबसे पूर्व विद्यमान, वा (पूर्यः) पालन, पूरण करने योग्य, देहवत् ब्रह्माण्ड में व्यापक, (वसु-वित्) प्राणों, ज्ञानों, धनों, लोकों का प्राप्त कराने हारा आत्मा (जायमानः) स्वयं देह रूप में प्रकट होने वाला, वा जगत् को उत्पन्न करने वाला, (मृजानः) शुद्ध, पवित्र, अन्यो को भी शुद्ध पवित्र करने वाला, (अद्रौ) मेघरूप में (अप्सु दुदुहानः) अन्तरिक्ष में से समस्त जलों को मेघवत्, समस्त कामनाओं को प्रदान करने वाला, (अभिशस्तिपाः) चारों ओर से प्राप्त हिंसाकारी शत्रुओं और निन्दकों और हिंसकों से बचाने वाला, (भुवनस्य राजा) समस्त संसार का राजा, वह प्रकाशस्वरूप रक्षक, (पूयमानः) उपासित होकर (ब्रह्मणे गातुम् विदत्) वेद के ज्ञान को प्राप्त कराता है, ब्रह्मप्राप्ति का मार्ग बतलाता है । इति सप्तमो वर्गः ॥

त्वया हि नः पितरः सोम पूर्वे कर्माणि चक्रुः पवमान धीराः ।
चन्वन्नवातः परिधीरपोर्णु वीरेभिरश्वैर्मघवा भवा नः ॥ ११ ॥

भा०—हे (सोम) जगत् के शासक, परमेश्वर ! राजन् ! हे (पवमान) परम पावन ! (त्वया हि) तेरे ही सहाय से (नः पूर्वे पितरः) हमारे पहले के पालक, गुरु, माता-पिता एवं देश के पालक, राजा, अमाल्य शासकादि जन (कर्माणि चक्रुः) समस्त अनेकानेक कर्म करते रहे । तू (अवातः) अपराजित कभी नाश न होने वाला, होकर (चन्वन्) शत्रुओं का नाश करता हुआ, (परिधीन् अप ऊर्णु) चारों ओर के बन्धनों या सीमाओं को खोल दे । और (वीरेभिः अश्वैः) वीर अश्वों, वा वेगवान् वीरों विद्वानों वा प्राणों द्वारा (नः मघवा भव) हमारे ऐश्वर्य का स्वामी, धनपति हो ।

यथापवेथा मनवे वयोधा अमित्रहा वरिवोविद्धविष्मान् ।
एवा पवस्व द्रविणं दधान इन्द्रे सं तिष्ठ जनयायुधानि ॥ १२ ॥

भा०—हे उत्तम शासक ! तू (वयः-धाः) दीर्घ जीवन, बल और अन्न का देने वाला, (अमित्र-हा) शत्रुओं का नाश करने वाला, (वरिवः-विद्ध) धनों को प्राप्त कराने वाला है । तू (यथा मनवे अपवेथाः) जिस प्रकार शानवान् पुरुष के हितार्थ उसको नाना पदार्थ प्रदान करे (एव) उसी प्रकार तू (हविष्मान्) उत्तम साधनों और सामग्री से युक्त होकर (द्रविणं दधानः) ऐश्वर्य और बल को धारण करता हुआ (पवस्व) प्राप्त हो, और तू (इन्द्रे सं तिष्ठ) ऐश्वर्यमय परमपद पर विराज, (आयुधा नि जनय) अपने शत्रु पर प्रहार करने के साधनों को उत्पन्न कर, प्रकट कर ।

पवस्व सोम मधुमाँ ऋतावापो वसानो अधि सानो अव्यै ।

अव द्रोणानि घृतवान्ति सीदमुदिन्तमो मत्सुर इन्द्रपानः ॥ १३ ॥

भा०—हे (सोम) ऐश्वर्यवान् ! हे आत्मन् ! तू (मधुमान्) अन्न जल, बल, ज्ञान आदि से सम्पन्न होकर एवं (ऋत-वा) सत्य ज्ञान और तेज

से युक्त होकर (अपः वसानः) आस प्रजाजनों को प्राणों के तुल्य धारण करता हुआ (अव्ये सानौ अधि) प्रजारक्षक के उच्च पद पर विराज कर (धृतवन्ति द्रोणानि) जलसे सम्पन्न नीचे के भूमि-भागों को भी (अवसीद) प्राप्त हो, उनपर भी शासन कर । वा (धृतवन्ति द्रोणानि अवसीद) जल-युक्त कलशों के नीचे बैठकर अभिषेक कर । तू (मदिन्तमः) सबको खूब प्रसन्न करने वाला (इन्द्र-पानः) ऐश्वर्य का वा राजपद का उत्तम रक्षक और (मत्सरः) सब को सुखी, तृप्त करने हारा सब का पालक हो ।

वृष्टिं दिवः शतधारः पवस्व सहस्रसा वाजयुर्देववीतौ ।

सं सिन्धुभिः कलशैर्वावशानः समुत्त्रियाभिः प्रतिरन्त्र आयुः १४

भा०—हे सोम ! उत्तम शासक ! विद्वन् ! हे जिज्ञासो ! तू (शत-धारः) सैकड़ों जलधाराओं वाले मेघ के तुल्य (शत-धारः) सैकड़ों वाणियों का धारण करनेवाला हो और (दिवः वृष्टिं) आकाश से जल वृष्टिवत् (दिवः वृष्टिम्) ज्ञान प्रकाश की, अज्ञान-उच्छेदिनी शक्ति को (पवस्व) स्वयं प्राप्त कर और अन्यों को दे । तू (सहस्र-साः) सहस्रों, ऐश्वर्यों और ज्ञानों का अन्यों को देने में समर्थ एवं (वाज-युः) ज्ञानैश्वर्य, संग्राम, बल, वेगादि प्राप्त करने वाला (देववीतौ पवस्व) देव, प्रभु की प्राप्ति, विद्वानों की संगति, शुभगुणों के लाभ के लिये यत्न कर । (कलशे) अभिषेक घट के नीचे (सिन्धुभिः) बहती जलधाराओं से (सं वावशानः) सबको अच्छा लगता हुआ वा (कलशे) राष्ट्र में (सिन्धुभिः) वेगवान् अश्वों से (वावशानः) सबको वश करता हुआ, चमकता हुआ, (उत्त्रियाभिः) उन्नति की ओर जानेवाली दुग्धधाराओं के तुल्य समृद्धियों से (नः आयुः सं प्रतिरन्) हमारे जीवनों और प्रजाजन की वृद्धि कर ।

एष स्य सोमो मतिभिः पुनानोऽत्यो न वाजी तरतीदरातीः ।

पयो न दुग्धमदितेरिषिरमुर्विव गालुः सुयमो न वोळ्हा ॥१५॥८॥

भा०—(एषः स्यः सोमः) यह वह सोम, राजावत् विद्वान्,

(मतिभिः) ज्ञानवाणियों, मतिमान् पुरुषों से (पुनानः) पवित्र होता हुआ, अभिषेक वा स्नान करता हुआ, (वाजी अत्यः न) वेगवान्, बलवान् अश्व के समान स्वयं ज्ञानादि बल से युक्त और सर्वोपरि होकर (अरातीः इत् तरति) समस्त शत्रुओं को पार कर जाता है । इस प्रकार (दुग्धं पयः न) दोहे हुए दूध के समान वह शासक स्वयं (अदितेः इषिरम्) भूमि और सूर्य का मानों अभीष्ट चन्द्रवत् माता पितृके अभीष्ट पुत्रवत् प्रिय हो जाता है, वह (उरु इव गातुः) महापथ के समान सबको उद्देश्य तक सुखसे पहुँचानेवाला और (सुयमः वोढा न) उत्तम यम नियम वाला पूर्ण ब्रह्मचारी, विवाह करनेवाले के समान दृढ़ बलवान् वा (सुयमः न वोढा) भार वहन करने वाले अश्व वा बैल के समान उत्तम रीति से निमन्त्रित हो । इत्यष्टमो वर्गः ॥

स्वायुधः सोतृभिः पूयमानोऽभ्यर्षं गुह्यं चारु नाम ।

अभि वाजं सप्तिरिव श्रवस्याभि वायुमभि गा देव सोम ॥१६॥

भा०—हे (देव) तेजस्विन् ! ऐश्वर्यों के देनेहारे ! हे (सोम) उत्तम शासक ! विद्वन् ! तू (सोतृभिः पूयमानः) अभिषेक करनेवाले जनों से अभिषिक्त होता हुआ (स्वायुधः) उत्तम हथियारों और उपकरणों से सम्पन्न होकर (गुह्यम् चारु नाम अभि अर्षं) बुद्धिमें स्थित, सुन्दर नाम को प्राप्त हो । तू (सप्तिः इव) वेगवान् अश्व के समान बलवान् होकर (सप्तिः) सात इन्द्रियों के तुल्य, सात राष्ट्र प्रकृतियों सहित (श्रवस्या) यश और ज्ञान की उत्कट इच्छा से प्रेरित होकर (वाजम् अभि अर्षं) ऐश्वर्य और ज्ञान प्राप्त कर । और (वायुम् अभि अर्षं) हमें वायु, प्राणवत् प्रिय पदवी और ज्ञानी गुरु को प्राप्त कर, और (गाः अभि) नाना भूमियों और वाणियों को प्राप्त कर ।

शिष्टं जज्ञानं हर्यतं मृजन्ति शुम्भन्ति वह्निं मरुतो गृणेन ।

कविर्गर्भिः काव्येना कविः सन्त्सोमः पवित्रमत्यैति रेभन् ॥१७॥

भा०—जिस प्रकार (हर्यतम्) कान्तियुक्त, मनोहर, (जज्ञानं शिशुम्) उत्पन्न होने वाले छोटे बालक को (मृजन्ति) जलादि से स्वच्छ करते और (शुंभन्ति) सुशोभित करते हैं उसी प्रकार (मरुतः) वायुवत् बलवान्, वीर प्रजाजन, (गणेन) नाना गण बना कर (जज्ञानं) ज्ञान प्राप्त करनेहारे वा नव उदीयमान (हर्यतं बह्नि) सुन्दर कार्यभार वहन करने में समर्थ, अग्निवत् तेजस्वी पुरुष को (मृजन्ति, शुंभन्ति) स्नान कराते और अलंकृत करते हैं, उसका समावर्त्तन करते हैं । वह (कविः) क्रान्त-दर्शी, (गीर्भिः) उत्तम गुरु-उपदिष्ट वाणियों से और (काव्येन) विद्वानों के ज्ञान और कर्म समूह से (कविः) परम मेधावी (सन्) होकर (रेभन्) उत्तम उपदेश करता हुआ (सोमः) विद्वान् जन (पवित्रम् अति पुति) परम पावन प्रभु-पद को प्राप्त होता है ।

ऋषिमना य ऋषिकृत्स्वर्षाः सहस्रणीथः पदवीः कवीनाम् ।
तृतीयं धाम महिषः सिषासन्सोमो विराजमनु राजति षुप् ॥१८॥

भा०—(यः) जो (ऋषि-मनाः) सर्व सत्त्वार्थ देखने वाला, विद्वानों के ज्ञानों को जानने वाला, उनके चित्तों के समान चित्त वाला, (ऋषि-कृत्) सब को दर्शन करने वाला वा अन्य भी मन्त्रार्थ द्रष्टाओं को उत्पन्न करने में समर्थ, (सहस्र-नीथः) सहस्रों वाणियों को जानने वाला, परम वेदज्ञ, (कवीनां पदवीः) विद्वानों के बीच में ज्ञानयोग्य परमपद का प्रकाशक होता है वह (सिषासन्) अन्यो को भी ज्ञानैश्वर्य प्रदान करता हुआ (स्तुप्) उपदेष्टा, (महिषः) महान्, (सोमः) शास्ता विद्वान् होकर (विराजम् अनु) विशेष दीप्तिमान् सूर्य के अनुसार (तृतीयं धाम) तीसरे वा सर्वोत्कृष्ट पद को प्राप्त कर प्रकाशित होता है ।

चमुषच्छ्वेनः शकुनो विभृत्वा गोविन्दुर्दृप्स आयुधानि विभ्रत् ।
अपासुमि सचमानः समुद्रं तृतीयं धाम महिषो विवक्ति ॥१९॥

भा०—(चमू-सत्) सेनाओं पर अध्यक्षवत् विराजने वाले सेनापति के तुल्य (चमूषत्) विषयों के भोक्ता, इन्द्रिय, मन, देह के उपर अध्यक्षवत् वशीकर्त्ता, (श्येनः) शंसनीय आचार वाला, (शुकुनः) शक्तिमान्, अन्यो को भी उन्नत पद पर ले जाने में समर्थ, और शत्रुओं को उत्पीड़न करने वाला, (विभृत्वा) सर्वत्र विहार करने वाला वा प्रजा को विशेष रूप से भरण पोषण करने में समर्थ (गोविन्दुः) वेद वाणियों और भूमियों को सूर्य रश्मिवत् धारण करने वाला, तेजस्वी, (द्रप्सः) द्रुतगति वाला, वीर्यवान् होकर (आयुधानि बिभ्रत्) नाना शस्त्रों उपकरणों को धारण करता हुआ, साधनसम्पन्न, (महिषः) महान् शक्तिशाली होकर, (अपाम् आमम् सचमानः) जलों के तरंग के तुल्य प्रजा वर्गों के उत्तम बल को प्राप्त करता हुआ, (समुद्रं) समुद्रवत् महान्, सर्व रसों के आकर (तुरीयं धाम) चतुर्थ धाम, परम पद प्रभु को (विवक्ति) प्राप्त होता है ।

मर्यो न शुभ्रस्तन्वं मृजानोऽत्यो न सृत्वा सनये धनानाम् ।
वृषेव यूथा परि कोशमर्षन्कनिक्रदच्चम्बोऽराविवेश ॥ २० ॥ ६ ॥

भा०—वह (शुभ्रः मर्यः न) सुशोभित युवा पुरुष के समान अपने (तन्वं मृजानः) देह रूप को अलंकृत करता हुआ, (धनानां सनये) धनों के देने वाले के लिये (अत्यः सृत्वा न) वेगवान् अश्व के समान सदा सरण या आक्रमण करने में तैयार, (यूथा वृषा इव) गोयूथ में वृषभ के समान हृष्ट पुष्ट, होकर (कोशम् परि अर्पन्) खड्ग वा धनकोश को प्राप्त करता हुआ, (कनिक्रदत्) शत्रुओं को ललकारता हुआ, वीरवत् (चम्बोः अविवेश) दोनों सेनाओं के बीच प्रवेश करे । इसी प्रकार विद्वान् उपदेष्टा होकर (चम्बोः) स्त्री पुरुषों के बीच प्रवेश करे । इस मन्त्र में जीव का गर्भाशय में प्रवेश भी कहा है । इति नवमो वः ॥
पर्वस्वेन्दो पर्वमानो महोभिः कनिक्रदत्परि वाराण्यर्ष ।
क्रीळञ्चम्बोऽरा विश पुयमान इन्द्रं ते रसो मद्विरो ममचु ॥ २१ ॥

भा०—हे (इन्द्रो) तेजस्विन् ! तू (महोभिः पवमानः) बड़ों से अभिषिक्त, स्नातक होकर (पवस्व) हमें प्राप्त हो । (कनिक्रदत्) गर्जता हुआ, (वाराणि परि अर्ष) वरण करने योग्य, शत्रु-वारण में समर्थ ऐश्वर्यों और बलों को प्राप्त कर । (पूयमानः) अभिषिक्त होकर ही तू (चम्बोः) दोनों सेनाओं के बीच वीरवत् समस्त स्त्री पुरुषों माता पिताओं वा राज प्रजा वर्गों के बीच (आविश) प्रवेश कर । (ते रसः) तेरा बल और ज्ञान रस (मदिरः) हर्षकारी होकर (इन्द्रम् ममत्तु) ऐश्वर्यवान् राजा और राष्ट्र को आह्लादक हो ।

प्रास्य धारां बृहतीरसृग्रन्नक्रो गोभिः कलशां आ विवेश ।
सामं कृण्वन्सामन्यो विपश्चित्क्रन्दन्नेत्यभि सख्युर्न जामिम् २२

भा०—(अस्य धाराः बृहतीः) इस की बड़ी २ महान् अर्थ को धारण करने वाली वेद वाणियां और बड़ी २ शक्तियां (प्र असृग्रन्) अच्छी प्रकार प्राप्त हो । उसके पश्चात् वह विद्वान् और वीर (गोभिः अक्तः) वाणियों द्वारा रश्मियों से चमकते सूर्य वा चन्द्रवत् (कलशान् आ विवेश) स्नानार्थ कलशों के बीच प्रवेश करे अर्थात् तदनन्तर वह स्नान करने का अधिकारी हो । वह (विपश्चित्) ज्ञान और कर्मशक्ति का जानने और संचय करने हारा विद्वान् (सामन्यः) सामवेद में, साम गुण के प्रयोग में, एवं सर्वत्र समान व्यवहार, समदृष्टि में कुशल होकर, सब को सान्त्वना, शान्तिमय वचन प्रदान करने वाला होकर और (साम कृण्वन्) साम. सान्त्वना, समदर्शिता, सम्यग् व्यवहार और स्तुति आदि का प्रयोग करता हुआ (क्रन्दन्) उत्तम उपदेश करता हुआ, (सख्युः न जामिम्) सब को मित्र के बन्धु के तुल्य (अभि एति) स्नेह से प्राप्त करे ।

अपघ्नन्नेपि पवमान शत्रुन्प्रियां न जारो अभिगीत इन्दुः ।

सीदन्वनेषु शकुनो न पत्वा सोमः पुनानः कलशेषु सत्ता ॥२३॥

भा०—हे (पवमान) राष्ट्र के कण्टकों को शोधन करने हारे ! हे आगे बढ़ने हारे ! हे अभिषेक योग्य ! तू (इन्द्रः) तेजस्वी एवं दयालु, शत्रु के प्रति वेग से जाने वाला होकर (अभि-गीतः) स्तुति किया जाता हुआ, (जारः प्रियां न) स्त्री की आयु को अपने श्रायु के साथ ही जीर्ण करने वाला पुरुष जिस प्रकार अपनी पत्नी को प्राप्त होता है उसी प्रकार तू (शत्रून् अपहन्) शत्रुओं को मार भगाता हुआ, अपनी (प्रियां) प्रिय प्रजा को (एषि) प्राप्त हो । तू (शकुनः नः पत्वा) शक्तिशाली बाज़ के समान वेग से आक्रमण करने में समर्थ होकर (वनेषु सीदन्) जलों या ऐश्वर्यों के बीच वा हिंसक शत्रुओं के बीच में भी तेजस्वी होकर (सोमः) सर्व-शासक रूप से (कलशेषु पुनानः) कलशों के बीच अभिषिक्त होकर (सत्ता) सर्वाध्यक्ष पद पर विराजने वाला हो ।

आ ते रुचः पवमानस्य सोम योषेव यन्ति सुदुघाः सुधाराः ।
हरिरानीतः पुरुवारोऽप्स्वचिक्रदत्कलशे देवयूनाम् २४।१०।५

भा०—हे (सोम) उत्तम शासक ! उपदेष्टः ! (पवमानस्य ते रुचः) स्वयं अभिषिक्त, पवित्र एवं अन्यो को पवित्र करने हारे, तेरी कान्तियां और उत्तम २ अभिलाषाएं और (योषा इव) स्त्री के तुल्य ही (सु-दुघाः) उत्तम पुष्टियुक्त, रस प्रदान करने वाली (सु-धाराः) उत्तम घणियां (आ-यन्ति) सब ओर प्रसार करें । (हरिः) सब के दुःखों को हरने वाला (पुरुवारः) बहुतों से वरण करने योग्य होकर (अप्सु आनीतः) प्रजाओं के बीच लाया जावे, वे (देवयूनां कलशे) विद्वानों या राजा के चाहने वाले जनों के राष्ट्र में (अचिक्रदत्) शासन करे । इसी प्रकार विद्वान् पुरुष (देवयूनां कलशे) शुभ गुणों के आकांक्षी, जन मण्डल में उप-देश करे । इति दशमो वर्गः ॥ इति पञ्चमोऽनुवाकः ॥

[६७]

ऋषिः—१—३ वसिष्ठः । ४—६ इन्द्रप्रमतिर्वासिष्ठः । ७—९ वृषगणो
वासिष्ठः । १०—१२ मन्त्रुर्वासिष्ठः । १३—१५ उपमन्त्रुर्वासिष्ठः । १६—१८
व्याघ्रनादासिष्ठः । १९—२१ शक्तिर्वासिष्ठः । २२—२४ कर्णश्रुद्वासिष्ठः ।
२५—२७ मृळीको वासिष्ठः । २८—३० वसुक्रो वासिष्ठः । ३१—४४ परा-
शरः । ४५—५८ कुत्सः ॥ पवमानः सोमो देवता ॥ छन्दः—१, ६, १०,
१२, १४, १५, १६, २१, २५, २६, ३२, ३६, ३८, ३९, ४५, ४६,
५२, ५४, ५६ निचृत् त्रिष्टुप् । २—४, ७, ८, ११, १६, १७, २०,
२३, २४, ३३, ४८, ५३ विराट् त्रिष्टुप् । ५, ९, १३, २२, २७—३०,
३४, ३५, ३७, ४२—४४, ४७, ५७, ५८ त्रिष्टुप् । १८, ४१, ५०,
५१, ५५ आर्ची स्वराट् त्रिष्टुप् । ३१, ४९ पादनिचृत् त्रिष्टुप् । ४० भुरिक्
त्रिष्टुप् ॥ अष्टापञ्चाशदृचं सूक्तम् ॥

अस्य प्रेषा हेमनां पूयमानो देवो देवेभिः समपृक्त रसम् ।

सुतः पवित्रं पर्येति रेभन्मितेव सन्नं पशुमान्ति होता ॥ १ ॥

भा०—(देवेभिः पूयमानः देवः) विद्वान्, तेजस्वी पुरुषों से अभि-
षिक्त, तेजस्वी पुरुष (प्रेषा) आगे उन्नति की ओर प्रेरणा देनेवाले (हेमना)
सुवर्णरूप साधन से (अस्य रसम्) इस राष्ट्र के बल को (सम् अपृक्त)
अच्छी प्रकार जोड़ दे । अर्थात् धन और राष्ट्रबल की उत्तम संगति रखे ।
वह (सुतः) अभिषिक्त होकर (रेभन्) शासनाज्ञा करता हुआ (पवित्रम्
परि एति) अति पवित्र पद को प्राप्त करता है । उस समय वह (होता)
सबको अपने समीप बुलानेवाला, (मित्ता इव पशुमान्ति सन्नं परि एति)
बने हुए उन पशु सम्पदा से युक्त, गृहों को गृहपति के तुल्य प्राप्त होता है ।
उन सब पर उसको समान अधिकार होता है ।

भद्रा वस्त्रा समन्याः वसानो महान्कविर्निवचनानि शंसन् ।
आ वच्यस्व चम्बोः पूयमानो विचक्षणो जागृविर्देववीतौ ॥२॥

भा०—वह (महान् कविः) गुणों में महान्, क्रान्तदर्शी, विद्वान् मेधावी, (भद्रा) सुन्दर कल्याण सूचक, (समन्या वस्त्रा वसानः) संग्राम योग्य वा सभाभवनादिके योग्य वस्त्रों को धारण करता हुआ (निवचनानि शंसन्) निश्चित सत्य वचनों का उपदेश करता हुआ, (चम्बोः पूयमानः) दो महती सेनाओं के बीच अभिषिक्त होता हुआ सेनापति के तुल्य (देव-वीतौ जागृविः) देवों, विद्वानों, वीरों एवं शुभगुणों की प्राप्ति में (जागृविः) जागने वाला, सदा सावधान, अप्रमादी, (विचक्षणः) विशेष ज्ञान का द्रष्टा होकर (आ वच्यस्व) प्राप्त हो और सर्वत्र शुभ उपदेश करे ।

समु प्रियो मृज्येत सानो अग्रे यशस्त्रो यशसां क्षैतो अस्मे ।
अभि स्वरं धन्वा पूयमानो युयं पात स्वस्तिभिः सदा नः ॥३॥

भा०—(अस्मे) हमारे द्वारा (अग्रे सानौ) भूमि के सर्वोच्च प्रजा-पालक पद पर (प्रियः) सर्वप्रिय, सबको प्रसन्न, तृप्त करनेवाला, (यशसां यशस्त्रः) यशस्वी जनों के बीच अधिक यशस्वी, (क्षैतः) इस भूमि का ही निवासी पुरुष (संमृज्यते) अभिषेक किया जाना उचित है । हे उत्तम शासक ! तू (पूयमानः) अभिषिक्त होता हुआ, (धन्वस्व) आकाश में मेघवत् इस भूमि में (अभि स्वर) सर्वत्र गर्जना या घोषणा कर । हे विद्वान् पुरुषो ! आप लोग (नः सदा स्वस्तिभिः पात) हमें सदा उत्तम सुखकारी उपायों से पालन करो ।

प्रगायताभ्यर्चाम देवान्तसोमं हिनेत महते धनाय ।

स्वादुः पवाते अति वारमव्यमा सीदाति कलशं देवयुनः ॥४॥

भा०—हे विद्वान् पुरुषो ! आप लोग (प्र गायत) उत्तम रीति से गान करो या उत्तम रीति से उपदेश करो, हम लोग (देवान् प्र अर्चाम) विद्वानों

का अच्छी प्रकार आदर करें। आप लोग (महते धनाय) बड़े भारी ऐश्वर्य को प्राप्त करने के लिये (प्र हिनोत) प्रेरित करो। वह (स्वादुः) स्वकीय बन्धुजनों को एवं 'स्व' परम ऐश्वर्य को सब प्रकार से ग्रहण करने और भोगने में समर्थ होकर (अव्यं वारम्) रक्षक के सर्वोच्च वरणीय पद को, (पवाते) सबसे बढ़कर, प्राप्त करे। वह (देवेयुः) विद्वानों, और शुभगुणों की कामना करता हुआ, (नः कलशम् आसीदाति) हमारे स्नान योग्य कलश के नीचे आ विराजे। हम उसका अभिषेक करें। अध्यात्म में—अपना ही कर्मफल भोगने से आत्मा 'स्वादु' है। प्राण और पार्थिव आवरण देह में आता है और देव अर्थात् प्राणों का स्वामी होकर इस देह में विराजता है।
इन्द्रुर्देवानामुप सुख्यमायन्त्सहस्रधारः पवते मदाय ।

नृभिः स्तवानो अनु धाम पूर्वमगन्निन्द्रं महते सौमगाय ५।११

भा०—(इन्द्रुः) तेजोयुक्त, इस और उस लोक को द्रवित होनेवाला वा उस प्रभु का उपासक जीव, राजावत् (देवानाम् सुख्य आयन्) विद्वानों और वीरों के मैत्री भाव को प्राप्त करता हुआ, (सहस्रधारः) सहस्रों शक्तियों, बाणियों, और स्तुतियों वाला होकर (मदाय) परमानन्द के लाभ के लिये यत्न करे। वह (नृभिः स्तवानः) उत्तम नेता मार्गदर्शी जनों द्वारा उपदेश प्राप्त करता हुआ (पूर्वम् धाम अनु) पूर्व जन्म के अनुसार (महते सौमगाय) बड़े भारी ऐश्वर्य सुखादि प्राप्त करते के लिये (इन्द्रम् अगन्) उस परमेश्वर को प्राप्त हो। इसी प्रकार राजा या विद्वान् विद्वानों का सुख प्राप्त कर उत्तम जन्मों से उपदिष्ट होकर परम सौभाग्य के लिये प्रभु वा सर्वोपरि पद को प्राप्त हो। इत्येकादशो वर्गः ॥

स्तोत्रे राये हरिरिषी पुत्रान इन्द्रम्मदो गच्छतु ते भराय ।

देवैर्याहि सुरथं राधो अच्छा गृयं पात स्वस्तिभिः सदा नः ६

भा०—हे विद्वन् ! शासक ! हे आत्मन् ! तू (हरिः) उत्तम प्रजा

का दुःखहारी और मनोहारी होकर (पुनानः) राष्ट्र को निष्कण्टक एवं अपने को अभिषिक्त करता हुआ, (स्तोत्रे राये) स्तुति योग्य ऐश्वर्य को प्राप्त करने के लिये हो । (ते मदः) तेरा हर्ष और सुख (भराय) संग्राम के (इन्द्रं गच्छतु) परमेश्वर्यवान् प्रभु को प्राप्त हो । तू अपने (देवैः) वीरों, विद्वानों और प्राणों सहित (सरथं) रथ, देह से युक्त होकर वीर सेना-पतिवत् (राधुः अच्छ पाहि) आराध्य प्रभु को धन के तुल्य प्राप्त कर । हे विद्वान् जनों (यूयं नः सदा स्वस्तिभिः पात) हमें सदा आप लोग उत्तम उपार्यों से पालन करो ।

प्र काव्यमुशनेव ब्रुवाणो देवो देवानां जनिमा विवक्ति ।

महिब्रतः शुचिबन्धुः पावकः पदा वराहो अभ्येति रेभन् ॥७॥

भा०—(देवः) ज्ञान, ऐश्वर्य का दान करने वाला, ज्ञान का प्रकाशक, तेजस्वी पुरुष (उशनाः इव) तेजस्वी, सूर्य के तुल्य स्वतः इच्छावान् हो कर (काव्यम् ब्रुवाणः) विद्वान् कवि क्रान्तदर्शी जनों तथा परम कवि परमेश्वर प्रोक्त वेदज्ञान का प्रवचन करता हुआ (देवानां जनिम विवक्ति) विद्वान् जनों या ज्ञानाभिलाषी जनों के बीच यथार्थ तत्त्व ज्ञान का प्रवचन करे । वह (महिब्रतः) बड़ा व्रतनिष्ठ, (शुचि-बन्धुः) शुद्ध पवित्र, नियम-बन्धनादि से युक्त एवं शुचि या तेज से अन्यो को सत् मर्यादाओं में बांधने वाला और (पावकः) परमपावन गुरु, (वराहः) उत्तम वचनों का उपदेश बन कर (रेभन्) उत्तम उपदेश करता हुआ (पदा अभि एति) नाना उत्तम पदों को प्राप्त हो, वह ज्ञान सहित हमें प्राप्त हो ।

प्र हंसासस्तृपत्तं मन्युमच्छामादस्तं वृषगणा अयासुः ।

आङ्गूष्ण्यापवमानं सखायो दुर्मर्षं साकं प्र वदन्ति वाराम् ॥८॥

भा०—(हंसासः) हंसों के समान सत् और असत् का नीर क्षीरवत् विवेक करने वाले, अपने अन्तः और बाह्य शत्रुओं का नाश करने वाले,

विद्वान्, योगाभ्यासी और वीर (वृषगणाः) बलवान् जन, (अमात्) रोगवत् पीडादायी जन्ममरणमय सांसारिक दुःख और शत्रु वर्ग से भयभीत होकर (अस्तं मन्युम्) गृह के समान शरण सुख देने वाले ज्ञानवान् शत्रु के स्तम्भक बलशाली (तृपलं) क्षिप्र कार्यकारी, सब को अन्न सुखादि से तृप्त करने वाले, (तं) उस प्रभु को (अघासुः) प्राप्त होते हैं। वे (सखायः) उसके मित्र होकर (आंगूष्मं) सब से शरणवत् प्राप्त और स्तुति करने योग्य, (पवमानं) परम पावन, अन्यो को पवित्र करने वाले, (दुर्मयः) प्रतिपक्षी जनों से पराजित न होने वाले, असह्य विक्रमशील, (वाणम्) सेवनीय, शत्रुओं के नाशक पुरुष को प्राप्त कर (साकं), (प्र वदन्ति) उसका एक साथ गुणगान करते हैं। अध्यात्म में—आत्मा अंग २ में बसने से आंगूष्म है। भोक्ता होने से 'वाण' है। ज्ञानवान् होने से 'मन्यु' है। प्राण गतिशील होने से 'हंस', बलवान् होने वा वृषरूप, देहवाहन आत्मा के गण होने से 'वृषगण' हैं।

स रंहत उरुगायस्य जूतिं वृथा क्रीडन्तं मिमते न गावः।

परीणसं कृणुते तिग्मशृङ्गो दिवा हरिर्ददृशे नक्तमृजः ॥ ६ ॥

भा०—(सः) वह विद्वान्, आत्मा, शासक (उरुगायस्य) महान् स्तुति वाले प्रभु के (जूतिम्) सेवन करने योग्य मार्ग को, महोपदेष्टा की वाणी को शिष्यवत् (रंहते) गमन करता, प्राप्त करता है। (वृथा क्रीडन्तं) अनायास ही प्रकृतिमय लोकों में विचरण करते हुए उसको (गावः न मिमते) वाणियों पूरी तरह से वर्णन नहीं कर सकतीं और ये समस्त लोक उसको माप नहीं सकते। वह (हरिः) पीत वर्ण, तेजस्वी एवं जलादि हरण करने वाले सूर्य के समान (तिग्म-शृङ्गः) तीक्ष्ण प्रकाशों वाला, तेजस्वी होकर (परीणसं कृणुते) अन्त को मेघ के तुल्य बहुत भारी सुख, ऐश्वर्य वा महान् कार्य करता है वह (दिवानक्तम्) दिन और रात (ऋजः) तेजस्वी रूप होकर (ददृशे) दिखाई देता है।

इन्दुर्विजी पवते गोन्वोधा इन्द्रे सोमः सह इन्वन्मदाय ।

हन्ति रक्षो बाधते पर्यरातीर्वरिवः कृणवन्वृजनस्य राजा ॥१०॥१२

भा०—वह (इन्दुः) तेजस्वी, दयालु, (वाजी) बलवान्, ज्ञानवान्, ऐश्वर्यवान्, संग्रामकुशल, (सोमः) उत्तम शासक, (गोन्वोधाः) वेग से जाने वाले अधीन जनसमूह का स्वामी होकर (सहः इन्वन्) बड़े भारी शत्रु-पराजयकारी बल को संचालित करता हुआ (इन्द्रे) ऐश्वर्ययुक्त राज्य के निमित्त (पवते) दुष्टों का शमन और सज्जनों का उपकार करता है । वह (रक्षः हन्ति) दुष्टों को दण्ड देता है और (अरातीः परा बाधते) कर न देने वालों वा अन्यो को धन, ऋण आदि न देने वाले शत्रुओं और अपराधिया को पीड़ित करता है । वह (वृजनस्य राजा) बल का राजा, बलशाली सैन्यपति होकर (वरिवः कृण्वन्) धनैश्वर्य सम्पादन करता हुआ विराजता है ।

इसी प्रकार विद्वान् जन (इन्द्रे) प्रभु परमेश्वर के निमित्त (गोन्वोधाः) वाणियों को नम्रता से प्रवाहित करने वाला होकर (मदाय) परमानन्द को प्राप्त करने के लिये (सहः इन्वन्) सहनशीलता, तपस्या को करता हुआ आगे बढ़े । विघ्न-बाधाओं को दूर करता हुआ, वह (वृजनस्य) परम प्राप्य प्रभु की सेवा करता हुआ वह (राजा) स्वयं राजावत् तेजस्वी हो जाता है । इति द्वादशो वर्गः ॥

अध धारया मध्वा पृचानस्तिरो रोमं पवते अद्रिदुग्धः ।

इन्दुरिन्द्रस्य सख्यं जुषाणो देवो देवस्य मत्सरो मदाय ॥ ११ ॥

भा०—(अध) और (मध्वा धारया पृचानः) मधुर वेदमय ज्ञान रस से युक्त, वाणी से युक्त होता हुआ वह (अद्रिदुग्धः) मेघ के तुल्य उदार गुरुजनों से, ज्ञान से परिपूर्ण होकर (रोम) ब्रह्मचर्य काल में गृहीत मृगाजिन वा आविक कम्बलादि को (तिरः पवते) एक ओर कर देता है, और वह (इन्दुः) चन्द्रवत् आह्लादक तेजस्वी होकर (इन्द्रस्य सख्यं

जुषाणः) ज्ञान के दाता, अज्ञान के नाशक गुरु के मित्र भाव युक्त पद का सेवन करता हुआ (देवः) स्वयं अन्यों को ज्ञान देने में समर्थ एवं तेजस्वी (मत्सरः) सबको हर्षदाता होकर (देवस्य मदाय) अपने ज्ञान-दाता गुरु के हर्ष का कारण होता है । इसी प्रकार (देवः) ऐश्वर्यादि का इच्छुक जीव उस उपास्यदेव का सख्य प्राप्त करता हुआ ज्ञान से पूर्ण और ज्ञान वाणी से युक्त होकर । (रोम तिरः पवते) रोम से आवृत इस देह-बन्धन को दूर कर देता है ।

अभि प्रियाणि पवते पुनानो देवो देवान्स्वेन रसेन पृञ्चन् ।

इन्दुर्धर्माण्यृतुथा वसानो दश क्षिपो अव्यत सानो अव्यै ॥१२॥

भा०—(स्वेन रसेन) अपने बल और आनन्द रससे सब (देवान्) देवों, बल, धन आदि की कामना करने वाले जनों, प्राणों और इच्छुकों को संयुक्त करता हुआ (पुनानः) पवित्र होता हुआ और (देवः) ज्ञान बलेश्वर्यप्रद सोम, शासक मुख्य नायकवत् आत्मा या साधक विद्वान् (ऋतुथा) काल वा ऋतु के अनुसार (प्रियाणि धर्माणि अभि वसानः) सब को प्रिय लगने वाले वा पोषक आत्मप्रिय धर्मों, धारक यत्नों वा साधनों को धारण करता हुआ, (इन्दुः) तेजस्वी, ऐश्वर्य शक्तियों से युक्त होकर, (अव्यै सानौ) सर्वरक्षक, पालक के उच्च भोग्य या भोक्ता पद पर अपने अधीन (दश क्षिपः) आशु काम करने वाले दश प्राणों को राजा दश अमात्य प्रकृतियों के समान (अव्यत) प्राप्त करे ।

वृषा शोणो अभिकर्निक्रदद् गा नृदयन्नेति पृथिवीमुत द्याम् ।

इन्द्रस्येव वग्नुरा शृण्व आजौ प्रचेतयन्नर्षति वाचमेमाम् ॥१३॥

भा०—वह महान् आत्मा (वृषा) बलवान् सुखों का वर्षक, (शोणः) तेजस्वी, (गाः अभि कर्निक्रदद्) नाना वाणियों का उपदेश करता हुआ उपदेशक वत् नाना सूर्यों के सञ्चालक प्रभुवत्, नाना भूमियों के

शासक के तुल्य इन्द्रियों को वश करता हुआ आत्मा, (पृथिवीम् उत धाम्) पृथिवी, आकाशवत् देह और मस्तक भाग को वा भूमिस्थ प्रजा और राज-सभा को (नदयन्) अपने अनुकूल ध्वनित एवं समृद्ध करता हुआ आता है (आजौ) युद्ध एवं सर्वोपरि पद पर (इन्द्रस्य इव) जलप्रद मेघ के तुल्य (वग्नः आशृण्वे) गम्भीर वचन, सर्वत्र सुनाई देवे, तब वह (इमाम् वाचम् प्रचेतयन् अर्षति) सबको उत्तम ज्ञान प्रदान करता हुआ इस वाणी को प्रकट करता है, स्वयं जानता अन््यों को जनाता है ।

रसाय्यः पयसा पिन्वमान ईरयन्नेषि मधुमन्तमंशुम् ।

पवमानः सन्तनिमेषि कृण्वन्निन्द्राय सोम परिषिच्यमानः ॥१४॥

भा०—हे (सोम) उत्तम शासक ! उपदेष्टः ! विद्वन् ! तू (रसाय्यः) ज्ञानरस से तृप्त (पयसा पिन्वमानः) परिपोषक जल से सेवित, आर्द्रित वा स्नात होकर (मधुमन्तं अंशुम्) मधु से युक्त खाने या सेवन मात्र करने से शान्तिदायक मधुपर्क को प्राप्त करता वा उसी प्रकार मधुर शान्तिदायक वचनों को अन्य के प्रति (ईरयन्) प्राप्त करता हुआ (एषि) प्राप्त होता है । और तू (पवमानः) आगे बढ़ता हुआ, (इन्द्राय परि सिच्यमानः) उत्तम ऐश्वर्ययुक्त राज्य पद के लिये अभिषिक्त होता हुआ (सन्तनिं कृण्वन्) संतानवत् विस्तार को प्राप्त होने वाले प्रजा जन को (कृण्वन्) अपनाता हुआ (एषि) प्राप्त हो ।

एवा पवस्व मद्विरो मदायोदग्राभस्य नमयन्वधस्नैः ।

परि वर्णं भरमाणो रुशन्तं गव्युनो अर्प परि सोम सिक्कः १५।१३

भा०—हे (सोम) उत्तम शासन करने वाले विद्वन् ! राजन् ! तू (उद-ग्रामस्य) आदर सत्कारार्थ जल ग्रहण करने वाले, अभिषेचक प्रजाजन के (मदाय) हर्षोत्सव की वृद्धि के लिये (एव पवस्व) अवश्य इस राष्ट्र को प्राप्त कर और इसको कष्टों से रहित कर । (वधस्नैः) अपने दुष्ट

नाशक साधनों, शस्त्रास्त्रों तथा उपदेशों से, (नमयन्) सब को विनय-पूर्वक झुकाता हुआ (रुशन् वणम्) तेजोयुक्त अपने को वरण करने वाले तेजस्वी रूप के समान, उज्ज्वल, क्षात्र, ब्राह्म और वैश्य वर्णों को (परि भरमाणः) सब ओर परिपुष्ट करता हुआ, (गव्युः) भूमि और स्तुति बाणियों को चाहता हुआ (परि सिक्तः) अभिषिक्त होकर (नः अर्ष) हमें प्राप्त हो ।

जुष्ट्वी न इन्दो सुपथा सुगान्युरौ पवस्व वरिवांसि कृण्वन् ।
घनेव विष्वगदुरितानि विघ्नन्नधि घ्नुना धन्व सानो अव्ये ॥१६॥

भा०—हे (इन्दो) ऐश्वर्य, दीप्ति और तेज से सम्पन्न ! तू (सुपथा) उत्तम मार्ग से (नः) हमारे (सुगानि वरिवांसि) सुख से प्राप्त होने योग्य उत्तम २ धनों को (जुष्ट्वी) प्राप्त होकर और उनको (नः) हमारे लिये भी (सुगानि कृण्वन्) सुख से प्राप्त होने योग्य करता हुआ अथवा (सुगानि सुपथा जुष्ट्वी) सुख से गमन योग्य उत्तम वैदिक मार्गों को सेवन करके (उरौ) बड़े भारी परिमाण में (नः वरिवांसि कृण्वन्) हमें नाना धनैश्वर्य प्रदान करता हुआ, (विश्वक्) सर्व प्रकार के और सर्वत्र (घना इव दुरुतानि विघ्नन्) घनीभूत बुरे पापाचारों को विनाश करता हुआ (स्नुना) अपने प्रवाही, शुद्ध-पवित्रकारक धारा से (अव्ये सानो अधि धन्व) रक्षकोचित पद पर प्राप्त हो ।

वृष्टिं नो अर्ष दिव्यां जिगत्नुमिच्छावतीं शङ्कर्या जीरदानुम् ।
स्तुकेव व्रीता धन्वा विचिन्वन्वन्धू रिमाँ अवराँ इन्दो वायून् ॥१७॥

भा०—हे (इन्दो) इस जीव के प्रति प्रेमरस द्रवित करने हारे ! तू (नः) हमारे लिये, (जिगत्नुम्) प्राप्त करने योग्य, हमारे प्रति आने वाली, (इडावतीम्) उत्तम अन्नसम्पदा से युक्त, (शङ्कर्या) शान्ति-दायक, प्राणों वा गृह तक में शान्तिदायक, शान्ति के गृह रूप (जीरदानुम्) शीघ्र वा जीवन प्रदान करने वाली, (दिव्यां वृष्टिं अर्ष) दिव्य वृष्टि

प्रदान कर । तू (इमान् अवरान् बन्धून्) इन अपने से अन्य, पद, मान, शक्ति वाले सम्बन्ध से बद्ध, (वायून्) वायुवत् बलवान् वा ज्ञानशक्ति के इच्छुक जनों को (स्तुका इव वीता) पुत्रों के समान प्रिय एवं रक्षा योग्य जानकर (विचिन्वन्) उनको संग्रह करता हुआ (धन्व) प्राप्त कर ।

ग्रन्थि न वि स्य ग्रथितं पुनान ऋजुं च गातुं वृजिनं च सोम ।

अत्यो न क्रदो हरिरा सृजानो मर्यो देव धन्व पस्त्यावान् ॥१८॥

भा०—हे (सोम) ऐश्वर्यवन् ! हे शास्तः ! हे प्रभो ! राजन् ! विद्वन् ! तू (पुनानः) पवित्र करता हुआ (ग्रथितं) बंधे हुए जीव को (ग्रन्थि न) बंधी गाँठ के समान (वि स्य) विशेष रूप से खोल दे, मुक्त कर । और तू (ऋजुं च गातुम्) ऋजु, सरल धार्मिक मार्ग को (वि स्य) खोल दे । और (वृजिनं च) बल वा गन्तव्य मार्ग को खोल, (वृजिनं) वर्जन करने योग्य पाप का भी (वि स्य) विशेष प्रकार से अन्त कर । तू (हरिः) सर्वदुःखहारी तेजस्वी, (अत्यः न क्रदः) अश्व के समान सबसे पार होकर, सब को उपदेश करता हुआ, (आ सृजानः मर्यः) आदरणीय पद पर स्थापित मनुष्य के तुल्य (पस्त्यावान्) गृहपति के तुल्य समस्त गृहों और लोकों का स्वामी होकर (धन्व) प्राप्त हो ।

जुष्टो मदाय देवतात इन्दो परि षण्ना धन्व सानो अव्ये ।

सहस्रधारः सुरभिरदब्धः परि स्रव वाजसातौ नृषहे ॥ १९ ॥

भा०—हे (इन्दो) सबके उपास्य, हे तेजस्विन् ! ऐश्वर्यवन् ! तू (देवताते) विद्वानों द्वारा विस्तारित इस यज्ञ में (मदाय जुष्टः) अति हर्ष और आनन्द के लिये प्रेम द्वारा परिसेवित, उपासित होकर (अव्ये सानौ) प्रीतियोग्य, सर्वरक्षक, परमोच्च पद पर (स्नुना) मेघवत् आनन्द रस के प्रदान करने वाले रस से (परि धन्व) प्राप्त हो । तू (सहस्र-धारः) सहस्रों धाराओं से बरसने वाले मेघ के समान सहस्रों धारक शक्तियों वा धारा, वाणियों, व्यवस्था-नियमों से सम्पन्न होकर (सुरभिः) सुख से वा

उत्तम रीति से कार्यों का आरम्भ करने वाला और (अदब्धः) अहिंसित होकर (नृ-सह्ये वाज-सातौ) मनुष्यों, नेताओं वा प्राणों द्वारा विजय करने योग्य इस जीवन-संग्राम वा ऐश्वर्य-प्राप्ति के कार्य में (परि स्रव) आगे बढ़ ।

अरश्मानो येऽरथा अयुक्ता अत्यासो न संसृजानास आजौ ।

एते शुक्रासो धन्वन्ति सोम देवासस्तां उप याता पिवध्वै २०।१ ४

भा०—(ये) जो (अरश्मानः) रासों से रहित, निर्बन्ध, बन्धनों से रहित, (अरथाः) रमण करने योग्य देहों से रहित, विदेह, (अयुक्ताः अत्यासः न) रथों में न जुते अश्वों के समान गृहस्थ आदि बन्धनों में न फंसे वा विषयों में असक्त, (आजौ संसृजानासः) युद्ध में छुटे अश्वों के तुल्य ही (आजौ) परम प्राप्तव्य पद के लिये (संसृजानासः) तैयार होते हुए (एते शुक्रासः सोमाः) ये शुद्ध, कान्तियुक्त, आलस्यरहित होकर कार्य करने वाले, अभिषिक्त वा ऐश्वर्यवान् सौम्य गुण वाले (देवासः) तेजस्वी और मुमुक्षा की कामना करने वाले विद्वान् जन (धन्वन्ति) आ रहे हैं । (पिवध्वै तान्) उनसे ज्ञानरस पान करने और अपनी रक्षा के लिये उन तक (उपयात) पहुंचो । इति चतुर्दशो वर्गः ॥

एवा न इन्दो अभि देववीतिं परि स्रव नभो अर्णश्चमूप ।

सोमो अस्मभ्यं काम्यं बृहन्तं रयिं ददातु वीरवन्तमुग्रम् ॥२१॥

भा०—हे (सोम) विद्वन् ! हे उत्तम उपदेष्टा ! हे तेजस्विन् ! तू (नः) हमारे (देव-वीतिम् अभि) शुभ गुणों और विद्वानों के प्राप्ति योग्य कार्य, यज्ञ आदि को (परि स्रव) प्राप्त हो । वह (सोमः) उत्तम प्रशासक (चमूषु) सैन्यों पर वशी, सेनापति के तुल्य (चमूषू) प्राणों पर वशी होकर (नभः अर्णः) मेघ आकाश से जैसे जल को देता है उसी प्रकार वह हमें (नभः) उत्तम प्रबन्ध, मर्यादा वा सूर्यवत् उत्तम सम्बन्ध

से जलवत् शान्तिदायक ज्ञान और (काम्यम्) कामना करने योग्य (बृहन्तम्) बड़ा भारी, (वीरवन्तम्) वीर पुरुषों से युक्त (उग्रम्) उग्र, दुष्टों को दण्ड देने वाला (रथिम्) बल वीर्य, तेज, धन (ददातु) प्रदान करे ॥

तन्नद्यदी मनसो वेनतो वाग्ज्येष्ठस्य वा धर्मणि क्षोरनीके ।

आदीमायन्वरमा वावशाना जुष्टं पतिं कलशे गाव इन्दुम् ॥२२॥

भा०—(यदि) जब (वेनतः) तेजस्वी, नाना इष्ट पदार्थों के अर्थी वा विद्वान् (मनसः) मननशील चित्त, वा ज्ञानी पुरुष की (वाक्) वाणी, (तक्षत्) निकलती है, (वा) अथवा (यदि) जब (धर्मणि) राष्ट्र के धारक, पालक (अनीके) प्रमुख पद पर स्थित (ज्येष्ठस्य) अति प्रशस्त (क्षोः) आज्ञापक प्रभु की (वाक् तक्षत्) वाणी प्रकट होती है, (आत्) तब ही (ईम् इन्दुं) उस तेजस्वी (वरम्) वरणीय (जुष्टं पतिम्) प्रेमयुक्त, सेव्य पालक को (कलशे) राष्ट्र में (गावः आयन्) समस्त स्तुतियां प्राप्त होती हैं, उसी समय उसको समस्त भूमियां और सम्पदाएं भी प्राप्त होती हैं । यही उसकी तेजस्विता का प्रमाण वा परीक्षा है ।

प्र दानुदो दिव्यो दानुषिन्व ऋतमृताय पवते सुमेधाः ।

धर्मा भुवद्भृज्जन्यस्य राजा प्र रश्मिभिर्दशभिर्भारि भूर्म ॥ २३ ॥

भा०—(दानुदः) दान देने योग्य ज्ञान और ऐश्वर्य का देने वाला, (दिव्यः) ज्ञान और तेज में निष्ठ पुरुष (दानुषिन्वः) अपने दान से सबको मेघवत् सेचन कर पुष्ट करने वाला, (सुमेधाः) उत्तम बुद्धि-वाणी से युक्त होकर, गुरुवत् (ऋताय) सत्याचरणशील, सत्यधर्मा, शिष्य को (ऋतम् पवते) सत्य ज्ञान का प्रदान करे । वह (वृज्जन्यस्य) बल का (धर्मा) धारण करने वाला (राजा) तेजस्वी, सूर्यवत् (दशभिः रश्मिभिः) दशों दिशाओं में जाने वाली किरणों के तुल्य, दशों प्राणों, वा

दशों अमाल्यो से (भूम) बहुतों को, वा बड़े भारी राष्ट्र को कुलवत्
(प्र भारि) खूब पालन पोषण करने में समर्थ होता है ।

पुवित्रेभिः पवमानो नृचक्षा राजा देवानामुत मर्त्यानाम् ।

द्विता भुवद्रथिपती रथीणामृतं भरत्सुभृतं चार्विन्दुः ॥ २४ ॥

भा०—वह (इन्दुः) तेजस्वी पुरुष (पवित्रेभिः पवमानः) पवित्र करने वाले साधनों से अपने आपको और राष्ट्र को भी पवित्र करता हुआ, (नृचक्षाः) नेता प्राणों से जगत् भर को देखने वाले आत्मा के तुल्य अपने जनों से राष्ट्र को देखने वाला वा सबके शुभाशुभ को देखने वाला राजा एवं तद्वत् प्रभु भी (देवानाम् उत मर्त्यानाम् राजा भुवत्) देवों और मर्त्यों, विद्वानों और साधारण जनों का राजा हो जाता है। वह (रथीणां रथिपतिः भुवत्) सब ऐश्वर्यों का स्वामी हो जाता है। वह (सुभृतम्) उत्तम पुरुषों से उत्तम रीति से धारण करने योग्य (चारु) उत्तम (ऋतम्) तेज, अन्न, ज्ञान, ऐश्वर्य को (भरत्) धारण करता है। अर्वा इव श्रवसे सातिमच्छेन्द्रस्य वायोरभि वीतिमर्ष ।

स नः सहस्रा बृहतीरिषो दा भवा सोम द्रविणोवित्पुनानः २५।१५

भा०—(श्रवसे अर्वा इव) अन्न के लिये जिस प्रकार 'अश्व' वा यश वा धन के लिये जिस प्रकार अश्वारोही (स-तिम् अच्छ) युद्ध के प्रति जाता है, हे विद्वन् ! वा ज्ञानार्थिन् ! तू भी (श्रवसे) श्रवण करने योग्य वेद ज्ञान को प्राप्त करने के लिये (इन्द्रस्य सातिम् अभि अच्छ) उत्तम ज्ञानद्रष्टा तत्त्वदर्शी पुरुष की दी शिक्षा को प्राप्त कर । तू (वायोः नीतिम् अभि अर्ष) ज्ञानप्रद गुरु की ज्ञानदीप्ति को प्राप्त कर । (सः) वह (नः) हमें (सहस्राः बृहतीः इषः) हजारों बड़ी २ अन्न सम्पदाएं और ज्ञान वा काम्य पदार्थों की वृष्टियां (दाः) देवे । हे (सोम) विद्वन् ! राजन् ! प्रभो ! तू (पुनानः) अभिषिक्त, प्रतिष्ठित होता हुआ

(नः) हमारे) लिये (द्रविणः-वित्) धनैश्वर्य का प्राप्त कराने वाला
(भव) हो ॥ इति पञ्चदशो वर्गः ॥

देवाव्यो नः परिषिच्यमानाः क्षयं सुवीरं धन्वन्तु सोमाः ।

आयज्यवः सुमतिं विश्ववारा होतारो न दिवियजो मन्द्रतमाः २६

भा०—(देवाव्यः न) देवों, विद्वानों, शुभ गुणों से प्रेम करने, उनकी रक्षा करने वाले, (परि-सिच्यमानाः) सब और अभिषिक्त होते हुए वा बढ़ते हुए, (सोमाः) उत्तम विद्वान् प्रशासक, उपदेष्टा जन, (सु-वीरं) उत्तम वीरों से युक्त, उत्तम पुत्रों से युक्त (क्षयं) ऐश्वर्य और गृह को (धन्वन्तु) प्राप्त हों । (आ यज्यवः) सब ओर से आ २ कर एकत्र होकर, सत्संग करने वाले (विश्व-वाराः) सर्वश्रेष्ठ, (होतारः) सुखप्रद (दिवि-यजः) ज्ञानप्रकाश के निमित्त वा राजसभा भवन में एकत्र होकर और (मन्द्र-तमाः) अति हर्षयुक्त सब को प्रसन्न करने वाले होकर (सु-मातम्) शुभ मति, उत्तम ज्ञान को (धन्वन्तु) प्राप्त हों और प्रदान करें ।

एवा देव देवताते पवस्व महे सोम प्सरसे देवपानः ।

महश्चिद्धि स्मसि हिताः समर्ये कृधि सुष्ठाने रोदसी पुनानः २७

भा०—हे (देव) तेजस्विन् ! (सोम) सब के शासक ! तू (देव-ताते) विद्वानों, वीरों, निज गुणी जनो के बने, संघ या उनसे बनाये गये राष्ट्र में (महे प्सरसे) बड़े भारी ऐश्वर्य की वृद्धि के लिये, तू (देव-पानः सन्) समस्त उत्तम मनुष्यों, पदार्थों और गुणों का पालक होकर (पवस्व) आगे बढ़, शासन कर । हम लोग (महः चित् हिताः हि स्मसि) तुझ महान् के ही शासन में स्थिर रहें, और तू (समर्ये) संग्राम, वा सभा-भवन में (पुनानः) अभिषिक्त होकर (रोदसी सु-स्थाने कृधि) आकाश और पृथिवीवत् राजा-प्रजा वर्ग दोनों को सुखपूर्वक रहने वाले राष्ट्र में, सुव्यस्थित कर ।

अश्वो न क्रदो वृषाभिर्युजानः सिंहो न भीमो मनसो जवीयान् ।
अर्वाचीनैः पथिभिर्ये रजिष्ठा आ पवस्व सौमनसं न इन्दो ॥२८॥

भा०—हे (इन्दो) तेजस्विन् ! स्वामिन् ! तू (वृषभिः युजानः) बलवान्, मेघवत् प्रजा पर सुखवर्द्धक जनों के साथ मिलकर (अश्वः न) रथ में अश्व के समान (युजानः) युक्त होकर (सिंहः न भीमः) सिंह के समान भयंकर, और (मनसः जवीयान्) मन से अधिक वेगवान् होकर (ये) जो मार्ग (रजिष्ठाः) अति सरल हों, उन (अर्वाचीनैः पथिभिः) प्रत्यक्ष स्थित मार्गों से (नः सौमनसम् आ पवस्व) हमें शुभ-चित्ता, परस्पर प्रसन्नता और सद्भाव प्रदान कर ।

शतं धारा देवजाता असृग्रन्तसहस्रमेनाः कृवयो मृजन्ति ।
इन्दो सनित्रं दिव आ पवस्व पुरणतासि महतो धनस्य । २९ ।

भा०—(देव-जाताः) मेघ से उत्पन्न जलधाराओं के तुल्य 'देव' प्रभु परमेश्वर से उत्पन्न (शतम् सहस्रम् धाराः) सौ-हजार (१००,००० = एक लक्ष), अनेक वाणी, (असृग्रन्) उत्पन्न होती हैं । (एनाः कवयः) उनको अनेक तत्त्वदर्शी विद्वान् गण (मृजन्ति) सुशोभित करते हैं, नाना प्रकार से उनको परिष्कृत कर रोचक, विस्तृत आदि करके कहते हैं । हे (इन्दो) ऐश्वर्यवान् ! हे तेजस्विन् ! तू (दिवः) ज्ञानप्रकाश का (सनित्रं) परम श्रेष्ठ दान (आ पवस्व) प्रदान कर । तू (महतः) महान् सर्वश्रेष्ठ (धनस्य) देने योग्य धन का (पुरः-णता असि) अग्रगन्ता, नेता है ।

दिवो न सर्गा असृग्रमह्नां राजा न मित्रं प्र मिनाति धीरः ।
पितुर्न पुत्रः क्रतुभिर्यतान आ पवस्व विशे अस्या अजीतिम् ३०।१६

भा०—(अह्नां सर्गाः नः) दिनों के बनाने वाले रश्मियों के तुल्य वा (दिवः सर्गाः नः) आकाश से पड़ने वाले जलों के तुल्य उस (दिवः) सर्व सुखवर्षी मातृवत् प्रभु से (सर्गाः असृग्रम्) नाना सृष्टियां बराबर

उत्पन्न हुआ करती हैं। वह (धीरः) सब जगत् का धारण करने वाला (राजा) सब जगत् का प्रकाशक, प्रभु, राजा के समान रक्षक होकर (मित्रं न प्र मिनाति) मित्रवत् जीव सर्ग को नहीं विनष्ट करता और वह (पितुः पुत्रः न) पिता के पुत्र के समान (क्रतुभिः) नाना उत्तम कर्मों और कर्म-सामर्थ्यों, ज्ञानों से यत्न करता रहे। हे प्रभो ! तू (अस्यै विशे) इस प्रजा के लिये (अजीतिम् आपवस्व) अपराजय और अविनाशमय रक्षा प्रदान कर। इति षोडशो वर्गः ॥

प्र ते धारा मधुमतीरसृग्रन्वारान्यत्पूतो अत्येष्यव्यान् ।

पवमान पवसे धाम गोनां जज्ञानः सूर्यमपिन्वो अकैः ॥ ३१ ॥

भा०—हे प्रभो ! (यत्) जो तू (पूतः) अति पवित्र स्वरूप होकर (अव्यान् वारान्) अवि अर्थात् प्रकृति के बने समस्त आवरणों को पार करके (अत्येषि) विराजता है। (ते मधुमतीः धाराः प्र असृग्रन्) तेरी मधुमयी, ज्ञानमयी, वाणियां अति सुखद रूप से प्रकट होती हैं। हे (पवमान) सर्व व्यापक, परम पावन (गोनाम् धाम पवसे) तू अपनी किरणों के तेज के तुल्य अपना ज्ञान वाणियों का तेज प्रदान कर। तू ही (जज्ञानः) प्रकट होकर (सूर्यम् अकैः पिन्वः) सूर्य को अपने तेजों से पूर्ण करता है।

कनिक्रदन् पन्थामृतस्य शुक्रो वि भास्यमृतस्य धाम ।

स इन्द्राय पवसे मत्सरवान्हिन्वानो वाचं मतिभिः कवीनाम् ३२

भा०—हे प्रभो ! विद्वन् ! तू (ऋतस्य पन्थाम् अनु कनिक्रदन्) सत्य ज्ञान के मार्ग का निरन्तर उपदेश करता हुआ, स्वयं (शुक्रः) अति तेजस्वी सूर्यवत् प्रकाशवान् होकर (अमृतस्य धाम वि भासि) अमृत मय मोक्ष के लोक को विशेष रूप से प्रकाशित करता है। (सः) वह तू (मत्सरवान्) सब को तृप्त, सुखी करने वाले आनन्द से युक्त होकर (कवीनां मतिभिः) कवियों, विद्वानों और दीर्घदर्शी तत्त्वज्ञानियों की बुद्धियों,

वाणियों द्वारा (वाचं हिन्वानः) अपनी वाणी को प्रेरित और वर्धित करता हुआ (इन्द्राय धाम पवसे) जीव गण के हितार्थ तेजः प्रकाश को प्रदान करता है ।

दिव्यः सुपर्णोऽव चक्षि सोमं पिबन्धाराः कर्मणा देववीतौ ।
एन्दो विश कलशं सोमधानं क्रन्दन्निहि सूर्यस्योप रश्मिम् ॥३३॥

भा०—हे (सोम) उत्तम शास्तः ! उपदेष्टः ! (देव-वीतौ) विद्वान् और ज्ञानार्थी जनों के एकत्र प्राप्ति स्थानों में (कर्मणा) सत्कर्म के साथ साथ (धाराः पिबन्) वाणियों को भी प्रदान करता हुआ, तू (दिव्यः) ज्ञान में कुशल, (सुपर्णः) उत्तम ज्ञानवान् (अव चक्षि) हम पर कृपा दृष्टि कर । हे (इन्दो) दयालो ! हे ऐश्वर्यवान् ! हे तेजस्विन् ! (सोम-धानं कलशं) उत्तम विद्वान् को उत्तम पद पर स्थापन करने वाले कलशों के बीच (विश) स्नानार्थ प्रवेश कर । और (क्रन्दन्) उपदेशादि प्रदान करता हुआ (सूर्यस्य रश्मिम् उप रश्मिम्) सूर्य के प्रकाश को प्राप्त कर ।

तिस्त्रो वाच ईरयति प्र वह्निर्ऋतस्य धीतिं ब्रह्मणो मनीषाम् ।
गावो यन्ति गोपतिं पृच्छमानाः सोमं यन्ति मतयो वावशानाः ३४

भा०—(ऋतस्य धीतिम्) सत्य ज्ञान को धारण करने वाली और (ब्रह्मणः मनीषाम्) ब्रह्म, परमेश्वर की ज्ञानमयी बुद्धि को (वह्निः) धारण करने वाला विद्वान् पुरुष (तिस्रः वाचः) साम, ऋचा, यजुः अर्थात् गान ऋग् और कर्म, इनसे युक्त तीनों प्रकार की वाणियों को (ईरयति) उपदेश करता है । और (गावः) वे वाणियां (पृच्छमानाः) प्रश्न करती हुई (गोपतिं यन्ति) वाणियों के पालक को अनायास प्राप्त होती हैं । और (मतयः) ज्ञान, बुद्धियां और स्तुतियां (वावशानाः) चाहती हुई मानो (सोमं यन्ति) उत्तम उपदेष्टा को स्वतः प्राप्त होजाती हैं ।

सोमं गावो धेनवो वावशानाः सोमं विप्रा मतिभिः पृच्छमानाः ।
सोमः सुतः पूयते अज्यमानः सोमे अर्कास्त्रिष्टुभः सं नवन्ते ३५।१७

भा०—(धेनवः) दुधार गौवों के समान (गावः) वाणियां वा भूमियां भी (सोमं) वीर्यवान् ब्रह्मचारी को, राजा को भूमियों के तुल्य (वावशानाः) चाहती हुई, (संनवन्ते) बड़े विनय से उसे प्राप्त होती हैं । इसी प्रकार (मतिभिः पृच्छमानाः) मतियों से पूछते हुए (विप्राः) विद्वान् जन भी (सोमं संनवन्ते) उस शासक, वीर्यवान्, ऐश्वर्यवान् के प्रति झुकते और प्राप्त होते हैं (अज्यमानः) ज्ञान प्रकाश से प्रकाशित होता हुआ (सुतः) अभिषिक्त या स्नातक होकर ही (सोमः पूयते) सोम पवित्र होता है । और (सोमे) उस ऐश्वर्य युक्त में ही (त्रिष्टुभः अर्काः) तीनों प्रकारों से उसकी स्तुति करने वाली अर्चना वाणियों (संनवन्ते) उसकी ओर झुकती हैं । इति सप्तदशो वर्गः ॥

एवा नः सोम परिषिच्यमान आ पवस्व पूयमानः स्वस्ति ।

इन्द्रमा विश बृहता रवेण वर्धया वार्वं जनया पुरन्धिम् ॥३६॥

भा०—(एव) इस प्रकार हे (सोम) उत्तम शासक ! विद्वन् ! तू (परि-सिच्यमानः) सब प्रकार से स्नात होकर (पूयमानः) पवित्र होता हुआ (नः स्वस्ति आपवस्व) हमें कल्याण, सुख प्राप्त करा । (बृहता रवेण) बड़े भारी गर्जन सहित (इन्द्रम् आविश) ऐश्वर्ययुक्त पद को प्राप्त कर । (वार्वं वर्धय) अपनी वाणी के बल को बढ़ा । और (पुरन्धिम् जनय) पुर, नगर, राष्ट्र को धारण करने वाली नीति, सत्ता को प्रकट कर । आ जागृविर्विप्रं ऋता मतीनां सोमः पुनानो असदञ्चमूपु ।

सर्पन्ति यं मिथुनासो निकामां अध्वर्यवो रथिरासः सुहस्ताः ३७

भा०—(विप्रः) विद्वान् (जागृविः) जागरणशील, सदा सावधान, (सोमः) शास्ता, उपदेष्टा, विद्यावान् पुरुष (मतीनां) मननशील

पुरुषों के (ऋता) सत्य २ ज्ञानों और तेजों को (पुनानः) प्राप्त करता (चमूपु) योग्य २ पदों या सैन्यों पर (असदत्) विराजे । (यं) जिसको (मिथुनासः) परस्पर संगत, (नि-कामाः) खूब चाहने वाले, अति प्रिय, (अध्वर्यवः) 'अध्वर' अर्थात् प्रजा का अविनाश चाहने वाले (रथिरासः) उत्तम रथी और (सु-हस्ताः) उत्तम हथिन साधनों से सम्पन्न वीर पुरुष (सपन्ति) प्राप्त होते, समवाय बनाते हैं वही सोम, शास्ता सैन्यों का पति हो ।

स पुनान उप सूर्ये न धातोभे अप्रा रोदसी वि ष आवः ।

प्रिया चिद्यस्य प्रियसास ऊती स तू धनं कारिणे न प्र यंसत् ३८:

भा०—(सः) वह शासक (धाता) प्रजा का पालक होकर (सूर्ये न धाता) सूर्य के अधीन उसके ही तेज को धारण करने वाले चन्द्र के तुल्य, सूर्य के सदृश ज्ञान-प्रकाश वा तेजस्वी पुरुष के अधीन होकर (उप पुनानः) कार्य करता हुआ (उभे रोदसी आ अप्राः) दोनों लोकों को भली प्रकार प्रकाश से पूर्ण करे । (यस्य प्रियसासः ऊती) जिसके सब प्रिय होकर रक्षा के लिये उद्यत हों (सः प्रिया आवः) वह भी सब के प्रिय धनों, कर्मों, गुणों को भी प्रकट करे । और (सः) वह (कारिणे न धनं प्र यंसत्) कर्मकर श्रमी को मजदूरी के तुल्य ही अपने अधीनों को धन प्रदान करे ।

स वर्धिता वर्धनः पुयमानः सोमो मीढ्वा अभि नो ज्योतिषा-
वीत् । येना नः पूर्वे पितरः पदज्ञाः स्वविदो अभि गा अद्रि-
मुष्णान् ॥ ३६ ॥

भा०—(येन) जिसके द्वारा (नः) हमारे (पूर्वे) पूर्व के (पदज्ञाः पितरः) ज्ञान मार्ग या प्राप्तव्य परम पद को जानने वाले पालक, गुरु आदि जन (स्वः-विदः) प्रकाश, सुख को प्राप्त करने वाले होकर (अद्रिम्

अभि गाः) मेघ को लक्ष्य कर जिस प्रकार चातक या कृषक जलधाराओं को चाहता है उसी प्रकार जिन्होंने जिससे (गाः उष्णन्) नाना ज्ञान वागियें भूमियों, और इन्द्रिय-सामर्थ्य, शक्तियां प्राप्त की हैं (सः) वह (पूयमानः) उपासना किया गया (सोमः) सर्वप्रेरक, सर्वोत्पादक प्रभु (वर्धिता) सब को बढ़ाने वाला (वर्धनः) स्वयं भी वृद्धिशील वा सब संकटों को काटने वाला, (मीढ्वान्) सब पर सुखों की वर्षा करनेवाला, (नः) हमें (ज्योतिषा) ज्ञानमय प्रकाश से सूर्य वा चन्द्रवत् (अभि आवीत्) प्राप्त हो, हमें बढ़ावे ।

अक्रान्तसमुद्रः प्रथमे विधर्मज्जनयन्प्रजा भुवनस्य राजा । वृषा पवित्रे अग्निं सानो अग्न्यै बृहत्सोमो वावृधे सुवान इन्दुः ४०।१८

भा०—वह (समुद्रः) समुद्र के समान गंभीर, सब शक्तियों और लोकों का परम आश्रय, (प्रथमे) सर्वश्रेष्ठ (विधर्मन्) विशेष रूप से धारण करने वाले इस अन्तरिक्ष में ही (प्रजाः जनयन्) समस्त प्रजाओं, लोकों को गर्भ से बालकवत् उत्पन्न करता हुआ (अक्रान्) सृष्टि रचना का कार्य-करता है । वही (भुवनस्य राजा) समस्त जगत् का राजा है । वह (वृषा) बलवान्, सर्व सुखों का वर्षक, वर्धक, सेचक, (पवित्रे) व्यापक (अग्न्यै) सर्वरक्षक (सानो) उच्च पद पर विराजता हुआ (सुवानः) जगत् को उत्पन्न करता हुआ (इन्दुः) ऐश्वर्ययुक्त प्रभु (सोमः) 'सोम' (बृहत्) महान् है, वही (ववृधे) सब से बड़ा है ।

महत्तत्सोमो महिषश्चकारापां यद्गर्भोऽवृणीत देवान् ।

अदधादिन्द्रे पवमान ओजोऽजनयत्सूर्ये ज्योतिरिन्दुः ॥ ४१ ॥

भा०—वह (महिषः) महान् पूज्य (सोमः) सर्वसञ्चालक प्रभु, परमेश्वर (तत् महत् चकार) उस महान् आकाश को भी बनाता है (यत्) जो (अपाम् गर्भः) समस्त प्रकृति के परमाणुओं एवं जीवों के लिंग-शरीरों

को भी (गर्भः) गर्भवत् होकर (देवान् अवृणीत्) देहस्थ इन्द्रियगण के तुल्य जगत्से अग्नि आदि पञ्चभूतों, सूर्य, चन्द्र, पृथिवी और समस्त लोकों को भी आवरण कर रहा है। वह (पवमानः) सबको प्रेरणा करने और व्यापने हारा प्रभु ही (इन्द्रे ओजः अजनयत्) विद्युत् में तेज, बल, पराक्रम प्रकट करता है, वही (इन्दुः) स्वयं तेजोमय प्रभु ही (सूर्ये ज्योतिः अजनयत्) सूर्य में प्रकाश उत्पन्न करता है।

मत्सि वायुमिष्टये राधसे च मत्सि मित्रावरुणा पूयमानः ।

मत्सि शर्धो मारुतं मत्सि देवान्मत्सि द्यावापृथिवी देव सोम ४२

भा०—हे (देव सोम) दानशील तेजस्विन् ! उत्तम विद्वन् ! ऐश्वर्यवन् ! तू (इष्टये राधसे च) अपने इष्ट लाभ और साध्य कार्य या धन-लाभ के लिये (वायुम् मत्सि) बलवान्, वायुवत् सर्वप्रिय पुरुष को प्रसन्न कर। (पूयमानः) पवित्र वा अभिषिक्त होता हुआ (मित्रावरुणा मत्सि) मित्र और वरुण, स्नेही और श्रेष्ठ जनों को प्रसन्न कर। (मारुतं शर्धः मत्सि) प्रजा वा वैश्य वर्ग के बलवान् भाग को प्रसन्न कर। (देवान् मत्सि) वीरों, विद्वानों को प्रसन्न कर (द्यावा-पृथिवी मत्सि) सूर्य भूमि के तुल्य राजा और प्रजा वर्गों को प्रसन्न कर।

ऋजुः पवस्व वृजिनस्य हन्तापामीवां बाधमानो मृधश्च ।

अभिथ्रीणन्पयः पयसाभि गोनामिन्द्रस्य त्वं तव वयं सखायः ४३

भा०—हे विद्वन् ! सोम ! शास्तः ! तू (ऋजुः) सरल, धर्मात्मा, होकर (वृजिनस्य हन्ता) पाप, उपद्रव का नाश करने वाला, (अमीवां अप बाधमानः) रोग आदि कष्टदायक कारण को दूर करता हुआ, और (मृधः च अप बाधमानः) हिंसक शत्रुओं और रोगों को ओषधि सोमवत् दूर करता हुआ, (पवस्व) राष्ट्र-शरीर को पवित्र कर। तू (गोनाम् पयः अभि पयसा श्रीणन्) भूमियों के प्रास अन्न को पुष्टिकारक बल से सेचित

वृद्धि युक्त करता हुआ, (त्वं इन्द्रस्य सखा) तू राजा वा प्रभु वा जीव मात्र का मित्र वा मेघ, सूर्य के सदृश हो और (वयं तव सखायः) हम तेरे मित्र हों ।

मध्वः सूदं पवस्व वस्व उत्सं वीरं च न आ पवस्वा भगं च ।
स्वदस्वेन्द्राय पवमान इन्द्रो रयिं च न आ पवस्वा समुद्रात् ४४

भा०—हे (इन्द्रो) ऐश्वर्यवान् ! तू (मध्वः सूदं पवस्व) मधुर अन्न के उत्तम रस को प्राप्त कर और करा । और (नः) हमें (वस्वः उत्सम्) धनैश्वर्य के विकास रूप (वीरं च भगं च) वीर, विद्वान् और ऐश्वर्यवान् पुरुष (आपवस्व) प्राप्त करा । (पवमानः इन्द्राय स्वदस्व) अभिषिक्त होकर ऐश्वर्ययुक्त राज्य का भोग कर । और (समुद्रान् नः रयिम् आ पवस्व) समुद्र से हमें ऐश्वर्य प्राप्त करा । समुद्र से रत्न मुक्तादि तथा समुद्र द्वारा व्यापार से नाना ऐश्वर्य प्राप्त करा ।

सामेः सुतो धारयात्यो न हित्वा सिन्धुर्न निम्नमभि वाज्यंक्षाः ।
आ योनिं वन्यमसदत्पुनानः समिन्दुर्गोभिंसरत्समद्भिः ॥४५॥१४॥

भा०—(सुतः अत्यः धारया न) प्रेरित अश्व जिस प्रकार धारा गति से जाता है उसी प्रकार (सोमः) उत्तम शास्ता, विद्वान् भी (सुतः) अभिषिक्त होकर (धारया) धारणशक्ति और उत्तम वाणी से आगे बढ़े । (वाजी सिन्धुः न निम्नम्) वेगवान् नद जिस प्रकार स्वभाव से नीचे देश में बह जाता है उसी प्रकार (वाजी) ज्ञानैश्वर्यवान् पुरुष (हित्वा) धारणावान् होकर, अन्यो को बढ़ाता हुआ, (निम्नम् अभि अक्षाः) अपने आगे निम्न, झुके अधीन राष्ट्र को प्राप्त होता है । वह (वन्यं योनिम् आ असदत्) वन्य, सेव्य, तेजोमय गृहवत् आश्रम पर विराजे । ज्ञानी पुरुष जिस प्रकार वनस्थ आश्रम में प्रतिष्ठित होता है वैसे ही तेजस्वी पुरुष वन = सैन्य दल के ऊपर सभापत्य पद पर विराजे । (पुनानः) अभिषिक्त होकर (गोभिः

अग्निः सम असरत्) उत्तम वाणियों और आस जनों सहित अच्छी प्रकार आगे बढ़े । अध्यात्म में—आत्मा तेजोमय पद को प्राप्त हो, इन्द्रियों और प्राणों सहित आगे बढ़े ।

वन्यं योनिं—आत्मा ह तद् वनं तद् वनमित्युपासितव्यम् (केन उप०)।

एष स्य ते पवत इन्द्र सोमश्चमूषु धीरे उशते तवस्वान् ।

स्वर्चक्षा रथिरः सत्यशुष्मः कामो न यो देवयतामसर्जि ॥४६॥

भा०—हे (इन्द्र) ऐश्वर्यवान् ! हे तेजोमय ! राजन् ! (एषः स्यः) यह वह (उशते ते) कामनावान् तेरे हितार्थ ही (धीरेः) धीर (तवस्वान्) बलवान् (सोमः) उत्तम शासक विद्वान् (चमूषु पवते) सैन्यों के ऊपर अध्यक्षवत् आगे बढ़ता है । वह (स्वः-चक्षाः) सर्वद्रष्टा, (रथिरः) रथवान् (सत्य-शुष्मः) सत्य के बल से युक्त, (यः) जो (देवयतां) देव, उपास्य प्रभु या विजेता राजा को चाहने वाले जनों का (कामः) अभिलषित रूप में (असर्जि) बना है । अध्यात्म में यह सोम, आत्मा, प्रज्ञावान्, बलवान्, तेज, सुख आनन्द का द्रष्टा, कान्तिमान्, सत्य, बली, देह रथ का महारथी है वह इन्द्र प्रभु का उपासक है ।

एष प्रत्नेन वयसा पुनानस्तिरो वपांसि दुहितुर्दधानः ।

वसानः शर्म त्रिवरूथमप्सु होतेव याति समनेषु रेभन् ॥ ४७ ॥

भा०—(एषः) यह (प्रत्नेन वयसा) अपने पुराने ज्ञान-बल से (पुनानः) पवित्र करता हुआ और (दुहितुः) सब सुखों के देने वाली बुद्धि के वा सर्वसुखप्रद परमेश्वर और अपने बीच आये (वपांसि) समस्त आवरणों को (तिरः दधानः) दूर करता हुआ, (त्रिवरूथं शर्म वसानः) तीनों तापों के बारक, परम सुखद गृहवत् शरण में रहता हुआ, (समनेषु रेभन् होता इव) यज्ञों में मन्त्रों का उच्चारण करने वाले होता विद्वान् के समान स्वयं भी (रेभन्) भगवान् की स्तुति करता हुआ

(अप्सु याति) लिंग शरीरों या प्राणों के बीच में गमन करता है। इसी प्रकार राजा अभिषिक्त होकर दुहितावत् प्रजा वा भूमि के समस्त विघ्नों को दूर करता हुआ राज-भवन में रहता हुआ, आज्ञाएं प्रदान करता हुआ प्रजाओं के बीच बिचरे।

नूनस्त्वं रथिरो देव सोम परि स्रव चम्बोः पूयमानः।

अप्सु स्वादिष्टो मधुमाँ ऋतावाँ देवो न यः सविता सत्यमन्मा ४८

भा०—(यः) जो (सविता) सबका उत्तम मार्ग में प्रेरक (सत्य-मन्मा) सत्य ज्ञान और सत्य चित्त वाला है, वह (त्वम्) तू हे (देव सोम) तेजस्विन् ! सूर्यवत् शासक ! (चम्बोः पूयमानः) दोनों प्रकार की बाह्य, भीतरी सेनाओं के बल पर राष्ट्र को पवित्र, निष्कण्टक करता हुआ (रथिरः) महारथी होकर (परि स्रव) प्रयाण कर। तू (अप्सु) प्रजाओं के बीच में (स्वादिष्टः) अन्नवत् अति मधुर (मधुमान्) सर्वप्रिय, मधुर वचन बोलनेहारा, बलवान् (ऋत-वा) सत्य, तेज को धारण करने वाला हो।

अभि वायुं वीत्यर्षा गृणानोऽभि मित्रावरुणा पूयमानः।

अभि नरं धीजवनं रथे घामभीन्दं वृषणं वज्रबाहुम् ॥ ४९ ॥

भा०—हे शास्तः ! तू (गृणानः) स्तुति किया जाता हुआ, (वीत्या) अपनी रक्षण शक्ति और तेज से (वायुम् अभि अर्ष) वायु के तुल्य, सर्वप्राण-प्रद पुरुष को प्राप्त कर (पूयमानः) अभिषिक्त होकर (मित्रा वरुणा) स्नेहवान् एवं श्रेष्ठ जनों को (अभि अर्ष) प्राप्त कर। (रथे-स्थाम्) रथ पर स्थिर (धी-जवनम्) बुद्धि या बाणी द्वारा वेग से जाने वाले, (नरम्) उत्तम नायक पद को (अभि अर्ष) प्राप्त कर और (वज्र-बाहुम्) बल वीर्य को बाहुओं में धारण करने वाले (वृषणं इन्द्रम् अभिअर्ष) सब सुखवर्षक तेजस्वी, रम्य पद को प्राप्त कर।

अभि वस्त्रा सुवसनान्यर्षाभि धेनूः सुदुधाः पूयमानः।

अभि चन्द्रा भर्तवे नो हिरण्याभ्यश्वात्रथिनो देव सोम ५०।२०।

भा०—हे देव सोम ! तेजस्विन् ! शासक विद्वन् ! तू (सुवसनानिवन्धा) सुख से आच्छादन करने योग्य वस्त्रों को (अभिअर्ष) धारण कर । (सुदुघाः धेनूः अभि अर्ष) सुख से खूब दूध देने वाली गौओं को प्राप्त कर । (नः भर्त्तवे) हमारे भरण पोषणार्थ (चन्द्रा हिरण्या अभि) सर्वाह्लादक, रजत सुवर्ण आदि धनों को भी प्राप्त कर । और (अश्वान् रथिनः अभि) रथ वाले अश्वों को भी प्राप्त कर । इति विंशो वर्गः ॥

अभी नो अर्ष दिव्या वसन्त्यभि विश्वा पार्थिवा पूयमानः ।

अभि येन द्रविणमृश्नवासाभ्यर्षेयं जमदग्निवन्नः ॥ ५१ ॥

भा०—(नः दिव्या वसूनि अभि अर्ष) हमें दिव्य ऐश्वर्य प्राप्त करा । हमारे दिव्य धनों को तू प्राप्त कर । (पूयमानः) अभिषिक्त होता हुआ तू (नः) हमारे (विश्वा पार्थिवा) समस्त पृथिवीस्थ (वसूनि) धनों को प्राप्त कर (येन) जिससे हम लोग भी (द्रविणम् अभि अश्ववाम) ऐश्वर्य प्राप्त करें । तू (नः) हमारे बीच (जमदग्निवत्) प्रज्वलित अग्नि वाले गृहपति के तुल्य (अर्षेयं) ऋषि-पुत्रों के योग्य वा ऋषियों के ज्ञान धन को प्राप्त कर और करा ।

अया पवा पवस्वैना वसूनि मांश्चत्व इन्दो सरसि प्र धन्व ।

ब्रध्नश्चिदत्र वातो न जुतः पुरुमेधश्चित्तकवे नरं दात् ॥ ५२ ॥

भा०—(अया पवा) उस पावनी, दुष्टनाशिनी शक्ति से तू (एना वसूनि पवस्व) इन वासस्थानों को स्वच्छ कर और इन नाना ऐश्वर्यों को प्राप्त कर । हे (इन्दो) ऐश्वर्यवन्, तेजस्विन् ! तू (मांश्चत्वे) अभिमानी दुष्ट शत्रुओं को नाश करने में समर्थ (सरसि) वेग से प्रयाण करने वाले सैन्य बल के आधार पर (प्र धन्व) आगे बढ़ । (वातः न) वेगवान् वायु के समान तू (ब्रध्नः) आदित्यवत् तेजस्वी (जुतः) एवं वेगवान् हो कर (पुरुमेधः चित्) बहुत से शत्रुओं का नाश करता हुआ वा बहु-यज्ञ होकर (तकवे) शरणागत को (नरं दात्) उत्तम नायक प्रदान करे ।

उत न एना पवया पवस्वार्धि श्रुते श्रवाय्यस्य तीर्थे ।

षष्टि सहस्रा नैगुतो वसूनि वृक्षं न पक्वं धूनवदृणाय ॥ ५३ ॥

भा०—(उत) और (श्रुते) बहुश्रुत, ज्ञानवान्, (तीर्थे) दुःखों और अज्ञानादि से तारने वाले गुरु के (अधि) अधीन रह कर (श्रवाय्यस्य) श्रवण करने योग्य ज्ञानमय वेद की (एना) इस (पवया) पवित्र करने वाली वाणी से (नः पवस्व) हमें पवित्र कर । (नैगुतः) निम्न, विनीत वाणी बोलने वाले शिष्यजनों का स्वामी, गुरु होकर तू (षष्टि सहस्रा वसूनि) साठ हजार धनों को (पक्वं वृक्षं न) पके वृक्ष के तुल्य (रणाय धूनवत्) रमण या आनन्द लाभ के लिये कंपित कर । अर्थात् हम पर पके वृक्ष से फलों के तुल्य ६०००० ऐश्वर्य के तुल्य ज्ञानों को प्रदान कर । (२) इसी प्रकार सोम शासक भी (नैगुतः) नीची भूमि के शत्रु जनों का स्वामी होकर राजा पर सहस्रों सुख ऐश्वर्य वर्षावे ।

महीमे अस्य वृषनाम शूषे मांश्चत्वे वा पृशने वा वधत्रे ।

अस्वापयान्निगुतः स्नेहयच्चापामित्राँ अपाचितो अचेतः ॥ ५४ ॥

भा०—(अस्य) इसके (हमे) ये (वृष-नाम) सुखों की वर्षा करने वाली (शूषे) सब को सुख देने वाली, (पृशने) परस्पर लड़ने भिड़ने योग्य, (मांश्चत्वे) युद्ध काल में (वधत्रे) दो शत्रुओं का नाश करने वाली दो सेनाएं हैं । उनसे तू (निगुतः) नीची, अप्र वाणी बोलने वाले दुष्ट जनों को (अस्वापयत्) सुला दे और (स्नेहयत् च) भगा देता है । और (अचितः) अचेत, अज्ञाना (अमित्रान्) स्नेह रहित जनों को (इतः अप अच) यहां से दूर कर ।

सं त्री पवित्रा विततान्येष्यन्वेकं धावसि पुयमानः ।

असि भगो असि दात्रस्य दातासि मघवा मघवद्भ्य इन्दो ५५।२१

भा०—हे (इन्दो) उत्तम तेजस्विन् ! तू (त्री पवित्रा सम् एषि)

पवित्र करने वाले, इन शोधक अग्नि, वायु, जल तीनों को एक साथ प्राप्त करता है। तू (पूयमानः) पवित्र होता या करता हुआ (एकम् अनुधावसि) इनमें से एक का अनुधावन करता है। तू (भगः असि) ऐश्वर्यवान् है। तू (दानस्य दाता असि) दान योग्य धन का देने वाला है। तू (मघवद्भ्यः मघवा असि) धनवानों के भी धनों का स्वामी है। इत्येकविंशो वर्गः ॥

एष विश्ववित्पवते मनीषी सोमो विश्वस्य भुवनस्य राजा ।
द्रप्सां ईरयन्विदथेऽपिन्दुर्वि वारमव्यं समयाति याति ॥ ५६ ॥

भा०—(एषः) यह (विश्ववित्) समस्त विश्व को जानने वाला, (मनीषी) मेधावी, सबके मनों में ज्ञान की प्रेरणा करने वाला, (विश्वस्य भुवनस्य राजा) समस्त भुवन, लोक का राजा, प्रकाशक; (विदथेषु द्रप्सान् ईरयन्) संग्रामों में वेगवान् अश्वों को आगे बढ़ाते हुए सेनापति के समान, (विदथेषु) ज्ञान मार्गों में वा प्राप्तव्य लोकों में (द्रप्सान्) आगे बढ़ने वाले जीवगणों वा रसों को (ईरयन्) प्रेरित करते हुए आ, (समयाति) दोनों प्रकार से (अव्यं वारम् अति याति) रक्षक, स्नेही माता पिता दोनों के वरणीय पद से पार कर जाता है, दोनों से बढ़ जाता है।
इन्दुं रिहन्ति महिषा अदब्धाः पदे रेभन्ति कवयो न गृध्राः ।
हिन्वन्ति धीरां दशभिः क्षिपाभिः समञ्जते रूपमपां रसेन ॥ ५७ ॥

भा०—(अदब्धाः) अहिंसित, अविनाशी (महिषाः) बड़े २ महात्मा लोग (इन्दुं) उस परम दयाद्रं प्रभु का (रिहन्ति) आस्वादन करते हैं, उसका आनन्द-रस प्राप्त करते हैं। (गृध्राः कवयः न) धनार्थी कवियों के समान, (पदे) उस प्राप्तव्य, परमपद प्रभु के बीच में स्थिर होकर (रेभन्ति) उसकी स्तुति करते हैं। और (अपां रसेन) प्राणों के परम बल रूप से वे (दशभिः क्षिपाभिः) दशों इन्द्रियों द्वारा उसका (समञ्जते) साक्षात् करते हैं। उसको प्रकट करते हैं।

त्वया वयं पवमानेन सोम भरे कृतं वि चिनुयाम शश्वत् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ५=१२२

भा०—हे (सोम) सर्वशासक ! (पवमानेन त्वया) परम पावन वा अभिविक्त तुझ से (भरे) इस महान् संग्राम में (वयम्) हम (शश्वत्) सदा (कृते वि चिनुयाम) अपना किया ही विविध प्रकार से प्राप्त करते हैं (तत्) वही (नः) हमें (मित्रः वरुणः अदितिः सिन्धुः उत पृथिवी उत द्यौः) वायु, जल, भूमि, नदी, पृथिवी और सूर्य ये पदार्थ और मित्र, श्रेष्ठ जन, माता, पिता, पुत्र, प्राण, भूमि सूर्यवत् प्रजा जन और राजा ये सब (मामहन्ताम्) मुझे प्रदान करें । इति द्वाविंशो वर्गः ॥

[६८]

अम्बरीष ऋजिष्वा च ऋषिः ॥ पवमानः सोमो देवता ॥ छन्दः—१, २, ४, ७, १० अनुष्टुप् । ३, ५, ६ निचृदनुष्टुप् । ६, १२ विराडनुष्टुप् ।

८ आर्ची स्वराडनुष्टुप् । द्वादशर्च सूक्तम् ॥

अभि नो वाजसातमं रयिमर्ष पुरुस्पृहम् ।

इन्दो सहस्रभर्णसं तुविद्युन्नं विभ्वासहम् ॥ १ ॥

भा०—हे (इन्दो) तेजस्विन् ! तू (नः) हमें (वाज-सातमं) खूब बल, वेग, ऐश्वर्य, धन, अन्न, ज्ञान आदि देने वाला (पुरु-स्पृहम्) बहुतों को अच्छा लगाने वाला, (सहस्र भर्णसम्) सहस्रों को पालन करने में समर्थ, (तुवि-द्युन्नम्) बहुत से अन्नों, यशों, तेजों से युक्त, (विभ्वा-सहं) बहुतसों, बड़ों २ को जातने वाला (रयिम् अभि अर्ष) बल, वीर्य प्रदान कर । हमसे तू भी प्राप्त कर ।

परि ष्य सुवानो अव्ययं रथे न वर्माव्यत ।

इन्दुरभि दुणा हितो हियानो धाराभिरक्षाः ॥ २ ॥

भा०—जिस प्रकार योद्धा (रथे वर्म न) रथ पर बैठ कर कवच को धारण करता है उसी प्रकार तू (स्यः) वह (सुवानः) अभिषेक प्राप्त करता हुआ (अव्ययं) रक्षक के योग्य (वर्म) सर्व रक्षक पद (परि अव्यत) प्राप्त कर। तू (इन्दुः) तेजस्वी होकर (द्रुणा) द्रुत गति से जाने वाले अश्व वा रथ से (द्वियानः) जाता हुआ (द्वितः) पद पर स्थिर होकर (धाराभिः) धाराओं से मेघ के तुल्य, (धाराभिः) अपनी ज्ञान वाणियों से (अभि अक्षाः) सब ओर व्याप। सर्वत्र अधिकार कर।

परि ष्य सुवानो अक्षा इन्दुरव्ये मदच्युतः।

धारा य ऊर्ध्वो अध्वरे भ्राजा नैति गव्ययुः ॥ ३ ॥

भा०—(स्यः सुवानः) वह तू अभिषिक्त होता हुआ, (इन्दुः) तेजस्वी (मद-च्युतः) हर्षप्रद होकर (अव्ये परि अक्षाः) बालों के बने विशेष राजवेश में वा रक्षक के पद पर प्राप्त हो। (यः) जो तू (अध्वरे) यज्ञ में यजमान के समान, (ऊर्ध्वः) ऊंच आसनस्थ होकर (भ्राजा न) दीप्ति से सूर्यवत् (गव्ययुः) उत्तम वाणी और भूमि का स्वामी होकर (धारा एति) अपनी धारण शक्ति से या वाणी से प्राप्त होता है।

स हि त्वं देव शश्वते वसु मर्ताय दाशुषे।

इन्द्रो सहस्रिणं रयिं शतात्मानं विवाससि ॥ ४ ॥

भा०—हे (देव) दानशील ! (त्वम्) तू (सः हि) वही है जो (शश्वते) अनेक (दाशुषे) आत्मसमर्पक (मर्ताय) मनुष्यगण को (वसु विवाससि) ऐश्वर्य प्रदान करता है। वह तू हे (इन्द्रो) ऐश्वर्य और तेज वाले ! (सहस्रिणं) सहस्रों से युक्त और (शतात्मानम्) सैकड़ों आत्मा वा धनों वाला (रयिम् विवाससि) ऐश्वर्य प्रदान कर।

वयं ते अस्य वृत्रहन्वसो वस्वः पुरुस्पृहः।

नि नेदिष्ठतमा इषः स्याम सुम्नस्याधिगो ॥ ५ ॥

भा०—हे (वृत्रहन्) विघ्नों के नाशक ! हे धनों के प्राप्त करानेहारे !
हे (वसो) सब में बसने और बसाने वाले ! (वयम्) हम (ते) तेरे
(पुरु-सृष्टः वस्यः) बहुतां से चाहने योग्य धन और (इपः सुमनस्य)
अन्न और सुख के भी (नेदिष्टताः) अति समीपतम (नि स्याम)
नित्य होंवें !

द्विर्यं पञ्च स्वयंशसं स्वसारो अद्रिसंहतम् ।

प्रियमिन्द्रस्य काम्यं प्रस्नापयन्त्युर्मिणाम् ॥ ६ ॥ २३ ॥

हरिं त्यं हर्यतं हरिं बभ्रुं पुनन्ति वारेण ।

यो देवान्विश्वाँ इत्परि मदेन सह गच्छति ॥ ७ ॥

भा०—(यम्) जिस (स्वयंशसम्) अपने ही स्वतः बलवान्,
(अद्रि-संहतम्) पर्वत के समान दृढ़ शरीर वाले, (प्रियम्) प्रिय,
(इन्द्रस्य काम्यम्) ऐश्वर्य पद की कामना करने वाले, (उर्मिणाम्) बल-
वान्, उत्तम भावों वाले उदात्त पुरुष को (पञ्च स्वसारः) पाचों प्रजाएं,
भगिनियों के तुल्य पांचों प्रजाएं (द्विः) दो बार विद्या और व्रत में (प्रस्ना-
पयन्ति) स्नान करातीं, अभिषेक करती हैं । (त्यं) उस (हर्यतं) कान्ति-
मान् (बभ्रुं) भरण पोषण में समर्थ, तेजस्वी (हरिम्) पुरुष को (वारेण
परिपुनन्ति) वरण करके सभी पवित्र करते हैं । (यः) जो (विश्वान्
देवान् इत्) समस्त कामनावान् पुरुषों को (मदेन सह परि गच्छति)
हर्ष सहित प्राप्त होता है ।

अस्य वो ह्यवसा पान्तो दक्षसाधनम् ।

यः सुरिषु श्रवो बृहद्वधे स्वर्णं हर्यतः ॥ ८ ॥

भा०—आप लोग (अस्य) इसके ! ही (अवसा) बल, ज्ञान
और प्रेम से (वः) अपने (दक्ष-साधनम्) बल को बढ़ाने वाले
बल का (पान्तः) पालन करते रहे हो । (यः) जो (हर्यतः न) सूर्यवत्

तेजस्वी होकर (स्वः नः) प्रकाश के तुल्य (श्रवः बृहत्) बड़ा यश, धन और ज्ञान (सूरिषु) विद्वानों को (दधे) धारण कराता है ।

स वां यज्ञेषु मानवी इन्दुर्जनिष्ट रोदसी ।

देवो देवी गिरिष्ठा अस्त्रेधन्तं तुविष्वाणि ॥ ६ ॥

भा०—हे (मानवी) मननशील, (रोदसी) सूर्य भूमिवत् व माता पितावत् जन सभाओ ! हे (देवी) तेजस्विनी सभाओ ! (वां यज्ञेषु) आप लोगों के यज्ञों में—संधों में (देवः इन्दुः) तेजस्वी, ऐश्वर्यवान्- (गिरिष्ठाः) वाणी में निष्ठ तुल्य विद्वान् सत्यप्रतिज्ञ नेता (जनिष्ट) प्रकट होता है । उसको सब कोई (तुवि-स्वनि) बहुत स्तुत्य पद पर (अस्त्रेधन्) प्राप्त कराते हैं ।

इन्द्राय सोमं पातवे वृत्रघ्ने परि सिच्यसे ।

नरे च दक्षिणावते देवाय सदनासदे ॥ १० ॥

भा०—हे (सोमः) शासक ! तू (पातवे) पालन करने वाले (इन्द्राय) शत्रुहन्ता, अन्न-जल-दाता, ऐश्वर्यवान्, तेजस्वी (नरे) नायक (दक्षिणावते) दान और शक्ति वाले (वृत्रघ्ने) दुष्टों का नाश करने वाले (सदनासदे देवाय) आसन पर विराजने वाले राजा या तेजस्वी पुरुष पद के लिये (परि सिच्यसे) अभिविक्त किया जा रहा है ।

ते प्रत्नासो व्युष्टिषु सोमाः पवित्रे अक्षरन् ।

अग्रप्रोथन्तः सनुतर्ह्वं शिवतः प्रातस्तौ अग्रचेतसः ॥ ११ ॥

भा०—(ते) वे (सोमाः) उत्तम विद्वान्, शासकजन (प्रत्नासः) बृहद् या ज्ञानादिवान् श्रेष्ठजन (व्युष्टिषु) नाना प्रजाओं की इच्छाओं के बीच, नाना तेजोयुक्त प्रकाशों के बीच, (पवित्रे अक्षरन्) पवित्र कार्य वा पद पर आते हैं । वे (प्रातः) पूर्वकाल में, राज्य या जीवन के प्रथम भाग में ही, (सनुतः) छुपे ((दुरः वितः) कुटिलता से धन बटोरने

वाले, चोर पुरुषों को और (अप्रचेतसः) अविद्वान् मूर्खों को (अप प्रोथन्तः) दूर करते रहते हैं ।

तं सखायः पुरोरुचं वयं वयं च सूरयः ।

अश्याम वाजगन्धं सनेम वाजपस्त्यम् ॥ १२ ॥ २४ ॥

भा०—हे (सखायः) मित्रगण ! (यूयम् वयम् च सूरयः) तुम और हम सब विद्वान् मिल कर (पुरः रुचम्) सबके आगे, रुचिकर, कान्तिमान्, (वाजगन्धं) बल से शत्रु नाश करने के सामर्थ्य युक्त, (वाज-पस्त्यम्) ऐश्वर्यादि से सम्पन्न गृह वाले पुरुष को, (अश्याम) प्राप्त हों और (सनेम) उसको ही हम पदाधिकार प्रदान करें । (२) इसी प्रकार अन्न के गन्ध से युक्त बलप्रद अन्न को हम खावें और उसका प्रदान करें । इति चतुर्विंशो वर्गः ॥

[६६]

रेभसूनु कारयपावृषी ॥ पवमानः सोमो देवता ॥ छन्दः—१ विराड् ब्रह्मी ।
२, ३, ५, ६ अनुष्टुप् । ४, ७, ८ अनृदनुष्टुप् ॥ अष्टचं सूक्तम् ॥

आ हर्यताय धृष्णवे धनुस्तन्वन्ति पौंस्यम् ।

शुक्रां वयन्त्यसुराय निर्णिजं विपामग्रे महीयुवः ॥ १

भा०—(हर्यताय) कान्तिमान्, सब के प्रिय (धृष्णवे) शत्रु-धर्षक पुरुष के हितार्थ, वीर जन (पौंस्यं धनुः) पौरुष योग्य धनुष को तानते हैं । और (असुराय) अन्यो को प्राण देने वाले के हितार्थ (मही-युवः) महत्त्व युक्त पूजा चाहने वाले लोग (विपाम् अग्रे) विद्वानों के सामने (शुक्राम्) शुद्ध कान्तियुक्त (निर्णिजम्) उत्तम वाणी का वस्त्र (वयन्ति) बुनते हैं, उसका विस्तार करते हैं ।

अर्धं क्षपा परिष्कृता वाजा अभि प्र गाहते ।

यदी विवस्वतो धियो हरिं हिन्वन्ति यातवे ॥ २ ॥

भा०—(यदि) जब (विवस्वतः) विशेष परिचर्या करने वाले प्रजा जन की (धियः) बुद्धियों और स्तुतियों (हरिं यातवे) नायक को प्रयाण करने के लिये प्रेरित करती हैं (अत्र) तब वह (परिष्कृतः) अलंकृत, सज धज कर (क्षपा) सेना सहित (वाजान् प्रगाहते) संग्रामों में विचरता है ।

तमस्य मर्जयामसि मदो य इन्द्रपातमः ।

यं गाव आसभिर्दधुः पुरा नूनं च सूरयः ॥ ३ ॥

भा०—(यः मदः) जो हर्ष, उत्साह (अस्य) इसका (इन्द्र-पातमः) ऐश्वर्ययुक्त राजपद वा राष्ट्र को सबसे उत्तम रीति से पालन करने में समर्थ है (यम् गावः आसभिः दधुः) जिसको वाणियों मुखों द्वारा उच्चारित होकर धारण कराता हैं और (पुरा) पहले जिसको (सूरयः) विद्वान् जन धारण करते हैं । (तम्) उसको हम (मर्जयामसि) और अधिक परिष्कृत करते हैं ।

तं गाथया पुराणया पुनानमभ्यनूषत ।

उतो कृपन्त धीनयो देवानां नाम बिभ्रतीः ॥ ४ ॥

भा०—(उतो) और (धीतयः) तत्त्व का प्रकाश करने वाली वाणियों, (देवानां नाम बिभ्रतीः) देवों, विद्वानों का तत्त्व-प्रकाशक पदार्थों को यथार्थ स्वरूप धारण करती हुई (तं) उसको (कृपन्त) समर्थ, शक्तिशाली बनाती हैं, और (पुराण्या गाथया) अति पुरातन वेद वाणी से विद्वान् जन वा (पुनानं) सर्वप्रेरक, सर्वपवित्रकारक उसकी (अभि अनूषत) साक्षात् स्तुति करती हैं ।

तमुत्तमं रामव्यये वारं पुनन्ति धर्णसिम् ।

दुर्ते न पूर्वचित्तय आ शासते मनीषिणः ॥ ५ ॥ २५ ॥

भा०—(मनीषिणः) विद्वान्, मेधावी, बुद्धिमान् पुरुष मन को सन्मार्ग में चलाने वाले, (उक्षमाणं) सब प्रकार के शान्ति-जलों से सेचन

करने वाले मेघवत् शान्तिप्रद (धर्मासि) सब के धर्ता । (तं) उसके (अन्यये वारे) अविनाशी परम रूपीय हृदय में (पुनन्ति) स्वच्छ कर प्राप्त करते हैं और (पूर्णचित्तये) पूर्व के ज्ञान प्राप्त करने के लिये वा पूर्ण ज्ञान प्राप्त करने के (दूतं न आ शासते) दूत संदेश-हर के तुल्य जानते हैं । इति पञ्चविंशो वर्गः ॥

स पुनानो मद्विन्तमः सोमश्चमूषु सीदति ।

पशौ न रेत आदधत्पतिर्वचस्यते धियः ॥ ६ ॥

भा०—(सः) वह (पुनानः) अति स्वच्छ, पवित्र रूप होता हुआ, (मद्विन्तमः) अति अधिक आनन्ददायी होकर (सोमः) सर्व प्रेरक आत्मा, (चमूषु) विषयों को रसास्वादन करने वाली इन्द्रियों पर अध्यक्ष के तुल्य (सीदति) विराजता है । वह (पशौ न रेतः) भारवाही पशु पर जिस प्रकार लोग जल लादते हैं उसी प्रकार (पशौ) अर्धद्रष्टा इन्द्रिय में वह आत्मा भी (रेतः आदधत्) अपना तेज और वीर्य प्रदान करता है, उसी के समान सामर्थ्य प्राप्त कर इन्द्रिय अपना ग्राह्य विषय भली प्रकार देखती हैं । वही (धियः पतिः) ज्ञानमयी बुद्धि वाणी और कर्म का स्वामी (वचस्यते) कहलाता है ।

स मृज्यते सुकर्मभिर्देवो देवेभ्यः सुतः ।

विदे यदासु सन्ददिर्महीरपो वि गाहते ॥ ७ ॥

भा०—(सः) वह (सुतः) वार २ उपासना क्रिया प्रभु या आत्मा (सुकर्मभिः) उत्तम कर्मों से (देवेभ्यः) विद्वानों वा प्राणों से पृथक् रूप में (मृज्यते) बराबर शुद्ध पवित्र क्रिया जाता है (यत्) क्योंकि वह (आसु) इन समस्त प्रजाओं में (सन्ददिः) अपनी शक्ति प्रदान करता है और वही (अपः महीः) देह में जलवत् व्यापक प्राणों और रुधिर आदि द्रवों पदार्थों और यही भूमि के विकार स्थूल देह के तत्वों में (वि गाहते) विविध प्रकार से व्यापता है ।

सुत इन्द्रो पवित्र आ नृभिर्युतो वि नीयसे ।

इन्द्राय मत्सरिन्तमश्चमूष्वा नि षीदसि ॥ ८ ॥ २६ ॥

भा०—हे (इन्द्रो) तेजःस्वरूप ! इस देह में द्रवित होने वाले (यतः) जिससे तू (नृभिः) मनुष्यों, साधकों वा प्राणों द्वारा (सुतः) अभिषिक्त अध्यक्षवत् प्रेरक होकर (पवित्रे वि नीयसे) परम पावन, स्वच्छ हृदय में विशेष रूप से प्राप्त होता है। तू (इन्द्राय मत्सरिन्तमः) उस ऐश्वर्यवान् आत्मा के लिये हर्षप्रद होता है। तूही (चमूषु) समस्त लोकों, प्राणों, इन्द्रियों में (निषीदसि) विराजता है। इति षड्विंशो वर्गः ॥

[१००]

रभसू काश्वपौ ऋषी ॥ पवमानः सोमो देवता ॥ छन्दः—१, २, ४, ७, ९ निचृनुष्टुप् । ३ विराडनुष्टुप् । ५, ६, ८ अनुष्टुप् ॥ नवर्च सूक्तम् ॥

अभी नवन्ते अद्रुहः प्रियमिन्द्रस्य काम्यम् ।

वत्सं न पूर्वं आयुनि जातं रिहन्ति मातरः ॥ १ ॥

भा०—(पूर्वं आयुनि जातं) पूर्व आयु में, बाल्यकाल में उत्पन्न हुए (वत्सं) बच्छड़े को जिस प्रकार (मातरः) मातापुं या गौवें (रिहन्ति) चूमती चाटती हैं, उसी प्रकार (इन्द्रस्य) साक्षात् तत्त्व का दर्शन करने वाले आत्मा को (काम्यम्) अति कामना योग्य, (प्रियम्) अति प्रिय, (वत्सम्) सदा वन्दनीय, स्तुत्य, (पूर्वं आयुनि) पूर्व, सब से पहले विद्यमान आयु अर्थात् मानव हृदय में प्रकट हुए को (अद्रुहः) प्राणिमात्र से द्रोह न करने वाले, अहिंसाव्रती (मातरः) ज्ञानी लोग (रिहन्ति) उस प्रभु के सौम्य रस का आस्वादन करते हैं और (अभी नवन्ते) उसका सर्वत्र सब प्रकार से वर्णन करते हैं ।

पुनान इन्द्रवा भसोम द्विवर्हसं रयिम् ।

त्वं वसूनि पुष्यासि विश्वानि दाशुषो गृहे ॥ २ ॥

भा०—हे (इन्दो) मेरे इस आत्मा की ओर वा मुझ इस मुक्त के प्रति रस वा दयालु रूप में द्रवित होने वाले परमेश्वर ! हे कृपा सिन्धो, हे (सोम) सर्वैश्वर्यवान् ! तू (पुनानः) अधिकाधिक स्वच्छ रूप में प्रकट होता हुआ, (द्विर्वहसम्) दोनों लोकों को बढ़ाने वाला (रयिम्) ऐश्वर्य, बल, (आ भर) प्राप्त करा । क्योंकि (त्वं) तू (दाशुषः) अपने को तेरे हाथों सौंपने वाले त्यागी के (गृहे) गृह में (विश्वानि वसूनि) सब प्रकार के नाना ऐश्वर्यों को (पुण्यसि) पुष्ट करता है ।

त्वं धियं मनोयुजं सृजा वृष्टिं न तन्यतुः ।

त्वं वसूनि पार्थिवा दिव्या च सोम पुण्यसि ॥ ३ ॥

भा०—(तन्यतुः वृष्टिं न) गर्जता मेघ जिस प्रकार वृष्टि प्रदान करता है उसी प्रकार (त्वं) तू (मनो युजं धियं सृज) मन से वा ज्ञान से योग करने वाले, मन और ज्ञान को प्रेरित करने वाले (धियं) बुद्धि कर्त्ता का प्रदान कर । हे (सोम) प्रभो ! सर्वोत्पादक ! सर्वप्रेरक (त्वं) तू ही (पार्थिवा दिव्या च) भूमि और आकाश के समस्त (वसूनि) ऐश्वर्यों को (पुण्यसि) खूब २ देता और बढ़ाता है । अतः तू (मनो युजं धियं वृष्टिं सृज) तू मन से योग करने वाले, दुःखोच्छेदक कर्म वा बुद्धि प्रदान कर ।

परि ते जिग्युषो यथा धारा सुतस्य धावति ।

रंहमाणा व्यव्ययं वारं वाजीवं सानसिः ॥ ४ ॥

भा०—(सानसिः वाजी इव) जिस प्रकार सधा हुआ वेगवान् अश्व (अव्ययं वारं धावति) अवि अर्थात् रक्षा करने वाले अपने स्वामी के अभिलाषा योग्य उद्देश्य की ओर दौड़ता है, उसी प्रकार (जिग्युषः) विजयशील, (सुतस्य) उपासित (ते) तुझ प्रभु की (धारा) वाणी, और जगत् की धारक और सब को रस पिलाने वाली पोषक शक्ति,

(रंहमाणा) वेगवती नदी के तुल्य (यथा) यथावत् (अव्ययं वारम्) परम रक्षक प्रभु के वरणीय पद की ओर ही (सानसिः) सुखपात्री (परिधावति) जा रही है, इसी का निर्देश करती है ।

कत्वे दक्षाय नः कवे पर्वस्व सोम धारया ।

इन्द्राय पातवे सुतो मित्राय वरुणाय च ॥ ५ ॥ २७ ॥

भा०—हे (कवे) विद्वन्, क्रान्तदर्शिन् ! हे (सोम) सन्मार्ग में सबको चलाने हारे ! तू (कत्वे) ज्ञानवान् कर्म करने में समर्थ (दक्षाय) बलवान्, उत्साहसम्पन्न (इन्द्राय) अध्यात्मदर्शी वा ऐश्वर्य से युक्त, ऐश्वर्य-प्रद राज्यपद की रक्षा के लिये (सुतः) अभिषिक्त हो और (मित्राय वरुणाय च पातवे) स्नेही जन और श्रेष्ठजनों के पालन के लिये भी हो ।

पर्वस्व वाजसातमः पवित्रे धारया सुतः ।

इन्द्राय सोम विष्णवे देवेभ्यो मधुमत्तमः ॥ ६ ॥

भा०—हे (सोम) सर्व प्रेरक ! हे बलशालिन् ! तू (सुतः) उपासित वा अभिषिक्त होकर (वाज-सातमः) सब से अधिक ज्ञान, धन आदि का देने वाला और (मधुमत्-तमः) सब से उत्तम, मधुर वचन और ज्ञानवान् होकर (इन्द्राय) इस जीवात्मा और (विष्णवे) व्यापक प्रभु और (देवेभ्यः) विद्वान् दानी, तेजस्वी पुरुषों के लिये (पर्वस्व) यत्न कर ।

त्वां रिहन्ति सातरो हरिं पवित्रे अद्रुहः ।

वत्सं जातं न धेनवः पवमान विधर्मणि ॥ ७ ॥

भा०—हे (पवमान) सबको पवित्र करने हारे ! (धेनवः जातं वत्सं न) गौएं जिस प्रकार अपने उत्पन्न हुए बच्चे को (रिहन्ति) चाटती हैं उसी प्रकार (विधर्मणि) विविध रूप से धारण करने वाले (पवित्रे) पवित्र रूप में वर्तमान (त्वां) तुझ (जातं) प्रकट वा प्रसिद्ध (वत्सं) वन्दनीय व स्तुत्य (हरिं) हृदय को आकर्षण करने वाले (त्वां) तुझको

(धेनवः) वेद वाणिषां (रिहन्ति) प्राप्त करती हैं, तुझको ही स्पर्श करतीं, तुझे लक्ष्य करतीं, तुझ तक अपना तात्पर्य प्रकट करती हैं ।

पर्वमान महि श्रवश्चित्रेभिर्यासि रश्मिभिः ।

शर्धन्तमांसि जिघ्रसे विश्वानि दाशुषो गृहे ॥ ८ ॥

भा०—हे (पर्वमान) परमपावन ! तू (शर्धन्) बलवान् होकर (चित्रेभिः रश्मिभिः) आश्चर्यकारक रश्मियों से सूर्य के समान (महि श्रवः यासि) बड़े यश, धन और श्रवणीय ज्ञान को प्राप्त करता है । (दाशुषः गृहे) अपने को त्यागने वाले के गृह में (विश्वानि तमांसि जिघ्रसे) उसके बहुतसे अज्ञान अन्धकारों को नष्ट करता है ।

त्वं द्यां च महिष्वत पृथिवीं चातिजग्निषे ।

प्रति द्वापिममुञ्चथाः पर्वमान महित्वना ॥ ९ ॥ २८ ॥ ४ ॥

भा०—हे (महिष्वत) महान् कर्म करने वाले (त्वम्) तू (द्याम् च महीं च) आकाश और भूमि को भी (अति जग्निषे) बहुत अच्छी प्रकार धारण करता है । और (महित्वना) अपने महान् सामर्थ्य से (द्वापि प्रति अमुञ्चथाः) कवचवत् विश्व को धारण करता है ।

[१०१]

ऋषिः—१—३ अन्धीगुः श्यावाश्विः । ४—६ ययातिर्नाडिषः । ७—९ नहुषो मानवः । १०—१२ मनुः सांबरणः । १३—१६ प्रजापतिः ॥ पर्वमानः सोमो देवता ॥ छन्दः—१, ६, ७, ९, ११—१४ निचृदनुष्टुप् । ४, ९, ८, १५, १६ अनुष्टुप् । १० पादनिचृदनुष्टुप् । २ निचृद् गायत्री । ३ विराड् गायत्री ॥ षोडशर्चं सूक्तम् ॥

पुरोजिती वो अन्धसः सुताय मादयित्वे ।

अपु श्वानं श्रथिष्टन सखायो दीर्घजिह्वम् ॥ १ ॥

भा०—हे (सखायः) मित्रजनो ! (वः) आप लोग अपने में से (पुरःजीती) शत्रु के नगरों, गढ़ों को जीतने वाले (अन्धसः) प्राण को धारण करने वाले आत्मा के तुल्य वीर पुरुष के (मादयित्वे) सब को प्रसन्न करने वाले (सुताय) अभिषेक के लिये, (दीर्घजिह्वयम्) लम्बी लम्बी बातें करने वाले (श्वानम्) कुत्ते के समान केवल पेट भरने वाले लोभी जन को (अप श्रथिष्टन) दूर करो । (२) इसी प्रकार पुर-देह पर विजय करने वाले आत्मा के हर्षप्रद (सुताय) परम रस आत्मानन्द को प्राप्त करने के लिये लम्बी जीभ वाले कुत्ते के तुल्य लोभपर, तृष्णालु चित्त का दमन करो ।

यो धारया पावकया परिप्रस्यन्दते सुतः ।

इन्दुरश्वो न कृतव्यः ॥ २ ॥

भा०—(!यः) जो (पावकया) पापों और दुष्टों को शोधने वाली (धारया) वाणी या शासन व्यवस्था से (सुतः) अभिषिक्त होकर (परि प्रस्यन्दते) सर्वत्र वेग से भ्रमण करता है वह शासक वा परिव्राजक विद्वान् (इन्दुः) तेजस्वी, चन्द्रवत् आह्लादक, (अश्वः) विद्या में व्यापक और अश्व के तुल्य अन्यो का नेता और (कृतव्यः) कर्म कुशल होता है । (२) देह में—अश्व, आत्मा, पावनी देहशोधनी धारा, रस-धारा से सर्वत्र बह रहा है ।

तं दुरोषमभी नरः सोमं विश्वाच्या धिया ।

शृङ्गं हिन्वन्त्यद्रिभिः ॥ ३ ॥

भा०—(तम्) उस (दुरोषम्) शत्रुओं के लिये दुःखकारी रोष वाले (सोमं) उत्तम शासक रूप से (विश्वाच्या धिया) सब में स्थित, विश्वजन की वाणी या सत्कर्म से (नरः) नायकजन (अद्रिभिः) आदर सत्कारों से (अंभि हिन्वन्ति) बढ़ाते हैं, उसको प्रतिष्ठित करते हैं । (२) इसी प्रकार (नरः) विद्वान् मनुष्य उस आत्मा को (दुरो) जो अग्नि

से जल न सके (यज्ञं) और उपासना के योग्य है उसको (विश्वाच्या धिया) विश्व रूप प्रभु से प्राप्त थी, बुद्धि, सत्कर्म और वेदवाणी द्वारा (अभि हिन्वन्ति) उसका प्रतिपादन करते हैं।

सुतासो मधुमत्तमाः सोमा इन्द्राय मन्दिनः ।

पवित्रवन्तो अक्षरन्देवान्गच्छन्तु वो मदाः ॥ ४ ॥

भा०—(मधुमत्तमाः) अति मधुर वचन बोलने वाले, (सुतासः सोमाः) अभिषिक्त शासकजन, (मन्दिनः) अति हर्षजनक, (पवित्रवन्तः) पवित्र पद, कर्त्तव्य वाले, (इन्द्राय अक्षरन्) उस ऐश्वर्यावान् प्रभु के लिये वेग से जावें। हे वीर शासको! (वः अदाः) आप लोगों के समस्त सुख हर्षादि (देवान् गच्छतु) उत्तम पुरुषों को प्राप्त हों। अध्यात्म में—दीक्षित, अभिषिक्त, स्नात, सोम्य विद्वान्जन प्रभु परमेश्वर की प्राप्ति के लिये आगे बढ़ें। उनके सब सुख, आनन्द कारी उपाय विद्वानों को प्राप्त हों।

इन्दुरिन्द्राय पवत इति देवासो अब्रुवन् ।

वाचस्पतिर्मखस्यते विश्वस्येशान् ओजसा ॥ ५ ॥ १ ॥

भा०—(इन्दुः) इन्दु, आत्मा (इन्द्राय पवते) इन्द्र परमेश्वर को प्राप्त करने के लिये जाता है (इति) इस प्रकार (देवासः) विद्वान् लोग (अब्रुवन्) उपदेश करते हैं। (वाचः पतिः) वाणी का पालक प्रभु (मखस्यते) पूजा की अपेक्षा करता है वह (ओजसा) बल से (विश्वस्य-ईशानः) समस्त जगत् का स्वामी है।

सहस्रधारः पवते समुद्रो वाचमीड्स्त्रयः ।

सोमः पती रयीणां सखेन्द्रस्य दिवेदिवे ॥ ६ ॥

भा०—(इन्द्रस्य सखा) उस परमेश्वर का मित्र (सोमः) सोम-आत्मा, वा विद्वान् भक्त (दिवे दिवे) दिनों दिन (रयीणां पतिः) ऐश्वर्यों का स्वामी (सहस्र-धारः) सहस्रों वाणियों वा शक्तियों से युक्त

(वाचम्-ईश्वरः) स्तुतियों का करने वाला होकर भी (समुद्रः) समुद्र के तुल्य स्वयं रसों से पूर्ण होता है । (२) अथवा सोम सर्वोत्पादक प्रभु-समुद्रवत् रस का सागर, भीतरी वाणी का प्रेरक, सब ऐश्वर्यों का स्वामी, (इन्द्रस्य सखा) इस जीवात्मा का मित्र है ।

अयं पूषा रयिर्भगः सोमः पुनानो अर्पति ।

पतिर्विश्वस्य भूमनो व्यख्यद्रोदसी उभे ॥ ७ ॥

भा०—(अयम्) यह (पूषा) सर्वपोषक, (रयिः) सब का सर्वस्व धन, (भगः) सब ऐश्वर्यों-सुखों का स्वामी, (पुनानः अर्पति) सब को पवित्र परिष्कृत होकर प्राप्त है । वह (विश्वस्य भूमनः) बड़े भारी विश्व का (पतिः) पालक है । वह (उभे रोदसी वि अख्यत्) दोनों लोकों को प्रकाशित करता है । (२) यह आत्मा देहपोषक होने से पूषा, देहवान् होने से रयि, सुखभोक्ता होने से भग, भूमा आत्मा का पालक, इह, पर दोनों लोकों को प्रकाशित करता है ।

सम् प्रिया अनूषत गावो मदाय घृष्वयः ।

सोमासः कृण्वते पथः पवमानास इन्द्रवः ॥ ८ ॥

भा०—(घृष्वयः) एक दूसरे से स्पर्द्धा करने वाली (प्रियाः) हृदय को प्रिय (गावः) वाणियां, (मदाय) अन्तरानन्द के लिये (सम्-अनूषत) भली प्रकार स्तुति करती हैं । (इन्द्रवः सोमासः) तेजस्वी, सौम्य गुणों वाले (पवमानासः) अपने को पवित्र करने वाले जन (पथः कृण्वते) सामान्य जनों के मार्गों का उपदेश करते हैं ।

य ओजिष्ठस्तमा भर पवमान श्रवाय्यम् ।

यः पञ्च चर्षणीरभि रयिं येन वनामहै ॥ ९ ॥

भा०—(यः) जो (ओजिष्ठः) सब से अधिक ओज, तेज, बल को धारण करने वाला है, हे (पवमान) अपना शोधन करने हारे अभ्यासी

जन ! (तं) उसको लक्ष्य करके (श्रवायं) श्रवण करने योग्य वेदमय स्तुति की (आभर) प्राप्त कर । (यः) जो (पञ्चचर्पणीः अभि) पांचों प्रकार के मनुष्यों के प्रति पांचों इन्द्रियों में मन वा आत्मा के तुल्य है । (येन) जिससे (वयं) हम (रथिं वनामहे) ऐश्वर्यवत् देह को प्राप्त करें वा 'देह' से कर्मफल भी भोगें ।

सोमाः पवन्त इन्द्रोऽस्मभ्यं गातुवित्तमाः ।

मित्राः सुवाना अरेपसः स्वाध्यः स्वर्विदः ॥ १० ॥ २ ॥

भा०—(सोमाः) ज्ञानैश्वर्य के धनी, विद्या ज्ञान—में निष्णात, (इन्द्रवः) तेजस्वी, (गातुवित्तमाः) वेदवाणी और सन्मार्ग को जानने और जनाने हारों में सर्वश्रेष्ठ, (मित्राः) जगत् के समस्त जीवों को मृत्यु के दुःख से बचाने वाले, (सुवानाः) अभिषिक्त, एवं ऐश्वर्य-विभूतिसे युक्त होते हुए भी (अरेपसः) पाप-वासना, दुष्कर्मों से रहित (स्वाध्यः) शुभ कर्मों और विचारों का चिन्तन और धारण करने वाले (स्वर्विदः) सुख, तेज, उत्तम उपदेश प्राप्त कराने वाले उपदेष्टा, सूर्यवत् तेजस्वी होकर (पवन्ते) सूर्य के किरणों के तुल्य सर्वत्र गमन करते, सबको पवित्र करते हैं । द्वितीयो वर्गः ॥

सुष्वाणासो व्यद्रिभिश्चिताना गोरधित्वचि ।

इषमस्मभ्यमभितः समस्वरन्वसुविदः ॥ ११ ॥

भा०—वे (अद्रिभिः) आदर करने योग्य, वा मेघवत् उदार वा पर्वत-शिलावत् दृढ़ पुरुषों द्वारा (सु-स्वानाः) उत्तम रीति से निरन्तर अभिपूजित होते हुए, (गोः त्वचि अधि) भूमि की पीठ पर वेदवाणी का (चितानाः) ज्ञान-सम्पादन करते हुए, (वसुविदः) सर्वत्र बसे प्रभु का और जगत् में बसे प्राणियों वा आत्माओं का तत्त्व जानते हुए (अस्मभ्यम् अभितः) हमारे सब ओर (इषम् सम् अस्वरन्) उत्तम वाणी का

उपदेश करें। सूर्यकिरणों के तुल्य सुखों, अन्नों और उत्तम ज्ञान-धाराओं को प्रकट करें।

एते पूता विप्रश्चितः सोमासो दध्याशिरः।

सूर्यासो न दर्शनासो जिगत्नवो ध्रुवा घृने ॥ १२ ॥

भा०—(एते) ये (पूताः) पवित्र हृदय और पवित्र आचार वाले (विप्रश्चितः) ज्ञानों का सञ्चय करने वाले, (सोमासः) ज्ञानी पुरुष, (दधि-आशिरः) ध्यान-धारणा में आश्रय लेने वाले, (सूर्यासः न) सूर्यों वा सूर्यकिरणों के तुल्य (दर्शनासः) दर्शनीय और ओरों को सत्य तत्व का दर्शन कराने वाले, (जिगत्नवः) सदा आगे बढ़ने वाले होकर भी (घृते) धारण किये वा पकड़े हुए उद्देश्य वा व्रत में (ध्रुवाः) स्थिर, न डिगने वाले होते हैं।

प्र सुन्वानस्यान्धसो मर्त्तो न वृत तद्वचः।

अप्र श्वानमराधसं हृता मखं न भृगवः ॥ १३ ॥

भा०—(सुन्वानस्य) उपासना किये जाते हुए, परमैश्वर्य-सम्पन्न (अन्धसः) अज्ञवत् सब जीवनतत्व को धारण कराने वाले उस प्रभु वा आत्मा के (तत्) उस (वचः) गूढ़ वचन, गति, चेष्टा, सामर्थ्य को (मर्त्तः) मरणधर्मा, स्थूलदेहवान् (न वृत) सीमित नहीं कर सकता प्राप्त नहीं कर सकता। हे विद्वानो! आप लोग (भृगवः) तेजस्वी होकर (मखं न) सुख से हीन, दुःखदायी बाधक कारण, क्रोध के तुल्य ही (अराधसम्) अभव्य, काबू न आने वाले, दुःसाध्य दुर्दान्त (श्वानम्) कुत्ते के तुल्य अति लोभ को (अप हत) मार भगाओ। लोभ और क्रोध को दूर करने के बाद ही उस प्रभु की वाणी का सत्य ज्ञान और आत्मा की परम शक्तियों का साक्षात् होता है।

आ जामिरत्के अव्यत भुजे न पुत्र श्रोण्योः।

सरज्जारो न योषणां वरो न योनिमासदम् ॥ १४ ॥

भा०—सोम-प्रभु, सर्वोपादक, सर्वसञ्चालक, जगत् का शासक पर-
मेश्वर (ओण्योः भुजे) माता पिता के भुजा वा रक्षा में (पुत्रः न) पुत्र
के तुल्य हमारा (जामिः) बन्धु होकर (भुजे) सबके पालन करने वाले
(अत्के) उत्तम रूप में (ओण्योः आ अव्यत) आकाश और भूमि दोनों
के (भुजे) पालानार्थ सब ओर से प्राप्त है । (योषणां जारः न)
स्त्री को उसके जीवन भर के संगी पति के तुल्य वह (योषणाम्) व्यापक
प्रकृति को (सरत्) व्यापता है, और (योनिम् न आसदम्) वरणीय
पुरुष जिस प्रकार अपने उचित स्थान पर बैठने के लिये आसन की ओर
बढ़ता है उसी प्रकार वह (योनिम्) जगत् उत्पादक प्रकृति को (आसदम्)
व्यापने के लिये (आ अव्यत) सर्वत्र विद्यमान है ।

स वीरो दक्षसाधनो वि यस्तस्तम्भ रोदसी ।

हरिः पवित्रे अव्यत वेधा न योनिमासदम् ॥ १५ ॥

भा०—(सः) वह (वीरः) विविध प्रकार से जगत् को प्रेरित करने
वाला, (दक्ष-साधनः) जगत् भर को भस्म कर देने वाले महान् अग्नि के
दक्ष, बल, ज्ञान शक्ति को अपने वश करने वाला है (यः) जो (रोदसी)
दोनों लोकों को (वि तस्तम्भ) विशेष रूप से धाम रहा है । वह (हरिः)
सर्व-दुःखभयहारी, अति चित्तहारी, प्रभु (वेधाः योनिम् न) घर को
गृहस्वामी के तुल्य (आसदम्) अध्यक्षवत् विराजने के लिये, (वेधाः)
जगत् का विधाता होकर (पवित्रे अव्यत) परम पावन रूप में प्रकाशित
होता है ।

अव्यो वारिभिः पवते सोमो गव्ये अधि त्वचि ।

कनिक्रददृषा हरिरिन्द्रस्याभ्येति निष्कृतम् ॥ १६ ॥ ३ ॥

भा०—(गव्ये अधि त्वचि कनिक्रदत् सोमः) चर्म पर विराज-
मान विद्वान् के तुल्य, (गव्ये अधि त्वचि) वाङ्मय साहित्य के भी ऊपर
वह (सोमः) आनन्द रस-रूप में साक्षात् करने योग्य प्रभु (अव्यः)

वारेभिः पवते) स्नेह, समृद्धि, कान्ति, दीप्ति आदि के नाना सुन्दर रूपों से प्रकट होता है। वह (वृषा) सुखों का वर्षक मेघवत् (हरिः) मनोहर, कान्तिमान, (इन्द्रस्य निष्कृतम् अभि एति) आत्मा के स्थान को साक्षात् प्राप्त होता है। इति तृतीयो वर्गः ॥

[१०२]

त्रित ऋषिः ॥ पवमानः सोमो देवता ॥ छन्दः—१—४, ८ निचृदुष्णिक् ।

५—७ उष्णिक् । अष्टचं सूक्तम् ॥

क्राणा शिशुर्महीनां हिन्वन्नृतस्य दीधितिम् ।

विश्वा परि प्रिया भुवदध द्विता ॥ १ ॥

भा०—(क्राणा) जगत् को रचने वाला प्रभु (महीनां शिशुः) महान् प्रकृति के परमाणुओं, उसकी विकृतियों वा महती शक्तियों में (शिशुः) व्यापक, उनका शासक है। वह (ऋतस्य) सत्य ज्ञान के (दीधिति) प्रकाशक और धारक वेदमय शब्द की (हिन्वन्) प्रेरणा करता हुआ (विश्वा प्रिया) समस्त प्रिय पदार्थों को (परि भुवत्) व्यापता और (अध द्विता अभवत्) इह और पर दोनों लोकों में विद्यमान है।

उप त्रितस्य पाण्योऽरभक्क यद् गुहा पदम् ।

यज्ञस्य सप्त धामभिरध प्रियम् ॥ २ ॥

भा०—और (त्रितस्य) तीनों लोकों में व्यापक प्रभु के (पाण्योः) शिलाओं के तुल्य आकाश और भूमि इन के बीच और (गुहा) बुद्धि में (यद् पदम्) जिसका ज्ञानमय रूप सेवन किया जाता है, उस (यज्ञस्य) यज्ञमय प्रभु का (सप्त धामभिः) सातों जगत् के धारक सामर्थ्यों, लोकों वा प्राणों द्वारा (प्रियम्) प्रिय मनोहर रूप है।

त्रीणि त्रितस्य धारया पृष्ठेष्वेया रयिम् ।

मिमीते अस्य योजना वि सुक्रतुः ॥ ३ ॥

भा०—हे विद्वत् ! तू (त्रितस्य) तीनों लोकों में व्यापक प्रभु (त्रीणि) तीनों रूपों को (धारया) वाणी द्वारा (ईरय) बतला । (पृष्ठेषु) समस्त लोकों में (रयिम्) जीवन प्रकाश आदि देने वाले उस प्रभु की (आ ईरय) सर्वत्र स्तुति कर । (सु-क्रतुः) उत्तम कामों को करने वाला, मनुष्य (अस्य) इस प्रभु के (योजना) जगत् के सञ्चालक अनेक बलों को (वि मिमीते) विशेष रूप से जानता और उन को विविध रूपों में बनाता, प्रकट करता है ।

जज्ञानं सप्त मातरौ वेधामशासत श्रिये ।

अयं ध्रुवो रयीणां चिकेत यत् ॥ ४ ॥

भा०—(अयम् ध्रुवः) यह नित्य, वा सब जगत् का सञ्चालक और धारक प्रभु (रयीणां) समस्त ऐश्वर्यों को (चिकेत) जानता है । (मातरः) जगत् का निर्माण करने वाले प्रकृति के परमाणु, (सप्त) संख्या में सात प्रकृति विकृतियों उस (जज्ञानं) जगत् को उत्पन्न करने वाले (वेधाम्) विधाता, कर्त्ता की (श्रिये) हे मनुष्यो ! ऐश्वर्य लाभ और आश्रय के प्राप्ति के लिये (आ शासत) स्तुति करो ।

अस्य व्रते सजोषसा विश्वे देवासो अद्रुहः ।

स्पर्हा भवन्ति रन्तयो जुषन्त यत् ॥ ५ ॥ ४ ॥

भा०—(अस्य व्रते) इसके व्रत या कर्म में लगे (विश्वे देवासः) सब मनुष्य (सजोषसः) समान प्रीतियुक्त, (अद्रुहः) परस्पर द्रोह से रहित, (स्पर्हाः) परस्पर प्रेम करने वाले, और (रन्तयः) सुखी प्रसन्न (भवन्ति) होते हैं (यत् जुषन्त) जिससे वे प्रेम करते हैं । इति चतुर्थो वर्गः ॥

यमीं गर्भमृतावृधो दृशे चारुमजीजनन् ।

कविं महिष्ठमध्वरे पुरुस्पृहम् ॥ ६ ॥

भा०—(गर्भम्) सब को वश करने वाले, जगत् को गर्भ में धारण करने वाले (यम् ईम्) जिस (चारुम्) व्यापक को (ऋत-वृधः) सत्य

के बढ़ाने वाले, जन (दशे) दर्शन करने के लिये (अजीजनन्) वाणी वा कर्म-साधनों द्वारा प्रकट करते हैं। उस (कविम्) क्रांतदर्शी (महिष्ठम्) अति दानशील, (अध्वरे पुरु-स्पृहम्) अविनाशी, यज्ञ में बहुतों को स्पृहा करने योग्य, सर्व प्रिय को सब (जुषन्त) प्रेम से सेवन करते हैं।

समीचीने अभिन्मना यही ऋतस्य मातरा ।

तन्वाना यज्ञमानुषग्यदञ्जते ॥ ७ ॥

भा०—(समीचीने) परस्पर सुसम्बद्ध, (यही) दोनों महान् (ऋतस्य) जगत् रूप यज्ञ का निर्माण करने वाले, ब्रह्म और प्रकृत दोनों हैं। (यत्) जिनके रूप को (यज्ञं तन्वानाः) यज्ञ का विस्तार करते हुए विद्वान् जन (आनुवक् अंजते) निरन्तर प्रकट करते हैं।

क्रत्वा शुक्रेभिर्ऋतभिर्ऋणोरप ब्रजं दिवः ।

हिन्वन्नृतस्य दीर्घिति प्राध्वरे ॥ ८ ॥ ५ ॥

भा०—(क्रत्वा) अपने ज्ञान और कर्म-सामर्थ्य से हे विभो ! प्रभो ! (शुक्रेभिः) शुद्ध कांतियुक्त और शीघ्र ही कार्य-सम्पादन करने वाले तेजः-सामर्थ्यों से (दिवः ब्रजं ऋणोः) आकाश के गतिशील लोकसमूह को दूर २ तक चलाता है। वह तू (अध्वरे) अविनाशी आत्मा में (ऋतस्य दीर्घिति) सत्य-ज्ञान की किरण को प्रेरता हुआ हमारे (दिवः) प्रकाश-मय आत्मा से (ब्रजं) पापवृत्ति के समूह को (अप ऋणोः) दूर कर। इति पञ्चमो वर्गः ॥

[१०३]

द्वित आप्त्य ऋषिः ॥ पवमानः सोमो देवता ॥ छन्दः—१, ३ उष्णिक् ।

२, ५ निचृदुष्णिक् । ४ पादनिचृदुष्णिक् । ६ विराडुष्णिक् । ७ षडृचं सूक्तम् ॥

प्र पुनानाय वेधसे सोमाय वच्च उद्यतम् ।

भृतिं न भरा मतिभिर्जुजोषते ॥ १ ॥

भा०—(मतिभिः) स्तुतियों से (जुजोषते) प्रसन्न करने वा होने

वाले, वा (मतिभिः जुजोषते) विद्वान् पुरुषों द्वारा प्रेमपूर्वक सेवन किये जाते हुए, (पुनानाय) निरन्तर अभ्यास द्वारा स्वच्छ रूप में साक्षात् होने वाले, (वेधसे) जगत् के विधाता (सोमाय) सर्वेश्वर, सर्वपालक प्रभु के लिये (उद्यतम् वचः) उत्तम रीति से सुसंयत, सुगठित स्तुत वाणी का (भृतिं न भर) वेतन के तुल्य प्रदान कर। अर्थात् प्रभु की स्तुति प्रार्थना नित्य नियम से बंधे रूप से करनी चाहिये।

परि वाराण्यव्यया गोभिरञ्जानो अर्पति ।

त्री प्रधस्था पुनानः कृणुते हरिः ॥ २ ॥

वह प्रभु (त्रीणि) तीनों (अव्यया) अविनाशी (वाराणि) जीवों की रक्षा करने वाले लोकों को सूर्य के तुल्य (गोभिः अंजानः) किरणों से, वाणियों से वा इन्द्रियों वा सूर्यादि लोकों द्वारा प्रकाशित करता हुआ (हरिः) तीनों तापों का हरण करने वाला, तीनों लोकों का प्रभु (पुनानः) व्यापता हुआ (त्री सधस्था कृणुते) तीनों लोकों को रचता और (अर्पति) तीनों में व्यापता है।

परि कोशं मधुश्चुतमव्यये वारे अर्पति ।

अभि वाणीर्ऋषीणां सप्त नृपत ॥ ३ ॥

भा०—(अव्यये वारे) अविनाशी, सर्वरक्षक परम वरणीय, रूप में वह प्रभु (मधुश्चुतम् कोशम् परि) मधु, परमानन्द वा ज्ञान को प्रदान करने वाले, आनन्दमय कोश वा तेजोमय हिरण्यगर्भ को वह (परि अर्पति) व्यापता है। और (ऋषीणां वाणीः सप्त अधि नृपत) साक्षात् करने वाले ऋषियों की सातों छन्दोमयी वाणियां उसकी साक्षात् स्तुति करती हैं।

परि शेता मतीनां विश्वदेवो अदाभ्यः ।

सोमः पुनानश्चम्वेर्विशद्वरिः ॥ ४ ॥

भा०—वह (विश्वदेवः) सब सुखों का देने वाला, सब लोकों का प्रकाशक, सब का उपास्य देव, (अदाभ्यः) अविनाशी (सोमः) सर्व

जगत् का उत्पादक, सर्वैश्वर्यवान् (मतीनां नेता) सब स्तुतियों बुद्धियों और विद्वानों का नायक, प्रवर्तक, (हरिः) सर्वदुःखहारी प्रभु (पुनानः) व्यापता हुआ (चम्बोः परि विशत्) भूलोक और द्यौलोक दोनों को व्यापता है ।

परि दैवीरनु स्वधा इन्द्रेण याहि सरथम् ।

पुनाना वाघद्वाघद्भिर्मर्त्यः ॥ ५ ॥

भा०—हे (सोम) सर्वोत्पादक प्रभो ! तू (अमर्त्यः) कभी न मरने वाला, अमृतस्वरूप, स्वयं (वाघत्) विद्वान् और (वाघद्भिः पुनानः) विद्वानों द्वारा हृदय में परिष्कृत किया जाता हुआ, (इन्द्रेण) सूर्यवत् तेजस्वी कान्तियुक्त स्वप्रकाश आत्मा के साथ (दैवीः स्वधाः अनु) देवों, इन्द्रियों, प्राणों, और विद्वानों की अपनी शक्तियों के अनुसार (सरथम्) एक समान रस को (परि याहि) प्राप्त हो ।

परि ससिर्न वाजयुदेवो देवेभ्यः सुतः ।

व्यानशिः पवमानो वि धावति ॥ ६ ॥ ६ ॥ ६ ॥

भा०—यह (ससिः न-वाजयुः) वेगवान् अश्व के समान् वेग से व्यापने वाला, (देवः) प्रकाशस्वरूप, (देवेभ्यः सुतः) देवों, विद्वानों द्वारा उपासित (वि आनशिः) विशेष रूप से व्यापने वाला (पवमानः) सब को पवित्र करता हुआ (वि धावति) विविध प्रकार से व्यापता वा जाता है । इति षष्ठो वर्गः । इति षष्ठोऽनुवाकः ॥

[१०४]

पर्वतनारदौ द्वे शिखण्डिन्यौ वा काश्यप्यावत्सरसौ ऋषी ॥ पवमानः सोमो देवता ॥ छन्दः—१, ३, ४ उष्णिक् । २, ५, ६ निचृदुष्णिक् ॥

सखाय आ नि पीदत पुनानाय प्र गायत ।

शिशुं न यज्ञैः परि भूषत श्रिये ॥ १ ॥

भा०—हे (सखायः) मित्रो (आ नि पीदत) आओ, चारों ओर घेरा

लगा कर समीप बैठ जाओ । (पुनानाय) सब को पवित्र करने वाले प्रभु के लिये (प्र गायत) खूब स्तुति करो । (शिशुं) बालक के तुल्य स्वच्छ-पवित्र, निष्पाप एवं सब के हृदयहारी, सर्वत्र व्यापक एवं प्रिय उपदेशप्रद-प्रभु को (श्रिये) ऐश्वर्य-प्राप्ति के लिये (यज्ञैः परि भूषत) यज्ञों और उपासनाओं से सुशोभित करो, उस की ही स्तुति करो ।

समी वत्सं न मातृभिः सृजतां गयसाधनम् ।

देवाव्यं मदमभि द्विशवसम् ॥ २ ॥

भा०—(मातृभिः वत्सं न) माताओं से (गयसाधनं) घर को चमकाने वाले बच्चे को जिस प्रकार (संसृजन्ति) संसृष्ट कर लेते हैं उसी प्रकार (गय-साधनम्) प्राणों के वशीकार द्वारा साधना करने योग्य (वत्सं) बन्धनीय पति, तुल्य प्रभु को (मातृभिः) ज्ञानकारिणी वा शब्द-मयी वाणियों से (सं सृजत) संसृष्ट करो, वाणियों का संयोग प्रभु से कराओ, प्रभु को अपनी वाणियों का लक्ष्य करो । उसी (देव-अव्यं) देवों में व्यापक (मदम्) आनन्ददायक (द्विशवसम्) नर नारी, माता पिता, दोनों प्रकार के बल को धारण करने वाले प्रभु की (प्र गायत) स्तुति करो ।

पुनाता दक्षसाधनं यथा शर्धाय वीतये ।

यथा मित्राय वरुणाय शन्तमः ॥ ३ ॥

भा०—(यथा शर्धाय वीतये) उचित बल और उचित ज्ञान, तेजः कांति प्राप्त करने के लिये (दक्ष-साधनं) बल-उत्साह के देने, वश करने और उत्पन्न करने वाले को (पुनात) छानने से बलप्रद ओषधि के तुल्य अन्तःकरण द्वारा विमर्श-विचार करो, उसके निर्दोष रूप का विवेक करो । (यथा) क्योंकि वह (मित्राय) स्नेह करने वाले और (वरुणाय) वरण करने वाले, भक्त नरनारी जनों को (शन्तमः) अति अधिक शान्ति सुख देने वाला है ।

अस्मभ्यं त्वा वसुविदमभि वाणीरनूषत ।

गोमिष्टे वर्णमभि वासयामसि ॥ ४ ॥

भा०—(अस्मभ्यं वसु-विदम्) हमें अनेक धनों को प्राप्त कराने वाले (त्वा) तुझको (वाणीः अभि अनूषत) नाना वाणियों स्तुतियां करता हूँ । हे प्रभो ! हमें (ते वर्णम्) तेरे वर्ण अर्थात् तेरे प्रति अपनी अभिलाषा या चाह को (गोभिः अभि वासयामसि) नाना वेदवाणियों से आच्छादित करते हैं, उन्हीं द्वारा प्रकट करते हैं । वाणियां हमारी इच्छाओं के प्रकट रूप हैं ।

स नो मदानां पत इन्दो देवप्सरा असि ।

सखेष्ट सख्ये गातुवित्तमो भव ॥ ५ ॥

भा०—हे (मदानां पते) समस्त आनन्दों के पालक (इन्दो) हे तेजस्विन् ! हे रसस्वरूप ! तू (सः नः) वह हमारे में (देवप्सराः असि) देवरूप है । तू (सख्ये सखा इव) मित्र के लिये मित्र के तुल्य (नः गातु-वित्तमः भव) उत्तम उपदेश, उत्तम भूमि वा आश्रय और उत्तम मार्ग प्राप्त कराने वाला और हमारी (गातु-वित्तमः) वाणी को सब से अधिक जानने वाला तू ही है ।

सनेमि कृध्यस्मदा रक्षसं कं चिदत्रिणम् ।

अपादेवं द्रुयुमंहो युयोधि नः ॥ ६ ॥ ७ ॥

भा०—तू (अस्मत्) हमसे (रक्षसम् अत्रिणं) विघ्नकारी, हमारा नाश करने वाले, (अदेवं) दानशीलता से रहित, दुःखदायी, (द्रुयुम्) दो भाव रखने वाले, भीतर कुछ और बाहर कुछ, कपटी, (कंचित्) चाहे वह कोई भी हो उसको (अस्मत् अप आकृषि) हम से दूर कर और (नः) हमारे पाप को हम से (अप युयोधि) दूर कर । इति सप्तमो वर्गः ॥

[१०५]

ऋषीं पर्वतनारदौ ॥ पवमानः सोमो देवता ॥ छन्दः—१, २ उष्णिक् ।

३, ४, ६ निचृदुष्णिक् । ५ विराडुष्णिक् ॥ षडृचं सूक्तम् ॥

तं वः सखायो मदाय पुनानमभि गायत ।

शिशुं न यज्ञैः स्वदयन्त गुर्तिभिः ॥ १ ॥

भा०—हे (सखायः) मित्र जनो ! (वः पुनानम्) आप लोगों को पवित्र करने वाले (तम् अभि गायत) उसको लक्ष्य कर स्तुतियां किया करो । और (गुर्तिभिः) उत्तम अनेक स्तुतियों के साथ २ (यज्ञैः) यज्ञों द्वारा (शिशुं न) शिशु के समान अति प्रिय को (स्वदयन्त) भोजन कराने के तुल्य, अभि में आहुति दो, एवं उस (शिशुं) सर्वत्र व्यापकप्रभु को जान कर (स्वदयन्त) मान्य जनों को भोजन कराओ । सबको अन्नदान करो । ईश्वरभावना से ही यज्ञ करो और उसी भावना से अतिथि षज्ञ, नृयज्ञ और बलिवैश्वदेव यज्ञ और पितृयज्ञ करो । इनमें सर्वत्र देव-भावना हो ।

सं वत्स इव मातृभिरिन्दुहिन्वानो अज्यते ।

देवावीर्मदो मतिभिः परिष्कृतः ॥ २ ॥

भा०—(मातृभिः वत्सः इव) माताओं द्वारा जिस प्रकार बच्चा (हिन्वानः सम् अज्यते) पालित पोषित होकर उत्तम रूप और गुणों से प्रकट होता है उसी प्रकार (देवावीर्मदो) देवों, सूर्यादि लोकों, विद्वानों, प्राणों और मनुष्यों के रक्षक उन में व्यापक और उन में स्नेही, (मदः) आनन्द-मय (इन्दुः) तेजोमय प्रभु भी (मतिभिः परिष्कृतः) स्तुतियों, विद्वान् जनों द्वारा अलंकृत, वर्णित, सुभूषित (सम् अज्यते) भली प्रकार व्यक्त, प्रकट होता है ।

अयं दत्ताय साधनोऽयं शर्धाय वीतये ।

अयं देवेभ्यो मधुमत्तमः सुतः ॥ ३ ॥

भा०—(अयं दक्षाय साधनः) वह बल, और उत्साह का बढ़ाने और वश करने वाला है । (अयं शर्घाय) वह बल और कार्य करने और (वीतये) व्यापने, और प्रकाश करने के लिये समर्थ है । (सुतः) उपासित होकर (अयं देवेभ्यः) यह दिव्य गुण वाले विद्वानों और इच्छावान् जनों के लिये (मधुमत्-तमः) अति मधुर सुख देने वाला है ।

गोमन्त्र इन्दो अश्ववत्सुतः सुदत्त धन्व ।

शुचिं ते वर्णमधि गोषु दीधरम् ॥ ४ ॥

भा०—हे (इन्दो) तेजस्विन् ! (सुतः) अभिषिक्त राजा के तुल्य उपासित होकर तू (नः) हमें (गोमत् अश्ववत्) गौओं और अश्वों से सम्पन्न धन और शस्त्र बल, (धन्व) प्रदान कर । मैं (ते) तेरे (शुचिं वर्णम्) शुद्ध, कान्तिमय रूप को (गोषु अधि) वेदवाणियों के भीतर, उनके आश्रय (दीधरम्) अपने को धारण करूँ । (२) वे राजा के शुद्ध वर्ण को भूमियों पर स्थापित करें ।

स नो हरीणां पतु इन्दो देवप्सरस्तमः ।

सखेव सख्ये नयो रुचे भव ॥ ५ ॥

भा०—हे (हरीणां पते) समस्त मनुष्यों के पालक ! हे (इन्दो) तेजस्विन् ! प्रजाजन के प्रति दयालों ! (देवप्सरस्तमः) दानशील मेघ और देदीप्यमान सूर्य के समान सर्वोपरि श्रेष्ठ रूप वाला तू (सः) वह (नः) हमारे प्रति (सख्ये सखा इव) मित्र के लिये मित्र के तुल्य सब मनुष्यों का हितकारी और (रुचे भव) हमारी दीप्ति, कान्ति और इच्छा पूर्ति के लिये हो ।

सनेमि त्वमस्मदाँ अदेवं कंचिदत्रिणम् ।

साह्वाँ इन्दो परि बाधो अप ह्युम् ॥ ६ ॥ ८ ॥

भा०—(त्वम् अस्मत् सनेमि) तू हमारा सदा से (सखा इव) मित्र के तुल्य है । तू हम से सदा (अदेवं कंचित् अत्रिणम्) अदानशील, शत्रुवत्,

हमारे धन को खाजाने वाला चाहे वह कोई हो, उसको भी (अस्मत्) हमसे दूर कर और उसे (साह्वान्) पराजित करने वाला तू ही है । हे (इन्द्रो) नंजस्विन् ! ऐश्वर्यवन् ! तू (द्वयुम्) दो भाव रखने वाले को (परिबाधः, अप बाधः) पीड़ित कर और दूर कर । चित्त में बैठे काम, क्रोध, लोभ, मोह, मद, मत्सर, चिन्ता, शोक आदि अनेक शत्रुगण वा रोगादि मनुष्य को खाते रहते हैं । प्रभु उनको प्रजापालक, राजा के तुल्य दूर करे ।

यह सूक्त पूर्व सूक्त का अनुवादमात्र है । इत्यष्टमो वर्गः ॥

[१०६]

ऋषिः—१—३ अग्निश्चातुषः । ४—६ चतुर्मानवः ॥ ७—९ मनुरा-
प्तवः । १०—१४ अग्निः ॥ पवमानः सोमो देवता ॥ छन्दः—१, ३, ४,
६, १०, १४ निचूदुष्णिक् । २, ५—७, ११, १२ उष्णिक् । ९, १३
विराडुष्णिक् ॥ त्रयोदशर्च सूक्तम् ॥

इन्द्रमच्छ सुता इमे वृषणं यन्तु हरयः ।

श्रुष्टी जातास इन्द्रवः स्वर्विदः ॥ १ ॥

भा०—(श्रुष्टी जातासः) अन्न द्वारा उत्पन्न (स्वः-विदः इन्द्रवः) सु व
जनक वीर्यगण जिस प्रकार (वृषणम्) वीर्यसेचक अंग को प्राप्त होते हैं
उसी प्रकार (इमे) ये (सुताः) उत्पादित वा प्रेरित, (हरयः) समस्त
विद्वान् (इन्द्रवः) इस प्रभु के उपासक जन, (स्वर्विदः) प्रभु के प्रकाश-
मय और शब्दमय रूप को जानने वाले विद्वान् (श्रुष्टी) शीघ्र ही
(जातासः) उत्पन्न होकर (वृषणम्) बलवान् सर्वसुख सेचक (इन्द्रम्)
उस प्रभु को (अच्छ यन्तु) प्राप्त होते हैं ।

अयं भराय सानसिरिन्द्राय पवते सुतः ।

सोमो जैत्रस्य चेतति यथा विदे ॥ २ ॥

भा०—(अयं) यह (सानसिः) भजन, सेवन करने वाला (सुतः) उत्पन्न

जीव, (भराय इन्द्राय) सर्वपोषक प्रभु परमेश्वर को प्राप्त करने (यथा विदे) यथार्थ रूप से जानने के लिये (सोमः) जीव (जैत्रस्य) सब कष्टों पर विजय पाने वाले उसी परमेश्वर का (चेतति) स्मरण करता है ।

अस्येदिन्दो मदेष्वा ग्राभं गृणीत सानसिम् ।

वज्रं च वृषणं भरत्समप्सुजित् ॥ ३ ॥

भा०—(अस्य मदेषु) इस के ही हथों के लिये (इन्द्रः) मेघवत् ऐश्वर्यवान् प्रभु (सानसिं ग्राभम्) सुख से सेवन योग्य ग्रहण, पकड़ या अवलम्ब को (गृणीत) ग्रहण करे । वह (अप्सुजित्) प्रकृति के परमाणुओं पर भी शासन करने वाला प्रभु । (वृषणं वज्रं च) वृष्टिकारक विद्युत् के तुल्य (वृषणं) सुखवर्षी (वज्रम्) बल को (संभरत्) एक साथ धारण करता है ।

प्र धन्वा सोम जागृविरिन्द्रायिन्दो परि स्रव ।

द्युमन्तं शुष्ममाभरा स्वविदम् ॥ ४ ॥

भा०—हे (सोम) विद्वन् ! तू (जागृविः) जागरणशील, नित्य सावधान रह ! हे (इन्दो) तेजस्विन् ! तू (प्र धन्व) आगे बढ़ । तू (परि स्रव) उस के लिये आगे बढ़ । और (स्वः-विदम्) सुख प्राप्त करने वाले, (द्युमन्तं शुष्मम्) तेज से युक्त बल को (आ भर) प्रदान कर या धारण कर ।

इन्द्राय वृषणं मदं पवस्व विश्वदर्शतः ।

सहस्रयामा पथिकृद्विचक्ष्णः ॥ ५ ॥ ६ ॥

भा०—हे प्रभो ! तू (विश्व-दर्शतः) सबों से दर्शनीय ! समस्त विश्वों और जीवात्माओं को भी देखने हारा (सहस्र-यामा) सहस्रों, अनेकों जीवों का एक मात्र मार्ग, चारा या सहस्रों लोकों का नियन्ता, (पथिकृत्)

सब मार्गों का उपदेश करने वाला, (विचक्षणः) विविध ज्ञानों का विशेष उपदेष्टा वा विश्व का विशेष द्रष्टा है । वह तू हे प्रभो ! (वृषणम् मदम्) सुखवर्षक, हर्षदायक रस को तू (इन्द्राय पवस्व) जीवात्मा मात्र के उपकार के लिये प्रवाहित कर । इति नवमो वर्गः ॥

अस्मभ्यं गातुवित्तमो देवेभ्यो मधुमत्तमः ।

सहस्रं याहि पृथिभिः कनिकदत् ॥ ६ ॥

भा०—हे प्रभो ! तू (अस्मभ्यम्) हमारे लिये (गातुवित्तमः) सर्वोपरि उपदेश ज्ञान देने वाला और मार्ग जानने वाला है । तू (देवेभ्यः) हम नाना जीवों के लिये (मधुमत्तमः) अति मधुर आनन्द और ज्ञान को धारण करने वाला है । तू (सहस्रं पृथिभिः) सहस्रों मार्गों से (कनिकदत्) उपदेश करता हुआ बरसते मेघवत् (याहि) प्राप्त है ।

पवस्व देववीतय इन्द्रो धाराभिरोजसा ।

आ कलशं मधुमान्सोम नः सदः ॥ ७ ॥

भा०—हे (इन्द्रो) तेजस्विन् ! हे (सोम) सर्वशासक ! तू (देववीतये) देवों विद्वानों को प्राप्त होने के लिये वा उनकी कामना की पूर्ति के लिये (धाराभिः) धाराओं से मेघवत्, वागियों से गुरुवत्, गतियों से अश्ववत्, धारकशक्तियों से और (ओजसा) पराक्रम से (मधुमान्) बलवान् होकर (कलशम् आ सदः) कला ज्ञानशक्ति से सम्पन्न चेतना के अधिष्ठान् देह वा अन्तःकरण में भी (आ सदः) विराजता है ।

तव द्रप्सा उदप्रुत इन्द्रं मदाय वावृधुः ।

त्वां देवासो अमृताय कं पपुः ॥ ८ ॥

भा०—(तव द्रप्साः) तेरे रस, (उदप्रुतः) जल के समान ही अपने स्रोत से वेगपूर्वक निकलने वाले हैं । वे (मदाय) आनन्द प्राप्ति के लिये (इन्द्रं वृधुः) आत्मा की शक्ति को बढ़ाते हैं । (देवासः) विद्वान्

जन (अमृताय) अमृत, अविनाशी मोक्षानन्द प्राप्त करने के लिये (कं) सुखमय तेरा ही रस (पपुः) पान करते हैं ।

आ नः सुतास इन्द्रवः पुनाना धावता रयिम् ।

वृष्टिद्यावो रीत्यापः स्वर्विदः ॥ ६ ॥

भा०—हे (नः सुतासः इन्द्रवः) हमारे उत्पन्न जीव-आत्माओ ! आप लोग (वृष्टि-द्यावः) कर्मबन्धन के विच्छेद के लिये ज्ञान, प्रकाश को प्राप्त करने वाले और (रीति-आपः) जलों के तुल्य प्राणों को वा प्रकृति को निर्गमन मार्गों में से क्षेत्रिक के तुल्य कर लेने वाले और (स्वर्विदः) सुख-प्रकाश को प्राप्त करने वाले होकर (रयिम्) सुख-प्रदाता, ऐश्वर्य-वान् प्रभु को लक्ष्य कर (पुनानः) अपने तई पवित्र होकर (आ धावत) और वेग से आगे बढ़ो ।

सोमः पुनान ऊर्मिणाव्यो वारं वि धावति ।

अग्रे वाचः पवमानः कनिक्रदत् ॥ १० ॥ १० ॥

भा०—(ऊर्मिणा पुनानः) उत्तम उपदेशमय वेदज्ञान से (पुनानः) पवित्र होता हुआ (सोमः) जीव-आत्मा (अव्यः वारम्) सर्वरक्षक प्रभु के परम वरणीय रूप को, ज्ञान को शिष्य के तुल्य (वि धावति) विशेष रूप से प्राप्त करता है । वह (पवमानः) पवित्र होता हुआ (अग्रे) सर्व प्रथम (वाचः कनिक्रदत्) नाना वेदवाणियों, वा स्तुतियों का अभ्यास करे । इति दशमो वर्गः ॥

धीभिर्हिन्वन्ति वाजिनं वने क्रीळन्तमत्यविम् ।

अभि त्रिपृष्ठं मतयः समस्वरन् ॥ ११ ॥

भा०—(मतयः) ज्ञानी जन (वाजिनम्) ज्ञानी, बलवान्, पर-मैश्वर्यवान् (वने क्रीळन्तं) जीवादि से सेवनीय, जगत् में बालवत् अना-यास चेष्टाएं करने वाले, (अति-अविम्) पृथ्वी वा सूर्य से भी अति अधिक

महान् (त्रि-पृष्ठम् अमि) तीनों लोकों में व्यापक उस प्रभु को लक्ष्य करके (सम् अस्वरन्) उसकी स्तुति करते हैं ।

असर्जि कलशा अभि मीळ्हे सप्तिर्न वाजयुः ।

पुनानो वाचं जनयन्नसिष्यदत् ॥ १२ ॥

भा०—(वाजयुः सप्तिः न) (मीढे) संग्राम में वेगवान् अश्व के तुल्य, (कलशान् अभि असर्जि) कलशों के तुल्य अन्तःकरणों में प्रकट होता है । (वाचं जनयन्) वाणी को प्रकट करता और (पुनानः) पवित्र करता हुआ, संन्यासी के तुल्य (असिष्यदत्) सर्वत्र विचरता है ।

पवते हर्यतो हरिरिति ह्वरांसि रंहा ।

अभ्यर्षन्तस्तोतृभ्यो वीरवचशः ॥ १३ ॥

भा०—(हरिः) तेजस्वी, (हर्यतः) कान्तिमान्, आत्मा, (स्तो-तृभ्यः) स्तोताओं, विद्वानों को (रंहा) वेग से (ह्वरांसि अति) समस्त कुटिल विघ्नों को पार करता हुआ, (पवते) प्राप्त होता है । वह (वीरवत् यशः अभि अर्षन्) वीरों सहित यश वा अन्न को प्राप्त करावे ।

अया पवस्व देवयुर्मधोर्धारा असृक्षत ।

रेभन्पवित्रं पर्येषि विश्वतः ॥ १४ ॥ ११ ॥

भा०—हे विद्वन् ! प्रभो ! (रेभन्) उपदेश देता हुआ तू (देवयुः) शुभ गुणों वा विद्वानों की कामना करने हारा है । तेरी (मधोः धाराः असृक्षत) तृप्तिकारक जल की धाराओं वा अन्न की धारण शक्तियों के तुल्य वागियां उत्पन्न होती हैं । और तू (विश्वतः) सब प्रकार से, (पवित्रं) परम पवित्र, परमापावन प्रभु को (परि एषि) प्राप्त हो । इत्येकादशो वर्गः ॥

[१०७]

सप्तर्षय ऋषयः ॥ पवमानः सोमो देवता ॥ छन्दः—१, ४, ६, ९, १४, २१ विराड् बृहती । २, ५ अुरिग् बृहती । ८, १०, १२, १३, १६, २५

बृहती । २३ पादनिचृद् बृहती । ३, १६ पिपोलिका मध्या गायत्री । ७, ११
१८, २०, २४, २६ निचृत् पंक्तिः ॥ १५, २२ पंक्तिः ॥ षड्विंशत्यृचं सूक्तम् ॥

परीतो विश्रुता सुतं सोमो य उत्तमं हविः ।

दधन्वा यो नर्यो अस्वन्तरा सुषाव सोममद्रिभिः ॥ १ ॥

भा०—(यः) जो ऐश्वर्यवान् (उत्तमं हविः दधन्वान्) उत्तम
हवि, अन्न और उपाय को प्राप्त करता हुआ और (यः) जो (अप्सु
अन्तरा) आप प्रजाजनों के बीच (नर्यः) समस्त मनुष्यों वा नायक
नेताओं में श्रेष्ठ, उत्तम हैं उसको (अद्रिभिः) आदर योग्य, निर्भय पुरुषों
द्वारा (आ सुषाव) सब प्रकार के प्रजाजन अभिषिक्त करें । हे विद्वान्
ऋषे ! ऐसे ही (सोमम्) ऐश्वर्यवान्, वीर्यवान् (सुतम्) निष्णात
पुरुष को (इतः) इस राष्ट्र में (परि सिञ्चत) सब ओर अभिषेक करो,
उसकी सर्वत्र प्रतिष्ठा करो ।

नूनं पुनानो विभिः परि सुवादब्धः सुरभिन्तरः ।

सुते चित्वाप्सु मदामो अन्धसा श्रीणन्तो गोभिरुत्तरम् ॥ २ ॥

भा०—तू (अदब्धः) कभी पीड़ित न होकर (नूनम्) निश्चय
से (पुनानः) राज्य को दुःखदायी जनों से रहित, निष्कण्टक करता हुआ
(विभिः) राज्यरक्षक सैन्यों सहित (परि सब) सर्वत्र आ जा । तू
(सुते चित्) अभिषिक्त पद पर (सुरभिन्तरः) और अधिक उत्तम रीति
से कार्य-संपादन करने वाला और अधिक सच्चरित्र होकर रह । (अप्सु)
प्रजाओं के बीच (उत्तरम्) अन्यो से अधिक उत्कृष्ट गुणवान्, चरित्र-
वान् (त्वा) तुझे को देखकर तेरी हम (श्रीणन्तः) सेवा करते हुए
(त्वा) तुझे (अन्धसा गोभिः) अज्ञों और गो-दुग्धों से (मदामः)
तृप्त करें और (गोभिः मदामः) वाणियों से तेरी स्तुति करें ।

परि सुवानश्चक्षसे देवमादनः क्रतुरिन्दुर्विचक्ष्णः ॥ ३ ॥

भा०—जो व्यक्ति (देव-मादनः) सामान्य मनुष्यों और विद्वान् तेजस्वी जनों को प्रसन्न करने वाला, (ऋतुः) कर्म करने में कुशल, (इन्द्रुः) तेजस्वी, दयालु, (वि-चक्षणः) विशेष तत्त्वदर्शी, तीक्ष्ण दृष्टि हो उसको (चक्षसे) प्रजा पर अध्यक्ष कार्य करने के लिये (परि सुवानः) अभिषिक्त किया जाता है ।

पुनानः सोम धारयापो वसानो अर्पसि ।

आ रत्नधा योनिमृतस्य सीदस्युत्सो देव हिरण्ययः ॥ ४ ॥

भा०—हे (सोम) ऐश्वर्यवन् ! बलवन् ! हे ज्ञानवन् ! तू (धारया पुनानः) उत्तम जलधारा के तुल्य वेदवाणी से पवित्र, अभिषिक्त एवं निष्णात होकर (वसानः) नियम से ब्रह्मचर्यपूर्वक रहता हुआ (अपः अर्पसि) आप-जनों को प्राप्त होता है । और (रत्न-धाः) रमणीय गुणों, ज्ञानों को रत्नों के तुल्य धारण करता हुआ (ऋतस्य योनिम्) सत्य, ज्ञान, न्याय, और तेज के स्थान वा पद को (आ सीदसि) विराज, प्राप्त कर, हे (देव) राजन् ! हे विद्वन् ! तू (उत्सः) झरने के तुल्य सत्य ज्ञान और उत्तम सुख का देने वाला, (हिरण्ययः) हित, रमणीय वचन कहने वाला हो ।

दुहान ऊर्धर्दिव्यं मधु प्रियं प्रत्नं सधस्थमासदत् ।

आपृच्छय धरुणं वाज्यर्पति नृभिर्धूतो विचक्षणाः ॥ ५ ॥ १२ ॥

भा०—(दिव्यम् ऊधः) आकाशस्थ ऊधस् अर्थात् मेघ से (मधु दुहानः) जल का दोहन कराने वाले (वाजी) वेगवान् वायु के तुल्य ज्ञानी और बलवान् पुरुष (दिव्यम्) श्रेष्ठ (प्रियम्) सर्वप्रिय (मधु दुहानः) मधु अर्थात् मधुर वचन और अन्न को (दिव्यं ऊधः) भूमि के जलसिंचित स्थान से कृषकवत् प्राप्त करता हुआ, (प्रत्नम् सधस्थम्) श्रेष्ठ पद को (आ असदत्) प्राप्त करता है, और फिर वह (आपृच्छयम्) सबके पूछने योग्य, सर्वादरणीय, (धरुणं) राष्ट्र-धारक पद को (अर्पति) प्राप्त करता

है । वह (वि-चक्षणः) विशेष द्रष्टा अध्यक्ष हो, (नृभिः) उत्तम पुरुषों द्वारा (धूतः) कम्पित और सुपरीक्षित हो । इति द्वादशो वर्गः ॥

पुनानः सोम जागृविख्यो वारे परि प्रियः ।

त्वं विप्रो अभवोऽङ्गिरस्तमो मध्वा यज्ञं मिमिक्ष नः ॥ ६ ॥

भा०—हे (सोम) उत्तम अध्यक्ष ! तू (जागृविः) सदा जागरण-शील और तू (प्रियः) सर्वप्रिय, (विप्रः) मेधावी, होने के कारण (अयः वारे) सर्वरक्षक सैन्यवर्ग के सर्वश्रेष्ठ अंश पर (परि पुनानः) अभिषिक्त होता हुआ, (अंगिरस्तमः) देह में जीव नर के समान राष्ट्र-शरीर में सबसे अधिक तेजस्वी, (अभवः) हो । तू (नः) हमारे (यज्ञं) यज्ञ को (मध्वा मिमिक्ष) मधुर आनन्द से, सुख से सींच, बढ़ा ।

सोमो मीढ्वान्पवते गातुवित्तम ऋषिर्विप्रो विचक्षणः ।

त्वं कविरभवो देववीतम आ सूर्यं रोहयो दिवि ॥ ७ ॥

भा०—सोमः सर्वशास्ता प्रभु, (मीढ्वान्) मेघ के समान सुखों की वर्षा करने वाले पुरुष के समान सब जीव प्रजाओं का उत्पादक (पवते) जाना जाता है । वह (गातु-वित्तमः) मार्ग, ज्ञान और वाणी के जानने और जनाने वालों में सर्वश्रेष्ठ, गुरुओं का भी गुरु, (ऋषिः) सबका द्रष्टा, (विप्रः) ज्ञानदर्शी, (विप्रः) मेधावी, (विचक्षणः) विविध प्रकार से सर्वाध्यक्ष है । हे प्रभो ! (त्वं कविः अभवः) तू कवि, तत्त्वदर्शी है । तू (देव-वीतमः) प्रकाशमान सूर्यादि लोकों में भी सबसे अधिक कान्तिमान् है । तू (दिवि) आकाश में (सूर्यम् आ रोहयः) सूर्य को आकाश में स्थापित करता है ।

सोम उ पुत्राणः सोतृभिरधिष्णाभिरवीनाम् ।

अश्वयेव हरिता याति धारया मन्द्रया याति धारया ॥ ८ ॥

भा०—(सोमः) उपासना करने वाले जनों द्वारा (सुवानः) उपासना किया गया (सोमः) सर्वोत्पादक, सर्व-संचालक प्रभु (अवीनां स्नुभिः) सूर्यों के उन्नत तेजों से (अश्वया इव हरिता) वेग से जाने वाली, मनोहर कान्तियुक्त (धारया) धारण शक्ति से (अधि याति) सब पर शासन करता है। वह (मन्द्रया धारया) अति हर्षदायक धारा या वाणी से (अधि याति) सब पर शासन करता, सबको अपने वश करता है। इसी प्रकार अभिषिक्त राजा भी (अवीनां स्नुभिः) भेड़ के बालों से बने उत्तम पवित्र वस्त्रों से धारागति से अश्व द्वारा एक हर्षप्रद वाणी से सब पर शासन करता है।

अनूपे गोमान्गोभिरक्षाः सोमो दुग्धाभिरक्षाः ।

समुद्रं न संवरणान्यग्मन्मन्दी मदाय तोषते ॥ ६ ॥

भा०—वह प्रभु (गोमान्) उत्तम वाणियों का स्वामी, (गोभिः) वाणियों द्वारा ही (अनूपे) समीप के हृदय देश में (अक्षाः) व्यापता है। वह (सोमः) सर्वप्रेरक प्रभु (दुग्धाभिः) कामनाओं को पूर्ण करने वाली वाणियों से (अक्षाः) व्यापता है। (संवरणानि) जल जिस प्रकार (समुद्रं न अगमन्) समुद्र को प्राप्त होते हैं उसी प्रकार रसों के सागर प्रभु को समस्त (संवरणानि) उत्तम प्रार्थना-वचन प्राप्त होते हैं। (मन्दी) आनन्दवान् प्रभु ही (मदाय) परम सुख प्राप्त करने के लिये (तोषते) बार बार प्राप्त किया जाता है।

आ सोम सुवानो अद्रिभिस्तिरो वाराण्यव्यया ।

जनो न पुरि च्मवोर्विशद्धरिः सद्यो वनेषु दधिषे ॥ १० ॥ १३ ॥

भा०—हे (सोम) ऐश्वर्यवान् ! हे विद्वन् ! तू (अद्रिभिः) आदर-योग्य गुरु जनों से (आ-सुवानः) शिक्षित होता हुआ और (अव्यया वाराणि तिरः) कान्तिरहित प्रकृति वा अविद्या के आवरणों को दूर

करता हुआ, (जनः पुरि न) पुर में मनुष्य के समान (हरिः) कान्ति-
मान्, चित्ताकर्षक होकर तू (चम्बोः) प्राण अपान दोनों के आश्रय
पर (पुरि विशत्) देहपुरी वा । मस्तिष्करूप ब्रह्मपुरी में प्रवेश करता
हुआ, (वनेषु सदः दधिषे) सेवनीय अन्नादि के आश्रय पर अपने को
धारण कर । इति त्रयोदशो वर्गः ॥

स मा॑मृजे॒ त्रिरो॑ अ॒ण्वानि॑ मे॒ष्यो॑ मी॒ळ्हे स॒प्तिर्न॑ वा॒ज॒युः ।

अनु॑माद्यः प॒व॒मानो॑, म॒नीषि॑भिः सोमो वि॒प्रेभि॑र्ऋक्वभिः ॥११॥

भा०—(सः) वह आत्मा (मेष्यः) अन्धकारयुक्त प्रकृति के
(अण्वानि) सूक्ष्म २ बन्धनों को भी (त्रिः) दूर कर (मृजे) शुद्ध
होजाता है । (मीळे सप्तिः न) वेगवान् अश्व के तुल्य (वाज॒युः) बल,
वेग और ऐश्वर्य चाहता हुआ, (पवमानः) पवित्र करता हुआ, (मनीषिभिः)
बुद्धिमान् (विप्रेभिः) विद्वान् (ऋक्वभिः) स्तुतिकर्ता जनों द्वारा
(अनुमाद्यः) प्रतिदिन स्तुति करने योग्य है ।

प्र सोम॑ दे॒ववीत॑ये सि॒न्धुर्न॑ पि॒प्ये अ॒र्णसा॑ ।

अंशोः प॒यसा॑ मदि॒रो न॑ जागृ॒विर॑च्छा को॒शं मधु॑श्चु॒तम् ॥१२॥

भा०—(अर्णसा सिन्धुः न) जल से समुद्र के समान (देव॒वीत॑ये)
देवों, विद्वानों और सूर्यादि लोकों को व्यापने और प्रकाशित करने के
लिये हे (सोम) सर्वश्रेष्ठ प्रभो ! तू (अर्णसा प्र पिप्ये) महान् ऐश्वर्य
से परिपूर्ण है । (अंशोः पयसा मदि॒रो न) सोमलता के रस से जिस
प्रकार हर्षदायक दुग्धादि से युक्त होकर पात्र की ओर आता है, उसी प्रकार
तू भी (जागृ॒विः) सदा जागरण करता हुआ, जाग्रत् रूप होकर (अंशोः
पयसा) व्यापक प्रभु के दिव्य रस से (मदि॒रो) अति आनन्दप्रद होकर
(मधु॑श्चु॒तम् कोशम्) आनन्द रस के देने वाले आनन्दमय कोश को
(अच्छ) प्राप्त हो ।

आ ह॑र्यतो अ॒र्जुने॑ अ॒त्के॑ अ॒व्यत॑ प्रि॒यः सु॒नुर्न॑ म॒र्ज्यः ।

तमी॑ हि॒न्वन्त्य॑प॒सो यथा॑रथं न॒दीष्वा॑ ग॒भस्त्योः॑ ॥ १३ ॥

भा०—वह आत्मा (सूनुः नः प्रियः) पुत्र के समान प्यारा (मर्ज्यः) झाड़ पोंछ कर वा स्नानादि द्वारा शुद्ध करने योग्य (सूनुः) देहादि का प्रेरक, (प्रियः) अतिप्रिय, (हर्यतः) कान्तिमान्, (अर्जुने अत्के आ अव्यत) शुद्ध कान्तियुक्त रूप में प्रकट होता है। (अपसः) कार्यकुशल जन (यथा रथं हिन्वन्ति) जिस प्रकार रथ को वेग से चलाते हैं, उसी प्रकार वे (रथं) रसस्वरूप (तम् ईम् हिन्वन्ति) उसकी भी उपासना करते हैं उसी को (गभस्त्योः) प्राण अपान के आश्रय (नदीषु) नाड़ियों में (हिन्वति) प्रेरित करते, उसी को खोजते और उसी का अभ्यास करते हैं।

अ॒भि सोमा॑स आ॒यवः॑ प॒वन्ते॑ म॒द्यं म॑द॒म् ।

समु॒द्रस्याधि॑ वि॒ष्टपि॑ म॒नीषि॑णो म॒त्सरा॑सः स्व॒र्विदः॑ ॥१४॥

भा०—(समुद्रस्य विष्टपि) रसों के अपार सागर प्रभु परमेश्वर के, विना ताप के, परम शान्तिमय आश्रय में (अधि) रह कर (मनीषिणः) मन को सन्मार्ग में चलाने वाले, (मत्सरासः) रसों से परितृप्त, तृष्णादि से रहित, (स्वः-विदः) सुखमय प्रकाशस्वरूप प्रभु को जानने और जनाने हारे, (सोमासः) वीर्यवान् (आयवः) विद्वान् जन (मद्यम् मदम्) परम सुखकारी, अतिस्तुत्य, हर्षानन्दमय प्रभु को लक्ष्य कर (अभि पवन्ते) आगे बढ़ते हैं।

त॒त्समु॒द्रं प॑व॒मान॑ ऊ॒र्मिणा॑ राजा॑ दे॒व ऋ॑तं बृ॒हत् ।

अ॒र्षान्मि॑त्रस्य॒ वरु॑णस्य॒ धर्म॑णा प्र हि॒न्वान् ऋ॑तं बृ॒हत् ॥१५॥१४॥

भा०—(राजा देवः) प्रकाशमान राजा के समान तेजस्वी, (देवः) नाना सुखों के चाहने वाला, परम आत्मा प्रभु (बृहत्) महान् (ऋतम्) सत्य

कारण रूप (समुद्रम्) सरिर-मय समुद्र को, (तरत्) पार कर जाता और प्राप्त होता है। (मित्रस्य वरुणस्य धर्मणा) वह प्रभु मित्र, दिन और वरुण, रात्रि के तुल्य जगत् को धारण करनेवाले नियम से दिन-रात्रिवत् संसार की उत्पत्ति और प्रलय करता हुआ (बृहत् ऋतम् अर्षन्) बड़े भारी जगत् के कारण रूप प्रधान तत्व को उत्तम रीति से सञ्चालित करता, व्यक्त रूप में प्रकट करता है। इति चतुर्दशो वर्गः ॥

नृभिर्धेमानो ह्यृतो विचक्षणो राजा देवः समुद्रियः ॥१६॥

भा०—(समुद्रियः) समस्त लोकों, रसों, सुखों और बलों का उद्भव-स्थान और आकर तथा महान् समुद्र और आकाश के तुल्य अनन्त प्रभु (राजा) समस्त जगत् का प्रकाशक, (देवः) सब का दाता, (ह्यृतः) कान्तिमान्, सबकी इच्छा वा अभिलाषा का पात्र, सर्वप्रिय, (विचक्षणः) विशेषरूप से सबको देखने वाला परमेश्वर (नृभिः धेमानः) ठीक २ मार्गों में ले जाने वाले बलों, प्राणों और विद्वानों द्वारा जगत् के लोकों, देहों और जीवों को व्यवस्थित किया करता है।

इन्द्राय पवते मदः सोमो मरुत्वते सुतः ।

सहस्रधारो अत्यव्यमर्षति तमीं सृजन्त्यायवः ॥ १७ ॥

भा०—(मदः सोमः) आनन्दमय, सर्वोत्पादक, सर्वप्रेरक प्रभु (सुतः) उपासित होकर (मरुत्वते इन्द्राय) नाना प्राणों के स्वामी जीव के लिये (सहस्र-धारः) सहस्रों धारा वाले मेघ के समान अनेक सुख, शान्ति का दाता होकर (पवते) उस पर कृपा करता है। (अव्यम् अति अर्षति) इस पार्थिव और प्रागमय आवरण से पार कर अन्तरात्मा में प्रकट होता है, (आयवः) इस तक पहुँचने वाले जन (तम् ईम् सृजन्ति) उसी को शोध लगाते हैं, उसी का परिष्कार करते हैं, उसी को वाणियों, और स्तुतियों से अलंकृत करते हैं।

पुनानश्चमू जनयन्मतिं कविः सोमो देवेषु रणयति ।

अपो वसानः परि गोभिरुत्तरः सीदन्वनैष्वव्यत ॥ १८ ॥

भा०—वह (कविः) क्रान्तदर्शी, (सोमः) सर्वोत्पादक और सर्व-
प्रेरक प्रभु (चमू पुनानः) आकाश और भूमि दोनों को प्रेरित करता
हुआ (मतिं जनयन्) ज्ञान को प्रकट करता है, (देवेषु) ज्ञान-प्रकाश से
युक्त और अन्यो को ज्ञान देने वाले विद्वानों में (रणयति) गुरु वा परि-
व्राजकवत् उपदेश करता है, वह (अपः वसानः) प्रकृति के परमाणुओं
और लोकों को आच्छादित करता हुआ, उनमें व्यापता हुआ, (वनेषु
सीदन्) काष्ठों में अग्नि के तुल्य (उत्तरः) सबसे उत्कृष्ट होकर
(गोभिः परि अव्यत) रश्मि-तुल्य ज्ञान का प्रकाश करता है । (२)
इसी प्रकार (सोमः) सर्वप्रेरक विद्वान् परिव्राजक वा दीक्षित ज्ञानी
पुरुष, (चमू पुनानः) प्राण-अपान दोनों को वा ज्ञान और कर्म की
दोनों इन्द्रियों को पवित्र करता हुआ, (मतिं जनयन्) ज्ञान प्रकट करता
हुआ शिष्यों में उपदेश करे । वह (अपः वसानः) त्याग-दीक्षा काल
में जलों में रहकर (उत्तरः सीदन्) (वनेषु परि अव्यत) सर्वोत्कृष्ट
रहकर भी वनों में निवास करे । (२) राजा के पक्ष में—वनेषु रथेषु ।
गोभिः अश्वैः । देवेषु राजसु ।

तवाहं सोम ररण सख्य इन्दो दिवेदिवे ।

पुरुणि बभ्रो नि चरन्ति मामव परिधीरति तां इहि ॥ १९ ॥

भा०—हे (इन्दो) ऐश्वर्यवन् ! हे (सोम) मेरे आत्मा के तुल्य प्रिय !
(दिवे दिवे) दिनो दिन (अहम् तव सख्ये) मैं तेरे मित्र-भाव में
(ररण) अति प्रसन्न होता हूँ । (पुरुणि) मेरी इन्द्रियां ही (माम्
नि चरन्ति) मेरा तिरस्कार करती हैं, (माम् अव चरन्ति) मुझे नीचा करके
नाना भोग भोगती हैं, (परिधीन् तान्) चारों ओर से घेरे खड़े इन शत्रुओं
को (अति इहि) अतिक्रमण करके तू उनको पराजित कर ।

उताहं नक्तमुत सोम ते दिवा सख्याय बभ्र ऊर्धनि ।

धृणा तपन्तमति सूर्यं पुरः शकुना इव पक्षिम् ॥ २० ॥ १५ ॥

भा०—हे (सोम) मेरी आत्मा के तुल्य परात्मन् ! (अहम्) मैं (नक्तम् उत दिवा) रात और दिन, (सख्या) मित्रभाव बनाने के लिये (ते ऊर्धनि) तेरे समीप में हा रहूँ । हे (बभ्रो) सबके पालन पोषण करने हारे ! (धृणा) दीप्ति से (तपन्तं) तपते (सूर्यम्) सूर्य को देख (शकुनाः इव) ऊपर उठकर उन्नत मार्ग से जाने वाले पक्षियों के तुल्य हम (अति पक्षिम्) सब बन्धनों और कष्टों से पार पहुँच जावें । इति पञ्चदशो वर्गः ॥

मृज्यमानः सुहस्त्य समुद्रे वाचमिन्वासि ।

रयिं पिशङ्गं बहुलं पुरुस्पृहं पवमानाभ्यर्षसि ॥ २१ ॥

भा०—हे (सुहस्त्य) उत्तम हस्त में स्थित शक्ति वाले ! तू (समुद्रे मृज्यमानः) हृदय में महान् आकाशवत् विशाल, हृदयाकाश में परिमार्जित सुसंस्कृत होता हुआ, (वाचम् इन्वासि) स्तुति-वाणी को प्रेरित करता है । हे (पवमान) सर्वप्रेरक एवं परिसंस्कृत होनेहारे आत्मन् ! तू (पिशङ्गं) तेजोयुक्त, दीप्तिमान् (पुरुस्पृहं) बहुतों से चाहने योग्य, (बहुलं) अति अधिक, (रयिं) ऐश्वर्य को हमें प्रदान कर ।

मृजानो वारे पवमानो अव्यये वृषाव चक्रदो वने ।

देवानां सोम पवमान निष्कृतं गोभिरञ्जानो अर्षसि ॥ २२ ॥

हे (सोम) सर्वोत्पादक ! सर्वप्रेरक प्रभो ! (अव्यये) अविनाशी (वारे) सर्ववरणीय रूप में (मृजानः) परिशुद्ध, (पवमानः) सबको पवित्र करता हुआ, (वृषा) सब सुखों का वर्षक होकर तू (वने अव चक्रदः) सेवनीय, परम सुखद रूप में प्राप्त होता है । हे (पवमान) सर्वव्यापक, परिशुद्ध ! तू (गोभिः) वाणियों द्वारा रक्षितों से सूर्य के तुल्य (अञ्जानः)

प्रकाशित होता हुआ (देवानाम्) विद्वानों, जीवों वा समस्त लोकों के (निःकृतम् अर्षसि) निःशेष रूप से किये उपासनादि कर्म वा हृदय स्थान को प्राप्त करता है ।

पवस्व वाजसातयेऽभि विश्वानि काव्या ।

त्वं समुद्रं प्रथमो वि धारयो देवेभ्यः सोममत्सरः ॥ २३ ॥

भा०—(वाज-सातये) ज्ञान प्रदान करने के लिये (विश्वानि काव्या अभि) समस्त विद्वानों के ज्ञान योग्य, ज्ञान-वाणियों को (अभि पवस्व) प्रदान कर । हे (सोम) सर्वोत्पादक प्रभो ! (त्वं) तू (समुद्रं) ज्ञान के अपार सागर को (प्रथमः) सर्वप्रथम होकर (मत्सरः) सबको आनन्ददायक होकर (देवेभ्यः विधारयः) विद्वानों को प्रदान करता है ।

स तू पवस्व परि पार्थिवं रजो दिव्या च सोम धर्मभिः ।

त्वां विप्रासो मतिभिर्विचक्षण शुभ्रं हिन्वन्ति धीतिभिः ॥ २४ ॥

भा०—हे (विचक्षण) विशेष ज्ञान के देखने वाले ! तू (पार्थिवं रजः परि) पृथिवी लोक के प्रति, (धर्मभिः) धारक बलों से (दिव्या) पृथिवी के प्रति आकाशीय बलों को मेघवत् इस देह के प्रति दिव्य सुखों को (परि पवस्व) प्राप्त करा । (त्वां शुभ्रम्) तुझ शुद्ध चेतन को लक्ष्य कर (विप्रासः) विद्वान् जन (मतिभिः धीतिभिः) ज्ञान वाणियों और कर्मों से (त्वां हिन्वन्ति) तेरी स्तुति करते तेरी, महिमा बढ़ाते हैं ।

पवमाना असृक्षत पवित्रमति धारया ।

मरुत्वन्तो मत्सरा इन्द्रिया हया मेधामभि प्रयांसि च ॥ २५ ॥

भा०—(मरुत्वन्तः) प्राणों से युक्त (पवमानाः) वेद वाणी द्वारा पवित्र होते हुए, विद्वान् जन (पवित्रं अति असृक्षत) सब बन्धनों को पार कर परम-पावन प्रभु को प्राप्त होते हैं । वे (मत्सराः) अति आनन्द-युक्त (इन्द्रियाः) परमेश्वर को भजन करते हुए उसी में दत्तचित्त होकर

(हयाः) आगे बढ़ते हुए (मेधाम् अभि) परम बुद्धि और (प्रयांसि अभि च असृक्षत) उत्तम अन्नों के तुल्य उत्तम कर्म-फलों का निर्माण करता है ।

अपो वसानः परि कोशमर्षतीन्दुर्हियानः सोतृभिः ।

जनयज्ज्योतिर्मन्दना अवीवशद् गाः कृण्वानो न निर्णिजम् २६।१६

भा०—(सोतृभिः हियानः इन्दुः) उत्पन्न करने वाले मातापिता आदि से प्रेरित होता हुआ द्रवित शुक्र रूप जीव (अपः वसानः) सूक्ष्म जलीय अंशों वा प्राणों में आच्छादित होकर (कोशम् परि अर्षति) गर्भ की ओर जाता है । (होतृभिः हियानः) उपासकों से प्रेरित (इन्दुः) तेजोमय आत्मा, (अपः वसानः) आस जनों के बीच में रहता हुआ, (कोशम् परि अर्षति) विशुद्ध आनन्दमय प्रभु को प्राप्त होता है । वह (ज्योतिः-परि अर्षति) विशुद्ध आनन्दमय प्रभु को प्राप्त करता हुआ (मन्दनाः गाः कृण्वानः) जनयन् दीप्तिमय रूप को प्रकट करता हुआ (निः निजम् कृण्वानः) आनन्दजनक स्तुति-चाणियों को करता हुआ (निः निजम् कृण्वानः) अपने अति विशुद्ध रूप को प्रकट करता है । इति षोडशो वर्गः ॥

[१०८]

ऋषिः—१, २ गौरिवीतिः । ३, १४—१६ शक्तिः । ४, ५ उरुः । ६, ७ ऋजिष्वाः । ८, ९ ऊर्द्धसम्भा । १०, ११ कृतयशाः । १२, १३ ऋणञ्जयः ॥ पवमानः सोमो देवता ॥ छन्दः—१. ६, ११ उष्णिक् ककुप् । ३ पादानिचूदुष्णिक् । ५, ७, १५ निचूदुष्णिक् । २ निचूद्वृहती । ४, ६, १०, १२ स्वराड् वृहती । ८, १६ पंक्तिः । १४ निचूतपंक्तिः । १३ गायत्री ॥ द्वाविंशत्यृचं सूक्तम् ॥

पर्वस्व मधुमत्तम इन्द्राय सोम क्रतुवित्तमो मदः ।

महि ह्युत्तमो मदः ॥ १ ॥

भा०—हे (सोम) सोम ! सब को सन्मार्ग में प्रेरणा देने हारे ! हे ऐश्वर्यवन्, हे स्वयं आत्मन् ! तू (मधुमत्तमः) अतिमधुर रस

से युक्त है। तू (क्रतुवित्तमः) कर्मों और ज्ञानों को जानने वालों में श्रेष्ठ है। तू (मदः) स्तुत्य है और तू (द्युक्ष-तमः) अति तेजोमय और (मदः) आनन्दस्वरूप है तू (इन्द्राय) इस जीव के लिये (अति पवस्व) अनेक सुख प्रदान कर।

यस्य ते पीत्वा वृषभो वृषायतेऽस्य पीता स्वविदः ।

स सुप्रकेतो अभ्यक्रमीदिपोऽच्छा वाजं नैतशः ॥ २ ॥

भा०—(यस्य ते) जिस तेरे परम रस का पान करके, (वृषभः) बलवान् पुरुष भी सूर्यवत् (वृषायते) मेघ तुल्य आनन्द-ज्ञान-जल की अन्यों के प्रति वृष्टि करता है। (अस्य स्वः-विदः) इस सुख प्राप्त करने वा कराने वाले की रक्षा में (सः) वह (सु-प्र-केतः) उत्तम ज्ञानवान् जीव (एतशः वाजं नः) संग्राम को जाने वाले अश्व के तुल्य (इपः अभि-अक्रमीत्) नाना इच्छायोग्य पदार्थों और लोकों को प्राप्त होता है।

त्वं ह्यंग दैव्या पवमान जनिमानि द्युमत्तमः ।

अमृतत्वाय घोषयः ॥ ३ ॥

भा०—(अंग) हे (पवमान) परम पावन ! (त्वं हि) निश्चय तू ही (द्युमत्-तमः) अति तेजोमय, दीप्तिमान्, (जनिमानि) उत्पन्न होने वाले जीवों को (अमृतत्वाय घोषयः) अमृत पद, मोक्ष प्राप्ति का उपदेश करता है।

येन नवगवो दध्यङ्ङपोर्णुते येन विप्रास आपिरे ।

देवानां सुप्ते अमृतस्य चारुणो येन श्रवास्यानशुः ॥ ४ ॥

भा०—(येन) जिस के द्वारा (दध्यङ्ङ्) धारण और ध्यान का अभ्यासी, (नवगवः) उत्तम प्रशस्त मार्ग से जाने वाला, (चारुणः अमृतस्य) भोक्ता अमृत, आत्मा के स्वरूप को (अप-ऊर्णुते) खालता है, (येन) जिससे (विप्रासः) विद्वान् ज्ञानी पुरुष (देवानां) विद्वाना

वा इन्द्रियों के (सुग्ने) सुख में (अमृतस्य चारुणः) अमर फल के भोक्ता आत्मा के (श्रवांसि) ज्ञानों को प्राप्त करते हैं । और (येन श्रवांसि आनयुः) जिससे वे नाना ज्ञान प्राप्त करते हैं वही उनको (अमृत-त्वाय घोषयः) अमृत होने का उपदेश करता है ।

एष स्य धारया सुतोऽव्यो वारेभिः पवते मदिन्तमः ।

क्रीळन्मूर्मिरपामिव ॥ ५ ॥ १७ ॥

भा०—(क्रीडन् अपां ऊर्मिः इव) खेलते जलों के तरंग के तुल्य (एषः) यह (स्यः) वह आत्मा, (धारय सुतः) धारा, वेदवाणी द्वारा उपासित होकर (अव्यः वारेभिः) परम रक्षक के श्रेष्ठ वरण योग्य उत्तम साधनों से (पवते) प्राप्त होता है । इति सप्तदशो वर्गः ॥

य उस्त्रिया अप्या अन्तरश्मनो निर्गा अकृन्तदोजसा ।

अभि व्रजं तत्तिषे गव्यमश्व्यं वर्मीव धृष्णवा रुज ॥ ६ ॥

भा०—(यः) जिस प्रकार सूर्य (ओजसा) तेज, पराक्रम से (अश्मनः अन्तः) मेघ में से (गाः अप्याः उस्त्रियः) वेग से जाने वाली जल की धाराओं को (निः अकृन्तत्) निकाल कर बाहर खण्ड २ करता है, उसी प्रकार (यः) जो प्रभु (ओजसा) अपने बल से (अश्मनः अन्तः) भोक्ता आत्मा के अन्तःकरण से (उस्त्रियाः) ऊपर को स्वयं आने वाली (अप्याः) कर्म प्रवृत्तियों और (गाः) नाना स्तुति वाणियों को प्रेरित करता है और (गव्यं व्रजं) वाणियों के व्यापने योग्य मार्ग और (गव्यं व्रजम्) जीवों के चलने योग्य मार्ग को (अभि तत्तिषे) बनाता है, विस्तृत करता है, (धृष्णो) हे दुष्टों के नाशक प्रभो ! वह तू (वर्मी-इव) कवचधारी वीर पुरुष के समान (आ रुज) बाधक कारणों को दूर कर ।

आ सोता परि षिञ्चताश्वं न स्तोममपतुरं रजस्तुरम् ।

वनकृत्तमुदप्रुतम् ॥ ७ ॥

भा०—हे विद्वान् जनो ! आप लोग (अश्वं न स्तोमं) अश्व के समान वेगवान्, बलवान्, व्यापक, स्तुतियोग्य, (अप-तुरम्) प्रकृति परमाणुओं के चलाने वाले, (रजः-तुरम्) समस्त लोक लोकान्तरों के संचालक (वनक्रक्षम्) तेज, भोग्य ऐश्वर्यों, लोकों में व्यापक, काष्ठों में अग्नि के तुल्य अव्यक्त, (उद-प्रुतम्) जल से पूर्ण समुद्र वा जलाशय के तुल्य प्रभु की (आ सोत परि सिंचत) आदर से उपासना करो और उसके रस से ही अपने को बढ़ाओ ।

सहस्रधारं वृषभं पयोवृधं प्रियं देवाय जन्मने ।

ऋतेन य ऋतजातो विवावृधे राजा देव ऋतं बृहत् ॥ ८ ॥

भा०—(सहस्र धारम्) सहस्रों धाराओं वाले मेघ के तुल्य सहस्रों शक्तियों से सम्पन्न, (वृषभम्) समस्त सुखों के वर्षक, (पयः-वृधम्) अन्न आदि पुष्टिकारक पदार्थों को बढ़ाने वाले, (जन्मने देवाय प्रियम्) जन्म लेने वाले देव, आत्मा को तृप्त करने वाले की उपासना करो, (यः) जो (ऋत-जातः) ऋत, सत्यज्ञान रूप में प्रकट होने वाले (ऋतेन) अपने ज्ञान, बल और सामर्थ्य से (देवः राजा) चमचमाते सूर्य वा राजा के तुल्य (बृहत् ऋतम् वावृधे) बड़े भारी सत्य ज्ञान को बढ़ाता, व्यक्त जगत् को फैलाता है । (२) पक्षान्तर में—राजा (ऋतेन) ज्ञानमय वेद के द्वारा (बृहत् ऋतं वि वावृधे) बड़े भारी सत्य-न्याय की वृद्धि करे ।

अभिः द्युम्नं बृहद्यश इषस्पते दिदीहि देव देवयुः ।

वि कोशं मध्यमं युव ॥ ९ ॥

भा०—हे (इषः पते) अन्नों और समस्त कामनाओं के स्वामिन् ! तू (बृहत्) बड़े भारी (द्युम्नं) तेज और (यशः) कीर्ति को (अभि दिदीहि) लक्ष्य कर, प्रकाश कर (देवयुः) देवों, विद्वानों और जीवों की कामना करने वाला उनका प्रिय स्वामी, तू हे (देव) दान देनेहारे दातः !

तु (मध्यमं कोशम्) बीच के खजाने को अन्तरिक्षस्थ मेघ के तुल्य (वि युव) खोलदे। (२) सब इच्छाओं का स्वामी होने से आत्मा 'इषःपति' है। इन्द्रियों का स्वामी होने से 'देवयु' है। मनोमय कोश मध्यकोश है, प्रथम कोश अन्नमय और अन्तिम कोश आनन्दमय है। प्राणमय, विज्ञानमय और मनोमय बीच के कोश हैं जो आत्म-प्रत्यक्ष में बाधक हैं। सो इच्छा-शक्ति की तीव्रता अर्थात् एकाग्रता से उनका भी बन्धन टूटता है और आत्मा का स्वच्छ तेजोमय रूप प्रकट होता है। सेनाएं 'इषः' हैं उनका पति 'इषःपति' सेनापति 'सोम' है। वह प्रतापमय यश के लिये चमके विजयाभिलाषियों का स्वामी 'देवयु' है। विजिगीषु होने से 'देव' है। वह मध्यम कोश को पृथक् करे और युद्ध करे।

आ वच्यस्य सुदत्त चम्बोः सुतो विशां वह्निं विशपतिः ।

वृष्टिं दिवः पवस्व रीतिमपां जिन्वा गविष्टये धियः ॥१०॥१८॥

भा०—हे (सु-दक्ष) उत्तम बलशालिन् ! उत्तम तेजस्विन् ! तू (सुतः) अभिषिक्त होकर (चम्बोः) दो मुख्य सेनाओं के ऊपर (आवच्यस्व) अध्यक्ष पद पर आ और (विशां वह्निः) प्रजाओं के बीच उनका कार्य-भार अपने ऊपर लेने हारा, उनको वहन करता हुआ, (विशपतिः न) प्रजाओं के स्वामी के तुल्य (दिवः वृष्टिं) आकाश से बरसती वृष्टि को मेघ के तुल्य (दिवः) तेज की (वृष्टिं) शत्रु को काट गिराने वाली सेना को (पवस्व) प्रेरित कर और (अपां रीतिम्) जलों की धारा के तुल्य (अपां रीतिम्) आपस जनों की शैली, परिपाटी को प्रवृत्त कर। (गविष्टये) भूमि के इच्छुक कृषकवत् भूमि के प्रार्थी प्रजा-जन के उपकारार्थ (धियः जिन्वा) नाना कर्मों को प्रवृत्त करा। (२) इसी प्रकार परमेश्वर 'प्रजापति' है, वह (चम्बोः) आकाश और भूमि में व्याप रहा है। वह आकाश से जलों की धारा और सुखमय वर्षा करे। और सर्व

जन्तुओं के उपकारार्थ वा स्तुति-वाणी के निमित्त हमारी (धियः) बुद्धियों को सन्मार्ग में प्रेरित करे । इत्यष्टादशो वर्गः ॥

एतमु त्थं मदच्युतं सहस्रधारं वृषभं दिवो दुहुः ।

विश्वा वसूनि विभ्रतम् ॥ ११ ॥

भा०—(एतम्) उस (त्थं) परम (सहस्र-धारं) मेघ के तुल्य सहस्रों धारक शक्तियों के स्वामी, सहस्रों वेदवाणियों से स्तुति करने योग्य, (वृषभं) मेघवत् अनेक, अनन्त सुखों, ऐश्वर्यों की वर्षा करने वाले प्रभु से (दिवः) नाना कामना करने वाले पुरुष (दुहुः) रस-आनन्द का दोहन करते और अपने नाना मनोरथ पूर्ण करते हैं । वे (विश्वा वसूनि विभ्रतम्) समस्त ऐश्वर्यों को धारण करने वाले उसी प्रभु को प्राप्त कर, (विश्वा वसूनि दुहुः) समस्त ऐश्वर्य उसी से प्राप्त करते हैं ।

वृषा वि जज्ञे जनयन्मर्त्यः प्रतपञ्ज्योतिषा तमः ।

स सुष्टुतः कविभिर्निर्णिजं दधे त्रिधात्वस्य दंससा ॥ १२ ॥

भा०—(सः) वह (अमर्त्यः) अमरणधर्मा, अविनाशी, प्रभु (जनयन्) जगत् को उत्पन्न करता हुआ ही (वृषा) वीर्यसेक्ता पिता के समान (वि जज्ञे) विशेष रूप से जाना जाता है । वह (ज्योतिषा) अपने तेज से (प्र-तपन्) सूर्यवत् तपता हुआ (तमः वि जनयन्) अन्धकार को दूर करता है । वह (कविभिः सु-स्तुतः) विद्वान् क्रान्तदर्शी जनों से भली प्रकार स्तुति को प्राप्त करता और (निः-निजं दधे) अपना विशुद्ध रूप धारता है । (अस्य दंससा) इसके ही कर्म-सामर्थ्य से (त्रि-धातु) यह जगत् तीन लोकों में तीन गुणों से तीन दोषों से इस देहवत् धारित है ।

स सुन्वे यो वसूनां यो रायामनेता य इळानाम् ।

सोमो यः सुनितीनाम् ॥ १३ ॥

भा०—(यः वसूनां सुन्वे) जो समस्त ऐश्वर्यों, जनों और लोकों का स्वामी वा उत्पादक है, (यः रायां सुन्वे) जो समस्त ऐश्वर्यों और धनों का स्वामी है और (यः इडानां आनेता) जो समस्त प्राणियों का प्रवर्तक, नायक है और (यः सुक्षितीनां सुन्वे) जो समस्त प्रजाओं का शासक है (सः सोमः) वही सर्वोत्पादक प्रभु, सर्वशासक प्रेरक, सर्वैश्वर्यवान् 'सोम' 'परमेश्वर' कहाने योग्य है ।

यस्य न इन्द्रः पित्राद्यस्य मरुतो यस्य वार्यमणा भगः ।

आ येन मित्रावरुणा करामह एन्द्रमवसे महे ॥ १४ ॥

भा०—(यस्य) जिसके बल से (इन्द्रः) ऐश्वर्यवान् प्रभु (नः) हमारा (पित्रात्) पालन करता है । अथवा (यस्य) जिसके दिये को (नः इन्द्रः पित्रात्) हमारा आत्मा वा राजा पान करता, उपभोग करता है, (यस्य वा मरुतः) और जिसके दिये ऐश्वर्य को ये प्राणगण वा मनुष्य जन भोग करते हैं, और (यस्य वा अर्यमणा भगः) जिसके ऐश्वर्य को शत्रुओं का नियन्ता ऐश्वर्यवान् राजा भी भोगता है (येन) जिसके द्वारा हम लोग (मित्रावरुणौ) मित्र स्नेही जन और वरुण श्रेष्ठ जनों को (आ करामहे) प्राप्त करते हैं और जिसकी कृपा से हम (अवसे महे) अपनी बड़ी भारी रक्षा के लिये (इन्द्रम् आकरामहे) अपने तेजोमय आत्मा वा तेजस्वी स्वामी वा गुरु को स्वीकार करते हैं वही 'सोम' है ।

इन्द्राय सोम पातवे नृभिर्यतः स्वायुधो मदिन्तमः ।

पवस्व मधुमत्तमः ॥ १५ ॥

भा०—हे (सोम) ऐश्वर्यवान् ! हे उत्तम शासन करने वाले ! हे अभिषेक-योग्य ! तू (इन्द्राय पातवे) ऐश्वर्यप्रद राज्य-पद के पालन के लिये, (सु-आयुधः) उत्तम शस्त्रास्त्रों से सुसज्जित होकर (नृभिः यतः) नायक उत्तम जनों से सुसंयत, नियमबद्ध और यत्नवान् होकर (मदिन्तमः)

सबसे अधिक हर्षदायी (मधुमत्-त्तमः) अति बलशाली और अति मधुर वचन वाला होकर (पवस्व) सुख प्रदान कर ।

इन्द्रस्य हार्दि सोमधानमा विश समुद्रमिव सिन्धवः ।

जुष्टो मित्राय वरुणाय वायवे दिवो विष्टम्भ उत्तमः । १६।१६०

भा०—(सिन्धवः समुद्रम् इव) नदियां जिस प्रकार समुद्र को प्राप्त होतीं और उसी में प्रवेश कर जाती हैं उसी प्रकार हे (सोम) उत्पन्न होने हारे जीव ! तू भी (सोम-धानम्) समस्त जगत् को उत्पन्न करने वाले परम सामर्थ्य रूप वीर्य के एकमात्र आश्रय (इन्द्रस्य) परमेश्वर के (हार्दि) हृदयंगम मनोहर रूप में (आ विश) प्रवेश कर । वह परमेश्वर (मित्राय) स्नेही, (वरुणाय) वरण करने वाले (वायवे) ज्ञानी पुरुष के लिये (जुष्टः) प्रीतियुक्त (दिवः) ज्ञान और प्रकाश तथा सूर्य और महान् आकाश का भी (उत्तमः) सर्वोत्तम (वि-स्तम्भः) विशेष रूप में, स्तम्भ के तुल्य ही थामने वाला, सब का महान् आश्रय है । इत्येकोनविंशो वर्गः ॥

[१०६]

अग्नयो धिष्ण्या ऐश्वरा ऋषयः ॥ पवमानः सोमो देवता ॥ छन्दः—१, ७, ८, १०, १३, १४, १५, १७, १८ आर्ची भुरिगायत्री । २—६, ९, ११, १२, १६, २२ आर्ची स्वराङ् गायत्री । २०, २१ आर्ची गायत्री । १६ पादनिचृद् गायत्री ॥ द्वाविंशत्यृचं सूक्तम् ॥

परि प्र धन्वेन्द्राय सोम स्वादुर्मित्राय पूष्णे भगाय ॥ १ ॥

भा०—हे (सोम) बलवन् ! जीव ! तू (इन्द्राय) तत्त्वदर्शी ऐश्वर्ययुक्त तेजस्वी (मित्राय) स्नेही (पूष्णे) पोषक (भगाय) सेवनीय सुखप्रद प्रभु को प्राप्त करने के लिये (परि प्र धन्व) आगे बढ़ ।

इन्द्रस्ते सोम सुतस्य पेयाः क्रत्वे दक्षाय विश्वे च देवाः ॥२॥

भा०—हे (सोम) जीवात्मन् वा जीव गण ! (सुतस्य ते) उत्पन्न हुए तेरी (इन्द्रः पेयाः) ऐश्वर्यप्रद स्वामी जगदीश्वर रक्षा करे । और (क्रत्वे) तेरे ज्ञान प्राप्त करने और (दक्षाय) बल-उत्साह की वृद्धि करने के लिये (विश्वे देवाः च) समस्त विद्वान् गण भी तेरा पालन करें । (२) सोम वनस्पति अन्नादि को ज्ञान बल की वृद्धयर्थ (इन्द्रः) जीवगण और विद्वान् (पिबन्तु) भोग करें वा पालन करें ।

एवामृताय महे क्षयाय स शुक्रो अर्षं दिव्यः पीयूषः ॥३॥

भा०—हे (सोम) विद्वान्, आत्मन् ! (सः) वह (शुक्रः) अति कान्तिमान्, शुद्ध तेजोयुक्त (दिव्यः) दिव्य, (पीयूषः) पान करने योग्य, परम रसस्वरूप प्रभु परमेश्वर है । उस (महे अमृताय) महान् अमृत के लिये और (महे क्षयाय) बड़े भारी प्रासाद के तुल्य परम शरण्य प्रभु को प्राप्त करने के लिये (एव) ही तू (अर्षं) आगे बढ़, उसको प्राप्त करने का उद्योग कर ।

पवस्व सोम महान्तसमुद्रः पिता देवानां विश्वाभि धाम ॥४॥

भा०—हे (सोम) सर्वोत्पादक, सर्वप्रेरक प्रभो ! तू (देवानां पिता) समस्त तेजोमय सूर्य आदि लोकों का पिता पालक है, (समुद्रः) समुद्र वा आकाश के समान व्यापक है, तू (विश्वा धाम) समस्त लोकों में (अभि पवस्व) सुखों की वर्षा कर । (२) हे (सोम) जीव ! (समुद्रः) परमेश्वर और (विश्वा धाम अभि) समस्त लोकों में आकाशवत् व्यापक और सबका पालक है, तू सर्वत्र निर्भय होकर (अभि पवस्व) विचर ।

शुक्रः पवस्व देवेभ्यः सोम दिवे पृथिव्यै शं च प्रजायै ॥५॥

भा०—हे (सोम) सर्वप्रेरक ! हे प्रभो ! तू (शुक्रः) देदीप्यमान

सूर्यवत्, जलवत्, शुद्ध वायुवत् आशु कर्मकारी और सर्वत्र गतिदायक है, तू (देवेभ्यः पवस्व) सूर्यादि लोकों के हितार्थ व्याप, उनको शक्ति दे, (दिवे पृथिव्यै, प्रजायै च शम्) आकाश, पृथिवी और प्रजाओं को शान्ति (पवस्व) प्रदान कर ।

दिवो धर्तासि शुक्रः पीयूषः सत्ये विधर्मन्वाजी पवस्व ॥ ६ ॥

भा०—हे प्रभो ! तू (दिवः धर्ता असि) आकाश का, सूर्य का वा तेज का धारण करने वाला, (शुक्रः) शुद्ध, कान्तिमान् (पीयूषः) दुष्टों का नाशक, और साथी सज्जनों से पान करने योग्य, रस के तुल्य है । तू (सत्ये) सत् प्रकृति से उत्पन्न (विधर्मन्) विशेष रूप से धारण करने योग्य इस विश्व में (वाजी) बलवान्, ज्ञानवान् (धर्ता असि) धारण करने हारा है । पवस्व सोमद्युम्नी सुधारो महामवीनामनु पुर्व्यः ॥ ७ ॥

भा०—हे (सोम) सर्वोत्पादक, सर्वसञ्चालक (पुर्व्यः) तू सब से पूर्व एवं पूर्ण, अन्यों को पालन करने वाला, (द्युम्नी) तेजस्वी, यशस्वी, ऐश्वर्य का स्वामी (महान्) बड़े २ (अवीनाम्) सूर्यों को भी (सु-धारः) सुख से धारण करने वाला है । वह तू (पवस्व) हमें प्राप्त हो, (अनु-पवस्व) हमपर अनुग्रह कर ।

नृभिर्यमानो जज्ञानः पूतः क्षरद्विश्वा नि मन्द्रः स्वर्वित् ॥ ८ ॥

भा०—(नृभिः) मनुष्यों द्वारा (येमानः) यमनियमादि द्वारा साधित, (जज्ञानः) जाना गया वा प्रकट किया गया, (पूतः) पवित्र, (मन्द्रः) अति हर्षदायक, (स्वः-वित्) सर्वज्ञ, एवं प्रकाश और सुख का देने वाला है । वह प्रभु (विश्वानि क्षरत्) समस्त सुख प्रदान करे । इन्दुः पुनानः प्रजामुराणः क्षरद्विश्वा नि द्रविणानि नः ॥ ९ ॥

भा०—वह (इन्दुः) देदीप्यमान (प्रजाम् उराणः) महान्, अनेक कार्य करने वाला, प्रजा का उत्पन्न करने वाला और बहुत २

(पुनानः) सब को पवित्र करने वाला प्रभु (नः) हमारे (विश्वानि द्रविणानि) समस्त ऐश्वर्य (करत्) उत्पन्न करे ।

पवस्व सोम क्रत्वे दक्षायाश्चो न निक्षो वाजी धनाय १०।२०

भा०—हे (सोम) सर्वैश्वर्यवान् ! सर्वप्रेरक प्रभो ! तू (निक्षः अश्वः न) जुते अश्व के समान, (वाजी) वेगवान्, ज्ञानवान् और बलवान् है । तू (क्रत्वे) ज्ञान, (दक्षाय) बल और (धनाय) धन प्राप्त करने के लिये (पवस्व) हमपर अनुग्रह कर । इति विंशो वर्गः ॥

तं ते सोतारो रसं मदाय पुनन्ति सोमं महे द्युम्नाय ॥११॥

भा०—हे (सोम) सर्वोत्पादक, सर्वप्रेरक प्रभो ! (सोतारः) उपासक लोग (ते मदाय) तेरे परमानन्द को प्राप्त करने के लिये और (ते महे द्युम्नाय) तेरे महान् तेज और ऐश्वर्य को प्राप्त करने के लिये (तम्) उस अनिर्वचनीय, (रसम्) रसस्वरूप, (सोमम्) सर्वोत्पादक तुझ को (पुनन्ति) प्राप्त होते हैं, तेरा परिशोध करते हैं ।

शिशुं जज्ञानं हरिं मृजन्ति पवित्रे सोमं देवेभ्य इन्दुम् ॥१२॥

भा०—वे (शिशुम् जज्ञानम्) उत्पन्न होते बालक के तुल्य, सर्वत्र देहों और हृदयों में व्यापक (सोमं) सर्वोत्पादक और (हरिं) सर्व दुःखहारी (इन्दुम्) तेजोमय प्रभु को (देवेभ्यः) सब मनुष्यों के कल्याण के लिये (पवित्रे) पवित्र हृदय में, पवित्र कार्य में (मृजन्ति) पवित्र (अभिषेक) करते, उसका ध्यान, अभ्यास और उत्तम स्तुति करते हैं ।

इन्दुः पविष्टु चारुर्मदायापामुपस्थे कविर्भगाय ॥ १३ ॥

भा०—(इन्दुः) तेजःस्वरूप, इस देह की ओर जाने वाला, (चारुः) कर्मफल का भोक्ता (कविः) स्तुति करने वाला, जीव वा क्रान्तदर्शी विद्वान् साधक (मदाय) आनन्दस्वरूप (भगाय) ऐश्वर्यवान् प्रभु

को प्राप्त करने के लिये (अपाम् उपस्थे) प्राणों के बल पर (पविष्ट) अपने को पवित्र करे । वह प्राणायाम द्वारा साधना करे ।

बिभर्ति चार्विन्द्रस्य नाम येन विश्वानि वृत्रा जघान ॥१४॥

भा०—वह (इन्द्र) उस ऐश्वर्यवान्, सब विघ्नों के नाशक प्रभु, परमेश्वर का (चारु नाम बिभर्ति) सुन्दर नाम लेता है, धारण करता है, (येन) जिससे (विश्वानि वृत्रा जघान) वह समस्त विघ्नों का नाश कर देता है ।

पिवन्त्यस्य विश्वे देवासो गोभिः श्रूतस्य नृभिः सुतस्य ॥१५॥

भा०—(नृभिः सुतस्य) नेता, उत्तम मनुष्यों से पूजित, संस्कृत और (गोभिः श्रूतस्य) उत्तम वाणियों द्वारा सेवित, (अस्य) इस के परम रस का (विश्वे देवासः) समस्त विद्वान् लोग पान करते हैं ।

प्र सुवानो अक्षाः सहस्रधारस्तिरः पवित्रं वि वारमव्यम् ॥१६॥

भा०—वह (सुवानः) उत्तम रीति से उपासना और प्रार्थना किया गया, (सहस्र-धारः) सहस्रों धारक शक्तियों से सम्पन्न अनेक वेद-वाणियों का आश्रय वा सहस्र अर्थात् समस्त जगत् को धारण करने वाला (पवित्रम्) व्यापक, परम पवित्र, (अव्यम्) अविनाशी, सर्वरक्षक (वारम्) सर्वश्रेष्ठ रूप वा सामर्थ्य को (प्र अक्षाः) प्राप्त करता है ।

स वाज्यजाः सहस्ररेता अद्भिर्मृजानो गोभिः श्रीणानः ॥१७॥

भा०—(सः) वह (वाजी) ज्ञानवान्, बलवान्, (सहस्र-रेताः) सहस्रों और । सर्वाधिक बलयुक्त, वीर्यवान्, (अद्भिः) जलों के तुल्य, आप्त जनों से (मृजानः) विवेचित, (गोभिः श्रीणानः) दुग्ध-धाराओं के तुल्य वेदवाणियों से सुसंस्कृत होता हुआ (अक्षाः) व्यापता और प्रकट होता है ।

प्र सोम याहीन्द्रस्य कुक्षा नृभिर्यमानो अद्भिः सुतः ॥ १८ ॥

भा०—हे (सोम) प्रयत्नशील साधक ! तू (अग्निभिः) दृढ़ आचारवान्, आदर योग्य (नृभिः) सन्मार्ग से लेजाने वाले गुरुजनों से (सुतः) प्रेरित होकर (येमानः) यम नियम का पालन करता हुआ, (इन्द्रस्य) ऐश्वर्यवान् परमेश्वर के (कुक्षौ) बीच वा तत्त्वदर्शी गुरु के विद्यामय गर्भ में (प्र याहि) आगे, सन्मार्ग में गमन कर ।

असर्जिं वाजी तिरः पवित्रमिन्द्राय सोमः सहस्रधारः ॥ १६ ॥

भा०—(सहस्रधारः) सहस्रों, शक्तियों वा दृढ़ वाणी वाला, (वाजी) ज्ञानी, बलवान्, (सोमः) विद्वान् पुरुष, (इन्द्राय) इन्द्र, प्रभु, परमेश्वर को प्राप्त करने के लिये (पवित्रम्) अपने अन्तःकरण को पवित्र करने के साधन-कलाप को (तिरः असर्जि) प्राप्त करे ।

अञ्जन्त्येनं मध्वो रसेनेन्द्राय वृष्ण इन्दु मदाय ॥ २० ॥

भा०—साधक लोग (एनम्) उस (इन्दुम्) प्रभु की ओर द्रवित होने वाले आत्मा को (वृष्णः) परम सुखवर्षी (इन्द्राय मदाय) परमेश्वर के परमानन्द को प्राप्त करने के लिये (मध्वः रसेन अञ्जन्ति) ज्ञान-मधु के रस से प्रकाशित करते हैं ।

देवेभ्यस्त्वा वृथा पाजसेऽपो वसानं हरिं मृजन्ति ॥ २१ ॥

भा०—वे साधक जन, हे सोम ! आत्मन् ! (अपः वसानम्) कर्मों के वासनामय लिङ्ग शरीर को धारण करने वाले (हरिम्) कान्तिशुक्त (त्वा) तुझ को (देवेभ्यः पाजसे) देवों की बल-सिद्धि के लिये (मृजन्ति) परिष्कृत करते हैं ।

इन्दुरिन्द्राय तोशते नि तोशते श्रीणन्नुग्रो रिणन्नपः ॥ २२ ॥ २१ ॥

भा०—(इन्दुः) इस आत्मा को (इन्द्राय) परमेश्वर के प्राप्त्यर्थ ही (तोशते) तप द्वारा पीड़ित किया जाता है, (नि तोषते) नियमों द्वारा कुंशित किया जाता है, (श्रीणन्) वह सेवा करता हुआ ही

(उग्रः) बलशाली होकर (अपः रिणन्) नाना कर्म करता है । इत्ये-
कोनविंशो वर्गः ॥

[११०]

व्यखणत्रसदस्यू ऋषिः ॥ पवमानः सोमो देवता ॥ छन्दः—१, २, १२
निचृदनुष्टुप् । ३ विराडनुष्टुप् । १०, ११ अनुष्टुप् । ४, ७, ८
विराड्बृहती । ५, ६ पादानिचृद् बृहती । ९ बृहती ॥ द्वादशार्च सूक्तम् ॥

पथु षु प्र धन्व वाजसातये परि वृत्राणि सक्षणिः ।

द्विषस्तुरध्या ऋणया न ईयसे ॥ १ ॥

भा०—वनस्थ वा संन्यस्त परिव्राजक के कर्त्तव्य—हे विद्वन् ! तू
(वाज-सातये) ज्ञान लाभ करने और कराने के लिये (परि प्र धन्व)
परिव्राट् होकर चारों ओर भ्रमण कर । और (सक्षणिः) सहनशील
होकर (वृत्राणि परि) विघ्नों वा बाधक कारणों को भी नाश करने के
लिये परिव्राट् के तुल्य हो । तू वीर के समान ही (ऋणयाः) देव पितृ-
आदि के ऋणों से मुक्त होकर (द्विषः) समस्त द्वेष करने वाले वा द्वेष-
भावों को पार करने वा तरने के लिए (नः ईयसे) हमें प्राप्त हो ।

अनु हि त्वा सुतं सोम मदामसि महे समर्थराज्ये ।

वाजां अभि पवमान प्र गाहसे ॥ २ ॥

भा०—हे (सोम) विद्वन् ! व्रतनिष्ठ ! अभिषिक्त ! (त्वां सुतम्
अनु) तुझ अभिषिक्त दीक्षित के साथ ही हम भी (मदामसि) प्रसन्न
होते हैं । हे (पवमान) पवित्र एवं पावन ! तू (महे) बड़े (स-मर्थ-
राज्ये) मनुष्यों सहित राज्य में राजा के तुल्य (वाजान् अभि) जानों और
ऐश्वर्यों को लक्ष्य कर (प्र गाहसे) आगे बढ़ । (२) इसी प्रकार राजा
भी अभिषिक्त हो, उसके साथ प्रजा भी प्रसन्न हो । वह मनुष्यों से बसे

राज्य में शत्रु-विजयार्थ सैन्यों के साथ देश-देशान्तर का विजय करे ।
(३) परमेश्वर उपासित होने से 'सुत' है, जीवमय जगत् रूप राज्य में
समस्त ऐश्वर्यों का स्वामी है ।

अजीजनो हि पवमान सूर्यं विधारे शक्मना पर्यः ।

गोजीरया रंहमाणः पुरन्ध्या ॥ ३ ॥

भा०—हे (पवमान) सब को पवित्र करने और विश्व में व्यापने
वाले ! तू (वि-धारे) विविध लोकों को कारण करने वाले अन्तरिक्ष में
(शक्मना) अपनी महान् शक्ति से (सूर्यम् अजीजनः) सूर्य को प्रकट
करता है । और (पर्यः) पोषक अन्न और जल को भी उत्पन्न करता
है । और (पुरन्ध्या) विश्व के पोषक बल से और (गो-जीरया) पृथ्वी
और रश्मियों को प्रेरित करने वाली शक्तियों से (रंहमाणः) संञ्चालित
करता है । (२) इसी प्रकार राजा और विद्वान् वाणी और बुद्धि
से यत्न करते हैं और वे तेजस्वी पुरुष को विशेष प्रजापालक पद पर
स्थापित करें ।

अजीजनो अमृत मर्त्येष्वं ऋतस्य धर्मन्मृतस्य चारुणः ।

सदासरो वाजमच्छा सनिष्यदत् ॥ ४ ॥

भा०—हे (अमृत) अविनाशिन् ! हे दीर्घजीविन् ! तू (मर्त्येषु)
मनुष्यों में (धर्मन्) धर्म में स्थित होकर (अमृतस्य) अविनाशी,
कभी न नष्ट होने वाले (चारुणः) अति उत्तम, (ऋतस्य) सत्य ज्ञान
को (अजीजनः) प्रकट कर । और (सदा) सदा (वाजम्
सनिष्यदत्) ज्ञान को प्रदान करता हुआ (अच्छ असरः) आगे भ्रमण
कर । (२) वीर राजा (वाजम् अच्छ सदा असरः) संग्राम को लक्ष्य
कर आगे ३ प्रयाण करे ।

अभ्याभि हि श्रवसा ततर्दिथोत्सं न कं चिज्जनपानमर्क्षितम् ।
शर्याभिर्न भरमाणो गभस्त्योः ॥ ५ ॥

भा०—तू (श्रवसा) श्रवण योग्य आत्मज्ञान से (उत्सम् न कंचित्) किसी जल-निकास वा कूप के तुल्य (अर्क्षितम् जनपानम्) अक्षय इस जीव-जगत् के पालक प्रभु को (ततर्दिथ) खन ले, यत्न से प्राप्त कर। और (गभस्त्योः) बाहुओं में लगी अंगुलियों से जैसे पदार्थ धारण किया जाता है उसी प्रकार सूर्य-चन्द्रवत् प्राण-अपान की (शर्याभिः) साधनाओं से (भरमाणः) अपने बल को धारण करता हुआ, अपने को पुष्ट करता हुआ उस प्रभु को प्राप्त कर। (२) राजा बाहुओं में, अपने वश में शत्रु-नाशक शक्तियों से अपने को पुष्ट करता हुआ अक्षय जन-रक्षक राष्ट्र बनावे।

आद्यों के चित्पश्यमानासु आप्यं वसुरुचो दिव्या अभ्यनुषत ।
वारं न देवः सविता व्यूर्णुते ॥ ६ ॥ २२ ॥

भा०—(केचित्) कई (दिव्याः) ज्ञान-प्रकाश के उपासक (वसु-रुचः) उस सबको बसाने वाले एवं समस्त लोकों के प्रकाशक प्रभु को चाहते हुए (आत्) अनन्तर (इं पश्यमानासः) उस प्रभु को ही सर्वत्र अपना बन्धुवत् परम प्राप्य देखते हुए (अभि अनुषत) साक्षात् स्तुति करते हैं कि वह (देवः सविता) सब सुखों का दाता, प्रकाशस्वरूप प्रभु सब जगत् का उत्पादक है। वही (वारं न व्यूर्णुते) अन्धकार के तुल्य अज्ञान के आवरण को दूर करता है। इति द्वाविंशो वर्गः ॥

त्वे सोमं प्रथमा वृक्तवर्हिषो महे वाजाय श्रवसु धियं दधुः ।
स त्वं नो वीर वीर्याय चोदय ॥ ७ ॥

भा०—हे (सोम) सर्व जगत् के उत्पादक ! प्रभो ! (प्रथमाः) पहले श्रेष्ठ जन (वृक्तवर्हिषः) काम क्रोध आदि शत्रुओं को तृणों के तुल्य छेदन करते हैं। (महे वाजाय) बड़े भारी ज्ञान, बल और ऐश्वर्य को प्राप्त

करने के लिये (त्वे) तेरे सम्बन्ध में ही (श्रवसे) ज्ञानोपदेश श्रवण के लिये (धियं दधुः) कर्म और बुद्धि को लगाते हैं । (सः त्वम्) वह तू हे (वार) विशेष मार्ग में प्रेरक ! बलशालिन् ! (नः) हमें भी (वीर्याय) उस पर उपदेश्य ज्ञान और वस्तु को प्राप्त करने के लिये (चोदय) प्रेरित कर ।

दिवः पीयूषं पुण्यं यदुक्थ्यं महो गाहादिव आ निरधुक्षत ।
इन्द्रमभि जायमानं समस्वरन् ॥ ८ ॥

भा०—(दिवः) ज्ञानमय, प्रकाशमय प्रभु का (पीयूषं) पान करने योग्य (यत् पुण्यं उक्थ्यं) जो पूर्वं विद्वानों वा प्रभु द्वारा, पूर्ण उपदिष्ट प्रशंसनीय ज्ञान है उसको (दिवः) उसी तेजोमय (महः गाहात्) महान् गंभीर प्रभु से वे (निरधुक्षन्) प्राप्त करते हैं । (जायमानं) हृदय में प्रकट होने वाले (इन्द्रम्) ऐश्वर्यवान् परमेश्वर को लक्ष्य कर (समस्वरन्) उसी की स्तुति करते हैं ।

अथ यदिमे पवमान रोदसी इमा च विश्वा भुवनाभि मज्मना ।
यूथे नः निःष्ठा वृषभो वि तिष्ठसे ॥ ९ ॥

भा०—हे (पवमान) सब जगत् के चालक और व्यापक ! (यत्) जो (इमा विश्वा भुवना) इन समस्त लोकों पर (मज्मना) अपने बल से (यूथे वृषभः न) जूथ में बिजार सांड के तुल्य सर्वत्र प्रजोत्पादक बीजवपन करने वाला होकर (अभि निःस्थाः) विराजता है और (वि तिष्ठसे) उनमें विविध प्रकार से विराजता है । अतएव तू महान् 'सोम' सर्वोत्पादक है । अर्थात् इन लोकों में तेरी निष्ठा अर्थात् नित्य नियमानुसार स्थिति भी है और वि-स्था अर्थात् विशेष २, नाना प्रकार से विकृति-कारक स्थिति भी तेरी ही है ।

सोमः पुनानो अव्यये वारे शिशुर्न क्रीळन्पर्वमानो अक्षाः ।

सहस्रधारः शतवाज इन्दुः ॥ १० ॥

भा०—(एषः) यह (पुनानः) पवित्र करता हुआ, (मधुमान्) अति आनन्द से युक्त, (ऋत-वा) सत्य तेज से युक्त, (स्वादुः) उत्तम सुखद, (ऊर्मिः) तरङ्गवत् उत्तम एवं (वाज-सनिः) बलदायक, ज्ञान-प्रद, (वरिव-वित्) धनों को प्राप्त करने वाला, (वयःधाः) बलों का धारक, (इन्दुः) तेजोमय प्रभु (इन्द्राय) परमैश्वर्य वा प्रभु रूप से (पवते) प्रकट होता है । वह इस आत्मा के हितार्थ प्राप्त होता है वा सूर्य मेघादिवत् प्राप्त हो ।

एष पुनानो मधुमाँ ऋतावेन्द्रायेन्दुः पवते स्वादुरूर्मिः ।

वाजसनिर्वरिवोविद्वयोधाः ॥ ११ ॥

भा०—(सोमः) सोम, वह सबका शासक प्रभु (अव्यये) अविनाशी (वारे) परम वरणीय रूप में (पुनानः) प्रकट होता हुआ, (शिशुः न क्रीडन्) बालकवत् जगत् के सर्जन-संहार आदि कर्म अनायास करता हुआ, (पवमानः) जगत् भर को चलाता हुआ, (सहस्र-धारः) सहस्रों शक्तियों और वाणियों वाला और (शत-वाजः) सैकड़ों ऐश्वर्यों वा बल पराक्रमों वाला (इन्दुः) परम तेजस्वी और दयार्द्र है ।

स पवस्व सहमानः पृतन्यून्त्सेधत्रक्षांस्यप दुर्गहाणि ।

स्वायुधः ससिद्धान्तसोम शत्रून् ॥ १२ ॥ २३ ॥

भा०—हे (सोम) शास्तः ! (सः) वह तू (पृतन्यून्) संग्राम में आगे बाधक शत्रुओं को (सहमानः पवस्व) सबको पराजित करता हुआ राजा के समान कण्टक-शोधनवत् हृदय को पवित्र करता हुआ (दुर्गहाणि रक्षांसि) बड़ी कठिनता से वश में आने वाले, दुःसाध्य दुष्ट भावों को (अप सेध) दूर कर । और तू (सु-आयुधः) उत्तम आयुधों

से सम्पन्न होकर (शत्रून् सासद्भान्) दुःखदायी शत्रुओं को पराजित करने द्वारा हो । इति त्रयोविंशो वर्गः ॥

[१११]

अनानतः पारुच्छपिर्ऋषिः ॥ पवमानः सोमो देवता ॥ छन्दः—१ निचृदष्टिः ।

२ भुरिगाष्टिः । ३ अष्टिः ॥ तृचं सूक्तम् ॥

अया रुचा हरिण्या पुनानो विश्वा द्वेषांसि तरति स्वयुग्वभिः
सूरो न स्वयुग्वभिः । धारा सुतस्य रोचते पुनानो अरुषो हरिः ।
विश्वा यद्रूपा परियात्यृकभिः सप्तास्येभिर्ऋकभिः ॥ १ ॥

भा०—वह (अया) इस (हरिण्या रुचा) पापहारिणी, मनोहर दीप्ति एवं कान्ति से (स्वयुग्वभिः सूरः) अपनी रश्मियों से सूर्य के समान तेजस्वी होकर (स्व-युग्वभिः) अपने समाहित प्राणों से वा अपने नियुक्त पुरुषों से राजा के तुल्य (पुनानः) कण्टक-शोधनवत् चित्त को राग, द्वेष, क्रोध, मोहादि से रहित, स्वच्छ करता हुआ (विश्वा द्वेषांसि) सब प्रकार के द्वेष करने वालों और सब प्रकार के द्वेष भावों और कर्मों को (तरति) तर जाता है, सबसे पार हो जाता है । (सप्तास्येभिः ऋकभिः) सर्पणशील मुखों वाले तेजों से सूर्य के तुल्य (ऋकभिः) ज्ञानवान् पुरुषों द्वारा (यत्) जब (विश्वा रूपा परियाति) समस्त रुचिकर पदार्थों को का प्राप्त करता, जान लेता है, तब वह (अरुषः) कान्तिमान्, रोषरहित, (हरिः) मनोहर (पुनानः) अति पवित्र, अभिषिक्त होता है तब (सुतस्य) उस अभिषिक्त विद्वान् की (धारा रोचते) अभिषेक धारा के तुल्य वाणी भी सबको अच्छी लगती है ।

त्वं त्यत्पणीनां विदो वसु सं मातृभिर्मर्जयसि स्व आ दम ऋत-
स्य धीतिभिर्दमे । पुरावतो न साम तद्यज्ञा रणन्ति धीतयः ।
त्रिधातुभिररुषीभिर्वयो दधे रोचमानो वयो दधे ॥ २ ॥

भा०—हे सोम आत्मन् ! हे राजन् ! (त्वं) तू (पणीनां त्यत् वसु-
विदः) व्यवहार-मार्ग में रहने वाले इन्द्रियगणों का वह धन, ग्राह्य ज्ञान
जान लेता है और (मातृभिः) ज्ञान करने वाले अन्तः-साधनों या
विद्वानों से उस (वसु) प्राप्त ऐश्वर्य वा ज्ञान को (स्वे दमे) अपने
गृह में और (दमे) दमनशील चित्त में (ऋतस्य धीतिभिः) तेज वा
सत्य ज्ञान के धारण करने वाले विद्वानों द्वारा (संमर्जयसि) उनसे
मिल कर खूब शुद्ध कर लेता है, (यत्र) जहां (धीतयः) ज्ञान के
धारण करने वाले (परावतः) परम रक्षास्थान से (साम न) साम गान
वा सामवचन के तुल्य ग्राह्य ज्ञान का (रणन्ति) उपदेश करते हैं वहां
तू (त्रिधातुभिः अरुषीभिः) तीनों लोकों, वर्षों वा त्रिविध प्रजाओं को
धारण करने वाली, दीप्तियुक्त नीतियों वा सेनाओं से राजावत्, वाणियों
से (वयः दधे) बल, ज्ञान, तेज और दीर्घायु को धारण करता है । और
वह तू (रोचमानः) खूब तेजोमय, एवं सर्वप्रिय होकर (वयः दधे)
बल को धारण करता है ।

पूर्वामनु प्रदिशं याति चेकित्तत्सं रश्मिभिर्यतते दर्शतो रथो
दैव्यो दर्शतो रथः । अग्नेन्नृकथानि पौंस्येन्द्रं जैत्राय हर्षयन् ।
वज्रश्च यद्भवथो अनपच्युता समत्स्वनपच्युता ॥ ३ ॥ ॥

भा०—(पूर्वाम् प्रदिशम् अनु) जिस प्रकार सूर्य पूर्व दिशा की
ओर (रश्मिभिः याति) रश्मियों सहित आता और (दर्शतः) दर्शनीय
रमणीय होकर (यतते) उद्यत होता है, इसी प्रकार वह भी (पूर्वाम्
प्रदिशम् अनु) पूर्व, सब से पूर्व विद्यमान एवं ज्ञान से पूर्ण सर्वोत्तम
आदेश रूप गुरुवाणी, ज्ञानवाणी, वेदवाणी, को अनुसरण कर
(चेकित्तत् याति) ज्ञान प्राप्त करता हुआ सन्-मार्ग में गमन करता है ।
और वह (दैव्यः) देव, प्रभु का उपासक होकर (दर्शतः) दर्शनीय

(रथः) महारथीवत् परमानन्द रस से युक्त होकर (रश्मिभिः) अपनी नियम-मर्यादाओं या साधनों से यत्न करता है। हे (सोम) विद्वन् ! हे (इन्द्र) आचार्यवर ! आप दोनों (समस्त अनपच्युता) संग्रामों में भी कभी कुमागों में न गिरने वाले, दृढ़, स्थिर वीरों के तुल्य (वज्रः-च यत् अनपच्युता भवथः) बल वार्य से युक्त और स्थिर, अडिग होजाते हो तब, लोग (जैत्राय) इस परम विजय के लिये (इन्द्रं) उस तत्त्वदर्शी ज्ञानी को (हर्षयन्) हर्षित करते हैं, और (पौंस्या उक्थानि अग्नम्) पौरुष युक्त वचनों को कहा करते हैं। इति चतुर्विंशो वर्गः ॥

[११२]

शिशुर्ऋषिः ॥ पवमानः सोमे देता ॥ छन्दः—१—३ विराट् पंक्तिः ।

४, निचृत् पंक्तिः ॥ चतुर्ऋचं सूक्तम् ॥

नानानं वा उ नो धियो वि व्रतानि जनानाम् ।

तक्षा रिष्टं रुतं भिषग्ब्रह्मा सुन्वन्तमिच्छतीन्द्रायेन्द्रो परि स्रव ॥ १ ॥

भा०—(नः धियः नानानं) हमारे कर्म और बुद्धियां नाना प्रकार की हैं। (जनानां व्रतानि वि) मनुष्यों के कर्म भी विविध प्रकार के हैं। जैसे—(तक्षा) तरखान (रिष्टम् इच्छति) लकड़ी काटना चाहता है, (भिषक् रुतम् इच्छति) वैद्य जो रोग दूर करने वाला है, वह रोगी को चाहता है। और (ब्रह्मा) वेद का विद्वान् (सुन्वन्तम्) यज्ञ करने वाले को (इच्छति) चाहता है। उसी प्रकार है (इन्द्रो इन्द्राय) हे ऐश्वर्यवान् ! तू ऐश्वर्यवान् पद के लिये वा अधिक ऐश्वर्य प्राप्त करने और देने के लिये (परि स्रव) आगे बढ़, प्रजा पर ऐश्वर्य सुखों की वर्षा कर।

जरतीभिरोषधीभिः पर्णेभिः शकुनानाम् ।

कामारो अश्मभिर्धुभिर्हिरण्यवन्तमिच्छतीन्द्रायेन्द्रो परि स्रव ॥ २ ॥

भा०—जिस प्रकार (जरतीभिः ओषधीभिः) जीर्ण होने वाली, परिपक्व ओषधियों, सरकण्डे आदि से, (शकुनानाम् पर्णेभिः) पक्षियों के पंखों से और (द्युभिः अश्मभिः) तीक्ष्ण करने वाले शिला खण्डों से नाना बाण बनाने वाला (कार्मारः) क्रियाकुशल शिल्पी (हिरण्यवन्तम्) किसी धन-सम्पन्न को प्राप्त करना चाहता है उसी प्रकार हे (इन्द्रो) तेजस्विन् ! (जरतीभिः ओषधीभिः) शत्रु के जीवन-हानि करने वाली तेजस्विनी सेनाओं से, और (शकुनानाम् पर्णेभिः) शक्तिशाली, अपने को और तुझे ऊपर, उन्नत पद तक उठा लेने वाले वीर पुरुषों के पालन सामर्थ्यों और वेग से जाने वाले रथों से, वा बाणों से, और (द्युभिः-अश्मभिः) तेजस्वी, चमचमाते शस्त्रों से (इन्द्राय) ऐश्वर्ययुक्त राज्यपद, शत्रु-हननकारी सेनापत्य के लिये (परि स्रव) आगे बढ़ ।

कारुहं ततो भिषगुपलप्रक्षिणी नना ।

नानाधियो वसूयवोऽनु गा इव तस्थिमेन्द्रायिन्द्रो परि स्रव ॥३॥

भा०—(अहं कारुः) मैं उत्तम स्तुतियों का करने वाला, उत्तम शिल्पों का सम्पादन करने वाला हूँ । (ततः भिषक्) मेरा पुत्र वा पिता, रोगों की चिकित्सा करने वाला है । अर (नना) माता वा बहिन (उपलप्रक्षिणी) पत्थरों या शिल-बट्टा से जौं को पीस कर सत्तू आदि बनाने वाली है । हम लोग सभी (वसूयवः) धन की इच्छा करते हुए (नाना धियः) नाना मति और कर्मों वाले होकर (गाः इव) गो-पालक के प्रति गौओं के सदृश (अनु तस्थिम) तेरी ही आज्ञानुसार नाना कार्य करते हैं । हे (इन्द्रो) ऐश्वर्यवान्, तेजस्विन् ! तू (इन्द्राय) हमारे ऐश्वर्य के देने, अन्न जल प्रदान करने के लिये (परि स्रव) मेघवत् सुख की वृष्टि कर, हमें ऐश्वर्य प्रदान कर । (२) अध्यात्म में—मैं आत्मा कर्मकर्त्ता हूँ, यज्ञ में ब्रह्मा के समान व्यापक प्राण देह में 'भिषक्' है । 'नना'—वाणी, समीप स्थित आत्मा के सम्बन्ध में सदा तर्क वितर्क करती

है, हम सब प्राण वा जीव इस देह में वास के इच्छुक होकर नाना कर्म करते हैं। हे आत्मन् ! प्रभु तू जांव पर सुखों की वर्षा कर। 'ततः'—तन्यतेऽस्मादिति ततः पिता। तन्यतेऽसाविति ततः पुत्रः ॥ 'कारुः स्तोमानां कर्त्ता। ततः संताननाम पितुर्वा पुत्रस्य वा। 'उपलप्रक्षिणी'—उपलभ्यां दपद्भ्यां प्रक्षिणोति धान्यादि सा। अथवा उपलं समीपस्थमात्मानमुद्दिश्य पृच्छति समीपे क्षेति वा ॥ अधिभूत में—उपलप्रक्षिणी—मेघ को पूर्ण करने वाली मध्यमा वाक् विद्युत् 'ततः'—मेघ जल वा ओषधिवर्ग। इन्द्रु—मेघ-इन्द्र।

अश्वो वोळ्हा सुखं रथं हसनामुपमन्त्रिणः। शेषो रोमण्वन्तौ भेदौ चारिन्मण्डूकं इच्छन्तीन्द्रायेन्दो परि स्रव ॥ ४ ॥ २५ ॥

भा०—(वोढा अश्वः) भार उठाने वाला अश्व वा बैल (सुखम्) उत्तम बैठने योग्य, अवकाश वाले वा सुख से ले चलने योग्य (रथम्) वेग से जाने वाले रथ वा गाड़ी को (इच्छति) चाहता है। (उपमन्त्रिणः) समीप के सलाहकार मित्र लोग (हसनाम्) परम्पर उपहास-विनोद (इच्छन्ति) चाहते हैं। (शेषः रोमण्वन्तौ भेदौ इच्छति) पुरुष का कामांग लोभयुक्त दो खण्ड अर्थात् युवति के अंग की अपेक्षा करता है। हे (इन्द्रो) ऐश्वर्यवान् ! तेजस्विन् ! तू उसी प्रकार (इन्द्राय) ऐश्वर्यवान् पद की ओर (परि स्रव) गमन कर और उसे प्राप्त कर। अश्व का सदुपयोग उत्तम रथ लेजाना, सचिवों का कार्य राजा को प्रसन्न रखना, काम-अंग का उपयोग युवति से सन्तान उत्पन्न करना है, उसी प्रकार तेजस्वी पुरुष का सदुपयोग राज्य-पद प्राप्त करना है। इति पञ्चविंशो वर्गः ॥

[११३]

कश्यप ऋषिः ॥ पवमानः सोमो देवता ॥ छन्दः—१, २, ७ विराट् पंक्तिः। ३ भुरिक् पंक्तिः। ४ पंक्तिः। ५, ६, ८—११ निचुत् पंक्तिः ॥ एकादशर्व सूक्तम्।

शर्यणावति सोममिन्द्रः पिबतु वृत्रहा ।

बलं दधान आत्मनि करिष्यन्वीर्यं महादिन्द्रायेन्द्रो परि स्रव ॥१॥

भा०—(आत्मनि) अपने में (महत् वीर्यं करिष्यन्) बड़ा भारी बल सम्पादन करना चाहता हुआ और (महत् बलं दधानः) बड़ा भारी बल धारण करता हुआ, (वृत्र-हा) विघ्न रूप शत्रुओं को नाश करने वाला, (इन्द्रः) तेजस्वी राजा और आत्मा, (शर्यणावति) शत्रु-हिंसक सेना से युक्त बल-सैन्य के आश्रय पर (सोमम् पिबतु) ऐश्वर्य का उपभोग और शासक पद की रक्षा करे, और प्रजा का पालन करे ।

आ पवस्व दिशां पत आर्जीकात्सोम मीद्वः ।

ऋतवाकेन सत्येन श्रद्धया तपसा सुत इन्द्रायेन्द्रो परि स्रव ॥२॥

भा०—हे (मीद्वः) ऐश्वर्यों की प्रजाओं पर और शत्रुओं की शत्रु जनों पर वर्षा करने हारे उदार ! हे (सोम) ऐश्वर्यवान् ! हे (दिशां-पते) वायुवत् समस्त दिशाओं के पालक ! तू (सुतः) अभिषिक्त, पूजित होकर (ऋत-वाकेन) त्रिकालाबाधित सत्य ज्ञानमय वेद-वचन और (सत्येन) सज्जनों के उपदिष्ट, वा उनमें स्थित व्यवहार से और (श्रद्धया) सत्य धारण करने वाली बुद्धि और (तपसा) तप से युक्त होकर (आर्जीकात्) ऋजु, धर्मनीति से युक्त उच्च पद से (आ पवस्व) हमें प्राप्त हो । हे (इन्द्रो) तेजस्विन् ! तू (इन्द्राय परि स्रव) ऐश्वर्यप्रद पद प्राप्त करने के लिये उद्योग कर ।

पर्जन्यवृद्धं महिषं तं सूर्यस्य दुहिताभरत् ।

तं गन्धर्वाः प्रत्यगृभ्णन्तं सोमे रसमादधुरिन्द्रायेन्द्रो परि स्रव ॥३॥

भा०—(सूर्यस्य दुहिता) सूर्य के समान तेजस्वी पुरुष की समस्त कामनाओं को पूर्ण करने वाली और दूर २ तक जाने वाली शक्ति वा सेना ही (पर्जन्य-वृद्धम्) मेघवत् बड़े २ शत्रुओं के विजेता, (महिषम्) महान्,

भूमि के उपभोक्ता (तम्) उसको (आभरत्) सब ओर से पुष्ट करता है। (गन्धर्वाः) भूमि को धारण करने वाले सामन्त जन (तम् प्रति अमृ-
भणन्) उसको अपनाते हैं और (सोमे) उस उत्तम शासक में या उसके बल पर ही (रसम् आदधुः) अपना विशेष बल और सारयुक्त ऐश्वर्य रखते हैं। हे (इन्द्रो) तेजस्विन् ! तू (इन्द्राय) ऐसे शत्रुहन्ता और ऐश्वर्यप्रद राज्य के लिये (परि स्रव) उद्योग कर ।

ऋत वदन् नृत्युमन सत्यं वदन् तस्य कर्मन् । श्रद्धां वदन् सोम
राजन् धात्रा सोमं परिष्कृत इन्द्रायिन्द्रो परि स्रव ॥ ४ ॥

भा०—हे (ऋत-बुध्न) सत्य, ज्ञानमय वेद से कान्तियुक्त ! हे (सत्य-कर्मन्) सत् पुरुषों के आचरित, हित कर्म करने हारे ! हे (सोम) उत्तम ऐश्वर्य-शक्ति के पालक ! तू (ऋतम् वदन्) यथावत् न्याय, सत्य, वेदानुसार वचन कहता हुआ (सत्यं वदन्) सत्य का उपदेश करता हुआ, (श्रद्धां वदन्) सत्य को धारण करने वाली बुद्धि वा वाणी का उपदेश करता हुआ, हे (इन्द्रो) तेजस्विन् ! (धात्रा) राजकर्त्ता पुरोहित वा पोषक जन से (परि-कृतः) सुसज्जित होकर (इन्द्राय परि स्रव) ऐश्वर्य-वान् पद के लिये आगे बढ़ ।

सत्यमुग्रस्य बृहतः सं स्रवन्ति संस्रवाः । सं यन्ति रसिनो
रसाः पुनानो ब्रह्मणा हर इन्द्रायिन्द्रो परि स्रव ॥ ५ ॥ २६ ॥

भा०—(सत्यम्-उग्रस्य) सत्य को सर्वोपरि बोलने वाले, सचमुच दुष्टों के लिये भयप्रद, (बृहतः) महान् उस प्रभु के (संस्रवाः सं स्रवन्ति) अच्छी प्रकार एक साथ बहने और प्रवाह से निरन्तर चलने वाले ज्ञान, ऐश्वर्य और बल के प्रवाह (सं स्रवन्ति) एक साथ खूबी से बहते, बढ़ते और प्राप्त हो रहे हैं । (रसिनः) उस बलवान्, वेगवान् के (रसाः)

बल, सैन्य, एवं सुखादु रस-प्रवाह भी (सं यन्ति) एक साथ जा रहे हैं, इस प्रकार हे (हरे) संकटों और दुःखों के हरने हारे ! हे मनोहर प्रिय ! तू (ब्रह्मणा पुनानः) वेद ज्ञान और अन्य और महान् बल से पवित्र, देश को स्वच्छ निष्कण्टक करता हुआ, हे (इन्द्रो) तेजस्विन् ! तू (इन्द्राय परि स्रव) ऐश्वर्यवान् पद के लिये आगे बढ़ । (२) अध्यात्म में—हे (इन्द्रो) जीव ! तू उस प्रभु को पाने के लिये आगे बढ़ उस सत्यमय महान् प्रभु के नाना ऐश्वर्य वह रहे हैं । उस आनन्द-धन के रस उमड़ रहे हैं । इति षड्विंशो वर्गः ॥

यत्र ब्रह्मा पवमान छन्दस्यां वाचं वदन् ।

ग्राव्णासोमे महीयते सोमेनानन्दं जनयन्निन्द्रायेन्द्रो परि स्रव ॥६॥

भा०—हे (पवमान) पवित्र करने हारे ! (यत्र) जहां (ब्रह्मा) वेदज्ञ विद्वान्, स्वामी, (छन्दस्यां वाचं वदन्) छन्दोमय वेदवाणी का उप-देश करता हुआ वा 'छन्दः' अर्थात् प्रजानुरजनी वाणी को बोलता हुआ (ग्राव्णा) विद्वान् जन के सहयोग से वा (ग्राव्णा) क्षात्रयुक्त शस्त्र-बल से (सोमे) शासक पद पर (महीयते) प्रतिष्ठा को प्राप्त करता है और (सोमेन आनन्दं जनयन्) ऐश्वर्य से सब को आनन्द उत्पन्न करता हुआ बिराजता है उसी (इन्द्राय) ऐश्वर्ययुक्त पद के लिये हे (इन्द्रो) तेजस्विन् ! तू भी (परि स्रव) उद्योग कर, आगे बढ़ ।

यत्र ज्योतिरजस्रं यस्मिंल्लोके स्वाहितम् ।

तस्मिन्मां धेहि पवमानामृतं लोके अक्षित इन्द्रायेन्द्रो परि स्रव ॥७॥

भा०—हे (पवमान) सब को पवित्र करने हारे स्वामिन् ! प्रभो ! (यत्र) जहां (अजस्रं ज्योतिः) प्रकाश, ज्ञान कभी नाश को प्राप्त नहीं हो, सदा प्रकाश बना रहे, (यस्मिन् लोके) जिस लोक में सदा (स्वः हितम्) सुख बना रहता है, (तस्मिन्) उस (अमृते अक्षिते लोके) अमृत, मृत्युरहित, अक्षय, बिनाशरहित, नित्य लोक में

(माम् धेहि) मुझे रख । (इन्द्रो इन्द्राय परि खव) हे दयार्द्र-स्वभाव ! प्रभो ! तू (इन्द्राय) इस जीव-आत्मा के लिये सब ओर से सुखों को बहा । वा हे जीव ! तू उस ऐश्वर्यवान् प्रभु को प्राप्त करने के लिये आगे बढ़ । यत्र राजा वैवस्वतो यत्राविराधनं दिवः ।

यत्रामूर्त्यहतीरापस्तत्र माममृतं कृधीन्द्रायेन्द्रो परि खव ॥ ८ ॥

भा०—(यत्र वैवस्वतः राजा) जहां वह विविध ऐश्वर्यों और लोकों का स्वामी, प्रकाशमान, सब का स्वामी विराजता है, (यत्र) जहां (दिवः) प्रकाश, ज्ञान की सदा स्थिति है, (यत्र अमूः) जहां वे परम उत्कृष्ट (यह्वतीः आपः) महान् आस जन एवं व्यापक शक्तियां वा सध का उत्पादक व्यापक प्रभु है (तत्र माम् अमृतं कृधि) उस लोक में मुझ को भी अमृत, मरणरहित बना । (इन्द्राय इन्द्रो परिखव) हे दयालो ! तू इस अन्नोपभोक्ता कर्मफलाकांक्षी जीव के लिये (परि खव) दया कर, और सर्वत्र सुखों की वर्षा कर ।

यत्रानुक्रामं चरणं त्रिनाके त्रिदिवे दिवः ।

लोका यत्र ज्योतिष्मन्तस्तत्र माममृतं कृधीन्द्रायेन्द्रो परि खव ॥ ९ ॥

भा०—(यत्र अनुक्रामं चरणं) जहां कामनानुसार विचरण हो, (त्रि-नाके) तीनों प्रकार के सुख और (त्रि-दिवे) तीनों प्रकार के प्रकाशों से युक्त, (यत्र) जिस लोक में (लोकाः दिवः ज्योतिष्मन्तः) कामनामय लोक, जीवगण सूर्यवत् स्वयं आत्मज्योति से सम्पन्न हैं (तत्र माम् अमृतं कृधि) वहां मुझ को अमृत, जरा-मृत्यु से रहित कर । (इन्द्राय इन्द्रो, परि खव) हे दयालो ! तू जीव के लिये सुखों की वर्षा कर । वा हे इन्द्रो, उपासक आत्मन् ! तू उस परमैश्वर्य पद के लिये आगे बढ़ ।

यत्र कामा निकामाश्च यत्र ब्रह्मस्य विष्टपम् ।

स्वधा च यत्र तृप्तिश्च तत्र माममृतं कृधीन्द्रायेन्द्रो परि खव ॥ १० ॥

भा०—(यत्र कामाः) जहां सब प्रकार की अभिलाषाएं और (निकामाः च) नित्य की इच्छाएं पूर्ण हो सकें (यत्र) और जहां (ब्रध्नस्य) सूर्य के प्रकाश में (विष्टपम्) विना ताप का, सुखप्रद आश्रय करने योग्य शान्तिमय स्थान हो (यत्र) और जहां (स्वधाच) स्व, आत्मा को धारण करने वाले जल और अन्न के सदृश शान्ति सुख देनेवाली सामग्री और (तृप्तिः च) जल-पान के समान तृष्णा को शान्त करने वाली शान्ति हो (तत्र) उस लोक में हे (इन्द्रो) दयालो, प्रभो ! तू (माम्) मुझे (अमृतम्) कभी न नाश होने वाले जीव को (कृधि) उत्पन्न कर । अथवा, उक्त प्रकार के लोक में मुझे अमृत अर्थात् दीर्घायु कर । (इन्द्राय इन्द्रो परि स्रव) हे प्रभो, दयालो, तेजस्विन् ! तू इन्द्र जीव गण के हितार्थ सर्वत्र सुख शान्ति की धारण बहा । वा हे जीव ! तू उस परम सुख ज्ञान के दाता प्रभु को प्राप्त करने के लिये आगे बढ़ ।

यत्रानन्दश्च मोदश्च मुदः प्रमुद आसते । कामस्य यत्राप्ताः कामास्तत्र माममृतं कृधीन्द्रियेन्द्रो परि स्रव ॥ ११ ॥ २७ ॥

भा०—(यत्र आनन्दाः च मोदाः च) जिस लोक में समस्त प्रकार की ऋद्धियां और हर्ष हैं, जहां (मुदः प्रमुदः आसते) हर्षदायी समस्त सम्पदाएं और अति आह्लादकारी ऐश्वर्य विराजते हैं, (कामस्य) इस अभिलाषायुक्त जीव की (यत्र कामाः आसः) जहां समस्त कामनाएं प्राप्त हो जाती हैं (तत्र माम् अमृतं कृधि) वहां, उस लोक में मुझे अमृत, मरणरहित, दीर्घायु-युक्त कर । (इन्द्रो इन्द्राय परि स्रव) हे दयालो ! इस जीव, तत्त्वदर्शी आत्मा के हितार्थ तू दया से द्रवीभूत हो, कृपाकर आनन्द-धन बरसा दे । इति सप्तविंशो वर्गः ॥

[११४]

कश्यप ऋषिः ॥ पवमानः सोमो देवता ॥ छन्दः—१, २ विराट् पंक्तिः ।

३, ४, पंक्तिः । चतुर्ध्वं सूक्तम् ॥

य इन्द्रोः पवमानस्यानु धामान्यकमीत् ।

तमाहुः सुप्रजा इति यस्ते सोमाविधुन्मनु इन्द्रायेन्द्रो परिस्त्रवः॥१॥

भा०—(यः) जो (इन्द्रोः) ऐश्वर्यवान् (पवमानस्य) सर्व-
व्यापक, सर्वप्रेरक प्रभु के (धामानि) तेजों, बलों और कार्यों का
(अनु अक्रमीत्) अनुगमन करता है (तम्) उसको (सु-प्रजाः इति)
उत्तम प्रजा और उत्तर पुत्र-पौत्रादि वाला राजा वा उत्तम गृहपति ऐसा
(आहुः) कहते हैं । हे (सोम) उत्तम वीर्यवन् ! उत्तम शास्तः ! और
(यः ते) जो तेरे (मनः अनु अविधत्) ज्ञान और चित्त के अनुकूल आचरण
करता है, (तम् सुप्रजाः इति आहुः) उसको भी उत्तम प्रजा का स्वामी,
'प्रजापति' ऐसा ही कहते हैं । हे (इन्द्रो) ऐश्वर्यवान् ! तू (इन्द्राय परिस्त्रव)
ऐश्वर्य देने वाले, स्वामिपद के लिये आगे बढ़ । वा हे प्रभो ! तू इस जीव
के लिये सुखों की सब ओर से वर्षा कर । हे विद्वन् ! तू ऐश्वर्ययुक्त
जीव के लिये ज्ञान प्रदान कर ।

ऋषे मन्त्रकृतां स्तोमैः कश्यपोद्विधयुन्गिरः ।

सोमं नमस्य राजानं यो जज्ञे वीरुधां पतिरिन्द्रायेन्द्रो परिस्त्रवः॥२॥

भा०—हे (ऋषे) मन्त्रार्थों के द्रष्टा ! हे (कश्यप) तत्त्वज्ञान
के देखने वाले ! तू (मन्त्र-कृतां) मन्त्रों का उपदेश करने वाले
विद्वानों के (स्तोमैः) उपदिष्ट मन्त्रसमूहों से (गिरः उत्-वर्धयन्)
अपनी वाणियों को उत्तम रीति से बढ़ाता हुआ (यः वीरुधां पतिः) जो
ओपधियों के तुल्य भूमिपर विविध रूपों से उत्पन्न होने वाली प्रजाओं का
पालक है उस (राजानं सोमम्) चन्द्रवत् प्रकाशमान शासक को
(नमस्य) आदर से नमस्कार कर । हे (इन्द्रो इन्द्राय परिस्त्रव) ऐश्वर्य-
वान् ! तेजस्विन् स्वामिन् ! प्रभो ! तू 'इन्द्र' अन्न का उपभोग करने वाले
जीव के लिये सुखों की वर्षा कर ।

सप्त दिशो नानासूर्याः सप्त होतार ऋत्विजः । देवा आदित्या
ये सप्त तेभिः सोमाभि रक्ष न इन्द्रायिन्द्रो परि स्रव ॥ ३ ॥

भा०—(सप्त दिशः) सात दिशाएँ, उनके तुल्य सात आदेश करने वाले, (सप्त होतारः) यज्ञ में सात ऋत्विजों के तुल्य ये सात, आज्ञा देने वाले, ये (देवाः आदित्याः सप्त) तेजस्वी, सात ऋतुओं के तुल्य भूमि के रक्षक वा सूर्य वा तेजस्वी राजा के अधीन सात सचिव आदि हैं (तेभिः) उनसे हे (सोम) शासक ! तू (नः अभि रक्ष) हम प्रजाओं की प्रभुवत् रक्षा कर । हे (इन्द्रो) युद्ध में द्रुतगति से जाने वाले, हे प्रजा के प्रति दयाभाव से द्रवित होने वाले ! तू (इन्द्राय) ऐश्वर्य को प्राप्त करने के लिये और ऐश्वर्ययुक्त राष्ट्र और अन्न को देने वाले राष्ट्र के हित के लिये (परि स्रव) चारों ओर जा, और युद्ध आदि कर ।

यत्ते राजञ्छतं हविस्तेन सोमाभि रक्ष नः ।

अरातीवा मा नस्तारिन्मो च नः किं चनामस-

दिन्द्रायिन्द्रो परि स्रव ॥ ४ ॥ २८ ॥ ७ ॥ ६ ॥

भा०—हे (राजन्) राजन् ! हे तेजस्विन् ! (यत् ते श्रुतं हविः) जो तेरा परिपक्व हवि, अन्न और ज्ञान है (तेन नः अभि रक्ष) उससे तू हमारी सब ओर से रक्षा कर (अरातीवा) शत्रु भाव से युक्त जन (नः मां तारीत्) हमारा नाश न करे । (नः किंचन मो आममत्) हमें कुछ भी पदार्थ किसी प्रकार का कष्ट न दे । हे (इन्द्रो) ऐश्वर्यवान् ! तू (इन्द्राय) ऐश्वर्ययुक्त, समस्त प्रजा को अन्न जल देने वाले मेघ सूर्य आदि के तुल्य तेजस्वी पद के लिये (परि स्रव) आगे बढ़ । इत्यष्टाविंशो वर्गः ॥ इति सप्तमोऽनुवाकः ॥

॥ इति पावमानं सौम्यं नवमं मण्डलं समाप्तम् ॥

इति श्रीमीमांसातीर्थ-विद्यालंकार विरुदोपशोभित-
श्रीपण्डितजयदेवशर्मणा कृते ऋग्वेदस्थालोकभाष्ये
नवमं पावमानं सौम्यं मण्डलं समाप्तम् ॥

अथ दशमं मण्डलम्

[१]

त्रित ऋषिः ॥ आग्निर्वैवता ॥ छन्दः—१, ६ पादनिचृत्त्रिष्टुप् । २, ३ विराट्
त्रिष्टुप् । ४, ५ निचृत्त्रिष्टुप् । ७ आर्ची स्वराट् त्रिष्टुप् ॥ सप्तर्चं सूक्तम् ॥

अग्रे बृहन्नुषसामूर्ध्वो अस्थानिर्जगन्वान्तमसो ज्योतिषागात् ।

अग्निर्भानुना रुशता स्वङ्ग आ जातो विश्वा सद्गान्यप्राः ॥ १ ॥

भा०—(अग्रे) सबसे पूर्व जिस प्रकार (बृहन् अग्निः) महान्
अग्नि (रुशता भानुना) चमकते प्रकाश से और (उषसाम् ज्योतिषा)
उषाओं की ज्योति से (निःजगन्वान्) निकलता हुआ (तमसः ऊर्ध्वः)
अन्धकार के भी ऊपर (अस्थात्) विराजता और (ऊर्ध्वः आगात्)
ऊपर उठता है और (सु-अङ्गः जातः) तेजस्वी होकर (विश्वा सद्गानि आ
अप्राः) सब लोकों को अपने दीप्त प्रकाश से पूर्ण करता है । उसी प्रकार
तेजस्वी पुरुष भी (बृहन्) महान् (उषसाम्) तेजस्वी पुरुषों के
शत्रुनाशक बलों और कामनायुक्त प्रजाओं के ऊपर विराजे, (निर्जगन्वान्)
निकलता हुआ, उदय को प्राप्त होकर शत्रु रूप तम को पराजय करे,
(सु-अङ्गः) उत्तम तेजस्वी, सुदृढ़ अंग होकर (विश्वा सद्गानि आ अप्राः)
सब गृहों, आश्रमों और पदों को अपने तेज से पूर्ण करता है । (२) इसी
प्रकार बड़ा विद्वान् भी ज्ञान-ज्योति से उदय हो, ज्ञानेच्छुकों के ऊपर
विराजे, सबको गृहों के समान ज्ञान-प्रकाशों से पूर्ण करे ।

स जातो गर्भो असि रोदस्योरग्ने चारुर्विभृत ओषधीषु ।

चित्रः शिशुः पति तमांस्यकून्प्र मातृभ्यो अधि कनिकदद् गाः ॥ २ ॥

भा०—जिस प्रकार अग्नि (रोदस्योः गर्भः) उत्तरारणि और अधरारणि दोनों के बीच गर्भवत् गुप्त रहता है, (जातः) उत्पन्न होकर (ओषधीषु विभृतः) तापधारक काष्ठों में धारित होता है (तमांसि परि) अन्धकारों को दूर करके (मातृभ्यः गाः अक्तून् कनिक्रदत्) ज्ञाता, इन्द्रिय चक्षुओं को किरणें देता और प्रकाशित पदार्थों को बतलाता है उसी प्रकार हे (अग्ने) अग्निवत् तेजस्विन् ! तू माता पिता के बीच गर्भवत् उत्पन्न बालक के सदृश (जातः रोदस्योः) उत्पन्न या प्रकट होकर ही स्व और पर सैन्यों या शास्य-शासक दोनों वर्गों का (गर्भः) वश करने हारा (असि) है । तू (चारुः) प्रजाओं का भोक्ता और (ओषधीषु विभृतः) अन्न आदि ओषधियों पर परिपुष्ट बालकवत् ही (ओषधीषु) तेज प्रताप धारण करने वाली सेनाओं के आश्रय, उनके द्वारा ही (विभृतः) विशेष रूप से परिपुष्ट है । तू (शिशुः) शिशु के समान (चित्रः) परिवर्धन करने योग्य, अद्भुत आश्चर्य कर्मकारी, (शिशुः) प्रजाओं के बीच सोने या शासन करने वाला होकर (तमांसि परि) अन्धकारवत् समस्त खेदों, दुःखों को दूर करता हुआ (अक्तून्) सब दिनों, (मातृभ्यः) मातृवत्, उत्तम राष्ट्रनिर्माता प्रकृति जनों के लिये (गाः अधि कनिक्रदत्) वाणियों और उत्तम भूमियों पर अध्यक्षवत् शासन करे ।

विष्णुरित्था परममस्य विद्वाञ्जातो बृहन्नाभि पाति तृतीयम् ।

आसा यदस्य पयो अक्रतु स्वं सचेतसो अभ्यर्चन्त्यत्र ॥ ३ ॥

भा०—(इत्था) इस प्रकार (विष्णुः) व्यापनशील, विद्याओं के पारंगत, विविध विद्याओं में निष्णात होकर (अस्य परमं विद्वान्) इस लोक के परम श्रेष्ठ पद को प्राप्त करता हुआ, (बृहन् जातः) बड़ा होकर (तृतीयम् अभि पाति) सूर्य जिस प्रकार तीसरे लोक 'द्यौ' को पालता है उसी प्रकार वह (तृतीयम् अभिपाति) तीसरे आश्रम को पालन करता है । (यत्) जो (सचेतसः) समान चित्त होकर (अस्य आसा) इसके

मुख से (पयः) अपने दुग्धवत् ज्ञान को (अक्रत) प्राप्त करते हैं वे (अत्र) उसको (स्वं) अपना जानकर (अभि अर्वन्ति) पूजा करते हैं ।

अत उ त्वा पितुभृतो जनित्रीरन्नावृधं प्रति चरन्त्यन्नैः ।

ता ईं प्रत्येषि पुनरन्यरूपा असि त्वं विक्षु मानुषीषु होता ॥४॥

भा०—जिस प्रकार (जनित्रीः) अग्नि के उत्पादक काष्ठ ही उसको अन्नवत् काष्ठों से बढ़ाते हैं वह (अन्यरूपाः प्रति एति) शुष्क हुए उनको भस्म कर देता है, उसी प्रकार हे (अग्ने) तेजस्विन् ! (पितुभृतः) अन्नादि-पालक साधनों को धारण करने वाली प्रजाएं (अन्नावृधं त्वा) अन्न से बढ़ने वाले शिशु के सदृश तुझ को नाना (अन्नैः प्रति चरन्ति) अन्नों, भोग्य ऐश्वर्यों से सेवा करते हैं । (पुनः) और तू (अन्य रूपाः) शत्रुरूप हुई, शुष्क स्नेहरहित उनको (प्रति एषि) विपरीत होकर प्राप्त होता है, उनको निर्मूल करता है और तू (मानुषीषु विक्षु) मानुष प्रजाओं में (होता असि) सबको सुखों का दाता और कष्टादि का ग्रहण कर्त्ता होता है ।

होतारं चित्ररथमध्वरस्य यज्ञस्ययज्ञस्य केतुं रुशन्तम् ।

प्रत्यर्धि देवस्यदेवस्य मन्त्रा श्रिया त्वग्निमतिथिं जनानाम् ॥५॥

भा०—(होतारं) सब सुखों वा ज्ञानों के देने वाले, (चित्र-रथम्) आश्चर्यजनक रथ वाले, वा (अध्वरस्य) हिंसा से रहित वा अहिंसनीय, अविनाशी, (यज्ञस्य-यज्ञस्य) प्रत्येक उत्तम यज्ञ, दान सत्संगादि कर्म के (केतुम्) ज्ञाता और ज्ञापक, (रुशन्तम्) तेजस्वी और (मन्त्रा) अपने महान् सामर्थ्य से (देवस्य-देवस्य) प्रत्येक तेजोयुक्त, दानशील, को (प्रत्यर्धि) बढ़ाने वाले (जनानां अतिथिम्) मनुष्यों के बीच अतिथिवत् पूज्य (त्वा) तुझ (अग्निम्) ज्ञान के प्रकाशक विद्वान्,

स्वामी, प्रभु की (श्रिया) ऐश्वर्य की वृद्धि के लिये आश्रय लेता और उपासना करता हूँ ।

स तु वस्त्रायध पेशनानि वसानो अग्निर्नाभां पृथिव्याः ।

अरुषो जातः पद इडायाः पुरोहितो राजन्यर्क्षीह देवान् ॥ ६ ॥

भा०—(अध) और (सः तु) वह तू (पेशनानि वस्त्राणि वसानः) उत्तम २ वस्त्रों को धारण करके (अग्निः) अग्नि के समान तेजस्वी होकर (पृथिव्याः नाभा) भूमि के मध्य सब को बांधने या प्रबंध करने योग्य केन्द्र स्थान में स्थित होकर (अरुषः) तेजस्वी, रोपरहित, (इडायाः-पदे जातः) भूमि के प्राप्त करने के निमित्त सामर्थ्यवान् होकर हे राजन् ! तू (पुरोहितः) सबके समक्ष स्थित होकर (देवान् यक्षि) तेजस्वी पुरुषों की संगति कर, मिल और उनका आदर सत्कार कर ।

आ हि द्यावापृथिवी अग्न उभे सदा पुत्रो न मातरां तुतन्थ ।

प्र याह्यच्छोशतो यविष्ठाथा वह सहस्येह देवान् ॥ ७ ॥ २६ ॥

भा०—हे (अग्ने) तेजस्विन् ! प्रतापशालिन् ! राजन् ! विद्वन् ! सूर्यवत् तू (द्यावापृथिवी उभे हि) सूर्य और भूमि के समान मूर्धन्य शासक जन और आश्रित भूमिवासी प्रजाजन दोनों को तू (मातरा पुत्रः न) माता पिताओं को पुत्र के समान (सदा आततन्थ) सदा वृद्धि कर, उनको बढ़ा । हे (यविष्ठ) बलशालिन् ! हे (सहस्य) शत्रुपराजय-कारिन् ! (अथ) और तू (उशतः देवान्) कामनावान् तेजस्वी विद्वान् पुरुषों को (प्र याहि) प्राप्त हो और (इह आ वह) इस राष्ट्र में अपने ऊपर धारण कर, उनको मान आदर से रख । (२) अध्यात्म में—यह अग्नि आत्मा वा प्रभु है जो सूर्य के समान स्वप्रकाश और सर्वोपरि लोक में विद्यमान है । इत्येकोनविंशो वर्गः ॥

[२]

वित ऋषिः ॥ अग्निदेवता ॥ छन्दः—१ पादनितृत्विष्टुप् । २, ५ नितृत्विष्टुप् । ३, ४, ६, ७ त्रिष्टुप् ॥ सप्तर्व सक्तम् ॥

पिप्रिहि देवाँ उशतो यविष्ठ विद्वाँ ऋतूँ ऋतुपते यजेह ।

ये दैव्या ऋत्विजस्तेभिर्गने त्वं होतृणामस्यायजिष्ठः ॥ १ ॥

भा०—हे (अग्ने) अग्निवत् तेजस्विन् ! हे (यविष्ठ) बलशालिन्, (त्वं) तू (उशतः देवान्) कामनावान् मनुष्यों को (पिप्रिहि) पालन कर और (विद्वान्) विद्वान् होकर हे (ऋतु-पते) सूर्यवत् ऋतुओं के सदृश, राजसभा के सदस्यों और तेजस्वी राजभ्राताओं को भी (इह यज) इस राष्ट्र में आदरपूर्वक मिला कर रख । (ये) जो (दैव्या ऋत्विजः) विद्वान् ऋतु २ में यज्ञ करने वाले वा विद्वानों के आदरकर्त्ता हैं (तेभिः) उनके साथ (त्वं) तू भी (होतृणाम् आयजिष्ठः असि) दाताओं और उपदेष्टाओं में सब से श्रेष्ठ दाता, उपासक, पूजक हो ।

वेषि होत्रमुत पोत्रं जनानां मन्धातासि द्रविणोदा ऋतावा ।

स्वाहा वयं कृण्वामा हवींषि देवो देवान्यजत्वग्निर्हन् ॥ २ ॥

भा०—हे (अग्ने) तेजस्विन्, प्रतापशालिन् ! तू (होत्रं वेषि) दान-कर्म को चाहता है और (उत पोत्रं वेषि) पवित्र करने के कर्म को भी चाहता है । तू (जनानां) मनुष्यों के बीच में (मन्धाता) ज्ञान का धारण करने वाला विद्वान् और (द्रविणः-दाः) धनों का दाता और (ऋत-वा) सत्य ज्ञान और तेज का स्वामी, (असि) है । (वयम्) हम लोग (हवींषि) दातव्य अन्नों का (स्वाहा कृण्वाम) उत्तम पत्रों में प्रदान करें । और (अग्निः देवः) ज्ञानी, सर्वप्रकाश तेजस्वी (अहन्)

पूज्य होकर देवान् यजतु) विद्वानों का आदर करे वा क्रिणोंवत् शुभ गुणों का प्रकाश करे ।

आ देवानामपि पन्थामगन्म यच्छन्नवाम तदनु प्रवोळ्हुम् ।

अग्निर्विद्वान्तस यजात्सेदु होता सो अध्वरान्तस ऋतून्कल्पयाति ३

भा०—हम (देवानाम् अपि) विद्वान् लोगों के (पन्थाम् अगन्म) मार्ग पर अवश्य चरें । (यत् शक्तवाम) जो कार्य हम कर सकें (तत्) उसे (अनु) पश्चात् क्रमसे (प्रवोळ्हुम्) अच्छी प्रकार धारण, समाप्त भी कर सकें । (विद्वान्) ज्ञानवान् पुरुष (अग्निः) अग्नि के समान प्रकाशक होता है । (सः यजात्) वही यज्ञ करता, दान देता है, (स इत् उ होता) वही (होता) ग्रहण करने वाला है । (सः अध्वरान् कल्पयाति) वही हिंसा रहित कर्मों को करता है और (ऋतून् कल्पयाति) वही ऋतुओं को अपने २ उत्तम फलोत्पादन में समर्थ करता है । 'पन्थाम्'—वैदिक-मार्गम् इति सायणः ॥

यद्वो वयं प्रमिनाम व्रतानि विदुषां देवा अविदुष्टरासः ।

अग्निष्टद्विश्वमा पृणाति विद्वान्येभिर्देवा ऋतुभिः कल्पयाति ॥ ४ ॥

भा०—हे (देवाः) विद्वान् लोगो ! (विदुषां वः यद् व्रतानि) आप विद्वान् जनों के जो कर्म, व्रत-नियमादि (वयं) हम (अविदुष्टरासः) अत्यन्त अज्ञानी होकर भंग करें, विद्वान् तेजस्वी पुरुष (येभिः ऋतुभिः) जिन ऋतुओं, सत्य बलों से (देवान् कल्पयाति) विद्वानों को कार्य करने और फल प्राप्त करने में समर्थ करता है उनही से वह हमारे (तत् विश्वम्) उस सब को (आ पृणाति) पूर्ण करे ।

यत्पाकत्रा मनसा दीनदत्ता न यज्ञस्य मन्वते मर्त्यासः ।

अग्निष्टद्वोता ऋतुविद्विजानन्यजिष्ठो देवा ऋतुशो यजाति ॥ ५ ॥

भा०—(दीनदक्षाः) हीन-बल (मर्त्यासः) मनुष्य (यत्) जब (पाकत्रा मनसा) अपने न्यून ज्ञान से (यज्ञस्थे) यज्ञ के अर्थात् दान, पूजा सत्संग आदि सत्कर्म के विषय में (न मन्वते) नहीं जानें (तत्) तब (ऋतु-वित्) यज्ञकर्मी का जानने वाला (विद्वान् अग्निः) ज्ञानवान्, ज्ञानप्रकाशक पुरुष, (होता) आहुति करने वा ज्ञान देनेवाला, (यजिष्ठः) उत्तुत्तम यज्ञशील और दानशील होकर (देवान् ऋतुशः यजाति) देवों, विद्वानों वा काम्य फलों को चाहने वाले जनों को ऋतु अनुसार (यजाति) यज्ञ करे, उनको ज्ञान आदि प्रदान करे।

विश्वेषां ह्यध्वराणामनीकं चित्रं केतुं जनिता त्वा जजान ।

स आ यजस्व नृवतीरनु ज्ञाः स्पार्हा इषः क्षुमतीर्विश्वजन्याः ॥६॥

भा०—(विश्वेषाम्) समस्त (अध्वराणाम्) यज्ञों का (अनीकं) प्रमुख, (चित्रं केतुम्) आश्चर्यकारक ज्ञाता (त्वा) तुझको (जनिता) तेरे गुरु वा पिता ने (जजान) उत्पन्न किया है। (सः) वह तू (नृवतीः क्षाः अनु) मनुष्यों से बसी, भूमियों में (स्पार्हाः) सबसे चाहने योग्य, (क्षुमतीः) अन्नों से परिपूर्ण, (विश्व-जन्याः) सब हितकारिणी, (इषः) नाना वृष्टियों के तुल्य ज्ञानवृष्टियों को (आ यजस्व) प्रदान कर।

यं त्वा द्यावापृथिवी यं त्वापस्त्वष्टा यं त्वा सुजनिमा जजान ।

पन्थामनु प्रविद्वान्पितृयाणं द्युमदग्ने समिधानो वि भाहि ७।३०

भा०—(यं त्वा) जिस तुझको (द्यावापृथिवी) सूर्य भूमिवत् उत्तम माता पिता उत्पन्न करते हैं, और (यं त्वा आपः) जिस तुझको आस जन उत्पन्न करते हैं, (यं त्वा सुजनिमा त्वष्टा जजान) जिस तुझको उत्तम जन्म देने वाला गुरु उत्पन्न करता है, हे (अग्ने) ज्ञानप्रकाशक ! तू (पितृ-याणम्) पालक माता पिताओं द्वारा गमन करने योग्य (पन्थाम् प्र विद्वान्) मार्ग को भली भाँति जानता हुआ (द्युमत्) तेजस्वी और (समिधानः)

अच्छी प्रकार प्रकाशवान् होता हुआ (वि भाति) विशेष रूप से चमक ।
इति त्रिंशो वर्गः ॥

[३]

वित ऋषिः अग्निदेवता ॥ छन्दः—१ पादानिचृत् त्रिष्टुप् । २, ३ निचृत् त्रिष्टुप् ।

४ विराट्त्रिष्टुप् । ५—७ त्रिष्टुप् । सप्तर्च सूक्तम् ॥

इ॒नो र॑ज॒न्नर॑तिः स॒मिद्धो॑ रौ॒द्रो द॑क्षाय सु॒षुमाँ अ॑दर्शि ।
चि॒किद्भि॑ भा॒ति भा॒सा बृ॒हता॑सि॒क्नीमे॑ति रु॒शती॑म॒पाज॑न् ॥ १ ॥

भा०—हे (राजन्) राजन् ! तेजस्विन् ! तू (इनः) सब का स्वामी
(अरतिः) अति अधिक मतिमान् , (समिद्धः) अग्नि के समान चमकने
वाला, (रौद्रः) दुःखों को दूर करने और दुष्टों को रलाने वाला, (दक्षाय)
ज्ञान और कर्म करने के लिये (सु-सु-मान्) उत्तम २ ज्ञान-सामर्थ्यों
से सम्पन्न (अदर्शि) दिखाई दे । सूर्य के समान (चिकित्) ज्ञानी
पुरुष (बृहता भासा) बड़े तेज से (वि भाति) प्रकाशित होता है । जिस प्रकार
सूर्य (रुशतीम् अपाजन् असिक्नीम् एति) दीप्त वर्ण की उषा को दूर करता
हुआ श्याम वर्ण की रात्रि को प्राप्त होता और (असिक्नीम् अपाजन् रुशतीम्
एति) श्यामा रात्रि को दूर कर शुक्लवर्ण उषा को प्राप्त करता है उसी प्रकार
विद्वान् पुरुष भी दिन बेला को दूर करके रात्रि को और रात्रि को त्याग कर
दिन बेला को प्राप्त हो । अर्थात् वह नियमपूर्वक दिन रात्रि व्यतीत करे ।
व्रत को खण्डित न करे । अथवा (रुशतीम् अपाजन्) रोचमान विषय रति
को छोड़कर (असिक्नीम्) वीर्य-त्याग से रहित ब्रह्मचर्य दीक्षा को प्राप्त
करें और फिर (असिक्नीम् अपाजन् रुशतीम् एति) व्रतदीक्षा को छोड़
रोचमाना स्त्री का लाभ करे, विद्या प्राप्ति के अनन्तर गृहस्थ ग्रहण करे ।
अथवा असिक्नी अर्थात् रात्रिवत् अविद्या को त्याग विद्या को प्राप्त करे ।

कृष्णां यदेनीमभि वर्षसा भूज्जनयन्योषां बृहतः पितुर्जाम् ।

ऊर्ध्वं भानुं सूर्यस्य स्तभायन्दिवो वसुभिररतिर्वि भाति ॥ २ ॥

भा०—(यत्) जिस प्रकार (कृष्णाम् एनीम् वर्षसा अभिभूत्) सूर्य कृष्ण वर्ण की रात्रि को अपने उज्ज्वल रूप से अभिभव करता है और (पितुः जाम् योषाम्) बड़े पालक से उत्पन्न उषा को स्त्री समान (जनयन्) प्रकट करता है, उसी प्रकार विद्वान् पुरुष अपने (वर्षसा) रूप से (कृष्णाम् एनीम् अभिभूत्) कृष्ण वर्ण की मृगछाला को धारण करे, ब्रह्मचर्य का पालन करे फिर (बृहतः पितुः जाम्) बड़े उत्तम वंश के पिता की कन्या को (योषां जनयन्) अपनी स्त्री करता हुआ (सूर्यस्य भानुं) सूर्य की कान्ति को (ऊर्ध्वं) ऊपर (स्तभायन्) धारण करता हुआ (वसुभिः) अन्य विद्वानों के साथ (दिवः अरतिः) कामना योग्य पत्नी का स्वामी, उत्तम गृहपति होकर (वि भाति) प्रकाशित हो । (२) उसी प्रकार तेजस्वी पुरुष बड़े पालक राजा की प्रजातुल्य प्रजा को प्राप्त करे, सूर्य का तेज धारण करता हुआ, (वसुभिः) बसे प्रजाजनों के साथ (दिवः अरतिः) भूमि वा राजसभा का पति होकर चमके ।

भद्रो भद्रया सचमान आगात्स्वसारं जारो अभ्येति पश्चात् ।

सुप्रकेतैर्गुभिरिग्नर्वितिष्ठन्नुशद्भिर्वणैर्गमि राममस्थात् ॥ ३ ॥

भा०—जिस प्रकार (जारः) रात्रिकाल का जारण, अर्थात् विनाश करता हुआ सूर्य (स्वसारं पश्चात् अभि एति) अपनी भगिनी केतुल्य, वा अन्धकार परे हटाने वाली उषा के पीछे २ आता है और स्वयं (भद्रः) सुखकारी होकर (भद्रया सचमानः आगात्) सुखदायिनी उषा वा कान्ति के साथ मिलकर आता है, और वह (उशद्भिः वणैः) उज्ज्वल रश्मियों से (रामम् अभि अस्थात्) रात्रि के अन्धकार को पराजित करता है उसी प्रकार (भद्रः) प्रजा को सुख देने वाला, विद्वान् उत्तम पुरुष (भद्रया

सचमानः) प्रजा को सुख देने वाली धर्मपत्नी वा बुद्धि वा नीति से युक्त होकर (आगात्) प्राप्त हो । वह (जारः) शत्रु या दुष्टों का नाश करने हारा होकर (स्वसारं) सुख से शत्रु को उखाड़ फेंकने वाली सेना वा (स्वसारं) स्वयं अपनी इच्छानुसार आने वाली प्रजा के (पश्चात् अभिपूति) पीछे तदनुकूल रहकर अपने वश करे । वह (अग्निः) अग्नि के समान तेजस्वी पुरुष, (सु-प्र-कृतैः) उत्तम ज्ञानवान् (द्युभिः) रश्मि-तुल्य विद्वानों के साथ (वितिष्ठन्) विविध कार्यों को करता हुआ, (उशद्भिः) उज्ज्वल वा नाना कामना वाले (वणैः) स्वयंकृत विद्वानों के साथ (रामम् अभि अस्थात्) अन्धकार तुल्य शत्रु पर चढ़ाई करे ।

अस्य यामासो बृहतो न वग्नूनिन्धाना अग्नेः सख्युः शिवस्य ।
ईड्यस्य वृष्णो बृहतः स्वासो भामासो यामन्नक्तवश्चिकित्रे ॥४॥

भा०—(अस्य) इस (बृहतः) महान् (अग्नेः) अग्निवत् तेजस्वी (सख्युः) सब के मित्र (शिवस्य) सबके कल्याणकारक प्रभु एवं राजा के (वग्नून् इन्धानाः) उत्तम २ शब्दों को प्रकट करते हुए (यामासः) राज्यप्रबन्ध, व्यवस्थादि और (ईड्यस्य) स्तुतियोग्य (वृष्णः) सुखों के वर्पक, (बृहतः) महान्, (स्वासः) सुमुख, सोम्य उसके (भामासः) क्रोध वा तेज भी (यामन् अक्तवः) मार्ग में प्रकाश करने वाले रश्मियों के समान (यामन्) राज्यनियन्त्रण में (अक्तवः) स्नेहाधायक वा प्रकाशयुक्त दीपकों के तुल्य (चिकित्रे) ज्ञात हों ।

स्वना न यस्य भामासः पवन्ते रोचमानस्य बृहतः सुदिवः ।
ज्येष्ठेभिर्यस्तेजिष्ठैः क्रीलुमद्भिर्विष्ठेभिर्भानुभिर्नक्षति घाम् ॥५॥

भा०—(यस्य सुदिवः) जिस उत्तम कामनावान्, सूर्यवत् तेजस्वी (बृहतः) महान् (रोचमानस्य) सब को अच्छा लगाने वाले, कान्तिमान्

के (स्वनाः न) आज्ञा-वचनों या गर्जनाओं के समान (भामासः) क्रोध, वा पराक्रम (पवन्ते) प्रकट होते हैं, और (यः) जो (ज्येष्ठेभिः) अति उत्तम (तेजिष्ठैः) अति तेजस्वी, (क्रीडुमद्भिः) विनोदी, (वर्षिष्ठैः) वयोवृद्ध, (भानुभिः) रश्मितुल्य अज्ञानान्धकार के नाशक, मार्गदर्शक पुरुषों के साथ (द्याम् नक्षति) आकाशवत् पृथिवी को प्राप्त होता है वही उत्तम नेता प्रभु है ।

अस्य शुष्मासो ददृशानपवेजेहमानस्य स्वनयन्नियुजिः ।

प्रनेभिर्गो रुशद्भिर्देवतमो वि रभस्त्रिररतिर्भाति विभ्वा ॥ ६ ॥

भा०—(यः) जो (देव-तमः) सब देवों, विद्वानों में श्रेष्ठ, (विभ्वा) महान् सामर्थ्यवान् (अरतिः) अतिमतिमान्, सब का स्वामी है वह (प्रनेभिः) पुराने, पूर्व से चले आये, वृद्ध, (रुशद्भिः) दीप्तियुक्त (रभद्भिः) उपदेष्टा जनों सहित (वि भाति) विशेष रूप से सुशोभित होता है । (नियुजिः जेहमानस्य) अश्वों, सैन्यों के साथ जाते हुए वायु के समान बलवान् (ददृशान-पवेः) प्रकट बल शस्त्रादि वाले (अस्य) इसके (शुष्मासः) नाना बल (स्वनयन्) मेघ के समान गर्जते हैं ।

स आ वक्षि महि न आ च सत्सि दिवस्पृथिव्योररतिर्युवत्योः ।

अग्निः सुतुकः सुतुकेभिरश्वै रभस्वद्भि रभस्व्वा एह गम्याः ७।३१

भा०—(सः) वह तू (नः) हमें (महि) बड़ा ऐश्वर्य (आ वक्षि) प्राप्त करा । (युवत्योः दिवः-पृथिव्योः) परस्पर मिले आकाश और पृथिवी दोनों पर सूर्य के समान युवा युवति, एवं शासक शास्य जनों पर (आ सत्सि च) तू अध्यक्षवत् विराज, उनका शासन कर । वह तू (अग्निः) अग्निवत् तेजस्वी, ज्ञान-प्रकाशक, अग्रणी नायक होकर (सु-तुकेभिः अश्वैः) सुख से जाने वाले अश्वों से (स्वयं सु-तुकः) सुख से जाने वाला और (रभस्वद्भिः रभस्वान्) वेगवान् अश्वों से वेगवान् होकर (इह स्वान् आगम्याः) यहां अपनों को प्राप्त कर । इत्येकोनविंशो वर्गः ॥

[४]

त्रित ऋषिः ॥ अग्निदेवता ॥ छन्दः—१—४ निचृत् त्रिष्टुप् । ५, ६ त्रिष्टुप् ॥

७ विराट् त्रिष्टुप् ॥ सप्तर्च सूक्तम् ॥

प्र ते यक्षि प्र ते इयमिं मन्म भुवो यथा वन्द्यो नो हवेषु ।

धन्वन्निव प्रपा असि त्वमग्न इयक्षवे पूरवे प्रतन राजन् ॥ १ ॥

भा०—हे (राजन्) राजन् ! हे दीप्यमान ! सबके मनों का अनुरजन करने हारे प्रभो ! मैं (ते प्रयक्षि) तेरी अच्छी प्रकार पूजा करूँ । (ते मन्म प्र इयमिं) तेरी मैं खूब स्तुति करूँ (यथा) जिस प्रकार से भी हो तू (हवेषु) यज्ञों में (नः वन्द्यः भुवः) हमारा वन्दना करने योग्य है । हे (अग्ने) प्रकाशस्वरूप ज्ञानमय ! तू (इयक्षवे पूरवे) पूजा करने वाले, सत्संगी मनुष्य के लिये (धन्वन् इव प्रपा असि) चातक के लिये आकाश में स्थित मेघवत् और मरुस्थल में विद्यमान 'प्रपा' प्याऊ के समान उत्तम रसपान कराने और उत्तम रक्षा करने हारा है । इसी प्रकार राजा भी (हवेषु) युद्धों में स्तुत्य है । वह (धन्वन् प्रपा) धनुष के बल पर प्रजा का उत्तम रक्षक हो ।

यं त्वा जनासो अभि सञ्चरन्ति गाव उष्णमिव व्रजं यविष्ठ ।

दूतो देवानामसि मर्त्यानामन्तर्महाश्चरसि रोचनेन ॥ २ ॥

भा०—(गावः उष्णम् इव व्रजम्) गौणं जिस प्रकार शीत से पीड़ित होकर उष्ण, गोशाला की ओर आजाती हैं, उसी प्रकार हे (यविष्ठ) बलशालिन् ! (यम् उष्णम्) जिस अग्निवत् प्रतापी (त्वा) तुझ को (जनासः) मनुष्य शीतार्त्त जनों के समान (अभि सञ्चरन्ति) शरण आते हैं, वह तू (देवानाम्) उत्तम पुरुषों के बीच में (दूतः) पूजित एवं प्रतापी, गुणों में महान् सूर्य वा अग्निवत् ही (मर्त्यानाम् अन्तः) मनुष्यों के भीतर (रोचनेन) अपने प्रकाश से (चरसि) विचरता है ।

शिशुं न त्वा जेन्यं वर्धयन्ती माता विभर्ति सचनस्यमाना ।

धनोराधि प्रवता यासि हर्यज्जिगीषसे पशुरिवावसृष्टः ॥ ३ ॥

भा०—(शिशुं न माता) जिस प्रकार माता बच्चे को (सचनस्यमाना विभर्ति) अपने संपर्क में रखना चाहती हुई पालती पोषती है, उसी प्रकार (माता) पृथिवी, (त्वा) तुझे (जेन्यं) विजयशील को (वर्धयन्ती) बढ़ाती हुई और (सचनस्यमाना) तेरे साथ संपर्क रखती हुई (त्वा विभर्ति) तुझे धारण करती है तुझे पुष्ट करती है। और तू (हर्यन्) धनादि की कामना करता हुआ, (अवसृष्टः पशुः इव) छूटे हुए पशु के समान स्वच्छन्द होकर (धनोः अधि) धनुष के बल पर (प्रवता यासि) अपने नीचे के स्थानों को प्राप्त करता और (जिगीषसे) उनको जीतना चाहता है।

मूरा अमूर न वयं चिकित्वो महित्वमग्ने त्वमङ्ग वित्से ।

शये वव्रिश्चरति जिह्वादन्नेरिह्यते युवति विश्पतिः सन् ॥ ४ ॥

भा०—हे (अग्ने) तेजस्विन् ! विद्वन् ! हे (अमूर) अमृद् ! मोह-रहित ! हे (चिकित्वः) ज्ञानवन् ! (वयं मूराः) हम मोह में पड़े मनुष्य (महित्वं न विद्मः) तेरे महान् सामर्थ्य को नहीं जानते। (अंग) हे तेजस्विन् ! (त्वं वित्से) तू ही उसे जानता है। तू (वव्रिः) रूपवान्, वरणीय, होकर (शये) सुख से सोता है और (जिह्वा अदन् चरति) जिस प्रकार मनुष्य जीभ से भोजन करता है वा अग्नि ज्वाला से पदार्थों को खाता हुआ फैलता है, उसी प्रकार तू भी (जिह्वा) वाणी के बल से (अदन्) राष्ट्र का भोग करता हुआ विचरता है, और (विश्वपतिः सन्) प्रजा का पालक राजा होकर (युवति रेरिह्यते) स्त्रीवत् भूमि का उपभोग करता है।

कूचिज्जायते सनयासु नव्यो वने तस्थौ पलितो धूमकेतुः ।

अस्नातापो वृषभो न प्र वेति सचेतसो यं प्रणयन्त मर्ताः ॥५॥

भा०—(धूम-केतुः) धूम की ध्वजा वाला अग्नि, (पलितः वने तस्थौ) व्याप कर वन या काष्ठ में रहता है, (नव्यः सनयासु चित् जायते) स्वयं नया होकर पुरानी सूखी गतिशील लकड़ियों में कहीं भी उत्पन्न होजाता है, वही अग्नि (वृषभः) जल-वर्षणकारी मेघस्थ विद्युत् होकर (अस्नाता आपः प्रवेति) विना गीला हुए ही जलों में व्यापता है, और (यं मर्ता सचेतसः प्रणयन्त) ज्ञानवान् मनुष्य जिसे उत्पन्न करते हैं, उसी प्रकार (नव्यः) स्तुत्य जन् (सनयासु) पूर्व विद्यमान प्रजाओं में, नीतियुक्त सभाओं के बीच में (कचित् जायते) कहीं भी बनाया जाता है और वह (पलितः) वयो-वृद्धवत् पूज्य ज्ञानवान् (धूम-केतुः) शत्रुओं को कंपित करने वाले ज्ञापक ध्वजा से युक्त, अथवा स्वयं केतुवत् उन्नत होकर (वने तस्थौ) ऐश्वर्य युक्त पद पर वा सैन्यदल में विराजता है। और (वृषभः आपः न) वैल जिस प्रकार पिपासित होकर जलों के पास जाता है उसी प्रकार स्वयं वह (अस्नाता) अनभिषिक्त होकर, भी (आपः प्रवेति) आप प्रजाजनों को प्राप्त करता है, और तब (मर्ताः) मनुष्य (स-चेतसः) एक समान चित्त वाले होकर (यं प्रणयन्त) जिसको प्रधान पद पर स्थापित करते हैं।

तनूत्यजेव तस्करा वनर्गू रशनाभिर्दशभिर्भ्यधीताम् ।

इयन्ते अग्ने नव्यसी मनीषा युद्धा रथं न शुच्यद्भिरङ्गैः ॥६॥

भा०—जिस प्रकार (तनूत्यजा इव वनर्गू तस्करा) अपने देह को त्यागने वाले, वन में विचरने वाले पापकर्मा दो चोर (दशभिः रशनाभिः अभ्यधीताम्) दसों रस्सियों से मनुष्य को बांध डालते हैं और जिस प्रकार (तनूत्यजा) देह को त्याग कर, धड़ से पृथक् लटकती (तस्करा) नाना और निरन्तर काम करने वाली (वनर्गू) ग्राह्य पदार्थों तक पहुंचने

वाली बाहुएं (दशभिः रशनाभिः) दसों अंगुलियों से पदार्थ को (अभि अधीताम्) अच्छी प्रकार पकड़ती हैं उसी प्रकार हे (अग्ने) तेजस्विन्, ज्ञानवन् ! विद्वन् ! राजन् ! नायक ! तेरी ये दोनों सेनाएं (तनूत्यजा इव) अपना देह छोड़ने में समर्थ, (तस्करा) निरन्तर दिन-रात कर्म करने में समर्थ (वनर्गू) सैन्य-ऐश्वर्ययुक्त राष्ट्र वा हिंसनीय शत्रुदल में जाने वाली, दोनों सेनाएं दो बाहुओं के समान (दशभिः रशनाभिः) प्रबल २ दूर २ तक व्यापने वाली शक्तियों, रश्मियों या मर्यादा व्यवस्थाओं से शत्रु वा राष्ट्र को (अभि अधीताम्) बांध लें । हे (अग्ने) तेजस्विन् ! अग्रणी नायक ! (इयं ते) यह तेरी (नव्यसी मनीषा) अतिस्तुत्य बुद्धि है, इससे (शुचयद्भिः) शुचि, ईमानदार होकर काम करने वाले (अंगैः) ज्ञानवान् तेजस्वी पुरुषों से (रथं न) अश्वों से रथ के तुल्य इस राष्ट्र को (युक्ष्व) जोड़, सञ्चालित कर ।

ब्रह्म च ते जातवेदो नमश्चेयं च गीः सदमिद्वर्धनी भूत् ।

रक्षा णो अग्ने तनयानि त्वाका रक्षोत नस्तन्वोऽप्रयुच्छन् ॥३२

भा०—हे (जातवेदः) समस्त उत्तम पदार्थों को जानने वाले ! विद्वन् ! समस्त वेदस् अर्थात् धनैश्वर्यों के स्वामिन् ! एवं बुद्धिमन् ! (ब्रह्म च) वेद और (इयं च गीः) यह वाणी (ते सदम् इत्) तेरी सदा ही (वर्धनी भूत्) बढ़ाने वाली हो । हे (अग्ने) तेजस्विन् ! अग्रणी ! ज्ञानवन् ! (नः तनयानि त्वाका) हमारे पुत्रों और पौत्रादि संततियों की (रक्ष) रक्षा कर । (उत नः तन्वः) और हमारे शरीरों की (अप्रयुच्छन् रक्ष) विना प्रमाद किये हुए रक्षा कर । इति द्वात्रिंशो वर्गः ॥

[५]

त्रित ऋषिः ॥ अग्निदेवता ॥ छन्दः—१ विराट् त्रिष्टुप् । २—५ त्रिष्टुप् ।

६, ७ निचृत् त्रिष्टुप् ॥ सप्तर्चं सूक्तम् ॥

एकः समुद्रो धरुणो रयीणामस्मद्धदो भूरिजन्मा वि चष्टे ।

सिषक्त्यूधनिर्णयोरुपस्थ उत्सस्य मध्ये निहितं पदं वेः ॥ १ ॥

भा०—वह प्रभु, राजा, (एकः) एक, अद्वितीय, (समुद्रः) समस्त संसार का उद्भवस्थान, समुद्र के समान अपार, गम्भीर रत्नों के खान के समान, (रयीणां धरुणः) सब ऐश्वर्यों का आश्रय है। वह (भूरि-जन्मा) नाना जनों का स्वामी होकर (अस्मत् हृदः) हमारे हृदयों तक को भी (विचष्टे) विशेष रूप से देखता है। जिस प्रकार सूर्य (निण्योः उपस्थे) आकाश और भूमि के बीच (ऊधः) अन्तरिक्ष में (सिषक्ति) स्थित होता है, उसी प्रकार (निण्योः) अधीन, सन्मार्ग पर चलाने योग्य शासक और शास्य वर्ग दोनों के (उपस्थे) समीप वह (ऊधः) उत्तम पद पर (सिषक्ति) स्थिर हो, और (उत्सस्य मध्ये निहितं पदं वेः) जिस प्रकार अग्नि विद्युत् रूप मेघ के बीच में स्थान को व्यापता है उसी प्रकार वह (उत्सस्य) मेघ या कूपवत् उन्नत वा अवनत, ऊंचे या नीचे जन समुदाय के (मध्ये) बीच में (निहितं पदं) स्थित 'पद', अधिकार को भी (वेः) प्राप्त करता है। राजा के सर्वाधिकार हैं। (२) परमेश्वर एक, अपार, सर्वाश्रय, सर्वोद्भव, सर्वद्रष्टा, बहुत से पदार्थों का जन्मदाता, सर्वव्यापक, सर्वज्ञ है।

समानं नीढं वृषणो वसानाः सञ्जग्मिरे महिषा अर्वतीभिः ।

ऋतस्य पदं कवयो नि पान्ति गुहा नामानि दधिरे पराणि ॥ २ ॥

भा०—(वृषणः) बलवान् (महिषाः) बड़े २ पुरुष (समानं नीढं वसानाः) एक समान पद को धारण करते हुए, (अर्वतीभिः) शत्रु-हिंसक सेनाओं के साथ (संजग्मिरे) मिल कर रहें। (कवयः) विद्वान् लोग (ऋतस्य पदं नि पान्ति) सत्य न्याय पद को खूब सुरक्षित रक्खें। (गुहा) बुद्धि में (पराणि नामानि) पर, सर्वोत्कृष्ट नामों, विनयकारी

उपायों को (दधिरे) धारण करें । (२) वीर्यवान् बड़े प्रजपालक जन एक आश्रय में रहकर ज्ञानप्रकाशक वाणियों से युक्त हों । विद्वान् जन सत्य ज्ञान वेद से गन्तव्य तत्त्व की रक्षा करते हैं, वही परम प्रभु के उत्कृष्ट रूपों को अपनी बुद्धि में धारते, विचारते हैं ।

ऋतायिनीं मायिनीं सं दधात मित्वा शिशुं जज्ञतुर्वर्धयन्ती ।
विश्वस्य नाभिं चरतो ध्रुवस्य क्वेशिच्चतन्तुं मनसा वियन्तः ॥३॥

भा०—(ऋतायिनी मायिनी) अन्नवाले बुद्धिमान् माता पिता जिस प्रकार (शिशुं सं दधाते) बालक को मिलकर पोषण करते हैं (वर्धयन्ती शिशुं मित्वा जज्ञतुः) उसको बढ़ाते हुए, माप २ कर उसको बढ़ा करते हैं । उसी प्रकार शास्य और शासक दोनों वर्ग भूमि आकाशवत् अधरोत्तर रहकर (ऋतायिनी) अन्न और तेज से सम्पन्न, (मायिनी) ज्ञान, धन और बल से सम्पन्न होकर (सं दधाते) मिलकर रहें । और (शिशुं) शासन करने वाले राजा को (मित्वा) बना कर (वर्धयन्तीः) उसको बढ़ाते हुए (जज्ञतुः) उसको प्रकट करें । और (चरतः ध्रुवस्य) जङ्गम और स्थावर दोनों प्रकार के (विश्वस्य) जगत् के (नाभिं तन्तुं) बांधने वाले और विस्तार करने वाले को (मनसा) चित्त से, ज्ञानपूर्वक (वियन्तः) विशेष रूप से जानते हुए (क्वेः) इस जगत् के परे विद्यमान प्रभु के विषय में भी (चित्) ज्ञान प्राप्त कर लेते हैं । संसार की रचना में आत्मा और प्रकृति दोनों ज्ञान, परम कारण रूप ऋत से युक्त चित् और माया, अर्थात् निर्मात्री शक्ति से युक्त होकर, इस जगत् को शिशुवत् उत्पन्न करते हैं । इस प्रकार विद्वान् लोग उन दोनों को ही, स्थावर जङ्गमात्मक संसार के नाभि और तन्तुवत् जान कर उस परम सर्वज्ञ प्रभु का स्मरण करते हैं ।

ऋतस्य हि वर्तनयः सुजातमिषो वाजाय प्रदिवः सचन्ते ।

अधीवासं रोदसी वावसाने घृतैरन्नैर्वावृधाते मधूनाम् ॥ ४ ॥

भा०—जिस प्रकार (ऋतस्य वर्तनयः) अन्न के उत्पादक विद्वान् लोग (वाजाय इषः) अन्न को चाहते हुए (प्रदिवः सुजातम् सचन्ते) अति तेजस्वी सूर्य से उत्पन्न मेघ को या परमाकाश में स्थित सूर्य को कारण जानते हैं उसी प्रकार (ऋतस्य वर्तनयः) ज्ञान, सत्य निर्णय और ऐश्वर्य को प्राप्त करने वाले, उसके लिये चेष्टाशील, ज्ञानार्थी, सत्यार्थी और धनार्थी लोग (वाजाय इषः) ज्ञान-ऐश्वर्य की कामना करते हुए (प्रदिवः) उत्तम ज्ञान और तेज से (सु-जातम्) सुपूजित और प्रसिद्ध विद्वान् और राजा को (सचन्ते) प्राप्त होते हैं । (रोदसी) आकाश और भूमि दोनों (अधीवासं वावसाने) सूर्यरूप अग्नि को अपने ऊपर अध्यक्षवत् वा उत्तरीयवत् धारण करते हुए (घृतैः अन्नैः) जलों और अन्नों से (मधूनां) मधुर पदार्थों के उत्पादक अध्यक्ष सूर्य की ही महिमा बढ़ाते हैं उसी प्रकार (रोदसी) शत्रु को हलाने वाला रुद्र, सेनापति और उसकी सेना दोनों मिलकर अपने ऊपर (अधीवासं वावसाने) उत्तरीय पटवत् अधिशासक नायक राजा को धारण करते हुए (घृतैः अन्नैः) जलों और अन्नों द्वारा (मधूनां) मधुर, सुखप्रद पदार्थों, ऐश्वर्यों और बलों के अध्यक्ष की ही (वावृधाते) वृद्धि करें ।

सप्त स्वसूररूपीर्वावशानो विद्वान्मध्व उज्जभारा दशे कम् ।

अन्तर्यमे अन्तरिक्षे पुराजा इच्छन्वाग्निमविदत्पूणस्य ॥ ५ ॥

भा०—(विद्वान्) ज्ञानवान्, चेतनावान् आत्मा (सप्त) सात, वा गतिमान् (स्वसूः) स्व आत्मा से ही उत्पन्न होकर निकलने वाली (अरूषीः) कान्तियुक्त, सात ज्वालाओं के समान आंख नाक, कान मुख द्वारों में स्थित सात प्राणधाराओं को (वावशानः) चाहता या वश करता हुआ (दशे) बाह्य पदार्थ को देखने के लिये (मध्वः कम् उत् जभार) मधुर रसरूप मधुर सुख को उत्तम शिरःस्थान में प्रकट करता है । और वह (पुराजाः) पूर्ववत् जन्म लेने द्वारा जीव (अन्तरिक्षे) अन्तरिक्ष में स्थित सूर्यवत् अन्तःकरण में स्थित

रह कर उन सब प्राणों को (अन्तः येमे) अपने भीतर ही बद्ध रखता है । और (वन्निम् इच्छन्) अपने बाह्य रूप देह को चाहता हुआ (पूषणस्य अविदत्) पोषक माता पिता को भूमिवत् प्राप्त करता है । उसी प्रकार (विद्वान्) ज्ञानी, ऐश्वर्यपद को प्राप्त करने वाला राजा (स्वसः) स्वयं आगे बढ़ने वा अच्छी प्रकार राष्ट्र को सञ्चालन करने में कुशल (अरुषीः) तेजस्विनी रोपादि रहित सौम्य-स्वभाव वाली (सप्त) सात प्रकृतियों को (वावशानः) चाहता और उनको अपने वश करता हुआ, (मध्वः) मधुर प्रजा को तृप्त करने वाले बल और ऐश्वर्य या राष्ट्र को (दृशे) देखने के लिये (कम् उत् जभार) उनका उत्तम पद पर स्थापित कर वह (पुराजाः) पूर्ववत् प्रसिद्ध राजा (अन्तरिक्षे अन्तः) अपने भीतरी राष्ट्र के भीतर ही उन सातों को (येमे) नियम में रखे । और (वन्निम्) उत्तम तेजस्वी रूप को चाहता हुआ, (पूषणस्य अविदत्) राष्ट्र पोषक वर्ग को वा भूमि को प्राप्त करे । अथवा—(पूषणस्य इच्छन् पवित्रं अविदत्) प्रजापोषक अन्न को चाहता हुआ जलप्रद कूप को प्राप्त करे ।

सप्त मर्यादाः कवयस्सप्ततनुस्तासामेकामिदभ्यहुरो गात् ।

आयोर्ह स्क्रम्भ उपमस्य नीले पृथां विसर्गे धरुणेषु तस्थौ ॥६॥

भा०—(कवयः सप्तमर्यादाः ततश्चुः) विद्वान् लोगों ने सात 'मर्यादाएं' कही हैं । मनुष्य को खाजाने या नाश करने से उनको 'मर्यादा' कहा है । (तासाम् एकाम् इत्) उनमें से एक को भी जो (अभि गात्) प्राप्त हो वह (अंहुरः) पापी है । (उपमस्य आयोः) समीपवर्ती मनुष्य को (स्क्रम्भः) थम्मे के समान बांधने वा थामने वाला, (पृथां विसर्गे) मार्गों के विविध दिशाओं में जाने के केन्द्र स्थान में (स्क्रम्भः) दीपक या दिग्दर्शक स्तम्भ के रूप में वा (धरुणेषु स्क्रम्भः) गृह में लगे धरन के दण्डों के बीच थम्मे के समान राजा भी (धरुणेषु) राष्ट्र के बीच वा धारण करने योग्य प्रजाजनों के बीच में केन्द्रस्थ स्तम्भ के समान (तस्थौ)

स्थिर होकर विराजे । राजा या व्यवस्थापक दोनों का यही कर्त्तव्य है । सात मर्यादाएँ—पानमक्षाः स्त्रियो मृगया दण्डः पारुष्यमन्यदूषणम् इति सप्त मर्यादाः ॥ यद्वा स्तेयं गुस्तृपोरोहणं ब्रह्महत्यां सुरापानं दुष्कृतकर्मणः पुनः पुनः सेवनं पातकेऽनृतोद्यमिति । निरु० ॥ सुरापान, जूआ खेलना, स्त्री, व्यसन, मृगया, कठोर दण्ड, कठोर वचन और दूसरे पर मिथ्या, दोषारोपण, ये सात कार्य मनुष्यों को भक्षण कर जाने से 'मर्य-अदाः' 'मर्यादा' कहाती है । अथवा—चोरी, गुरु-स्त्रीगमन, ब्रह्महत्या, सुरापान, दुष्कर्म का बार २ सेवन और पाप करके असत्य भाषण ये सात 'मर्यादा' कही हैं ।

असत् सत् परमं व्योमन्दत्तस्य जन्मन्नदितेरुपस्थे ।

अग्निर्ह नः प्रथमजा ऋतस्य पूर्व आयुनि वृषभश्च धेनुः ७।३३।५

भा०—(परमे व्योमन्) सर्वश्रेष्ठ, विशेष रक्षा करने वाले और (दक्षस्य) बल और ज्ञान के (जन्मन्) उत्पत्ति स्थान और (अदितेः-उपस्थे) 'अदिति' अखण्ड वा अदीनशक्ति के धारण करने वाले अध्यक्ष पर ही (असत् च सत् च) असत् और सत् दोनों निर्भर हैं । जैसे सर्वरक्षक सर्वशक्तिमान्, प्रकृति के भी आश्रय प्रभु में व्यक्त अव्यक्त, कार्य और कारण दोनों आश्रित हैं । (नः) हमारे (ऋतस्य) सत्य ज्ञान और न्याय-व्यवस्था का (प्रथम-जाः) सबसे प्रथम, मुख्य प्रकट करने वाला (अग्निः ह) निश्चय से वह सर्वप्रकाशक तेजस्वी राजा वा प्रभु है । (पूर्वे आयुनि) पहले जन समुदाय में भी वही (वृषभः च) मेघ के समान सुखों की वर्षा करने वाला और (धेनुः) माता गौ के समान पालक पोषक था । (२) वही प्रभु सत्य का प्रथम प्रकाशक और पूर्व के कल्प में भी वही (वृषभः) जगत् का धारण करने वाला और (धेनुः च) गौ के समान सर्वपोषक रहा । इति त्रयस्त्रिंशो वर्गः ॥ इति पञ्चमोऽध्यायः ॥

षष्ठोऽध्यायः

[६]

त्रित ऋषिः ॥ अग्निदेवता ॥ छन्दः—१ आचीं स्वराट् त्रिष्टुप् । २ विराट् पंक्तिः । ४, ५ विराट् त्रिष्टुप् । ३ निचृत् पंक्तिः । ६ पंक्तिः । ७ पादनिचृत् त्रिष्टुप् । सप्तर्चं सूक्तम् ॥

अयं स यस्य शर्मन्नवोभिर्गन्नेरेधते जरिताभिष्टौ ।

ज्येष्ठेभिर्यो भानुभिर्ऋषूणां पर्येति परिवीतो विभावा ॥ १ ॥

भा०—(अग्नेः) अग्नि के समान तेजस्वी, ज्ञान के प्रकाशक के (शर्मन्) गृह या शरण या सुख में (अभिष्टौ) अभीष्ट फल प्राप्त करने के लिये (जरिता) स्तुति करने वाला पुरुष (यस्य अवोभिः) जिसके रक्षाओं, ज्ञानों और स्नेहों से (एधते) बढ़ता है, और (यः) जो (ज्येष्ठेभिः भानुभिः) उत्तम कान्तियों से (ऋषूणां पर्येति) ज्ञानदर्शी विद्वानों और विद्यार्थियों के बीच (परिवीतः) कान्ति युक्त सूर्यवत् तेजस्वी वा उपवीत होकर (परि एति) प्राप्त होता है (सः) वह ही (वि-भावा) विशेष कान्ति से उज्ज्वल (अयं सः) यह (अग्निः) तेजस्वी 'अग्नि' नाम से कहाने योग्य है ।

यो भानुभिर्विभावा विभात्यग्नि देवोभिर्ऋतावाजस्रः ।

आ यो विचार्य सख्या सखिभ्योऽपरिह्वृतो अत्यो न सतिः ॥ २ ॥

भा०—जिस प्रकार (भानुभिः) प्रकाशों से (अग्निः) अग्नि प्रकाशक होकर (वि भाति) विशेष रूप से चमकता और प्रकाश करता है उसी प्रकार (यः) जो (अजस्रः) न नाश होने वाला, (ऋतावा) सत्य ज्ञानवान्, यज्ञवान् पुरुष भी (देवेभिः) अपने उत्तम गुणों और उत्तम विद्वानों, विजयी वीरों से (वि-भाति) चमकता है और (यः)

जो (सखिम्यः) मित्रों के लिये (सख्या आ विवाय) सख्य भाव से प्राप्त होना है वह (सप्तिः न अत्यः) वेगवान् अथ के समान (अपरिहृतः) कभी वुटिल मार्गगामी नहीं होता ।

ईशे यो विश्वस्या देववातेरीशे विश्वायुरुषसो व्युष्टौ ।

आ यस्मिन्मना हवींष्यज्ञावरिष्टरथः स्कन्नाति शूषैः ॥ २ ॥

भा०—(यः) जो (विश्वस्याः देववातेः) समस्त संसार के प्रकाशमान सूर्यादि लोकों के प्रकाश करने में (ईशे) समर्थ है, और जो (विश्वायुः) सर्वव्यापक, सबका जीवनदाता होकर (उपसः) प्रभात के (वि-उष्टौ ईशे) प्रकाशित करने में सूर्यवत् समर्थ है । (यस्मिन् अग्नौ) जिस अग्निवत् प्रकाशस्वरूप ज्ञानमय में (मना हवींषि) समस्त विचार योग्य ज्ञान ही अग्नि में हवि के समान हैं, वह (अरिष्ट-रथः) अति मंगलकारक रमणीय स्वरूप वाला प्रभु (शूषैः स्कन्नाति) अपने बलों से समस्त जगत् को थामता है । (२) इसी प्रकार जो सब वीरों के भोजन देने में समर्थ है, जो सबका जीवन रक्षक, (उपसः) कामना करने और शत्रु को भस्म करने वाली प्रजा वा सेना को तीक्ष्ण करने में समर्थ है जिस में सब स्तुति और देने योग्य भेंटें, करादि प्राप्त हों वह अनष्ट रथ वाला अपने बलों से राष्ट्र को दृढ़ करता है ।

शूषेभिर्वृधो जुषाणो अर्कैर्दुवाँ अच्छा रघुपत्वा जिगाति । मन्द्रो होता स जुह्वा ३ यजिष्ठः सामिश्लो अग्निरा जिघर्ति देवान् । ४ ॥

भा०—(सः) वह (शूषेभिः वृधः) नाना बलों से स्वयं बढ़ने और अन्यो को बढ़ाने वाला, और (अर्कैः जुषाणः) अर्चना, स्तुत्यादि करने योग्य, स्तुति वचनों से सेवनीय, प्रीति करने वाला, (रघुपत्वा) तीव्र गामी रथों, अश्वों से जाने वाला, (अग्निः) अग्निवत् तेजस्वी पुरुष, (देवान् अच्छ जिगाति) समस्त विद्वानों, वीरों को आदर पूर्वक प्राप्त

करता है। वह (मन्द्रः) स्तुति योग्य (होता) सब सुखों का दाता, शत्रुओं को ललकारने वाला, (जुह्वा यजिष्ठः) उत्तम वाणी से सब का सत्कार करने वाला, (सं-मिष्ठः) सब के साथ प्रेमभाव से सम्बद्ध, (अग्निः) ज्ञानी और तेजस्वी पुरुष (देवान् आ जिघर्त्ति) सब उत्तम गुणों, जनों और वीरों को प्राप्त करता है।

तमुस्त्रामिन्द्रं न रेजमानमग्निं गीर्भिनमौभिरा कृणुध्वम् ।

आ यं विप्रासो मतिभिर्गृणन्ति जातवेदसं जुह्वं सहानाम् ॥ ५ ॥

भा०—(इन्द्रं न रेजमानं) देदीप्यमान सूर्य के समान चमकने वाले (उस्त्राम्) नाना ऐश्वर्यों के देने वाले, (तम् अग्निम्) उस अग्नि तुल्य ज्ञानी, तेजस्वी पुरुष को (नमोभिः गीर्भिः) विनय युक्त वाणियों, अन्नादि सत्कारों द्वारा (आ कृणुध्वम्) प्राप्त होवो। (यं) जिसको (विप्रासः) विद्वान् पुरुष (मतिभिः) नाना स्तुतियों से (आ गृणन्ति) साक्षात् स्तुति और उपदेश करते हैं उस (जात-वेदसं) ऐश्वर्यों, ज्ञानों से सम्पन्न (सहानां) समस्त बलों के (जुह्वम्) मुख्य एवं दाता प्रतिगृहीता को तुम भी (आ कृणुध्वम्) प्राप्त होवो।

सं यस्मिन्विश्व्वा वसूनि जग्मुर्वाजे नाश्वः ससीवन्त एवैः ।

अस्मे उतीरिन्द्रवाततमा अर्वाचीना अग्न आ कृणुष्व ॥ ६ ॥

भा०—(यस्मिन्) जिसके अधीन (विश्वा वसूनि सं जग्मुः) समस्त ऐश्वर्य एकत्र हैं, और जिसके अधीन (वाजे ससीवन्तः अश्वः न एवैः) संग्राम में तीव्रगामी अश्वों के समान सभी जन अपने २ कर्माँ सहित एकत्र हैं, हे (अग्ने) अग्निवत् तेजस्विन् ! वह तू (अस्मे) हमारे लिये (इन्द्र-वात-तमाः) तेजस्वी पुरुषों द्वारा प्राप्त (उतीः) रक्षाएँ (अर्वाचीनाः) प्राप्त (आ कृणुष्व) करा।

अथा ह्यग्ने महा निषद्या सद्यो जज्ञानो हव्यो बभूय ।

तं ते देवासो अनु केतमायन्नधा वर्धन्त प्रथमास ऊमाः ॥ ७ ॥ १ ॥

भा०—(अध हि) और हे (अग्ने) अग्निवत् तेजस्विन् ! तू (महा) अपने महान् सामर्थ्य से (सद्यः जज्ञानः) अति शीघ्र प्रकट होकर ही (हव्यः) स्तुत्य (बभूय) होता है । (ते देवासः) वे सूर्यादिवत् तेजस्वी एवं नाना कामना वाले, व्यवहारवान् जन भी (ते केतम् अनु आयन्) तेरे ही ज्ञान-प्रकाश का अनुसरण करते हैं । (अध) और वे (प्रथमासः ऊमाः) सब गुणों में उत्कृष्ट और सुरक्षित होकर (अवर्धन्त) वृद्धि को पाते और रक्षक होकर अन्यो को बढ़ाते हैं । इति प्रथमो वर्गः ॥

[७]

त्रित ऋषिः ॥ अग्निर्देवता ॥ छन्दः—१, ३, ५, ६ निचृत्त्रिष्टुप् । २, ४

त्रिष्टुप् । विराट् त्रिष्टुप् । सप्तर्चं सूक्तम् ॥

स्वस्ति नो दिवो अग्ने पृथिव्या विश्वायुर्धेहि यजथाय देव ।

सचेमहि तव दस्म प्रकेतैरुष्या ए उरुभिर्देव शंसैः ॥ १ ॥

भा०—हे (देव) प्रकाशस्वरूप, सब सुखों के दाता ! (अग्ने) ज्ञानवन् ! सब पापों को दग्ध करने हारे ! तू (विश्वायुः) सब का जीवन और अन्नवत् प्राणाधार है । तू (यजथाय) यज्ञ के लिये (नः) हमें (दिवः पृथिव्या) आकाश और भूमि से (स्वस्ति) सुख कल्याण (धेहि) प्रदान कर । हे (दस्म) सब दुःखों के नाश करने वाले (तव प्र-केतैः) तेरे उत्तम ज्ञानों से (सचेमहि) हम सदा युक्त हों । हे (देव) तेजस्विन् ! तू (नः) हमारी (उरुभिः शंसैः) बड़े उत्तम, बहुत से अनु-शासनों से (उरुष्य) रक्षा कर ।

इमा अग्ने मतयस्तुभ्यं जाता गोभिरश्वैरभि गृणन्ति राधः ।

यदा ते मर्तो अनु भोगमान् वसो दधानो मतिभिः सुजात ॥ २ ॥

भा०—हे (अग्ने) ज्ञानवन् ! स्वप्रकाशक ! (इमाः मत्तयः) ये वाणिये (तुभ्यं जाताः) तेरी स्तुति के लिये प्रकट हुई (गोभिः अश्वेभिः राधः गृणान्ति) गौवों, अश्वों सहित समस्त धन (तुभ्यं) तेरा ही बतलाती हैं । (मर्त्तः) मनुष्य (यदा) जब (ते भोगम् अनु आनद्) तुझ से ही अपना सब भोग्य पदार्थ, भोजन आदि प्राप्त करता है, हे (वसो) सबको बसाने वाले ! हे (सुजात) उत्तम गुणों से प्रकाशित ! तब वह मनुष्य (मतिभिः दधानः) उत्तम मतियों से ही उसको प्राप्त करता है ।

अग्निं मन्ये पितरं मन्त्रिमापिमग्निं भ्रातरं सदमित्सखायम् ।

अग्नेरनीकं बृहतः सपर्यं दिवि शुक्रं यजतं सूर्यस्य ॥ ३ ॥

भा०—मैं (अग्निम्) उस प्रकाशमान तेजस्वी, पापों के भस्म करने वाले, सर्व प्रथम, सर्वोपास्य, सर्व-प्रकाशक, ज्ञानदाता मार्गदर्शी को ही (पितरं मन्ये) पालक पिता के समान मानता हूँ । (अग्निम् आपिम्) उस अग्रणी को ही बन्धु मानता हूँ । (अग्निं भ्रातरम्) उस तेजस्वी को ही भ्राता के समान सहायक और (सदम् इत्) सदा ही (सखायम्) मित्र (मन्ये) मानता हूँ । मैं (बृहतः अग्नेः) उस महान् सर्वव्यापक, सर्वप्रकाशक अग्नि के (अनीकं) भारी बल की (सपर्यम्) उपासना करता हूँ । (दिवि) आकाश में (सूर्यस्य) सूर्य के समान सबके संचालक, सर्वोत्पादक प्रभु के (यजतं शुक्रं) अतिपूज्य, शुद्ध कान्तिमय स्वरूप की मैं उपासना करूँ ।

सिद्धा अग्ने धियो अस्मे सनुत्रीर्यं त्रायसे दम् आ नित्यं होता ।

ऋतावा स रोहिदश्वः पुरुनुद्युभिरस्मा अहभिर्वा ममस्तु ॥ ४ ॥

भा०—हे (अग्ने) ज्ञानवन् ! प्रकाशस्वरूप ! (अस्मे धियः) हमारी बुद्धियाँ, स्तुतियाँ और हमारे किये काम (सिद्धाः) सिद्ध होकर (अस्मे सनुत्रीः) हमें उत्तम २ फलदायक हों । तू (नित्य-होता) सदा, नित्य

ऐश्वर्यों का देने वाला, प्रभु (यं दमे त्रायसे) जिसको गृह में या अपने शासन में रख कर उसकी रक्षा करता है (सः ऋतावा) वह सत्य ज्ञान और धन का स्वामी, (रोहित्-अश्वः) लाल अश्वों का स्वामी, नायक और वह (पुरुक्षुः) बहुत से अश्वों का स्वामी होजाता है । हे प्रभो ! (बुभिः अहभिः) तेजोयुक्त सब दिनों (अस्मा वामम् अस्तु) हमें उत्तम धन प्राप्त हो और हमारा कल्याण हो ।

बुभिर्हितं मित्रमिव प्रयोगं प्रत्नमृत्विजमध्वरस्य जारम् ।

बाहुभ्यामग्निमायवोऽजनन्त वित्तु होतारं न्यसादयन्त ॥ ५ ॥

भा०—(बुभिः हितम्) दीसियों, प्रकाशों से युक्त, (मित्रम् इव प्रयोगं) स्नेही मित्र के समान उत्तम योग करने योग्य, योग द्वारा प्राप्य, (प्रत्नम्) अनादि, पुराण, (ऋत्विजम्) ऋतु २ में यज्ञ करने वाले, काल में उत्तम सुखद फल के दाता, (अध्वरस्य) अविनाशी यज्ञ, जगत् के (जारम्) विनाश करने वाले वा अविनाशी यज्ञ के उपदेश, (अग्निम्) सर्वप्रकाशक अग्नि को (बाहुभ्याम् अजनयन्त) जिस प्रकार मथ कर बाहुओं से प्रकट करते हैं उसी प्रकार उस प्रभु को (बाहुभ्यां अजनन्त) बाहुएं फैला कर याचना करते हुए उसकी महत्ता को प्रकट करते हैं । और उसी (होतारं) सर्वदाता प्रभु को (विक्षु) समस्त प्रजाओं में (नि असादयन्त) प्राप्त करते हैं ।

भूतेषु भूतेषु विचित्य धीराः । उप० ॥

(२) इसी प्रकार तेजस्वी, प्रजास्नेही, उत्तम प्रयोक्ता, नियन्ता तेजस्वी पुरुष को वीर लोग (बाहुभ्याम्) अपने बाहुबलों के पराक्रमों से बनावें और प्रजाओं में सिंहासन पर राजा बनाकर स्थापित करें ।

स्वयं यजस्व दिवि देव देवान्किं ते पाकः कृण्वदप्रचेताः ।

यथायज ऋतुभिर्देव देवानेवा यजस्व तन्वं सुजात ॥ ६ ॥

भा०—हे (देव) सुखों के दातः ! हे प्रकाशस्वरूप ! तू (देवान्) समस्त सूर्यादि लोकों का (स्वयं यजस्व) स्वयं यज्ञ करता है, उनको तू ही प्रकाश देता है । (अप्रचेताः) अविद्वान् (पाकः) अपक्व बुद्धि वाला पुरुष वा दुःखों से तप्त पुरुष (ते किं कृणवत्) तेरी क्या उपासना करेगा ? हे (देव) देव ! दानशील ! तू (ऋतुभिः) ऋतुओं से (यथा देवान् अयजः) जिस प्रकार सूर्य वायु जलादि की परस्पर संगति करता है (एवा) उसी प्रकार हे (सु-जात) सर्वोत्तम प्रकाशक ! (तन्वं) इस महान् ऐश्वर्य या विश्व वा देह को भी तू (यज) सुसंगत कर ।

भवां नो अग्नेऽवितोत गोपा भवां वयस्कृदुत नो वयोधाः ।

रास्वा च नः सुमहो हव्यदाति त्रास्वोत नस्तन्योऽप्रयुच्छन् ७।२

भा०—हे (अग्ने) ज्ञानवन् प्रभो ! तू (नः अविता उत गोपा भव) हमारा पालक और रक्षक हो । तू (नः वयः-कृत् उत वयोधाः भव) हमें जीवन देने वाला और हमारा बल धारण कराने वाला हो । तू (नः सुमहः हव्यदाति रास्व) हमें बहुत बड़े अन्नादि ब्राह्म पदार्थों का दान कर । (उत नः तन्वः) हमें और हमारे शरीरों वा पुत्र पौत्रादिकी भी (अप्रयुच्छन्) बिना प्रमाद किये (त्रास्व) रक्षा कर । इति द्वितीयो वः ॥

[८]

त्रिशिरास्वाष्ट ऋषिः ॥ १—६ अग्निः । ७—९ इन्द्रो देवता ॥ छन्दः—१, ५—७, ९ निचृत्त्रिष्टुप् । २ विराट् त्रिष्टुप् । ३, ४, ८ पादानिचृत् त्रिष्टुप् ॥
अष्टर्चं सूक्तम् ॥

प्र केतुना बृहता यात्यग्निरा रोदसी वृषभो रौरवीति ।

दिवश्चिदन्ता उपमाँ उदानलपामुपस्थे महिषो ववर्ध ॥ १ ॥

भा०—वह (अग्निः) प्रकाशस्वरूप प्रभु (बृहता केतुना) बड़े

भारी ज्ञान से और प्रकाश से सूर्यवत् (प्र याति) सर्वोपरि पद को प्राप्त है । वह (वृषभः) सब सुखों का वर्षक (रोदसी) आकाश और भूमि को मेघ के समान व्याप कर (आ रोरवीति) गर्जता है, उनको नाना ध्वनियों से पूर्ण करता है । (दिवः चित् अन्तान्) आकाश के छोरों और (उपमाम्) समीप के स्थानों में सबको (उद् आनट्) व्याप कर भी सर्वो पर विद्यमान है । वह (महिषः) महान् होकर (अपाम् उपस्थे) प्रकृति के सूक्ष्म परमाणुओं और समस्त जीवों के भी ऊपर स्थित रहकर (ववर्ध) सबसे बड़ा है । इसी प्रकार तेजस्वी राजा बड़े भारी ध्वजा से प्रयाण करे, आकाश भूमि को मेघवत् गर्जना से गुंजावे । दूर और पास सब का शासन करे, (अपाम्) प्रजाओं के बीच वह महान् सामर्थ्य होकर बड़े ।

मुमोड गर्भो वृषभः ककुद्धानस्त्रेमा वृत्सः शिमीवाँ अरावीत् ।
स देवतात्युद्यतानि कृण्वन्त्स्वेषु क्षयेषु प्रथमो जिगाति ॥ २ ॥

भा०—(सः) वह आत्मा (गर्भः) सबको अपने में ग्रहण करने वाला, (वृषभः) मेघवत् समस्त सुखों का वर्षक, बलवान् (ककुद्धान्) सर्वोच्च तेजस्वी, (अस्त्रेमा) सर्वश्रेष्ठ, (वृत्सः) स्तुत्य, सब में व्यापक वा उपदेश, (शिमीवान्) कर्मों को करने में कुशल, (अरावीत्) उपदेश करता है । (सः) वह (देवताति) पृथिव्यादि समस्त लोकों और किरणों में सूर्यवत् (स्वेषु क्षयेषु) अपने समस्त ऐश्वर्यों व लोकों में (उद्यतानि कृण्वन्) उत्तम २ व्यवस्थाएं करता हुआ, (प्रथमः) सबसे प्रथम होकर (जिगाति) विराजता व्यापता है । (२) वह जीवात्मा सब में श्रेष्ठ देह-शकट का बलीवर्द्ध, प्रथम गर्भ रूप में जौर फिर वृत्सरूप में उत्पन्न होता है, रोता है । वह देव अर्थात् इन्द्रियों के अपने २ स्थानों को स्थापित करता है । वह सबसे मुख्य होकर व्यापता है । 'अस्त्रेमा' प्रशस्यनामैतत् ॥

आ यो मूर्धानं पित्रोररब्धन्यध्वरे दधिरे सूरौ अर्णः ।

अस्य पत्मन्नरुषीरश्वबुध्ना ऋतस्य योनौ तन्वो जुषन्त ॥ ३ ॥

भा०—(यः) जो (पित्रोः) सब जीवों के पालक माता पिता के तुल्य आकाश और भूमि या सूर्य भूमि के (मूर्धानं) सर्वोच्च या मुख भाग को बनाता है या जो माता पिताओं के सर्वोच्च पद को प्राप्त है, उस (सूरः) सर्वप्रेरक, सर्वोत्पादक, शक्तिशाली पुरुष के ही (अर्णः) तेज को (अध्वरे दधिरे) यज्ञ में अग्निवत् इस विराट यज्ञरूप में सब दिव्य पदार्थ धारण करते हैं। (अस्य पत्मन्) इसके शासन में ही (अरुषीः) तेजस्विनी (अश्व-बुध्नाः) भोक्ता आत्मा से बद्ध वा मन इन्द्रियों के आश्रय रूप (तन्वः) नाना देहों को (ऋतस्य योनौ) सत्य कारण रूप प्रकृति-तत्त्व में जीवगण (जुषन्त) सेवन करते हैं। (२) वह राजा वा गुरु मा बाप से भी उच्च पद पर स्थित है, उसके शासन में अश्वादि सैन्य, अन्न के आश्रय रहते हैं।

उषःउषो हि वसो अग्रमेषि त्वं यमयोर्भवो विभावा ।

ऋताय सप्त दधिषे पदानि जनयन्मित्रं तन्वे स्वायै ॥ ४ ॥

भा०—हे (वसो) सब में बसने वाले आत्मन् ! जिस प्रकार (उषः-उषः) प्रत्येक उषा में (त्वम् अग्रम् एषि) तू सर्वप्रथम पद को प्राप्त होता है, तू (यमयोः) दिन रात के जोड़ों में सूर्यवत् (यमयोः) भोग्य-भोक्ता सम्बन्ध से बद्ध युगल जीव और प्रकृति दोनों में (विभावा अभवः) विशेष कान्ति और सामर्थ्य से युक्त है। (ऋताय) संचालन करने के लिये ही, तू (सप्त पदानि दधिषे) सातों लोकों को धारण करता है। (स्वायै तन्वे) अपने ही विस्तृत जगत्-मय देह के लिये (मित्रं जनयन्) मित्र, वायु, जल आदि प्राण को भी प्रकट करता है। (२) इसी प्रकार प्राण अपान यम में प्रभु अपने देहार्थ प्राण को प्रकट कर,

सात प्राणों को धारता है । (३) इसी प्रकार वाणी से बद्ध होकर विवाह करने वाले स्त्री पुरुषों में 'विभावा' विशेष कान्तिमान् पुरुष (सप्त पदानि) सात चरण रखकर 'ऋत' यज्ञादि कर्म और अपनी तन्तु-सन्तति की वृद्धि के लिये स्त्री को मित्र बनावे ।

भुवश्चर्तुर्मह ऋतस्य गोपा भुवो वरुणो यदृताय वेषि ।

भुवो अपां नपाज्जातवेदो भुवो दूतो यस्य हव्यं जुजोषः ॥५॥३॥

भा०—तू (गोपाः) रक्षक, वाणियों, इन्द्रियों का पालक होकर (महः ऋतस्य) इस महान् सत्य ज्ञान एवं मूल प्रकृति वा सत्कारण का (चक्षुः भुवः) आँखवत् द्रष्टा, प्रकाशक है । तू ही (ऋताय वेषि) ऋत, मूलकारण प्रकृति को व्यापता, जगत् को व्यापता, सत्य ज्ञान को प्रकाशित करता, इसी से (वरुणः भुवः) तू 'वरुण', सर्वश्रेष्ठ है । हे (जातवेदः) समस्त ऐश्वर्यों और ज्ञानों के स्वामिन् ! तू ही (अपां नपात्) जलों में पाद रहित नौकावत् सबका तारक है, वा जलों के न गिरने देने वाले सूर्य वा मेघवत् समस्त प्रकृति के परमाणुओं, जीवों, लोकों का (नपात्) व्यवस्थापक है । तू (यस्य हव्यं जुजोषः) जिसके हव्य, उपकार-वचन को प्रेम से स्वीकार करता है, तू उसका (दूतः भुवः) दूत व ज्ञान देने वाला होता है । इति तृतीयो वर्गः ॥

भुवो यज्ञस्य रजसश्च नेता यत्रा नियुद्धिः सचसे शिवाभिः ।

दिवि मुर्धानं दधिषे स्वर्षा जिह्वामग्ने चकृषे हव्यवाहम् ॥ ६ ॥

भा०—हे (अग्ने) सर्वव्यापक ! अग्ने ! तू (यज्ञस्य) यज्ञ, विराट् यज्ञ का और (रजसः च) समस्त लोकों का भी (नेता) संचालक (भुवः) है, रहा, और रहेगा । (यत्र) जिनमें तू (शिवाभिः) कल्याण-कारक, अन्तःव्यापक (नियुद्धिः) प्रेरक शक्तियों से (सचसे) व्याप रहा है । तू ही (दिवि) आकाश में (स्वर्षाम्) तेज को देने वाले सूर्य

को (मूर्धानं) शिरोवत् सर्वोपरि (दधिषे) धारण करता है और तू ही (हव्य-वाहम्) ज्ञान प्राप्त कराने वाली (जिह्वाम्) हव्यवाहिनी अग्नि, जिह्वा के तुल्य सत्य प्रकाशक वेदवाणी को वा जगत् के सञ्चालक, प्रलयकाल में जगत् को अपने भीतर ले लेने वाली ज्वाला को (चकृषे) प्रकट करता है ।

अस्य त्रितः क्रतुना वव्रे अन्तरिच्छन्धीति पितुरेवैः परस्य ।

सचस्यमानः पित्रोरुपस्थे जामि ब्रुवाण आयुधानि वेति ॥ ७ ॥

भा०—(त्रितः) तीनों गुणों से बद्ध जीव (परस्य पितुः) परम पालक पिता, परमेश्वर की (एवैः) नाना ज्ञानों और कर्मों से (धीतिम्) ध्यान, और उपासना की (इच्छन्) कामना करता हुआ (क्रतुना) अपने कर्म द्वारा (अस्य) उसको (अन्तः वव्रे) अपने भीतर अन्तःकरण में वरण करे । (पित्रोः उपस्थे) माता पिता की गोद में बैठे बालक के तुल्य वह जीव भी ब्रह्म और प्रकृति दोनों की (उपस्थे सचस्यमानः) गोद में प्राप्त होकर (जामि ब्रुवाणः) योग्य स्तुति करता हुआ (आयुधानि वेति) वाधक कारणों से युद्ध करने के नाना साधनों को प्राप्त करता है ।

स पित्र्याण्यायुधानि विद्वानिन्द्रेषित आप्त्यो अभ्ययुध्यत् ।

त्रिशीर्षाणं सप्तरश्मिं जघन्वान्त्वाष्टस्य चिन्निः संसृजे त्रितो गाः ८

भा०—(सः) वह आत्मा (पित्र्याणि) परम पालक पिता से प्राप्त (आयुधानि) उत्तम उपकरणों को वीरवत् (विद्वान्) प्राप्त कर उनका अच्छी प्रकार ज्ञान करके, वह (आप्त्यः) लिंग शरीरस्थ जीव (इन्द्रेषितः) परमेश्वर से प्रेरित होकर (त्रिशीर्षाणं) तीन शिरों, गुणों से युक्त (सप्त-रश्मिं) सात बन्धनों से बद्ध इस देह को (जघन्वान्) प्राप्त होकर (त्रितः) तीनों गुणों में बद्ध होकर, (त्वाष्टस्य) उस प्रभु परमेश्वर की दी (गाः निः संसृजे) वाणियों को प्रकट करता है । वा उसकी बनाई भोग-भूमियों, देहों और इन्द्रियों को प्राप्त करता है ।

भूरीदिन्द्र उदिनक्षन्तमोजोऽवाभिन्तसत्पतिर्मन्यमानम् ।

त्वाष्टस्य चिद्विश्वरूपस्य गोनामाचक्राणस्त्रीणि शीर्षा परा वर्क् ६।४

भा०—वह (सत्पतिः) सज्जनों, सत् जीवों का पालक परमेश्वर (मन्यमानम्) अभिमान करने वाले (भूरि ओजः) बहुत बल (उद्-इन क्षन्तम्) प्राप्त कराने वाले को (अव अभिनत्) भेद डालता है और वह (विश्व-रूपस्य त्वाष्टस्य) उस देहमय विश्वरूप अर्थात् आत्मा के रूप से युक्त देह की (गोनाम् आचक्राणः) इन्द्रियों के स्थान बनाने की चेष्टा करता हुआ (त्रीणि शीर्षाणि) तीन शिरस्थ प्राणों को (परा वर्क्) छेदन करता है, वह शिर में प्राण, मुख और कान इनके तीन प्रकार के छिद्र बनाता है। इति चतुर्थो वर्गः ॥

६

त्रिशिरास्त्वाष्टः सिन्धुद्रोपो वाम्बरीष ऋषिः ॥ आपो देवताः ॥ छन्दः—१—

४, ६ गायत्री । ५ वर्धमाना गायत्री । ७ प्रतिष्ठा गायत्री ८, ९ अनुष्टुप् ॥

नवर्च सूक्तम् ॥

आपो हि ष्ठा मयोभुवस्ता न ऊर्जे दधातन ।

महे रणाय चक्षस ॥ १ ॥

भा०—(आपः) हे आप जनो ! हे व्यापक प्रभो ! आप (मयः-भुवः स्थ) जलों के समान सुख को उत्पन्न करने वाले हो । (ताः) वे आप (ऊर्जे) हमें उत्तम अन्न और बल को प्राप्त कराने के लिये (दधातन) धारण करो, हमें अन्न बल प्राप्त कराओ । आप हमें (महे रणाय) बड़े भारी आनन्द सुख प्राप्त करने और (चक्षसे) ज्ञानदर्शन के लिये (दधातन) धारण करें अर्थात् हमें आनन्द, सुख, ज्ञान, दर्शन कराओ ।

यो वः शिवतमो रसस्तस्य भाजयतेह नः ।

उशतीरिव मातरः ॥ २ ॥

भा०—हे (आपः) जलवत् आस जनो ! हे सर्वव्यापक प्रभो !
(उशतीः इव मातरः) पुत्र को चाहने वाली माताओं के समान (वः
यः शिवतमः रसः) आप का जो अति कल्याणकारी रस, ज्ञान और बल
है (तस्य) इसका (इह नः भाजयत) हमें यहां सेवन कराइये ।

तस्मा अरङ्गमाम वो यस्य क्षयाय जिन्वथ ।

आपो जनयथा चनः ॥ ३ ॥

भा०—हे (आपः) जलवत् शान्तिदायक आस जनो ! हे व्यापक
प्रभो ! आप लोग (चनः) अन्नवत् उत्तम ज्ञान को (जनयथ) उत्पन्न
करो, अन्यो के प्रति प्रकट करा दो । (यस्य क्षयाय) आप लोग जिसके
ऐश्वर्य की वृद्धि करते हो, (तस्मै अरं गमाम) हम भी उसी को शीघ्र
ही प्राप्त हों ।

शं नो देवीरभिष्टय आपो भवन्तु पीतये ।

शं योऽभि स्रवन्तु नः ॥ ४ ॥

भा०—(देवीः) ज्ञानप्रकाशमय, सुख देने वाले (आपः) जल-
वत् शान्तिदायक आसजन, और व्यापक परमेश्वर (नः शं भवन्तु) हमें
शान्तिदायक हों । और वे (अभिष्टये) अभीष्ट प्राप्ति के लिये हों । (पीतये
भवन्तु) हमारे रसपानवत् पालन के लिये भी हों । वे (नः) हमारे
(शं योः) शान्ति देने और कष्ट को दूर करने के लिये (नः अभि स्रवन्तु)
हमें सब ओर से प्राप्त हों । (२) उत्तम सुखद जल हमें शान्ति दें, हमें
इष्ट सुख देवें और पीने के लिये हों तो सुख देने और कष्ट दूर करने के
लिये हमारे चहुं ओर बहें ।

ईशानाचार्याणां क्षयन्तीश्वरणीनाम् ।

आपो याचामि भेषजम् ॥ ५ ॥

भा०—जिस प्रकार (अपः) जल (वार्याणां) 'वारि' अर्थात् जलों

से उत्पन्न स्थावर-वृक्ष, वनस्पति आदि के (ईशानाः) स्वामी हैं, उनको उत्पन्न करने और बढ़ाने वाले हैं उनके अभाव में वे भी नष्ट होजाते हैं और (चर्षणीनां क्षयन्तीः) वे जल विचरणशील प्राणियों को भी इस जगत् पर बसाने वाले, वा उनके नाना मलादि दोषों को नाश करते हैं।

अप्सु से सोमो अत्रवीदन्तर्विश्वानि भेषजा ।

अग्निं च विश्वशम्भुवम् ॥ ६ ॥

आपोः पृणीत भेषजं वरूथं तन्वेमम ।

ज्योक्च सूर्यं दृशे ॥ ७ ॥

इदमापः प्र वहत यत्किं च दुरितं मयि ।

यद्वाहमभिदुद्रोह यद्वा शेष उतानृतम् ॥ ८ ॥

आपो अद्यान्वचारिषं रसेन समगस्महि ।

पर्यस्वानग्न आ गहि तं मा सं सृज वर्चसा ॥ ९ ॥ ५ ॥

भा०—व्याख्या देखो मं० १। सू० २३। मन्त्र, २०, २१, २२, २३ ॥ इति पञ्चमो वर्गः ॥

[१०]

ऋषिः—१, ३, ५,—७, ११, १३ यमो वैवस्वती । २, ४, ६—१०, १२, १४ यमो वैवस्वत ऋषिः ॥ १, ३, ५—७, ११, १३ यमो वैवस्वतः २, ४, ६—१०, १२, १४ यमी वैवस्वती देवते ॥ छन्दः—१, २, ४, ६, ८ विराट् त्रिष्टुप् । ३, ११ पादनिचृत् त्रिष्टुप् । ५, ९, १० १२ त्रिष्टुप् ।

७, १३ आर्ची स्वराट् त्रिष्टुप् । १४ निचृत् त्रिष्टुप् ॥

ओ चित्सखायं सख्या ववृत्यां तिरः पुरु चिदर्णवं जगन्वान् ।

पितुर्नपात्मा दधीत वेधा अधि क्षमि प्रतरं दीर्घानः ॥ १ ॥

भा०—स्त्री पुरुष को कहती है। मैं (सखी आ) समान आख्यान-अर्थात् नाम वाली मित्र होकर अथवा (सख्या) सख्य भाव के लिये (सखायं)

सखा, मित्र रूप में तुझको (ओ (आ-उ) वृत्त्यां चित्) आदर से प्राप्त करूं । (तिरः पुरु चित्) अति विस्तृत, बहुत बड़े (अर्णवं जगन्वान् वेधाः) सागरवत् दीर्घ जीवन के पार जाता हुआ, प्रजा को उत्पन्न करने वाला प्रजापति, गृहस्थ (पितुः नपातम्) पिताके वंश को न गिरने देने वाले पुत्रः वा वधू के पिता के नाती को (प्रतरं दीध्यानः) जगत्-सागर से पार होनेके लिये नौकावत् उत्तम साधन समझता हुआ (क्षमि) भूमि तुल्य पुत्रोत्पादन समर्थ स्त्री में (अधि आ दधीत) आधान करे । यह वचन पुत्राभिलाषिणी, पुत्रोत्पादन में समर्थ स्त्री का जीवन के उत्तर भाग में विद्यमान निष्पुत्र पति के प्रति है । पति पत्नी दोनों एक नाम से कहाने योग्य होने से 'सखा और सखी' हैं । पुत्रोत्पादन करके ऋण रूप अर्णव के पार जाना गृहस्थ का कर्तव्य है । स्त्री की दृष्टि में उसका पुत्र उसके पिता का नाती और पुरुष के वंश को चलाने से भी 'नपात' है । विवाहबन्धन में परस्पर एक दूसरे को बांधने वाला संस्कार 'उपयम' कहाता है । बांधने वाले स्त्री और पुरुष दोनों यम और यमी हैं । विविध प्रजाएं 'वि-वसु' हैं उनका स्वामी विवस्वान् वा वधू के माता पिता हैं और उनके वंशज वा वधू 'वैवस्वत' हैं । परस्पर विवाह-बन्धन में बन्धने से वे 'वैवस्वत यमयमी' कहाते हैं ।

न ते सखा सख्यं वष्ट्येतत्सलक्ष्मा यद्विषुरुषा भवाति ।

महस्पृहासो असुरस्य वीरा दिवो धर्तार उर्विया परि ख्यन् ॥२॥

भा०—पुरुष कहता है—(ते सखा) तेरा मित्रभूत पुरुष (ते एतत् सख्यं) तेरे इस सखा-भाव की (नवष्टि) नहीं कामना करता । (यत्) क्योंकि (सलक्ष्मा) समान लक्षण वाली स्त्री ही (विषुरुषा भवाति) बहुत प्रजा आदि से सम्पन्न होता है । (उर्विया) इस भूमि में (महः) बड़े (असुरस्य) बलवान् वीर्यवान् पुरुष के (पुत्रासः) पुत्र ही (वीराः) वीर, बलवान् विद्यावान्, (दिवः धर्तारः) कामनाशील भूमिवत् माता

के (धर्तारः) धारण पोषक (परि ख्यन्) दिखाई देते वा शास्त्र में कहे गये हैं ।

यह वचन स्त्री के असमान निर्बल, नपुंसक, वा पुत्रोत्पादन में असमर्थ पुरुष का प्रतीत होता है । इसीसे वह स्त्री के संग को स्वयं स्वीकार न करके बलवान् पुरुष से पुत्र प्राप्त करने की ओर इशारा करता है । अन्य बलवान् पुरुष से प्राप्त क्षेत्रज पुत्र भी गृहस्थ की अवधि के बाद माता के रक्षक वा पिता के दायभागी होने के निमित्त शास्त्र में कहे हैं ।

उशन्ति घ्रा ते अमृतास एतदेकस्य चित् त्यजसं मर्त्यस्य ।

नि ते मनो मनसि धारयस्मे जन्युः पतिस्तन्वमा विविश्याः ३

भा०—पुनः पुत्रार्थिनी स्त्री कहता है—(ते अमृतासः) वे कभी नाश को प्राप्त न होने वाले दीर्घायु पुरुष भी (एतत् उशन्ति घ) ऐसा अवश्य चाहते हैं कि (एकस्य मर्त्यस्य चित् त्यजसं) एक मनुष्य का भी उत्तम पुत्र हो । और (ते मनः अस्मे निधायि) तेरा मन मेरे मन में निहित है । तू (जन्युः पतिः) पुत्रोत्पादक स्त्री का पति है । तू ही (तन्वम् आ विविश्याः) देह में गर्भ रूप से प्रविष्ट हो । स्त्री विवाहबन्धन से बन्धी होकर असमर्थ पुरुष से ही पुत्र प्राप्त करने का आग्रह करती है ।

न यत्पुरा चकृमा कद्ध नूनमृता वदन्तो अनृतं रपेम ।

गन्धर्वो अप्स्वप्या च योषा सा नो नाभिः परमं जामि तन्नौ ॥४॥

भा०—पुरुष कहता है—(यत् कत् ह पुरा न चकृम) वह कौनसा उपाय है जो हम पहले नहीं कर चुके । पुत्र प्राप्ति के सभी उपाय कर चुके हैं । (ऋता वदन्तः) सदा सत्य वचन बोलते हुए (नूनम्) अवश्य ही हम (अनृतम् रपेम) असत्य बोलें, यदि कहें कि अमुक उपाय नहीं किया । (गन्धर्वः अप्सु) गम्या भूमि को धारण करने वाला पुरुष भी जलीय अंशों में है और (अप्या च योषा) जलीय परमाणुओं से युक्त स्त्री भी

है । (नः सा नाभिः) हम दोनों का वही एक आश्रय है । वही (नौ तत् जामि) हम दोनों में यही दोष है । जिससे कि एक प्रकृति के ही स्त्री और पुरुष होने से सन्तान उत्पन्न नहीं होती । अथवा—एक ही नाभि अर्थात् एक ही गोत्र में से स्त्री पुरुष हों तो भी सन्तान नहीं होती । यदि भ्रमसे ऐसा जोड़ा हो तो क्षेत्रज्ञ विधि से पुत्र प्राप्त करना चाहिये । एक गोत्र के होने से भी वे बहिन-भाई के सदृश होजाते हैं । बहुत उपाय कर लेने पर भी जब सन्तति नहीं होती तब पुरुष को अपने सन्तान न होने का ऐसा कारण ज्ञात होता है ।

गर्भे नु नौ जनिता दम्पती कर्देवस्त्वष्टा सविता विश्वरूपः ।

नाकिरस्य प्र मिनन्ति व्रतानि वेद नावस्य पृथिवी उत द्यौः । १।६

भा०—स्त्री कहती है—(जनिता) उत्पादक पिता (देवः) कन्या को पुरुष के हाथ में देने वाला, (त्वष्टा) तेजस्वी (सविता) सर्वोत्पादक (विश्वरूपः) विश्वात्मा प्रभु (गर्भे) गर्भ धारण करने के निमित्त ही (नौ दम्पती कः) हम दोनों स्त्री पुरुषों को पति-पत्नी बनाता है । (अस्य व्रतानि नकिः प्रमिनन्ति) इसके नियमों, कर्त्तव्यों का कोई नाश नहीं करता । (नौ अस्य) हमारे इस पति-पत्नी भाव के कर्त्तव्यों को (पृथिवी उत द्यौः) भूमि और सूर्य भी (वेद) जानते या प्राप्त करते हैं । और भूमि और सूर्य दोनों भी पति-पत्नी के समान ही सम्बद्ध हैं । अतः तू ही मुझ पत्नी में गर्भ धारण करा । इति षष्ठो वर्गः ॥

को अस्य वेद प्रथमस्याहः क इ ददर्श क इह प्र वोचत् ।

बृहन्मित्रस्य वरुणस्य धाम कदु ब्रव आहनो वीच्या नृन् ॥ ६ ॥

भा०—पुरुष कहता है—(अस्य प्रथमस्य अहः कः वेद) इस प्रथम दिन के सम्बन्ध की कौन जानता है । (ई कः ददर्श) और इस गर्भ-धारण होने वा न होने के मूल कारण को कौन देख सकता है ? (इह कः प्रवोचत्) इस सम्बन्ध में कौन बतला सकता है ? (मित्रस्य वरुणस्य बृहत् धाम)

सर्वस्नेही, सर्वदुःखवारक प्रभु का तेज बहुत बड़ा है। हे (आहनः) कदाक्ष से कहने वाली ! छि ! (नृन् वीच्य कत् उ ब्रवः) मनुष्यों का विवेक करके भी भला कौन, कब क्या कह सकता है ? अर्थात् स्त्री पुरुष के विवाह होने के पूर्व वा प्रथम दिन ही उनके सन्तानादि के सम्बन्ध में कोई भी ठीक २ नहीं बतला सकता ।

यमस्य॑ मा यम्यं॑ । काम॑ आगन्त॑समाने॒ ये नौ॑ सह॒शेय्याय॑ ।

जाये॒व पत्ये॑ तन्व॑ रि॒रिच्यां॑ वि चि॒वृहे॒व रथ्ये॑व च॒क्रा ॥ ७ ॥

भा०—(यमस्य कामः) विवाह बन्धन से बद्ध तेरी अभिलाषा (मा यम्यं) मुझ यमी को (समाने योनौ) एक स्थान में (सह-शेय्याय) एक साथ सोने के लिये (आ अगन्) प्राप्त हो । (पत्ये जाया इव) पति के लिये जाया के समान ही मैं (पत्ये) तुझ पति के लिये अपने (तन्वं) देह को (रि॒रिच्यां) प्रदान करूँ । हम दोनों (रथ्या इव चक्रा) रथ के दो चक्रों के समान (वि वृहेवचित्) गृहस्थ-भार को उठावें ।

न तिष्ठन्ति॑ न निमिषन्त्ये॒ते दे॒वानां॑ स्पर्श॑ इ॒ह ये चर॑न्ति ।

अ॒न्येन॑ मदा॒हनो॑ याहि॒ तूयं॑ तेन॒ वि वृ॒ह रथ्ये॑व च॒क्रा ॥ ८ ॥

भा०—(इह) इस लोक में (ये) जो (स्पर्शः) सब लोकों को देखने वाले चरों के समान (देवानां स्पर्शः) लोगों के द्रष्टा ये दिन (चरन्ति) विचरते हैं, चलते चले जा रहे हैं । वे (न तिष्ठन्ति) किसी के लिये खड़े नहीं रहते । (न निमिषन्ति) वे किसी के लिये पल भर भी नहीं चूकते । व्यर्थ समय खोने से क्या लाभ ? हे (आहनः) आक्षेप-कारिणि ! हे प्रिये ! तू (मत् अन्येन तूयं याहि) मुझसे अन्य पुरुष के साथ शीघ्र संगत हो और (रथ्या इव चक्रा वि वृह) रथ के चक्रों के समान विशेष रूप से गृहस्थ-भार को उठा ।

रात्रीभिरस्मा अहभिर्दशस्येत्सूर्यस्य चक्षुर्मुहुर्गन्मिमीयात् ।

दिवा पृथिव्या मिथुना सर्वन्धू यमीर्यमस्य विभृयादजामि ॥ ६ ॥

भा०—पुनः पुत्रार्थिनी कहती है । (रात्रीभिः अहभिः) कुछ दिनों, कुछ रातों के अनन्तर (दशस्येत्) प्रभु हमारा मनोरथ हम को देवे । (सूर्यस्य चक्षुः) सूर्य का प्रकाशक तेज (मुहुः उन्मिमीयात्) पुनः भी उदित हो । (दिवा पृथिव्याः) आकाश और भूमि या सूर्य-पृथिवी के समान हम दोनों का (मिथुना) जोड़ा (सर्वन्धू) समान बन्धन में बंधे हैं, अतः (यमीः) विवाह-बन्धन से बंधी, परिगीता स्त्री ही (यमस्य) विवाह से बद्ध पुरुष के वीर्य का गर्भ (विभृयात्) धारण करे, यही (अजामि) दोष-रहित है ।

आ घा ता गच्छानुत्तरा युगानि यत्र जामयः कृणवन्नजामि ।

उप बर्बृहि वृषभाय बाहुसन्यमिच्छस्व सुभगे पतिं मत् ॥१०॥७॥

भा०—(ता उत्तरा युगानि आ गच्छान्) वे नाना उत्तम से उत्तम वर्ष प्राप्त हों (यत्र) जिनमें (जामयः) अपत्य उत्पन्न करने में समर्थ कन्याएं, बहुएं (अजामि कृणवन्) निर्दोष सन्तान उत्पन्न करें । इसलिये हे (सुभगे) सौभाग्यवति ! तू (वृषभाय) वीर्य सेवन में समर्थ पुरुष के (बाहुम्) बाहु का (उप बर्बृहि) आश्रय ले और (मत् अन्यस् पतिम् इच्छस्व) मुझ से दूसरे पुरुष को पति रूप से चाह । पुत्रोत्पादन में असमर्थ पुरुष स्त्री को अगली सन्तानें उत्तम होने की आशा से ही वीर्यवान् पुरुष से पुत्र प्राप्त करने की सम्मति देता है । इति सप्तमो वर्गः ॥

किं भ्रातृसद्यदनाथं भवति किमु स्वसा यन्निर्ऋतिर्निगच्छात् ।

काममूता ब्रह्मेतद्रूपामि तन्वा मे तन्वं सं पिपृग्धि ॥ ११ ॥

भा०—हे पुरुष ! जो तू अपने से अन्य को पति रूप से चाहने के लिये कहता है तो (किं भ्राता असत्) क्या तू भाई है, (यत्)

कि जिस कारण तू (अनोथं भवाति) नाथ अर्थात् पति के समान नहीं हो रहा है । (किम् उ स्वसा) क्या मैं बहिन हूँ (यत् निर्गतिः) जो निर्गति, लाचार होकर (नि गच्छात्) चली जावे । अर्थात् तुम मेरे पति हो, मैं तुम्हारी स्त्री हूँ । अतः (काम-मूता) काम से युक्त होकर (एतत् बहु रुपामि) यह बहुत कुछ कह रही हूँ कि तू (मे तन्वा) मेरे देह से (तन्वं) अपने देह को (सं पिष्टुग्धि) संगत कर ।

यह उसी प्रकार का आग्रह है जैसा मादी ने कामार्त्त होकर अशक्त पाण्डु से किया था ।

न वा उ ते तन्वा तन्वं । सं पृच्छ्यां पापमाहुः स्वसारं निगच्छात् ।
अन्येन मत्प्रमुदः कल्पयस्व न ते भ्राता सुभगे वप्येतत् ॥१२॥

भा०—(वा उ) यदि ऐसा ही विकल्प है अर्थात् तू मुझे भाई और अपने को बहन समझती है तो भी (ते तन्वा) तेरी देह से मैं (तन्वं न सं पृच्छ्याम्) अपने देह का संपर्क न कराऊँ क्योंकि (यः स्वसारं निगच्छात्) जो भगिनी का संग करे उसे भी (पापं आहुः) पापी कहते हैं । (अन्येन मत् प्रमुदः कल्पयस्व) तू मुझसे भिन्न के साथ नाना प्रमोद कर । हे (सुभगे) सौभाग्यवति ! (ते भ्राता) तेरा भरण पोषण करने वाला पति पुरुष भी भाई के समान ही (एतत् न वष्टि) ऐसे संग की कामना नहीं करता ।

वृता वृतासि यम नैव ते मनो हृदयं चाविदाम् ।

अन्या किल त्वा कथ्येव युक्तं परिष्वजाते लिबुजेव वृक्षम् ॥१३॥

भा०—पुनः स्त्री पति के हृदय के भाव की परीक्षा करने के निमित्त कहती है—हे (यम) विवाह से बद्ध पुरुष ! (वत वतः असि) खेद है कि तू बड़ा निर्बल है । (ते मनः हृदयं च नैव अविदाम्) तेरे मन और हृदय को हम न जान पाये । (किल युक्तं त्वा अन्या) क्या समर्थ तुझ

को कोई अन्य स्त्री (वृक्षम् लिबुजा-इव) वृक्ष को लता के समान (परि स्वजाते) आलिंगन करती है ।

अन्यम् षु त्वं यम्यन्य उ त्वां परि ष्वजाते लिबुजेव वृक्षम् ।
तस्य वा त्वं मन इच्छा स वा तवाधा कृणुष्व संविदं सुभद्राम्
॥ १४ ॥ ८ ॥

भा०—पुरुष अन्तिम आज्ञा देता है । हे (यमि) विवाहित स्त्री ! (त्वं) तू (अन्यम् उ वृक्षम् लिबुजा इव) अन्य पुरुष को वृक्ष की लता के समान आलिंगन कर । और (अन्यः उ त्वां परि स्वजाते) और अन्य पुरुष तुझे आलिंगन करे । (तस्य वा त्वं मनः इच्छ) तू उसके मन को चाह । और (स वा तव) वह तेरे मन को चाहे । (अध) और तू (सु-भद्राम् संविदं कृणुष्व) शुभ कल्याणकारिणी उत्तम मति को कर । इस शब्द योजना से बहनभाई के परस्पर वैवाहिक सम्बन्ध का भी निषेध किया है और रक्त में एक समान तत्व वाले स्त्री पुरुषों में यदि परस्पर सन्तान उत्पन्न करने की शक्ति न हो तो भी अतिरिक्त पुरुष से सन्तान उत्पन्न करने की आज्ञा अर्थात् 'नियोग' वेद में प्रतिपादित है । इत्यष्टमो वर्गः ॥

[११]

हविर्धान आंगिरावृषिः ॥ अग्निर्देवता ॥ छन्दः—१, २, ६ निचृज्जगती । ३

—५ विराड् जगती । ७—६ त्रिष्टुप् ॥ नवर्चं सूक्तम् ॥

वृषा वृष्णे दुदुहे दोहसा दिवः पर्यासि यज्ञो अदितेरदाभ्यः ।
विश्वं स वेद वरुणो यथा धिया स यज्ञियो यजतु यज्ञियाँ
ऋतून् ॥ १ ॥

भा०—जिस प्रकार (वृषा) वर्षा करने वाला सूर्य (यज्ञः) महान् होकर (वृष्णे दोहसा) वर्षणशील मेघ के दोहन या पूर्ण-सामर्थ्य से

(दिवः) आकाश से (पयांसि दुदुहे) जलों की वर्षा करता है इसी प्रकार (वृषा) बलवान् उत्तम । प्रबन्धकर्त्ता (यद्वाः) बलों में महान् और (अदाभ्यः) शत्रुओं से अहिंस्य होकर (अदितेः) अपराधीन, स्वतन्त्र, अखण्ड (दिवः) भूमि से (दोहसा) अन्नादि देने के सामर्थ्य से (पयांसि दुदुहे) नाना प्रकार के पुष्टिकारक अन्नों को प्राप्त करे । (स वरुणः) वह सर्वश्रेष्ठ राजा, (धिया) ज्ञान और बुद्धि या कर्म द्वारा (यथा विश्वं वेद) जिस प्रकार समस्त राष्ट्र को प्राप्त करे और जाने उसी प्रकार वह (यज्ञियः) राष्ट्र-यज्ञ का कर्त्ता (यज्ञियान् ऋतून् यजतु) यज्ञ, परस्पर संगति करने वाले सदस्यों और ऋतुओं को सूर्यवत् ही एकत्र करे ।
 रपद् गन्धर्वीरप्या च योषणा नदस्य नादे परि पातु मे मनः ।
 इष्टस्य मध्ये अदितिर्नि धातु नो भ्राता नो ज्येष्ठः प्रथमो वि विवोचति ॥ २ ॥

भा०—जिस प्रकार (अप्या) जल से प्राप्त करने योग्य, वा जल में उत्पन्न (गन्धर्वी) वाणी को धारण करने वाली विद्युत् (रपत्) गर्जती है । उसी प्रकार (अप्या) जल प्रकृति की (गन्धर्वी) भूमि के समान वा वाणी को धारण करने वाली विद्युपी (योषणा) स्त्री वा प्रजा (रपत्) कहे कि (नदस्य) गर्जनशील मेघ के समान उदार समृद्ध पुरुष के (नादे) शासन समृद्धि में (मे मनः परि पातु) मेरा मन मेरी रक्षा करे । वह (अदितिः) अखंड शासक होकर (नः) हमें (इष्टस्य मध्ये) इष्ट, प्रिय, ऐश्वर्य के बीच में (नि धातु) स्थापित करे और (नः) हम में से (ज्येष्ठः) सबसे बड़ा (भ्राता) सबका पालक पोषक, (प्रथमः) सर्वश्रेष्ठ होकर (नः विवोचति) हमें विविध विद्याओं का उपदेश करे, विविध आज्ञा दे ।

सो चिन्तु भद्रा लुमती यशस्वत्युषा उवास मनवे सर्व्वती ।

यदीमुशन्तमुशतामनु क्रतुमग्निं होतारं विदथाय जीजनन् ॥ ३ ॥

भा०—(यद्) जब (उशताम्) नाना ऐश्वर्य चाहने वालों के बीच में (उशन्तं) स्वयं कामना करने वाले (क्रतुं) कर्म कुशल (अग्निं) ज्ञानवान् तेजस्वी पुरुष को (विदथाय) यज्ञार्थं यज्ञाग्निवत् (होतारं) ग्रहीता रूप से (जीजनन्) विशेष रूप से प्रकट करते हैं, उस समय (सो वित नु उषा) वह कामनावती स्त्री भी प्रभात वेला के समान (क्षु-मती) उत्तम वचन बोलती हुई, (यशस्वती) उत्तम गुणों से कीर्त्ति युक्त (स्वर्वती) सुखसम्पदा वाली होकर (मनवे उवास) मनुष्य के हितार्थ रहे । उसी प्रकार राज्येच्छुओं में से एक को जब सर्वोपरि होता शासक बनाते हैं तब वह प्रजा प्रशंसा वचनों से युक्त यशस्विनी होकर उस (मनवे) प्रबन्धक की सुखकारिणी होकर रहे ।

अध त्वं द्रप्सं विभ्वं विचक्षणं विराभरदिषितः श्येनो अध्वरे ।
यदी विशो वृणते दस्ममार्या अग्निं होतारमध धीरजायत ॥४॥

भा०—(यदि) जब (आर्याः विशः) वे श्रेष्ठ प्रजाएं (दस्मं) शत्रु वा दुष्ट पुरुषों को नाश करने वाले, (होतारम्) भृत्यों को वेतनादि देने वाले, (अग्निं) अग्निवत् तेजस्वी पुरुष को नायक रूप से (वृणते) चरण करती हैं (अध) अनन्तर ही (धीः अजायत) वह राष्ट्र को धारण करने में समर्थ होजाता है । (अध) और उसी समय (विः) कान्तिमान् तेजस्वी (श्येनः) बाज के संमान शत्रु पर आक्रमण करने हारा, एक प्रशस्तगति वाला वीर सेनापति, (दिषितः) प्रेरित होकर (त्वं) उस (द्रप्सं) बलवान्, (विभ्वं) महान्, (वि-चक्षणं) बुद्धिमान् पुरुष को (अध्वरे) इस राष्ट्र रूप यज्ञ वा अहिंसनीय पद पर (आभरत्) प्राप्त करता है ।

सदासि रावो यवसेव पुष्यते होत्राभिरग्रे मनुषः स्वध्वरः ।
विप्रस्य वा यच्छशमान उक्थ्यं वाजं ससुवां उपयासि भूरिभिः ॥५॥

भा०—(पुष्यते यवसा इव) अपना पोषण करने वाले पशु को

जिस प्रकार नाना तृण उत्तम लगते हैं उसी प्रकार (पुण्यते) अपना पोषण करने वाले राष्ट्र के लिये हे नायक ! तू (सु-अध्वरः) उत्तम अहिंसक (मनुषः) मननशील पुरुष की (होत्राभिः) अपनी वाणियों द्वारा (सदा रण्वः असि) सदा रमण योग्य, प्रजा को प्रिय हो । और (शशमानः) उपदेश किया जाकर (विप्रस्य) विद्वान्गण के (उक्थं वाजं) प्रशंसनीय ज्ञान को (ससवान्) सेवन करता हुआ तू (भूरिभिः उप यासि) बहुत से अनुगामियों सहित वा अनेक साधनों से अनेक बार प्राप्त हो । इति नवमो वर्गः ॥

उदीरय पितरां जार आ भगमिर्यज्ञति हर्यतो हृत्त इष्यति ।
विवक्ति वह्निः स्वप्स्यते मुखस्तविष्यते असुरो वेपते मती ॥६॥

भा०—हे विद्वन् ! हे तेजस्विन् ! नायक ! (जारः आभगम्) रात्रि को जीर्ण करने वाला सूर्य जिस प्रकार अपने सेवनीय प्रकाश को सब ओर फैलाता है उसी प्रकार तू भी (पितरा) माता पिता के तुल्य पूज्यों के प्रति (उद् ईरय) उत्तम वचन कह, आदर से उनके लिये अभ्युत्थान किया कर । (भगम् आ ईरय) ऐश्वर्य सुख सब प्रकार से प्राप्त करा । क्योंकि (हर्यतः) कान्तिमान् तेजस्वी पुरुष ही (इयक्षति) दान देने में समर्थ होता है, वह (हृत्तः इष्यति) उनको हृदय से चाहा करता है । वह (वह्निः) कार्य-भार को उठाने में समर्थ होकर (वि वक्ति) विविध वचन कहता है, (सु-अपस्यते) शुभ २, उत्तम कार्य करता है, और (मुखः) यज्ञवान्, पूज्य होकर (तविष्यते) बल के कर्म करता है, और (असुरः) बलवान् होकर (मती वेपते) अपनी वाणी और बुद्धि से शत्रुओं को कंपाता है ।

यस्ते अग्ने सुमतिं मती अज्ञत्सहसः सूनो अति स प्र शृण्वे ।
इषं दधानो वहमानो अश्वैरा स द्युमाँ अमवान्भूषति द्यून ॥७॥

भा०—हे (अग्ने) ज्ञानवन् ! तेजस्विन् ! विद्वन् ! राजन् ! प्रभो !
 (यः मर्त्तः) जो मनुष्य (ते सुमतिम् अक्षत्) तेरे उत्तम ज्ञान को
 प्राप्त कर लेता है, हे (सहसः सूनो) बल के प्रेरक ! बल के उत्पादक !
 (सः अति प्रशृण्वे) वह सबसे बढ़ कर प्रसिद्ध हो जाता है । (सः)
 वह (इषं) अन्न सम्पदा और सेना को (दधानः) धारण करता हुआ
 (अश्वैः वहमानः) आशुगामी अश्व आदि साधनों से राज्य को धारण
 करता और देश देशान्तर जाता हुआ (द्यून्) सब दिनों (द्युमान् अमवान्)
 तेजस्वी, बलवान् (भूषति) बना रहता है ।

यदग्न एषा समितिर्भवाति देवी देवेषु यजता यजत्र ।

रत्ना च यद्विभजासि स्वधावो भागं नो अत्र वसुमन्तं वीतात् न

भा०—हे (अग्ने) तेजस्विन् ! सेनापते ! राजन् ! (यजत्र)
 हे पूज्य ! हे दानशील ! (यत्) जब (यजता देवेषु) परस्पर सुसंगत
 विजयेच्छुक जनों में (एषा देवी) यह तेजस्विनी, विजयेच्छुक वा विदुषी
 (समितिः) समिति, सभा, (भवति) हो, और (यत्) जब हे
 (स्वधावः) अन्नादि के स्वामिन् ! हे 'स्व' ऐश्वर्य के द्वारा धारण पोषण
 करने हारे ! तू (रत्ना विभजासि) नाना रत्न वा रमणीय पदार्थ विभक्त
 करे तब (अत्र) इस अवसर पर (नः) हमारा (वसुमन्तं भागं)
 ऐश्वर्ययुक्त भाग हमें भी (वीतात्) प्राप्त हो ।

श्रुधी नो अग्ने सद्ने सधस्थे युद्धा रथममृतस्य द्रवितुम् ।
 आ नो वह रोदसी देवपुत्रे मार्किर्देवानामप भूरिह स्याः॥६॥१०॥

भा०—हे (अग्ने) तेजस्विन् ! राजन् ! (सधस्थे सद्ने) एक
 साथ स्थित होने के सभाभवन में तू (नः) हमारे वचन श्रवण कर । और
 (अमृतस्य) अमृत के समान अविनाशी, नित्य सत्य ज्ञान को (द्रवितुम्)
 प्रवाहित करने वाले (रथम्) रथ के समान रमणीय उपदेश को (युक्ष्व)

संयोजित कर । (देव-पुत्रे) दानशील तेजस्वी पुरुषों को पुत्र के तुल्य पालन करने वाला (नः) हमारे (रोदसी) सूर्य-भूमिवत् तेजस्वी राजा और प्रजा दोनों वर्गों को (आ वह) धारण कर । जिससे (देवानाम्) विद्वानों और वीरों में से कोई भी हम से (माक्रिः अपभूः स्याः) अपमानित और तिरस्कृत न हो । (देवानां अप भूः माक्रि स्याः) विद्वानों और वीरों के बीच में कोई भी अपमानित न हो । इति दशमो वर्गः ॥

[१२]

हविर्धान आग्निर्ऋषिः ॥ अग्निर्देवता ॥ छन्दः—१, ३ विराट् त्रिष्टुप् । २, ४, ५, ७ निचृत् त्रिष्टुप् । ६ आर्चो स्वराट् त्रिष्टुप् । ८ पादनिचृत् त्रिष्टुप् । ९ त्रिष्टुप् ॥ नवर्चं सूक्तम् ॥

द्यावा ह क्षामा प्रथमे ऋतेन अभिश्रावे भवतः सत्यवाचा ।

देवो यन्मर्तान्युजथाय कृणवन्त्सीदुद्धोता प्रत्यङ् स्वमसुं यन् ॥१॥

भा०—(देवः) तेजस्वी, (होता) दानशील पुरुष (प्रत्यङ्) प्रत्यक् तत्त्व, आत्मा के समान सर्वप्रिय होकर (स्वम् असुं यन्) अपने प्राण-बल के समान शत्रु को उखाड़ देने वाले महान् सामर्थ्य को प्राप्त करता हुआ (मर्तान्) अधिकार के लिये मरने और शत्रुओं को मारने वाले मर्द, जवान वीर पुरुषों को (यजथाय) सुसंगत (कृणवन्) करता हुआ (सीदत्) प्रधान पद पर विराजता है, उस समय ही (द्यावा क्षामा) सूर्य और भूमिवत् (प्रथमे) सर्वश्रेष्ठ, शास्य-शासक गण और अग्नि के समक्ष स्त्री पुरुषों के समान ही (ऋतेन अभिश्रावे) वेद-वचन द्वारा अपनी दृढ़ प्रतिज्ञा श्रवण कराते हुए (सत्यवाचा भवतः) सत्यवाणी से बद्ध होते हैं ।

देवो देवान्परिभूः ऋतेन वहा नो हव्यं प्रथमश्चिकित्वान् ।

धुमकेतुः समिधा भाः ऋजीको मन्द्रो होता नित्यो वाचा यजीयान् २

भा०—हे विद्वन् ! बलवन् ! तू (देवः) दानशील, तेजस्वी, (देवान्) विद्वानों, वीरों और तेजस्वियों पर भी (ऋतेन) तेज, बल और सत्य-ज्ञान, वेदधर्म के द्वारा (परिभूः) सर्वोपरि शासक होकर (चिकित्वान्) ज्ञानवान् और (प्रथमः) सर्वश्रेष्ठ होकर (नः हव्यं वह) हमें उत्तम ग्राह्य ज्ञान, निर्णय और उत्तम धनादि प्राप्त करा, वा वैसा कर (नः हव्यं वह) हमारा अन्नादि प्राप्त कर । राजादि भी जो वृत्ति प्राप्त करे तो वह धर्मानुसार सबका शासन करके ही प्राप्त करे अन्यथा नहीं । वह तू (धूम-केतुः) धूम की ध्वजा से युक्त अग्नि के तुल्य (धूम-केतुः) शत्रु वा अधर्म को कम्पित करने वाली ध्वजा वाला (समिधाः) सबके सहयोग से तेजस्वी, (भा-ऋजीकः) अपनी कांति वा तेज से दुष्टों को भून देने वाला (मन्द्रः) सर्वस्तुत्य, (होता) सब को आदर पूर्वक बुलाने हारा (नित्यः) नित्य और (वाचायजीयान्) वाणी से सबका सत्कार करने वाला, सबको ज्ञान और सुख देने हारा, सबको संगत सुसम्बद्ध करने वाला हो ।

स्वावृष्टेवस्यामृतं यदी गोरतो जातासो धारयन्त उर्वी ।

विश्वे देवा अनु तत्ते यजुर्गुहे यदेनी दिव्यं घृतं वाः ॥ ३ ॥

भा०—(यदि देवस्य गोः) जब तेजस्वी सूर्य का (स्वावृक्) सुखप्रद (अमृतं) जीवनप्रद जल उत्पन्न होता है तब (अतः) इस जल से ही (उर्वी) पृथिवी पर (जातासः अमृतं धारयन्त) उत्पन्न हुए प्राणी जीवन को धारण करते हैं । और (यद् एनी) जब वह दीप्त सूर्य कान्ति या आकाश वा सूर्यमयी द्यौ, (दिव्यं) आकाश से उत्पन्न (घृतं गुहे) जल को प्रवाहित करती है (तत् यजुः अनु) उस दान को लक्ष्य करके ही (विश्वे देवाः अनु गुः) सब सुखाभिलाषी जीव, उसकी स्तुति करते और अन्य दाता भी उसी का अनुकरण करते हैं । इसी प्रकार तेजस्वी राजा का उत्तम कृपापूर्ण अमर-दान प्रजा को प्राप्त होता है, तब वे

जीवन धारते हैं। जब यह भूमि खूब जल और अन्न देती है तब अन्य भी सब उसकी स्तुति करते हैं।

अर्चामि वां वर्धायामो घृतस्नु द्यावाभूमी शृणुतं रोदसी मे।

अहा यदद्यावोऽसुनीतिमयन्मध्वा नो अत्र पितरा शिशीताम् ॥४॥

भा०—हे (घृतस्नु द्यावाभूमी) जल के वर्षाने और बहाने वाले भूमि और आकाश के समान स्नेह की वर्षा करने वाले, माता पिता, गुरु आचार्य, (रोदसी) उत्तम उपदेष्टा जनो ! मैं (वर्धाय) अपनी वृद्धि के लिये (वां अपः अर्चामि) आप दोनों के उत्तम उपकार रूप कर्म का आदर करता हूँ। मे शृणुतं) आप मेरा वचन ध्यानपूर्वक श्रवण करें। (यत्) जब (द्यावः) सूर्य की तेजस्वी किरण (अहा) सब दिनों (असु-नीतिम् अयन्) जीवों के जीवन प्राप्त करने का कार्य करते हैं उसी समय (अत्र) इस लोक में (पितरा) आकाश और भूमिवत् माता पिता भी (मध्वा) अन्न, जल और मधुर वचन और वेद द्वारा (नः शिशीताम्) हमें शक्ति दें, और अनुशासन करें।

किं स्विन्नो राजा जगृहे कदस्याति व्रतं चक्रमा को वि वेद।

मित्रश्चिद्धि ष्मा जुहुराणो देवाञ्छुलोको न यातामपि वाजो

अस्ति ॥ ५ ॥ ११ ॥

भा०—(राजा) सूर्यवत्, तेजस्वी राजा (नः किं स्विन् जगृहे) हमारा क्या स्वीकार करे ? (अस्य व्रतं) उसके नियम को हम (कत् अति चक्रम) कब २ उल्लंघन करते हैं ? (कः विवेद) इस बात को विशेष रूप से कौन जानता है ? वह राजा वस्तुतः हम प्रजाओं का (मित्रः चित्) स्नेही मित्र के समान (जुहुराणः हि) सदा आमन्त्रित होकर (नः देवान् याताम्) हम अभिलाषी जनों को प्राप्त हो। वह (वाजः अपि अस्ति) निश्चय बलवान्, ऐश्वर्यवान्, वेगवान् है तो भी वह (श्लोकः नः) वेदो-

पदेश के तुल्य माननीय और विश्वसनीय होकर हमें प्राप्त हो । इत्येका-
दशो वर्गः ॥

दुर्मन्त्वन्नामृतस्य नाम सलक्ष्मा यद्विषुरुपा भवाति ।

यमस्य यो मनवते सुमन्त्वग्ने तमृष्व प्राह्यप्रयुच्छन् ॥ ६ ॥

भा०—(यत्) जो (सलक्ष्मा) समान लक्षणों से युक्त स्त्रीवत्
प्रकृति (विषु-रूपा भवाति) विविध रूपों से सम्पन्न होती है इस
सम्बन्ध में (अमृतस्य) अमृत स्वरूप उस प्रभु का (नाम) स्वरूप
(दुर्मन्तु) बड़ा दुर्विज्ञेय है । (यः) जो पुरुष उस (यमस्य) पति के
तुल्य सर्वनियन्ता, नियामक प्रभु के (सु-मन्तु) सुख से मनन करने योग्य
अमृतमय रूप का (मनवते) मनन करता है, हे (अग्ने) तेजस्विन् !
हे (ऋष्व) महान् ! तू (अ प्रयुच्छन्) निष्प्रमाद होकर (तम् प्राहि)
उसकी रक्षा कर ।

यस्मिन्देवा विदथे मादयन्ते विवस्वतः सदने धारयन्ते ।

सूर्ये ज्योतिरदधुर्मस्य कृन्परि द्योतनिं चरतो अजस्ता ॥ ७ ॥

भा०—(यस्मिन् विदथे) ज्ञानस्वरूप जिसमें (देवाः मादयन्ते)
विद्वान्, ज्ञानवान्, धन और ज्ञान के इच्छुक पुरुष अति हर्ष को प्राप्त होते
हैं और (यस्य विवस्वन्तः सदने) नाना वसने योग्य ग्रहों के अध्यक्ष सूर्य
के तुल्य जिसके आश्रय में (देवाः) किरणों के तुल्य विद्वान् और वीर जन
(धारयन्ते) अपने में व्रत-नियमादि गुण धारण करते हैं । जिस (सूर्ये)
सूर्यवत् तेजस्वी के अधीन रह कर (ज्योतिः अदधुः) वे तेज और ज्ञान
को धारण करते हैं और (मासि अकतून्) चन्द्रमा के तुल्य जिसके आश्रय
रहकर लोग रात्रियों के समान विशेष सौम्य गुण धारण करते हैं उस
(द्योतनिं) तेजस्वी पुरुष के आश्रय ही (अजस्ता) सब नर नारी एक दूसरे
का नाश और हिंसा आदि न करते हुए, निरन्तर (परि चरतः) सेवा करें ।

यस्मिन्देवा मन्मनि सुञ्चरन्त्यपीच्ये । न वयमस्य विद्म ।

मित्रो नो अत्रादितिरनागान्तसविता देवो वरुणाय वोचत् ॥८॥

भा०—(यस्मिन् मन्मनि) मनन करने योग्य ज्ञानमय जिसमें वा जिसके अधीन (देवाः संचरन्ति) विद्वान् और तेजस्वी लोग सम्यक् आचरण करते हैं । (वयम् अस्य) हम लोग उस प्रभु के (अपीच्ये) अप्रकट रूप में, विद्यमान स्वरूप को (न विद्म) नहीं जानते । वह (मित्रः) स्नेही, सब दुःखों से त्राण करने वाला, (अदितिः) अविनाशी, (सविता) सर्वोत्पादक, (देवः) सर्वज्ञानप्रद (वरुणाय) सर्वश्रेष्ठ प्रभु को प्राप्त करने के लिये (अनागान् नः) अपराध-रहित, निष्पाप हम को (अत्र) उस अजेय प्रभु के सम्बन्ध में (वोचत्) उपदेश करे, जिससे हम मुक्त हों ।

शुधी नो अग्ने सधने सधस्थे युद्धा रथसमृतस्य द्रवितुम् ।

आ नो वह रोदसी देवपुत्रे मार्किर्देवानामप भूरिह स्याः ॥९॥१२॥

भा०—व्याख्या देखो सूक्त ११ । ९ ॥ इति द्वादशो वर्गः ॥

[१३]

विवस्वानादित्य ऋषिः ॥ हविर्धाने देवता ॥ छन्दः—१ पादनिचृत् त्रिष्टुप् ।

२, ४ निचृत् त्रिष्टुप् । ३ विराट् त्रिष्टुप् । निचृज्जगती ॥ पञ्चर्च सूक्तम् ॥

युजे वां ब्रह्म पूर्य नमोभिर्वि श्लोकं एतु पृथ्यैव सुरैः ।

शृण्वन्तु विश्वे अमृतस्य पुत्रा आ ये धामानि दिव्यानि तस्थुः ॥१॥

भा०—हे स्त्री पुरुषो ! (वां) आप दोनों को (नमोभिः) विनय-आचार आदि लक्षणों सहित (पूर्य) ज्ञान में पूर्ण और पूर्वं विद्वानों से सेवित और उपदिष्ट (ब्रह्म) वेद और ब्रह्म-ज्ञान का (युजे) उपदेश करता हूँ । (सुरैः) सर्वजगत् के उत्पादक सञ्चालक प्रभु का वह (श्लोकः)

वेदमय ज्ञानोपदेश (पथ्या इव) सन्मार्ग पर लेजाने वाली पगदण्डी के समान है । (त्रिश्वे) समस्त (अमृतस्य पुत्राः) अमृत, मोक्षमय, अविनश्वर, अजर अमर परमेश्वर के पुत्र आप सब लोग और (ये) जो (दिव्यानि धामानि आ तस्युः) कामना योग्य उत्तम लोकों, स्थानों और जन्मों को प्राप्त हैं वे सब (शृण्वन्तु) श्रवण करें ।

यमेइव यतमाने यदैतं प्र वी भरन्मानुषा देवयन्तः ।

आ सीदतं स्वमु लोकं विदानि स्वासस्थे भवतमिन्दवे नः ॥ २ ॥

भा०—हे स्त्री पुरुषो ! आप लोग (यद्) जब (यमे इव) परस्पर सम्बद्ध होकर, विवाहित पतिपत्नी के समान यम-नियम में बद्ध होकर (यतमाने) यत्न करते हुए (आ एतं) प्राप्त होवो, तो (वयं) आप दोनों को (देवयन्तः मनुषाः) विद्वानों को चाहने वाले मनुष्य (प्रभरन्) अच्छी प्रकार पोषण-पालन करें । आप लोग (स्वम् उ लोकं विदाने) अपने प्रकाश रूप आत्मा को जानते हुए (आ सीदतम्) आदरणीय पदपर विराजो । और (नः इन्दवे) हमारे ऐश्वर्यवृद्धि के लिये (सु-आसस्थे भवतम्) शुभ आसन पर विराजो ।

पञ्च पदानि रूपो अन्वरोहं चतुष्पदीमन्वेमि व्रतेन ।

अक्षरेण प्रति मिम एतामृतस्य नाभावधि सम्पुनमि ॥ ३ ॥

भा०—(रूपः पदानि) सीढ़ी के पग-दण्डों के समान मैं (रूपः) उन्नत पद तक चढ़ने के साधन रूप योगमार्ग के (पञ्च पदानि) पांच पदों, पांचों भूमियों वा पांचों यमों को (अनु अरोहम्) क्रमसे चढ़ूं । और (व्रतेन) व्रत के ग्रहण और पालनपूर्वक मैं (चतुष्पदीम्) चार पदों वा चार आश्रमों से युक्त जीवन-पद्धति वा चार ज्ञानमय वेदों से युक्त वाणी को (अनु एमि) क्रम से प्राप्त होऊँ । (एताम्) उस वाणी को (अक्षरेण) अक्षर, वर्ण ककारादि द्वारा वाणी के समान ही (अक्षरेण) अविनाशी

वेदमय ज्ञान से (प्रति मिमे) प्रत्यक्ष रूप से ज्ञान करूं । और (ऋतस्य) सत्य ज्ञान के (नामौ) केन्द्र, आश्रय रूप प्रभु में रह कर, उसके आधार पर मैं अपने आप को (अधि सम् पुनामि) खूब पवित्र करूं ।

देवेभ्यः कमवृणीत मृत्युं प्रजायै कममृतं नावृणीत ।

बृहस्पतिं यज्ञमकृण्वत ऋषिं प्रियां यमस्तन्वं । प्रारिरेचीत् ॥४॥

भा०—(देवेभ्यः) विद्वान् पुरुषों के हितार्थ (मृत्युं) मृत्यु को (अवृणीत कम) दूर करो और (प्रजायै) प्रजा के लिये (अमृतं) दीर्घ जीवन को (न अवृणीत) नष्ट न होने दो । (बृहस्पतिम्) वेद-वाणी के पालक (यज्ञं) पूज्य, सत्संग योग्य (ऋषिं) वेद मन्त्रों के यथार्थ द्रष्टा पुरुष को (अकृण्वत) नियुक्त करो और (मनः) विवाह आदि बन्धन से बद्ध पुरुष (प्रियां तन्वं) अपने प्रिय तनु, सन्तति आदि को (प्रारिरेचीत्) उत्पन्न करे ।

सप्त नरन्ति शिशवे मरुत्वते पित्रे पुत्रासो अप्यवीवतवृतम् ।

उभे इदस्योभयस्य राजत उभे यतेते उभयस्य पुष्यतः ॥५॥१३॥

भा०—(पित्रे पुत्रासः) पिता के लिये पुत्र जिस प्रकार प्रेम-भाव दर्शाते हैं उसी प्रकार (मरुत्वते) प्राणों के अध्यक्ष (शिशवे) भीतर सोने वाले, गुप्त शासन करने वाले पालक वा स्तुत्य आत्मा के सुखार्थ ही ये (सप्त) सातों वा सर्पणशील पुत्रवत् प्राणगण (ऋतम् अपि अवीवृतम्) सत्य ज्ञान वा सुख को भोग्य अन्न वा जलवत् प्राप्त कराते हैं । (अस्य उभयस्य) ज्ञान और कर्म सम्पादन करने वाले इसके (उभे इत् राजते) दोनों ही ज्ञानेन्द्रिय और कर्मेन्द्रिय गण प्रकाशित होते हैं । (पुष्यतः) पोषक दोनों वर्गों के स्वामी आत्मा के वे दोनों ही प्रकार के प्राण-गण राजा के भृत्यों के समान (यतेते) यत्न करते हैं । इति त्रयो-दशो वर्गः ॥

[१४]

यम ऋषिः ॥ देवताः—१—५, १३—१६ यमः । ६ लिंगोक्ताः । ७—९
लिंगोक्ताः पितरो वा । १०—१२ श्वानौ ॥ छन्दः—१, १२ भुरिक् त्रिष्टुप् ।
२, ३, ७, ११ निचृत् त्रिष्टुप् । ४, ६ विराट् त्रिष्टुप् । ५, ९ पादनिचृत्
त्रिष्टुप् । ८ आचीं स्वराट् त्रिष्टुप् । १० त्रिष्टुप् । १३, १४ निचृदनुष्टुप् ।
१६ अनुष्टुप् । १५ विराड् बृहती ॥ षोडशर्च सूक्तम् ॥

परेयिवांसं प्रवतो महीरनु बहुभ्यः पन्थामनुपस्पशानम् ।

वैवस्वतं सङ्गमनं जनानां यमं राजानं हविषा दुवस्य ॥ १ ॥

भा०—(प्रवतः महीः) उत्तम २ कर्म करने वालों को (महीः
परेयिवांसम्) उत्तम भूमियों को प्राप्त कराने वाले, वा स्वयं (प्रवतः महीः)
दूर २ तक के उत्तम देशों और भूमियों को दूर तक प्राप्त करने वाले,
और (अनु) अनन्तर (बहुभ्यः) बहुतों के हितार्थ (पन्थाम्) मार्ग
को (अनुपस्पशानम्) साक्षी वा पहरेदार के समान सबके मार्ग को
देखने वाले और (वैवस्वतं) विविध बसी प्रजाओं के स्वामी, (जनानां
संगमनम्) मनुष्यों के एक स्थान पर मिल जाने का आश्रय, शरण्यरूप
(यमं राजानं) नियन्ता राजा को (हविषा दुवस्य) उत्तम अन्न,
वचन आदि से सत्कार कर । ऐसा सत्कार राजा, आचार्य, गुरु, विवाह्य सभी
को होना आवश्यक है । ये सभी 'यम' नाम से कहे जाते हैं । परमेश्वर,
गुरु, और राजा तीनों क्रम से विश्व, शिष्य और प्रजाओं के नियन्ता होने से
'यम' हैं, वर उपयम, अर्थात् विवाह द्वारा पत्नी को बांधने से 'यम' है ।

यमो नो गातुं प्रथमो विवेद नैषा गव्यूतिरपमर्तवा उ ।

यत्रा नः पूर्वे पितरः परेयुरेना जज्ञानाः पथ्या अनु स्वाः ॥ २ ॥

भा०—(प्रथमः) सबसे उत्कृष्ट पुरुष (यमः) नियन्ता है । वह

(नः) हमारी (गातुं) भूमि को (विवेद) प्राप्त करे । वह (नः गातुं विवेद) हमारी वाणी और स्तुति का पात्र हो, वह हमारी वाणी सुने, हमारा अभिप्राय जाने । (नः गातुं विवेद) हमारे मार्ग को जाने, हमें मार्ग जनावे । (एषा) वह (गव्यूतिः) मार्ग (अपभर्त्तवा न उ) त्याग करने योग्य नहीं है । (यत्र) जिसमें (नः) हमारे (पितरः) पालक पिता, गुरु, चाचा, ताऊ, मातामह, पितामह आदि (स्वाः पथ्याः) अपने २ हितकारी मार्गों को (जज्ञानाः) जानते हुए (एना) इसी मार्ग से (अनु परेयुः) जाते हुए दूर तक चले जाते रहे, दीर्घ जीवन व्यतीत कर परलोक तक गये ।

येनास्य पितरो याता येन याताः पितामहाः ।

तेन यायात् सतां मार्गं तेन गच्छन्न रिष्यते ॥ मनु० ॥

मातली कव्यैर्यमो अङ्गिरोभिर्वृहस्पतिर्ऋकभिर्वावृधानः ।

यँश्च देवा वावृधुर्यं च देवान्त्स्वाहान्ये स्वधयान्ये मदन्ति ॥ ३॥

भा०—(मातली) ज्ञान मार्ग को प्राप्त कराने वाला, (कव्यैः) विद्वानों के ज्ञानों से और (यमः) नियन्ता व्यवस्थापक पुरुष (अङ्गिरोभिः) विद्वान्, तेजस्वी पुरुषों से, और (बृहस्पतिः) बृहती वेदवाणी का पालक विद्वान् (ऋकभिः) वेदज्ञ विद्वानों द्वारा (वावृधानः) वृद्धि को प्राप्त होता है । (ये देवाः) जो विद्वान् जन (यान् च वावृधुः) जिनको बढ़ाते हैं उन्नत करते हैं और जो जन (देवान् वावृधुः) इन विद्वानों, ज्ञान धनादि देने वालों को बढ़ाते हैं उनमें से (अन्ये) एक वर्ग के (स्वाहा) उत्तम वाणी और शुभ दान-सत्कार से (मदन्ति) तृप्त, प्रसन्न होते हैं और (अन्ये) दूसरे जन (स्वधया) अन्न-जल द्वारा (मदन्ति) तृप्त होते हैं ।

इमं यम प्रस्तरमा हि सीदाङ्गिरोभिः पितृभिः संविदानः ।

आ त्वा मन्त्राः कविश्रस्ता वहन्त्वेना राजन्हविषा मादयस्व ॥ ४॥

भा०—हे (यम) नियन्तः ! तू (इमं) इस (प्र-स्तरम्) विस्तृत, श्रेष्ठ आसन पर (आसीद हि) अवश्य विराज । और (पितृभिः) पालन करने वाले, प्रजापालक शासकों वा पिता, पितामह आदि और (अङ्गिरोभिः) विद्वान्, ज्ञानीपुरुषों से (सं-विदानः) भली प्रकार उत्तम-उत्तम ज्ञान प्राप्त करता हुआ, हे (राजन्) राजन् ! तेजस्विन् ! तू राजा (हविषा) इस उत्तम अन्न आदि सत्कार योग्य साधन से (मादयस्व) प्रसन्न हो । (कवि-शस्ताः मन्त्राः) उत्तम मेधावी, बुद्धिमान् पुरुषों से उपदेश किये गये, मननयोग्य विचार (त्वा आवहन्तु) तुझे आगे, उत्तम मार्ग पर ले जावें ।

अङ्गिरोभिरा गहि यज्ञियेभिर्यम वैरूपैरिह मादयस्व ।

विवस्वन्तं हुवे यः पिता तेऽस्मिन्यज्ञे बर्हिष्या निषद्य ॥५॥१४॥

भा०—हे (यम) नियन्तः ! व्यवस्थापक ! तू (यज्ञियेभिः) यज्ञ, आदर-सत्कार, पूजा, सत्संग के योग्य (अङ्गिरोभिः) तेजस्वी, (वैरूपैः) विविध रूपों, रुचि और कान्ति वाले, नाना विद्या, कलाओं में निपुण विद्वानों सहित (आ गहि) आ और (मादयस्व) सबको अन्न शिल्पादि से तृप्त, प्रसन्न कर । (यः) जो (पिता) पालक पिता के समान प्रजा का रक्षक है उस (विवस्वन्तं) विविध वसु, प्रजाओं और धनों के स्वामी को मैं (हुवे) प्रार्थना करता हूँ कि वह (ते अस्मिन् यज्ञे) तरे इस यज्ञ में (बर्हिषि) वृद्धियुक्त आसन पर (नि-सद्य) विराजे और (आ) सब को हर्षित करे ।

अङ्गिरसो नः पितरो नवग्वा अथर्वाणो भृगवः सोम्यासः ।

तेषां वयं सुमतौ यज्ञियानामपि भद्रे सौमनसे स्याम ॥ ६ ॥

भा०—(अङ्गिरसः) ज्ञानवान्, अंगारों के समान तेजस्वी, (नः) हम प्रजाओं के (पितरः) पालक (नवग्वाः) सदा नवीन, सनातन, स्तुत्य

वाणियों को प्रकट करने वाले, श्रेष्ठ आचारवान् (अथर्वाणः) अहिंसक, (भृगवः) तपस्वी, पापनाशक, (सोम्यासः) ऐश्वर्य, बल-वीर्य युक्त, सोम, ओषधि अन्नादि से सत्कार करने योग्य हैं । (यज्ञियानाम्) यज्ञ, पूजा सत्संग के योग्य उनकी (सु-मतौ) शुभ मति और उनकी (भद्रे सौमनसे) कल्याणकारक सुखजनक शुभचित्ता में हम (स्याम) सदा रहें । उनकी अनुमति लें और उनकी प्रसन्नता चाहें ।

प्रेहि प्रेहि पृथिभिः पूर्येभिर्यत्रा नः पूर्वे पितरः परेयुः ।

उभा राजाना स्वधया मदन्ता यमं पश्यासि वरुणं च देवम् ॥ ७ ॥

भा०—हे मनुष्य ! तू (पूर्येभिः पृथिभिः) पूर्व के विद्वान् ऋषियों, ज्ञानी पुरुषों द्वारा बनाये या उपदेश किये और चले हुए मार्गों से (प्र इहि प्र इहि) निरन्तर आगे ही आगे बढ़े जा । (यत्र) जिन मार्गों में (नः पूर्वे पितरः) हमारे पूर्व पिता, पितामह, गुरु आदि जन (परा ईयुः) दूर २ तक दीर्घ जीवन-मार्ग पार किये हैं, उस मार्ग पर चलते हुए ही तू (स्वधया मदन्ता) ज्ञान, अन्न और शक्ति से तृप्त और प्रसन्न होते हुए (यमं) नियन्ता और (वरुणं च) दुष्टों के वारण करने वाले दिन रात्रिवत् (राजाना) तेजस्वी (उभा) दोनों स्त्री पुरुषों को (पश्यासि) देख ।

सं गच्छस्व पितृभिः सं यमेनेष्टापूर्तेन परमे व्योमन् ।

हित्वायावद्यं पुनरस्तमेहि सं गच्छस्व तन्वा सुवर्चाः ॥ ८ ॥

भा०—हे पुरुष ! वा हे स्त्री ! तू (पितृभिः) पालन करने वाले माता पिता, गुरुजनों से (सं गच्छस्व) सत्संग लाभ कर । (यमेन सं गच्छस्व) नियन्ता, शास्ता जन से और (परमे व्योमन्) परम, सर्वोत्कृष्ट आकाश-वत् रक्षा स्थान, शरण्य प्रभु के अधीन रह कर (इष्ट-आपूर्तेन) यज्ञ दान, पालन पोषण के साधनों से (सं गच्छस्व) सदा युक्त रहे । (अवद्यं हित्वाय) निन्दनीय आचरण को छोड़ कर (पुनः अस्तम् एहि) बार २

गृह को प्राप्त हो । और (सु-वर्चाः) उत्तम तेजस्वी होकर (तन्वा) सन्तति उत्पन्न करने वाली स्त्री, और कुलवर्धक पुत्रादि से (सं गच्छस्व) संगति लाभ कर ।

संसार के आवागमन पथ में विचरते जीव के प्रति—हे जीव ! तू नाना माता, पिताओं से संगति कर । नियन्ता प्रभु द्वारा उत्तम यज्ञादि, श्रौत, स्मार्त्त कर्म के उत्तम फल से युक्त हो, निन्द्य कर्म को त्याग कर उत्तम तेजोयुक्त देह से पुनः २ युक्त होकर (अस्तं) परम शरण को पुनः प्राप्त हो, मुक्त हो, या देह लाभ कर ।

अपेतं वीतं वि च सर्पतातोऽस्मा एतं पितरौ लोकमक्रन् ।

अहोभिर्अक्षुभिर्व्यक्तं यमो ददात्यवसानमस्मै ॥ ६ ॥

भा०—हे दुष्ट पुरुषो ! (अतः अप इत) तुम यहां से दूर भागो । (वि इत) विविध दिशाओं में जाओ । (वि सर्पत च) परे चले जाओ । (पितरं) पालक जन, ओषधि वनस्पतियां (एतं लोकं) इस लोक को (अस्मै) इस प्रजा के लिये (अहोभिः अक्षुभिः) दिन रात (अक्षिः) जलों से (वि-अक्तं) विविध प्रकार से सींचे, इस लोक को सुन्दर हराभरा (अक्रन्) बनावें । (यमः) नियन्ता राजा वा प्रभु (अस्मै) इसके लिये यहां ही (अवसानं ददाति) आश्रय देता है । (२) जीवात्मा पक्ष में—हे जीवो ! तुम इस लोक से जाते ही नाना योनियों, देहों और लोकों में जाते हो । इस लोक को पालक जलादि, ओषधियों, वा प्राणगण, वा सूर्य की रश्मियों से इस जीव के लिये दिनों रातों वा जलों से उत्तम २ सुखदायी बनाते हैं । सर्व-नियन्ता सूर्य वा प्रभु जीवगण को इस लोक में आश्रय देता है ।

अतिं द्रव सारमेयौ श्वानौ चतुर्क्षौ श्वलौ साधुना पथा ।

अथा पितृन्सुविदत्रां उपेहि यमेन ये सधमादं मदन्ति ॥१०॥१५॥

भा०—हे मनुष्य ! तू (सारमेयौ) सूर्य की वेग से जानेवाली प्रभा या कान्ति से उत्पन्न होने वाले (श्वानौ) अति वेगवान्, (चतुरक्षौ) चारों दिशाओं में व्यापक, (शबलौ) श्याम-रक्त वर्ण से युक्त दिन रात्र दोनों को (साधुना पथा) उत्तम सदाचारयुक्त धर्म-मार्ग से (अति द्रव) व्यतीत किया कर । ये जो विद्वान् सज्जन लोग (यमेन) सर्व-नियन्ता प्रभु के साथ (सधमादं) हर्ष आनन्द (मदन्ति) अनुभव करते हैं उन (सु-विद्वान्) उत्तम ज्ञानवान्, (पितृन्) पालक माता, पिता और ज्ञानी पुरुषों को भी (उपेहि) प्राप्त हो । (२) इसी प्रकार हे जीव ! जीव के साथ रमने वाली चेतना से उत्पन्न वेग युक्त प्राणापान रूप शक्तिप्रद दोनों को सत्साधना रूप योग मार्ग से वश कर । जो प्रभु के साथ रमते हैं उन आत्माराम ज्ञानियों को प्राप्त कर, मोक्ष का लाभ कर । इति पञ्च-दशो वर्गः ॥

यौ ते श्वानौ यम रक्षितारौ चतुरक्षौ पथिरक्षौ नृचक्षसौ ।

ताभ्यामेनं परि देहि राजन्स्वस्ति चास्मा अनमीव च धेहि ॥११॥

भा०—हे (यम) नियन्तः ! यम नियम के पालक गुरो ! (ते) तेरे (यौ श्वानौ) जो सदा चलने वाले, (रक्षितारौ) तुझे मृत्यु से बचाने वाले, (चतुरक्षौ) चारों आश्रमों में व्याप्त, (पथिरक्षौ) जीवन भर के मार्ग में रक्षा करने वाले, (नृचक्षसौ) देह के नायक आत्मा को ज्ञानादि के दर्शन कराने वाले प्राण अपान हैं । हे (राजन्) प्रकाशस्वरूप ! (ताभ्याम्) उनसे (एनं) इस जीव को (परि देहि) मुक्त कर और (अस्मै स्वस्ति च अनमीव च धेहि) उसको सुख, और नीरोग शरीर और जीवन प्रदान कर । (२) राजा के पक्ष में—दो प्रकार के गुप्त और प्रकट राजपुरुष (पोलिस) राष्ट्र के रक्षक, चार आंखों वाले अर्थात् सदा सावधान, चौकले, मार्ग पर रक्षार्थ नियुक्त कर, वे सब मनुष्यों के दृष्टा हों, उनसे इस प्रजा-जन को रक्षित कर और राष्ट्र को सुखकारी और रोगरहित कर ।

उरुणसाविसुतृपा उदुम्ब्रलौ यमस्य दूतौ चरतो जनां अनु ।

तावस्मभ्यं दृशये सूर्याय पुनर्दातामसुमयेह भद्रम् ॥ १२ ॥

भा०—(यमस्य दूतौ) सर्वनियन्ता राजा के (दूतौ) प्रतिनिधियों के समान, दोनों प्रकार के राजपुरुष (पोलिस) (उरुणसौ) ऊंची नाक वाले, बलवान् वा तीक्ष्ण शक्ति वाले, (असु-तृपा) प्राण रक्षा योग्य द्रव्य मात्र से तृप्त होने वाले, भृति से संतुष्ट, (उदुम्ब्रलौ) अति बलशाली जन (जनान् अनु चरतः) प्रजाजनों को देखते हुए विचरते हैं । (तौ) वे दोनों (अस्मभ्यम्) हमारे लिये और (सूर्याय दृशये) सूर्यवत् तेजस्वी द्रष्टा अध्यक्ष के लिये (इह अद्य) इस देश और काल में (भद्रम् असुम् पुनः दाताम्) कल्याणकारक बल और जीवन बार २ देंगे ।

इसी प्रकार नासिकागत, प्राणतर्पक बली दोनों प्राण अपान और दिन रात्रि परमेश्वर के दिये प्रत्येक जन्तु को प्राप्त हैं । वे हमें नित्य सूर्य का दर्शन करावें, सुख दें, तथा दीर्घजीवी करें ।

यमाय सोमं सुनुत यमाय जुहुता हविः ।

यमं ह यज्ञो गच्छत्यग्निदूतो अरङ्कृतः ॥ १३ ॥

भा०—(यमाय) यम नियम की व्यवस्था करने वाले राजा के लिये (सोमं) आदरार्थ ओषधि, अन्न, ऐश्वर्य (सुनुत) उत्पन्न करो, और (यमाय) उस नियन्ता के उपकारार्थ ही (हविः जुहुत) यज्ञाग्नि में आहुतियोग्य द्रव्य दो, और अन्न प्रदान करो । (यज्ञः) यज्ञ और सत्संगादि भी (अग्नि-दूतः) अग्निवत् तेजस्वी दूतों वाला और (अरङ्कृतः) सुशोभित होकर (यमं ह गच्छति) उस नियन्ता को ही शरणार्थ प्राप्त होता है ।

यमाय घृतवद्भविर्जुहोत प्र च तिष्ठत ।

स नो देवेष्वा यमर्हीर्घमायुः प्र जीवसे ॥ १४ ॥

भा०—(यमाय) उस नियन्ता के लिये ही (घृतवद् हविः) घृत से युक्त अन्न और स्नेह से युक्त कर (जुहोत) प्रदान करो । और (प्र तिष्ठत च) उत्तम मार्गों पर चलो, उत्तम पदों पर स्थिर रहो और देश-देशान्तर में प्रस्थान और प्रयाण करो । (सः) वह (नः देवेषु) हमारे बीच विद्वानों और वीर पुरुषों में (जीवसे) उनके जीवनार्थ (दीर्घायुः) (प्र आयमद्) दीर्घजीवन प्रदान करे ।

यमाय मधुमत्तमं राज्ञे हव्यं जुहोतन ।

इदं नम ऋषिभ्यः पूर्वजेभ्यः पूर्वैभ्यः पथिकृद्भ्यः ॥ १५ ॥

भा०—(यमाय राज्ञे) नियन्ता व्यवस्थापक (राज्ञे) राजा के लिये (मधुमत्तमं) अति मधुर, अन्नयुक्त (हव्यं) ग्रहण करने योग्य पदार्थ (जुहोतन) प्रदान करो । (ऋषिभ्यः) ऋषियों के लिये यह आदर और (पूर्वजेभ्यः) पूर्वज और (पूर्वैभ्यः) पूर्व के (पथिकृद्भ्यः) मा^१ उपदेश करने वालों को (इदं नमः) यह इस प्रकार अन्न, वचनादि द्वारा आदर-सत्कार प्राप्त हो ।

त्रिकटुकेभिः पतति षलुर्वीरेकमिद् बृहत् ।

त्रिष्टुब्गायत्री छन्दांसि सर्वा ता यम आहिता ॥ १६ ॥ १६ ॥

भा०—(एकम् इत् बृहत्) यह एक ही महान् ब्रह्म (त्रिकटुकेभिः) तीन द्रुतगामी गुणों द्वारा (षट् उर्वीः) छहों महान् शक्तियों को (पतति) प्राप्त होता है । जैसे एक सूर्य, गर्मी, सर्दी, वर्षा तीन गुणों से छहों ऋतुओं को व्यापता है उसी प्रकार एक प्रभु ज्योति, गौ, आयु, अर्थात् सूर्य, भूमि और जीवन तत्त्व इन तीनों द्वारा इन छहों बड़ी शक्तियों को चला रहा है । सौ, पृथिवी, आपः, ओषधिगण, उक्^२, सूनृता अर्थात् सूर्य, भूमि, जल, वनस्पति अन्न और वाणी ये छः बड़ी शक्तियाँ 'षट् उर्वी' हैं । इति षोडशो वर्गः ॥

[१५]

शखो यामायन ऋषिः ॥ पितरो देवताः ॥ छन्दः—१, २, ७, १२—१४
विराट् त्रिष्टुप् । ३, ६, १० त्रिष्टुप् । ४, ८ पादनिचृत् त्रिष्टुप् । ६ निचृत्
त्रिष्टुप् । ५ आर्ची भुरिक् त्रिष्टुप् । ११ निचृज्जगतां ॥ चतुर्दशर्चं सूक्तम् ॥

उदीरतामवृत् उत्परास उन्मध्यमाः पितरः सोम्यासः ।

असुं य ईयुरवृका ऋतज्ञास्ते नोऽवन्तु पितरो हवेषु ॥ १ ॥

भा०—(अवरे उत् ईरताम्) पर पद को अप्राप्त, निकृष्ट अल्प ज्ञान और अल्प आयु वाले जन ऊपर उठें । (परासः) पर, उत्कृष्ट पद को प्राप्त (पितरः) पालक जन भी (उत् ईरताम्) उत्तम पद को प्राप्त हों । इसी प्रकार (मध्यमाः सोम्यासः) मध्यम, अर्थात् उक्त दोनों वर्गों के बीच, मध्यम श्रेणी के भी पालक माता पिता जन (उद् ईरताम्) उत्तम पद को प्राप्त करें । (ये) जो (ऋत-ज्ञाः) सत्य ज्ञान के जानने वाले विद्वान् जन (असुम् ईयुः) प्राण, बल, आयु, जीवन को प्राप्त हों (ते) वे (पितरः) पालक जन (अवृकाः) वृक के समान हिंसक और चौरवत् दाम्भिक न होकर (हवेषु) संग्रामों और यज्ञों के अवसरों पर (नः अवन्तु) हमारी रक्षा करें ।

इदं पितृभ्यो नमो अस्तुद्य ये पूर्वासो य उपरास ईयुः ।

ये पार्थिवे रजस्या निषत्ता ये वा नूनं सुवृजनासु विदुः ॥ २ ॥

भा०—(ये पूर्वासः) जो पूर्व, विद्या आदि शुभ गुणों में पूर्ण, और (ये उपरासः) सर्वोपरि विद्यमान अथवा (ये पूर्वासः, ये उ परासः) जो हमसे पूर्व और जो हमारे उपरान्त या बाद के (अद्य ईयुः) आज, अब हमें प्राप्त हैं (ये पार्थिवे) जो पार्थिव लोक, इस भूलोक पर (आ निषत्ताः) सब ओर उत्तम पदों पर विराजमान हैं और (ये वा) जो

निश्चय करके (सु-वृजनासु) शत्रु और प्रजा के दुःखों को दूर करने वाली, उत्तम बलशालिनी सेनाओं में अध्यक्ष होकर विराजते हैं उन (पितृभ्यः इदं नमः अस्तु) प्रजापालक जनों को यह इस प्रकार का अन्न, वेतन, भृति, दण्ड, शासन-अधिकार और आदर-वचन प्राप्त हो ।

आहं पितृन्सुविदत्राँ अविस्ति नपातं च विक्रमणं च विष्णोः ।
बर्हिषदो ये स्वधया सुतस्य भजन्त पित्वस्त इहागमिष्ठाः ॥३॥

भा०—(अहं) मैं (सुविदत्रान् पितृन् अविस्ति) उत्तम, शुभ ज्ञानवान्, और शुभ, सुख प्राप्त कराने वाले पालक, माता पिता और गुरु-जनों को प्राप्त करूँ । और मैं (विष्णोः नपातं) व्यापक प्रभु के अविनाशी स्वरूप और (विक्रमणं च) विविध सर्ग-रचना-कौशल या व्यापक रूप को (अविस्ति) जानूँ । (ये) जा (बर्हि-सदः) यज्ञ, अन्तरिक्ष और बुद्धिमान्, मुक्त पद वा उत्तम आसन पर विराजते और (सुतस्य पित्वः) उत्पन्न औषध, अन्न को (स्वधया भजन्त) अपने स्व-शरीर पोषक-रूप से सेवन करते हैं (ते) वे सौम्य पुरुष (इह आगमिष्ठाः) यहां उत्तम आदर पूर्वक आने वाले हों ।

बर्हिषदः पितर ऊत्यर्वागिमा वो हव्या चक्रमा जुषध्वम् ।

त आ गतावसा शन्तमेनार्था नः शं योररपो दधात ॥ ४ ॥

भा०—हे (बर्हिषदः पितरः) यज्ञ में विराजने वाले गुरु जनो ! आप लोगों की (ऊती अर्वाक्) हमारे प्रति सदा रक्षा, प्रीति और प्रसन्नता हो । (इमा हव्या) इन स्वीकारमे, खाने और दान देने योग्य अन्न, वस्त्र, धनादि पदार्थों को हम (वः) आप लोगों के निमित्त (चक्रम) समर्पण करते हैं । (ते) वे आप लोग (आगत) आइये, (अथ) और (शन्तमेन अवसा) अति शान्तिदायक, रक्षा, प्रीति आदि से (नः शंयोः) हमें शान्ति सुख प्राप्ति और हमारे दुःख का नाश (दधात) करो । और (अरपः दधात) पापों को दूर करो और पुण्यों को शुभ कर्मों को प्राप्त कराओ ।

उपहृताः पितरः सोम्यासो बर्हिष्येषु निधिषु प्रियेषु ।

त आ गमन्तु त इह श्रुवन्त्वधि ब्रुवन्तु तेऽवन्त्वस्मान् ॥५॥१७॥

भा०—(सोम्यासः पितरः) सोम, अन्न, जल, ओषधि, ऐश्वर्यादि के योग्य (पितरः) माता पिता, गुरुजन (बर्हिष्येषु) यज्ञोपयोगी (प्रियेषु) वृत्तिदायक, (निधिषु) नियम से धारण करने योग्य पदार्थों के निमित्त (उप-हृताः) आदर पूर्वक बुलाये हों । (ते) वे (इह आगमन्तु) यहां आवें । (ते इह अधि श्रुवन्तु) वे यहां अध्यक्ष होकर हमारे वचन सुनें । और (ते अस्मान् अवन्तु) वे हमारी रक्षा और हम से प्रेम करें । आच्य जानु दक्षिणतो निषद्येमं यज्ञमभि गृणीत विश्वे ।

मा हिंसिष्ट पितरः केन चित्रो यद्वा आगः पुरुषता कराम् ॥६॥

भा०—हे (पितरः) माता पिता, गुरु जनों के तुल्य प्रजापालक जनो ! (विश्वे) आप सब लोग (दक्षिणतः) दाएं ओर (जानु आच्य) गोड़े सिकोड़ कर (नि-सद्य) विराज कर (इमं यज्ञम् अभि गृणीत) इस यज्ञ वा उपास्य प्रभु को लक्ष्य कर उपदेश कीजिये । (यद्वा :) जो आप लोगों के प्रति हम (पुरुषता आगः कराम्) मनुष्य होने के कारण अपराध कर दें (केन चित्) किसी भी कारण से (नः मा हिंसिष्ट) आप लोग हमें पीड़ित न करें । गुरुजनों को आदरार्थ दक्षिण अर्थात् दायें हाथ बैठाना चाहिये ।

आसीनासो अरुणीनामुपस्थे रयिं धत्त दाशुषे मर्त्याय ।

पुत्रेभ्यः पितरस्तस्य वस्वः प्र यच्छत त इहोर्जं दधात ॥ ७ ॥

भा०—हे (पितरः) पालक जनो ! (अरुणीनाम् उपस्थे) सब ओर उत्तम रूप, कान्ति आदि से चमकने वाली, भूमियों प्रजाओं और सहचारिणियों के समीप (आसीनासः) विराजते हुए आप लोग (दाशुषे मर्त्याय) दानशील मनुष्य के उपकारार्थ उसके (रयिं धत्त)

दातव्य धन को धारण करो और कालान्तर में (तस्य पुत्रेभ्यः) उसके ही पुत्र पौत्रों के उपकारार्थ (वस्त्रः प्रयच्छत) उस धन का प्रदान करें । (ते) वे आप लोग (इह ऊर्जं दधात) इस यज्ञ में बल आधान करें, अधिकार धारण करें ।

ये नः पूर्वेऽपि पितरः सोम्यासोऽनुहिरे सोमपीथं वसिष्ठाः ।

तेभिर्मयमः संरराणो हवींष्युशशुशङ्निः प्रतिकाममन्तु ॥ ८ ॥

भा०—(नः) हमारे (ये) जो (पूर्वे) पूर्व विद्यमान, वृद्ध, विद्या आदि गुणों में पूर्ण (सोम्यासः पितरः) अन्न, ओषधि, ऐश्वर्य शिष्यपुत्रादि के योग्य हितैषी (वसिष्ठाः) उत्तम 'वसु' अर्थात् अन्यो को बसाने वाले होकर (सोमपीथं अनु ऊहिरे) सोम अर्थात् शिष्यादि से पालन करने योग्य ज्ञान को प्रतिदिन धारण करते वा तर्क द्वारा विवेचन करते हैं (तेभिः उशङ्निः) उन प्रिय गुरु जनों के साथ (संरराणः यमः) अच्छी प्रकार सुख पूर्वक रहता हुआ यमनियमों का पालक शिष्य वा नवगृहस्थ (प्रतिकामम् उशन्) प्रत्येक उत्तम पदार्थ को चाहता हुआ (हवींषि अन्तु) उत्तम अन्नो का उपभोग करे ।

ये तातृषुर्देवत्रा जेहमाना होत्राविदुः स्तोमंतग्रासो अकैः ।

आग्ने याहि सुविदत्रेभिर्वाङ् सत्यैः कव्यैः पितृभिर्धर्मसद्भिः ॥ ९ ॥

भा०—(ये) जो (होत्रा-विदः) अग्निहोत्र, दान और 'होत्रा' अर्थात् वेदवाणी को जानने वाले (स्तोम-तग्रासः) वेद के सूक्तों को खोल २ कर बतलाने वाले, विद्वान् पुरुष (देवत्रा) विद्या के इच्छुक शिष्यों को (जेहमानाः) प्राप्त होकर उनके लिये (तातृषुः) धनादि चाहते हैं उन (अकैः) अर्चनीय (सुविदत्राभिः) उत्तम ज्ञानवान् (सत्यैः) सत्यभाषी, सज्जन, (कव्यैः) कान्तदर्शी, (धर्म-सद्भिः) तेजस्वी, तपस्वी, यज्ञस्थ, (पितृभिः)

पितृवत् पूज्य गुरुजनों सहित हे, (अग्ने) तू विनीत शिष्य ! हे उत्तम नायक ! तू सबके (अर्वाङ् आयाहि) समक्ष आ ।

ये सत्यासौ हविर्दो हविष्पा इन्द्रेण देवैः सरथं दधानाः ।

आग्ने याहि सहस्रं देववन्दैः परैः पूर्वैः पितृभिर्धर्मसद्भिः॥१०॥१८॥

भा०—(ये) जो (सत्यासः) सत्याचरणशील, (हविः-अदः) उत्तम अन्न के खाने वाले, निरामिष, (हविष्पाः) उत्तम अन्नरस का ही पान करने वाले, (इन्द्रेण देवैः) आत्मदर्शी गुरु और विद्याभिलाषी शिष्यजनों के साथ (सरथं दधानाः) एक समान रथ को धारण करने वाले, उनके समान आदर प्राप्त हैं, उन (देव-वन्दैः) शिष्यजनों से वन्दनीय, (परैः पूर्वैः) श्रेष्ठ, पूर्व, विद्यादि में पूर्ण (धर्म-सद्भिः) तेजस्वी, तपस्वी जनों के साथ हे (अग्ने) ज्ञानवान् तेजस्विन् ! तू भी (सहस्रं आयाहि) बलवान् पद को प्राप्त हो, वा अनेक ऐश्वर्य-अधिकार प्राप्त कर ।

अग्निष्वात्ताः पितर एह गच्छतु सदः सदः सदत सुप्रणीतयः ।

अत्ता हवींषि प्रयतानि बर्हिष्यथा रयिं सर्ववीरं दधातन ॥११॥

भा०—(अग्नि-सु-आत्ताः) अंग में विनयशील शिष्यों, और अग्निवत् तेजस्वी पुरुषों द्वारा उत्तम रीति से आश्रित (पितरः) उनके पालक गुरुजनों ! हे (सुप्रणीतयः) शुभ, उत्कृष्टमार्ग में लेजाने वाले ! आप लोग (एह आगच्छत) यहां आइये । और (सदः सदः सदत) प्रत्येक समा में और उत्तम २ आसन पर विराजिये । आप लोग (प्रयता हवींषि) नियत अन्न, भृति, वेतन आदि का (अत्त) उपभोग कीजिये । (अध) और (बर्हिषि) इस राष्ट्र यज्ञ में (सर्व-वीरं रयिं) समस्त वीर पुरुषों से युक्त ऐश्वर्य को (दधातन) धारण करें ।

त्वमग्न ईळितो जातवेदोऽवाङ्मव्यानि सुरभीणि कृत्वी ।

प्रादा पितृभ्यः स्वधया ते अक्षन्नुद्धि त्वं देव प्रयता हवींषि १२

भा०—हे (अग्ने) तेजस्विन् ! हे (जातवेदः) धन, ऐश्वर्य और ज्ञान, विद्या मे प्रसिद्ध ! (त्वम् ईडितः) तू स्तुतिपात्र और सर्वप्रिय होकर (हव्यानि) खाने और ग्रहण करने योग्य पदार्थों को (सुरभीणि कृत्वा) उत्तम गन्ध युक्त और उत्तम बलप्रद करके (अवाट्) प्रदान कर । तू (पितृभ्यः प्रादाः) उस प्रकार के ही अन्न अपने पालक गुरुजनों को भी आदरपूर्वक प्रदान कर । (ते) वे उस अन्न का (स्वधया) 'स्व-धा' अर्थात् अपने शरीर के पोषण धारण के निमित्त ही (अक्षन्) प्राप्त करें । और (त्वं) तू भी हे (देव) दानशील ! विनीत ! (प्रयता हवींषि) अपने गुरुजनों से प्रदान किये अन्नों को (अद्धि) भोजन किया कर ।
ये चेह पितरो ये च नेह याँश्च विद्म याँ उ च न प्रविद्म ।

त्वं वेत्थ यति ते जातवेदः स्वधाभिर्यज्ञं सुकृतं जुषस्व ॥ १३ ॥

भा०—(ये च इह पितरः) जो यहां पिता, पालक गुरुजन हैं, (ये च न इह) और जो यहां नहीं हैं । (यान् च विद्म) और जिनको हम जानते हैं और (यान् उ च न प्रविद्म) जिनको हम नहीं जानते हैं, हे (जातवेदः) विद्यावन् ! ऐश्वर्यवन् ! (यति) यदि (ते) उनको (त्वं वेत्थ) तू जानता है तो (स्वधाभिः) अन्न जलों, वेतनों सहित (सुकृतं) उत्तम रीति से किये (यज्ञं जुषस्व) यज्ञ, दान का सेवन कर, उनको भी आदर पूर्वक अन्नादि प्रदान कर ।

ये अग्निदग्धा ये अनग्निदग्धा मध्ये दिवः स्वधया मादयन्ते ।

तेभिः स्वराळसुनीतिमेतां यथावृशं तन्वं कल्पयस्व ॥ १४ ॥ १६ ॥

भा०—ये (अग्नि-दग्धाः) जो लोग अग्नि, ज्ञानवान् प्रभु या गुरु द्वारा अपने अज्ञान पापादि को भस्म कर देने वाले, वा अग्नि को प्रज्वलित करने वाले, और (ये अनग्नि-दग्धाः) अग्नि, यज्ञ, गुरु आचार्यादि द्वारा अभी कर्मों को भस्म नहीं कर पाये वा जो संन्यासी अग्निहोत्र नहीं करते

और (मध्ये दिवः) भूमि में वा ज्ञान-ज्योति वा प्रकाश के बीच ही (स्वधया) अन्न वा जल, वा स्वशरीर की धारणा शक्ति के बल से (मादयन्ते) सदा वृत्त, वा सुखी रहते हैं (तेभिः) उनके साथ तू (स्वराट्) स्वयं देदीप्यमान होता हुआ (एताम्) इस (असु-नीति) प्राण वा बल प्राप्त करने वाले (तन्वं) देह को (यथावशं) यथाशक्ति (कल्पयस्व) समर्थ बना । इत्येकोनविंशो वर्गः ॥

[१६]

दमनो यामायन ऋषिः ॥ अग्निदेवता ॥ छन्दः—१, ४, ७, ८ निचृत् त्रिष्टुप् १, ५ विराट् त्रिष्टुप् । ३ भुरिक् त्रिष्टुप् । ६, ९ त्रिष्टुप् । १० स्वराट् त्रिष्टुप् । ११ अनुष्टुप् । १२ निचृदनुष्टुप् । १३, १४ विराडनुष्टुप् ॥ चतुर्दशर्च सूक्तम् ॥

मैनमग्ने वि दहो माभि शोचो मास्य त्वचं चिक्षिषो मा शरीरम् ।
यदा शृतं कृणवो जातवेदोऽथेमेनं प्र हिणुतात्पितृभ्यः ॥ १ ॥

भा०—हे (अग्ने) अग्ने ! तेजस्विन् ! विद्वन् ! गुरो ! (एनं) इस प्रजा जन वा शिष्य को (मा वि दहः) विशेष रूप से भस्म मत कर । (मा अभि शोचः) शोक से संतप्त मत कर । हे जातवेदः ! विद्याओं में सम्पन्न ! हे ऐश्वर्यवान् ! (यदा) जब तू इसे (शृतं कृणवः) परिपक्व करे, तब (अस्य त्वचं मा चिक्षिषः) इसकी त्वचा को मत विछिटा, अर्थात् कठोर शारीरिक दण्ड से त्वचा को भंग करने वाली असह्य पीड़ा न दे । (मा शरीरं चिक्षिषः) देह को भी विक्षिप्त या बेचैन मत कर । (अथ) अनन्तर (एनं) परिपक्व बल-वीर्य से सम्पन्न इस जन को (पितृभ्यः) माता, पिता, चाचा, ताऊ, आदि जनों की सेवा के लिये (प्र हिणुतात्) भेज देना

शृतं यदा करासि जातवेदोऽथेमेनं परि दत्तात् पितृभ्यः ।

यदा गच्छात्यसुनीतिमेतामथा देवानां वशनीर्भवाति ॥ २ ॥

भा०—हे (जात-वेदः) समस्त विद्याओं के जानने हारे गुरो ! (यदा) जब तू (एनं शृतं इं करासि) इसको सब प्रकार से परिपक्व कर ले (अथ एनं पितृभ्यः परि दत्तात्) तब ही उसको माता पितादि की सेवा में प्रदान कर, पूर्ण विद्वान् होने के पूर्व नहीं । क्योंकि (यदा) जब पुरुष (एताम् असु-नीतिं गच्छति) इस प्रकार की प्राण और बल के धारण करने की शिक्षा को प्राप्त कर लेता है (अथ) तभी वह (देवानां) विषय-क्रीड़ाशील इन्द्रियों को वश करने में समर्थ होता है । उससे पूर्व अजितेन्द्रिय होने के कारण उसका नाना प्रलोभनों में पड़ जाना सम्भव है ।

सूर्यं चक्षुर्गच्छतु वातमात्मा द्यां च गच्छ पृथिवीं च धर्मणा ।

अपो वा गच्छ यदि तत्र ते हितमोषधीषु प्रति तिष्ठा शरीरैः ॥ ३ ॥

भा०—हे मनुष्य ! जीव ! (सूर्यं चक्षुः गच्छतु) आंख सूर्य के प्रकाश को प्राप्त करे । (आत्मा वातम्) आत्मा, यह प्राण या देह वायु को प्राप्त करे, शुद्ध वायु ग्रहण करे । तू (धर्मणा) धर्म, सामर्थ्य के अनुसार, (द्यां च गच्छ) आकाश और (पृथिवीं च) पृथिवी को वा माता और पिता को भी वा काम्य फल और देह को प्राप्त कर । (वा अपः गच्छ) वा तू कर्म, जलतत्त्व, आस जनों, प्राप्तव्य पदार्थों को भी प्राप्त कर । (यदि ते तत्र हितम्) यदि उनमें तेरा हितकारी अभिप्राय विद्यमान है तो तू (शरीरैः) शरीरों, उसके अंगों द्वारा (ओषधीषु) ओषधियों और अन्नों के आधार पर (प्रति तिष्ठ) प्रतिष्ठा प्राप्त कर ।

अजो भागस्तपसा तं तपस्व तं ते शोचिस्तपतु तं ते अग्निः ।

यास्ते शिवास्तन्वो जातवेदस्ताभिर्वहैनं सुकृतासु लोकम् ॥ ४ ॥

भा०—(भागः) नाना कर्मफलों का भोक्ता आत्मा (अजः) जन्मादि से रहित है । हे (जातवेदः) विद्वन् ! (तं) उसको (तपसा तपस्व) तप से संतप्त कर, आत्मा को तप द्वारा शुद्ध कर । (ते शोचिः) तेरा शुद्ध प्रकाश (तं) उस आत्मा को (तपतु) तप्त करे और (तं ते अर्चिः तपतु) उसी आत्मा को तेरा अर्चनीय ज्ञान तप्त करे, शुद्ध करे । (याः) जो (ते शिवाः तन्वः) शान्तिदायक कल्याणकारी रूप हैं (ताभिः पुनं सुकृताम् लोकम् वह) उनसे उसको तू पुण्यकर्म जनों के स्थान में प्राप्त करा, जहां वह भी उत्तम कर्म करने वाला बने ।

अव सृज पुनरग्ने पितृभ्यो यस्तु आहुतश्चरति स्वधामिः ।

आयुर्वसान उप वेतु शेषः सं गच्छतां तन्वा जातवेदः ॥५॥२०॥

भा०—हे (अग्ने) तेजस्विन् ! ज्ञानवन् ! (यः) जो (ते आहुतः) तेरे अधीन समर्पित होकर (स्वधामिः) भिक्षादि अन्नों द्वारा तेरी सेवा करता है उस शिष्य को तू (पुनः) फिर (पितृभ्यः अव सृज) पालक जनों के हितार्थ प्रेरित कर । वह (वसानः) अपने को उत्तम वस्त्रों से आच्छादित कर (शेषः आयुः उपवेतु) अपनी शेष आयु को माता पिता के साथ व्यतीत करे । हे (जातवेदः) विद्वन् ! वह (तन्वा संगच्छताम्) दृढ़ शरीर से सदा युक्त रहे । इति विंशो वर्गः ॥

यत्ते कृष्णः शकुन आतुतोद पिपीलः सर्प उत वा श्वापदः ।

अग्निष्टद्विश्वादगदं कृणोतु सोमश्च यो ब्राह्मणां आविवेश ॥६॥

भा०—(यत्) जब (ते) तुझे (कृष्णः) काला वा काटने वाला (शकुनः) पक्षी वा शक्तिशाली वा दुःखदायी जन्तु, वृश्चिक आदि (आ तुतोद) खूब व्यथित करे (पिपीलः) कीड़ा, मकोड़ा काटे वा (सर्पः) सांप जाति का जन्तु काटे (उत वा श्वापदः) वा कुत्ते के समान पंजे वाला, कुत्ता, गीदड़, बिल्ली, बिल्ला, सिंह व्याघ्र आदि काटे, (तत्) उसको

(अग्निः) अग्नि वा ज्ञानवान् पुरुष (विश्वात्) सब प्रकार से (अगदं कृणोतु) पीड़ारहित करे । (सोमः च) और जो ओषधि-विज्ञ पुरुष (ब्राह्मणान् आ विवेश) वेदज्ञ विद्वान् को प्राप्त है वह भी उसको नीरोग करे ।

अग्नेर्वर्मं परि गोभिर्व्ययस्व सं प्रोर्णुष्व पीवसा मेदसा च ।

नेत्त्वा धृष्टार्हं रसा जर्हपाणो दधृग्विधृद्यन्पर्यङ्क्याते ॥ ७ ॥

भा०—तू (अग्नेः गोभिः) ज्ञानवान् पुरुष की शुभ वाणियों द्वारा (वर्म) अपने को रक्षा करने के योग्य वस्त्र कवचादि (परि व्ययस्व) धारण करा । और (पीवसा मेदसा च) पुष्टिकारक और स्नेहयुक्त देहधातुओं से अपने को (सं प्र ऊर्णुष्व) अच्छी प्रकार आच्छादित कर जिससे (धृष्टुः) धर्षणशील, अग्नि सदृश गुरु (जर्हपाणः) अति प्रसन्न होकर (दधृक्) अति कठोर होकर (विधृक्ष्यन्) विपरीत पापादि को दग्ध करना चाहता हुआ (त्वा नेत् पर्यङ्क्याते) तुझे न घेर ले, तुझे दण्डित न करे ।

इममग्ने चमसं मा वि जिह्वरः प्रियो देवानामुत सोम्यानाम् ।

एष यश्चमसो देवपानस्तस्मिन्देवा अमृता मादयन्ते ॥ ८ ॥

भा०—हे (अग्ने) तेजस्विन् ! अग्नित्व प्रकाश देने हारे ! तू (इमं चमसं) इस कृपापात्र जन को (मा विजिह्वरः) कभी विपरीत दिशा में कुटिल मत बनने दे । प्रत्युत वह (देवानाम् प्रियः) ज्ञान धनादि देने वालों को प्रिय और (सोम्यानाम् प्रियः) सोम, पुत्रवत् शिष्य के प्रिय माता पिता आदि को भी प्रिय हो । (यः) जो (चमसः) पात्र के समान विनीत होकर (एषः) वह (देवपानः) विद्वानों का पालक वा शुभ गुणों वा ज्ञान रसों का पान करने वाला है (तस्मिन्) उस पर समस्त (देवाः) विद्वान् (अमृताः) दीर्घायु जन (मादयन्ते) अति हर्षित होते हैं ।

ऋव्यादसृग्निं प्र हिणोमि दूरं यमराज्ञो गच्छतु रिप्रवाहः ।

इहैवायमितरो जातवेदा देवेभ्यो हव्यं वहतु प्रजानन् ॥ ६ ॥

भा०—उक्त प्रकार के गुरु शिष्य की व्यवस्था के द्वारा, मैं (ऋव्या-
दम्) मांस के खाने वाले (अग्नि) संतापदायक दुष्ट जन्तु वा मृत्यु को
भी (दूरं प्र हिणोमि) दूर करने में समर्थ होऊँ। और (रिप्रवाहः) पाप को धारण करने वाले पुरुष (यम-राज्ञः गच्छतु) नियन्ता राजा के पुरुषों के हाथों जावे। (इतरः) और उससे अन्य निष्पाप जन (जात-वेदाः) विद्यावान् और धनसंपन्न होकर (प्र-जानन्) भली प्रकार ज्ञान प्राप्त करता हुआ, (इह एव) यहां, इस आश्रम में ही, (देवेभ्यः हव्यं वहतु) ज्ञान धन आदि के दाता विद्वानों को अन्न आदि प्रदान करे। वह गुरु (देवेभ्यः) विद्या के अभिलाषी अन्नों को (हव्यं) ग्राह्य ज्ञान आदि प्रदान करे। यो अग्निः ऋव्यात्प्रविवेश वो गृहमिमं पश्यन्नितरं जातवेदसम् । तं हरामि पितृयज्ञाय देवं स घर्ममिन्वात्परमे सधस्थे ॥१०॥२१॥

भा०—(यः) जो (अग्निः) अग्नि के समान संतापदायक (ऋव्यात्) मांसभक्षी जन (इतरं) अपने से भिन्न (जात-वेदसं) विद्या और ऐश्वर्य से संपन्न को देखकर (इमं वः गृहम्) इस आप के घर में (प्र-विवेश) प्रवेश करे मैं (तं हरामि) उसको दूर करूँ। और (सः) वह विद्या और ऐश्वर्य से संपन्न पुरुष (पितृ-यज्ञाय) पालक माता पिता और गुरुजनों के, यज्ञ अर्थात् आदर-सत्कार और सत्संग लाभ के लिये (परमे) सर्वोत्कृष्ट (सधस्थे) स्थान पर स्थित (देवं घर्मं) दीप्तिमान्, तेजस्वी, सूर्यवत् प्रकाशमान प्रभु, तपस्वी वा ज्ञानी पुरुष को (इन्वात्) प्राप्त करे। घरों में मांसाहारी क्रूर, पुरुष विद्वान् का वेश बना कर स्थान न पावे। प्रत्युत गृहस्थी जन बड़े गुरुजनों के सत्संग-लाभ के उद्देश्य से भी विद्वान्, सूर्य-वत् तपस्वी के पास जावें, न कि धन हरे लोलुपों के पास। क्योंकि वे

श्मशानाग्नि वा भेड़िये के तुल्य संतापक होते हैं। अथर्ववेद में 'देव' के स्थान में 'दूर' पाठ है, 'इन्वात्' के स्थान पर 'इन्धात्' पाठ है। इत्येकोनविंशो वर्गः ॥

यो अग्निः क्रव्यवाहनः पितृभ्यश्च पितृभ्यः ।

प्रेतु हव्यानि वोचति देवेभ्यश्च पितृभ्य आ ॥ ११ ॥

भा०—(यः) जो (क्रव्य-वाहनः अग्निः) कटे काष्ठादि में लगे अग्नि के तुल्य तेजस्वी पुरुष (क्रव्य-वाहनः) उत्तम अन्नों या कटी हुई समिधादि को हाथ में धारण करने वाला होकर (ऋतवृधः पितृन् यक्षत्) सत्य-ज्ञान को बढ़ाने वाले गुरु आदि पालक जनों का आदर-सत्कार और सत्संग करता है वह ही (देवेभ्यः च) उत्तम विद्वानों और (पितृभ्यः) गुरु जनों के (हव्यानि) उत्तम ग्राह्य ज्ञानों को (प्र वोचति, आ वोचति) प्रवचन करता और कराता और अन्यो को उपदेश करता है ।

'क्रव्य-वाहनः'—क्रव्यस्य हविषः वोढा इति सायणः ॥ ऋषिषः—भक्षितस्य (यजु २५।३३) अथवा गन्तुः इति दयानन्दः (यजु० २५।३२ । निष्क्रव्यादम्—क्रव्यम् पक्वं मासम् भति इति दयानन्दः । (यजु० १।७) । क्रव्यं विकृताज्जायते इति नैरुक्ताः (निरु० ६।३२)

उशन्तस्त्वा नि धीमह्युशन्तुः समिधीमहि ।

उशन्नुशत आ वह पितृभ्यविप्रे अत्तवे ॥ १२ ॥

भा०—हे विद्वन् ! हम (उशन्तः) तुझे चाहते हुए ही (त्वा नि धीमहि) तुझे स्थापित करते हैं और (उशन्तः) तुझे वा तुझ से ज्ञानादि की कामना करते हुए ही (सम् इधीमहि) तुझे प्रज्वलित करते हैं। हे ज्ञानवन् ! तू (उशन्) अग्निवत् प्रदीप्त और इच्छावान् होकर ही (उशतः पितृन्) तुझे चाहने वाले माता, पिता, गुरुजनों को (हविषे अत्तवे) उत्तम अन्न भोजन कराने के लिये (आ वह) रथादि द्वारा प्राप्त

करा और (आ वह) अपने कन्धों पर उनके भरण पोषण का भार वहन कर । अथवा, हे विद्वन् ! तू विद्यार्थियों को चाहता हुआ (उशतः पितृन् आ वह) विद्याभिलाषी व्रतपालकों को ग्राह्य ज्ञान प्राप्त कराने के लिये धारण कर ।

यं त्वमग्ने समदहस्तमु निर्वापया पुनः ।

क्रियाम्बुत्रं रोहतु पाकदूर्वा व्यल्कशा ॥ १३ ॥

भा०—जिस प्रकार अग्नि जिस स्थान पर घास को जला देता है उसको भस्म कर देने पर वह स्वयं शान्त होकर बाद में और भी अधिक घास उत्पन्न होने का कारण बनता है उसी प्रकार हे (अग्ने) ज्ञान के प्राप्त कराने वाले ! उपदेष्टः ! गुरो ! (त्वं) तू (यम्) जिस शिष्य को (सम् अदहः) अभिवत् संतप्त करे । (तम् उ) उसको ही (पुनः) कालान्तर में घा बार २ (निर्वापय) जल के समान शीतल दयार्द्र होकर, शान्त, अनुद्विग्न, सुखी क्रिया कर । (अत्र) उसमें (क्रियाम्बु) कितना अथाह जलवत् ज्ञानसागर (रोहतु) उत्पन्न हो और (पाकदूर्वा) पकी दूब के समान (वि-अल्कशा) विविध शाखायुक्त वेद-विद्या (रोहतु) लता के समान उगे और बढ़े ।

शीतिके शीतिकावति ह्लादिके ह्लादिकावति ।

मण्डूक्या सु सं गम इमं स्वग्निं हर्षय ॥ १४ ॥ २२ ॥ १ ॥

भा०—हे (शीतिके) शीतल स्वभाव वाली ! हे (शीतिकावति) शीतवत् शान्तिदायक वाणियों से युक्त ! हे (ह्लादिके) आल्हाददायिनि ! हे (ह्लादिकावति) आल्हाद देने वाली वाणियों से युक्त विद्ये ! तू (मण्डूक्या) तत्त्वज्ञान में जल में मण्डूकी के समान निमग्न होने अर्थात् गहरी डुबकी लगाने वाली बुद्धि के द्वारा (आ गमः) प्राप्त हो, (सं गमः) अच्छी प्रकार विदित हो । और (इमं अग्निम्) उस विद्वान् को (सु हर्षय) अच्छी प्रकार हर्षित कर । इति द्वाविंशो वर्गः ॥ इति प्रथमोऽनुवाकः ।

[१७]

देवश्रवा यामायन ऋषिः ॥ देवताः—१, २ सरण्यूः । ३—६ पूषा । ७—९ सरस्वती । १०, १४ आपः । ११—१३ आपः सोमो वा ॥ छन्दः—१, ५, ८ त्रिष्टुप् । २, ६, १२ त्रिष्टुप् । ३, ४, ७, ९—११ निचृत् त्रिष्टुप् । १३ ककुम्मतो बृहती । १७ अनुष्टुप् । चतुर्दशर्चं सूक्तम् ॥

त्वष्टा दुहित्रे वहतुं कृणोतीतीदं विश्वं भुवनं समेति ।

यमस्य माता पर्युह्यमाना महो जाया विवस्वतो ननाश ॥ १ ॥

भा०—(त्वष्टा) संसार का रचने वाला परमेश्वर (दुहित्रे) सर्व जगत् को पूर्ण करने वाली प्रकृति को (वहतुं कृणोति) वहन या धारण करता है । तभी (इदं विश्वं भुवनं) यह समस्त उत्पन्न होने वाला जगत् (सम् एति) उत्पन्न होता है । (यमस्य महः विवस्वतः) महान्, सर्व जगत् के नियन्ता विविध लोकों के स्वामी प्रभु परमेश्वर की (जाया) विश्व की उत्पादक प्रकृति (पर्युह्यमाना) सब प्रकार से प्रभु द्वारा धारण की जाकर (माता) जगत् की जननी, माता होकर (ननाश) अव्यक्त रूप से विद्यमान रहती है । उसी प्रकार (त्वष्टा) सूर्यवत् तेजस्वी पुरुष (दुहित्रे) अन्नादि देने वाली भूमि के तुल्य सब काम्य सुखों की देने वाली स्त्री के हितार्थ ही (वहतुं कृणोति) विवाह करता है, (इति इदं विश्वं भुवनं समेति) इसी कारण यह समस्त लोक ठीक २ चलता है । (यमस्य विवस्वतः) विवाह कर्ता, विविध धनों के स्वामी पुरुष द्वारा (पर्युह्यमाना) परिणयपूर्वक विवाह की गयी (जाया) पुत्रोत्पादन में समर्थ स्त्री (माता सती महः ननाश) कालान्तरों में माता होकर अति महान् पति के समान पूज्यपद को प्राप्त होती है ।

उपाध्यायाद् दशाचार्य आचार्याणां शतं पिता ।

सहस्रं तु पदान्माता गौरवेणातिरिच्यते ॥ मनु । २ । १४५ ॥

यास्क के अनुसार—त्वष्टा सूर्य दुहिता उषा को धारण करता है तब यह सब विश्व प्रकट होता है। तब उस महान् सूर्य की उत्पादक माता रात्रि, उससे लुप्त हो जाती है।

अपाङ्गूहन्नमृतां मर्त्येभ्यः कृत्वा सर्वर्णामददुर्विवस्वते ।
उताश्विनावभरद्यत्तदासीदजहादु द्वा मिथुना सरण्यूः ॥ २ ॥

भा०—जल, भूमि आदि तत्त्व उस (अमृतां) अविनाशिनी प्रकृति को (अप अङ्गूहन्) अपने भीतर छिपा कर रखते हैं। वे (विवस्वते सर्वर्णाम्) विविध लोकों के स्वामी, परमेश्वर के समान वर्ण की, अव्यक्त, व्यापक प्रकृति को (कृत्वा) व्यक्त करके (मर्त्येभ्यः) मरणधर्मा जीव, प्राणियों के उपभोग के लिये (अददुः) प्रदान करते हैं। वह (सरण्यूः) सरणशील, गतिशील, विकृति को प्राप्त प्रकृति (द्वा मिथुना अजहात्) दो जोड़ों को उत्पन्न करती है (उत) (यत् तत् आसीत्) जो अव्यक्त रूप में थी वही (अश्विनौ अभरत्) आकाश और पृथ्वी को उत्पन्न करती है। यास्क के अनुसार—यह वाणी का वर्णन है। विवस्वान् उस प्रभु की (अमृतां) उस नित्य वाणी को विद्वान् गण (सर्वर्णां कृत्वा) वर्णों सहित करके (अप अङ्गूहन्) खोल २ कर वर्णन करते हैं और (मर्त्येभ्यः अददुः) मनुष्यों के हितार्थ प्रवचन द्वारा प्रदान करें। (यत् तत् आसीत्) वह जो परम ब्रह्म-ज्ञानमय वाणी है वह (अश्विनौ) विद्या में व्यापनशील, जितेन्द्रिय गुरु शिष्य दोनों को (अभरत्) धारण-पोषण करती है। वह (सरण्यूः) गुरु से शिष्य को प्राप्त होने वाली वाणी, (द्वा मिथुना) दोनों जोड़ों को (अजहात्) उत्पन्न करती है। अर्थात् आगे भी इसी प्रकार गुरु से शिष्य-परम्परा चलती है।

पूषा त्वेतश्च्यावयतु प्र विद्वाननष्टपशुर्भुवनस्य गोपाः ।

स त्वैतेभ्यः परि ददत्पितृभ्योऽग्निर्देवेभ्यः सुविद्वत्रियेभ्यः ॥ ३ ॥

भा०—(पूषा) सबको पोषण करने वाला (विद्वान्) ज्ञानवान् पुरुष (त्वा इतः प्र च्यवतु) तुझे उत्तममार्ग की ओर ले जावे । वह (अनष्ट-पशुः) ऐसे पशु पालक के समान है जिसकी रक्षा में रहते हुए पशुगण कभी नाश को प्राप्त नहीं होते । (सः अग्निः) वह ज्ञानवान् सर्वप्रकाशक प्रभु (त्वा) तुझ जीव को (एतेभ्यः पितृभ्यः) इन माता पिता, चाचा आदि पूज्य एवं (देवैभ्यः) सुख आदि के देने वाले तुझे चाहने वाले (सुविदत्रिभ्यः) उत्तम ज्ञान के रक्षक गुरुओं के हाथ (परि ददत्) प्रदान करता है ।

आयुर्विश्वायुः परि पासति त्वा पूषा त्वा पातु प्रपथे पुरस्तात् ।
यत्रासते सुकृतो यत्र ते ययुस्तत्र त्वा देवः सविता दधातु ॥४॥

भा०—(विश्वायुः) सब को जीवन देने वाला, सर्वत्र व्यापक, (आयुः) वायुवत् सबका प्राणाधार प्रभु (त्वा परि पासति) तेरी सर्वत्र रक्षा करे । (पूषा) सर्वपोषक प्रभु (प्रपथे) उत्तम मार्ग में (पुरुस्तात्) आगे से (पातु) रक्षा करे । (यत्र सुकृतः आसते) जिस स्थान पर उत्तम कर्म करने वाले पुण्यात्मा लोग विराजते हैं और (यत्र ते ययुः) जिस उत्तम लोक में वे जाते हैं वा जिस मार्ग पर चलते हैं (तत्र) वहां, उस मार्ग में (देवः सविता) प्रकाशदाता, सर्वोत्पादक प्रभु (त्वा दधातु) तुझे भी स्थापित करे ।

पुषेमा आशा अर्नु वेद सर्वाः सो अस्माँ अभयतमेन नेषत् ।

स्वस्तिदा आघृणिः सर्ववीरोऽप्रयुच्छन्पुर एतु प्रजानन् ॥५॥२३॥

भा०—(पूषा) सर्वपोषक प्रभु (इमाः सर्वाः आशाः) इन समस्त दिशाओं और हमारी इच्छाओं को (अनु वेद) प्रतिक्षण जानता है । (सः अस्मान्) वह हमें (अभय-तमेन) अत्यन्त भय से रहित मार्ग से (नेषत्) ले चले । (स्वस्ति-दाः) वह समस्त कल्याणों का देने वाला

आ-घृणिः) सर्वत्र सब प्रकार से प्रकाशों से युक्त, सूर्यवत्, (सर्व-वीरः) सब वीरों का स्वामी, सब प्राणों का स्वामी, सब की विविध विद्याओं का उपदेश करने वाला, (प्र-जानन्) सब उत्तम ज्ञान को जानता हुआ, सर्वज्ञ प्रभु (अप्र-युच्छन्) प्रमाद न करता हुआ (नः पुरः एतु) सदा हमारे आगे मार्गदर्शी होकर रहे । इति त्रयोविंशो वर्गः ॥

प्रपथे पथामजनिष्ट पूषा प्रपथे दिवः प्रपथे पृथिव्याः ।

उभ अग्नि प्रियतमे सधस्थे आ च परा च चरति प्रजानन् ॥६॥

भा०—(पथाम् प्रपथे) सब मार्गों में से उत्तम मार्ग में (पूषा अजनिष्ट) सर्वपोषक प्रभु ही सबको मार्ग दिखाने वाला होता है । वही (दिवः प्रपथे, पृथिव्याः प्रपथे) आकाश और भूमिके उत्तम मार्ग में रक्षक होता है । वह ही (प्र-जानन्) उत्कृष्ट ज्ञान से सम्पन्न प्रभु (उभे प्रियतमे सधस्थे) दोनों अति प्रिय इह लोकों और परलोकों में भी (आ च परा च चरति) समीप और दूर भी विद्यमान रहता है । वह ही (आ चरति च) पुण्य कर्मों का अनुकूल फल देता है और (परा चरति च) दुष्ट कर्मों का प्रतिकूल फल देता है । वह ही (प्रजानन्) खूब जानता है कि इसने यह बुरा वा अच्छा काम किया है और इस २ कर्म का यह २ फल है । सरस्वतीं देवयन्तो हवन्ते सरस्वतीमध्वरे तायमाने ।

सरस्वतीं सुकृतो अह्वयन्त सरस्वती दाशुषे वार्यं दात् ॥ ७ ॥

भा०—(देवयन्तः) ज्ञान-प्रकाश देने वाले, परम सुखदाता, प्रभु की कामना करते हुए विद्वान् लोग उसको (सरस्वतीम् हवन्ते) सर्वप्रशस्त ज्ञान से सम्पन्न शक्ति स्वीकार करते हैं और (अध्वरे तायमाने) यज्ञ के विस्तृत होने पर (सरस्वतीम् हवन्ते) ज्ञानमयी वेदवाणीवत् उस प्रभु का स्मरण करते हैं । (सुकृतः) उत्तम आचरण करने वाले पुण्यात्मा लोग (सरस्वतीं अह्वयन्त) उस ज्ञानमयी वेदवाणी और प्रभु को ही पुकारते

हैं। क्योंकि वह (सरस्वती) उत्तम ज्ञान की स्वामिनी शक्ति ही (दाशुषे वार्यं दात्) आत्मसमर्पक, दानशील, त्यागी पुरुष को सब वरण योग्य उत्तम ज्ञान, धन प्रदान करता है। (२) उत्तम ज्ञान वाली विदुषी स्त्री भी 'सरस्वता' कहाती है, विद्वान्, पुत्र चाहने वाले, यज्ञकर्त्ता और पुण्य चरित्रवान् पुरुष उत्तम विदुषी स्त्री को पत्नीरूप से अंगीकार करते हैं। वह उत्तम, बीजप्रद स्वामी को उत्तम पुत्र देती है।

सरस्वति या सरथं ययाथ स्वधाभिर्देवि पितृभिर्मदन्ती ।

आ सद्यास्मिन्वर्हिषि मादयस्वानमीवा इष आ धेह्यस्मे ॥ ८ ॥

भा०—हे (सरस्वति) उत्तम ज्ञान की स्वामिनि ! वा हे विदुषी ! (देवि) ज्ञानप्रकाश की देनेहारी ! (या) जो तू (स्वधाभिः) उत्तम अन्न, (पितृभिः) पालक माता पिता, गुरुजनों सहित (मदन्ती) स्वयं तृप्त और अन्यो को प्रसन्न करती हुई (सरथं ययाथ) एक समान रथ में जाती है, वह तू (अस्मिन् आ-सद्य) इस यज्ञ में उत्तम आसन पर आदरपूर्वक विराज कर (अस्मे) हमें (अनमीवाः) रोगरहित (इषः) अन्न और उत्तम काम्य पदार्थ प्रदान कर। (२) प्रभु 'सरस्वती' है। वह भी (पितृभिः स्वधाभिः) सर्वपालक अन्न, जलादि अपनी धारण-पोषणकारिणी शक्तियों, अन्नो, ओषधियों, से सब को तृप्त करता और स्वयं भी पूर्णकाम है। हमारे रमणयोग्य देह रूप रथ में भी विद्यमान है। वह हमारे यज्ञ में विराजता है, वह हमें उत्तम अदुःखदायी अन्नवत् इष्ट कर्मफल दे।

सरस्वतीं यां पितरो हवन्ते दक्षिणा यज्ञमभिनक्षमाणाः ।

सहस्रार्धमिच्छो अत्र भागं रायस्पोषं यजमानेषु धेहि ॥ ९ ॥

भा०—(यज्ञम् अभिनक्षमाणाः) यज्ञ को प्राप्त होते हुए, (पितरः) वसे गृहस्थ जन (यां) जिस (सरस्वतीं) उत्तम वेदज्ञान से युक्त विदुषी को (दक्षिणा) अपने दक्षिण भाग में (हवन्ते) स्वीकार करते हैं। वह तू

(अत्र) हे विदुषि ! इस लोक में, (सहस्र-अर्घम्) सहस्रों प्रकार से पूज्य, उपयोगी, (इडः भागं) अन्न के सेवनीय भाग और (सहस्रायं रायः पोषम्) सहस्रों गुण मूल्यवान् धन की वृद्धि (यजमानेषु धेहि) यज्ञशील, दानी जनों में धारण करा । वा यज्ञशील और दानशील जनों के अधीन तू अन्न या धन के श्रेष्ठ भाग को धारण कर । (२) इसी प्रकार जिस ज्ञानवान् प्रभु को पालक गुरुजन (दक्षिणा) दक्षिणभाग से यज्ञ में आकर पूज्य भावसे स्तुति करते हैं, वह हमें सहस्र-गुण मूल्य वाला अन्न धन प्रदान करे ।

आपो अस्मान्मातरः शुन्ध्यन्तु घृतेन नो घृतप्वः पुनन्तु ।
विश्वं हि रिप्रं प्रवहन्ति देवीरुदिदाभ्यः शुचिरा पुत एमि १०।२४

भा०—(अस्मान्) हमें (आपः) जलोंके समान आस, (मातरः) माता के तुल्य शुद्ध, पवित्र स्नेह से युक्त विद्वान् पुरुष (शुन्ध्यन्तु) पवित्र करें और (घृत-प्वः) जलवत् स्नेह से पवित्र करने वाले विद्वान् जन (नः घृतेन) हमें जलवत् शान्तिदायक स्नेह से ही (पुनन्तु) पवित्र करें । वे (देवीः) दिव्यगुणों से युक्त भद्र जन (विश्वं रिप्रं प्रवहन्ति) सब प्रकार का पाप बहा देते हैं । (आभ्यः इत् शुचिः) उनसे ही पवित्र होकर मैं (उत् एमि) अभ्युदय को प्राप्त होऊँ । (घृत-प्वः) तेजोमय ज्ञान से पवित्र करने वाला (आपः) आस वा व्यापक गुणों से युक्त प्रभु 'आपः' शब्द से कहा जाता है, वह सर्वोत्पादक होने से 'माता' है । इति चतुर्विंशो वर्गः ॥
द्रप्सश्चस्कन्द प्रथमाँ अनु यूनिमं च योनिमनु यश्च पूर्वः ।
समानं योनिमनु सञ्चरन्तं द्रप्सं जुहोम्यनु सप्त होत्राः ॥ ११ ॥

भा०—(द्रप्सः) द्रव रूप से वा द्रुतगति से जाने वाला सूर्य (यः च पूर्वः) जो सब से पूर्व विद्यमान रसरूप तेज, (प्रथमान् यून अनु) प्रथम के सब दिनों वा (प्रथमान् यून अनु) पूर्व उत्पन्न सब तेजस्वी लोकों और (इमं योनिम् च अनु) इस भूमि लोक को भी (चस्कन्द) प्राप्त

होता है और (समानं योनिम् सञ्चरन्तं अनु) एक समान लोक या स्थान को जाते हुए जिसके पीछे २ (सप्त होत्राः) सात ऋतुगण जाते हैं उसी प्रकार (द्रप्सः) तेजोरूप, रस रूप आत्मा जो इस देह से पूर्व विद्यमान है, जो (प्रथमान् द्यून्) पूर्व के काम्य देहों और (इमं योनिम्) इस देह को भी प्राप्त होता है । एक समान देह में विचरते उस आत्मा के प्रति (सप्त होत्राः जुहोमि) मैं अपने सातों प्राणों की आहुति करता हूँ । सातों प्राण उसी के अधीन रखता हूँ ।

(द्रप्सः)—वह तेजोमय मूल तत्त्व है जिससे सूर्यादि समस्त लोक बने हैं, वही 'सोम' है, वही समस्त लोकों का उत्पादक वीर्य के तुल्य है । उसी समानता से प्राणियों का उत्पादक वीर्य भी 'सोम' और 'द्रप्स' कहाता है । यस्ते द्रप्सः स्कन्दति यस्ते अंशुर्बाहुच्युतो धिषणाया उपस्थात् । अध्वर्योर्वा परिवायः पवित्रात्तं ते जुहोमि मनसा वषट्कृतम् १२

भा०—हे प्रभो ! (यः ते द्रप्सः) जो तेरा तेजोमय रस (स्कन्दति) सर्वत्र प्रवाहित होता है, (यः ते अंशुः) जो तेरा व्यापक रस (धिषणायाः उपस्थात्) सर्वोपरि दातृशक्ति से (बाहु-च्युतः) मानो बाहुओं द्वारा प्रदत्त वा सर्वतोविभक्त और प्रेरित है, (वा अध्वर्योः) अथवा कभी नाश को प्राप्त न होने वाला प्रभु से प्रेरित है (वा यः पवित्रात् परि) अथवा जो 'पवि' नाम विद्युत रूप वज्र के रक्षक मेघादि से भूमि पर जल रूप से, वा पवित्र, सर्वशोधक प्रभु वा सूर्य वा वायु से प्राप्त होता है, (तं) उस (ते) तेरे तेजोमय, व्यापक, गन्धमय, शक्तिमय, रसमय प्राण तत्त्व को (मनसा वषट्कृतम्) मनोबल से देह में छः विभागों में विभक्त वा प्रदत्त कर (जुहोमि) प्राप्त करता हूँ ।

यज्ञ-पक्ष में—अधि-सवन फलक वा अध्वर्यु या पवित्रादि से प्राप्त सोम रस को मैं मन से 'स्वाहा' कह कर आहुति दूँ । वही भगवान् का दिया जीव-नाधार घटक तत्त्व है जिसको मैं चित्त के बल से प्राणों में धारण करता हूँ ।

यस्ते द्रप्सः स्कन्नो यस्ते अशुरवश्च यः परः सुचा ।

अयं देवो बृहस्पतिः सं तं सिञ्चतु राधसे ॥ १३ ॥

भा०—हे प्रभो ! (यः ते द्रप्सः) जो तेरा सर्वोत्पादक तत्त्व रस स्कन्नः) सर्वत्र प्रवाहित है, (यः ते अशुः) जो तेरा व्यापक सूक्ष्म अंश (सुचा) प्राण शक्ति द्वारा (अवः च, परः च) इस लोक में और दूर के लोकों में भी व्याप्त है (तं) उस रस को (अयं देवः बृहस्पतिः) यह सर्व-तेजोदायक, तेजस्वी, सब बड़े लोकों का पालक सूर्य (राधसे) ऐश्वर्य वृद्धि, जगत् के व्यवहार संचालन के लिये (सं सिञ्चतु) उसी जीवन तत्त्व का अच्छी प्रकार जल और तेज के रूप में सेचन, वर्षण करे ।

पयस्वतीरोषधयः पयस्वन्मामकं वचः ।

अपां पयस्वदित्पयस्तेन मा सह शुन्धत ॥ १४ ॥ २५ ॥

भा०—हे (ओषधयः) तेज को धारण करने वाली शक्तियो ! आप लोग (पयस्वतीः) वृष्टि जल से युक्त ओषधियों के समान पुष्टिकारक रस से युक्त हो । (मामकं वचः) मेरा वचन भी (पयस्वत्) पुष्टिकारक, बल से युक्त, मधुर हो । (अपां पयः) जलों का सारभूत पुष्टिकारक, अंश भी (पयस्वत्) सारयुक्त है । (तेन) उससे आप लोग (सह) साथ (शुन्धत) मुझे शुद्ध करो । ओषधिरस, मधुर वचन और जलों और क्षीरादि से मनुष्य के देह, मन वाणी आदि को पवित्र करो । इति पञ्चविंशो वर्गः ॥

[१८]

सङ्कुसुको यामायन ऋषिः ॥ देवताः—१—मृत्युः ५ धाता । ३ त्वष्टा । ७—१३ पितृमेधः प्रजापतिर्वा ॥ छन्दः—१, ५, ७—६ निचृत् त्रिष्टुप् । २—४, ६, १२, १३ त्रिष्टुप् । मुरिक्रिष्टुप् । ११ निचृत् पंक्तिः । १४ निचृदनुष्टुप् ॥ चतुर्दशर्चं सूक्तम् ॥

परं मृत्यो अनु परेहि पन्थां यस्ते स्व इतरो देवयानात् ।

जक्षुष्मते शृण्वते ते ब्रवीमि मा नः प्रजां रीरिषो मोत वीरान् ॥१॥

भा०—हे (मृत्यो) मरणशील पुरुष ! तू (परं पन्थाम्) सब से उत्तम मा^१ का (अनु इहि, परा इहि) अनुसरण कर और दूर दीर्घकाल तक जा । तू उस मार्ग का ग्रहण कर (यः ते स्वः) जो तेरा अपना अभिमत है और (देव-यानात् इतरः) देव, तेजस्वी आदित्य ब्रह्मचारी, सर्व-विजयी, मुमुक्षुओं से जाने योग्य मोक्ष मार्ग से अतिरिक्त है । (चक्षुष्मते) आंख वाले, और (शृण्वते) सुनने वाले (ते ब्रवीमि) तुझे उपदेश करता हूँ कि तू (नः प्रजां मा रीरिषः) हमारी संतान का नाश न कर (उत मा वीरान्) और पुत्रों वा प्राणों का भी नाश न कर ।

चतुर्थ चरण में अथर्ववेद (१२। २। २१) में 'इहेमे वीराः बहवो भवन्तु' पाठ है । यहां ये बहुत से पुत्र हों । फलतः देवयान मार्ग अर्थात् अमृतमय मोक्ष-मार्ग से जाने में असमर्थ पुरुष मृत्यु-मार्ग वा पितृयाण मार्ग से जाता है । वही मृत्यु है । तो भी वह लोक में सबसे उत्तम गृहस्थ मार्ग का अवलम्बन करे, दीर्घ से दीर्घ जीवन व्यतीत करे जिससे उत्तम २ अगली संतानें हों और वे भी दीर्घजीवी हों ।

मृत्योः पदं योपयन्तो यदैत द्राघीय आयुः प्रतरं दधानाः ।

आप्यायमानाः प्रजया धनेन शुद्धाः पूता भवत यज्ञियासः ॥२॥

भा०—हे (यज्ञियासः) उत्तम यज्ञशील जनो ! आप लोग (मृत्योः पदं) मृत्यु के आने के कारण को (योपयन्तः) दूर करते हुए (यत् ऐत) जब जाओगे तो आप लोग (द्राघीयः) अतिदीर्घ (प्रतरं) अति उत्तम (आयुः दधानाः भवत) जीवन धारण करने वाले होवोगे । और (प्रजया धनेन) प्रजा और धन से (आ-प्यायमानाः) बढ़ते हुए और (शुद्धाः पूताः भवत) शुद्ध पवित्र होकर रहा करो ।

इमे जीवा वि मृतैराववृत्रन्नभूद्भद्रा देवहृतिर्नो अद्य ।

प्राञ्चो अगाम नृतये हसाय द्राघीय आयुः प्रतरं दधानाः ॥ ३ ॥

भा०—(इमे जीवाः) ये जीवित जन (मृतैः वि आववृत्रन्) मरे बन्धुजनों से घिरे न रहें, उनसे परे रहें । उनमें मृत्युएं न हुआ करें । (अद्य) आज के तुल्य सदा (नः) हमें (भद्रा) सुखदायी, कल्याणकारी (देवहृतिः) विद्वानों का उपदेश (अभूत्) हो । जिससे हम (द्राघीयः प्रतरं आयुः) दीर्घतम अति उत्कृष्ट जीवन को (दधानाः) धारण करते हुए (नृतये हसाय) नृत्य, हास्य, आनन्द-प्रसन्नता प्राप्त करने के लिये (प्राञ्चः अगाम) उत्तम, आगे के मार्ग पर अग्रसर हों, आगे बढ़ें ।

इमं जीवेभ्यः परिधिं दधामि मैषां नु गादपरो अर्थमेतम् ।

शतं जीवन्तु शरदः पुरुचीरन्तर्मृत्युं दधतां पर्वतेन ॥ ४ ॥

भा०—मैं (जीवेभ्यः) जीवनधारी मनुष्यों के हितार्थ (इमं परिधिं) इस प्राणरक्षक व्यवस्था को (दधामि) स्थापन करता हूँ । (एषां) इन जीवों में से (अपरः) कोई भी (एतम् अर्थं मा गात् नु) उस मृत्यु के मार्ग से न जावे । समस्त जीवगण (शतं शरदः) सौ बरस (पुरुचीः) और भी बहुत अधिक वर्ष (जीवन्तु) जीवें । और (पर्वतेन) पालन पोषणकारी उपाय से (मृत्युम् अन्तः दधताम्) प्रकोट से शत्रु के समान मृत्यु को अन्तर्हित करें, दूर करें ।

‘तिरोमृत्यु’ इति अथर्व (कां० १२ । २ । २३) गतः पाठः ।

यथाहान्यनु पूर्वं भवन्ती यथ ऋतव ऋतुभिर्यन्ति साधु ।

यथा न पूर्वमपरो जहात्येवा धातुरायूषि कल्पयैषाम् ॥ ५ ॥ २६ ॥

भा०—(यथा) जिस प्रकार (अहानि) दिन (अनु पूर्वं भवन्ति) एक दूसरे के पश्चात् होते हैं (यथा ऋतवः ऋतुभिः साधु यन्ति) जिस

प्रकार ऋतुएं ऋतुओं का साथ एक दूसरे के पीछे बराबर जुड़ी २ गुजरती हैं । (यथा पूर्वम्) जिस प्रकार से पूर्व विद्यमान पिता आदि को (अपरः) आगे आने वाला पुत्र न त्याग करे (एव) इसी प्रकार हे (धातः) पालक प्रभो ! तू (एषाम् आयूंषि कल्पय) इनका दीर्घ जीवन कर । अर्थात् पुत्र पिता के जीवन काल में उसे त्याग न करें । षड्विंशो वर्गः ॥

आ रोहतायुर्जरसं वृणाना अनुपूर्वं यतमाना यतिष्ठ ।

इह त्वष्टा सुजनिमा सजोषा दीर्घमायुः करति जीवसे वः ॥ ६ ॥

भा०—हे मनुष्यो ! आप लोग (अनु-पूर्व) पूर्व विद्यमान वृद्ध जनों के अनुकूल (यतमानाः) सम्मार्ग में यत्नवान् होते हुए (यति स्थ) जितने भी हो जाओ वे सब (जरसं वृणानाः) वार्धक्य को प्राप्त होते हुए (आयुः आरोहत) जीवन की नसैनी पर चढ़ो । (इह) इस लोक में (त्वष्टा) तेजस्वी, सब जगत् का विधाता प्रभु, सूर्य (स-जोषाः) समान प्रीतियुक्त होकर (वः सु-जनिमा) आप लोगों की उत्तम उत्पत्ति और रूप, और (जीवसे) जीने के लिये (दीर्घम् आयुः) दीर्घ आयु (करति) करे ।

इमा नारीरविधवाः सुपत्नीराञ्जनेन सर्पिषा सं विशन्तु ।

अनश्रवोऽनमीवाः सुरत्ना आ रोहन्तु जनयो योनिमग्रे ॥ ७ ॥

भा०—(इमाः) ये (अविधवाः) पति से अविरहित (नारीः) स्त्रियों (सु-पत्नीः) उत्तम पति से युक्त और पति की उत्तम धर्मपत्नी होकर (आञ्जनेन सर्पिषा) देह पर लगाने योग्य घृतादि गंधयुक्त पदार्थ से सुशोभित होकर (सं विशन्तु) अपने गृह में प्रवेश किया करें वा पतियों का संग किया करें । वे (अनश्रवः) आंसुओं से रहित, (अनमीवाः) रोग से रहित, (सुरत्नाः) सुन्दर रत्न, आभूषणादि वा रम्य गुणों, व्यवहारों वाली (जनयः)

उत्तम सन्तानों को उत्पन्न करने में समर्थ छियें (अग्ने) प्रथम, आदरपूर्वक (योनिम् आ रोहन्तु) गृह में आवें, वा रथ, सेज, आसन आदि पर बैठें ।

उदीर्ष्व नार्यभि जीवलोकं गतासुमेतमुप शेष एहि ।

हस्तग्राभस्य दिधिषोस्तवेदं पत्युर्जनित्वमभिं सं बभूथ ॥ ८ ॥

भा०—हे (नारि) स्त्री ! तू (जीव-लोकम् अभि) जीवित जनो को लक्ष्य करके (उत् उर्ष्व) उठ खड़ी हो । (एतं गतासुम् उष शेषे) तू इस प्राणरहित के समीप पड़ी है । (आ इहि) उठ आ । (हस्त-ग्राभस्य) पाणिग्रहण करने वाले और (दिधिषोः) धारण पोषण करने वा वीर्याधान करने वाले (तव पत्युः) तेरे पालक पति के (इदं जनित्वं) इस सन्तान को (अभि) लक्ष्य करके तू (सं बभूथ) उससे मिलकर रह । अर्थात् पति का शोक त्याग कर जीवित संतान की फिकर करे । [यदि संतान जीवित न हो तो (जनित्वम् अभि) केवल सन्तान को लक्ष्य कर (संबभूथ) नियोग विधि से पुत्र उत्पन्न कर और वह सन्तान पाणिग्रहीता पति का कहावे ।]

धनुर्हस्तादादानो मृतस्यास्मे क्षत्राय वर्चसे बलाय ।

अत्रैव त्वमिह वयं सुवीरा विश्वाः स्पृधो अभिमातीर्जयेम ॥ ९ ॥

भा०—(मृतस्य हस्तात्) मृत पुरुष के हाथ से (धनुः आदानः) धनुष अर्थात् अधिकार ग्रहण करता हुआ, हे अगले अधिकारवान् पुत्र ! तू (अस्मे) हमारे (क्षत्राय) क्षत्र, वीर्य, (वर्चसे) तेज और (बलाय) बल की वृद्धि के लिये (त्वं अत्र एव) तू यहां ही स्थिर रह । जिससे (इह) इस राष्ट्र में (वयं) हम (सु-वीराः) उत्तम वीर, पुत्र वाले होकर (विश्वाः अभिमातीः स्पृधः जयेम) सब अभिमान युक्त शत्रु सेनाओं पर विजय प्राप्त करें ।

इस मंत्र में 'धनुष' यह राजदण्ड के समान अधिकार का उपलक्षण

है । मृत पुरुष की स्त्री तो तो जीवित सन्तान की फिक्र करें और पुत्रादि नवाधिकारी उसके गृहादि का अधिकार प्राप्त करें ।

उप सर्प मातरं भूमिमेतामुख्यचसं पृथिवीं सुशेवाम् ।

ऊर्णम्रदा युवतिर्दक्षिणावत एषा त्वा पातु निर्ऋतेरुपस्थात् १०।२७

भा०—हे मनुष्य ! तू (मातरम्) माता के समान आदर करने योग्य पूज्य, (एतां) इस (उरुव्यचसम्) आकाश के समान विशाल, व्यापक, (पृथिवीम्) अतिविस्तृत (सुशेवाम्) उत्तम सुख के देने वाली, (भूमिम्) सब को पैदा करने वाली भूमि को (उप सर्प) प्राप्त हो । (एषा) वह (ऊर्णम्रदाः) ऊन के समान मृदु (दक्षिणावतः) दान देने योग्य उत्साह और शक्तिजनक धन, अन्न के स्वामी की (युवतिः) युवती स्त्री-वत् सर्वस्वामिनी है । वह (त्वा) तुझे (निर्ऋतेः उपस्थात्) पापाचरण से (पातु) बचावे । प्रसंगवश ये सब विशेषण माता, भूमि, स्त्री, आचार्य राजा और परमेश्वर के पक्ष में भी लगते हैं । इति सप्तविंशो वर्गः ॥

उञ्जवञ्जस्व पृथिवि मा नि बाधथाः सूपायनास्मै भव सूपवञ्जना
माता पुत्रं यथा सिचाभ्येनं भूम ऊर्णहि ॥ ११ ॥

भा०—हे (पृथिवि) पृथिवी ! मातः ! हे भूमिवत् विशाल-हृदये ! (उञ्ज वञ्जस्व) उत्साहपूर्वक उत्तम मार्ग की ओर लेजा । तू (मा नि बाधथाः) पीड़ित मत कर । (अस्मै सूपायना) इसको सुख से समीप आने वाली, समीप रह कर सुख देने वाली, (सु-उपवञ्जना) सुख से सदा समीप रहने वाली, वा उत्तम वचन प्रयोग करने वाली, (भव) होकर रह । हे (भूमे) सर्वोत्पादिके, (यथा माता पुत्रं सिचा अभि ऊर्णते) जैसे माता पुत्र को अपने वस्त्रांचल से ढांपती है उसी प्रकार तू (एनम् अभि सिच) उसको अभिषेक कर, और (अभि ऊर्णहि) सब ओर से आच्छादित कर । अथवा (एनं सिचा अभि ऊर्णहि) इसे अभिषेक क्रिया से वा, वस्त्र-वल्कल आदि से आच्छादित कर ।

उच्छ्वश्चमाना पृथिवी सु तिष्ठतु सहस्रं मित उप हि श्रयन्ताम् ।
ते गृहासो घृतश्चुतो भवन्तु विश्वाहास्मै शरणाः सन्त्वत्र ॥ १२ ॥

भा०—(पृथिवी उत् श्वश्चमाना) पृथिवी उत्साह उत्पन्न करती हुई उन्नति को प्राप्त करती हुई वा उत्तम पूज्य पद प्राप्त करती हुई (सु तिष्ठतु) सुख से विराजमान हो । (सहस्रं मितः) सहस्रों परिमाण अन्नादि और अनेक संख्या वाले जन (उप श्रयन्ताम् हि) उस पर आश्रय लें । (ते) वे (गृहासः) हमारे घर (घृतश्चुतः भवन्तु) घृतवत् स्नेह युक्त और जलवत् शीतलता और शान्ति सुख देने वाले हों । वे (अस्मै) इस मनुष्य को (अत्र) यहां (शरणाः सन्तु) सुखदायक, दुःख विनाशक शरण हों ।

उत्ते स्तभ्रामि पृथिवीं त्वत्परीमं लोगं निदधन्मो अहं रिषम् ।
एतां स्थूणां पितरो धारयन्तु तेऽत्रा यमः सादना ते मिनोतु १३

भा०—हे राजन् ! उत्तराधिकारिन् ! (ते) तेरे अधीन इस (पृथिवीं) पृथिवी, भूमि को (उत् स्तभ्रामि) उत्तम रीति से प्रबन्धयुक्त, व्यवस्थित करता हूँ । (इमं लोगं) इस लोक, जनसमूह को (त्वत् परि निदधत्) तेरे आश्रय में संभलता हुआ (अहं मो रिषम्) मैं दुःखी न होऊँ, वा इस प्रजाजन का नाश न करूँ । तू उत्तराधिकार प्राप्त कर, प्रजाजन का अच्छी प्रकार जिम्मेवारी से पालन कर । (ते) तेरी (एतां स्थूणां) इस स्थिर टेक, या व्यवस्था की प्रतिज्ञा को (पितरः) पालक शासक वर्ग (धारयन्तु) धारण करें । (अत्र) इस लोक में (यमः) नियन्ता प्रभु (ते सदना मिनोतु) तेरे गृहों को, या तेरे पदाधिकारों को (मिनोतु) व्यवस्थित करे, मापे, उनकी जांच करे ।

प्रतीचीने मामहनीष्वाः पूर्णमिवा दधुः ।

प्रतीचीं जग्रभा वाचमश्वं रश्नया यथा ॥ १४ ॥ २८ ॥ ६ ॥

भा०—विद्वान् लोग (इष्वाः पर्णम् इव) बाण के मूल में उसके वेग को तीव्र करने के लिये जिस प्रकार 'पर्ण' पांख लगाते हैं उसी प्रकार वे (प्रतीचीने अहनि) किसी सर्वपूज्य दिन (माम्) मुझ को (इष्वाः) शत्रु के प्रति ठीक मार्ग में चलाने योग्य सेना वा प्रजा के पीठ पर (पर्णम्) पालक, संचालक रूप से (आ दधुः) स्थापित करें । और मैं (प्रतीचीं वाचम्) प्रजा वा सेना द्वारा आदर से ग्रहण करने योग्य वाणी रूप आज्ञा को (जग्रभ) उस आज्ञा द्वारा प्रजा वा सेना को अपने ऐसे वश करूं (यथा रशनया अश्वं) जैसे रास या रस्ती से घोड़े को वश किया जाता है । इत्यष्टाविंशो वर्गः ॥ इति षष्ठोऽध्यायः ॥

सप्तमोऽध्यायः

[१६]

मथितो यामायनो भृगुर्वो वारुणश्च्यवनो वा भार्गवः ॥ देवताः ११, २—ऋषो गावो वा । १२ अग्नीषोमौ ॥ छन्दः—१, ३-५ निचृदनुष्टुप् । २ विराडनुष्टुप्

७, ८ अनुष्टुप् । ६ गायत्री । अष्टचं सूक्तम् ॥

निर्वर्तध्वं मानु गातास्मान्सिषक्त रेवतीः ।

अग्नीषोमा पुनर्वसू अस्मे धारयतं रयिम् ॥ १ ॥

भा०—हे (रेवतीः) उत्तम धनसम्पन्न ! प्रजाओ ! (निर्वर्तध्वं) बुरे मार्ग से तुम लौट जाओ । (मा अनु गात) उसका अनुगमन मत करो । (अस्मान् सिषक्त) हमें धन से पुष्ट करो । हे (अग्नि-सोमा) अग्नि और सोम के समान तेजस्वी और ओषधि के समान, बलदायक और प्रजाओं की वृद्धि करने में समर्थ जनो ! तुम दोनों (पुनर्वसू) पुनः पुनः नये २ धन को कमाने वाले ! वा (पुनर्वसू) पुनः २ इस राष्ट्र में वसने वाले आप दोनों अब : (अस्मे रयिम् धारयतम्) हमें धन-ऐश्वर्य धारण कराओ ।

पुनरेता निर्वर्तय पुनरेता न्या कुरु ।

इन्द्र एणा नियच्छत्यग्निरेता उपाजतु ॥ २ ॥

भा०—हे (इन्द्र) ऐश्वर्यवान् ! शत्रुहन् ! तू (एना) इन को (निर्वर्तय) पाप मार्ग से लौटा । (एना पुनः नि आ कुरु) इन को पुनः पुनः वश कर । (इन्द्रः) शक्तिमान्, तेजस्वी होकर (एना नि यच्छतु) इनको निधियों में रखे और (अग्निः) तेजस्वी, पुरुष (एना उ अजतु) इनको आगे सन्मार्ग में लेजावे । इसी प्रकार साधक भी अपनी इन्द्रियों, चित्त वृत्तियों और प्रजाओं को राजा के तुल्य और गौओं को गोपालवत् कुमार्ग से हटा कर सन्मार्ग में लेजावे ।

पुनरेता नि वर्तन्तामस्मिन्पुष्यन्तु गोपतौ ।

इहैवाग्ने नि धारयेह तिष्ठतु या रयिः ॥ ३ ॥

भा०—(एताः) ये सब (पुनः निर्वर्तन्ताम्) बार बार लौट कर आवें, और (अस्मिन् गोपतौ) इस गौओं के पालक गोपाल, भूमिपाल, इन्द्रियों के पालक के अधीन रहकर (पुष्यन्तु) पुष्टि, समृद्धि को प्राप्त करें, बढ़ें । हे (अग्ने) ज्ञानवान् ! विद्वन् ! तेजस्विन् ! तू (इह एव नि धारय) इस स्थान में ही इन को अच्छी प्रकार नियम में धारण कर (या रयिः) जो द्रव्य सम्पत् है वह (इह तिष्ठतु) यहां स्थिर रूप से रहे । अध्यात्म में—ये इन्द्रिय-वृत्तियां बार २ बाहर जाकर फिर २ आत्मा में ही लौट आती हैं । (३) इसी प्रकार उस इन्द्र प्रभु में मुक्त जीवों का वर्णन भी समझना चाहिये । अध्यात्म में—‘रयि’ मूर्त्त देह का वाचक है । देहवान् आत्माएं ‘रेवती’ हैं । ‘अग्नि’ जीव, मन ‘सोम’ है, दोनों पुनः देह में आकर बसने से ‘पुनर्वसु’ हैं । ‘इन्द्र’ आत्मा प्रभु है । वही सर्वपालक ‘गोपति’ है ।

यन्नियानं न्ययनं संज्ञानं यत्परायणम् ।

आवर्तनं निर्वर्तनं यो गोपा अपि तं हुवे ॥ ४ ॥

भा०—(यत् नितानं) जो जीवों का नीचे जाना, और (नि-अयनम्) निम्न लोक या स्थिति में रहना, और (सं-ज्ञानं) उनका सम्यक् ज्ञान प्राप्त करना और (यत् परा अयनम्) जो दूर, परम पद को प्राप्त करना और इसी प्रकार (आ-वर्त्तनं) इस संसार में लौट कर आना इस सब का मैं (हुवे) ज्ञान प्राप्त करूँ और अन्यो को इस का उपदेश करूँ । (यः गोपाः) जो सब इन्द्रियों, लोकों और वेदादि वाणियों का पालक रक्षक है (तम् अपि हुवे) उसको भी मैं स्वीकार करता, स्मरण और उपदेश करता हूँ ।

य उदान्द् व्ययनं य उदान्द परायणम् ।

आवर्त्तनं निवर्त्तनमपि गोपा निवर्त्तताम् ॥ ५ ॥

भा०—(यः गोपाः) जो रक्षक, (वि-अयनं) विविध लोक या प्राप्ति योग्य पदों को भी (उत् आनद्) उत्तम मार्ग से प्राप्त करता वा कराता है, (यः परा-अयनम् उत् आनद्) जो दूर, परम प्राप्य मोक्ष तक प्राप्त कराता है, वह रक्षक (आ-वर्त्तनं नि-वर्त्तनम्) इस लोक में और पुनः यहाँ से लौटने की व्यवस्था को भी (अपि निवर्त्तताम्) नियमपूर्वक चला रहा है । वह सर्वत्र व्यापक, सर्वव्यवस्थापक है ।

आ निवर्त्त निवर्त्तय पुनर्न इन्द्र गा देहि ।

जीवाभिर्भुनजामहै ॥ ६ ॥

भा०—हे (इन्द्र) ऐश्वर्यवन् ! हे (नि-वर्त्त) नियम से संसार को चलाने वाले ! (आ वर्त्तय) तू ही लौटा कर लाता है और तू ही (निवर्त्तय) लौटा कर लेजाता है, गौओं को गवाले के समान ! हे (इन्द्र) ऐश्वर्यवन् ! तू (नः पुनः गाः देहि) हमें फिर २ इन्द्रियगण, ज्ञान रस आदि ग्रहण के स्थूल साधन (देहि) प्रदान कर । (जीवाभिः) प्राण के संसर्ग से चेतनायुक्त उन इन्द्रिय-वृत्तियों से हम (पुनः भुनजामहै)

फिर भी नाना भोग करें। मुक्त दशा में मोक्ष सुख का काल क्षय होजाने पर निद्रा-क्षय के बाद पुनः प्रबोध के तुल्य जीवों का यही संकल्प उदय होता है। और पुनः वे इस लोक में आते हैं।

परि वो विश्वतो दध ऊर्जा घृतेन पयसा ।

ये देवाः के च यज्ञियास्ते रय्या सं सृजन्तु नः ॥ ७ ॥

भा०—हे (देवाः) नाना कामना वाले जीवो ! (वः) तुम सब को मैं (ऊर्जा घृतेन पयसा) अन्न, तेज, और जल, दुग्ध आदि पुष्टि-कारक पदार्थ से (विश्वतः परि दधे) सब प्रकार से सर्वत्र पालन पोषण करता हूँ। (ये के च) और जो कोई भी (देवाः) उत्तम भोगों की कामना करने वाले (यज्ञियाः) परम पूज्य प्रभु की उपासना से पवित्र हैं वे (नः) हमारे बीच (रय्या) श्रेष्ठ सम्पदा से (सं सृजन्तु) संसर्ग करते हैं।

आ निर्वर्तन वर्तय नि निर्वर्तन वर्तय ।

भूम्याश्चतस्रः प्रदिशस्ताभ्य एना निर्वर्तय ॥ ८ ॥ १ ॥

भा०—हे (निर्वर्तन) जगत् को नियम में चलाने हारे (आवर्तय) तू हमें सन्मार्ग में चला। हे (निर्वर्तन) हमें दुःखों और पापों से हटाने हारे ! तू (निर्वर्तय) हमें दुःखों और दुःखदायी मार्गों से सदा हटा लिया कर। (भूम्याः चतस्रः प्रदिशः) जीवों के उत्पन्न होने के लिये भूमि की चार मुख्य दिशाएँ हैं (ताभ्यः एनाः निर्वर्तय) उन सब से उनको रोक, उन सब में जाने के लिये नियम-पूर्वक उन पर शासन कर।

अथवा हे—इन्द्रियगण हे प्रजाओ ! तुम (नि-वर्तन नि-वर्तन) बुरे २ मार्ग से सदा निवृत्त रहो, सदा निवृत्त रहो। हे स्वामिन् ! तू (आवर्तय निर्वर्तय) उनको सन्मार्ग में चला, बुरे मार्ग से रोक। चारों दिशाओं से उनका निग्रह कर। 'आ निवर्त्त निवर्त्तय नि निवर्त्त निवर्त्तय।' इति च पाठः। इति प्रथमो वर्गः ॥

[२०]

विमद ऐन्द्रः प्राजापत्यो वा वसुकृद्वा वासुक्रः ॥ अग्निदेवता ॥ छन्दः—१ आसुरी।
त्रिष्टुप् । २, ६ अनुष्टुप् । ३ पादनिचृद् गायत्री । ४, ५, ७ निचृद् गायत्री ।
६ गायत्री । ८ विराड् गायत्री । १० त्रिष्टुप् ॥ दशर्च सूक्तम् ॥

भद्रं नो अपि वातय मनः ॥ १ ॥

भा०—हे प्रभो ! तू (नः मनः) हमारे चित्त को (भद्रं अपि वातय) कल्याणकारी सुखजनक मार्ग की ओर प्रेरित कर । (२) अथवा (नः भद्रं मनः अपि वातय) हमें सुखकर उत्तम ज्ञान प्रदान कर । (३) (नः भद्रं मनः अपि वातय) हमारे उत्तम मन को प्रबल कर ।

अग्निमीळे भुजां यविष्ठं शासा मित्रं दुर्धरीतुम् ।

यस्य धर्मन्स्वरेनीः सपर्यन्ति मातुरुधः ॥ २ ॥

भा०—(भुजां अग्निम्) पालन करने वाले वीरों के बीच में सब के अग्रणी, तेजस्वी, (यविष्ठं) खूब जवान, बलवान्, शक्तिशाली, (शासा) शासन बल एवं शस्त्र बल से (दुर्धरीतुम्) संग्राम में शत्रु से पराजित न होने वाले, (मित्रं) प्रजा के जीवन को बचाने वाले, सर्वस्नेही, पुरुष की मैं (ईडे) स्तुति करूं, (यस्य धर्मन्) जिसके धारण करने के बल पर (एनीः) उसे प्राप्त होने वाले जीव-प्रजागण (मातुः ऊधः) माता के स्तन के समान (यस्य स्वः सपर्यन्ति) जिसके सुखदायी प्रकाश का सेवन करते हैं ।

यमासा कृपनीळं भासाकेतुं वर्धयन्ति ।

अर्जते श्रेणिदन् ॥ ३ ॥

भा०—जो (श्रेणिदन्) प्रजाओं और सेनाओं के पंक्तिबद्ध सब दलों को वेतन अन्नादि देने वाला है, और (यम्) जिस (कृपनीडम्) महान् कर्म-सामर्थ्य और परानुग्रह, दया-कृपा के परम आश्रय, और

(भासा-केतुं) ज्ञान दीप्ति से सब पदार्थों का ज्ञान कराने वाले को (आसा) मुख द्वारा वा (आसा) उपासना द्वारा (वर्धयन्ति) बढ़ाते हैं वह (आजते) सर्वत्र देदीप्यमान होता है ।

अर्थो विशां गातुरेति प्र यदान्द दिवो अन्तान् ।

कविरभ्रं दीद्यानः ॥ ४ ॥

भा०—(विशां अर्थः) प्रजाओं का शरण करने योग्य स्वामी, (गातुः) चलने योग्य मार्ग के समान सब के प्राप्त करने योग्य है । वह (यत्) जो (दिवः अन्तान्) आकाश के दूर २ के मार्गों तक भी सूर्य-वत् (आनद्) व्याप्त है । वह (अ दीद्यानः) मेघ को विद्युत् के तुल्य महान् आकाशवत् हृदयाकाश को भी ज्ञान से प्रकाशित करता हुआ (कविः) कान्तदर्शी, विद्वान्, ज्ञानी, (प्र एति) उत्तम पद को प्राप्त होता है ।

जुषद्भव्या मानुषस्योर्ध्वस्तस्थावृभ्वा यज्ञे ।

मिन्वत्सद्यं पुर एति ॥ ५ ॥

भा०—अग्नि जिस प्रकार (यज्ञे मानुषस्य हव्या जुषत् ऊर्ध्वः तस्थौ) यज्ञ में मनुष्य के हवि को ग्रहण करता हुआ ऊपर उठता है उसी प्रकार (ऋभ्वा) सत्य ज्ञानवान्, गुणों में महान्, विद्वान् पुरुष (यज्ञे) यज्ञ, परस्पर संग के अवसर पर (मानुषस्य) मनुष्य के (हव्या) नाना दातव्य अन्नादि पदार्थों को (जुषत्) प्रेमपूर्वक स्वीकार करता हुआ (ऊर्ध्वः तस्थौ) सब से उत्तम आसन पर विराजे, वह (सद्यं मिन्वत्) गृह वा आसन को प्राप्त होता हुआ (पुरः एति) आगे आता है, (२) इसी प्रकार ज्ञानी, मुमुक्षु मानुष-अन्नादि को स्वीकार करता हुआ भी (यज्ञे) परमेश्वर के आश्रय से ऊपर उठता है वह (सद्यं मिन्वत्) गृहवत् देह-बन्धन को दूर फेंक कर भी (पुरः एति) आगे बढ़ता है ।

स हि क्षेमो हविर्यज्ञः श्रुष्टीदस्य गातुरेति ।

अग्निं देवा वाशीमन्तम् ॥ ६ ॥ २ ॥

भा०—(सः) वह (हवि-यज्ञः) हवि, उत्तम अन्नादि चरु द्वारा किया गया यज्ञ, दान, (क्षेमः हि) कल्याणकारक और प्रजा का रक्षण करने वाला होता है । (अस्य) इसका (गातुः) विद्वान् पुरुष (श्रुष्टी इत्) उत्तम फल शीघ्र ही (एति) प्राप्त करता है । (देवाः) विद्वान् ज्ञान का इच्छुक पुरुष (वाशीमन्तम् अग्निम्) उत्तम वाणी से युक्त, ज्ञानवान् पुरुष की उपासना करते हैं । इति द्वितीयो वर्गः ॥

यज्ञासाहं दुव इषेऽग्निं पूर्वस्य शेवस्य ।

अद्रेः सूनुमायुमाहुः ॥ ७ ॥

भा०—जिस (अद्रेः सूनुम्) मेघ के प्रेरक को (आयुम् आहुः) सब का जीवन रूप कहते हैं उस (यज्ञ-साहं) महान् यज्ञ को धारण करने वाले (अग्निं) महान् अग्नि, नायक वा सूर्यवत् प्रभु की (पूर्वस्य शेवस्य) सब से उत्कृष्ट सुख की प्राप्ति के लिये (दुवः इषे) उपासना करता हूँ ।

नरो ये के चास्मदा विश्वेत्ते वाम आस्युः ।

अग्निं हविषा वर्धन्तः ॥ ८ ॥

भा०—(अस्मत् ये के च नरः) हमारे जो भी उत्तम पुरुष हों (ते) वे (अग्निं हविषा वर्धन्तः) ज्ञानस्वरूप प्रभु को स्तुति द्वारा और सेव्य यज्ञाग्नि की हवि से वृद्धि करते हुए (विश्वा इत् वामे) समस्त प्रकार से सेव्य उत्तम प्रभु में (आ स्युः) रमें ।

कृष्णः श्वेतोऽरुणो यामो अस्य ब्रध्न ऋज उक्त शोणो यशस्वान् ।
हिरण्यरूपं जनिता जजान ॥ ९ ॥

भा०—(अस्य) इस प्रभु परमेश्वर का (यामः) जगत् को नियम

में रखने वाला नियन्त्रण (कृष्णः) दुष्टों को पीड़ित करने वाला, (श्वेतः) शुभ्र, निर्दोष (अरुवः) दीप्तिमान् (ब्रध्नः) महान्, सूर्य के समान तेजस्वी, जगत् को बांधने वाला, सर्वाधार (ऋज्रः) ऋजु अर्थात् धर्म मार्ग में चलाने वाला (उत) और (शोणः) अति वेगवान् (यशस्वान्) अन्न, धनैश्वर्य से सम्पन्न है । जिसको (जनिता) सर्वोत्पादक प्रभु (हिरण्यरूपं जजान) हित और रमणीय, सुखकारी रूप में प्रकट करता है ।

एवा ते अग्ने विमदो मनीषामूर्जो नपादमृतेभिः सजोषाः ।

गिर आचक्षत्सुमतीरियान इषमूर्जं सुक्षितिं विश्वमाभाः ॥१०।३॥

भा०—(एव) इस प्रकार हे (अग्ने) तेजस्विन् ! ज्ञानवन् ! प्रभो ! (वि-मदः) विशेष आनन्द में मग्न, (अमृतेभिः) अमृत, दीर्घजीवी वृद्ध-जनों से (स-जोषाः) समान प्रीतियुक्त, पुरुष (सु-मतीः इयानः) शुभ बुद्धियों को प्राप्त करता हुआ (ते) तेरे विषय में अपनी (मनीषाम्) मन की उत्तम भावना, सद्बुद्धि और (गिरः) नाना वाणियों को (आ वक्षत्) धारण करता है । हे (ऊर्जः नपात्) बल के देनेहारो ! तू (इषम्) अन्न (ऊर्जं) बल और (सु-क्षितिम्) उत्तम निवास योग्य भूमि और मनुष्य (विश्वम्) ये सब (आअभाः) प्रदान कर । इति तृतीयो वर्गः ॥

[२१]

विमद ऐन्द्रः प्राजापत्यो वा वसुकृद्वा वासुक्तः ॥ अग्निदेवता ॥ छन्दः—१, ४, ८ निचृत् पंक्तिः । २ पादनिचृत् पंक्तिः । ३, ५, ७ विराट् पंक्तिः । ६ आर्ची पंक्तिः ॥ अष्टर्चं सूक्तम् ॥

आग्निं न स्ववृक्तिभिर्होतारं त्वा वृणीमहे ।

यज्ञाय स्तीर्णबर्हिषे वि वो मदे शीरं पवकशोचिषं विवक्षसे ॥१॥

भा०—हम लोग (स्तीर्ण-बर्हिषे यज्ञाय) विस्तृत लोकों, प्रजाजनों, और बिछे कुशादि आसनों से युक्त (यज्ञाय) यज्ञ के लिये (स्व-वृक्तिभिः)

उत्तम, दोष-वर्जित, अन्तरात्मा को आकर्षण करने वाली स्तुतियों द्वारा (अग्निं न) अग्नि के समान मार्गदर्शक, ज्ञानप्रकाशक अग्रणी, (होतारं) सब सुखों के देने वाले, (पावक-शोचिषे) सब को पवित्र करने वाले तेजः-प्रकाश वाले, (शीरं) सर्वव्यापक, (त्वा) तुझ को (आ वृणीमहे) वर्णन करते हैं और (मदे) आनन्द और हर्ष लाभ के लिये (वि वृणीमहे) विशेष रूप से अपनाते हैं । तू (विवक्षसे) उसको धारण कर, तू महान् है । (२) इसी प्रकार यज्ञ को करने के लिये ज्ञानवान्, तेजस्वी, पवित्रकारक विद्वान् को वरण करे ।

त्वामु ते स्वाभुवः शुम्भन्त्यश्वराधसः ।

वेति त्वामुपसेचनी वि वो मद्र ऋजीतिरग्न आहुतिर्विवक्षसे ॥ २ ॥

भा०—(अश्व-राधसः) इन्द्रियों और अश्वों की साधना करने वाले (ते) वे बहुत से (स्वाभुवः) स्वयं आत्म-सामर्थ्य वा ऐश्वर्य से सम्पन्न जन (त्वा) तुझ को (शुम्भन्ति) सुशोभित करते हैं । (उप-सेचनी) अभिषेक क्रिया (त्वामु वेति) तुझे चाहती है और चमकाती और प्राप्त होती है । हे (अग्ने) तेजस्विन् ! ज्ञानवन् ! अग्रणी ! (ऋजीतिः) ऋजु, सत्य मार्ग से जाने वाली (आहुतिः) स्तुति, स्वीकृति, और दान (वि मदे) विशेष हर्ष और वृत्ति के लिये (त्वामु वेति) तुझे प्राप्त होती है । तू (विवक्षसे) उसे धारण करता है, तू महान् है । (२) यज्ञ में (स्वाभुवः) दक्षिण रूप स्व अर्थात् धन से उत्साहित होकर कार्य करने में प्रवृत्त जितेन्द्रिय ऋत्विग् जन अग्नि को प्रज्वलित करते हैं, घृतसेचनी आहुति उसकी वृत्ति करती है ।

त्वे धर्माण आसते जुहुभिः सिञ्चतीरिव । कृष्णा रूपाण्य-
जुना वि वो मदे विश्वा अघि श्रियो धिषे विवक्षसे ॥ ३ ॥

भा०—हे विद्वन् ! नायक ! प्रभो ! (सिञ्चतीः इव) वृष्टि द्वारा

सेचन करने वाली मेघमालाएं जिस प्रकार सूर्य पर आश्रित हैं, उसी प्रकार (त्वे) तेरे बल पर कुछ जन (धर्माणः) समस्त धर्म और राष्ट्र-पदों, व्रतों, अधिकारों को धारण करने वाले, शासक जन, (सिञ्चतीः इव) अभिषेक कराने वाली जलधाराओं और प्रजाओं के समान ही (जुह्विभिः) स्तुतिकारक वाणियों द्वारा (आसते) तेरे आश्रय पर खड़े होते हैं। और सूर्य जिस प्रकार सब को सुख देने के लिये (कृष्णा अर्जुना रूपाणि धत्ते) काले श्वेत रूप, रात्रि दिन को करता है उसी प्रकार तू भी (मदे) प्रजा के हर्ष, ध्यानन्दित और सुखी करने के लिये (कृष्णा) दुष्टों को कर्षण वा पीड़ित करने वाले और (अर्जुना) श्वेत, धनादि अर्जन करने वाले क्षात्र और वैश्य सम्बन्धी (रूपा) नाना रुचि वर व्यवहारों को और (विश्वाः श्रियः) समस्त लक्ष्मियों, सम्पदाओं को (धिये) धारण करता और (विवक्षसे) विशेष रूप से उनको वहन करता वा विशेष आज्ञा करने में समर्थ होता है, तू सब से महान् है। (२) सब लोग वाणियों द्वारा स्तुति करते हुए उस प्रभु की उपासना करते हैं। वह इन सब काले गोरे, चमकते न चमकते लोकों को और सब सम्पदों को धारता है, वही महान् है।

यमग्ने मन्यसे रयिं सहसावन्नमर्त्य ।

तमा नो वाजसातये वि वो मदे यज्ञेषु चित्रमा भग विवक्षसे॥४॥

भा०—हे (अग्ने) तेजस्विन् ! ज्ञान के प्रकाशक ! हे (सहसावन्) बलशालिन् ! हे (अमर्त्य) अन्य मनुष्यों में असाधारण ! तू (यं रयिं) जिस बल, ऐश्वर्य को (चित्रं) संग्रह योग्य अद्भुत और आश्चर्यकारक (मन्यसे) मानता है, तू (तम्) उसको (नः वाज-सातये) हमारे ऐश्वर्य, बल आदि की वृद्धि और (वि मदे) विशेष सुख और वृत्ति के लिये (यज्ञेषु) यज्ञों में (नः आ भग) हमें प्राप्त करा। तू (विवक्षसे) महान् शक्तिशाली है।

अग्निर्जातो अथर्वणा विदद्विश्वानि काव्या ।

भुवद्दूतो विवस्वतो वि वो मदे प्रियो यमस्य काम्यो विवक्षसे ॥ ४

भा०—(अथर्वणा) अहिंसक, प्रजापालक राजा या गुरु द्वारा (जातः) उत्पन्न (अग्निः) ज्ञानी, तेजस्वी पुरुष (विश्वानि काव्या विदद्) समस्त विद्वानों के ज्ञानों को जाने । वह (काम्यः) सब के कामना योग्य, होकर (विवस्वतः यमस्य) विविध राजाओं वा प्रजाओं के स्वामी, प्रजा वा राष्ट्र के नियन्ता राजा का (दूतः) दूत भी (भुवत्) हो । हे प्रजाजनो ! वह (वः वि मदे) आप लोगों के नाना हर्ष, सुखों के लिये हो । वह (विवक्षसे) गुणों में महान् और कार्य भार उठाने में समर्थ है । इति चतुर्थो वर्गः ॥

त्वां यज्ञेष्वीळतेऽग्ने प्रयत्यध्वरे । त्वं वसूनि काम्या

वि वो मदे विश्वा दधासि दाशुषे विवक्षसे ॥ ६ ॥

भा०—हे (अग्ने) तेजस्विन् ! लोग (यज्ञेषु) सत्संगों, धार्मिक कार्यों में, और (अध्वरे) हिंसा-रहित, प्रजाहित यज्ञ के (प्रयति) होते हुए (त्वाम् ईषते) तेरी स्तुति करते हैं, तुझे चाहते हैं । और (त्वं) तू वह (विश्वा काम्या वसूनि) समस्त प्रकार के, कामना करने योग्य नाना धनों को (वि दधासि) विशेष रूप से धारण करता है । हे प्रजाजनो ! (वः मदे) तुम प्रजाओं, लोगों के सुख हर्ष के लिये (दाशुषे) दानशील आत्मसमर्पक प्रजाजन के हितार्थ (विवक्षसे) महान् शक्ति-शाली और पूज्य है ।

त्वां यज्ञेष्वृत्विजं चारुमग्ने निषेदिरे ।

घृतप्रतीकं मनुषो वि वो मदे शुक्रं चेतिष्ठमुक्षभिर्विवक्षसे ॥ ७ ॥

भा०—हे (अग्ने) तेजस्विन् ! विद्वन् ! (यज्ञेषु) यज्ञों में (घृत-प्रतीकं) घृत से प्रदीप्त होने वाले अग्नि के समान तेज से चमकने वाले, (ऋत्विजं) “ऋतु” अर्थात् सदस्यों और अमात्यों से संगत, (चारुम्)

सुन्दर (शुक्रम्) शीघ्र कार्य करने में समर्थ, (चेतिष्ठम्) सबसे अधिक ज्ञानवान्, (त्वां) तुझ को ही (मनुषः) मननशील जन यज्ञों में (नि-सेदिरे) स्थापित करते और तेरा ही आश्रय लेते हैं । हे प्रजाजनो ! (वः मदे विवक्षसे) वह महान् पुरुष ही आप लोगों को विविध प्रकार से हर्षित, और सुखी करने में समर्थ है ।

अग्ने शुक्रेण शोचिषोरु प्रथयसे बृहत् ।

अभिक्रन्दन्वृषायसे वि वो मदे गर्भं दधासि जामिषु विवक्षसे॥५

भा०—हे (अग्ने) तेजस्विन् ! अग्रणी ! तू (बृहत्) महान् है । तू (शुक्रेण) शुद्ध (शोचिषा) कान्ति से (प्रथयसे) प्रख्यात है । वा अपना सामर्थ्य विस्तृत करता है (अभि क्रन्दन्) आक्रमण करता हुआ (वृषायसे) बलवान् होकर रहता वा मेघवत् आचरण करता है । तू (जामिषु) सन्तान उत्पन्न करने में समर्थ दाराओं में गृहपति के समान (जामिषु) ओषधि आदि की उत्पादक भूमियों में मेघ वा सूर्यवत् (जामिषु) ऐश्वर्योत्पादक प्रजाओं के बीच (गर्भं दधासि) गर्भ अर्थात् शासन, वश करता है अर्थात् प्रजा के बीच ऐश्वर्य धारण कराता है । हे प्रजाजनो ! वह (विवक्षसे) महान् यह सब (वः वि मदे) तुम्हारे नाना सुख, हर्ष के लिये ही करता है ।

इन समस्त ऋचाओं में 'वि वो मदे, विवक्षसे' यह एक अनुष्टुप् का चरण विच्छिन्न रूप से पढ़ा है । शेष समस्त ऋचा अनुष्टुप् है । इति पञ्चमो वर्गः ॥

[२२]

विमद ऐन्द्रः प्रजापत्यो वा वसुकृद् वा वासुकः ॥ इन्द्रो देवता ॥ छन्दः १, ४, ८, १०, १४ पादनिचृद् बृहती । ३, ११ विराड् बृहती । २, निचृत् त्रिष्टुप् ।

५ पादनिचृत् त्रिष्टुप् । ७ आर्च्यनुष्टुप् । १५ निचृत् त्रिष्टुप् ॥

पञ्चदशार्चं सूक्तम् ॥

कुहं श्रुत इन्द्रः कस्मिन्नद्य जनैः मित्रो न श्रूयते ।

ऋषीणां वा यः क्षये गुहा वा चर्कषे गिरा ॥ १ ॥

भा०—वह (इन्द्रः) ऐश्वर्यवान् प्रभु (कुहं श्रुतः) कहां सुना जाता है ? उसके विषय में कहां यथार्थ रूप से श्रवण किया जाता है ? (अद्य) आज भी (मित्रः न श्रूयते) वह मित्र के समान, स्नेहवान् (कस्मिन् जनैः श्रूयते) किस जनसमूह में श्रवण किया जा सकता है ? उत्तर—(यः) जो (ऋषीणां क्षये) मन्त्रद्रष्टा विद्वानों के निवास स्थल में वा (गुहा) गुहावत् बुद्धि में स्थित है वह (गिरा चर्कषे) वाणी द्वारा प्रकाश और स्तवन किया जाता है ।

इह श्रुत इन्द्रो अस्मे अद्य स्तवे वज्रधृचीषमः ।

मित्रो न यो जनेष्वा यशश्चक्रे असाम्या ॥ २ ॥

भा०—(यः) जो प्रभु (जनेषु मनुष्यों में (असामि) पूर्ण (यशः चक्रे) अन्न वा यश उत्पन्न करता है, (अद्य) आज भी जो (वज्री) बलशाली (ऋचीषमः) अपनी स्तुति के अनुरूप है, वह (इन्द्रः) ऐश्वर्यवान् प्रभु हमारे द्वारा (इह श्रुतः) इस जगत् में श्रवण करने और (स्तवे) स्तुति करने योग्य है ।

महो यस्पतिः शवसो असाम्या महो नृमणस्य तूतुजिः ।

भर्ता वज्रस्य धृष्णोः पिता पुत्रमिव प्रियम् ॥ ३ ॥

भा०—(यः शवसः पतिः) जो महान् बल का स्वामी है और (असामिः) असाधारण, पूर्ण (महः नृमणस्य) बड़े भारी धनैश्वर्य का (तूतुजिः) पालक और दाता है । वह (धृष्णोः वज्रस्य) दुष्टों का नाश करने वाले बल का (भर्ता) धारण करने वाला और (प्रियं पुत्रम् इव पिता) प्यारे पुत्र के प्रति पालक पिता के समान है ।

युजानो अश्वा वातस्य धुनी देवो देवस्य वज्रिवः ।

स्यन्ता पथा विरुक्मता सृजानः स्तोष्यध्वनः ॥ ४ ॥

भा०—हे (वज्रिवः) शक्तिशालिन् ! (देवः) प्रकाशस्वरूप, सूर्यवत् होकर (देवस्य वातस्य) शक्तिप्रद वायु के बने, (धुनी) देह के प्रेरक संचालक (अश्वा) दोनों अश्वों के तुल्य (युजानः) उनको देह में संयुक्त करता हुआ और (विरुक्मता पथा) विशेष प्रकाश से युक्त मार्ग से (स्यन्ता) जाने वाले उन दोनों को (अध्वनः) मार्ग के पार (सृजानः) करता हुआ (स्तोषि) स्तुति किया जाता है । (२) योग का अभ्यासी वायु रूप प्राण के बने प्राण अपान, दोनों को योग द्वारा वश करता हुआ उनको कान्तियुक्त मार्ग से लेजाता हुआ प्रशस्त कहाता है ।

त्वं त्या चिद्वातस्याश्वागा ऋज्रा त्मना वहध्यै ।

ययोर्देवो न मर्त्यो यन्ता नकिर्विदाय्यः ॥ ५ ॥

भा०—(ययोः) जिन दोनों को (न देवः) न कोई प्रकाशयुक्त पिण्ड, (न मर्त्यः) और न कोई मरणधर्मा देहादि जड़पदार्थ (यन्ता) नियमन कर सकता है और (नकिः) न कोई उनका (विदाय्यः) ज्ञान करने हारा है । (त्वं) तू (त्या चित्) उन दोनों (वातस्य अश्वा) वायु के बने अश्वों के समान देह के चालक (ऋज्रा) ऋजु मार्ग से जाने वाले प्राण अपान को (त्मना) अपने आत्म-सामर्थ्य से (वहध्यै) धारण करने के लिये (आ अगाः) प्राप्त होता है । (२) इसी प्रकार राजा भी अश्वों के तुल्य प्रजास्थ स्त्री पुरुषों को वा शास्य-शासकों को अपने सामर्थ्य से धारण करने के लिये प्राप्त है ।

अधगमन्तोश्ना पृच्छते वां कदर्थी न आ गृहम् ।

आ जग्मथुः पराकाद्विवश्च गमश्च मर्त्यम् ॥ ६ ॥

भा०—(उशनाः) नाना भोगों की कामना करने वाला देहवान् मनुष्य (अध भन्ता वां पृच्छते) जाते हुए तुम दोनों को लक्ष्य करके पूछता है कि (कर्थाः) किस प्रयोजन से, तुम दोनों (पराकाद् दिवः) पर, दूरवर्त्ती तेजोमय सूर्य और (भः च) भूमि से (नः) हम जीवों के इस (मर्त्यं गृहं आजग्मतुः) मरण धर्मा गृह, देह को आते हो ।

इनमें प्राण इन्द्र है और उदरवर्त्ती अपान जाठर-अग्नि है ।

आ न इन्द्र पृच्छसेऽस्माकं ब्रह्मोद्यतम् ।

तत्त्वा याचामहेऽवः शुष्णां यद्वन्नमानुषम् ॥ ७ ॥

भा०—हे (इन्द्र) ऐश्वर्यवान् ! दुष्टों को नाश करने में समर्थ ! तू (नः आपृक्षसे) हमें सब प्रकार से, सब ओर से अपने साथ जोड़े रख । (अस्माकं ब्रह्म) हमारा महान् स्तवन, महान् धन, महान् ऐश्वर्य भी (उद्यतम्) तेरे लिये ऊपर उठा हुआ है, तेरे लिये समर्पित है । (त्वा) हम तेरे से (तत् अमानुषं अवः) वही अमानुष रक्षण, बल, प्रेम और ज्ञान की (याचामहे) याचना करते हैं जिसको कोई मनुष्य नहीं दे सकता (यत्) जो (अमानुषं) अमानुष, मनुष्यों की सीमा से पार कर जाने वाले (शुष्णां) शोषणकारी आसुरी बल को (हन्) नाश कर सके ।

ऋकर्मादस्युरभि नो अमन्तुरन्यव्रतो अमानुषः ।

त्वं तस्यामित्रहन्वर्धर्दासस्य दम्भय ॥ ८ ॥

भा०—हे (अमित्र-हन्) न स्नेह करने वाले, वा स्नेह करने वाले वर्ग से अतिरिक्त जनों को दण्डित करने हारे प्रभो ! जो (अकर्मा) स्वयं कोई सत्कार्य न करने वाला, (दस्युः) प्रजा का नाश करने वाला, (अमन्तुः) सब का अपमान करने वाला, किसी को कुछ न गिनने वाला, (अन्य-व्रतः) शत्रुओं का सा काम करने वाला, (अमानुषः) मनुष्यों के बल,

आचार, धर्म आदि की सीमा से परे, राक्षसी स्वभाव का पुरुष (नः अभि) हमारे चारों तरफ हमें घेरे पड़ा है । (त्वं तस्य) तू उस (दासस्य) नाशकारी, सत्यानाशी का (वधः) दण्ड देने वाला होकर उसको (दम्भय) विनष्ट कर । वा (तस्य वधः दम्भयः) उसके वधकारी स्वभाव, साधन अस्त्रादि का नाश कर ।

त्वं न इन्द्र शूर शूरैरुत त्वोत्तासो बर्हणा ।

पुरुत्रा ते वि पुर्तयो नवन्त क्षोणयो यथा ॥ ६ ॥

भा०—हे (इन्द्र) ऐश्वर्यवान् ! दुष्टों के नाश करने वाले ! समस्त अन्नों के देने हारे ! हे (शूर) दुष्टों के नाशक ! शूरवीर ! (बर्हणा) हिंसाकारी संग्रामादि के अवसरों में भी हम (त्वा-उत्तासः) तेरे बल से सुरक्षित रहें । (ते पुर्तयः) तेरे प्रजाजनों के अन्नादि से उदर और नाना कामनाएं पूर्ण करने के साधन भी (पुरुत्रा) बहुत से हैं । वे (यथा क्षोणयः) भूमियों के समान ही (वि नवन्त) विविध प्रकार से वर्णन किये जाते हैं । भूमियें जिस प्रकार नाना अन्नों से प्राणियों के उदर पूर्ण करती हैं उसी प्रकार तेरे नाना साधन भी जनों के उदर और कामनाएं पूर्ण करते हैं ।

त्वं तान्वृत्रहत्ये चोदयो नृन्कार्ष्णिणे शूर वज्रिवः ।

गुहा यदीं कवीनां विशां नक्षत्रशवसाम् ॥ १० ॥ ७ ॥

भा०—हे (शूर) दुष्टों के नाशक वीर ! हे (वज्रिवः) बलशालिन् ! सर्वशक्तिमन् ! (यदि) जो तू (कवीनां) कान्तदर्शी, विद्वान्, मेधावी जनों और (नक्षत्रशवसाम्) क्षात्रबल और धनबल से रहित (विशां) प्रजाजनों की (गुहा) हृदय और बुद्धि में विराजमान है वह (त्वं) तू (वृत्रहत्ये) बड़ते दुष्ट पुरुष के मारने वाले (कार्ष्णिणे) तलवार आदि शस्त्रास्त्र से होने वाले संग्राम में (तान् नृन्) उन नाना योद्धा नायकों को (चोदयः) प्रेरित करता है । इति सप्तमो वर्गः ॥

मनु ता त इन्द्र दानाप्नेस आक्षणे शूर वज्रिवः ।

यद्ध शुष्णस्य दम्भयो जातं विश्वं सयावभिः ॥ ११ ॥

भा०—हे (शूर) शत्रुहंसक ! दुष्ट-दमनकारिन् ! शूरवीर ! हे (वज्रिवः) बलशालिन् ! (आक्षणे) शत्रुहनन के कार्य में, (दानाप्नेसः) शत्रु-खण्डन और प्रजा पर कृपाकारी दानरूप कर्म करने वाले (ते) तेरे (ता) वे नाना क^१ (मधु) अति शीघ्र हों । (यत्) क्योंकि तू (ह) ही निश्चय से (स-यावभिः) एक साथ मार्ग में आगे बढ़ने वालों के द्वारा (शुष्णस्य) प्रजा के शोषणकारी दुष्ट पुरुष के (विश्वं जातं) सब कुछ किये कराये वा उत्पन्न हुए बलादि को भी (दम्भयः) नाश करने में समर्थ है ।

माकुध्रयगिन्द्र शूर वस्वीरस्मे भूवन्नभिष्टयः ।

वयंवयं त आसां सुम्ने स्याम वज्रिवः ॥ १२ ॥

भा०—हे (शूर) शूरवीर ! दुष्टों के दलन करने हारे ! हे (इन्द्र) ऐश्वर्यवन् ! (अस्मे) हमारी (अभिष्टयः) आशाएं, अभिलाषाएं और दान, सत्संग आदि कर्म और (वस्वीः) बसी हुई प्रजाएं वा बहुत २ धन सम्पदाएं भी (अकुध्रयन्) तुच्छ, निष्फल (मा भूवन्) कभी न हों । हे (वज्रिवः) शक्तिशालिन् ! (वयंवयं) हम सब सदा (ते सुम्ने) तेरे दिये सुख वा रक्षा में (आसां) इन प्रजाओं के बीच (स्याम) सदा रहा करें ।

अस्मे ता त इन्द्र सन्तु सत्याऽहिंसन्तीरुपस्पृशः ।

विद्याम यासां भुजो धेनुनां न वज्रिवः ॥ १३ ॥

भा०—हे (इन्द्र) ऐश्वर्यवन् ! (अस्मे ता) हमारी वे नाना स्तुतियों, प्रार्थनाएं अभिलाषा और यज्ञ-याग आदि क्रियाएं (ते उपस्पृशः) तेरे तक पहुंचने वाली होकर भी (सत्या) सत्य फलजनक, निश्छल, सज्जनों का कल्याण करने वाली और (अहिंसन्तीः) किसी की हिंसा,

पीड़ा, वध, आदि न करने वाली (सन्तु) हों । हे (वज्रिवः) शक्ति-
शालिन् ! (यासां) जिनके फलरूप (धेनूनां न) वाणियों वा गौओं
के समान (भुजः विद्याम्) नाना सुखजनक भोग्य पदार्थों को जानें
और प्राप्त करें ।

अहस्ता यदपदी वर्धत जाः शचीभिर्वेद्यानाम् ।

शुष्णं परि प्रदक्षिणिद् विश्वायवे नि शिश्रथः ॥ १४ ॥

भा०—(यद्) जिस प्रकार (वेद्यानां शचीभिः) विद्वानों के
नाना कर्मों द्वारा (अहस्ता अपदी) अप्रशस्त और मार्ग रहित (क्षाः
वर्धत) निवास योग्य भूमि बढ़ कर विस्तृत होजाती है और तब सूर्य
जिस प्रकार (विश्वायवे) सब के जीवन पालन एवं अन्नोत्पादन के लिये
(प्रदक्षिणिद्) खूब प्रबल (शुष्णं) शोषणकारी, ग्रीष्मताप की भी
(नि शिश्रथः) मेघादि से शिथिल करता है और भूमि में अन्नादि उत्पन्न
होते हैं, प्रजा पलती है, उसी प्रकार हे ऐश्वर्यवन् ! (वेद्यानां शचीभिः)
विद्वान् पुरुषों और वेदों की वाणियों से (अहस्ता) बे-हाथ और (अपदी)
बे-पांव, निःशस्त्र, निर्बल, बेचारी अत्याचारादि से पीड़ित (क्षाः) भूमि-
वासिनी प्रजाएं भी (वर्धत) बढ़ती हैं, उत्साह बल से युक्त हो उठती
हैं । तब तू भी (विश्वायवे) समस्त प्रजाजनों के हितार्थ (प्रदक्षिणिद्)
सब को घेर कर बैठे बलशाली (शुष्णं) प्रजा के रक्त शोषण करने वाले
दुष्ट जन को (नि शिश्रथः) सर्वथा शिथिल कर दे । शासक अत्याचारों,
और धनी द्रव्य चूसने आदि की नीतियों से प्रजा का रक्त शोषण करते
हैं । उनको विद्वान् पुरुष प्रजा की वृद्धि के लिये सदा शिथिल करता रहे ।

वेद्या शची, वेदानां या वाणी । स्वार्थे यत् वेदा एव वेद्याः । विदन्ति
वा येभ्योऽन्ये जना वेदयन्ति वा अन्यान् ते वेदाः । त एव वेद्याः । वेद्यम्
पुण्यमस्तीति वा ।

पिब॑पिबेदिन्द्र॑ शूर॒ सोमं॑ मा रि॒षयो॑ वसवान् वसुः सन् ।

उ॒त त्रा॑यस्व गृणु॒तो म॒घो नो॑ म॒हश्च॑ रा॒यो रेव॑तस्कृ॒धी नः॑ ॥१५॥

भा०—हे (शूर) शूरवीर ! शत्रुओं के दलन करने हारे ! हे (इन्द्र) ऐश्वर्यवान् ! तू (सोमं पिब-पिब) ऐश्वर्य और बल वीर्य का और प्रजावत् राष्ट्र का पालन और और उपभोग किया कर । हे (वसवान्) और वसे प्रजाजनों को चाहने वाले ! तू स्वयं (वसुः सन्) देह में बसे आत्मा के समान राष्ट्र में स्वयं बसने और बसाने वाला, सब का सर्वोपरि वस्त्र के तुल्य आच्छादक, रक्षक होकर (मा रिषयः) प्रजा का नाश मत कर । (उ॒त) बल्कि, (गृणतः म॒घोनः) स्तुति प्रार्थना करने वाले धनसम्पन्न जनों की भी (त्रायस्व) रक्षा कर । (नः) हमारे (म॒हः रा॒यः) बहुत २ धन हों और (नः रेवतः कृ॒धि) हमें भी दान देने योग्य धनों से सम्पन्न बना । इत्यष्टमो वर्गः ॥

[२३]

विमद॑ ऐन्द्रः प्राजाप॑त्यो वा वसुकृ॑द्धा वासुकः ॥ इन्द्रो॑ देवता ॥ छन्दः—१
विराट् त्रिष्टुप् । २, ४ आर्ची भुरिग् जगती । ६ आर्ची स्वराङ्गु जगती ।
३ निचृज्जगती । ५, ७ निचृत् त्रिष्टुप् ॥ सप्तर्चं सूक्तम् ॥

यजाम॑ह इन्द्रं॒ वज्र॑दक्षिणं॒ हरी॑णां र॒थ्यां । वि॑ व्र॒तानाम् ।

प्र श्मश्रु॑ दोधुवदु॒र्ध्वथा॑ भूद्वि॒ सेना॑भिर्दयमानो वि राध॑सा ॥ १ ॥

भा०—हम लोग (वि व्रतानाम्) नाना काम करने वाले, (हरीणां) मनुष्यों के बीच में (रथ्यं) रथयोग्य अश्ववत् कार्यभार वहन करने में समर्थ उत्तम महारथी और (वज्र-दक्षिणम्) शस्त्र बलादि को, दायें हाथ में धारण करने वाले, बलशाली (इन्द्रं) ऐश्वर्यवान् दुष्टों के दमनकारी वीर पुरुष को हम (यजामहे) आदर सत्कार करें । उसके संग में

रहें। वह (राधसा वि द्यमानः) अपने ऐश्वर्य के बल से प्रजाओं का विविध प्रकार से पालन रक्षण करता हुआ (सेनाभिः) स्वामी की आज्ञा पालन करने वाली सेनाओं, वा प्रजाओं सहित (इमंश्रु प्र दोधुवत्) शरीर में आश्रित केशों वा बाहुओं को कंपाता हुआ (वि) विविध प्रकारों से (ऊर्ध्वथा भूत्) सर्वोपरि विराजमान हो ।

हरी न्वस्य या वने विदे वस्विन्द्रे। मघैर्मघवा वृत्रहा भुवत् ।

ऋभुर्वाज ऋभुक्षाः पत्यते शवोऽव क्षणौमि दासस्य नाम चित् २

भा०—(या हरी) जो स्त्री पुरुष वर्ग (अस्य वने) इसके ऐश्वर्य-मय तेजोयुक्त भोग्य राष्ट्र में (वसुविदे) धन प्राप्त करते हैं (इन्द्रः) शत्रुहन्ता राजा (मघैः मघवा) उन्हीं से स्वयं भी उत्तम धनों का स्वामी होकर (वृत्रहा भुवत्) बढ़ते शत्रु का नाश करने में समर्थ होता है । वह (ऋभुः) सत्य न्याय, तेज से चमकने वाला और (वाजः) बल-शाली, (ऋभुक्षाः) विद्वान् तेजस्वी और सत्य-न्यायशील पुरुषों का आश्रय, महान् होकर (शवः पत्यते) बल और धन का पालक राष्ट्रपति और अर्थपति हो जाता है । तब मैं प्रजा वर्ग भी (दासस्य) अपने नाशकारी दुष्ट जन के (शवः) बल और (नाम चित्) नाम तक को भी (अव क्षणौमि) नाश करने में समर्थ होता हूँ ।

यदा वज्रं हिरण्यमिदथा रथं हरी यमस्य बहन्तो वि सूरिभिः ।

आ तिष्ठति मघवा सनश्नुत इन्द्रो वाजस्य दीर्घश्रवसुस्पतिः ॥३॥

भा०—(अस्य यं रथं) इसके जिस रथवत् राष्ट्र को (हरी बहन्तः) उत्तम सर्वदुःखहारी स्त्री और पुरुष धारण करते हैं । और (मघवा) ऐश्वर्यवान् पुरुष (सूरिभिः) उत्तम विद्वानों सहित (यदा) जब उस (वज्रं) बलस्वरूप (हिरण्यम्) हित और रमणीय (रथं) सब को सुख देने और रमाने वाले (यम्) जिस राष्ट्र पर (वि तिष्ठति, आ तिष्ठति)

विविध प्रकार से बैठता और शासन करता है तब वह (इन्द्रः) ऐश्वर्यवान् प्रभु (सन-श्रुतः) दानादि से प्रख्यात और चिरकाल तक प्रसिद्ध, वा तप और सनातन वेद में बहुश्रुत होकर (वाजस्य दीर्घ-श्रवसः पतिः) दीर्घ काल तक श्रवण करने योग्य ज्ञान और ऐश्वर्य का पालक स्वामी हो जाता है। अध्यात्म में—वज्र ज्ञान, रथ देह, हरी प्राण-उदान, सूरिगण, इन्द्रियगण, मधवा इन्द्र आत्मा, वाज ज्ञान।

सो चिन्नु वृष्टिर्युथ्या स्वा सचाँ इन्द्रः श्मश्रूणि हरिताभि प्रुणुते ।
अव वेति सुक्षयं सुते मधुदिद्धनोति वातो यथा वनम् ॥ ४ ॥

भा०—जिस प्रकार (इन्द्रः) तेजस्वी सूर्य (हरिता) अपने प्रखर तेज से (श्मश्रूणि) भूमि पर लोमवत् उगे वनस्पतियों को (अभि प्रुणुते) जल से सींचता है, (सो चित् नु वृष्टिः) वही उत्तम वर्षा कहाती है। उसी प्रकार (इन्द्रः) धन-ऐश्वर्य देने वाला राजा, प्रभु (स्वा सचा यूथ्या) अपने सहयोगी यूथ या समूहों को (अभि प्रुणुते) सेंचता और बढ़ाता है, (सो चित् नु वृष्टिः) राजा की अपने प्रजा के प्रति वही उत्तम वृष्टि है। इसीसे राजा मेघवत् है। वह (सुते) ऐश्वर्य प्राप्त होने या अभिषिक्त होने पर (सु-क्षयं अव वेति) उत्तम भवन को प्राप्त होता है, और (मधु वेति) मधुर, सुखप्रद जल, आतिथ्य, मधुपर्क और सुख-दायक अन्न प्राप्त करता है तब (यथा वातः वनम्) जिस प्रकार प्रबल वायु वन को कंपा देता है, उसी प्रकार वह भी (वनम्) स्व-सैन्य का प्रोक्षण जल के समान (उद् धुनोति) सर्वोपरि रह कर संचालित करता और परसैन्य को भय से त्रस्त करता है।

यो वाचा विवाचो मृध्रवाचः पुरु सहस्राशिवा जघान ।

तत्तदिदस्य पौंस्यं गृणीमसि पितेव यस्तविषीं वावृधे शवः ॥ ५ ॥

भा०—(यः) जो प्रभु वा राजा (वि-वाचः) विपरीत, विविध

वाणी बोलने वालों और (मृध्र-वाचः) हिंसाकारिणी, मर्मवेधिनी वाणी का प्रयोग करनेवालों को (जघान) दण्ड देता है, और जो (पुरु) बहुत से (सहस्रा) हजारों, अनेक (अशिवा) अमंगलजनक, अकल्याणकारी दुःखों और दुष्टों को (जघान) नाश करता है, हम (अस्य) इसके ही (तत् तत् इत् पौस्यं) उस २, नाना प्रकार के बल पराक्रम का (गृणी-मसि) वर्णन करते हैं । वह राजा वा प्रभु (पिता इव) पिता के समान (तविषीं वावृधे) बल वा सेना को बढ़ाता है और (शवः वावृधे) बल, अन्न और ज्ञान की वृद्धि करता है ।

स्तोमं त इन्द्र विमदा अजीजनन्नपूर्व्यं पुरुतमं सुदानवे ।

विद्वा ह्यस्य भोजनमिनस्य यदा पशुं न गोपाः करामहे ॥ ६ ॥

भा०—हे प्रभो ! (इन्द्र) ऐश्वर्यवान् ! समस्त जनों के राजन् ! (वि-मदाः) मद से रहित, वा विशेष हर्ष वा तृप्ति योग से युक्त होकर विद्वान् लोग (ते सु-दानवे) उत्तम कोटि के पूजनीय, तुझ दाता के (अपूर्व्यं) अपूर्व, आश्चर्यजनक, (पुरु-तमं) सब से श्रेष्ठ (स्तोमं) गुणस्तवन को (अजीजनन्) प्रकट करते हैं । (अस्य इनस्य) उस तुझ स्वामी के (भोजनं विद्वा हि) पालक ऐश्वर्य को हम जानें और प्राप्त करें और (पशुं न गोपाः) जिस प्रकार गोपालक पशु को सदा अपने सामने रखता और बुलाता है उसी प्रकार हम (गो-पाः) इन्द्रियों के पालक, जिते-न्द्रिय होकर (त्वां पशुं आ करामहे) तुझ सर्वद्रष्टा को बुलावें और सदा अपने समक्ष रखें ।

मार्किर्न एना सुख्या वि यौपुस्तव चेन्द्र विमदस्य च ऋषेः ।

विद्वा हि ते प्रमर्ति देव जामिवदस्मे ते सन्तु सुख्या शिवानि ७।६

भा०—हे (इन्द्र) ऐश्वर्यवान् ! सब ऐश्वर्यों के देने हारे ! जल अन्न के वितरण करने वाले ! (वि-मदस्य तव) विशेष आनन्द, हर्ष आदि से

युक्त तेरा और (विमदस्य च ऋषेः) विशेष आनन्द और हर्ष-उल्लास से युक्त तेरे दर्शन करने वाले के (एना सख्या) ये नाना मैत्रीभाव (माकिः वि यौषुः) कोई भी न तोड़े और कभी भी न टूटें । हे (देव) सब सुखों के देने वाले ! हम (ते प्र-मतिम्) तेरी सर्वोत्कृष्ट बुद्धि वा ज्ञान को (विग्रहि) अवश्य जानें, (जामिवत्) भाई के प्रति बहिन के समान, पति के प्रति सन्ततिजनक पत्नी के समान और बन्धु के प्रति बन्धु के समान, (ते) तेरे (सख्या) यह मित्रता, स्नेह और सौहार्द के भाव (अस्मे शिवा निसन्तु) हमारे लिये कल्याणकारी और सुखजनक हों। इसी प्रकार हमारे ये सब प्रेम भाव (ते शिवानि सन्तु) तेरे प्रति हमें बांधने वाले और कल्याणकारी हों । इति नवमो धर्गः ॥

[२४]

ऋषिः विमद ऐन्द्रः प्रजापत्यो वा वसुकृद्वा वासुकः ॥ देवताः—१—३ इन्द्रः ।
४—६ अश्विनौ ॥ छन्दः—१ आस्तारपंक्तिः । २ आर्ची स्वराट् पंक्तिः । ३ शङ्कु-
मता पंक्तिः । ४, ६ अनुष्टुप् । ५ निचृदनुष्टुप् ॥ षड्चं सूक्तम् ॥

इन्द्र सोममिमं पिब मधुमन्तं चमू सुतम् ।

अस्मे रयिं नि धारय वि वो मदे सहस्रिणं पुरुवसो विवक्षसे ॥१॥

भा०—हे (इन्द्र) ऐश्वर्यप्रद ! प्रभो ! विभो ! राजन् ! तू (इमं सुतम्) इस उत्पन्न हुए (मधुमन्तं) मधुर मधु वा, अन्न जलादि से युक्त (सोमम्) अन्न के समान बलदायक, ऐश्वर्यमय (चमू) भूमि और आकाश में विद्यमान जगत् को पुत्रवत् (पिब) पालन कर । और हे (पुरुवसो) समस्त जनों में बसने वाले, सर्वान्तर्यामिन् ! तू (अस्मे) हमें (सहस्रिणं रयिं नि धारय) सहस्रों से युक्त ऐश्वर्य प्रदान कर । हे मनुष्यो ! वह (विवक्षसे) महान् प्रभु (वः वि-मदे) तुम सब को विविध प्रकार से सुखी आनन्दित करता और नाना प्रकारों से तृप्त करता है ।

त्वां यज्ञेभिरुक्थैरुप हव्येभिरीमहे ।

शचीपते शचीनां वि वो मदे श्रेष्ठं नो धेहि वार्यं विवक्षसे ॥ २ ॥

भा०—हे (शची-पते) शक्तियों और वाणियों के पालक ! हम लोग (यज्ञेभिः उक्थेभिः हव्येभिः) यज्ञों, मन्त्रों और खाद्य और आहुति योग्य पदार्थों सहित (त्वाम् इमहे) तुझे प्राप्त होते हैं ! तू (शचीनां श्रेष्ठं वार्यं नः धेहि) कर्मों का सर्वोत्तम वरणयोग्य फल प्रदान कर । हे मनुष्यो ! वह (विवक्षसे वः विमदे) महान् प्रभु आप सब को नाना प्रकार के आनन्द, तृप्ति-योग कराने में समर्थ है ।

यस्पतिर्वार्याणामसिं रधस्य चोदिता ।

इन्द्रं स्तोतृणामविता वि वो मदे द्विषो नः पाह्यहसो विवक्षसे ॥ ३ ॥

भा०—हे (इन्द्र) ऐश्वर्यप्रद ! (यः) जो तू (वार्याणाम् पतिः असि) वरण करने योग्य धनों, ऐश्वर्यों का पालक और स्वामी है और (रधस्य चोदिता) साधक आराधक को भी सन्मार्ग में चलाने हारा और (स्तोतृणाम् अविता) विद्वान्, स्तुतिशील, जनों का रक्षक है तू (नः द्विषः) हमें द्वेष करने वाले जनों (अहंसः) और पाप से (पाहि) बचा । (वि वः मदे विवक्षसे) प्रभु महान् है । हे मनुष्यो ! वह तुम्हें विविध प्रकार के सुख देने में समर्थ है ।

युवं शक्रा मायाविना समीची निर्मन्थतम् ।

विमदेनं यदीक्षिता नासत्या निर्मन्थतम् ॥ ४ ॥

भा०—हे (मायाविना) बुद्धिमान्, सर्ग वा सृष्टि को उत्पन्न करनेवाले परिपक्व रज धीर्य की शक्तियों से युक्त (शक्रा) हे शक्तियुक्त पति-पत्नी चा स्त्री पुरुषो ! (युवं) आप दोनों (समीची) उत्तम रीति से परस्पर मिलकर (निर्मन्थतम्) निर्मन्थन करो (वि मदेन यद् ईक्षिता) विविध तृप्तिकारक अन्न, हर्ष प्रीतियोगादि से प्रेरित और इच्छावान् होकर हे

(नासत्या) परस्पर कभी असत्य आचरण न करनेवाले, सत्य व्रताचरणी जनो! आप (निर् अमन्थतम्) निर्मन्थन अर्थात् यज्ञादि का मन्थन कर अन्या-
धान करो एवं उत्तम गृहस्थ-स्थापन कर उत्तम सन्तान उत्पन्न करो ।

विश्वे देवा अकृपन्त समीच्योर्निष्पतन्त्योः ।

नासत्यावब्रुवन् देवाः पुनरा वहतादिति ॥ ५ ॥

भा०—(समीच्योः) परस्पर एक दूसरे को आदरपूर्वक प्राप्त कर संगत हुए और (निष्पतन्त्योः) संसार मार्ग पर आने वाली दोनों व्यक्तियों पर (विश्वेः देवाः) सब विद्वान् जन (अकृपन्त) कृपा करें, उनपर प्रेम, दयाभाव बनाये रखें । (देवाः) वे विद्वान् जन (नासत्यौ अब्रुवन्) परस्पर असत्य आचरण न करने व सदा सत्य वचन कहने वाले स्त्री और पुरुष दोनों को उपदेश करें कि (पुनः आवहतात् इति) इस प्रकार सत्य प्रतिज्ञा के अनन्तर उत्साहित होकर पुनः २ निरन्तर गृहस्थ का भार धारण करो, परस्पर विवाह करो ।

मधुमन्मे परायणं मधुमत्पुनरायनम् ।

ता नो देवा देवतया युवं मधुमतस्कृतम् ॥ ६ ॥ १० ॥

भा०—(मे परा-अयनम्) मेरा दूर देश में गमन, घर से बाहर जाना (मधुमत्) मधुर, स्नेह से युक्त हो । और (पुनः आ-अयनम्) पुनः लौट आना भी (मधुमत्) मधुर, प्रीति से युक्त हो । हे (देवाः) उत्तम फल की कामना करने वाले स्त्री पुरुषो ! इस प्रकार (युवं) आप दोनों (देवतया) दानशीलता के भाव से (नः मधुमतः कृतम्) हमें मधुर स्नेह से युक्त बनाओ । इति दशमो वः ॥

अध्यात्म में—(४) उपास्य उपासक 'नासत्य' हैं उनमें परस्पर संगति होने पर ध्यान-निर्मन्थन द्वारा परस्पर साक्षात् होता है । (५) पुनः २ अभ्यास द्वारा परस्पर योग होता है । (६) मोक्ष में जाना और पुनः मोक्ष से आना, देह से जाना और देह में आना भी जीव को सुखद हो ।

[२५]

विमद ऐन्द्रः प्राजापत्यो वा वसुकृद्वा वासुक आधिः ॥ सोमो देवता ॥ छन्दः—१,
२, ६, १०, ११ आस्तारपंक्तिः । ३—५ आधी निचृत् पंक्तिः । ७—९ आधी
विराट् पंक्तिः ॥ एकादशर्चं सूक्तम् ॥

भद्रं लो अपि वातय मनो दक्षमुत क्रतुम् ।

अधा ते सख्ये अन्धसो वि वो मदे रण्णागवो न यवसे विवक्षसे ।

भा०—हे परमेश्वर ! (नः) हमें (भद्रं मनः अपि वातय) कल्याण-
कारी चित्त प्राप्त करा, हमें सुखदायी ज्ञान दे । (भद्रं दक्षम् उत
क्रतुम्) सुखदायी बल और कर्मसामर्थ्य भी प्रदान कर । (यवसे न
गवः) पशुगण जिस प्रकार चारे के लिये इच्छुक होते हैं वे उसे प्राप्त कर
प्रसन्न होते हैं उसी प्रकार जीवगण (ते सख्ये अन्धसः रणन्) तेरे मित्र-
भाव में रह कर नाना प्रकार से अन्न, भोग्य कर्मफल प्राप्त कर आनन्द
लाभ करते हैं । हे मनुष्यो ! (विवक्षसे वः वि मदे) वह महान् प्रभु आप
लोगों को विविध आनन्द सुखादि देने हारा है ।

हृदिस्पृशस्त आसते विश्वेषु सोम धामसु ।

अधा कामा इमे मम वि वो मदे वि तिष्ठन्ते वसुयवो विवक्षसे २ ।

भा०—हे (सोम) जगत् के उत्पादक और प्रेरक ! (अध)
और (इमे) ये सब (मम कामाः) मेरे कामनाशील (वसुयवः)
वसने योग्य लोकों और ऐश्वर्यों की इच्छा करने वाले जन वा ऐश्वर्यादि
की अभिलाषाएं (विश्वेषु धामसु) समस्त स्थानों में (हृदि-स्पृशः)
हृदय में स्पर्श करने वाले, अतिप्रिय होकर (ते आसते) तेरी उपासना
करते हैं और (वि तिष्ठन्ते) विराजते हैं, स्थिर रहते हैं । हे मनुष्यो ! वह प्रभु
(विवक्षसे वः वि मदे) महान् और तुम्हें नाना प्रकार के हर्ष आनन्द देने
वाला है ।

उत व्रतानि सोम ते प्राहं मिनामि पाक्या ।

अथा पितेव सूनवे वि वो मदे मृळानो अभि चिद्वधाद्विवक्षसे ॥३॥

भा०—(उत) और हे (सोम) सर्वोत्पादक ! सर्वशासक !
(अहं पाक्या) मैं परिपक्व बुद्धि से (ते व्रतानि प्र मिनामि) तेरे समस्त
कर्मों और व्यवस्थाओं को प्राप्त करूं, उनको यथावत् जानूं । और तू
(वधात् अभि चित्) विनाश से बचा कर (सूनवे पिता इव नः मृड) पुत्र
को पिता के समान हमें सुखी कर । हे मनुष्यो ! वह (विवक्षसे वः वि मदे)
महान् प्रभु आप लोगों को विशेष और विविध सुख और आनन्द देवे ।

समु प्र यन्ति धीतयः सर्गासोऽवताँ इव ।

क्रतु नः सोम जीवसे वि वो मदे धारया चमसाँ इव विवक्षसे ४

भा०—(सर्गासः अवतान् इव) जल जिस प्रकार स्वभावतः कूप
के समान नीचे भागों की ओर चले जाते हैं और (सर्गासः अवतान् इव)
जिस प्रकार जलार्थी लोगों की रस्सियां कूपों की ओर जाती हैं और
(सर्गासः अवतान् इव) जिस प्रकार जन्तुगण रक्षकों को लक्ष्य करके
शरणार्थ जाते हैं उसी प्रकार हे (सोम) सर्वशक्तिमन् ! सर्वोत्पादक
प्रभो ! (नः धीतयः) हमारी समस्त स्तुतियें (क्रतुं सं यन्ति उ प्र यन्ति)
जगत् के विधाता तुझ को एक साथ प्राप्त होती और तुझ तक पहुंचती
हैं । तू (नः) हमें (चमसान् इव जीवसे) प्राण और दीर्घ-जीवन
देने के लिये अन्न से पूर्ण पात्रों के समान नाना भोग्य लोक, और पदार्थ
(धारय) प्रदान कर । हे मनुष्यो ! (विवक्षसे वः विमदे) वह महान्
प्रभु आप सब को विविध सुख और आनन्द प्रदान करता है ।

तव त्वे सोम शक्तिभिर्निर्कामासो व्यृणिवरे । गृत्संस्थ

धीरास्तवसो वि वो मदे व्रजं गोमन्तमश्विनं विवक्षसे ॥५॥११॥

भा०—हे (सोम) शक्तिमन् ! सर्वप्रेरक ! ऐश्वर्यप्रद ! (त्वे)

वे (निःकामासः) तुक्षे निश्चय से चाहने वाले (धीराः) बुद्धिमान् जन (तवसः) अति बलशाली (गृत्सस्य) स्तुत्य, उपदेष्टा, आज्ञापक, एवं बुद्धिमान् (तव) तेरी (शक्तिभिः) शक्तियों से ही (गोमन्तम् अश्विनो ब्रजं वि ऋषिरे) गौवों और अश्वों से समृद्ध पशुशाला के समान ज्ञानेन्द्रिय और कर्मेन्द्रियों से सम्पन्न इस देह को विविध प्रकार से प्राप्त करते हैं । (विवक्षसे) वह महान् प्रभु हे मनुष्यो ! (वः वि मदे) तुम्हें बहुत से आनन्द, सुख देने हारा हो । इत्येकादशो वर्गः ॥

पशुं नः सोम रक्षसि पुरुत्रा विष्टितं जगत् । समाकृणोषि
जीवसे वि वो मदे विश्वा सम्पश्यन्भुवना विवक्षसे ॥ ६ ॥

भा०—हे (सोम) समस्त जगत् के उत्पन्न करने और चलाने हारे ! तू (नः) हमें (पशुं) पशु को गोपाल के समान (रक्षसि) रक्षा करता है । और तू (पुरुत्रा) बहुत प्रकारों से (वि-स्थितं जगत्) व्यवस्थित जगत् की भी (रक्षसि) रक्षा करता है । हे प्रभो ! तू (विश्वाः भुवना) समस्त भुवनों को (सम्-पश्यन्) देखता हुआ (जीवसे) जीवगण के जीवन-सुख के लिये (सम् आकृणोषि) सब पदार्थों की उचित व्यवस्था करता है । हे मनुष्यो ! (विवक्षसे वः वि मदे) वह महान् प्रभु तुम्हें बहुत से सुख देने में समर्थ है ।

त्वं नः सोम विश्वतो गोपा अदाभ्यो भव ।

सेध राजन् स्त्रिधो वि वो मदे मा नो दुःशंस ईशता विवक्षसे ७

भा०—हे (सोम) जगत् के सञ्चालक प्रभो ! तू (अदाभ्यः) अविनाशी है । (नः विश्वतः गोपाः भव) तू हमारा सब प्रकार से रक्षक हो । हे (राजन्) राजन् ! सबके स्वामिन् ! शासक ! स्वयं प्रकाश और अन्यो को प्रकाशित करने हारे ! तू (स्त्रिधः अप सेध) हमारा नाश करने वाले दुष्टों को शत्रु-सेनाओं को राजा के तुल्य (अप सेध) दूर कर । (दुःशंसः)

दुःखदायी कठोर वचन कहने वाले (नः मा ईशत) हम पर शासन न करें। हे मनुष्यो ! (विवक्षसे) वह वहान् प्रभु (वः वि मदे) आप लोगों को विविध आनन्द सुख देने के लिये हो ।

त्वं नः सोम सुक्रतुर्वयोधेयाय जागृहि ।

क्षेत्रवित्तरो मनुषो वि वो मदे द्रुहो नः प्राहंसो विवक्षसे ॥८॥

भा०—हे (सोम) उत्तम शासक ! ऐश्वर्यवान् ! विभो ! (त्वं सु-क्रतुः) तू उत्तम क्रियावान्, ज्ञानवान् और (क्षेत्रवित्-तरः) देहरूप निवासस्थान को प्राप्त कराने वाला, एवं प्रकृति तत्त्व को भली प्रकार जानने वाला है । तू (वयः-धेयाय) अन्न, बल और ज्ञान के लिये (जागृहि) सदा जाग । तू (नः) हमें (अहंसः मनुषः) पापी मनुष्य से और (द्रुहः मनुषः) द्रोही मनुष्य से (पाहि) बचा । हे मनुष्यो ! (विवक्षसे वः वि मदे) वह महान् प्रभु आप लोगों को विविध प्रकार का सुख दे ।

त्वं नो वृत्रहन्तमेन्द्रस्येन्द्रो शिवः सखा ।

यत्सीं हवन्ते समिथे वि वो मदे युध्यमानास्तोकसातौ विवक्षसे ६

भा०—हे (वृत्रहन्तम्) दुष्ट पुरुषों के सबसे बड़े नाशक ! हे धनों को प्राप्त होने हारे ! हे (इन्द्रो) परमैश्वर्यवान् ! (त्वं नः शिवः सखा) तू हमारा परम कल्याणकारी मित्र है और तू (इन्द्रस्य शिवः सखा) ऐश्वर्यवान् का भी परम सखा है । (यत्) क्योंकि (तोक-सातौ समिथे) धनैश्वर्य को प्राप्त करने के लिये संग्राम में (युध्यमानाः) युद्ध करते हुए मनुष्य भी (सीं हवन्ते) सर्वप्रकार से तुझे रक्षार्थ पुकारते हैं । (विवक्षसे वः वि मदे) वह प्रभु हे मनुष्यो ! तुम्हें विविध सुखदेने में समर्थ है ।

(२) अध्यात्म में सोम वीर्य है । वह सब दुःखों का नाशक, आत्मा, प्राण का शिव सखा है । (तोक-सातौ) सन्तान प्राप्ति के निमित्त व्यत्नशील जन भी उसी को प्राप्त करते हैं ।

अयं घ स तुरो मड इन्द्रस्य वर्धत प्रियः ।

अयं कक्षीवतो महो विवो मदे मतिं विप्रस्य वर्धयद्विवक्षसे ॥ १० ॥

भा०—(अयं घ) यह निश्चय से (तुरः) शीघ्र कार्य करने में चतुर (इन्द्रस्य मदः) समृद्ध राष्ट्र को और शत्रुहन्ता बल और इस जीव-आत्म-गण को सन्तुष्ट करने में समर्थ, (प्रियः) सर्वप्रिय होकर (वर्धत) वृद्धि को प्राप्त होता है । और (अयं) यह (कक्षीवतः) कार्य करने के साधनों से युक्त (विप्रस्य) विद्वान् पुरुष की (मतिं) बुद्धि को (वर्धयत्) बढ़ा देता है । हे मनुष्यो ! (विवक्षसे वः वि मदे) वह महान् शक्ति शाली तुम्हें सब सुख देने में समर्थ है ।

अयं विप्राय दाशुषे वाजा इयति गोमतः । अयं ससभ्य

आ वरं विवो मदे प्रान्धं श्रोणं च तारिषद्विवक्षसे ॥ ११ ॥ १२ ॥

भा०—(अयं) वह प्रभु (दाशुषे विप्राय) दानशील, आत्म-समर्पक (विप्राय) बुद्धिमान् पुरुष को (गोमतः वाजान्) वाणी से युक्त जानों, बलों और इन्द्रियों से युक्त भोग्य अर्थों को (इयति) प्राप्त कराता है । (अयं) वह (ससभ्यः) सातों को (वरं) उनके वरण करने योग्य श्रेष्ठ ज्ञान, ग्राह्य पदार्थ (आ) प्रदान करता है । और (विवक्षसे) वह महान् प्रभु (वः) आप लोगों के (अन्धं श्रोणं च प्रतारिषत्) चक्षु से हीन, और 'श्रोण' अर्थात् चरण आदि से हीन अर्थात् चक्षु, कर्ण आदि बाह्य अंगों से रहित जीव को (मदे) मोक्षानन्द प्राप्त कराने के लिये (प्रतारिषत्) पार पहुँचा देता है । अथवा—(अन्धं) प्राणधारक (श्रोणं) श्रवणशील बहुश्रुत को तार देता है । इति द्वादशो वर्गः ॥

[२६]

विमद एन्द्रः प्राजापत्यो वा वसुकृद्वा वासुक ऋषिः ॥ पूषा देवता ॥ छन्दः—१ उष्णिक्

४ आषी निचृदुष्णिक् । ३ ककुम्भत्यनुष्टुप् । ५—८ पादनिचृदनुष्टुप् ।

६ आषी विराडनुष्टुप् । २ आषी स्वराडनुष्टुप् ॥ नवर्च सूक्तम् ॥

प्र ह्यच्छा मनीषाः स्पार्हा यन्ति नियुतः ।

प्र दस्त्रा नियुद्रथः पूषाअविष्टु माहिनः ॥ १ ॥

भा०—(नियुतः) लक्षों (स्पार्हाः) प्रेमयुक्त मनभावनी (मनीषाः) मन की इच्छाएं और वाणियों (अच्छ प्र यन्ति) भली प्रकार स्वयं निकलती हैं (माहिनः पूषा) महान्, सर्वपोषक प्रभु (नियुद्रथः) सहजों, लक्षों वेगवान् रथों, लोकों का स्वामी, महारथी सेनापति के समान (दस्त्रा) कर्म करने वाले जीवों की (प्र अविष्टु) अच्छी प्रकार रक्षा करे ।

यस्य त्यन्महित्वं वाताप्यमयं जनः ।

विप्र आ वंसद्भीतिभिश्चिकेत सुष्टुतीनाम् ॥ २ ॥

भा०—(अयं जनः) यह मनुष्य (यस्य) जिस सूर्यवत् तेजस्वी प्रभु के (वाताप्यं) प्रबल वायु वा प्राण द्वारा प्राप्त होने योग्य, मेघजल के तुल्य जीवनप्रद (त्यत् महित्वं) उस महान् सामर्थ्य को (भीतिभिः आ वंसत्) खान-पान क्रियाओं से भोजन जलादि के तुल्य ही स्तुतियों और ध्यान धारणाओं द्वारा प्राप्त करता है वह (विप्रः) परम मेधावी ही (सु-स्तुतीनां चिकेत) उत्तम स्तुतियों को भली प्रकार जानता है ।

स वेद सुष्टुतीनामिन्दुर्न पूषा वृषा ।

अभि प्सुरः प्रुषायति व्रजं न आ प्रुषायति ॥ ३ ॥

भा०—(सः) वह (इन्दुः न) ऐश्वर्यवान् वा द्रवित होने वाले मेघ वा दर्याद्रि महानुभाव के समान (पूषा) सर्वपोषक (वृषा) सुखों को बरसाने वाला प्रभु (सु-स्तुतीनां वेद) समस्त उत्तम स्तुतियों को प्राप्त करता है, वह सर्व स्तुतियों के योग्य है । वही (प्सुरः अभि प्रुषायति) रूपवान्, सुन्दर भूमियों के प्रति मेघ के तुल्य देहवान् प्राणियों पर कृपाजल का वर्षण करता है । और वह (व्रजं नः आ प्रुषायति) हमारे

गन्तव्य मार्गं वा गोष्ठवत् देह को भी संचिंता है, उसे भी सुखप्रद बनाता है ।

मंसीमहि त्वा वयमस्माकं देव पूषन् ।

मतीनां च साधनं विप्राणां चाध्वम् ॥ ४ ॥

भा०—हे (पूषन्) सब जगत् के पोषण करने वाले ! प्रभा ! हे (देव) सब सुखों के देने वाले ! सब जगत् के प्रकाशक ! (वयम्) हम (त्वा) तुझे (अस्माकं मतीनां) अपनी बुद्धियों, स्तुतियों को (साधनं) सफल करने वाला और (विप्राणां च) विद्वान्, बुद्धिमान् पुरुषों को (आध्वं च) सब प्रकार से स्वामी और पवित्र करने वाला (मंसीमहि) जानते हैं ।

प्रत्यर्थिर्यज्ञानामश्वहयो रथानाम् ।

ऋषिः स यो मनुर्हितो विप्रस्य यावयत्सखः ॥ ५ ॥ १३ ॥

भा०—(यः) जो (यज्ञानां प्रति-अधिः) समस्त यज्ञों का प्रत्यक्ष फल देने वाला, (रथानाम् अश्व-हयः) रथों में लगे वेगवान् घोड़े के समान समस्त रम्य पदार्थों और वेगवान् सूर्यादि लोकों का संचालक है । (सः) वह (ऋषिः) सब पदार्थों का द्रष्टा, (मनुः) ज्ञानमय, (विप्र-स्य सखः) बुद्धिमान्, विद्वान् का परम मित्र (यावयत्) सब के दुःखों को दूर करता है । इति त्रयोदशो वर्गः ॥

आधीषमाणायाः पतिः शुचायाश्च शुचस्य च ।

वासोवायोऽवीनामा वासांसि मर्मृजत् ॥ ६ ॥

भा०—(आ-धीषमाणायाः) सब प्रकार से धारण पोषण की गई (शुचायाः च) अत्यन्त शुद्ध, वा सत्व गुण से युक्त, कान्तिमती प्रकृति का और (शुचस्य च) शुद्ध, कान्तियुक्त, 'स्वप्रकाश' आत्मा का भी (पतिः) पुत्र और पत्नी के गृहस्वामिवत् पालक है । और जिस प्रकार (वासः-वायः

अवीनां वासांसि मर्मजत्) वह बुनने वाला- तन्तुवाय भेड़ की ऊँटों के नाना वह स्वच्छ रूप में बनाता है उसी प्रकार वह प्रभु भी (वासः-वायः) समस्त प्राणियों के रहने योग्य लोक-परम्परा रूप जगत्-पट का बनाने वाला (अवीनाम्) अरक्षित जीवों के नाना (वासंसि आ मर्मजत्) आच्छादक देह वा वसने योग्य नाना लोक, भूमि, सूर्यादि बनाता है। इसी प्रकार वह (अवीनां वासांसि आ मर्मजत्) सूर्य, भूमियों और सूर्यों के वास रूप आवरणों को भी शुद्ध करता, प्रकाशित करता है।

इनो वाजानां पतिरिनः पुष्टीनां सखा ।

प्र श्मश्रु ह्येतो दूधोद्वि वृथा यो अदाभ्यः ॥ ७ ॥

भा०—वह प्रभु (वाजानां इनः) समस्त बलों, ज्ञानों और ऐश्वर्यों, वेगवान् पदार्थों का स्वामी (पतिः) पालक (पुष्टीनां इनः) समस्त पशु, अन्न आदि समृद्धियों का स्वामी, (सखा) सब का मित्र है। वह (ह्येतः) अति कान्तिमान्, तेजस्वी (श्मश्रु वृथा प्र दूधोत्) देह में आश्रित अंगों या बालों के समान समस्त जगत् के पदार्थों को अनायास संचालित करता है और (यः अदाभ्यः) जो स्वयं अविनाशी है।

आ ते रथस्य पूषन्ना जा धुरं ववृत्युः ।

विश्वस्यार्थिनः सखा सन्नोजा अनपच्युतः ॥ ८ ॥

भा०—हे (पूषन्) सब के पालन-पोषण करने वाले प्रभो ! तू (विश्वस्य-अर्थिनः) समस्त प्रार्थी जनों का (सखा) मित्र है। तू (सन्नः-जाः) अनादि, अजन्मा (अनपच्युतः) ध्रुव अविनाशी है। (ते रथस्य धुरं) तेरे अति वेग से जाने वाले वा जगत्-चक्र के धारक बल को (अजाः ववृत्युः) नित्य प्रकृति और आत्मागण तथा नाना प्रेरक बल अग्नि, वायु, विद्युत्, जल आदि चला रहे हैं।

अस्माकमुर्जा रथं पूषा अविष्टु माहिनः ।

भुवद्वाजानां वृध इमं नः शृणुवद्धवम् ॥ ६ ॥ १४ ॥

भा०—(पूषा) वह सब जगत् का पालक पोषक प्रभु (माहिनः) सब से महान्, शक्तिशाली है । वह (अस्माकं रथं) हमारे (रथ) रमण करने योग्य इस जगत् और देह को (ऊर्जा) बल और शक्ति से (अविष्टु) संचालित करे । वह (वाजानां वृधे भुवत्) ऐश्वर्यों, बलों और ज्ञानों को बढ़ाने वाला हो । और वह (नः इमं हवम् शृणुवत्) हमारी इस प्रार्थना को सुने । इति चतुर्दशो वर्गः ॥

[२७]

वसुक ऐन्द्र ऋषिः ॥ इन्द्रो देवता ॥ छन्दः—१, ५, ८, १०, १४, २२ त्रिष्टुप् । २, ६, १६, १८ विराट् त्रिष्टुप् । ३, ४, ११, १२, १५, १६—२१, २३ निचृत् त्रिष्टुप् । ६, ७, १३, १७ पादनिचृत् त्रिष्टुप् । २४ भुरिक् त्रिष्टुप् ॥
चतुर्विंशत्युक्तं सूक्तम् ॥

असत्सु मे जरितः साभिवेगो यत्सुन्वते यजमानाय शिक्षम् ।

अनाशीर्दामहमस्मि प्रहन्ता सत्यध्वृतं वृजिनयन्तमाभुम् ॥ १ ॥

('वसुकः' वसु करोति तादृशः इन्द्र एव ऐन्द्रः, सोऽस्य सूक्तस्य ऋषिः)

भा०—हे (जरितः) विद्वान् उपदेष्टः ! (मे सः अभि-वेगः सु असत्) मेरा वह उत्तम उत्साह और वेग बल सदा भली प्रकार बना रहे (यत्) कि मैं (सुन्वते यजमानाय शिक्षम्) यज्ञशील, देवोपासक को सदा दान दिया करूं, उसकी इच्छापात करूं । मैं ईश्वर, राजा, (अनाशी-दाम्) आशा और कामनाओं के अनुरूप न देने वालों को (प्र-हन्ता अस्मि) अच्छी प्रकार नाश करने वाला हूं । और मैं (सत्य-ध्वृतं) सत्य के विनाशक और (वृजिनयन्तम्) पापचरण करने वाले (आभुम्) शक्ति-शाली को भी (प्र-हन्ता अस्मि) खूब अच्छी प्रकार नाश कर देता हूं ।

यदीदृहं युधये सन्नयान्यदेवयून्तन्वा । शशुजानान् ।

अमा ते तुम्रं वृषभं पचानि तीव्रं सुतं पञ्चदशं नि षिञ्चम् ॥ २ ॥

भा०—(यदि इत्) जब भी (अहं) मैं (युधये) युद्ध करने के निमित्त (तन्वा शशुजानान्) देह या विस्तृत सेनादि से बढ़ते हुए (अदेवयून्) ईश्वर की पूजा न करने और देवों, विद्वानों को दान न देने वाले दुष्ट जनों को (सन्नयानि) लक्ष्य करके अपने सैन्य बल को एकत्रित करूं तब मैं हे प्रभो ! (ते) तेरे (तुम्रं) अति बलशाली (वृषभम्) वृष्टिकारक मेघ के तुल्य शत्रु पर शरवर्षण और प्रजा पर कृपा-वर्षण करने वाले बल को (पचानि) परिपक्व करूं, उसको खूब सधाऊं । वा उसका विस्तार से वृद्ध न करूं । और (तीव्रं) अति तीक्ष्ण, (सुतं) अभिषेक योग्य (पञ्चदशं) १५ वें पद पर स्थित, पूर्ण चन्द्रवत् विराजमान, बलवान् पुरुष को (नि-षिञ्चम्) मुख्य पद पर अभिषिक्त करूं ।

क्षं पञ्चदशः । ऐ० ८ । ४ ॥ तस्माद् राजन्यस्य पञ्चदशः स्तोमः ॥ ता० ६ । १ । ८ ॥ चन्द्रमा वै पञ्चदशः । एष हि पञ्चदश्यामपक्षीयते पञ्चदश्यामापूर्यते । तै० १ । ५ । १० । ५ ॥ चतुर्दश ह्येवैतस्यां करुकराणि वीर्यं पञ्चदशम् ॥ गो० पू० ५ । ३ ॥

नाहं तं वेद य इति ब्रवीत्यदेवयून्समरणे जघन्वान् ।

यदावाख्यत्समरणमृधावदादिद्ध मे वृषभा प्र ब्रुवन्ति ॥ ३ ॥

भा०—(अदेवयून्) देव, विद्वानों, और सर्व-सुखप्रद प्रभु को न चाहने वाले शत्रुओं को (सम्-अरणे) संग्राम में (जघन्वान्) विनाश करता हूँ (यः इति ब्रवीति) जो ऐसा कहता है (तं) उसको (अहं न वेद) मैं नहीं जानता । (यद् ऋधावत्) जो हिंसादि से युक्त (सम्-अरणम्) संग्राम को (अघ-अख्यत्) देखता हूँ । (आत् इत्) तभी विद्वान् लोग (मे) मेरे (वृषभा) मेघ-वर्षणादि और अनेक बलयुक्त कर्मों वा (प्र ब्रुवन्ति) वर्णन करते हैं ।

यदज्ञातेषु वृजनेष्वासं विश्वे सतो मघवानो म आसन् ।

जिनामि वेत्तेम आ सन्तमाभुं प्र तं क्षिणां पर्वते पादगृह्य।४।

भा०—(यत्) जब मैं (अज्ञातेषु वृजनेषु) अज्ञात मार्गों में (आसन्) होऊँ तब (विश्वे मघवानः) सब उत्तम ऐश्वर्य से युक्त भी (सतः) सद् रूप से वर्त्तमान सज्जन (मे) मेरे ही (आसन्) रहें । और जिस प्रकार सूर्य (क्षेमे) जगत् के रक्षणार्थ, (आ सन्तं आभुं) सर्वत्र फैले जल राशि को एकत्र करता और उसे पर्वतों पर या मेघरूप में प्रेरित करता है उसी प्रकार (क्षेमे) जगत् के कुशलपूर्वक रक्षण के लिये (आ सन्तं आभुं) सब तरफ फैले महान् शत्रु को भी (जिनाम वा इत्) अवश्य पराजित कर्हं । और (पाद-गृह्य) उसका पैर पकड़ कर, उसका आश्रय छीन कर उसे (पर्वते प्र क्षिणाम्) पर्वत में खदेड़ दूँ । न वा उ मां वृजने वारयन्ते न पर्वतासो यदहं मनस्ये ।

मम स्वनात्कृधुकर्णो भयात् एवेदनु द्यून्किरणः समेजात् ॥५॥१५

भा०—(मां) मुझे कोई लोग भी (वृजने) गन्तव्य मार्ग में (न वा उ वारयन्ते) नहीं वारण कर सकते, मुझे कोई भी रोक नहीं सकते । (यद् अहं मनस्ये) जब मैं चाहता हूँ तो (पर्वतासः न) पर्वतों के समान अचल, विशाल पदार्थ भी मुझे करने से रोक नहीं सकते । (मम स्वनात्) मेरे शब्द से (कृधु-कर्णः भयात्) छोटे उपकरण वाला, अल्पशक्ति जन भयभीत होता है । (एव इत् अनुद्यन्) इसी प्रकार सब दिनों, (किरणः) किरणों वाला सूर्य भी मुझे ईश्वर की शक्ति से (सम् एजात्) चला करता है । (२) इसी प्रकार बलवान् राजा की शक्ति से (किरणः) शत्रु को उखाड़ देने में समर्थ सैन्य भी चलता है । इति पञ्चदशो वर्गः ॥

दर्शन्वच शृतपां अनिन्द्रान्बाहुक्षदः शरवे पत्यमानान् ।

धृषु वा ये निनिदुः सखायमध्युन्वेषु पवयो ववृत्युः ॥ ६ ॥

भा०—मैं (अत्र) इस जगत् में (अनिन्द्रान्) इन्द्र, ऐश्वर्यवान्, परम प्रभु से रहित (श्रुत-पान्) परिपक्व फल का पान, उपभोग करने वालों को और (बाहु-क्षदः) बाधित या पीड़ित करने वाले साधनों से दूसरों को नाश करने वाले और (शरवे) हिंसाकारी बल को प्राप्त करने के लिये (पत्यमानान्) दौड़ते हुए, वा ऐश्वर्य पाने वालों को भी देखता हूँ । (वा) और उनको भी देखता हूँ (ये) जो (घृषुं सखायम्) अपने बड़े मित्र, सहायक प्रभु की (निनिदुः) निन्दा करते हैं (एषु) उन पर (उ नु) निश्चय से ही (पवयः अधि ववृत्युः) मेरे वज्र शासन करते हैं, उनका नाश करते हैं ।

अभूवौलीर्व्युः आयुरानुर्द्धर्षन्तु पूर्वी अपरो नु दर्षत् ।

द्वे पवस्ते परि तं न भूतो यो अस्य पारे रजसो विवेष ॥ ७ ॥

भा०—हे प्रभो! परमैश्वर्यवान्! तू (अभूः उ) अजन्मा ही है, जो (औक्षीः) जगत् को उत्पन्न करने के लिये, जगत् के उत्पादक बीज का वपन करता और उसको मेघवत् सेचन करके बढ़ाता है । तू (आयुः आनट्) समस्त जीव-सर्ग में व्यापक है । (पूर्वः दर्षत् नु) जो पूर्व विद्यमान या पूर्ण शक्तिशाली होता है वही सब का विदारण करता है, वही सब का विभाग करता है, (अपरः नु दर्षत्) और दूसरा कोई विदारण नहीं कर सकता । (द्वे) ये आकाश और भूमि, जीव और प्रकृति दोनों (पवस्ते) विस्तृत होकर भी (तं न परि भूतः) उसको नहीं ढांप सकते (यः) जो (अस्व रजसः पारे विवेष) इस लोक के पार, बाहर भी व्याप रहा है ।

गावो यवं प्रयुता अर्यो अल्लन्ता अपश्यं सहगोपाश्चरन्तीः ।

हवा इदर्यो अभितः समायन्कियदासु स्वपतिश्छन्दयाते ॥ ८ ॥

भा०—(सह-गोपाः गावः चरन्तीः यवम्) जिस प्रकार गोपाल के साथ चरती हुई गौएं यव आदि खाद्य पदार्थ को प्राप्त होती हैं उसी

प्रकार (सह-गोपाः) रक्षक के साथ, (गावः) ये भ्रमणशील जीव लोक, (चरन्तीः) गति करते हुए (प्रयुताः) लक्ष्यों वा खूब व्यवस्थित होकर (यवं अक्षन्) अपना कर्मफल भोगते हैं। और मैं (अयः) स्वामी के समान (ताः अपश्यम्) उन सब को देखता हूँ। वे (अयः अभितः) स्वामी के चारों ओर (हवाः इत्) बुलाये हुए से (सम् आयन्) एकत्र हो जाते हैं (आसु) उनमें (स्व-पतिः) स्वयं सर्वैश्वर्यवान् प्रभु (कियत् छन्दयाते) कितना ही उनके मनोऽनुकूल आनन्द, सुख प्रदान करता है और स्वयं रमता है, यह देखने योग्य है।

सं यद्वयं यवसादो जनानामहं यवाद उर्वज्रे अन्तः।

अत्रा युक्तोऽवसातारमिच्छादथो अयुक्तं युनजद् ववन्वान् ॥६॥

भा०—(यत्) क्योंकि (वयम् जनानाम्) उत्पन्न होने वाले जीव गणों में से हम सब (यव-सादः) चारे के समान कर्मफल को भोगने वाले हैं। और (उर्वज्रे अन्तः) मंहान् आकाश के भीतर हम लोग (यव-अदः) अन्नवत् नाना भोग्यों को भोगने वाले हैं। (अत्र) इस लोक में (युक्तः) समाहित चित्त होकर मनुष्य (अव-सातारं) उस दाता प्रभु को (इच्छात्) चाहा करे। (अथो) और वह (ववन्वान्) सब का दाता प्रभु (अयुक्तं युनजद्) मनोयोग न देने वाले को भी सन्मार्ग में लगाता है।

अत्रेदु मे मंससे सत्यमुक्तं द्विपाच्च यच्चतुष्पात्संसृजानि।

स्त्रीभिर्यो अत्र वृषणं पृतन्यादयुद्धो अस्य वि भजानि वेदः १०॥१६

भा०—(अत्र इत् उ) यहां ही (मे) मेरे विषय में (उक्तम् सत्यं मंससे) हे जीव ! तू उपदेश किये को सत्य सत्य, ठीक ठीक जान ले कि (यत् द्विपात् च चतुष्पात् च) जो भी दोपाये मनुष्य वा चौपाये जीव हैं उन सब को मैं ही (सं सृजानि) उत्पन्न करता हूँ। (अत्र) इस

संसार में (यः) जो (स्त्रीभिः) स्त्रियों के सदृश पराधीन वा संघात युक्त सेनाओं से युक्त होकर भी (वृषणं) बलवान् मुझ से (पृतन्यात्) युद्ध करता है मैं (अयुद्धः) विना युद्ध किये, वा उसका प्रहार विना सहै ही (अस्य वेदः विभजानि) उसके धन को विविध प्रकार से नष्ट अष्ट कर देता हूँ। इति षोडशो वर्गः ॥

यस्यानुज्ञा दुहिता जात्वास्तु कस्तां विद्वांश्च अभि मन्याते अन्धाम् ।
कतरो मेनिं प्रति तं मुचाते यह वहाते य ई वावरेयात् ॥ ११ ॥

भा०—(यस्य) जिसके अधीन (अनक्षा) अक्षि आदि ज्ञान साधनों से रहित वा अन्यापक, अपेक्षया स्थूल (दुहिता) सब ऐश्वर्यों को देने वाली प्रकृति पुत्रीवत् (जातु आस) है। (कः विद्वांश्च) कौन ज्ञानी (ताम् अन्धाम्) उस अन्धी, अचेतन प्रकृति को (अभि मन्याते) अपना जानेगा, उसको अपना कर कौन गर्व कर सकता है। (यः ई वहाते) जो इसको धारण करता है और (यः ई वरेयात्) जो इसको धारण करता या दूर करता है (तं) उस (मेनिं) वज्रवत् दृढ़ और माननीय श्रेष्ठ बल को (कतरः प्रति मुचाते) कौन धारण करता है।

कियती योषा मर्यतो वधूयोः परिप्रीता पन्यसा वार्येण ।

भद्रा वधूर्भवति यत्सुपेशाः स्वयं सा मित्रं वनुते जने चित् ॥ १२ ॥

भा०—(कियती योषा) कितनी स्त्री ऐसी हैं जो (वधूयोः मर्यतः) वधू की कामना करने वाले मनुष्य के (पन्यसा वार्येण परिप्रीता) स्तुति-युक्त वचन और धन से ही खूब सन्तुष्ट होजाती हैं। वस्तुतः (भद्रा वधूः भवति) वही वधू कल्याणकारिणी और सुख सौभाग्यवती होती है (यत् सुपेशाः) जो सुभूषित होकर (सा) वह (जने चित् मित्रं स्वयं वनुते) मनुष्यों के बीच अपने मित्र पुरुष को स्वयं सखा, पति रूप से स्वीकार करती है।

अध्यात्म में—वह स्त्रीवत् प्रकृति की कितनी मात्रा है जो मरणशील जीव के वचन और ऐश्वर्य से तृप्त है, अर्थात् उसके वश है। वस्तुतः वह

प्रकृति वधूवत् जगत् को धारण करने वाली, सूर्यादि आभूषण धारे, उत्पन्न जगत् के बीच उस प्रभुको ही मित्रवत् सेवती है। वही (भद्रा) सर्वसुख-जनक, सर्वेश्वर्यवती है।

पुत्तो जगार प्रत्यञ्चमत्ति शीर्ष्णा शिरः प्रति दधौ वरुथम् ।

आसीन ऊर्ध्वामुपसि क्षिणाति न्यङ्ङुत्तानामन्वेति भूमिम् । १३।

भा०—पुरुष प्रकृति को किस प्रकार व्यापता है। (पुत्तः) व्यास होकर वह परम पुरुष (जगार) इस जगत् को अपने भीतर लील लेता है। और (प्रत्यञ्चम् अत्ति) उसके प्रति व्यास प्रकृति तत्त्व को वह मानो उपभोग करता है, इस जगत् के (शिरः वरुथम्) गृह की छत के समान आच्छादक शिरोवत् ऊर्ध्वतन भाग को (शीर्ष्णा प्रति दधौ) अपने शिरोवत् शिर के तुल्य आकाश रूप से धारण करता है। वह (ऊर्ध्वाम्) ऊपर विद्यमान प्रकृति को भी (उपसि आसीनः क्षिणाति) मानो उसके समीप बैठकर उसको प्रेरित करता है और (उत्तानाम् भूमिम्) उत्तान भूमि को भी (न्यङ्ङु अनु एति) मानों स्वयं नीचे व्यापकर उसके प्रत्येक अवयव में व्यास होता है।

बृहन्नच्छायो अपलाशो अर्वा तस्थौ माता विषितो अत्ति गर्भः ।
अन्यस्या वृत्सं रिहती मिमाय कया भुवा नि दधे धेनुरुधः ॥ १४ ॥

भा०—वह प्रभु (बृहन्) महान् (अच्छायः) छाया, अन्धकार वा मृत्यु से रहित, तेजोमय अमृत, (अपलाशः) 'पल' अर्थात् कर्मफल के अशन अर्थात् भोग से रहित, अबद्ध, सदा मुक्त (अर्वा) व्यापक, दुःखों का नाशक, (माता) सब जगत् का मातृवत् निर्माता और समस्त जगत् के पदार्थों का प्रमाता, ज्ञाता, (विषितः) सब प्रकार के बन्धनों से रहित, (गर्भः) और सब जगत् को अपने में धारण, आकर्षण और प्रलीन करने द्वारा होकर (अत्ति) इस चराचर जगत् को खाजाता है, अपने में ही लील लेता है।

वह (धेनुः) सब जीवों को सुख और आनन्द का रस-पान कराने वाला प्रभु (अन्यस्याः) अपने से भिन्न जड़ प्रकृति के (वत्सं) पुत्रवत् उससे उत्पन्न जगत् को (रिहती) मानो बच्चे को अति प्रेमसे चाटती गौ के समान उस पर अनुग्रह करता है, (मिमाय) शब्द करता, वेदवाणी का उपदेश करता है, वह (कया भुवा) भला किस अभिप्राय या भाव से (ऊधः) जगत् को पालन करने के लिये अन्तरिक्ष में, मेघ, सूर्य और रात्रि आदि सुखदायक, जीवनदायक पदार्थों को, बच्चे के प्रति स्तनवत् (नि दधे) प्रदान करता है ।

सप्त वीरासौ अधरादुदायन्नष्टोत्तरात्तात्समजगिरन्ते । नव
पश्चातात्स्थिविमन्त आयन्दश प्राक्सानु वि तिरन्त्यश्नः । १५।१७

भा०—उस (अश्वः) भोक्ता या व्यापक राजा के तुल्य आत्मा के (सप्त वीरासः) सात वीर, सात प्राण (अधरात्) नीचे, मूल भाग, नाभि से (उत् आयन्) ऊपर को उठते हैं । और (ते) वे ही (अष्ट) आठ होकर (उत्तरात्-तात्) खूब ऊपर से आकर (सम् अजगिरन्) एक स्थान पर ही एकत्र संगत होकर बैठते हैं । (ते) वे ही (पश्चात्तात्) पीछे की ओर (स्थिविमन्तः) स्थिर स्थिति वाले होकर (आयन्) प्राप्त होते हैं और वे ही (दश) दश संख्या वाले होकर (अश्वः) भोक्ता आत्मा को (सानु) नाना भोग्य कर्मफल, सुख-दुःखादि की (वि तिरन्ति) वृद्धि करते हैं । सप्त वीर शिरोगत सात प्राण नाभि से या मूल भाग से उद्गत होते हैं, वे उत्तर नाम शिरोभाग में वाक् रूप अष्टमी शक्ति सहित आठ होकर एक स्थान मूर्धाभाग में संगत होते हैं । पीछे पीठ की ओर से देखें तो वे नव द्वारवत् हैं वा पीठ के नव मोहरे रूप में ग्रीवा दशर्वी हैं, भोक्ता शरीर के वश ज्ञानेन्द्रिय, कर्मेन्द्रिय उसके सुख-दुःख का भोग सम्पादन करते हैं । इति सप्तदशो वर्गः ॥

दशानामेकं कपिलं समानं तं हिन्वन्ति क्रतवे पार्याय ।

गर्भं माता सुधितं वक्षणास्ववेनन्तं तुषयन्ती विभर्ति ॥ १६ ॥

भा०—(दशानाम्) उन दशों के बीच में (एकं) एक, ग्यारहवें वा दशों में से एक दशवें को (समानम्) सब के प्रति समान भाव से रहने वाला, विशेष ज्ञान-शक्ति से सम्पन्न, (कपिलम्) सब को कंपित करने वाला, सब के संचालक रूप से जानते हैं। (तम्) उसको (पार्याय क्रतवे) परम स्थान में प्राप्त कराने वाले कर्म-यज्ञादि करने के लिये वा परम पद मोक्ष में स्थित सर्वकर्ता प्रभु को प्राप्त करने के लिये (हिन्वन्ति) योगी जन प्रेरित करते हैं। वह पुरुष आत्मा है। (माता) जगत्-निर्मात्री प्रकृति माता के समान ही उसके जीवात्मा को (अवेनन्तम्) विशेष कामना न करने वाले उस पुरुष को (वक्षणासु सुधितं गर्भम्) गर्भ-धारण में समर्थ नाड़ियों के बीच सुख से धारण किये गर्भ के समान ही, मानो (तुषयन्ती विभर्ति) अति प्रसन्न होकर अपने में धारण करती है।

पीवानं मेषमपचन्त वीरा न्युप्ता अन्तु दीव आसन् ।

द्वा धनुं बृहतीमप्स्वन्तः पवित्रवन्ता चरतः पुनन्ता ॥ १७ ॥

भा०—वे (वीराः) दशों प्राण (पीवानं) स्थूल, सब के पोषक, वृद्धिशील (मेघं) आनन्द के प्रदाता आत्मा को (अपचन्त) परिपक्व करते हैं, और वे ही (नि-उत्ताः अक्षाः) देह में विशेष रूप से निक्षिप्त वा अंकुरित इन्द्रियगण (अनु) उस आत्मा के इच्छानुसार (दीवे) उसके रमण, क्रीड़ा आदि सुख के लिये (आसन्) होते हैं। और (अप्सु अन्नः) प्राणों या रुधिर-धाराओं के बीच में व्यापक होकर (द्वा) दो मुख्य प्राण, अपान (पवित्रवन्ता) पवित्र शरीर को शोधन करने वाले बल से युक्त होकर (पुनन्ता) शरीर को निरन्तर पवित्र करते हुए (अन्तः

चरन्ति) शरीर के कण २ में विचरते हैं । प्राण और अपान की सूक्ष्म गति शरीर के कण २ में है ।

वि क्रोशनासो विष्वञ्च आयन्पचाति नेमो नहि पक्षद्वर्धः ।

अयं मे देवः सविता तदाह द्वञ्च इद्वनवत्सर्पिरञ्जः ॥ १८ ॥

भा०—(क्रोशनासः) उस प्रभु परमात्मा की पुकार करते हुए (विष्वञ्चः) विविध मार्गों में जाने वाले जीवगण (वि आयन्) विविध रूपों में इस लोक में आते हैं । (नेमः) उनमें एक वर्ग तो (पचाति) पकाता है अर्थात् एक तो तपस्या करके ज्ञान साधन आदि करता है और (अर्धः नहि पक्षत्) दूसरा वर्ग तप आदि नहीं करता, वह केवल भोग ही करता है । (अयं) यह (देवः) सर्व सुख दुःखादि कर्म फलों का दाता (सविता) सूर्यवत् तेजस्वी, जगत् का उत्पादक प्रभु ही (मे तत् आह) मुझे उस परम पद का उपदेश करे । वस्तुतः (द्वञ्चः इत्) जिस प्रकार काष्ठ को अन्नवत् खाने वाला अग्नि ही (सर्पिः-अन्नः) द्रुत घृत को भक्षण करने वाला होकर (वनवत्) आहुति के किये पदार्थों को खा जाता है, उसी प्रकार जो जीवगण (द्वञ्चः) नाना घनस्पतियों को अन्नवत् भोग करता है और जो (सर्पिः-अन्नः) सर्पणशील इस जगत् या संसार के जन्म मरण रूप सुख-दुःखों का भोग करता है वही जीव (वनवत्) नाना ऐश्वर्यों का भोग करता है । और जो इस भोगमय जगत् से विरक्त हो जाता है वह फिर कर्म का परिपाक नहीं करता है ।

अपश्यं ग्रामं वहमानमारादचक्रया स्वधया वर्तमानम् ।

सिष्यक्ययः प्र युगा जनानां सद्यः शिशना प्रमिनानो नवीयान् १६

भा०—मैं (अचक्रया) स्वयं कोई कार्य न करने वाले, जड़ (स्वधया) अपने आप ही जगत् को बनाते और चलाते हुए और (आरात्) बहुत दूर से, अनादिकाल से प्रवाह रूप से (ग्रामं वहमानः) इस भूत-संघ को

वहन करते हुए उस प्रभुको (अपश्यम्) देख रहा हूं। वह (नवीयान्) सबसे अधिक स्तुत्य, (अर्यः) सब का स्वामी परमेश्वर (सयः) सदा ही (शिरसा प्रमिनानः) आघातकारी, बाधक दुःखदायी कारणों का नाश करता हुआ (जनानां युगा) अनेक जीवों के जोड़ों को (प्रसिसक्ति) उत्पन्न करता और मिलाता है। इस प्रकार वह प्रभु जीव-जगत् को चला रहा है। एतौ मे गावौ प्रमरस्य युक्तौ मो घु प्रसेधीर्मुहुर्निर्ममन्धि।

आपश्चिदस्य विनशन्त्यर्थं सूरश्च मर्क उपरो बभूवान् ॥२०॥१८॥

भा०—हे प्रभो ! परमेश्वर ! (मे प्रमरस्य) प्राणों को त्याग कर मृत्यु को प्राप्त होने वाले मेरे (एतौ) ये दोनों (गावौ) प्राण और-अपान दोनों, रथ में लगे दो बैलों या घोड़ों के समान (युक्तौ) देह में जुड़े हैं, उन दोनों को (मो सु प्रसेधीः) तू कभी दूर न कर। प्रत्युत (मुहुः इव) बार २ (ममन्धि) जोड़ कर। (अस्य) इस जीवगण के (आपः) प्राणमय, सूक्ष्म शरीर (चित्) ही (अस्य अर्थं विनशन्ति) इसको प्राप्य लोक तक पहुंचाते हैं। और वह प्रभु (सूरः च) सूर्य के समान और (मर्कः) समस्त जगत् को शोधन करने वाला (उपरः) मेघ के समान सब पदार्थ देने वाला (बभूवान्) होता है। ममन्धि-मन स्तम्भे । इत्यष्टादशो वर्गः ॥

अयं यो वज्रः पुरुधा विवृत्तोऽवः सूर्यस्य बृहतः पुरीषात् ।

अव इदेना परो अन्यदस्ति तदव्यर्थं जरिमाणस्तारन्ति ॥ २१ ॥

भा०—(अयं) यह (यः) जो (वज्रः) सब कष्टों, सब अन्धकारों और दुःखों को वारण करने वाला, सब का संचालक बल (पुरुधा) बहुत जीवों और लोकों को धारण करने में समर्थ (विवृत्तः) विविध प्रकार से वर्त रहा है, जगत् को चला रहा है, वह (सूर्यस्य) सूर्य के सदृश सर्वसंचालक, सर्वोत्पादक, (बृहतः) महान् प्रभु के (पुरीषात्) महान् परिपूर्ण, अविकल, अनन्त, अखंड सामर्थ्य और ऐश्वर्य से ही (अवः)

हमें प्राप्त होता है । (एना परः) इस लोक में दृष्ट प्रभु के उस ऐश्वर्य से भी उत्कृष्ट, परम (अन्यत्) दूसरा भी (श्रवः इत् अस्ति) श्रवण करने योग्य परमैश्वर्य है (तत्) उसको (अन्यथी) पीड़ा, दुःख, बाधादि से रहित (जरिमाणः) बन्धनों को जीर्ण करने और प्रभु की स्तुति करने वाले भक्त जन ही (तरन्ति) प्राप्त करते हैं, वे ही उसमें तरते, विहरते हैं ।

वृत्तेवृत्ते नियता मीमयद् गौस्ततो वयः प्रपतान्पुरुषादः ।

अथेदं विश्वं भुवनं भयात् इन्द्राय सुन्वदृषये च शिक्षत् ॥ २२ ॥

भा०—(वृक्षे वृक्षे) मानो धनुष २ में (नियता) बंधी (गौः मीमयत्) बाण फेंकने वाली डोर क्षनकारती है और (ततः) उससे (पुरुषादः वयः प्रपतान्) देह-पुर में बसे जीवों को खाने वाले तीर निकल रहे हैं । (अथ इदं विश्वम् भुवनं) इसी से यह समस्त उत्पन्न जगत् (भयाते) भय अनुभव करता है और (इन्द्राय सुन्वत्) उस परमैश्वर्यवान् प्रभु की पूजा करता और उसी (ऋषये च) सर्वद्रष्टा के लिये (शिक्षत्) सर्वस्व दान देता है । भगवान् का ऐसा भय है ।

देवानां माने प्रथमा अतिष्ठन्कृन्तवा उपरा उदायन् ।

त्रयस्तपन्ति पृथिवीमनूपा द्वा वृक्षं वहतः पुरीषम् ॥ २३ ॥

भा०—(देवानां माने) दिव्य भावों से युक्त देव, अग्नि, विद्युत्, सूर्य, भूमि या वायु आदि और अध्यात्ममें इन्द्रिय आदि की तन्मात्राओं के निर्माण करने में (प्रथमाः) सब से प्रथम कारण रूप प्रकृति के परमाणु (अतिष्ठन्) विद्यमान थे । (एषां कृन्तवात्) इन कारण परमाणुओं के छेदन भेदन अर्थात् संयोग विभाग से प्रथम (उपराः) मेघ सदृश तत्व जो परम कारण के अति समीपतम, कार्य रूप होते हैं वे (उद् आयन्) उत्पन्न होते हैं । उसके पश्चात् (त्रयः) तीन तत्त्व अग्नि, विद्युत् और सूर्य (अनूपाः) अनुकूल होकर जीवों की रक्षा करने में समर्थ होकर

(पृथिवीम् तपन्ति) विस्तृत भूमि को संतापित करते हैं । जिन में से (द्वा) दो विद्युत् और सूर्यस्थ अग्नि, (वृवूकम्) जल को (वहतः) धारण करते हैं, और (द्वा पुरीपं वहतः) दो मेघस्थ विद्युत् और भूमि मिल कर सर्वपोषक अन्न को धारण करते हैं ।

स। ते जीवातुरुत तस्य विद्धि मा स्मैतादृगप गूहः समर्थे ।

आविः स्वः कृणुते गूहते बुसं स पादुरस्य निर्णिजो न मुच्यते

॥ २४ ॥ १६ ॥

भा०—हे प्रभो ! परमात्मन् ! (ते) तेरी ही (सा जीवातुः) वह प्राणदात्री जीवनदायक शक्ति है (उत) और तू ही (तस्य विद्धि) उस जीव जगत् को जानता है । (समर्थे) मरणधर्मा प्राणियों से युक्त लोक के निमित्त तू (एतादृग्) ऐसे अपने प्राणदायक स्वरूप को (मा अपगूहः स्म) मत छिपा । हे मनुष्य ! (अस्य निर्णिजः) इस विशुद्ध तत्त्व का (सः पादुः) वह ज्ञानमय, चेतनामय स्वरूप (न मुच्यते) कभी नहीं समाप्त होता है, वह (स्वः आविः कृणुते) अपना प्रकाश और ताप, प्रकट करता है और (बुसं गूहते) जल को जिस प्रकार सूर्य वाष्परूप से भूतल से ले लेता है उसी प्रकार प्रभु भी अपने (स्वः) तेजोमय ज्ञान को प्रकट करता है, (बुसं गूहते) कर्म बन्धन को नष्ट कर देता है । इस प्रकार उस प्रभु का (सः) वह (पादुः) ज्ञान-प्रकाश-व्यापार कभी समाप्त नहीं होता । इत्येकोनविंशो वर्गः ॥

[२८]

ऋग्वेदसुक्तयोः संवादः । ऐन्द्र ऋषिः ॥ इन्द्रो देवता ॥ छन्दः—१, २, ७, ८, १२
 ऋचि चतुष्टुप् । ३, ६ त्रिष्टुप् । ४, ५, १० विराट् त्रिष्टुप् । ६, ११
 भावनिचृत् त्रिष्टुप् ॥ द्वादशर्च सुक्तम् ॥

विश्वो ह्यन्यो अरिराजगाम ममेदह श्वशुरो ना जगाम ।

जक्षीयाद्धाना उत सोमं पपीयात्स्वाशितः पुनरस्तं जगायात् ॥ १ ॥

भा०—(अन्यः) मुख्य व्यक्ति से अतिरिक्त, (विश्वः) समस्त नगर में, देह में आत्मा के समान प्रवेश करने वाला (अरिः) स्वामी (आ जगाम) आजावे, (अह) और (मम इत्) यह समस्त मेरा है इस प्रकार अधिकार करने वाला (श्वशुरः) अति शीघ्र, सर्व प्रथम प्राप्त होने वाला सर्वोपरि नायक (न आजगाम) नहीं आवे । यह अनुचित है । वस्तुतः वही (धानाः जक्षीयात्) राष्ट्र की समस्त धारक शक्तियों का अन्नवत् उपभोग करता है, (उत) और वही (सोमं) ऐश्वर्य का अन्न ओषधिवत् (पपीयात्) पान करता वा ऐश्वर्य का पालन करता है, और (सु-आशितः) राष्ट्र को सुखपूर्वक प्राप्त होकर ही (पुनः अस्तं जगायात्) अस्त अर्थात् उत्तम गृह या पद को प्राप्त होता है ।

(श्वशुरः)—शु आशु अदनोति आमोति इति श्वशुरः । शू उपपदे अश्वो तेहरन् औणादिकः । शावशेरासौ । उ० १ । १४४ । अथवा वेदवचनात् सु-आशितः श्वशुरः । सुखेन शीघ्रं वा प्राप्यते इति श्वशुरः ।

स रोरुवद्रूपमस्तिग्मशृङ्गो वर्ष्मन्तस्थौ वरिमन्ना पृथिव्याः ।

विश्वेष्वेन वृजनेषु पामि यो कुक्षी सुतसोमः पृणाति ॥ २ ॥

भा०—(सः) वह (वृषभः) मेघ के समान प्रजागण पर सुखों और ऐश्वर्यों का वर्षण करने वाला (तिग्म-शृङ्गः) सूर्यवत् तीक्ष्ण शशु-नाशक साधनों से सम्पन्न होकर (पृथिव्याः) पृथिवी के (वरिमन्) अति विस्तृत (वर्ष्मन्) उन्नत, उत्तम पद पर (आ तस्थौ) आदरपूर्वक विराजे । और प्रतिज्ञा करे कि (सुत-सोमः) ऐश्वर्य अन्नादि का उत्पन्न करने वाला (यः) जो प्रजावर्ग (मे कुक्षी) मेरे दोनों पार्श्वों पर

विद्यमान सैन्यों को । (पृगाति) पालन करता है । मैं (एनं) उसको
(विश्वेषु वृजनेषु) समस्त मागों और संग्रामों में (पामि) रक्षा करूँ ।
अद्रिणा ते मन्दिन इन्द्र तूयान्सुन्वन्ति सोमान्पिबसि त्वमेषाम् ।
पचन्ति ते वृषभाँ अत्सि तेषां पृक्षेण यन्मधवन्हुयमानः ॥ ३ ॥

भा०—हे (इन्द्र) ऐश्वर्यवान् ! हे शत्रुनाशक ! हे ऐश्वर्य सुखों के
देने हारे ! (मन्दिनः) स्तुतिशील जन (ते) तेरे ही लिये (अद्रिणा)
विदीर्ण न होने वाले, दृढ़ क्षात्र बल से (तूयान्) आशुगामी (सोमान्)
वीर पुरुषों का (सुन्वन्ति) अभिषेक करते हैं । (त्वम् एषाम्) तू इनको
(पिबसि) पालन करता है । (ते) तेरे लिये ही वे (वृषभान्) बलवान्
पुरुषों को (पचन्ति) परिपक्व, दृढ़ करते हैं, तथा उनको विस्तृत ज्ञानोपदेश
करते, विद्या से सम्पन्न करते हैं । हे (मधवन्) उत्तम ऐश्वर्यवान् ! तू (हुयमानः)
आदरपूर्वक बुलाया वा प्रार्थना किया जाकर (तेषां पृक्षेण) उनके ही स्नेह-
संपर्क से (अत्सि) इस महान् ऐश्वर्य का भोग करता है, वा उनको प्राप्त
होता है ।

इदं सु मे जरितरा चिकिद्धि प्रतीपं शापं नद्यो वहन्ति ।
लोपाशः सिंहं प्रत्यञ्चमत्साः क्रोष्टा वराहं निरतक्क कक्षात् ॥४॥

भा०—हे (जरितः) शत्रुओं को नाश करने वाले ! वा हैं स्तुतिशील
विद्वन् ! तू (इदं) यह सत्य सामर्थ्य (मे) मेरा ही जान (हि) कि
(नद्यः) नदियाँ भी (प्रतीपं शापं वहन्ति) विपरीत दिशा को जल
बहाने लगती हैं । उसी प्रकार यह राजा ही का सामर्थ्य है कि (नद्यः)
स्तुतियुक्त, वा समृद्ध, वा गर्जती सेनाएं वा प्रजाएं भी (शापं प्रतीपं वहन्ति)
ललकारते हुए शत्रु को भी उलटा भगा देती हैं । (लोपाशः = रोपाशः) तृणचारी
पशु भी (प्रत्यञ्चम् सिंहं) आगे आते सिंह के समान पराक्रमी हिंसक को
भी (अत्सात्) नष्ट करता है, और (क्रोष्टा) शृगालवत् रोने वाला निर्बल

भी (वराहं) शूकर के समान बलवान् को (कक्षात् निर्-अतत्ते) मैदान से निकाल देता है । आत्मा, वा नायक में बड़ा भारी बल होता है ।
 कथा त एतद्दहमा चिकेतुं गृत्सस्य पाकस्तवसो मनीषाम् ।
 त्वं नो विद्वान् ऋतुथा वि वोचो यमर्धं ते मधवन्देभ्या धूः ॥ ५ ॥

भा०—हे प्रभो ! हे विद्वन् ! (गृत्सस्य) विद्वान्, मेधावी, स्तुत्य और (तवसः) सर्वशक्तिमान् (ते मनीषाम्) तेरे मन की इच्छा और (एतत्) इस सब को (कथा अहम् आ चिकेतुम्) मैं किस प्रकार जान सकता हूँ । (त्वं) तू ही (विद्वान्) सर्वज्ञ (नः) हमें गुरुवत् (ऋतु-था) समय २ पर (वि वोचः) विशेष रूप से उपदेश करता है । हे (मधवन्) पूज्य ऐश्वर्यवान् ! तू (यम् अर्धं) जिस अंश को (वि वोचः) विशेष रूप से उपदेश करता है वही (क्षेभ्याः धूः) रक्षणकारी और धारण करने में समर्थ आश्रयवत् होता है । तेरा प्रत्येक उपदेशांश हमारा मङ्गल-जनक होता है ।

एवा हि मां तवसं वर्धयन्ति दिवश्चिन्मे बृहत उत्तरा धूः ।

पुरु सहस्रा नि शिशामि साकमशत्रुं हि मा जनिता जजान ६।२०

भा०—(एव हि) इस प्रकार (तवसं मां) बलशाली मुझ को लोग (वर्धयन्ति) बढ़ाते हैं । (बृहतः मे) महान् मेरी (दिवः चित्) सूर्य और आकाश से भी अधिक (उत्तरा धूः) उत्कृष्ट धारण शक्ति है । मैं (पुरु सहस्रा) अनेकों, सहस्रों शत्रुओं को (साकं) एक साथ (नि शिशामि) विनाश कर सकता हूँ । (जनिता) उत्पादक प्रभु मुझे (अशत्रुं जजान) विना शत्रु का करे । इस प्रकार राजा बलवान्, स्तुत्य, शत्रुरहित होने का यत्न करे । इति विंशो वर्गः ॥

एवा हि मां तवसं जहुरुग्रं कर्मन्कर्मन्वृषणमिन्द्र देवाः ।

वर्धा वृत्रं वज्रेण मन्दसानोऽपि वृजं महिना दाशुषे तम् ॥ ७ ॥

भा०—हे (इन्द्र) ऐश्वर्यवान् ! (देवाः) दानशील, नाना सुखों की अभिलाषा करने वाले प्रजाजन (मां एव तवसं) मुझ बलवान् पुरुष को ही (कर्मन्-कर्मन्) प्रत्येक काम में (उग्रं) शत्रुओं को भय देने वाला और (वृषणम्) प्रजा पर सुखों की वर्षा करने वाला (जशुः) जानें । मैं (वज्रेण महिना) बड़े शक्तिशाली बल वीर्य से (मन्दसानः) खूब प्रसन्न होकर (वृत्रं वधीम्) मेघ को सूर्यवत्, दुष्ट शत्रु का नाश करूँ और (दाशुपे व्रजं अप धम्) दानशील प्रजा के लिये मार्ग खोल दूँ ।

देवास आयन्परशूरविभ्रन्वना वृश्चन्तो अभि विडभिरायन् ।
नि सुद्रवं दधतो वक्षणासु यत्रा कृपीटमनु तदहन्ति ॥ ८ ॥

भा०—(देवासः) विजय की कामना करने वाले मनुष्य (आयन्) आवें, और (परशून् अबिभ्रन्) शत्रु-नाशक हथियारों को धारण करें । वे (वना वृश्चन्तः) वनों के समान शत्रुदलों को काटते हुए (विडभिः) प्रजाओं सहित (अभि आयन्) मुकाबला करें और (वक्षणासु) अंगुलियों में (सुद्रवं) वेग से दौड़ने वाले अश्व को (नि दधतः) नियम में रखते हुए (यत्र) जिस संग्राम में (कृपीटम् अनु) अपने सामर्थ्य के अनुसार (तत्) उस शत्रु-सैन्य को (दहन्ति) दग्ध करते हैं ।

शशः क्षुरं प्रत्यञ्चं जगाराद्रिं लोगेन व्यभेदमारात् ।

वृहन्तं विदहते रन्धयानि वर्यद्वत्सो वृषभं शशुवानः ॥ ९ ॥

भा०—(शशः) मृग के समान तीक्ष्ण गति से जाने वाला, वीर (प्रत्यञ्चं क्षुरं) मुकाबले पर आने वाले छुरे, शस्त्रादि को भी (जगार) सहर्ष खा सकता है । और मैं (लोगेन) जन समूह के बल पर वा (लोगेन = रोगेण) शत्रु को भग्न करने वाले सैन्य बल वा विशेष शस्त्र से, प्रकाश वा विद्युत् से (अद्रिं) मेघ वा पर्वत के तुल्य विशाल शत्रु को भी (आरात् वि अभेदम्) विशेष रूप से छिन्न भिन्न करूँ । और (दहन्ते)

बढ़ाने वाले स्वामी के लिये मैं तदधीन जन (बृहन्तं) बड़े भारी शत्रु को भी (रुन्धयामि) वश करूं। (वत्सः) बच्चा भी (शूशुवानः) वृद्धि को प्राप्त होकर (वृषभं वयत्) बड़े बैल से टक्कर लेता है। यह वसुक का वचन है। वसु अर्थात् धन के द्वारा क्रीत वेतन भोगी, अधीन राजपुरुष राजा से ऐसा कहता है।

सुपर्ण इत्था नखमा सिंघायाव रुद्धः परिपदं न सिंहः।

निरुद्धश्चिन्महिषस्तर्ष्यावाङ्गोधा तस्मा अयथ कर्षदेतत् ॥१०॥

भा०—वह नियुक्त बलवान् पुरुष (तस्मै) उस अपने स्वामी के लिये (सुपर्णः) उत्तम २ पालन और वेग से जाने के उत्तम रथ विमान आदि साधनों से सम्पन्न होकर बाज़ के समान (इत्था) इस प्रकार (नखम्) बांधने योग्य शस्त्र को (आसिषाय) ऐसे बांध लेता है जैसे (अवरुद्धः सिंहः) रुका हुआ सिंह (परिपदं न) अपना पंजा आक्रमण के लिये सदा तैयार रखता है। अर्थात् धन से क्रीत वेतन भोगी पुरुष अपने स्वामी के लिये सदा हथियार-बन्द होकर शेर के समान तैयार रहे। जिस प्रकार (निरुद्धः महिषः चित्) रुका हुआ भैंसा (तर्ष्यावान्) प्यासा अपने सोंगों को सदा मारने को तैयार रखता है। (तस्मै) उसी ऐश्वर्यवान् के लिये (गोधाः) बाणादि फेंकने वाली धनुष डोरी को धारण करने वाली, चिह्ना सदा चढ़ाये सैन्य वा सैनिक (अयथं) असाधारण तौर पर (एतत् कर्षत्) उस धनुष को खेंचता है। अर्थात् बड़े पराक्रम से युद्ध करता है।

तेभ्यो गोधा अयथं कर्षदेतद्ये ब्रह्मणः प्रतिपीयन्त्यन्नैः।

सिम उच्छ्रणोऽवसृष्टा अदन्ति स्वयं बलानि तन्वः शृणानाः ॥११॥

भा०—(ये) जो (अन्नैः) अन्नों के कारण (ब्रह्मणः प्रतिपी-यन्ति) वेदज्ञ विद्वानों का नाश करते हैं और जो (अव-सृष्टान्) छोड़े

गये (सिमः उक्ष्णः) वीर्यं सेचन में समर्थ समस्त सांडों को भी (अदन्ति) खाजाते हैं, और (स्वयं तन्वः) अपने ही शरीर के (बलानि शृणानाः) बलों को नाश करते हैं (तेभ्यः) उनके नाश करने के लिये (गोधाः) भूमि या धनुष की डोर को धारण करने वाला वा चर्मधारी लोग (अयथं कर्षत्) खूब धनुष का आकर्षण करे खूब पराक्रम करे।

एते शमीभिः सुशमी अभूवन् ये हिन्विरे तन्वः^१ सोम उक्थैः ।
नृवद्वद्वृषो नो माहि वाजान्दिवि श्रवो दधिषे नाम वीरः ॥१२॥२१॥

भा०—(ये) जो (उक्थैः) उत्तम वचनों से (सोमे तन्वः हिन्विरे) उत्तम ओषधिगण के आधार पर अपने शरीरों को बढ़ाते, पुष्ट करते हैं (एते) वे (शमीभिः) शान्तिदायक उत्तम कर्मों में (सुशमी अभूवन्) उत्तम कर्मवान् पुरुष हो जाते हैं। हे वीर पुरुष! (वीरः) वीर और विविध विद्याओं का उपदेष्टा पुरुष (नृवतः) उत्तम नायक के समान (नः उप वदन्) हमें उपदेश और आज्ञा देता हुआ (वाजान्) नाना ज्ञानों, बलों, ऐश्वर्यों और संग्रामों को (उप माहि) कर और (दिवि) भूमि पर (श्रवः नाम दधिषे) श्रवण करने योग्य नाम, कीर्ति अन्न और शत्रु को नमाने वाला बल धारण कर।

इस सूक्त में—‘वसुक’ वह पुरुष है जो इन्द्र अर्थात् ऐश्वर्यवान् पुरुष के ‘वसु’ धन द्वारा अपने को बेच देता है, वह उसका ही भृत्य आदि चेतनभोगी होने से ‘ऐन्द्र वसुक’ कहाता है। ऐसे व्यक्तियों के बने सैन्य वा राष्ट्र को पालन करने वाली व्यवस्था ‘वसुक-पत्नी’ है। इत्येकविंशो वर्गः ॥

[२६]

वसुक ऋषिः । इन्द्रो देवता ॥ छन्दः—१, ५, ७ विराट् त्रिष्टुप् । २, ४, ६ निचृत् त्रिष्टुप् । ३, ८ पादनिचृत् त्रिष्टुप् ॥ अष्टर्च सूक्तम् ॥

वने न वायो न्यधायि चाकञ्छुर्चिर्वाँ स्तोमो भुरणावजीगः ।

यस्येदिन्द्रः पुरुदिनेषु होता नृणां नर्यो नृतमः क्षपावान् ॥ १ ॥

भा०—(वने वायः स्तोमः न) 'वन' अर्थात् वृक्ष पर जिस प्रकार पक्षियों का दल (चाकन्) नाना फल चाहता हुआ (भुरणौ) अपने धारक पोषक पक्षों को (अजीगः) संचालित करता है, उसी प्रकार (शुचिः) शुद्ध, स्वच्छ आचारवान् धार्मिक, (वायः स्तोमः) वेग से जाने वाले, ज्ञान और रक्षा करने वाले जनों का उत्तम दल, (चाकन्) ऐश्वर्य की कामना करता हुआ (वने) सेवनीय राष्ट्र में (नि अधायि) स्थापित किया जावे । और हे (भुरणौ) राष्ट्र के पालने वाले राजा और अमात्य जनो ! वह सब वीर और विद्वानों का दल (वाँ अजीगः) तुम दोनों को प्राप्त हो । (यस्य इत्) जिसका (इन्द्रः) ऐश्वर्यवान् शत्रुहन्ता सेनापति (पुरुदिनेषु) बहुत दिनों तक (होता) स्वीकार करने वाला और (नृणां नर्यः) मनुष्यों के बीच नेता पद के योग्य, (नृतमः) सब नायकों में श्रेष्ठ, और (क्षपावान्) शत्रुओं को विनाश करने वाली सेना का स्वामी हो ।

अत्र मन्त्रे 'वायो' इत्यत्र 'वा । यः ।' इति पदपाठः शाकल्याभिमतः ॥ न यास्काभिमतः । 'वा । यः' इति छेदे अधायि इति यद्वृत्ताभिधाताभाव आपद्यते, सचानिष्टः । असुसमासश्चार्थो भवति ।

प्र ते अस्या उषसः प्रापरस्या नृतौ स्याम नृतमस्य नृणाम् ।

अनु त्रिशोकः शतमावहन्नुत्सेन रथो यो अस्तत्सप्तवान् ॥ २ ॥

भा०—(यः) जो तू (त्रि-शोकः) तीन ज्योतियों से युक्त, वा सूर्यवत् तीनों लोकों में व्याप्त प्रकाश वाला, तेजस्वी, मन्त्र, बल और धन तीनों से चमकने वाला होकर (अनु) अपने पीछे (शतं नृन् अवहन्) सौ नायकों को लेकर चलता हुआ, (कुत्सेन) शत्रु को काटने में समर्थ

शस्त्र बल से (रथः) महारथ हाकर (ससवान्) शत्रुओं का अन्त कर देता है उस (नृणां नुतमस्य) नायकों में उत्तम नायक (ते) तेरे (अस्याः उपसः) इस शत्रुदाहक सेना और (अपरस्याः) और दूसरी सेना के (नृतौ) संचालन करने में हम (प्र प्र स्याम) खूब २ आगे बढ़ें । अथवा, उस तेरे शासन में (अस्याः अपरस्याः उपसः) इस दिन और अन्य दिनों भी खूब २ बढ़ें ।

कस्ते मद इन्द्र रन्त्यो भूदुरो गिरो अभ्युग्रो वि धाव ।

कद्वाहो अर्वागुप मा मनीषा आ त्वा शक्यामुपमं राधो अन्नैः ॥३॥

भा०—हे (इन्द्र) ऐश्वर्यवन् ! प्रभो ! (ते) तेरा (कः मदः) कौन सा ह^१ वा तृप्तिकारक पदार्थ (रन्त्यः) तुझे अधिक सुख देने वाला है । तू (उग्रः) बलवान् होकर (दुरः) दूरों को (अभि धाव) लक्ष्य कर वेग से जा । और (गिरः वि धाव) उत्तम स्तुतिषों को प्राप्त कर । (वाहः) सुख-समृद्धि को प्राप्त कराने वाला तू (कत् अर्वाक्) कब हमारे सन्मुख हा और (मा मनीषा उप कत्) उत्तम मन की अभिलाषा मुझे कब पूर्ण होगी, और मैं (उपमं) अपने समीप स्थित हुए (त्वा) तुझे (कद्) कब (अन्नैः) अन्नों द्वारा स्वामी को जैसे वैसे (राधः आ शक्याम्) आराधना द्वारा तुझे प्रसन्न कर सकूंगा ?

कद् द्युन्नमिन्द्र त्वावतो नृन्कया धिया करसे कन्न आगन् ।

मित्रो न सत्य उरुगाय भृत्या अन्नै समस्य यदसन्मनीषाः ॥४॥

भा०—हे ऐश्वर्यवन् ! प्रभो ! (कत् उ द्युन्नम्) वह तेजोमय ऐश्वर्य कब होगा ? और तू (कया धिया) किस प्रकार के कर्म और बुद्धि से (नन् त्वावतः करसे) सब मनुष्यों, नायकों वा जीवों को अपने जैसा सुखी, करता है । और तू (नः कत् आगन्) हमें कब प्राप्त होगा ? हे (उरु-गाय) बहुत कीर्ति वाले ! (समस्य भृत्यै) समस्त जगत् के

भरण पोषण के लिये (अन्ने) अन्न उत्पन्न करने और देने में (यत्)
जो तेरी (मनीषाः असन्) चेष्टाएं हैं इससे प्रतीत होता है कि (सत्यः
मित्रः न) तू सब का सच्चा, स्नेही मित्र के समान है ।

प्रेरय सूर्यो अर्थं न पारं ये अस्य कामं जनिधा इव गमन् ।

गिरश्च ये ते तुविजात पूर्वोर्नर इन्द्र प्रतिशिक्षन्त्यन्नैः ॥५॥२२॥

भा०—हे (तुवि-जात) बहुत से लोकों को उत्पन्न करने वाले !
हे (इन्द्र) ऐश्वर्यवन् ! (ये) जो (जनिधाः-इव) पत्नी के धारण
पोषण करने वाले गृहस्थों के समान (ते अस्य कामं गमन्) इस साक्षात्
तेरे कामना योग्य वा कान्तियुक्त उज्ज्वल स्वरूप को प्राप्त होते, जान लेते
हैं, और (ये) जो (नरः) मनुष्य (तेः पूर्वीः गिरः) तेरी ज्ञानपूर्
सनातन वाणियों को (अन्नैः) अन्नों सहित (प्रति-शिक्षन्ति) अन्यो
को देते और सिखाते हैं उनको तू (सूरः) सूर्य के समान सर्वप्रेरक
होकर (अर्थं न) धन को धनस्वामी के तुल्य (अर्थं पारं) प्राप्तव्य
परम पार मोक्ष पद को (प्रेरय) प्राप्त करा । इति द्वाविंशो वर्गः ॥

मात्रे नु ते सुमिते इन्द्र पूर्वी द्यौर्मज्मना पृथिवी काव्येन ।

वराय ते घृतवन्तः सुतासः स्वाद्यन्भवन्तु पीतये मधूनि ॥ ६ ॥

भा०—हे (इन्द्र) ऐश्वर्यवन् ! (द्यौः पृथिवी) आकाश वा सूर्य
और भूमि दोनों (ते) तेरे (काव्येन मज्मना) क्रान्तदर्शी, विद्वानों
द्वारा जानने योग्य बल से (सु-मिते) उत्तम रीति से बनी और (मात्रे
नु) अन्य नाना लोकों और जीवों को माता के तुल्य बनाने वाली हैं ।
(ते) तेरे (सुतासः) बनाये हुए पदार्थ (घृत-वन्तः) घी से युक्त
खाद्य पदार्थों के समान ही (घृत-वन्तः) जल और तेज से युक्त होकर
(वराय स्वाद्यन् भवन्तु) श्रेष्ठ पुरुष के लिये सुख से भोग करने योग्य
हों और (मधूनि) जल और मधुर अन्नादि पदार्थ (पीतये भवन्तु) पान करने
के लिये हों ।

आ मध्वो अस्मा असिचन्नमत्रमिन्द्राय पूर्णं स हि सत्यराधाः ।

स वावृधे वरिमन्ना पृथिव्या अभि क्रत्वानर्थः पौंस्यैश्च ॥ ७ ॥

भा०—(अस्मै) इस (इन्द्राय) ऐश्वर्यवान् के लिये (मध्वः पूर्णम् अमत्रम्) मधुर अन्न, मधुपर्क आदि पदार्थों से भरे पात्र को (आ असिचन्) आदर से प्रदान करें । (सः हि सत्य-राधाः) वह सत्य ज्ञान के धन से पूर्ण है । (सः नर्थः) वह सब मनुष्यों का हितकारी (पृथिव्याः वरिमन्) पृथिवी के बड़े भारी देश में (क्रत्वा पौंस्यैः च) अपने ज्ञान, कर्म और पराक्रमों से (आ वावृधे, अभि वावृधे) सब ओर बड़े और अपने शत्रुओं से भी बड़े ।

व्यान्लिन्द्रः पृतनाः स्वोज्ञा आस्मै यतन्ते सख्याय पूर्वीः ।

आ स्मा रथं न पृतनासु तिष्ठं यं भद्रया सुमत्या चोदयासे ॥ २३।२

भा०—(सु-ओजाः) उत्तम पराक्रमी, बलवान् ; सामर्थ्यवान्, (इन्द्रः) ऐश्वर्यवान्, शत्रुहन्ता पुरुष (पृतनाः वि आनट्) स्व और परं समस्त मनुष्यों, सेनाओं वा संग्रामों को विशेष रूप से व्याप लेता है, (पूर्वीः) समस्त प्रजाएं (अस्मै सख्याय) इस के मित्र-भाव के लिये (आ यतन्ते) सब प्रकार से यत्न करती हैं । हे ऐश्वर्यवान् ! स्वामिन् ! तू (यं) जिस (रथं) रथ के समान राष्ट्र को (भद्रया) कल्याणकारिणी, प्रजा को सुखदायी (सु-मत्या) शुभमति से (चोदयासे) प्रेरित कर सके उस पर (पृतनासु) प्रजाओं और संग्रामों के बीच (आ तिष्ठ) विराज । इति त्रयोविंशो वर्गः ॥ इति द्वितीयोऽनुवाकः ॥

[३०]

कवष ढेलूष ऋषिः ॥ देवताः—आप अपान्नपादा ॥ छन्दः—१, ३, ६, ११, १२,

१५ निचृत् त्रिष्टुप् । २, ४, ६, ८, १४ विराट् त्रिष्टुप् । ५, ७, १०, १३

त्रिष्टुप् । पञ्चदशर्चं सूक्तम् ॥

प्र देवत्रा ब्रह्मणे गातुरेत्वपो अच्छा मनसो न प्रयुक्ति ।

महीं मित्रस्य वरुणस्य धासिं पृथुञ्जयसे रीरधा सुवृक्तिम् ॥१॥

भा०—(मनसः प्रयुक्ति न) मन के उत्तम योग के समान (ब्रह्मणे गातुः) 'ब्रह्म' ब्राह्मण वा परमेश्वर की वाणी, (अपः) आसः प्रजाजनों को (देव-त्रा) विद्वान् अभिलाषी जनों द्वारा, (अच्छ प्राप्नु) साक्षात् अच्छी प्रकार आवे, प्राप्त हो । (मित्रस्य वरुणस्य) सर्वस्नेही सर्वदुःख-वारक प्रभु की (सुवृक्तिम् महीं धासिं) सुखप्रद, महती, पूज्य अन्नवत् धारक-पोषक शक्ति को (पृथुञ्जयसे) बड़े बलशाली के लिये हा (रीरधः) अपने वश कर । मित्रतापूर्वक दिये प्रभु के अन्नादि ऐश्वर्य का प्रयोग उसी के सत्कार्य में कर ।

अध्वर्यवो हविष्मन्तो हि भूताच्छाप इतोऽशतरिणन्तः ।

अव याश्चष्टे अरुणः सुपर्णस्तमास्यध्वभूमिमद्या सुहस्ताः ॥२॥

भा०—हे (अध्वर्यवः) हिंसारहित यज्ञ की इच्छा करने वा अपने नाश की इच्छा न करने वाले लोगो ! आप लोग (हविष्मन्तः हि भूतः) उत्तम अन्न, हविष् से सम्पन्न होवो । स्वयं (उशन्तः) नाना काम्य सुखों की कामना करते हुए (उशतीः) उसी प्रकार के सुखों वा तुमको चाहने वाली (अपः) आस पत्नियों को (अच्छ इत) प्राप्त करो । (अरुणः) कान्तिमान्, तेजस्वी (सु-पर्णः) उत्तम पालक, वा उत्तम रथादि साधनों वाला, (याः अव चष्टे) जिनको विनय या प्रेम से देखता है, हे (सु-हस्ताः) उत्तम क्रियाकुशल पुरुषो ! (अद्य) आज (तम उर्मिम्) उस तरंग के समान उन्नत पुरुष को लक्ष्य कर उनके साथ मिल कर (आ अस्यध्वम्) हवि आदि का आहुति द्वारा प्रक्षेप करो । अपः इति दारावत् बहुवचनम् । समान गुण कर्म स्वभाव तथा परस्पर प्रीति युक्त स्त्री पुरुषों को मिला कर गृहस्थ बनावें । राजा के पक्ष में—जो वीर

बाज के तुल्य आक्रान्ता (याः) जिन शत्रु सेनाओं को (अव चष्ट) तिरस्कार-
बुद्धि से देखे (तम् ऊर्मिम् आ) उस उन्नत पुरुष का आश्रय लेकर (ताः
अश्वध्वम्) उन पर शस्त्रादि प्रक्षेप करें, उन शत्रु सेनाओं को मार गिरावें ।
अध्वर्यवोऽप इता समुद्रमपां नपातं हविषा यजध्वम् ।

स वो ददुर्मिमद्या सुपूतं तस्मै सोमं मधुमन्तं सुनोत ॥ ३ ॥

भा०—हे (अध्वर्यवः) अध्वर, यज्ञ वा अपनी रक्षा वा अविनाश
चाहने वाले जनो ! आप लोग (अपः इत) आस प्रजाजनों का प्राप्त
करो और (समुद्रम् इत) जलों के रक्षक समुद्र के समान उनके आश्रय
रूप महापुरुष को भी प्राप्त करो । (सः) वह (अद्य) आज (वः)
आप लोगों को (सु-पूतं) उत्तम पवित्र (ऊर्मिम्) जलतरंग वा मेघ-
मयी मानसून के समान उत्साहमय जीवन से पूर्णभाव (ददुत्)
प्रदान करे, (तस्मै) उसके लिये (मधुमन्तं सोमं सुनोत) मधुर जल
से युक्त ओषधिवत् सुखप्रद पदार्थों से युक्त ऐश्वर्य का पद प्राप्त कराओ ।
और उस (अपां नपातम्) आस प्रजाजनों को एकत्र बांधने और धर्म
मर्यादा से न गिरने देने वाले रक्षक को (हविषा यजध्वम्) उत्तम अन्न,
कर और वचन से सत्कृत करो ।

यो अनिध्मो दीदयदृष्वन्तर्यं विप्रास ईळते अध्वरेषु ।

अपां नपान्मधुमतीरपो वा याभिरिन्द्रो वावृधे वीर्याय ॥ ४ ॥

भा०—(यः) जो (अनिध्मः) विना काठ के (अप्सु अन्तः)
जलों या अन्तरिक्ष के बीच विद्युत् के समान (दीदयत्) प्रजाओं के बीच
प्रकाशित होता है (विप्रासः यं) विद्वान्, बुद्धिमान् जन जिसको (अध्व-
रेषु ईळते) यज्ञों और प्रजा के रक्षणादि कार्यों में चाहते और जिसकी
स्तुति करते हैं वह (अपां नपात्) आस जनो को एकत्र बांधने वाला
पुरुष मेघ के समान (मधुमतीः अपः) मधुर जलों से युक्त धाराओं के

समान ही मधुर अन्नादि से समृद्ध आस प्रजाओं का प्रदान करे, (याभिः) जिन से (इन्द्रः) ऐश्वर्यवान् राजा सूर्य के समान तेजस्वी होकर (वीर्याव चावृधे) वीर्य की वृद्धि के लिये और बढ़े ।

याभिः सोमो मोदते हर्षते च कल्याणीभिर्युवतिभिर्न मर्यः ।

ता अध्वर्यो अपो अच्छा परेहि यदासिञ्चा ओषधीभिः पुनीतात्
॥ ५ ॥ २४ ॥

भा०—(कल्याणीभिः युवतिभिः मर्यः न) कल्याणी, सुखदायक जवान धर्मपत्नी के साथ जिस प्रकार युवा पुरुष (मोदते हर्षते च) प्रसन्न होता और हर्ष अनुभव करता है, उसी प्रकार (याभिः) जिन (कल्याणीभिः) कल्याणकारिणी, आस प्रजाजनों के साथ (सोमः) उत्तम शासक (मोदते) आनन्द अनुभव करे और (हर्षते) हर्ष लाभ करे, हे (अध्वर्यो) प्रजापालन रूप कार्य के संचालक ! तू (ताः अपः) उन आस जनों को (अच्छ परा इहि) दूर से भी प्राप्त कर । (यत् आ-सिञ्चाः) जिस प्रकार जलों से वृक्ष को सेचन किया जाता है और वृक्ष बढ़ता है, उन ओषधियों वा जलों से वृक्ष पवित्र होजाता है उसी प्रकार तू भी (यत् आ-सिञ्चाः) जिन आस जनों से उस राजा की वृद्धि करेगा उनको तू भी (ओषधीभिः) ओषधिवत् विशेष तेज धारण करने वाली प्रजाओं द्वारा (पुनीतात्) पवित्र कर, स्वच्छ आचारवान् बना, वा अभिषेक कर ।

ऋग्वेद्युने युवतयो नमन्त यदासुशन्नुशतीरेत्यच्छ ।

सं जानते मनसा सञ्चिकित्रेऽध्वर्यवो धिषणापश्च देवीः ॥ ६ ॥

भा०—(यूने) युवा पुरुष को प्राप्त करने के लिये जिस प्रकार (युवतयः नमन्त) युवती खीयें झुकती हैं, (यत्) और जिस प्रकार (उशत्) कामनावान् पुरुष (उशतीः ईम् अच्छ एति) कामना वाली दाराओं को प्राप्त करता है, उसी प्रकार (अध्वर्यः)

प्रजाओं का हिंसन या पीड़न चाहने वाले जन (मनसा) मन से (देवीः) उत्तम आस प्रजाओं को (सं जानते) विचारते और (धिष्णां संचिकित्रे) बुद्धिपूर्वक मिल कर विवेक करते हैं उसी प्रकार अध्वर अर्थात् गृहस्थ यज्ञ के इच्छुक जन मन और कर्म से प्राप्त देवियों को मन से चाहें और उनके साथ मिल कर गृह कार्यों को विचारा करें ।

यो वो वृताभ्यो अकृणोतु लोकं यो वो मह्या अभि शस्तेरमुञ्चत् ।
तस्मा इन्द्राय मधुमन्तमुर्मिं देवमादन्तं प्र हिणोतनापः ॥ ७ ॥

भा०—हे (आपः) आस जनो ! जलवत् शान्तिदायक सहयोगी जनो वा व्यापक गुणों से युक्त प्रभो ! (यः) जो (वृताभ्यः) वरण किये गये (वः) जो आपके लिये (लोकं अकृणोत्) स्थान वा गृह बनाता है, (यः वः) जो आप लोगों को (मह्याः अभिशस्तेः) बड़ी निंदा और आक्रमण, कष्टादि से (अमुञ्चत्) सब प्रकार से मुक्त करता है, (तस्मै इन्द्राय) उस ऐश्वर्यवान् प्रभु, स्वामी वा आत्मा के लिये (देव-मादन्) सब उत्तम जनों, विद्वानों वा प्राणगण को सुखी, हर्षित करने वाले (मधुमन्तं ऊर्मिम्) मधुर मधु से युक्त उत्तम तरंग या उत्साह वा अन्न-जल से युक्त उत्तम पदार्थ (प्र-हिणोतन) प्रदान करो ।

प्रास्मै हिनोतु मधुमन्तमुर्मिं गर्भो यो वः सिन्धवो मध्व उत्सः ।
धृतपृष्ठमीड्यमध्वरेष्वापो रेवतीः शृणुता हव मे ॥ ८ ॥

भा०—हैं (सिन्धवः) नदीवत् बहने वाली ! वेग से जाने वाली, एवं नाना सम्बन्धों से बांधने वाली प्रजाओ ! जिस प्रकार नदियें या जल-गण अपने जलमय सार सूर्य या समुद्र को प्रदान करती हैं उसी प्रकार (वः) आप लोगों का, (यः) जो (मध्वः) अन्नादि का (उत्सः) उत्तम भाग है, (उत्तमधुमन्तम् ऊर्मिम्) और मधुर गुणयुक्त

उत्तम भाग को (अस्मै प्र हिनोत) इसके लिये प्राप्त कराओ । (रेवतीः) हे उत्तम ऐश्वर्ययुक्त प्रजाओ ! (अध्वरेषु) यज्ञों, हिंसा रहित प्रजा पालन-नादि कर्मों तथा दृढ़ कार्यों में (ईड्यम्) स्तुति योग्य (धृत-पृष्टम्) अन्न जल, वा स्नेह से परिपुष्ट इसको प्राप्त होकर (मे हवं शृणुत) मेरा ग्राह्य वचन श्रवण करो ।

तं सिन्धवो मत्सरमिन्द्रपानमूर्मिं प्र हेत य उभे इयति ।

मदच्युतमौशानं नभोजां परि त्रितन्तुं विचरन्तमुत्सम् ॥ ६ ॥

भा०—(सिन्धवः मत्सरम् इन्द्रपानम् ऊर्मिं प्र हिन्वन्ति) जिस प्रकार नदियां आनन्द-संचारक, सूर्य द्वारा पान करने योग्य ऊर्ध्वगामी जल को बढ़ाती हैं उसी प्रकार हे (सिन्धवः) वेग से जाने वाले सैन्यादि प्रजाओ ! (तं) उस (मत्सरम्) हृदायक, (इन्द्र-पानं) ऐश्वर्ययुक्त राष्ट्र के पालक, (ऊर्मिम्) उन्नत, आज्ञापक पुरुष को (प्र हेत) खूब बढ़ाओ, (यः) जो (उभे) राजा और प्रजा वर्गों को (इयति) सन्मार्ग में चलाता है, और (मदच्युतम्) हर्षजनक (औशानं) समृद्धि की कामना करते हुए (नमः-जाम्) आकाश में सूर्यवत् उदय होने वाले (त्रितन्तुम्) तीन तन्तुओं वाले, यज्ञोपवीती दीक्षित और (उत्सम्) उत्तम मार्ग पर चलने वाले, (परि विचरन्तं) सर्वोपरि विचरने वाले पूज्य को (प्र हेत) बढ़ाओ । (२) अध्यात्म में महान् आत्मा, प्रकृति के तीन गुणों को धारण करता, वह सर्वत्र व्यापता है ।

आवृत्ततीरध नु द्विधारा गोषुयुधो न नियवं चरन्तीः ।

ऋषे जनित्रीर्भुवनस्य पत्नीरूपो वन्दस्व सवृधः सयोनीः १०।२५

भा०—हे (ऋषे) यथार्थ ज्ञान के दर्शन कराने वाले ! तू (भुवनस्य) इस संसार को (जनित्रीः) उत्पन्न करने वाली और (पत्नीः) पालने वाली, (सवृधः) समान रूप से बढ़ने वाली (स-योनीः) एक समान

या गृह में रहने वाली (अपः) प्रकृति की परमाणु रूप मूलकारण रूप जलों के तुल्य सृष्टि के प्रारम्भक, माताओं को (वन्दस्व) आदर से वर्णन कर, उनका अन््यों को उपदेश कर । जो (आववृत्ततीः) आवर्त्त रूप से संसार को उत्पन्न करती हैं, सर्वत्र व्यापती हैं । (अध नु) और (द्वि-धाराः) जिस प्रकार जल की धारा फट कर दोनों धाराओं को पूर्ण करती हैं, दोनों तटों को धारण करती हैं उसी प्रकार प्रकृति के उत्पादक मूल परमाणु भी (द्वि-धाराः) समष्टि व्यष्टि दोनों को धारण करते हैं उसी प्रकार स्त्रियों भी दोनों कुलों को वा सन्तान और पति दोनों को धारण करती हैं । (गोपु-युधः) मेघ की जल की धाराएं जैसे भूमियों पर आ पड़ती हैं वैसे प्राकृतिक परमाणु भी रश्मियों या गतिदायक शक्तियों के बल पर परस्पर मिलने वाली, (नियवं चरन्तीः) नियम से मेल संयोग करती हैं । उसी प्रकार स्त्रियों भी (गोपु-युधः) वाणीमात्र से प्रहार करने वाली, पतियों से मिल कर रहने वाली होती हैं । राष्ट्र में—वे ही उत्तम सेनाएं 'आप', हैं, वे राष्ट्र की पालक, होने से 'पत्नी' हैं । प्रजा राजा दोनों की रक्षा करती हैं, मिल कर विचरती हैं, भूमियों के विजयार्थ लड़ती हैं ।
हि०नो० ना० अ०ध्व० दे०व०य०ज्या हि०नो० ब्र०ह्म० स०न०ये ध०ना०ना०म् ।

ऋतस्य योगे विष्यध्वमूर्धः श्रुष्टीवरीर्भूतनास्मभ्यमापः ॥११॥

भा०—हे (आपः) विद्वान् पुरुषो ! आप लोग (नः) हमारे (अ०ध्व०) हिंसा रहित यज्ञ को वा अहिंसनीय प्रमुख पुरुष को (दे०व०य०ज्या) विद्वानों और मनुष्यों के आदर और संगति के लिये (हि०नो०) प्रोत्साहित करो । और (ध०ना०ना०म् स०न०ये) हमें धन के प्राप्त करने के लिये (ब्र०ह्म) वेद का (हि०नो०) अच्छी प्रकार उपदेश करो । हे (आपः) आप प्रजाजनो ! (ऋतस्य योगे) जल के योग होने पर जिस प्रकार (ऊ०धः) मेघ या अन्तरिक्ष के प्रतिबन्ध दूर हो जाते हैं और पानी बरसता है उसी प्रकार आप लोग भी (ऋतस्य योगे) अन्न, ज्ञान आदि के प्राप्त होने पर (ऊ०धः

वि स्यध्वम्) उत्तम ज्ञानादि के धारक अन्तःकरण को खोलो, दिल खोल कर सत्य ज्ञान का उपदेश करो । और (अस्मभ्यम्) हमारे लिये (श्रुष्टी-धरीः भूतन) वृष्टि-जल-धाराओं के तुल्य ही ज्ञान-सुखदायक होवो ।

आपो रेवतीः क्षयथा हि वस्वः क्रतुं च भद्रं विभृथामृतं च ।

रायश्च स्थ स्वपत्यस्य पत्नीः सरस्वती तद्रणते वयो धात् १२

भा०—हे (आपः) आस प्रजाजनो ! एवं प्राप्त करने योग्य (रेवतीः) समृद्ध गृह-लक्ष्मियो ! आप लोग (वस्वः हि क्षयथः) ऐश्वर्य की स्वामिनी होवो । और (क्रतुम् भद्रं) उत्तम सुखप्रद कर्म यज्ञ और ज्ञान और (अमृतं च) अन्न, जल, दीर्घ जीवन और सन्तान को (विभृथ) उत्पन्न और धारण करो । आप लोग (स्वपत्यस्य रायः) उत्तम सन्तान और ऐश्वर्य का (पत्नी) पालन करने वाली होवो, (सरस्वती) उत्तम ज्ञान से युक्त विदुषी भी वेदवाणी के समान ही (गृणते) विद्वान् को (तत् वयः) वह उत्तम अन्नवत् ज्ञान (धात्) प्रदान करे ।

प्रति यदापो अदृशमायतीर्धृतं पीयांसि विभ्रतीर्मधूनि ।

अध्वर्युभिर्मनसा संविदाना इन्द्राय सोमं सुषुतं भरन्तः ॥ १३ ॥

भा०—हे (आपः) आस स्त्रीजनो ! (यद्) जब (पीयांसि) जलों, पुष्टिकारक दुग्धों और (मधूनि) अन्नों को (विभ्रतीः) धारण करती हुई और (अध्वर्युभिः) हिंसारहित यज्ञ वा प्रजापालन के इच्छुक विद्वानों के साथ (मनसा संविदाना) चित्त से उत्तम ज्ञान लाभ करती हुई और (इन्द्राय) अपने स्वामी पुरुष के लिये (सु-सुतं सोमं भरन्तीः) उत्तम सुस्नात वीर्यवान् पुरुष वा पुत्र को धारण करती हुई को (प्र अदृशम्) अच्छी प्रकार देखता हूँ तो आप की स्तुति करता हूँ ।
एमा अग्मन्नेवतीर्जावधन्या अध्वर्यवः सादयता सखायः ।

नि बर्हिषि धत्तन सोम्यासोऽपां नम्रा संविदानास एनाः ॥ १३ ॥

भा०—(इमाः रेवतीः) ये उत्तम ऐश्वर्यं से समृद्ध, (जीव-धन्याः) जीवित पुत्र, पति, पशु, आदि जीवों को धन समझने वाली, वा उनको पालन पोषण करने वाली, स्त्रियें (आ अग्नन्) आवें । हे (अध्वर्यः) यज्ञकर्त्ताजनो ! हे (सखायः) मित्रो ! (अपां नप्त्रा सं-विदानासः) आस दाराओं को अपने साथ बांधने वाले पति से संमन्त्रणा करती हुई और (सोम्यासः) उत्तम सोम, पुरुष के योग्य (एनाः) उनको (बर्हिषि नि धत्तन्) उत्तम आसन पर बिठाओ । (२) राष्ट्र में उत्तम शासक राज-सदस्य भी समृद्ध राजा के प्रिय प्रजाओं को उत्तम आसन पर बिठावें, उत्तम शासित राष्ट्र में रखें और उनको पुष्ट करें ।

आग्मन्नाप उशतीर्वहिरदं न्यध्वरे असदन्देवयन्तीः ।

अध्वर्यवः सुनुतेन्द्राय सोममभूद वः सुशका देवयज्या ॥१५॥२६

भा०—हे (अध्वर्यवः) यज्ञकर्त्ता जनो ! (उशतीः आपः अग्नन्) कामना करती हुई महिला जन आवें तो और (देवयन्तीः) पति की चाहना करती हुई (अध्वरे) यज्ञ में (इदं बर्हिः नि असदन्) इस आसन पर विराजें । आप लोग (सोमम् इन्द्राय सुनुत) सोम, ऐश्वर्य-युक्त जन को 'इन्द्र' अर्थात् स्वामीभाव के लिये प्रेरित करो, जिससे (वः) आप लोगों की (देव-यज्या) विद्वानों का आदर और उनकी संगति, तथा ईश्वरोपासना आदि (सुशका अभूत् उ) सुख से सम्पन्न हो । (२) राष्ट्र में स्त्री पुरुषों को उत्तम अधिकार प्राप्त हों और बलवान् पुरुष को इन्द्र पद के लिये चुनो जिससे विद्वानों के उपासना आदि कर्म सुख से हों । इति षड्विंशो वर्गः॥

[३१]

कवष ऐलूष ऋषिः ॥ विश्वे देवा देवताः ॥ छन्दः—१, = निचृत् त्रिष्टुप् । २, ४, ६, ७, ११ त्रिष्टुप् । ३, १० विराट् त्रिष्टुप् । ६ पादनिचृत् त्रिष्टुप् ।

६ आर्ची स्वराट् त्रिष्टुप् ॥ एकदाशर्चं सूक्तम् ॥

आ नो देवानासुप वेतु शंसो विश्वेभिस्तुरैरवसे यजत्रः ।

तेभिर्वयं सुप्रखायौ भवेम तरन्तो विश्वा दुरिता स्याम ॥ १ ॥

भा०—(देवानां शंसः) ज्ञान की कामना करने वाले मनुष्यों को उपदेश करने वाला विद्वान् आचार्य, उपदेष्टा (नः आवेतु) हमें प्राप्त हो और (यजत्रः) पूजनीय पुरुष (विश्वेभिः तुरैः) सब शत्रुनाशक उपायों सहित (नः अवसे) हमारी रक्षा के लिये (उप वेतु) आवे । (तेभिः) उनसे ही (वयम्) हम (सु-प्रखायः भवेम) उत्तम मित्र होकर रहें । और (विश्वा दुरिता) समस्त दुःखदायी, बुरे आचारणों, पापों को (तरन्तः स्याम) पार करते रहें ।

परिचिन्मत्तो द्रविणं ममन्यादृतस्य पृथा नमसा विवासेत् ।

उत स्वेन क्रतुना सं वदेत् श्रेयांसं दत्तं मनसा जगृभ्यात् ॥ २ ॥

भा०—(मर्त्तः) मनुष्य (परि चित् द्रविणं) चारों ओर दौड़ने वाले मन को धन के तुल्य (ममन्यात्) स्तम्भित करे, वश करे और (नमसा) विनय, सत्कारपूर्वक (ऋतस्य) सत्य ज्ञान के मार्ग से (आ विवासेत्) बड़ों की परिचर्या शुश्रूषा करे । (उत) और (स्वेन क्रतुना) अपने उत्तम ज्ञान से (सं वदेत्) सम्यक् प्रकार बोले, ज्ञान-पूर्वक भाषण करे । और (श्रेयांसं दत्तं) सर्वश्रेष्ठ कर्म को (मनसा जगृभ्यात्) मन से स्वीकार करे ।

अधायि धीतिरससृग्रमंशास्तीर्थे न दस्ममुप यन्त्यमाः ।

अभ्यानिश्म सुवितस्य शूषं नवेदसो ऋमृता नाम भूम ॥ ३ ॥

भा०—(धीतिः) आनन्दप्रद पानयोग्य सुधा के समान (धीतिः अधायि) ध्यान धारणा को भी धारण करना चाहिये । (तीर्थेन) तीर्थ में (अंशाः) जलों के समान तारक प्रभु या गुरु के आश्रय (अंशाः असृग्रम्) प्राप्त होने वाले शरणागत जीव शिष्यों के समान शरण आते

हैं। (ऊमाः दस्मं उप यन्ति) देश के रक्षक जनों के समान जीवगण दुःखों और दुष्टों के नाशक स्वामी को प्राप्त होते हैं। हम लोग (सुवि-
तस्य शूर्पं) सुख से प्राप्त होने योग्य प्रभु वा सदाचार के सुख को (अभि-
आनश्म) सब ओर से प्राप्त करें। और हम (अमृतानाम् नवेदसः
अभूम्) मोक्ष-सुखों के प्राप्त करने वाले हों।

नित्यश्चाकन्यात्स्वपतिर्दमूना यस्मा उ देवः सविता जजान।
भगो वा गोभिर्यमेमनज्यात्सो अस्मै चारुश्छदयदुत स्यात् ॥४॥

भा०—(यस्मै) जिस जीवगण के उपकार के लिये (देवः सविता)
दानशील, ज्योतिर्मय, सूर्यवत् तेजस्वी, सर्व जगत् का उत्पादक प्रभु
(जजान) जगत् के नाना पदार्थ उत्पन्न करता है (स्व-पतिः) समस्त
धनों और स्वकीयों का पालक (दमूनाः) दमनशील, दान्तचित्त,
(नित्यः) नित्य सनातन प्रभु (अस्मै चाकन्यात्) उसे सदा चाहता
है। (सः) वह (भगः) सर्वैश्वर्यावान् प्रभु (अर्यमा) न्यायकारी
होकर (ईम्) इसके प्रति (गोभिः) वेद वाणियों से (अनज्यात्)
सब ज्ञान प्रकाशित करता है। (उत) और (अस्मै) उसको (चारु)
अच्छी प्रकार (छदयत् उत स्यात्) आच्छादन करने वाला, रक्षक भी
होता है।

इयं सा भूया उपसामिव क्षा यद्ध क्षुमन्तः शवसा समायन्।
अस्य स्तुतिं जतिर्भिक्षमाणा आ नः शग्मासु उप यन्तु वार्जाः ॥५॥

भा०—(यत् ह) और जब (क्षुमन्तः) उत्तम उपदेश योग्य
ज्ञान वाले, विद्वान् जन (शवसा) ज्ञान बल से युक्त होकर (सम्-
आयन्) संगत हों, प्राप्त हों, तब (उपसां क्षाः इव) प्रभात वेलाओं के
आने पर जिस प्रकार भूमि प्रकट होती है और उनके सम्मुख होती है
उसी प्रकार उन ज्ञान वालों के अभिमुख (इयं क्षाः भूयाः) यह भूमि-

वासिनी प्रजा भी उनके समक्ष ज्ञान प्राप्त करने के लिये हो । और (अस्य जरितुः) इस अज्ञाननाशक उपदेष्टा के (स्तुति) उत्तम उपदेश को (भिक्षमाणाः) चाहते रहें और (शग्मासः) सुखप्रद (वाजाः) बल, अन्नादि ऐश्वर्य (नः आ उप यन्तु) हमें प्राप्त हों । इति सप्तविंशो वर्गः ॥

अस्येदेषा सुमतिः पप्रथानाभवत्पूर्व्या भूमना गौः ।

अस्य सनीडा असुरस्य योनौ समान आ भरणे विभ्रमाणाः ॥६॥

भा०—(अस्य इत् असुरस्य) सब को जीवन देने वाले, सब जगत् के संचालक, उस महान् प्रभु की (एषा) यह (सु-मतिः) उत्तम ज्ञान, बुद्धि से युक्त, (भूमना) बहुत बड़ी, (पूर्व्या) सनातन, ज्ञान में पूर्ण, (पप्रथाना) ज्ञान का विस्तार करती हुई (गौः) वेदवाणी (अभवत्) है । (स-नीडाः) उसके समान आश्रय में रहने वाले शिष्य-वत् जीवगण (समाने भरणे) एक समान धारण-पोषण में विद्यमान रह कर (विभ्रमाणाः) उस वाणी को धारण करते हुए (समाने योनौ) एक समान गृह वा आश्रम में (आ यन्तु) प्राप्त हों ।

किं स्विद्वनं क उ स वृक्ष आस यतो द्यावापृथिवी निष्ठतक्षुः ।

सन्तस्थाने अजरे इतऊती अहानि पूर्वोरुषसो जरन्त ॥ ७ ॥

भा०—(किं स्विद्वनं) वह कौनसा 'वन' और (कः उ सः वृक्षः आस) वृक्ष अर्थात् उपादान कारण कौन सा है (यतः) जिस में से (द्यावा-पृथिवी) आकाश और पृथिवी दोनों को (निः-ततक्षुः) बनाते हैं । ये दोनों (सं-तस्थाने) अच्छी प्रकार स्थिर (अजरे) नाश न होने वाली, (इतः-ऊती) इस लोक से ही रक्षा प्राप्त करने वाली, हैं । उन दोनों को (अहानि) सब दिन और (पूर्वोः उषसः) पूर्व की सब प्रभात वेलाएं भी (जरन्त) बतलाती हैं ।

नैतावदेना पुरो अन्यदस्त्युक्षा स द्यावापृथिवी विभर्ति ।

त्वचं पवित्रं कृणत सृधावान्यदीं सूर्यं न हरितो वहन्ति ॥८॥

भा०—(एता परः अन्यत् न अस्ति) इससे परे दूसरा कुछ पदार्थ नहीं है, (उक्षा सः) वह समस्त जगत् को धारण करने और प्रकृति तत्त्व में जगत्-मूलक बीज निषेक करने वाला परम पुरुष ही (यावा पृथिवी) इस सूर्य और पृथिवी, दोनों को (विभर्त्ति) धारण करता, उनको पालता पोषता भी है । वही (स्वधावान्) स्वयं समस्त जगत् को धारण, पालन, और पोषणकारिणी शक्ति का स्वामी होकर (पवित्रं त्वचं) व्यापक, तेजोमय आकाश रूप आवरण को (कृणुते) बनाता है, (यद् हरितः सूर्यं न) दिशाणुं जिस प्रकार अपने भीतर प्रकाशक सूर्य को धारण करती हैं उसी प्रकार (ईम् वहन्ति) जगत् के समस्त पदार्थ उसको अपने भीतर धारण करते हैं ।

स्तेगो न क्षामत्येति पृथ्वीं मिहं न वातो वि ह वाति भूम ।

मित्रो यत्र वरुणो अज्यमानोऽग्निर्वने न व्यसृष्ट शोकम् ॥ ६ ॥

भा०—(स्तेगः न) सूर्य जिस प्रकार (पृथ्वीं क्षां अति एति) विस्तृत भूमि को अतिक्रमण कर जाता है, (वातः न) और वायु जिस प्रकार (अति भूम) बहुत अधिक (मिहं वि वाति) वृष्टि को विविध प्रकार से लाता है । उसी प्रकार (स्तेगः) समस्त प्रकृति के परमाणु आदि का संघात करने वाला ईश्वर भी इस (पृथ्वीम्) अति विस्तृत (क्षाम् अति एति) सर्व निवास योग्य मूल प्रकृति से कहीं बढ़ कर है और इसे पार करके बैठा है । और वह (वातः) सर्वसंचालक प्रभु जीवगण पर (मिहं) नाना सुख-वृष्टि करता वा नाना जगत् का उत्पादक वीर्य-निषेक भी बहुत २ करता है, उसके बल से अनेक २ ब्रह्माण्डों में सृष्टि उत्पन्न होती है । (यत्र) जिसके आश्रय में (अज्यमानः) देदीप्यमान (मित्रः) जलों का स्वामी सूर्य वा दिन और (वरुणः) सूर्य द्वारा प्रकाशमान रात्रिकाल है, और (वनेन) वन में या काष्ठ में जिस प्रकार (अग्निः शोकं वि असृष्ट) अपने तेज को नाना प्रकार से प्रकट करता है उसी प्रकार वह परमेश्वर

भी (अग्निः) तेजोमय, व्यापक होकर (वने) नाना रूपों में विभक्त इस जगत् वा मूल-कारण प्रकृति तत्त्व में अपने (शोकम्) तेजोमय वीर्य को (वि असृष्ट) विविध प्रकार से त्यागता और विविध सृष्टियां उत्पन्न करता है ।

स्तरीर्यत्सूतं सद्यो अज्यमाना व्यथिरव्यथीः कृणुत स्वगोपा ।

पुत्रो यत्पूर्वः पित्रोर्जनिष्ट शम्यां गौर्जगार यद्धं पृच्छान् ॥ १० ॥

भा०—(यत्) जिस प्रकार (अज्यमाना) वृषभ आदि द्वारा कामना की गई और निषिक्त हुई (स्तरीः) गौ (सूत) सन्तान उत्पन्न करती है, और वह स्वयं (व्यथिः) पीड़ा अनुभव करती हुई (स्व-गोपा) स्वयं अपने सामर्थ्य से रक्षित रह कर (अव्यथीः कृणुते) जीवों को व्यथारहित करती है, उसी प्रकार यह (स्तरीः) विस्तृत सर्वाच्छादक, धूमवत् व्यापक प्रकृति (सद्यः) अति शीघ्र (अज्यमाना) ब्रह्म बीज से युक्त होकर प्रकाशित होती हुई, (स्व-गोपाः) स्वतः रक्षित रह कर (व्यथिः) पीड़ित होकर, जीवों को (अव्यथीः कृणुते) कर्म भुगा कर व्यथारहित, मुक्त कर देती है । और जिस प्रकार मानो (पुत्रः) पुत्र (पित्रोः पूर्वः) माता पिताओं के भी पूर्व विद्यमान हो इसी प्रकार वह (पुत्रः) बहुतेकों का पालक, प्रभु, प्राणियों के पालक सूर्य और पृथिवी दोनों के भी पूर्व ही (जातः) विद्यमान होता है । और जिस प्रकार (गोः शम्यां जगार) भूमि शमी आदि के वृक्ष को अपने भीतर लिये रहती है उसी प्रकार जो प्रभु (गोः) सर्वसंचालक प्रभु (शम्यां) कर्म करने वाले जीवगण को (जगार) वाणीवत् उपदेश करता है (यत् ह पृच्छान्) जिसके विषय में नाना विद्वान् सदा प्रश्न वा जिज्ञासा करते हैं, वही प्रभु है ।

उत कएवं नृषदः पुत्रमाहुस्त श्यावो धनुमादत्त वाजी ।

प्र कृष्णाय रुशदपिन्वतोर्धर्तुतमन्न नार्किरस्मा अपीपेत् । ११। २८८।

भा०—(उत) और (कण्वं) तेजस्वी, विद्वान् पुरुष को (नृ-
सदः) मनुष्यों के ऊपर विराजने वाले वा मनुष्यों से अधिष्ठित
राज्य का (पुत्रम् आहुः) पुत्र के समान, बहुतों का रक्षक, और उत्तरा-
धिकारी कहा है । (उत) और (श्यावः) शक्तिशाली (वाजी) ऐश्वर्य-
वान् ज्ञानी पुरुष ही (धनम् आदत्त) धन प्राप्त करता है । (कृष्णाय)
शत्रुओं के नाशक और प्रजाओं के चित्ताकर्षक जन के लिये ही (रुद्रात्
उधः) उज्ज्वल आकाशवत् प्रभु (ऋतम् अपिन्वत्) सत्य ज्ञान और
न्याय की वृष्टि करता है, और (अत्र) इस लोक में (अस्मै) उसके (ऋतम्) धन
वा तेज को (न किः अपीपेत्) कोई नष्ट नहीं करता । इत्यष्टाविंशो वर्गः ॥

[३२]

कवष ऐलूष ऋषिः॥ विश्वेदेवा देवताः॥ छन्दः—१, २ विराड्जगती । ३ निचृजगती
४ पादनिचृजगती । ५ आर्ची भुरिग् जगती । ६ त्रिष्टुप् । ७ आर्ची स्वराट् त्रिष्टुप् ।
८, ९ निचृत् त्रिष्टुप् ॥ नवर्चं सूक्तम् ॥

प्र सु गमन्ता धियसानस्य सक्षाणि वरेभिर्वरां अभि षु प्रसीदतः ।
अस्माकमिन्द्र उभयं जुजोषति यत्सोम्यस्यान्धसो बुबोधति ॥१॥

भा०—(धियसानस्य) ज्ञान और कर्म सम्पादन करने वाले पुरुष
(सक्षाणि) संग में (गमन्ता) जाते हुए स्त्री पुरुष दोनों को (इन्द्रः
प्र जुजोषति) ऐश्वर्यवान् पुरुष अच्छी प्रकार प्रेम करता है और
(प्र-सीदतः) प्रसन्न हुए विद्वान् के (वरेभिः) श्रेष्ठ कर्मों द्वारा वे दोनों
स्त्री पुरुष (वरान् अभि सु) उत्तम सुखों को प्राप्त करें । (इन्द्रः) वह
विद्वान् गुरु, राजा (अस्माकम्) हमारे (उभयं) हित और अहित, पाप और
पुण्य दोनों को (जुजोषति) प्राप्त करता है । क्योंकि वह (सोम्यस्य-
अन्धसः) ऐश्वर्य युक्त अन्न को (बुबोधति) अच्छी प्रकार जानता है ।

वीन्द्र यासि दिव्यानि रोचना वि पार्थिवानि रजसा पुरुष्टुत ।

ये त्वा वहन्ति मुहुरध्वराँ उप ते सु वन्वन्तु वग्वनाँ अराधसः ॥२॥

भा०—हे (इन्द्र) ऐश्वर्यवान् ! तू (दिव्यानि) आकाश के (रोचना) तेजोमय और (पार्थिवा) पृथिवी के समस्त लोकों और पदार्थों को (रजसा) तेज वा रजोगुण द्वारा (वि यासि) विशेष रूपसे व्यापता है । (ये) जो मनुष्य विद्वान् जन, (अध्वरान्) यज्ञों को तुझे लक्ष्य करके (मुहुः) बार २ (वहन्ति) धारण करते हैं (ते अराधसः) वे धनरहित होकर भी (वग्वनान्) वाणी द्वारा सेवन करने योग्य सुखों को (वन्वन्तु) चाहें, तेरे से प्रार्थना करें, तेरे से याचना करें ।

तादिन्मे छन्त्सद्वपुषो वपुष्टरं पुत्रो यज्जानं पित्रोःधीयति ।

जाया पतिं वहति वग्वनुना सुमत्पुंस इन्द्रो वहतुः परिष्कृतः ॥३॥

भा०—(यत्) जिस प्रकार (पुत्रः) पुत्र (पित्रोः जानं अधीयति) माता पिता के पास अपना जन्म ग्रहण करता है (तत्) उसी प्रकार यह (मे) मेरा आत्मा भी (वपुषः वपुःतरम्) सुन्दर से सुन्दर (जानं छन्त्सत्) जन्म प्राप्त करे । (जाया पतिम्) स्त्री अपने पालक पति को (सुमत् वग्वनुना) उत्तम वचन से (वहति) विवाह करती है तब (परिष्कृतः वहतुः) सुशोभित दहेज (पुंसः इत्) पुरुष को ही (भद्रः) कल्याणकारी, सुखदायक होता है ।

इन दोनों दृष्टान्तों का यही अभिप्राय है कि जैसे सुन्दर पुत्र और विवाहिता स्त्री पुरुष के ही ऐश्वर्य के लिये है उसी प्रकार जीव का जन्म लाभ और ऐश्वर्य सब आत्मा के ही लिये होता है ।

तदित्सधस्यसमि चारु दीधय गावो यच्छासन्वहतुं न धेनवः ।

माता यन्मन्तुर्यथस्य पूर्याभि प्राणस्य सप्तधातुरिज्जनः ॥ ४ ॥

भा०—हे प्रभो ! आत्मन् ! (धेनवः वहतुं न) गौणं जिस प्रकार

रथादि उठाने वाले बैल, वा शरीर में बल देने वाले घृत, दुग्ध, अन्नादि (शासन्) प्रदान करती है और (यत् गावः वहतुं शासन्) बैल या घोड़े आवाहन योग्य जीव जिस प्रकार गाड़ी आदि का शासन करते हैं । (तद् इत्) उसी प्रकार हे (इन्द्र) ऐश्वर्यवान् ! तू (चारु सधस्थम्) उत्तम स्थान (अभि दीधय) प्रदान कर । (यत्) जिस प्रकार (पूर्व्या) प्रेम से परिपूर्ण, (मन्तुः) माननीय (माता) माता (पूर्व्यस्य अभि) अपने पुत्रसमूह के प्रति प्रेम से आती है और जिस प्रकार (जनः) (सप्त-धातुः वाणस्य) सात स्वरों को धारण करने वाले वाद्य यन्त्र को सुन उसकी ओर आकृष्ट होता है उसी प्रकार हे प्रभो ! हमें भी तू (चारु सधस्थम्) उत्तम ऐसा स्थान (अभि दीधय) प्रदान कर (यत्) जिससे (वहतुं) रथ के तुल्य (धेनवः शासन्) उत्तम रस पान कराने वाले इन्द्रियगण अनुशासन करें । (यत्) जिसे (पूर्व्या माता) सब से पूर्व विद्यमान ज्ञान कराने वाली प्रातृशक्ति (मन्तुः) मनन करने वाली बुद्धि (यूथस्य अभि शासन्) प्राणगण को अपने शासन में रखे । और (जनः) उत्पन्न हुआ प्राणी (इत्) भी (सप्त-धातुः) सात धारक रस, रक्त, मांस, अस्थि, मज्जा, मेद, शुक्र इन सात धातुओं से बने (वाणस्य) इस देह को (अभि शासत्) अपने वश करे ।

प्र वोऽच्छां रिरिचे देवयुषदमेको रुद्रेभिर्याति तुर्वणिः ।

जरा वा येष्वमृतेषु दावने परि व ऊमेभ्यः सिञ्चता मधु॥१२६॥

भा—हे विद्वानो ! जो (एकः) एक, अद्वितीय, (तुर्वणिः) अति शीघ्रगामी, दुष्टों और दुःखों का नाशक, होकर (रुद्रेभिः याति) दुष्टों को रुलाने, भगाने, दुःखों को दूर करने वाले जनों सहित प्रयाण करता है, वह (देव-युः) किरणों के स्वामी सूर्य के समान, विजिगीषु जनों का स्वामी होकर (वः अच्छ) तुम्हें प्राप्त होकर (पदं) ज्ञान, एवं आसव्य पद को (प्र रिरिचे) आप लोगों के बीच प्राप्त करता है ।

(वा) और (येषु) जिन (अमृतेषु) जीवित, दीर्घजीवी जनों के बीच में (जरा दावने) स्तुति वा उत्तम वाणी भी उत्तम ज्ञान, सुखादि देने के लिये है, उन (उमेभ्यः) रक्षाकारी गुरुजनों के लिये आप लोग (मधु परि सिञ्चत) सब प्रकार से अन्न और जल को प्रदान करो । उनका अन्न-जल, मधुपर्कादि से सत्कार करो । इत्येकोनत्रिंशो वर्गः ॥

निधीयमानमपगूळहमप्सु प्र मे देवानां व्रतपा उवाच ।

इन्द्रो विद्वां अनु हि त्वा चक्षते तेनाहमग्ने अनुशिष्ट आगाम् ६

भा०—(देवानां) देव, विद्याभिलाषी तेजस्वियों का (व्रत-पाः) व्रतपालन कराने वाला (मे) मुझे (अप्सु) प्रकृति के सूक्ष्म परमाणुओं, और (आपः) जलों में गुप्त रूप से छुपे अग्नि-तत्त्ववत् आपोमय प्राणों वा लिङ्ग शरीरों के बीच (नि धीयमानम्) स्थापित हुए (अप-गूढम्) बाह्य इन्द्रियों से छुपे आत्मतत्त्व को (मे प्र उवाच) मुझे उपदेश करे । हे (अग्ने) जीव वा आत्मरूप अग्ने ! (हि) निश्चय से (इन्द्रः हि) आत्मा वा प्रभु उस तत्त्व को साक्षात् करने वाला योगी (विद्वान्) ज्ञानवान् पुरुष ही (त्वा अनु चक्षते) तेरा साक्षात् अनुभव रूप से प्रत्यक्ष करता है । (तेन अनु-शिष्टः) उससे अनुशासन, शिक्षण पाकर ही मैं (त्वा अनु आ अगाम्) तुझे प्राप्त होऊँ, तेरा अनुगमन करूँ ।

अक्षेत्रवित्क्षेत्रविदं ह्यप्राद् स प्रैति क्षेत्रविदानुशिष्टः ।

एतद्वै भद्रमनुशासनस्योत त्वृतिं विन्दत्यञ्जसीनाम् ॥ ७ ॥

भा०—(अक्षेत्रवित्) क्षेत्र, वा मार्ग को न जानने वाला (हि) अवश्य (क्षेत्रविदं अप्राद्) क्षेत्र को जानने वाले पुरुष से प्रश्न करता है । (सः) वह (क्षेत्र-विदा) क्षेत्रज्ञ विद्वान् से (अनुशिष्टः) अनु-शासित, शिक्षित होकर (प्र एति) आगे उत्तम मार्ग को प्राप्त करता है । (अनुशासनस्य) गुरु के किये अनुशासन वा शिक्षण का (एतत्

वै भद्रम्) यही उत्तम कल्याणदायक फल होता है कि वह अनुशासित, अज्ञ पुरुष भी (अज्ञसीनाम्) ज्ञान को प्रकाशित करने वाला वाणियों की (स्तुति) गति वा श्रुति को (विन्दति) प्राप्त करता है । (२) जिस प्रकार क्षेत्र-विद्या कृषि आदि को न जानने वाला पुरुष क्षेत्रज्ञ अर्थात् क्षेत्रिक से ज्ञान को जान लेता है तब वह भी क्षेत्रज्ञ अर्थात् माली होकर आगे बढ़ता है । वह भी (अज्ञसीनां स्तुतिं विन्दति) धान्योत्पादक भूमियों के मार्ग, अथवा क्षेत्र में बहती जल-धाराओं की गति को जान लेता है । (३) उसी प्रकार क्षेत्र यह देह, या प्रकृति है अक्षेत्रज्ञ मूढ-आत्मा आत्मज्ञों से प्रश्नपूर्वक ही आत्मा का ज्ञान प्राप्त करता है तब वह भी ज्ञानप्रकाशक वाणियों, आत्मप्रकाशक प्रवृत्तियों की संगति समझने लगता है और ज्ञानप्रकाशक इन्द्रियों के मार्ग पर भी वश प्राप्त कर लेता है ।

अथेदु प्राणीदममन्त्रिमाहापीवृतो अधयन्मातुरुधः ।

एमेनमाप जरिमा युवानमहेल्वसुः सुमना बभूव ॥ ८ ॥

भा०—देखो इस जीवरूप अग्नि की गति । वह (अद्य इत् उ प्राणीत्) आज ही प्रथम दिन प्राण लेने लगता है (इमा अममन्) इन नाना संकल्पों को सोचता, नाना पदार्थों को जानने, चीन्हने भी लगता है । (अपि-वृतः) देह में आवृत रहकर वह (मातुः ऊधः अधयन्) माता का स्तन्य पान भी ठीक उसी प्रकार से करता है जैसेतेजों से आवृत अग्नि वा सूर्य माता पृथिवी का जलपान करता है । (ईम् एनम् युवानं) अनन्तर इस युवा को जिस प्रकार बुढ़ापा आता है उसी प्रकार (युवानम्) माता से पृथक् होते हुए नव-उत्पन्न इस बालक को भी (जरिमा) वाणी (आप) प्राप्त होती है । वह (अहेडन्) अनादृत होकर, वा गुरुओं का अनादर न करता हुआ, (वसुः) गुरु के अधीन वास करता हुआ, ब्रह्मचारी होकर (सुमनाः बभूव) उत्तम ज्ञान से सम्पन्न होजाता है ।

एतानि भद्रा कलश क्रियाम् कुरुश्रवण ददतो मघानि ।

दान इद्वौ मघवानः सो अस्त्वयं च सोमो हृदि यं विभर्मि ॥३०७॥

भा०—हे (कलश) ज्ञान और शोडष कलाओं को धारण करने हारे ! विद्वन् ! हे (कुरुश्रवण) 'यह कार्य कर, यह कार्य कर' ऐसी नाना कर्म करने योग्य प्रेरणाओं को सुनने वाले पुरुष ! अथवा क्रियाशील पुरुषों से श्रवणीय आज्ञा वाले ! गुरो ! (मघानि) उत्तम पूज्य ज्ञानों, धनों को (ददतः) देने वाले तेरे लिये हम (एतानि भद्रा क्रियाम्) इन नाना सुखजनक कल्याणकारक कर्मों को करें, तेरी नाना सेवाएं करें । हे (मघवानः) पूज्य धन ज्ञान आदि के स्वामी जनो ! (सः वः दानः इत्) वह प्रभु तुम्हें देने हारा (अस्तु) हो और (अयं च सोमः) यह सोम, सत् शिष्य भी तुम्हें सुख ज्ञानादि देवे, (यं हृदि विभर्मि) जिसको मैं अब अपने चित्त में धारण करता हूं । इति त्रिंशो वर्गः ॥ इति सप्तमाष्टके सप्तमोऽध्यायः समाप्तः ॥

अष्टमोऽध्यायः

[३३]

कवष ऐलूष ऋषिः ॥ देवताः—१ विश्वे देवाः । २, ३ इन्द्रः । ४, ५ कुरुश्रवणस्य आसदस्यवस्य दानस्तुतिः ६—६ उपमश्र वामित्रातिथिपुत्राः ॥ छन्दः—१ त्रिष्टुप् २ निचृद् बृहती । ३ भुरिग् बृहती । ४—७, ९ गायत्री । ८ पादनिचृद् गायत्री ॥ नवर्च सूक्तम् ॥

प्र मा युयुज्जे प्रयुज्जो जनानां वहामि स्म पूषणमन्तरेण ।

विश्वेदेवासो अध मामरक्षन्दुःशासुरागादिति घोष आसीत् ॥१॥

भा०—(प्रयुजः) मनुष्यों को सन्मार्ग में प्रेरित करने वाले, उत्तम २ फलों को प्राप्त करने वाले लोग (मा प्र युयुज्जे) मुझे भी उत्तम मार्ग पर प्रेरित करें । मैं (जनानां पूषणम्) समस्त मनुष्यों के पोषक प्रभु को (अन्तरेण) अपने भीतर (वहामि) धारण करूं । (देवासः) विद्वान् और वीरजन भी (माम् अरक्षन्) मेरी रक्षा करें । (दुःशासुः आगात्) बड़ी कठिनता से शासन करने योग्य, वा जिसके विषयमें कुछ भी कहा न जासके, अवर्णनीय एवं (दुःशासुः) अन्यो से वश न करने योग्य राजावत् प्रभु (आगात्) हमें प्राप्त हो, (इति घोषः आसीत्) इसी कारण उसके बतलाने के लिये घोष, वेदवाणी का उपदेश हमें प्राप्त है ।

सं मा तपन्त्यभितः सपत्नीरिव पर्शवः ।

नि बाधते अमतिर्नग्नता जसुर्वेन वेवीयते मतिः ॥ २ ॥

भा०—(सपत्नीः) सौतों के समान (पर्शवः) मेरे आत्मा से स्पर्श करने वाली, कुवासनाएं, आत्मा पर संग-दोष उत्पन्न करने वाली (मा अभितः तपन्ति) मुझे सब ओर से सन्ताप देती हैं । (अमतिः) अज्ञान (मा नि बाधते) मुझे बहुत पीड़ित करता है । और (नग्नता मा नि बाधते) वस्त्रादि न होने से नंगे शरीर को नंगापन जिस प्रकार लज्जित, व्यथित, शीत ग्रीष्मादि से पीड़ित करती है उसी प्रकार (नग्नता नि बाधते) मेरे पास हे प्रभो ! तेरी स्तुति करने योग्य वाणी नहीं है, वह वाणी का अभाव भी मुझे दुःख देता है । इसी प्रकार (जसुः नि बाधते) हिंसावृत्ति वा सर्वनाशक मृत्यु वा सबका नाश होना यह भय भी मुझे व्यथित, बेचैन कर रहा है । (वेः न मतिः) हे प्रभो ! पक्षी के समान उत्तम ज्ञानी वा रक्षक की (मतिः) शत्रुस्तम्भनकारिणी शक्ति और ज्ञानी की बुद्धि, (मा वे वीयते) मुझे निरन्तर प्राप्त हो । मेरी बराबर रक्षा करे । अथवा (वेः न मतिः वेवीयते) भयव्यथित पक्षी के तुल्य

मेरी बुद्धि भी निरन्तर भय से व्यथित हो कांपती और चंचल, अस्थिर रहती है । पशुः स्पृशतेः ।

मूषो न शश्ना व्यदन्ति माध्यः स्तोतारं ते शतक्रतो ।

सकृत्सु नो मघवान्निन्द्र मृलयाधा पितेव नो भव ॥ ३ ॥

भा०—(मूषः शिश्ना न) चूहा जिस प्रकार अन्न रस से भीगे सूतों को खा जाता है, उसी प्रकार हे (शत-क्रतो) अनेक बल और बुद्धियों वाले प्रभो ! (आध्यः मा वि अदन्ति) मानसी चिन्ताएं मुझे विविध प्रकार से खाए डालती हैं हे (इन्द्र) विघ्ननाशक ऐश्वर्यवान् प्रभो ! स्वामिन् ! हे (मघवन्) उत्तम दानयोग्य पदार्थों के स्वामिन् ! (नः सकृत्सु मृडय) हमें एक बार अच्छी प्रकार खूब सुखी कर । (अध पिता इव नः भव) और तू तो हमारे पिता के समान हो ।

कुरुश्रवणमावृणि राजानं त्रासदस्यवम् ।

मंहिष्ठं वाघतामृषिः ॥ ४ ॥

भा०—मैं (ऋषिः) अतीन्द्रिय पदार्थ का देखने हारा होकर (वाघताम्) कार्य और ज्ञान को धारण करने वालों में (मंहिष्ठम्) सब से अधिक दानी, (त्रासदस्यवम्) भयभीत शत्रुओं को उखाड़ फेंकने वाले (कुरुश्रवणम्) कार्य करने वाले जनों की सुनने वाले वा कर्त्तव्य कर्म के लिये उत्तम आज्ञा वचन के श्रवण करने वाले, तत्पर (राजानं) तेजस्वी, स्वामी प्रभु को (आ वृणि) सब प्रकार से वरण करता हूँ ।

यस्य मा हरितो रथे तिस्रो वहन्ति साधुया ।

स्तवै सहस्रदक्षिणे ॥ ५ ॥ १ ॥

भा०—(यस्य रथे) जिसके रमण योग्य रथ में (तिस्रः हरितः) तीन नाडियें (साधुया) साधु, उत्तम मार्ग में (मा वहन्ति) मुझे ले जाती हैं । उसी को मैं (सहस्र-दक्षिणे स्तवै) अनेक दातव्य पदार्थों के

देने के निमित्त स्तुति करता हूं। यह रथ देह है, इस में तीन नाड़ी इडा, पिंगला, सुषुम्ना आत्मा को साधु मार्ग से ले जाती हैं। प्रभु ने अनेक सुख इस रथ में दिये हैं। उसी के निमित्त प्रभु की स्तुति करनी चाहिये। इति प्रथमो वर्गः ॥

यस्य प्रस्वादसो गिर उपमश्रवसः पितुः ।

क्षेत्रं न रणवमुचुषे ॥ ६ ॥

भा०—(यस्य) जिस (पितुः) सर्वपालक, सब के पिता माता के तुल्य (उपम-श्रवसः) अति उत्तम ज्ञान से सम्पन्न प्रभु गुरु के (गिरः प्र-स्वादसः) निगलने योग्य अन्नों के समान, उपदेश द्वारा प्रदत्त वाणियाँ अति उत्कृष्ट स्वाद देने वाली अति सुखप्रद हैं और सेवन करने वाले आत्मा के लिये (यस्य क्षेत्रं रणं उचुषे) जिसका दिया क्षेत्र, निवासस्थान भी अति रमणीय क्षेत्र, उर्वरा भूमि के समान नाना दिव्य अन्न, कर्म फलादि का उत्पादक होता है, मैं उसी सहस्रों दक्षिणा अर्थात् अन्नादिवत् कर्म फल के देने के लिये प्रभु की स्तुति करूं।

अधि पुत्रोपमश्रवो नापान्मित्रातिथेरिहि ।

पितुष्टे अस्मि वन्दिता ॥ ७ ॥

भा०—हे (पुत्र) बहुत सी प्रजाओं के रक्षक ! हे (उपम-श्रवः) अति उत्तम ज्ञान के देने वाले गुरु ! हे (मित्रातिथेः नपात्) मित्र, स्नेही और अतिथिवत् स्वल्प काल के लिये तेरे गृह पर आने वाले को नीचे न गिरने देने वाले तू (अधि इहि) हम पर अधिवक्ता होकर विराज। (ते पितुः) पिता के समान तुझ पालक का मैं (वन्दिता अस्मि) अभिवादन, स्तुति, प्रार्थना आदि करने वाला हूं।

आचार्य पक्ष में जिसके (रथे) रमणीय उपदेश में मुक्त को (तिस्रः हरितः) तीनों वेद वाणियाँ साधु मार्ग से ले जाती हैं उस (सहस्र-दक्षिणे)

हजारों को दक्षिण दिशा में बैठा कर उपदेश करने वाले उस गुरु के अधीन मैं (स्तत्रै) वेद का अध्ययन करूँ ।

गुरु और शिष्य के परस्पर व्यवहार को इस सूक्त में उत्तम रीति से दर्शाया है । इसी प्रकार शौनक मुनि ऋक्-प्रातिशाख्य में लिखते हैं—

पारायणं वर्त्तयेद् ब्रह्मचारी गुरुः शिष्येभ्यस्तदनुव्रतेभ्यः ।

अध्यासीनो दिशमेकां प्रशस्तां प्राचीमुदीचीमपराजितां वा ॥

एकः श्रोता दक्षिणतो निषीदेद् द्वौ वा भूयांसस्तु यथावकाशम् ।

ते ऽधीहि भो इत्यभिचोदयन्ति गुरुं शिष्या उपसंगृह्य सर्वे ॥

अर्थ—गुरु स्वयं ब्रह्मचारी रहकर ब्रह्मचारी शिष्यों को वेद का अध्ययन करावे । प्राची, उदीची वा अपराजिता दिशा में स्वयं ऊंचे आसन पर विराजे । और दक्षिण में एक या दो श्रोता शिष्य, वा अधिक स्थान हो तो अधिक भी बैठें । वे सब शिष्य गुरु के चरणों में नमस्कार करके 'अधीहि भोः' ऐसी प्रार्थना करें ।

यदीशीयामृता^१नामु^२त वा मर्त्यानाम् ।

जीवेदिन्म^३घवा^४ मम^५ ॥८॥

भा०—(यद्) यदि मैं (अमृतानाम्) न मरने वाले अविनाशी तत्त्वों (उत वा) और (मर्त्यानाम्) मरणधर्मा, उत्पन्न और विनाश होने वाले पदार्थों का (ईशीय) स्वामी, उन पर भी शक्तिशाली होजाता हूँ तभी (मम मघवा) मेरा धनाधिपति आत्मा (जीवेत् इत्) प्राण धारण करने में समर्थ होता है ।

न देवानामृति^१ व्रतं शतात्मा^२ च न जीवति ।

तथा युजा वि वावृते ॥ ६ ॥ २ ॥

भा०—(देवानां व्रतं अति) देवों, विद्वानों के स्थिर किये व्रत नियम आदि को अतिक्रमण करके कोई (शतात्मा चन) सौ बरस तक भी

(न जीवति) प्राण धारण नहीं करता । और (तथा) उसी प्रकार (युजा) अपने सहयोगी मित्र, बन्धु वा देहादि से (वि वृते) वियुक्त हो जाता है । इति द्वितीयो वर्गः ॥

[३४]

कवष ऐलुषाऽक्षो वा मौजवान् ऋषिः । देवताः—१, ७, ६, १२, १३ अक्षकृषिप्रशंसा ।
२—६, ८, १०, ११ १४ अक्षकितवनिन्दा । छन्दः—१, २, ८, १२,
१३ त्रिष्टुप् । ३, ६, ११, १४ निचृत् त्रिष्टुप् । ४, ५, ६, १० विराट्
त्रिष्टुप् । ७ जगता ॥ चतुर्दशर्च सूक्तम् ॥

प्रावेपा मा बृहतो मादयन्ति प्रवातेजा इरिणे वर्वृतानाः ।

सोमस्येव मौजवतस्य भक्षो विभीदको जागृविर्मह्यमच्छान् ॥१॥

भा०—अक्षकृषि प्रशंसा और अक्ष-कितव निन्दा । (इरिणे वर्वृतानाः) सुखे कृष में उत्पन्न होते हुए, अथवा धन से रहित निर्धनता की दशा में लेजाने हारे, (प्रवाते-जाः) नीचे देश में पैदा हुए, (प्रावेपाः) खूब कांपने और कंपाने वाले, भयोत्पादक, (बृहतः) बड़े भारी वृक्ष के फल के तुल्य जूए के पासे (मा मादयन्ति) मुझे हर्षित करते, मुझे मत्त कर देते हैं । यह (वि-भीदकः) बहेड़े के वृक्ष से उत्पन्न यह जूए का गोटा, (मौज-वतः सोमस्य-इव भक्षः) मुञ्जवान् पर्वत पर उत्पन्न सोम-ओषधि लता के भक्षण योग्य रस के समान अस्वादन करने योग्य, (जागृविः) जीता जागता मानो (मह्यम् अच्छान्) मुझे बहलाता, फुसलाता है । जूआ आदि कृत्रिम साधन लोभी को इसी प्रकार फांसते हैं । (२) वस्तुतः, अध्यात्म में—(बृहतः) उस महान् पाप के ये फल या परिणाम (इरिणे वर्वृतानाः) धन जलादि शान्तिदायक साधनों से रहित दशा में मनुष्य कौं ले जाते हैं । वे राजस तामस भाव (प्रवाते-जाः) प्रबल घात के सदृश बलवान् मन के अधीन उत्पन्न होते हैं, वे (प्रावेपाः) मनुष्य को खूब इधर उधर नचाते

कंपाते हैं, वे तुष्णार्त्त विषयलोलुप को (मादयन्ति) खूब उन्मत्त कर देते हैं। वह विषयाभिलाष उसको (मौजवतः सोमस्य-इव भक्षः) मुंजवान् पर्वत में उत्पन्न उत्तम सोमपान के समान अति हर्षदायक प्रतीत होता है। अथवा, मुक्ति देने वाले मोक्षेश्वर प्रभु का परमानन्द सोम के समान ही विषय-रसास्वाद भी विषयी को परमानन्दवत् प्रतीत होता है। परन्तु वस्तुतः वह है (विभीदकः) विविध प्रकार से शरीर और आत्मा को तोड़ डालने वाला, अति भयंकर, और (जागृविः) मनुष्य चूक जाय भले ही, परन्तु वह मनुष्य का मृत्युवत् सत्यानाश करने में नहीं चूकता, वही (मह्यम् अच्छान्) मुझ आत्मा को लुभाता है। अध्यक्ष पक्ष आगे स्पष्ट करेंगे।

न मां मिमेथ न जिहीत् एषा शिवा सखिभ्य उत मह्यमासीत् ।

अनुव्रत्याहमेकपरस्य हेतोर्नुव्रतामप जायामरोधम् ॥ २ ॥

भा०—(एषा) यह (मा न मिमेथ) मुझे दुःख नहीं देती, (न जिहीत्) न अनादर करती है। (सखिभ्यः उत मह्यम्) मेरे मित्रों और मेरे लिये सुखकारिणी, मंगलकारिणी (आसीत्) है, तो भी (एक-परस्य अक्षस्य) एक की प्रधानता वाले अक्ष अर्थात् जूए के (हेतोः) कारण से (अनुव्रताम् जायाम्) अनुकूल व्रत पालन करने वाली पतिव्रता स्त्री को भी (अप अरोधम्) मैं रख नहीं सकता, उसे भी हार देता हूँ। (२) अध्यात्म में बुद्धि आत्मा की विशेष शक्ति जो न हिंसा करती, न क्रोध करती है। वह सब के लिये और अपने लिये शान्तिकारक मंगलजनक होती है परन्तु एक विषय की ओर जाने वाले अक्ष अर्थात् इन्द्रिय सुख के लिये मैं पतिव्रता स्त्रीवत् उस बुद्धि को भी खो बैठता हूँ।

द्वेष्टि श्वश्रूरप जाया रुणाद्धि न नाथितो विन्दते मर्डितारम् ।

अश्वस्येव जरतो वस्यस्य नाहं विन्दामि कितवस्य भोगम् ॥ ३ ॥

भा०—जूए के दुष्परिणाम। जो जुआरी जूए में सर्वस्व खो चुकता

है उससे (धनूः) उसकी सास भी (द्वेष्टि) द्वेष करती है । (जाया अप रुणद्धि) स्त्री भी विरक्त होजाती है । (नाथितः) संतापित, दुःखित होकर भी (मर्दितारं न विन्दते) वह किसी को अपने पर कृपालु, दयालु, सुखदाता नहीं पाता वा मांगने वाला होकर भी किसी से धन नहीं पाता । ठीक है, (जरतः अश्वस्य-इव) बूढ़े घोड़े के समान और (जरतः वस्यस्य) फटे पुराने वस्त्र के समान (अहं) मैं भी (कितवस्य) जुआरी होने का (भोगं न विन्दामि) अब सुख और रक्षा नहीं पाता हूँ ।

अश्वयं, वस्यं इति स्वा यः ॥

अन्ये जायां परि मृशन्त्यस्य यस्यागृध्वेदने वाज्यत्तः ।

पिता माता भ्रातर एन माहुर्न जानीमो नयता बद्धमेतम् ॥ ४ ॥

भा०—जुआखोर की दुर्दशा । (यस्य वेदने) जिसके धन पर (वाजी अक्षः) बलवान् जुए का व्यसन (अगृधत्) ललचा जाता है (अस्य) उसकी (जायां) स्त्री को भी (अन्ये परि मृशन्ति) दूसरे, उसके शत्रु, पराये लोग हथियाते हैं । (पिता माता भ्रातरः एनम् आहुः) पिता माता भाई लोग भी उसको लक्ष्य कर कहते हैं कि (न जानीमः) हम इसे नहीं जानते, पहचानते कि कौन है ? (एतम् बद्धम्) इसको बांध कर (नयत) लेजाओ । वह चोरी, कर्जा आदि में जब दण्डभागी होता है तो उसके सगे भी उससे ऐसे किनारा किया करते हैं । (२) जिस पुरुष की इन्द्रियें काम्य सुख रूप स्त्रीसङ्ग, कुसंग, मद्यपानादि में धनको नाश करती हैं, उसकी स्त्री भी सुरक्षित नहीं रहती और पतित को सगे भी कीर्त्ति के नाश के भय से नहीं अपनाते ।

यदादीध्ये न दविषाण्येभिः परायद्भ्योऽव हीये सखिभ्यः ।

न्युत्ताश्च बभ्रवो वाचमक्रतु एमीदिषां निष्कृतं जारिणीव ॥५॥३॥

भा०—मैं व्यसनी पुरुष (यदादीध्ये) जब ध्यान करता हूँ, उनकी

जिन्ता करता हूँ तब (एभिः न दविषाणि) इनके द्वारा दुःखित या पश्चात्ताप से युक्त भी नहीं होता, प्रत्युत (परायद्भ्यः सखिभ्यः) दूर से आने वाले वा दूर गये मित्रों के समान उनके लिये (अब हीये) बड़ा ध्यान देता हूँ । (२) वे (वभ्रवः) लाल-पीले गद्गू रंग के (न्युसाः) फेंके जाकर (वाचम् अकृत) मानो बतियाते हैं और मैं भी (एषां निष्कृतं) इनके स्थान को (जारिणी इव एमि इत्) व्यभिचारिणी स्त्री के समान चला ही जाता हूँ । व्यसनी मनुष्य रसों का भी इसी प्रकार लोलुप हो जाता है, वह उनका अनुचिन्तन किया करता है और व्यभिचारिणी स्त्री के समान लुक छिप कर व्यसनों में पड़ता है । इति तृतीयो वर्गः ॥

सभामेति कितवः पृच्छमानो जेष्यामीति तन्वा शूशुजानः ।

अज्ञासो अस्य वि तिरन्ति कामं प्रतिदीप्ते दधत आ कृतानि ॥ ६ ॥

भा०—(तन्वा) शरीर से (शूशुजानः) चमकता हुआ (पृच्छमानः) और पूछता हुआ, (कितवः) द्यूत का व्यसनी (सभाम् एति) द्यूतसभा में आता है और समझता है कि (जेष्यामि इति) 'मैं अब जीतूंगा' । (प्रतिदीप्ते) प्रतिपक्षी द्यूत खिलाड़ी को पराजय करने के लिये (कृतानि) कृत नामक अक्षों को (आ दधतः) रखने वाले (अस्य) इस द्यूत-व्यसनी की (अज्ञासः) वे अक्ष (कामं वितिरन्ति) यथेष्ट धन-अभिलाषा को बहुत बढ़ाते हैं । (२) इसी प्रकार (कितवः) यह धन क्या तेरा है ? इस प्रकार धन के सम्बन्ध में विवाद करने वाला, नि 'पार्थी' जन (तन्वा शूशुजानः) अपने देह से दीप्त, या संतप्त होकर (जेष्यामि इति) मैं इस मुकदमे को जीत जाऊंगा इस विचार से (पृच्छमानः) प्रतिवादी पर प्रश्न करता हुआ (सभाम् एति) धर्म-व्यवस्थापक-सभा को प्राप्त होता है । और (प्रतिदीप्ते) प्रतिपक्षी धनाकांक्षी को पराजित करने के लिये (कृतानि) अपने किये कर्मों या अधिकारों या प्रमाणों को (आ-दधतः) स्थापित करते हुए (अस्य) इसको (अज्ञासः) सभा के अध्यक्षजन (कामं वितिरन्ति) उसको मनचाहा धन

प्रदान करते हैं और उसकी अभिलाषा को बढ़ाते हैं। (३) इसी प्रकार तेरा क्या ? इस प्रकार गर्वी पुरुष (तन्वा शूशुजानः) देह में प्रकट होकर (सभाम् एति) इन्द्रियगण की सभा में आता है इन द्वारा इस भाव से (पृच्छमानः) सभी पदार्थों की जिज्ञासा करता है। और ये इन्द्रियगण उसको (कामं वि तिरन्ति) काम्य सुख प्रदान करते हैं। वह अपने अपने सब किये कर्म-फलों को देह धारण कर भोगता, और नाना कर्म करता है।

अक्षास इदङ्कुशिनो नितोदिनो निकृत्वानस्तपनास्तापयिष्णवः।
कुमारदेष्णा जयतः पुनर्हणो मध्वा सम्पृक्ताः कितवस्य बर्हणा॥७

भा०—उत्तम अध्यक्षों का वर्णन। ये (अक्षासः) अध्यक्षजन (इत्) ही (अंकुशिनः) अंकुश, अर्थात् हाथी जैसे २ बड़े पशुओं के तुल्य बड़ों बड़ों को भी सन्मार्ग पर चलाने वाले, वशीकरण साधनों से सम्पन्न (नितोदिनः) अश्व, बैल आदि के समान कार्य-भार वहन करके चलाने वाले शासकों को भी व्यथित कर सन्मार्ग में प्रेरित करने के साधनों को सारथि के तुल्य रखने वाले, (निकृत्वानः) दुष्टों को जड़मूल से छेदन करने वाले, (तपनाः) सूर्य की किरणों के तुल्य तपाने वाले, तेजस्वी, और (तापयिष्णवः) दुष्टों को संतापित करने वाले, (कुमार-देष्णाः) कुत्सित भावों के नाशक शिष्यों को ज्ञान देनेवाले गुरुजनों के समान कुत्सित व्यवहार वालों के नाशक, वा युद्धक्रीड़ा करने वाले वीरों को धन पुरस्कारादि देने वाले और (जयतः) विजय करने वाले (कितवस्य) “तेरा क्या २” इस प्रकार ललकारने वाले को (पुनर्-हणः) फिर से या बार २ दण्डित करने या मारने वाले, (मध्वा) मधुर वचन और शत्रु को कंपा देने वाले बल से (सम्पृक्ताः) युक्त वा (मध्वा सम्पृक्ताः) मधु अर्थात् अन्न के द्वारा अपने स्वामी से सम्बद्ध, वेतनबद्ध, (बर्हणा) स्वामी को बढ़ाने और शत्रु के नाश करने वाले हों।

त्रिपञ्चाशः क्रीळति व्रात एषां देव इव सविता सत्यधर्मा ।

उग्रस्य चिन्मन्यवे ना नमन्ते राजा चिदेभ्यो नम इच्छुरीति ॥८॥

भा०—अध्यक्षों का पुनः वर्णन । (एषां) इनका (त्रि-पञ्चाशः व्रातः) ५३ का संघ (सत्य-धर्मा) सत्य धर्म का पालक (सविता) इनके प्रेरक नायक सूर्यवत् तेजस्वी (देवः) दाता स्वामी के समान (क्रीडति) खेलता है, विनोद से रण में जाता है । वह (उग्रस्य चित् मन्यवे) भयंकर से भयंकर के क्रोध के आगे (न नमन्ते) नहीं झुकते । (एभ्यः) इनके लिये (राजाचित् नमः इत् कृणोति) राजा भी नमस्कार, आदर ही करता है ।

नीचा वर्तन्त उपरि स्फुरन्त्यहस्तासो हस्तवन्तं सहन्ते ।

दिव्या अङ्गारा इरिणे न्युसाः शीताः सन्तो हृदयं निर्दहन्ति ॥९॥

भा०—नीच अध्यक्षों का वर्णन । जो लोग (नीचाः) नीच प्रवृत्ति के लोग (वर्तन्ते) होते हैं । वे (उपरि) ऊंचे पदपर आकर (स्फुरन्ति) अग्नीनों को कष्ट देते हैं । वे (अहस्तासः) हथियारों से रहित होकर ही (हस्तवन्तं) हथियारों वाले को (सहन्ते) सहते हैं, दबते हैं । वे (दिव्याः) क्रीड़ाशील, मोदप्रिय, मदमत्त, स्वप्न या आलस्ययुक्त होकर (इरिणे अङ्गाराः) कूप में जलते अंगारों के समान (इरिणे) अन्न-जल दाता के लिये भी (अङ्गाराः) अंगारों के तुल्य सन्तापदायक (न्युसाः) बने रहते हैं । वे (शीताः सन्तः) ठण्डे, निरपेक्ष और निर्दय हृदय होकर (हृदयं निर्दहन्ति) दिल को जलाया करते हैं ।

जाया तप्यते कितवस्य हीना माता पुत्रस्य चरतः कस्वित् ।

ऋणावा विभ्यद्धनमिच्छमानोऽन्येषामस्तमुप नक्रमेति ॥१०॥४॥

भा०—(कितवस्य) 'तेरा क्या' इस प्रकार अन्यों पर आक्षेप करके स्वच्छन्द विचरने वाले, उच्छृंखल वा द्यूतव्यसनी पुरुष की (हीना) त्यागी हुई, दुर्दशाग्रस्त (जाया) स्त्री भी (तप्यते) दुःखित होती है, और

(कस्वित् चरतः) कहीं कहीं विचरते भ्रमते हुए व्यसनी पुत्र की (माता) माता भी (तप्यते) दुःखी होती है । वह (ऋणावा) ऋण ग्रस्त होकर (धनम् इच्छमानः) धन चाहता हुआ, (बिभ्यद्) भय करता हुआ, (नक्तम्) रात के समय (अन्येषाम् अस्तम्) औरों के घर चोरी के लिये (एति) जाता है । इति चतुर्थो वर्गः ॥

स्त्रियं दृष्ट्वाय कित्वं ततापान्येषां जायां सुकृतं च योनिम् ।

पूर्वाहणे अश्वान्युयुजे हि बभ्रून्त्सो अग्नेरन्ते वृषलः पपाद ॥११॥

भा०—(कित्वं = कितवः) तेरा क्या ? इस प्रकार अन्यो से छीन झपट करने वाला वा उच्छृंखल मनुष्य (स्त्रियं दृष्ट्वा तताप) स्त्री को देख कर भी दुःखित होता है । वह (अन्येषां जायां) औरों की स्त्री को और (सुकृतं योनिं च) औरों के पुण्य कर्म वा उत्तम रीति से बने घर को देख कर भी (तताप) दुःखी होता है । वह (पूर्वाह्णे) दिनके पूर्व भाग में (बभ्रून्) दृष्ट पुष्ट, (अश्वान्) वेगगामी अश्वों के तुल्य अपने प्राणों को (युयुजे) जोड़ता है । (सो) वह (वृषलः) मूढ अधार्मिक (अग्नेः अन्ते) रात में आरा के समीप (पपाद) पहुँच जाता है । वह दिन भर भटक करके भी अधबीच जंगल में पड़े पथिक के तुल्य रहता है, घर का सुख नहीं पाता । यो वः सेनानीमहतो गणस्य राजा व्रातस्य प्रथमो बभूव ।

तस्मै कृणोमि न धनां रुणधिम दशाहं प्राचीस्तदृतं वंदामि ॥१२॥

भा०—हे विद्वान जनो ! (वः महतः गणस्य) आप लोगों के गुणों में महान् पुरुषों के समूह का जो (सेनानाः) सेनानायक है और जो (प्रथमः राजा बभूव) सर्वश्रेष्ठ राजा है (तस्मै अहं दश प्राचीः कृणोमि) मैं उसके आदरार्थ दशों अंगुली आगे करता हूँ, उसे नमस्कार करता हूँ । अथवा, (तस्मै दश प्राचीः कृणोमि) उसके लिये मैं प्रभु दशों दिशाओं को प्रचीदिशा के समान आगे बढ़ने वा उदय होने के लिये करता हूँ । (न धना

रुणध्मि) उसके लिये मैं धन भी रोक के नहीं रखता हूँ । (त्वं ऋतं वदामि)
उसके लिये मैं ऋत अर्थात् न्यायानुसार वचन का उपदेश करता हूँ ।

अक्षैर्मा दीव्यः कृषिमित्कृषस्व वित्ते रमस्व बहु मन्यमानः ।

तत्र गावः कितव तत्र जाया तन्मे वि चष्टे सवितायमर्यः ॥१३॥

भा०—हे (कितव) गर्वाले राजा ! तू अधिकार मद से आकर प्रजाको
कह लेता है कि ' किं तव ' तेरा क्या है, इसी से तू भी ' कितव ' है । ' क्या
तेरा ' ऐसा कहने वाले हे गर्वाले शासक ! तू (अक्षैः मा दीव्यः) पासों से मत
खेल, वा (अक्षैः मा दीव्यः) अपने इन्द्रियगण से काम-विलास की खेल
मत कर और (अक्षैः मा दीव्यः) और अपने अध्यक्ष जनों से मत, खेल, उनसे
बढ़ जाने का गर्ववास्पर्धा मत कर, उनके साथ मद, नशा-विनोद तथा उनके
साथ रहकर स्वयं स्वप्न, आलस्यादि मत कर । प्रत्युत (कृषिम् इत् कृषस्व)
तू खेती किया कर, परिश्रम से भूमि में कृषि कर और परिश्रम से धन धान्य
उत्पन्न कर । और उसी को (बहु मन्यमानः) बहुत मानता हुआ (वित्ते
रमस्व) प्राप्त धन में आनन्द लाभ कर, सुखी रह । हे (कितव) उत्तम कर्म
करने हारे ! (तत्र गावः) उसी कर्म में तेरी गौएँ, (तत्र जाया) उसी
में स्त्रियाँ, अर्थात् गृहसुख प्राप्त होता है । (अयम् अर्यः सविता) यह
सर्वप्रेरक स्वामी (मे त्वं वि चष्टे) मुझे उसी का उपदेश करे ।

मित्रं कृणुध्वं खलु मृळता नो मा नो घोरेण चरताभि धृष्णु ।

नि वं नु मन्युर्विशतामरातिरन्यो बभ्रूणां प्रसितौ न्वस्तु ॥१४॥१५॥

भा०—हे अध्यक्ष जनो ! आप लोग (मित्रं कृणुध्वम्) हमें अपना
और अपने को हमारा मित्र बनाओ । (नः मृळत खलु) हमें सुखी करो ।
(नः) हमें (धृष्णु) धर्षणकारी, अपमान और दुःखजनक (घोरेण)
घोर, संतापजनक क्रोध से (मा अभि चरत) मत आक्रमण करो । (मन्युः
अरातिः) अभिमानी और क्रोधी (वः नि विशताम्) आप लोगों के नीचे

रहे । अन्यः) पर शत्रु (बभ्रूणां) प्रजापालक अध्यक्षों के, (प्र-सितौ नु
अस्तु) कड़े बन्धन में रहे । इति पञ्चमो वर्गः ॥

[३५]

लुशो धानाक ऋषिः ॥ विश्वेदेवा देवताः ॥ छन्दः—१, ६, ६, ११ विराड्जगती ।
२ भुरिग् जगती । ३, ७, १०, १२ पादनिचृज्जगती । ४, ८ आर्चीस्वराड्
जगती । ५ आर्ची भुरिग् जगती । १३ निचृत् त्रिष्टुप् । १४ विराट् त्रिष्टुप् ॥

चतुर्दशचं सूक्तम् ॥

अबुध्रमु त्य इन्द्रवन्तो अग्नयो ज्योतिर्भरन्त उषसो व्युष्टिषु ।

मही द्यावापृथिवी चेततामपोऽद्या देवानामव आवृणीमहे ॥१॥

भा०—(त्ये) वे (अग्नयः) अग्नियों के समान तेजस्वी, ज्ञानवान्
वा किरणों के समान विद्वान् जन (इन्द्र-वन्तः) उत्तम प्रभु वा गुरु को
अपने बीच में रखते हुए, (उषसः व्युष्टिषु) प्रभात वेलाओं के प्रकट होने पर
(ज्योतिः भरन्तः) अपने-में तेज प्रकाश और ज्ञान को धारण करते हुए
(अबुध्रम् उ) बोधवान् होजाते हैं । (मही) पूज्य (द्यावा पृथिवी) सूर्य
भूमिवत् माता पिता जन भी (अपः चेतताम्) कर्मों का ज्ञान करें, करावें ।
(अद्य) आज हम (देवानाम् अवः आवृणीमहे) विद्वान् पुरुषों का ज्ञान
सत्संग उनकी रक्षा, प्रेम आदि प्राप्त करें वा विद्याभिलाषी शिष्यों का
अपने पास आगमन चाहें ।

दिवस्पृथिव्योरव आवृणीमहे मातृन्त्सिन्धून् पर्वताञ्छूर्यणावतः ।

अनागास्त्वं सूर्यमुषासमीमहे भद्रं सोमः सुवानो अद्या कृणोतु नः २

भा०—हम (दिवः पृथिव्योः) सूर्य, भूमि, आकाश और भूमिवत्
माता पिताओं के (अवः) उत्तम रक्षण, प्रेम, ज्ञान और बल की याचना
करते हैं । और (मातृन्) ज्ञानवान्, एवं पुरुषों को उपदेश शिक्षादि
द्वारा जीवन में दृढ़ बना देने वाले, (सिन्धून्) महानदों के समान अगाध

जल वाले, एवं हृदयों से बांधने वाले प्रेमी, (शर्यणावतः) दुष्टों के नाश करने की शक्ति से युक्त (पर्वतान्) पर्वतवत् इदं और पालकशक्ति के स्वामी पुरुषों और (सूर्यम् उपासम्) सूर्यवत् तेजस्वी, उपावत् कान्तियुक्त, पापों को दग्ध करने वाले जनको प्राप्तकर उनसे (अनागास्त्वं) पापरहित होने की (ईमहे) प्रार्थना करें । (सुवानः सोमः) अभिषेक, और विद्या व्रत आदि में निष्णात (सोमः) शासक विद्वान् जन वा प्रभु (अद्य नः भद्रं कृणोतु) आज हमारा कल्याण करे ।

द्यावा नो अद्य पृथिवी अनागसो मही त्रियेतां सुविताय मातरा ॥
उषा उच्छ्रन्त्यप बाधतामघं स्वस्त्यग्निं समिधानमीमहे ॥ ३ ॥

भा०—(नः) हम (अनागसः) अपराध और पाप से रहितों को (द्यावा पृथिवी) सूर्यवत् तेजस्वी, और पृथिवी के तुल्य विशाल आश्रय देने में समर्थ, (मही) पूज्य बड़े (मातरा) माता पिता के तुल्य राजा राजसभा, दोनों (सुविताय) उत्तम मार्ग पर चलाने और सुख प्राप्त करने के लिये (त्रियेताम्) हमारी रक्षा करें । (उच्छ्रन्ती) गुणों का प्रकाश करती हुई (उषा) कान्तियुक्त प्रभात वेला के तुल्य, कर्मनीय गुणों से अलंकृत विदुषी स्त्री और राज्य में सेना (अघम् अप बाधताम्) पाप को रोके और नष्ट करे, दूर करे । हम (समिधानम् अग्निम्) तेज से देदीप्यमान अग्निवत् ज्ञान के प्रकाशक नेताजन वा प्रभु से (स्वस्ति ईमहे) सुख कल्याण की याचना, प्रार्थना करें ।

इयं न उस्त्रा प्रथमा सुदेव्यं रेवत्सनिभ्यो रेवती व्युच्छ्रतु ।

आरे मन्युं दुर्विद्वस्य धीमहि स्वस्त्यग्निं समिधानमीमहे ॥ ४ ॥

भा०—(इयं) यह (प्रथमा) सर्वश्रेष्ठ, (उस्त्रा) उत्तम पद को प्राप्त करने वाले, उदयशील, एवं पापों को दूर करने वाली, (रेवती) ऐश्वर्यवती, प्रभुशक्ति, (सुदेव्यं) उत्तम सुखजनक, उत्तम पुरुषों और

कामनावान् पुरुषों के योग्य (रेवत्) धनादि से समृद्ध, ऐश्वर्य और तेज वाली (नः सनिभ्यः) हमारे में से भजनशील वा ज्ञानादि के देने वाले जनों को (वि उच्छतु) उपावत् प्रकाशित करे । हम लोग (दुःविदत्रस्य) दुखदायी धन वाले के (मन्युं) क्रोध और अभिमान को (आरे धीमहि) दूर करें । अथवा—(दुर्विदत्रस्य मन्युं) बड़ी कठिनता से ज्ञान करने योग्य, दुर्विज्ञेय प्रभु के ज्ञान को (आरे धीमहि) अति समीप धारण करें । (अग्निं समिधानम् स्वस्ति ईमहे) तेजोयुक्त, दीप्तिकारक अग्निवत् ज्ञान-प्रकाशक, प्रभु, नायक से हम सुख-कल्याण की याचना करते हैं ।

प्र याः सिस्त्रते सूर्यस्य रश्मिभिर्ज्योतिर्भरन्तीरुषसो व्युष्टिषु ।

भद्रा नो अद्य श्रवसे व्युच्छत स्वस्त्यग्निं समिधानमीमहे ॥६॥

भा०—जिस प्रकार (व्युष्टिषु) विशेष रूप से प्रकाश होजाने पर (उषसः सूर्यस्य रश्मिभिः ज्योतिः भरन्तीः सिस्त्रते) प्रभात वेलाएं सूर्य की किरणों के प्रकाश को अपने में धारण करती हुई आती हैं, उसी प्रकार (याः उषसः) जो उत्तम कामनायुक्त, अज्ञान पाप आदि की दाहक, नाशक विदुषी स्त्रियां (सूर्यस्य) सूर्यवत् तेजस्वी गुरु की (रश्मिभिः) प्रकाशक और नियामक व्यवस्थाओं और वाणियों वा वचनों से (ज्योतिः भरन्तीः सिस्त्रते) ज्ञान-प्रकाश को धारण करती हुई आगे बढ़ती हैं । वे आप (अद्य) आज (नः श्रवसे) हमें अन्न प्रदान करने, और श्रवण योग्य हमारे यश और ज्ञान प्राप्त करने के लिये (भद्राः) अति कल्याण और सुखदेने वाली होकर (वि उच्छत) विविध गुणों का प्रकाश करें । (समिधानं अग्निं स्वस्ति ईमहे) हम प्रकाश-स्वरूप प्रभु को सुखपूर्वक प्राप्त हों, उससे कल्याण की याचना करते हैं । इति षष्ठो वर्गः ॥

अन्नमीवा उषस आ चरन्तु न उदग्रयो जिहतां ज्योतिषा बृहत् ।

आयुक्षातामश्विना तूतुजि रथं स्वस्त्यग्निं समिधानमीमहे ॥६॥

भा०—(उपसः) प्रभात वेलाएं वा प्रातःकालिक प्रभाएं (नः) हमें (अनमीवाः आ चरन्तु) रोगरहित करें। प्रभात की प्रभाओं के समान उत्तम स्त्रियां (अनमीवाः) रोगरहित (नः आ चरन्तु) हमें प्राप्त हों। वे (अग्नयः) सूर्यादि अग्नियों के समान (बृहत् ज्योतिषा) बड़े भारी तेज, ज्ञान-प्रकाश से (उत् जिहताम्) उदय को प्राप्त हों। (अश्विना) अश्व आदि वेगवान् पशुओं और यन्त्रों के स्वामी, वा जितेन्द्रिय स्त्री पुरुष (तूतुजि रथं) वेग से जाने में समर्थ रथ को जोड़ें। हम (समिधानम् अग्निम् ईमहे) प्रकाशमान, अग्निवत् तेजोमय, सूर्य वा उसके समान, विद्वान् वा प्रभु से सुख और कल्याण की प्राप्ति वा याचना करें।

श्रेष्ठं नो अद्य सवितुर्वरेण्यं भागमा सुव स हि रत्नधा असि ।

रायो जनित्रीं धिषणामुपं ब्रुवे स्वस्त्यग्निं समिधानमीमहे ॥७॥

भा०—हे (सवितः) सकल जगत् के उत्पादक, हे स्वामिन् ! तू (नः) हमें (अद्य) आज (श्रेष्ठं) सब से उत्तम (वरेण्यम्) वरण करने चाहने योग्य, उत्तम मार्ग में लेजाने वाला (भागम् आ सुव) सेवने योग्य सुख, धन आदि प्राप्त करा। (सः हि) वह तू (रत्न-धाः असि) रमणीय, सुखप्रद पदार्थों को धारण और प्रदान करने वाला है। हे मनुष्यो ! मैं तुम लोगों को (रायः जनित्रीम्) धन के पैदा करने वाली (धिषणाम् उपब्रुवे) वाणी वा विद्या का उपदेश करता हूँ। (अग्निं समिधानं स्वस्ति ईमहे) अग्निवत् ज्ञान-प्रकाश से चमकते हुए गुरु वा प्रभु से हम कल्याण, सुख की याचना करते हैं।

पिपर्तु मा तद्वतस्य प्रवाचनं देवानां यन्मनुष्याः अमन्महि ।

विश्वा इदुस्त्राः स्पलुदैति सूर्यः स्वस्त्यग्निं समिधानमीमहे ॥८॥

भा०—हम (मनुष्याः) मनुष्य, विचारशील लोग (यत् अमन्महि) जिसका मनन, ज्ञान करते हैं (देवानां) विद्वान् जनों के (ऋतस्य)

सत्य ज्ञान, वेद, और यज्ञादि का (तत् प्र-वाचनम्) वह उत्तम उपदेश : और अध्यापन आदि (मा पिपतुं) मुझे पालन और ज्ञान से पूर्ण करे । (सूर्यः) सूर्य के समान ज्ञान का प्रकाश करने वाला (विश्वाः उस्त्राः स्पट्) समस्त किरणों के तुल्य, ऊपर उठने वाली वाणियों को प्रकाशित करता हुआ (उत ऐति) उदय को प्राप्त हो । ऐसे (समिधानम् अग्निम् स्वस्ति ईमहे) प्रकाश करने वाले अग्निवत् ज्ञानी से हम कल्याण और सुख की प्रार्थना करें, और ऐसे तेजस्वी ज्ञानी को प्राप्त करें ।

अद्वेषो अद्य बर्हिषः स्तरीमणि ग्राव्णां योगे मन्मनः साधे ईमहे ।
आदित्यानां शर्मणि स्था भुरग्यसि स्वस्त्यग्निं समिधानमीमहे ॥

भा०—(अद्य) आज (बर्हिषः स्तरीमणि) वृद्धिशील राष्ट्र के विस्तार करने वाले, और (ग्राव्णां योगे) उत्तम उपदेश और शत्रु हिंसक वीरों के संयोग होने पर और (मन्मनः साधे) मनन करने योग्य ज्ञान के साधना-काल में हम (अद्वेषः ईमहे) द्वेष से रहित पुरुषों को प्राप्त करें, वा, उनसे ही द्वेष रहित होने की याचना करें । हे मनुष्य ! यदि तू (भुरग्यसि) आगे बढ़ना चाहता है, वा अपने को पालन पोषण करना चाहता है तो तू (आदित्यानां) सूर्य की किरणों के समान ज्ञान के प्रकाशक, और पृथिवी के उपासक कृषकों के तुल्य अन्नोत्पादक जनों के (शर्मणि) दिये सुख शरण में (स्थाः) रह । हम (समिधानम् अग्निं स्वस्ति ईमहे) प्रकाश देने वाले अग्निवत् ज्ञानी पुरुष से अपने कल्याण और सुख की याचना करते हैं ।

आ नो बर्हिः सधमादे बृहदिवि देवाँ ईळे सादया सप्त होतृन् ।
इन्द्रं मित्रं वरुणं सातये भगं स्वस्त्यग्निं समिधानमीमहे ॥७॥

भा०—हे विद्वन् ! मैं (बृहद् दिवि) बड़े भारी ज्ञान, प्रकाश के निमित्त (देवान् ईडे) किरणों के तुल्य विद्वान् पुरुषों का आदर सत्कार

करूँ । हे विद्वन् ! (सध-मादे) एक साथ हर्षित होने के स्थान में (नः) हमारे (बर्हिः) वृद्धिकारक यज्ञ, राष्ट्र में तू (सप्त होतृन्) यज्ञमें सात ऋत्विजों के समान सात विद्वान् पुरुषों को (सादय) स्थापित कर । हम लोग (सातये) धनादि लाभ के लिये (इन्द्रं मित्रं वरुणं भगं) ऐश्वर्यवान्, शत्रुहन्ता, सर्वस्नेही, दुःखवारक, सर्वश्रेष्ठ, सर्वसेवनीय, (समिधानम् अग्निम् ईमहे) सदा तेजस्वी अग्निवत् ज्ञानी प्रभु से कल्याण की प्रार्थना करें । इति सप्तमो वर्गः ॥

त आदित्या आ गता सर्वतातये वृधे नो युज्ञमवता सजोषसः ।
वृहस्पतिं पूषणमश्विना भगं स्वस्त्यग्निं समिधानमीमहे ॥ ११ ॥

भा०—हे (आदित्याः) तेजस्वी ज्ञान, धन आदि के देने और स्वीकार करने वाले वा सूर्य-रश्मियों, सर्वोपकारक, आदित्य ब्रह्मचारी एवं वृद्ध पितामहादि के तुल्य पूज्य जनो ! (ते) वे आप लोग (सर्व-तातये) सब के कल्याण के लिये (आगत) आइये । आप लोग (स-जोषसः) प्रेम और स्नेह से युक्त होकर (नः वृधे) हमारी वृद्धि के लिये (यज्ञम् अवत) हमारे दिये अन्न, सेवा आदि और सत्संग यज्ञ आदि को भी प्रेम से स्वीकार करो, हमारे यज्ञ की रक्षा करो । (वृहस्पतिम्) बड़े राष्ट्र-बल, ज्ञान और वाणी के पालक, (पूषणम्) सब के पोषक और (अश्विना) जितेन्द्रिय स्त्री पुरुषों, (भगं) ऐश्वर्यवान् और (समिधानम् अग्निम्) तेजस्वी, दीप्तिदायक, ज्ञानप्रकाशक, नायक, प्रभु गुरु से हम (स्वस्ति ईमहे) सुख, कल्याण की प्रार्थना करते हैं ।

तन्नो देवा यच्छत सुप्रवाचनं छुर्दिरादित्याः सुभरं नृपायम् ।
पश्वे तोकाय तनयाय जीवसे स्वस्त्यग्निं समिधानमीमहे ॥ १२ ॥

भा०—हे (देवाः) विद्वान् ज्ञानदाता गुरुजनो ! आप लोग (नः) हमें (तत्) वह उत्तम २ (सु-प्रवाचनं यच्छत) सुखदायक, उत्तम उत्कृष्ट

वचनोपदेश, प्रदान करो । हे (आदित्याः) तेजस्वी, ज्ञानवान् पुरुषो ! आप लोग (नृ-पात्यम्) सब मनुष्यों के पालन करने में समर्थ (सु-भरं) उत्तम रीति से पालन पोषण करने में समर्थ (छर्दिः) गृह, शरण (यच्छत) प्रदान करो । (पश्वे) पशु, (तोकाय) पुत्र, (तनयाय) पौत्र इनके (जीवसे) जीवन और (स्वस्ति) कल्याण के लिये हम (अग्नि-समिधानम्) तेजस्वी, ज्ञानप्रकाशक आचार्य वा भ्रु से (ईमहे) याचना करते हैं उसको प्राप्त कर उसे ज्ञान, प्रकाश और आशीष् प्राप्त करते हैं ।

विश्वे अद्य मरुतो विश्वं ऊती विश्वे भवन्त्वग्रयः समिद्धाः ।

विश्वे नो देवा अवसा गमन्तु विश्वमस्तु द्रविणं वाजो अस्मे १३

भा०—(विश्वे मरुतः) बलवान् और शत्रुनाशक और वैश्य मनुष्य, (अद्य) आज (नः ऊती भवन्तु) हमारी रक्षा के लिये हों । और (विश्वे) सभी प्राणी (नः उतये भवन्तु) हमारी रक्षा और प्रीति के लिये हों । (विश्वे अग्रयः) समस्त ज्ञानी, अग्रणी जन (उतये) रक्षा, ज्ञान, प्रीति सत्संगादि के लिये (सम-इद्धाः) अच्छी प्रकार तेजस्वी, अग्निवत् ज्ञान के प्रकाशक (उती भवन्तु) हमारी ज्ञानवृद्धि के लिये हों । (विश्वे देवाः) समस्त दानशील तेजस्वी जन (अवसा) ज्ञान और रक्षा और प्रेम सहित (नः आगमन्तु) हमें प्राप्त हों । और (अस्मे) हमें (विश्वम्) सब प्रकार का (द्रविणम्) धन-ऐश्वर्य, वीर्य और (वाजः अस्तु) ज्ञान और बल प्राप्त हो ।

यं देवासोऽवथ वाजसातौ यं त्रायध्वे यं पिपृथात्यंहः ।

यो वो गोपीथे न भयस्य वेद ते स्याम देववीतये तुरासः १४॥

भा०—हे (देवासः) विद्वान्, दानशील तेजस्वी विद्वान् पुरुषो ! (वाज-सातौ) संग्राम वा धनैश्वर्य के भोग और ज्ञान की प्राप्ति के अवसर पर (यम् अवथ) जिसकी रक्षा करते, जिसको प्रेम करते और जिसके

साथ सत्संग करते हो, और (यं त्रायध्वे) जिसको कष्ट या शत्रु आदि से बचाते हो, (यं अंहः अति पिष्टय) जिसको पाप से पार करते हो । और (यः वः गोपीये भयस्य न वेद) जो आप लोगों की रक्षा में रहता हुआ किसी प्रकार का भय नहीं जानता ऐसे (ते) वे तीनों वर्गों के हम (तुरासः) अति शीघ्रकारी जन (देव-वीतये) सूर्यवत् तेजस्वी होने, राजा की रक्षा करने और उत्तम गुणों से चमकने वा सज्जनों की रक्षा वा यज्ञार्थ (स्याम) सदा समर्थ और तैयार हों । इत्यष्टमो वर्गः ॥

[३६]

सुरो धानाक ऋषिः ॥ विश्वे देवा देवताः ॥ छन्दः—१, २, ४, ६—८' ११ नि-
चृज्जगती । ३ विराट् जगती । ५, ६, १० जगती । १२ पादनिचृज्जगती ।
१३ त्रिष्टुप् । १४ स्वराट् त्रिष्टुप् ॥ चतुर्दशर्चं सूक्तम् ॥

उपासानक्ता बृहती सुपेशसा द्यावाक्षामा वरुणो मित्रो अर्यमा ।
इन्द्रं हुवे मरुतः पर्वता अप आदित्यान् द्यावापृथिवी अपः स्वः ॥ १ ॥

भा०—(उपासा नक्ता) प्रभातवेला या दिन-रात्रिकाल के समान ज्ञान और कर्मनिष्ठ स्त्री पुरुष, (बृहती) बड़े (सु-पेशसा) उत्तम रूपवान्, सुन्दर, ऐश्वर्ययुक्त, (द्यावा क्षामा) सूर्य, भूमि के तुल्य सर्वोपकारक, तेजस्वी सर्वाश्रय और (वरुणः) सर्वश्रेष्ठ, (मित्रः) स्नेहवान्, (अर्यमा) दुष्ट पुरुषों के नियन्ता, न्यायाधीश, इनको और (इन्द्रं) ऐश्वर्यवान्, शत्रु-हन्ता, (मरुतः) वायुवत् बलवान्, (पर्वतान्) पर्वतों के समान अचल, मेघों के समान सर्वपालक, (अपः) जलों के समान शीतल, (द्यावा पृथिवी) सूर्य और भूमिवत् तेजस्वी, सर्वाश्रय और (स्वः) आकाशवत् सुखप्रद, (अपः) अन्तरिक्ष के समान विशाल, इन सब जनों के मैं (हुवे) आदर से बुलाऊँ । इसी प्रकार उन सब दिव्य पदार्थों को (हुवे) मैं अपने उपयोग में लूँ ।

द्यौश्च नः पृथिवी च प्रचेतस ऋतावरी रक्षतामंहसो रिषः ।
मा दुर्विदत्रा निऋतिर्न ईशत तद्देवानामवो अद्या वृणीमहे ॥ २ ॥

भा०—(द्यौः च पृथिवी च) सूर्य और पृथिवी और उनके तुल्य तेजस्वी, ज्ञानप्रद, सर्वाश्रय और अन्नप्रद, (प्रचेतसा) उत्तम ज्ञान-वात्, बड़े उदार चित्त वाले, (ऋत-वरी) जलवत् शान्तिदायक और अन्न-वत् पुष्टिकारक, सत्य ज्ञान से युक्त, जन (नः) हमारी (रिषः) नाश-कारी (अंहसः) पाप से (रक्षताम्) रक्षा करें । (दुः-विदत्रा) दुःख-दायक, (निऋतिः) कष्टदशा, जल, अन्न और ज्ञान के अभाव की दुःख-दायी दशा, (नः मा ईशत) हम पर अधिकार न करे । (तत्) इसी कारण (अद्य) आज हम (देवानाम्) विद्वानों और मेघ, भूमि, सूर्य, वायु आदि के (अवः) ज्ञान और रक्षा बल की (वृणीमहे) याचना करें और प्राप्त करें ।

विश्वस्मात्तो अदितिः पात्वंहसो माता मित्रस्य वरुणस्य रेवतः ।
स्वर्वज्ज्योतिरवृकं नशीमहि तद्देवानामवो अद्या वृणीमहे ॥ ३ ॥

भा०—(मित्रस्य) अति स्नेही, प्राणवत्, वायुवत्, प्रिय और जीवन के रक्षक और (वरुणस्य) सब दुःखों के चारक, राजा आदि और (रेवतः) ऐश्वर्यवान् की भी (माता) जननी के तुल्य उत्पादक, उनको भी शासक आदि बनाने वाली, (अदितिः) अखंड शक्तियुक्त, ब्रह्मशक्ति वा राजसभा (नः विश्वस्मात् अंहसः पातु) हमें समस्त प्रकार के पाप से बचावे । हम लोग (अवृकं) विविध प्रकार के हिंसाकारी कष्टों, वा छल कपट आदि से रहित (स्वर्वत् ज्योतिः) सुख, प्रकाश आदि से युक्त तेजः-प्रकाश को (नशीमहि) प्राप्त हों । (तत् देवानां अवः अद्य) हम विद्वानों और दिव्य पदार्थों के उसी श्रेष्ठ ज्ञान और रक्षासामर्थ्य को (वृणीमहे) चाहें, पावें और प्राप्त करें ।

ग्रावा वदन्नप रक्षांसि सेधतु दुःस्वप्न्यं निर्ऋतिं विश्वमत्रिणम् ।
आदित्यं शर्म मरुतां शमीमहि तद्देवानामवो अद्या वृणीमहे ॥ ४ ॥

भा०—(वदन्) आज्ञा और उपदेश देता हुआ, (ग्रावा) पत्थर के समान शत्रुओं को चूर्ण कर देने वाला क्षत्रिय और उत्तम उपदेष्टा विद्वान् पुरुष (रक्षांसि) विघ्नों और सन्मार्ग के बाधक दुष्ट पुरुषों को (अप सेधतु) दूर करे। वह (दुःस्वप्न्यं) दुःस्वकारक शयन, (निर्ऋतिम्) पीड़ा, क्षुधा, अकाल आदि और (विश्वम् अत्रिणम्) सब प्रकार के प्रजाओं के भक्षक दुष्ट जनों को (अप सेधतु) दूर करे। हम लोग (आदित्यं) 'अदिति' अर्थात् सूर्य भूमि, माता पिता, पुत्र, राजा आदि से प्राप्त होने योग्य (मरुतां शर्म) विद्वान् जनों के सुख को (अशीमहि) प्राप्त करें। हम (देवानां तत्) विद्वान् जनों और दिव्य पदार्थों के उस (अवः) प्रेम, ज्ञान, और बल रक्षा आदि को (वृणीमहे) सदा चाहें, सदा प्राप्त करें।

एन्द्रो बर्हिः सीदतु पिन्वतामिला बृहस्पतिः सामभिर्ऋको अर्चतु ।
सुप्रकेतं जीवसे मन्म धीमहि तद्देवानामवो अद्या वृणीमहे ॥ ५ ॥ ६ ॥

भा०—(इन्द्रः) ऐश्वर्यवान्, शत्रुहन्ता राजा, सूर्यवत् तेजस्वी पुरुष (बर्हिः आसीदतु) आसनवत् प्रजा पर आ विराजे। (इडा) अन्न, भूमि, वाणी, ये (पिन्वताम्) सब को तृप्त, सुखी, करें। (बृहस्पतिः) वेदवाणी का पालक (ऋक्ः) ऋचाओं, अर्चना के साधनों का जानने वाला, (सामभिः) साम गायनों से उद्गाता के समान (अर्चतु) पूज्यों का अर्चना करे और हम (जीवसे) जीवन के लाभ और रक्षा के लिये (मन्म) मनन करने योग्य (सुप्रकेतम्) उत्तम, श्रेष्ठ ज्ञान और धन, गृह आदि को (धीमहि) धारण करें। (देवानां तत् अवः वृणीमहे) विद्वानों के हम उस परम ज्ञान, रक्षा, स्नेह आदि को नित्य चाहें। इति नवमो वर्गः ॥

दिविस्पृशं यज्ञमस्माकमश्विना जीराध्वरं कृणुतं सुम्नामिष्टये ।
प्राचीनरश्मिमाहुतं घृतेन तद्देवानामवो अद्या वृणीमहे ॥ ६ ॥

भा०—हे (अश्विना) विद्या को प्राप्त करने वाले, सन्मार्ग पर चलने वाले और जितेन्द्रिय, उत्तम वेगवान् अश्वों के स्वामिवत् स्त्री पुरुषो ! आप दोनों (अस्माकम्) हमारे (इष्टये) इष्ट लाभ, इच्छापूर्ति और यज्ञादि की सफलता के लिये (यज्ञं) दान, सत्संग, पूजा, अर्चनादि को (दिवि-स्पृशम्) ज्ञानमय वा उत्तम कामनामय मार्ग में जाने वाला, और (जीराध्वरं) जीवनधारी प्राणियों को नाश न करने वाला और (सुम्नं) सुखदायक (कृणुतम्) करो और (प्राचीन-रश्मिम्) आगे बढ़ने वाले रश्मियों से युक्त अग्नि को (घृतेन) घृत से (आहुतम् कृणुतम्) आहुतियुक्त करो । (२) परमेश्वर पक्ष में—(दिवि-स्पृशं) तेज, ज्ञान में व्याप्त, (यज्ञं) सर्वपूज्य, (जीराध्वरं) सब जीवा के पालक (सुम्नं) सुखमय, (प्राचीन-रश्मिम्) प्रकट रश्मियों से युक्त, अग्नि, सूर्यवत् तेजस्वी, (घृतेन आहुतं) तेज से व्याप्त प्रभु का (अस्माकम् इष्टये कृणुतम्) हमारी देवपूजा के लिये हमें उपदेश करो । हम (तद् देवानां अवः अद्य वृणीमहे) देवों, विद्वानों के उस ज्ञान को प्राप्त करें ।

उप ह्वये सुहवं मारुतं गणं पावकमृष्वं सख्याय शंभुवम् ।
सौश्रवसाय धीमहि तद्देवानामवो अद्या वृणीमहे ॥ ७ ॥

भा०—मैं (सु-हवं) उत्तम यज्ञशील, सुखप्रद, उत्तम नाम को धारण करने वाले, (मारुतं गणम्) वायुवत् बलवान् पुरुषों के तुल्य, देह में प्राणगण को (उप ह्वये) अपने समीप बुलाऊँ, उनको प्राप्त करूँ । और (सख्याय) मित्र भावके लिये (शं भुवम्) शान्तिजनक, (ऋष्वं) महान् (पावकम्) सबको पवित्र करने वाले प्रभु की (उप ह्वये) स्तुति करता हूँ । और (सौश्रवसाय) उत्तम सुखपूर्वक अन्न, धन, ज्ञानादि के

लभ के लिये हम (रायः पोषम् धीमहि) धन के परिपोषक को धारण करें । (देवानां तद् अवः अद्य वृणीमहे) विद्वानों के उस २ ज्ञान, धन, बलादि को हम प्राप्त करना चाहें ।

अपां पेरुं जीवधन्यं भरामहे देवाद्यं सुहवमध्वरश्रियम् ।

सुरश्मि सोममिन्द्रियं यमीमहि तद्देवानामवो अद्या वृणीमहे ॥ ८ ॥

भा०—हम लोग (अपां पेरुम्) जलों के पालक मेघ वा समुद्रवत् प्रजाओं, और प्राणों के रक्षक, (देव-अव्यम्) विद्वानों से प्राप्य, कामनावान् जनों से स्वामीवत् स्नेह करने योग्य, (सु-हवं) सुखप्रद, सुगृहीत नाम वाले उत्तमदाता, (अध्वर-श्रियम्) यज्ञ की शोभा को धारण करने वाले, अविनाशी सम्पदा से युक्त, प्रभु को (भरामहे) धारण करें । और हम (सुरश्मिम्) उत्तम किरणों से युक्त सूर्य वा अश्व, सारथिवत् (सोमम्) जगत् वा देह के प्रेरक स्वामी के तुल्य (इन्द्रियम्) ऐश्वर्यों के स्वामी, इन्द्रियों के अध्यक्ष, प्रभु आत्मा को (यमीमहि) संयम द्वारा प्राप्त करें । (तत् देवानां अवः अद्य वृणीमहे) हम विद्वानों का वह ज्ञान, और प्राणों का वह बल भी प्राप्त करें ।

सनेम तत्सुसनिता सनित्वभिर्वयं जीवा जीवपुत्रा अनागसः ।

ब्रह्माद्विषो विष्वगेनो भरेरत तद्देवानामवो अद्या वृणीमहे ॥ ९ ॥

भा०—(वयम्) हम (अनागसः) पापरहित (जीव-पुत्राः) जीवित पुत्रों से युक्त, (जीवाः) स्वयं जीवित रहते हुए (सनित्वभिः) दानशील पुरुषों सहित, (सुसनिता तत् सनेम) सुखपूर्वक सेवन करने और दान आदि के द्वारा उस प्रभु का भजन, सेवा, आदि करें । और (ब्रह्म-द्विषः) विद्वानों, वेदों और आत्मा, परमात्मा के द्वेषी जन (एनः) पाप आदि अपराध को (विश्वक् भरेरत) सब प्रकार से भोगें, वे पाप का दण्ड प्राप्त करें । (देवानां तत् अवः अद्य वृणीमहे) हम विद्वानों और दानशील पुरुषों के उस उत्तम स्नेह को प्राप्त करें ।

ये स्था मनोर्ध्वज्ञियास्ते शृणोतन् यद्वा देवा ईमहे तद्धातन ।

जैत्रं क्रतुं रथिमद्वीरव्यशस्तद्देवानामवो अद्या वृणीमहे ॥१०।१०॥

भा०—हे विद्वान् पुरुषो ! आप लोग (ये) जो (मनोः) मननशील ज्ञानमय आत्मा के (यज्ञियाः) पूजा करने में तत्पर, यज्ञ में रत (स्थ) हो, (ते) वे आप (शृणोतन्) श्रवण करो, उस आत्मा का श्रवण करो । और हे (देवाः) दानशील, तेजस्वी पुरुषो ! हम (वः यत् ईमहे) आप लोगों से जो ज्ञान आदि की याचना करते हैं तत् (दधातन) उसको धारण कराओ, उसका हमें दान करो । हमें (जैत्रं क्रतुम्) सब संकटों पर विजय प्राप्त कराने वाले ज्ञान और कर्म बल, और (रथिम् वीरवत् यशः) धनों और पुत्रों, प्राणों से युक्त यश, अन्न, बल आदि प्रदान करो । (अद्य देवानाम् अवः वृणीमहे) हम ज्ञानी, दानशील विद्वानों का वह ज्ञान, बल, रक्षण प्राप्त करें । इति दशमो वर्गः ॥

महद्व्य महतामा वृणीमहेऽवो देवानां बृहतामनर्वणाम् ।

यथा वसु वीरजातं नशामहै तद्देवानामवो अद्या वृणीमहे ॥११॥

भा०—(अद्य) आज, हम लोग (महताम्) बड़े (अनर्वणाम्) अहिंसक और अनुपम, (बृहताम्) शक्ति, ज्ञान, आदि में बड़े हुए (देवानाम्) विद्वानों, विजयार्थियों और दानियों का (अवः आवृणीमहे) शरण, रक्षण, सब ओर से चाहते हैं । (यथा) जिससे (वीर-जातं) हम वीर पुत्र, और (वीर-जातं वसु) वीरों से प्राप्त होने योग्य ऐश्वर्य को (नशामहै) प्राप्त करें । (देवानाम् अद्य तत् अवः वृणीमहे) हम विद्वानों के वही उत्तम बल ज्ञान, रक्षा आदि चाहते हैं ।

महो अग्नेः समिधानस्य शर्मण्यनागा मित्रे वरुणे स्वस्तये ।

अष्ट्रे स्याम सवितुः सवीमन्ति तद्देवानामवो अद्या वृणीमहे ॥१२॥

भा०—(महः) बड़े (समिधानस्य) अच्छी प्रकार से देदीप्यमान

उस प्रभु के (शर्मणि) परमानन्दमय सुख में रहें । हम (स्वस्तये) कल्याण को प्राप्त करने के लिये (मित्रे) स्नेहवान्, प्राणों के रक्षक (वरुणे) सर्वश्रेष्ठ प्रभु के अधीन (अनागाः स्याम) पाप, अपराध से रहित होकर रहें । और (सवितुः) सब जगत् के उत्पादक उस प्रभु के (श्रेष्ठे सवीमनि) सर्वश्रेष्ठ शासन में (स्याम) रहें । (देवानां तत् अवः अद्य वृणीमहे) हम विद्वानों का वह ज्ञान, बल, स्नेह प्राप्त करें ।

ये सवितुः सत्यसवस्य विश्वे मित्रस्य व्रते वरुणस्य देवाः ।

ते सौभगं वीरवद्गोमदघ्नो दधातुर्द्रविणं चित्रमस्मे ॥१३॥

भा०—(ये) जो (देवाः) विद्वान् जन (सत्य-सवस्य मित्रस्य) सत्य ऐश्वर्य के स्वामी, सर्वस्नेही, मृत्यु से बचाने वाले (वरुणस्य) सब दुःखों के वारणकर्ता, सर्वश्रेष्ठ प्रभु के (व्रते) व्रत में तत्पर हैं, (ते विश्वे) वे सब (वीरवत्) वीरों से युक्त (गोमत्) वाणियों, भूमियों और पशुओं से समृद्ध, (सौभगं) उत्तम ऐश्वर्य, और (अघ्नः) उत्तम ज्ञान, कर्म और (चित्रं) संग्रह करने योग्य नाना, अद्भुत (द्रविणं) धन (अस्मे) हमें (दधातुर्) प्रदान करें ।

सविता पश्चात्तात्सविता पुरस्तात्सवितोत्तरात्तात्सविताधरात्तात्

सविता नः सुवतु सर्वतांति सविता नो रासतां दीर्घमायुः १४।११

भा०—(सविता पुरस्तात्) समस्त जगत् का उत्पादक प्रभु हमारे आगे, (सविता पश्चात्तात्) सबका सन्मार्ग में संचालक प्रेरक प्रभु हमारे पीछे हो, (सविता उत्तरात्तात्) ऐश्वर्यदाता प्रभु हमारे उत्तर में, वायें या ऊपर हो और (अधरात्तात् सविता) वह सर्वैश्वर्य का उत्पादक हमारे दक्षिण में या नीचे हो । (सविता नः सर्वतांति सुवतु) वह सर्वोत्पादक प्रभु हमारा सब अभिलषित सुख प्रदान करे । (सविता नः दीर्घम् आयुः रासतां) वह सर्वप्रेरक, सर्वप्रभु जगदीश्वर हमें दीर्घ आयु प्रदान करे । इत्येकादशो वर्गः ॥

[३७]

अभितपाः सौर्य ऋषिः ॥ छन्दः—१-५ निचृज्जगती । ६-६ विरोड् जगती ।

११, १२ जगती । १० निचृत् त्रिष्टुप् ॥ द्वादशर्चं सूक्तम् ॥

नमो मित्रस्य वरुणस्य चक्षसे महो देवाय तदृतं संपर्यत ।

दूरेदृशे देवजाताय केतवे दिवस्पुत्राय सूर्याय शंसत ॥ १ ॥

भा०—(मित्रस्य वरुणस्य चक्षसे) मित्र, दिन और वरुण रात्रि दोनों को दिखाने वा प्रकट करने वाले (महः देवाय) बड़े भारी प्रकाशक सूर्य के (ऋतम्) तेज को जिस प्रकार आप लोग सर्व श्रेष्ठ मानते और उस का उपयोग लेते हैं उसी प्रकार हे विद्वान् लोगो ! (मित्रस्य वरुणस्य) परम स्नेही, मृत्यु से बचाने वाले और सर्वश्रेष्ठ रूप के (चक्षसे) दिखाने वाले (महः देवाय) बड़े भारी दाता, प्रकाशस्वरूप प्रभु के (तद् ऋतं) उस सत्य ज्ञान का (संपर्यत) पूजा, मान, आदर करो, उसका श्रद्धापूर्वक उपयोग लो । और (दूरेदृशे) दूर से दीखने वाले, (देव-जाताय) समस्त प्रकाशमान पदार्थों और विद्वानों में प्रकट होने वाले (केतवे) ज्ञानस्वरूप, (दिवः पुत्राय) महान् आकाश के पुत्रवत् (सूर्याय) सूर्य के तुल्य तेजस्वी एवं (दिवः पुत्राय) ज्ञान-प्रकाश के द्वारा हृदय में प्रकट (सूर्याय) सबके प्रेरक प्रभु की ही (शंसत) स्तुति करो ।

सा मा सत्योक्तिः परिपातु विश्वतो द्यावा च यत्र ततनन्नहानि च ।
विश्वमन्यं निविशते यदेजति विश्वाहापो विश्वाहोदिति सूर्यः ॥२॥

भा०—(यत्र) जिसके आश्रय (द्यावा च अहानि च) दिन और रात्रि में भी (ततनन्) उत्पन्न होती हैं, (यद् एजति) जो चल रहा है वह (अन्यत् विश्वम्) जड़से भिन्न चेतन भी जिसके आश्रय (नि-विशते) बसा है और जिसके आश्रय (आपः विश्वाहा) सर्वदा जल, नदी, समुद्रादि, प्राण, लिंग, शरीरादि, और समस्त प्रजाएं स्थित हैं, (विश्वाहा सूर्यः उदेति)

जिसके आश्रय पर सूर्य उदय को प्राप्त होता है । (सा सत्योक्तिः) वह सत्य वचन (मा विश्वतः परिपातु) मेरी सब प्रकार से रक्षा करे ।

न ते अदेवः प्रदिवो निवासते यदेतशेभिः पतरै रथर्यसि ।

प्राचीनमन्यदनु वर्तते रज उदन्येन ज्योतिषा यासि सूर्य ॥ ३ ॥

भा०—(यत्) जिस प्रकार सूर्य (एतशेभिः पतरैः) अति वेग से जाने वाले अश्वों के तुल्य श्वेत किरणों से (रथर्यति) व्यापता, प्राप्त होता है, और कोई (अदेवः न निवासते) अप्रकाशित पदार्थ नहीं रह जाता है, (प्राचीनं रजः अनु वर्तते) तब उसका एक प्रकाश पूर्व दिशा की ओर प्रकट होता है, और (अन्येन ज्योतिषा याति) दूसरे, पश्चिमगामी, ज्योति से जाता, अस्त होता है । इसी प्रकार हे (सूर्य) सूर्यवत् उदय अस्त होने वाले आत्मन् ! (यत्) जो तू (पतरैः) गमनशील (एतशेभिः) अश्ववत् प्राणों से (रथर्यति) देह रूप रथ से प्राप्त होता है, तब (ते) तेरा कोई भी (प्रदिवः) पुराना अंश (अदेवः) अप्रकाशित वा अप्राणित (न निवासते) नहीं रह जाता । चक्षु, श्रोत्र आदि या प्रत्येक देह का अवयव प्राण से युक्त रहता है । हे (सूर्य) उत्पन्न होने वाले वा प्राणों के प्रेरक आत्मन् ! (अन्यत्) एक विशेष (प्राचीनं) अति उत्तम, प्रथम प्रकट होने वाले (रजः) तेज, जल वा उत्पादक वीर्य (अनु वर्तते) उत्पादक रूप से प्रकट होता, वही निरन्तर विकसित होकर प्राणिरूप में प्रकट होता है, और (अन्येन ज्योतिषा) एक दूसरे ही प्रकार के तेज से तू इस देह से (उत् यासि) उत्क्रमण करता है । आत्मा की देह में अवक्रान्ति सूर्य के उदय और अस्तमयवत् होती है । जिसका वर्णन बृहदारण्यक में याज्ञवल्क्य-जनक-संवाद में वर्णित है ।

येन सूर्य ज्योतिषा बार्धसे तमो जगच्च विश्वमुदियिषि भानुना ।
तेनास्मद्विश्वामनिरामनाहुतिमपामीवामप दुःष्वप्यं सुव ॥ ४ ॥

भा०—हे (सूर्य) सूर्यवत् तेजस्विन् ! सर्वप्रेरक ! सर्वोत्पादक प्रभो ! तू (येन ज्योतिषा तमः बाधसे) जिस तेज से अन्धकार को दूर करता है और (येन भानुना) जिस तेजः-प्रकाश से (विश्वम् जगत् उत् इयर्षि) समस्त जगत् को उत्पन्न करता है, (तेन) उस तेज से तू (अस्मत्) हमसे (विश्वाम्) समस्त (अनिराम्) अन्न जल के अभाव, (अनाहुतिम्) यज्ञादि के अभाव, (अमीवाम्) रोग व्याधि, (दुःस्वप्न्यं) दुःस्वप्न आदि के कारण को (अप सुव) दूर कर । पश्चान्तर में सूर्य का तेज अन्धकार को नाश करता, जगत् के प्राणियों को जगाता, जल, अन्न को प्रदान करता है, रोग और दुःस्वप्न आदि दोषों को दूर करता है ।

विश्वस्य हि प्रेषितो रक्षसि व्रतमहेळ्यनुचरसि स्वधा अनु ।
यदद्य त्वा सूर्योऽपब्रवामहे तं नो देवा अनु मंसीरत क्रतुम् ॥ ५ ॥

भा०—हे सूर्यवत् तेजस्विन् ! प्रभो ! तू (प्रेषितः) सब भक्तों द्वारा खूब चाहा जाता है । तू (अहेळ्यन्) किसी का अनादर न करता हुआ, (विश्वस्य हि व्रतम् रक्षसि) सबके व्रतों, कर्मों और जगत् के परम विधान, नियम, व्यवस्था की रक्षा करता है । हे प्रभो ! (अद्य) आज (यत् त्वा उप ब्रवामहे) जिस कर्म की हम तुझ से उपासना द्वारा प्रार्थना करते हैं (तत् क्रतुम्) उस कर्म की (देवा अनु मंसीरत) देव, विद्वान् गण हमें अनुमति दें ।

तं नो द्यावा पृथिवी तन्न आप इन्द्रः शृण्वन्तु मरुतो हवं वचः ।
मा शूने भूम सूर्यस्य सन्दृशि भद्रं जीवन्तो जरणामशीमहि ॥ १२ ॥

भा०—(द्यावापृथिवी) माता और पिता, (नः तं हवं शृण्वन्तु) हमारे उस आह्वान, ग्राह्य वचन आदि को श्रवण करें । (आपः) आपस जन हमारे (तं) उस आह्वान को सुनें । (इन्द्रः) ऐश्वर्यवान् वीरजन और (मरुतः) वायुवद् बलवान्, विद्वान् लोग (नः वचः शृण्वन्तु) हमारे

वचन सुनें। (सूर्यस्य सं-दृशि) सूर्य के समान तेजस्वी प्रभु वा शासक के सम्यक् प्रकाशमय न्याय-दर्शन के अधीन हम (शूने मा भम) शून्य, निस्सार वा बड़े दुःख में न रहें, प्रत्युत (भद्रं जीवन्तः) अति सुखदायी जीवन को व्यतीत करते हुए (जरणाम् अशीमहि) वृद्ध-अवस्था को प्राप्त हों। इति द्वादशो वर्गः ॥

विश्वाहा त्वा सुमनसः सुचक्षसः प्रजावन्तो अनमीवा अनागसः॥
उच्यन्तं त्वा मित्रमहो दिवेदिवे ज्योग्जीवाः प्रति पश्येम सूर्य ॥७॥

भा०—हे (सूर्य) सूर्य, सूर्यवत् सर्वोत्पादक सर्वप्रकाशक प्रभो !

हम, (विश्वाहा) सदा, (सु-मनसः) शुभ मन वाले (सु-चक्षसः) उत्तम बाह्य नयन, और ज्ञान-नयनों से सम्पन्न, (प्रजावन्तः) उत्तम प्रजा वाले, सुसन्तानयुक्त, (अनमीवाः) रोगरहित, (अनागसः) निरापराध, निष्पाप हों। हे (मित्र-महः) स्नेही जनों से पूज्य ! स्नेही जनों के आदर करने हारे वा मृत्यु से बचाने वाले महान् ! हम तुझे (दिवे-दिवे उत् पश्येम) दिन प्रतिदिन ऊपर उठता हुआ देखें। हम (जीवाः) जीवित रहते हुए प्राणिगण, (ज्योक् प्रति पश्येम) चिरकाल तक तेरा प्रत्यक्ष दर्शन करें। महि ज्योतिर्विभ्रतं त्वा विचक्षण भास्वन्तं चक्षुषे चक्षुषे मयः। आरोग्हन्तं बृहतः पाजसस्परि वयं जीवाः प्रति पश्येम सूर्य ॥८॥

भा०—हे (विचक्षण) विविध प्रकारों से जगत् के देखने हारे ! (चक्षुषे-चक्षुषे) प्रत्येक आंख के लिये (मयः) सुख और (महि ज्योतिः विभ्रतम्) बड़े भारी तेज को धारण करते हुए (भास्वन्तं) अति प्रकाश से चमकते हुए और, (बृहतः पाजसः परि) बड़े भारी समुद्र के ऊपर उदय होते सूर्यवत् (बृहतः पाजसः परि) बड़े भारी बल से चलने वाले विश्व के संचालक काल के ऊपर (आरोग्हन्तं) चढ़े हुए, उसके भी शासक तुझको हे (सूर्य) सर्वसञ्चालक प्रभो ! सूर्य ! (त्वा) तुझे हम (प्रति पश्येम) प्रत्यक्ष साक्षात् करें।

यस्य ते विश्वा भुवनानि केतुना प्रचेरते नि च विशन्ते अक्तुभिः ।
अनागास्त्वेन हरिकेश सूर्याह्वाहा नो वस्यसावस्यसोदिहि ॥६॥

भा०—हे (हरिकेश) तेजोयुक्त किरणों वाले ! कुंश समूहों को हरण करने वाले ! (यस्य ते) जिस तेरे (केतुना) ज्ञान-प्रकाश से (विश्वा भुवनानि) समस्त लोक (प्र ईरते च) अच्छी प्रकार चलते हैं और (ते अक्तुभिः) तेरे प्रकाशों से (प्रति विशन्ते च) अच्छी प्रकार स्थिर हैं । वह तू (अनागास्त्वेन) अपराध पाप आदि से रहित करता हुआ (वस्यसा-वस्यसा) अति श्रेयस्कर (अह्वा-अह्वा) दिनोंदिन (उत इहि) उदय को प्राप्त हो ।

शं नो भव चक्षसा शं नो अह्वा शं भानुना शं हिमा शं धृणेन ।
यथा शमध्वञ्छमसदुरोणे तत्सूर्य द्रविणन्धेहि चित्रम् ॥ १० ॥

भा०—हे (सूर्य) सर्वप्रेरक ! सूर्यवत् तेजस्विन् ! प्रभो ! तू (चक्षसा) सर्वप्रकाशक, सर्वशक्तिमान् तेज से (नः शं भव) हमें शान्तिदायक हो । (नः अह्वा शं) दिनवत् अविनश्वर बल से हमें शान्ति दे । (हिमा शं) तू शीतलस्वरूप से हमें शान्ति दे । (धृणेन शम्) अपने तापयुक्त तेजस्वी स्वरूप से हमें शान्ति दे । (भानुना शम्) हमें अपने कान्तिमय रूप से शान्ति दे । तू (तत्) वह परम (चित्रं द्रविणं धेहि) ज्ञानमय, सञ्चय-योग्य ऐश्वर्य-प्रदान कर (यथा) जिससे (अध्वन् शम् असत्) जीवन-मार्ग में हमें शान्ति प्राप्त हो । (दुरोणे शम् असत्) गृह में हमें शान्ति प्राप्त हो ।

अस्माकं देवा उभयाय जन्मने शर्म यच्छत द्विपदे चतुष्पदे ।

अदत्पिबदूर्जयमानमाशितं तदस्मे शं योररपो दधातन ॥ ११ ॥

भा०—हे (देवाः) विद्वान् तेजस्वी, किरणोंवत् प्रकाश, जल, अन्न, सुख, आरोग्यादि देनेहारे जनो ! आप लोक (उभयाय जन्मने) जन्म

लेने वाले दोनों प्रकार के (द्विपदे चतुष्पदे) दोपाये बन्धु, भृत्य आदि और चौपाये गौ, अश्व आदि सब को (शर्म यच्छत) सुख प्रदान करो । और (अदत्-पिबत्) खाया पिया हुआ और (आशितम्) प्राप्त किया गया, अन्यों द्वारा खिलोया गया पदार्थ भी (ऊर्जयमानम्) बल उत्पन्न करने वाला हो । आप लोग (अस्मे) हमें (अरपः) निष्पाप (शं योः) शान्तिदायक, दुःखनाशक वस्तु (दधातन) प्रदान करो ।

यद्वा देवाश्चकृम जिह्वा गुरु मनसो वा प्रयुती देवहेळनम् ।

अरावा यो नो अभि दुच्छुनायते तस्मिन्तदेनो वसवो नि धेतन ॥ १२ ॥ १३ ॥

भा०—हे (देवाः) विद्वान् पुरुषो ! (वः) आप लोगों के प्रति (जिह्वा) वाणी द्वारा (यत्) जो हम (गुरु देवहेडनम् चकृम) भारी विद्वानों का अनादर करें (वा) अथवा (मनसः प्रयुती) मन के प्रयोग से यदि अपराध करें तो (यः) जो (नः) हमारे बीच (अरावा) अदानशील, दुष्ट शत्रु (नः अभि) हम पर सब ओर से (दुच्छुनायते) दुःख कष्ट देना चाहता है, हम पर पापाचरण करता है (तस्मिन्) उसके निमित्त उस पर हे (वसवः) वसु, विद्वान् जनो ! (तत् एनः) वह पाप (नि धेतन) स्थापित करो । इति त्रयोदशो वर्गः ॥

[३८]

इन्द्रो मुष्कवान् ऋषिः ॥ इन्द्रो देवता ॥ छन्दः—१, ५ निचृज्जगती । २ पाद-निचृज्जगती । ३, ४, विराड् जगती ॥ पञ्चर्च सूक्तम् ॥

अस्मिन्न इन्द्र पृत्सुतौ यशस्वति शिमीवति क्रन्दसि प्राव सातये ।
यत्र गोषाता धृष्टितेषु खादिषु विष्वक्पतन्ति दिद्यवो नृषाहो ॥ १ ॥

भा०—जिस प्रकार (इन्द्रः) सूर्य वा मेघ (यशस्वति शिमीवति)

अन्न जल से युक्त, कर्मवान् वायु से युक्त अन्तरिक्ष में (पृत्सुतौ क्रन्दसि) सब प्राणियों के पालक अन्न के उत्पत्ति के लिये गर्जता है और (गो-साता) भूमि पर पड़ते हुए (खादिषु धृषितेषु) जलग्राही रश्मियों के असह्य तापवान् होने पर (दिद्यवः पतन्ति) चमकती बिजुलियें पड़ती हैं, उसी प्रकार (यत्र) जिस (गो-साता) भूमि आदि के लाभ करने के निमित्त (नृ-साह्ये) नायक वीर पुरुषों से विजय करने योग्य युद्ध में (धृषितेषु) बलात्कार करने वाले अति दौढ़, (खादिषु) एक दूसरे को खाजाने वाले शत्रुओं पर (दिद्यवः) चमचमाते, वा देह को खण्ड २ कर देने वाले अस्त्र-शस्त्र (पतन्ति) वेग से जाते हैं । (अस्मिन्) इस (पृत्सुतौ) नाना सेनादि सञ्चालन करने योग्य (यशस्वति) यशोदायक, (शिमीवति) नाना कर्मों वाले युद्ध में हे (इन्द्र) शत्रुओं के नाशक, ऐश्वर्यवान् ! (नः क्रन्दसि) तू हमारे बीच मेघवत् गर्जता है, हमें (क्रन्दसि) बुलाता, आज्ञा देता है, वह तू (सातये) धनादि लाभ के लिये (नः प्र अव) हमारी खूब रक्षा कर ।

स नः क्षुमन्तं सदेने व्यूर्णुहि गोअर्णसं रयिमिन्द्र श्रवाय्यम् ।

स्याम ते जयतः शक्र मेदिनो यथा वयसुश्मसि तद्वसो कृधि ॥३॥

भा०—हे (इन्द्र) ऐश्वर्यवान् ! सत्य-ज्ञान के दर्शन करने कराने हारे ! जिस प्रकार सूर्य (क्षुमन्तं गो-अर्णसं रयिम् वि ऊर्णोति) अन्नयुक्त भूमि के धनरूप ऐश्वर्य को प्रकट करता है उसी प्रकार (सः) वह तू (नः सदेने) हमारे गृह, भवन, आश्रम में (क्षुमन्तम्) शब्द-उपदेश से युक्त, (श्रवाय्यम्) श्रवण करने योग्य (गो-अर्णसम्) वेदवाणी और भूमि रूप धन से सम्पन्न (रयिम्) ज्ञानैश्वर्य को (वि ऊर्णुहि) विविध प्रकार से प्रकट कर । (जयतः ते) तेरे विजय करते हुए हे (शक्र) शक्तिशालिन् ! हम (मेदिनः स्याम) परस्पर स्नेही, बलवान् योद्धा हों । हे (वसो) सब को बसाने वाले ! सब में बसने वाले प्रभो !

स्वामिन् ! (यथा वयम् उष्मसि) हम जिस प्रकार कामना करें तू
(तत् कृधि) वह कर ।

यो नो दास आर्यो वा पुरुषुतादेव इन्द्र युद्धये चिकेतति ।

अस्माभिष्टे सुषहाः सन्तु शत्रवस्त्वया वयं तान्वनुयाम सङ्ग्रामे ३

भा०—हे (पुरु-स्तुत) बहुतसी प्रजाओं द्वारा प्रस्तुत, मुख्य शासक !
(यः) जो (नः) हमारे बीच (दासः) हमारा भृत्य, काम करने
वाला, वा (आर्यः) श्रेष्ठ स्वामी, (अदेवः) आदानशील, हमारे अधिकार
और ऋण आदि को न देता हुआ (युद्धये चिकेतति) युद्ध करने के
लिये सोचता है, (ते) तेरे वे सब शत्रु लोग (अस्माभिः) हम द्वारा
(सु-सहाः सन्तु) सुख से पराजित हों । और (त्वया) तुझ द्वारा
(वयं) हम भी (तान्) उन शत्रुओं को (संग्रामे) संग्राम में (वनु-
याम) विनाश करें ।

यो दम्नेभिर्हव्यो यश्च भूरिभिर्यो अभीके वरिवोविन्नुषाहो ।

तं विखादे सस्तिमद्य श्रुतं नरमर्वाञ्चमिन्द्रमवसे करामहे ॥ ३॥

भा०—(यः) जो (दंभिः) छोटे या स्वल्पबल और (यः च)
जो (भूरिभिः) बहुत बलशालियों से भी (हव्यः) स्तुति
योग्य है, (यः) जो (नृ-साहो अभीके) वीर नायकों द्वारा विजय योग्य
संग्राम में (वरिवः-वित्) उत्तम धन प्राप्त कराने हारा है, (वि-खादे)
विविध प्रकार से मनुष्यों को नाश करने वाले संग्राम में (सस्तिं) निष्णात
(श्रुतं) प्रसिद्ध (तं) उस बहुश्रुत, (इन्द्रम्) तेजस्वी, सूर्यवत्
ऐश्वर्यप्रद, सेनापति (नरम्) नायक को (अवसे) अपनी रक्षा के लिये
(अर्वाञ्चं करामहे) अपने अभिमुख साक्षात् करें ।

स्ववृजं हि त्वामहमिन्द्र शुश्रवानानुदं वृषभ रध्नचोदनम् ।

प्रमुञ्चस्व परि कुत्सादिहा गहि किमुत्वावान्मुक्तयोर्बद्ध आसते ॥ १४

भा०—हे (इन्द्र) ऐश्वर्यवान् ! विद्वन् ! आत्मन् ! (त्वाम्) तुझको मैं (स्व-वृजम्) स्वयमेव अपने सामर्थ्य से सब बन्धनों को काटने वाला, असङ्ग ही (शुश्रव) श्रवण करता हूँ । और तुझ को मैं (अनानुदम्) दूसरे के दान की अपेक्षा न करने वाला तथा (रध्न-चोदनम्) वशगामियों को सन्मार्ग में चलाने वाला (शुश्रवे) सुनता हूँ । हे (वृषभ) बलशालिन् नरश्रेष्ठ ! तू (कुत्सात्) निन्दित मार्ग से (प्र मुञ्चस्व) अपने को वा अन्यो को शीघ्र मुक्त कर (इह परि आगहि) यहां आ । (किम् उ) क्या (त्वावान्) तेरे जैसा ज्ञानी (मुष्कयोः बद्धः) मुष्कों, अण्डकोशों में बंधा अर्थात् भोग्य इन्द्रिय सुखादि में वा आत्मा पक्ष में—वा गर्भाशयादि स्थानों पर मनुष्य पशु, पक्षी, कीट, पतङ्गादि योनियों में बंधा (आसते) रह सकता है ।

(२) इसी प्रकार पूर्ण, विद्यावान् जो पुरुष जितेन्द्रिय होकर वीर्यसेचन में समर्थ ब्रह्मचारी हो वह (कुत्सात्) उपदेष्टा आचार्य-गृह से पितृगृह में आवे । वह क्या अब सदा (मुष्कयोः बद्धः) अण्डकोशों में बद्ध, लंगोट बन्द ही रहेगा नहीं । वह पूर्व मन्त्रानुसार (सन्नि) स्नातक होकर गृहस्थ में प्रवेश करे । इति चतुर्दशो वर्गः ॥

[३६]

घोषा कम्पिषती ऋषिः ॥ अश्विनौ देवते ॥ छन्दः—१, ६, ७, ११ १३ निचृज्जगती २, ८, ९, १२, जगती । ३ विराड् जगती । ४, ५ पादानिचृज्जगती । १० आर्ची स्वराड् जगती १४ निचृत् त्रिष्टुप् ॥ चतुर्दशार्थ सूक्तम् ॥

यो वां परिज्मा सुवृद्धिश्चिना रथो दोषामुषासो हव्यो हविष्मता ।
शश्वत्तमासस्तमु वामिदं वयं पितुर्न नाम सुहवं हवामहे ॥ १ ॥

भा०—हे (अश्विना) रथी सारथीवत् वा प्रजा राजावत् अश्वों

इन्द्रियों के स्वामी जनो वा स्त्री पुरुषो ! (यः) जो (वां)-तुम दोनों में से (परिज्मा) सब ओर बलपूर्वक जानने वाला, (सुवृत्) उत्तम आचरणवान्, (सुवृत् रथः) सुखपूर्वक चलने वाले रथ के समान आनन्दपूर्वक उद्देश्य तक पहुँचाने वाला है, वह उत्तम नायक उपदेष्टा, (दोषाम् उपसः) रात दिन (हविष्मता) अन्नादि साधनों वाले जन से (हव्यः) आदर सत्कार करने योग्य है । (वाम्) आप में से (तं) उसी के (सुहवम् नाम) सुगृहीत नाम वाले (पितुः न नाम) पिता के वा अन्न के समान पालक स्वरूप को (इदम्) इस २ प्रकार (हवामहे) बुलाते, पुकारते और (पितुः इदं नाम) पिता, पालक के इस पद के लिये स्वीकार करें ।

चोदयतं सुनृताः पिन्वतं धिय उतपुरन्धीरीरयतं तदुश्मसि ।

यशसं भागं कृणुतं नो अश्विना सोमं न चारुं मघवत्सु नस्कृतम् २

भा०—हे (अश्विनौ) जितेन्द्रिय स्त्री पुरुषो ! वा वेगवान् साधनों से सम्पन्न राजा सेनापति, वा सेनापति सैन्यादि जनो ! आप दोनों (सुनृताः) उत्तम २ सत्य वाणियों का (चोदयतम्) उपदेश करें । और (धियः पिन्वतम्) अनेक उत्तम कर्मों और प्रजापोषक, धास्क उद्योगों को समृद्ध करें । (पुरन्धीः उत ईरयतम्) अनेक मतियों और सद्-विचारों का उपदेश करो । (उश्मसि) हम जो २ चाहते हैं (नः भागम्) हमारे उस सेवनीय, ऐश्वर्य को (कृणुतम्) प्रदान करो । और और (नः) हमारे (मघवत्सु) ऐश्वर्यवान् जनों के (सोमं न चारुं) सोम, वैद्यों के तुल्य ओषधि के समान उत्तम ऐश्वर्य (कृतम्) उत्पन्न करो । अमाजुराश्चिद्भवथो युवं भगोऽनाशोश्चिदविताराणमस्य चित् । अन्धस्य चिन्नासत्या कृशस्य चिद्युवामिदाहुर्भिषजा रुतस्य चित् ३

भा०—हे (नासत्या) प्रमुख स्थान पर विराजने और कभी असत्य

भाषण और असत्य आचरण न करने वाले स्त्री पुरुषो ! (युवम्) आप दोनों परस्पर (अमा-जुरः) एक दूसरे के साथ जरावस्था को प्राप्त होने वाले सहचारी संगी के (भगः) सेवन करने, सुख देने वाले ऐश्वर्य के तुल्य एक दूसरे के धन और ऐश्वर्य-स्वामी के तुल्य एक दूसरे के धनी, मालिक (भवथः) होवो । आप दोनों (अनाशोः चित्) भोजन आदि से रहित भूखे वा मन्द गति वाले के भी (अवितारा भवथः) रक्षा करने वाले होवो । आप दोनों (अपमस्य चित् अवितारा भवथः) जाति या गुणों आदि में निकृष्ट, जघन्य से जघन्य वर्ण के वा छोटे से छोटे जीव के भी रक्षक होवो । आप दोनों (अन्धस्य चित्) अन्धे के (कृशस्य चित्) कृश, दुर्बल तक के रक्षक होवो । (युवाम्) आप दोनों को (रुतस्य चित्) पीड़ित पुरुष के (भिषजा) रोग दुःखादि को वैद्यों की तरह से चिकित्सा कर दूर करने वाले (आहुः) कहते हैं । (२) इसी प्रकार वैद्य भी (अमाजुरः भगः) पीड़ा से जीर्ण रोगी के सर्वस्व सुखप्रद हैं । (अनाशोः) जिसको भूख न लगे, कण्ठशूल वा उदर-रोग आदि से खा न सकता हो, (अपमस्य) जिसकी 'मा' अर्थात् ज्ञानशक्ति, चेतना, सुध-बुध भी दूर होगई हो ऐसे अपस्मार आदि से पीड़ित, (अन्धस्य) नेत्रशक्ति से रहित, (कृशस्य) राजयक्ष्मा आदि से दुर्बल ऐसे (रुतस्य) पीड़ित रोगी के भी रक्षक होते हैं उनको (भिषजा) 'भिषक्' ऐसा नाम देते हैं ।

युवं च्यवानं सनयं यथा रथं पुनर्युवानं चरथाय तक्षथुः ।

निष्ठौग्रयमूहथुरदभ्यस्परि विश्वेत्ता वां सर्वनेषु प्रवाच्या ॥ ४ ॥

भा०—हे विद्वान् स्त्री पुरुषो ! हे प्राण अपानो ! (यथा रथं पुनः चरथाय तक्षथुः) जिस प्रकार रथ को पुनः चलने के लिये गढ़ कर ठीक कर देते हैं उसी प्रकार आप दोनों भी (सनयं च्यवानं) उत्तम नीति से युक्त, आगे बढ़ने वाले नायक को (युवानं) जवान, बलवान् करके (पुनः) फिर भी (चरथाय) चलने के लिये समर्थ (तक्षथुः)

बनाओ। प्राण अपान ये दोनों सामर्थ्य ही (सनयं च्यवानम्) सनातन,
नित्य आत्मा को पुनः-पुनः युवा बनाते, उसे कर्मफल भोगार्थ देह
प्रदान कराते हैं। तुम दोनों अश्व रथ आदि वेगवान् साधनों के स्वामी
जनो! (तौग्रयम्) प्रजापालक पद पर विद्यमान राजा को (अद्भ्यः
परि निर् ऊहथुः!) आस प्रजाओं के ऊपर शासकवत् धारण करो। (वाम्
ता) तुम दोनों के वे (विश्वा) सब कार्य (सवनेषु प्र-वाच्या) यज्ञ,
अभिषेक आदि के अवसरों में उत्तम रीति से उपदेश करने योग्य हैं।

पुराणा वा वीर्याः प्र ब्रवा जनेऽथो हासथुभिषजा मयोभुवा।

ता वां नु नव्याववसे करामहेऽयं नासत्या अदरिर्यथा दधत् ॥१५

भा०—हे (अश्विनौ) उत्तम, विद्यासम्पन्न, जितेन्द्रिय स्त्री पुरुषो!
(वां) तुम दोनों के (पुराणा वीर्या) पूर्व काल के श्रेष्ठ २ वीर-जनो-
चित्त कार्यों का मैं (जने) मनुष्यों के बीच (प्र-ब्रव) अच्छी प्रकार
कथन करूँ। (अथो ह) और आप दोनों (मयः-भुवा) सुख उत्पन्न करने
वाले, (भिषजा) रोगों को दूर करने वाले, (आसथुः) होवो। हे
(नासत्या) नासिका में विद्यमान प्राणों के समान प्रमुख जनो! कभी
असत्य आचरण न करने हारो! आप दोनों (नव्यौ) स्तुति योग्य जनो
को (नु) शीघ्र ही (अवसे) रक्षार्थ नियुक्त (करामहे) करें। (यथा)
जिससे (अयम् अरिः) यह स्वामी मनुष्य (अत् दधत्) सत्य को
धारण करे। (२) इसी प्रकार प्राण और अपान भी शरीर के सुखप्रद और
रोगनाशक हैं, वे दोनों शरीर के रक्षक हैं जिससे स्वामी आत्मा (अत्)
अन्न को धारण करता है। इति पञ्चदशो वर्गः ॥

इयं वामहे शृणुत मे अश्विना पुत्रायैव पितरा मह्यं शिञ्जतम्।

अनापिरज्ञा असजात्या मतिः पुरा तस्या अभिशस्तेरवस्पृतम् ॥६॥

भा०—हे (अश्विना) विद्या में पारंगत गुरुजनो! (वां) आप

दोनों को (इयम्) यह मैं ब्रह्मचारिणी, राजा वा सेनापति को प्रजा के तुल्य (अह्ने) बुलाती, प्रार्थना करती हूँ। आप दोनों (पुत्राय इव पितरा) पुत्र को माता पिता के समान (मह्यं) मुझे (शिक्षतम्) ज्ञान प्रदान करो। मैं (अनापिः) बन्धुरहित, (अज्ञाः) ज्ञानरहित, (असजाल्या) समान गुणादि वाले अनुरूप पुरुष से रहित, और (अमतिः) सन्मति से रहित हूँ। आप दोनों (तस्याः अभिशस्तेः पुरा) उस नाना प्रकार की 'अभिशस्ति' निन्दा आदि प्राप्त होने के पूर्व ही, मुझे (अव स्पृतम्) पालन करो। अज्ञान और अनाचारादि के कारण भावी में होने वाली निन्दादि से पूर्व ही शिक्षक जन शिष्य, शिष्या आदि प्रजा की रक्षा करें।

युवं रथेन विमदाय शुन्ध्युवं न्यूहथुः पुरुमित्रस्य योषणाम् ।
युव हवं वध्रिमत्या अगच्छतं युवं सुषुतिं चक्रथुः पुरंधये ॥७॥

भा०—हे स्त्री पुरुषो ! (युवं) आप दोनों (विमदाय) विशेष हर्षयुक्त, प्रसन्न पुरुष के सुख के लिये (पुरुमित्रस्य) बहुतों के स्नेही, वा बहुत मित्रों से युक्त पुरुष की (शुन्ध्युवम्) शुद्ध हुई, निर्दोष, (योषणाम्) प्रेमयोग्य कन्या को (नि ऊहथुः) नियमपूर्वक विवाह द्वारा प्राप्त कराओ। और (युवम्) आप दोनों (वध्रिमत्याः) वशीभूत इन्द्रियों से युक्त जितेन्द्रिय स्त्री के (हवम्) सादर आह्वान और प्रार्थना को (आ गच्छतम्) प्राप्त करो। (युवम्) तुम दोनों (पुरंधये) पुर के रक्षक के समान गृह की रक्षा करने वाले स्त्री वा पुरुष के लिये (सु-सुतिम्) उत्तम ऐश्वर्य वा अन्न वा उत्तम प्रेरणा (चक्रथुः) करो।

युवं विप्रस्य जरणामपेयुषः पुनः कलेरकृणुतं युवद्वयः ।

युवं वन्दनमृश्यदादुदूपथुर्युवं सद्यो विश्पलामेतवे कथः ॥ ८ ॥

भा०—(युवं) आप दोनों (जरणाम् अपेयुषः) स्तुतिकारिणी वाणी को प्राप्त होने वाले (कलेः) ज्ञानवान् और (विप्रस्य) विविध ज्ञानों में

अन्यों को पूर्ण करने वाले पुरुष के (वयः) अन्न, जीवन और बल को (पुनः) बार २ (युवत्) हृष्ट पुष्ट, समृद्ध (अकृणुतं) करो । (युवं) तुम दोनों (वन्दनं) अभिवादन और स्तुति एवं ईश्वर का गुण वर्णन करने वाले भक्त जन को (ऋषयदात्) कष्टदायी दुःख से (उद्-उपथुः) उद्धार करो ॥ और (विशपलाम्) प्रजा को पालन करने वाली सेना को (सद्यः एतवे) अति शीघ्र चलने में योग्य (कृथः) करो ।

युवं ह रेभं वृषणा गुहा हितमुदैरयतं ममृवांसमश्विना ।

युवमृवीसमुत तप्तमत्रय ओमन्वन्तं चक्रथुः सप्तवध्रये ॥ ६ ॥

भा०—हे (वृषणा) सुखों की वर्षा करने वाले बलवान् प्राणों के तुल्यवत् हे (अश्विना) विद्या में निष्णात स्त्री पुरुषो ! आप लोग (गुहा हितम्) देहरूप गुफा वा बुद्धि में स्थित, (ममृवासं) प्राण-न्यास करने वाले (रेभम्) शब्द वा उपदेश करने वाले, जीव को (उत् ऐरयतम्) ऊपर उठाओ । (युवं) तुम दोनों (सप्त-वध्रये) सातों को निर्बल कर अपने वश करने वाले (अत्रये) विविध कर्मफलों के भोक्ता जीव के लिये (उत) और (तप्तं) तपे हुए, संतापदायी (ऋवीसम्) आग वाले भाड़ के समान दुःखदायी देहादि-वन्धनकारी कारण को भी (ओमन्वन्तम्) नाना रक्षाओं से युक्त सुखदायी (चक्रथुः) बनाते हो ।

युवं श्वेतं पेदवेऽश्विनाश्वं नवभिर्वाजैर्नवती च वाजिनम् ।

चर्कृत्यं ददथुर्द्रावयत्सखं भगं न नृभ्यो हव्यं मयोभुवम् १०।१६

भा०—हे (अश्विना) देह में व्यापक प्राण-उदानवत् (युवं) आप दोनों (पेदवे) ज्ञान करने वाले, वा कर्म फल प्राप्त करने वाले जीव को (नवभिः नवती) १९ (वाजैः) बलों और सामर्थ्यों से युक्त (वाजिनम्) वेग, बल, ज्ञान और नाना वाणी वा विभूतियों से युक्त, (अश्वम्) नाना भोगों से सम्पन्न, कर्म फलों के भोक्ता, (श्वेतम्) वृद्धिशील, शुभ्र, और

(चकृत्यं) नये कर्म करने में समर्थ देह वा वीर पुरुष को अथ के समान (ददधुः) प्रदान करते हो । और इसी प्रकार (नृभ्यः) सभी जीवों को (द्रावयत्-सखं) अपने मित्र साथियों को द्रुतगति से चलाने वाले, (मयः-भुवम्) अति सुखदायक, (हव्यं) अति स्तुत्य, स्वीकार करने योग्य, अन्न के तुल्य (भगं न) सेवनीय, ऐश्वर्य के तुल्य कर्मफल के अनुरूप देह प्रदान करते हो । इति षोडशो वर्गः ॥

न तं राजानावदिते कुतश्चन नाहो अश्नोति दुरितं नकिर्भयम् ।
यमश्विना सुहवा रुद्रवर्तनी पुरोरथं कृणुथः पत्न्या सह ॥११॥

भा०—हे (अश्विना) विद्यादि शुभ गुणों में व्याप्त, प्राण अपानवत् देह और राष्ट्र में व्याप्त एवं आशुगामी प्राणों के तुल्य यानों पर वश करने वाले रथी सारथिवत् जनों ! (सु-हवा) सुख देने वाले, शुभ नाम से पुकारने योग्य, सुगृहीत नाम वाले (रुद्र-वर्तनी) दुष्टों को रलाने वा दुःखों को दूर करने वाले व्यवहारों वाले होकर (यम्) जिसको (पत्न्या सह) सब पालक शक्ति से सहित (पुरः-रथम्) अग्रगामी रथ वाला, वीर (कृणुथः) कर देते हो । हे (राजाना) राजा रानी, शुभगुणों से चमकने वाले ! हे (अदिते) माता पितावत् सूर्यवत् तेजस्वियो ! (तं) उसका (अंहः) पाप (कुतः चन) कहीं से भी (न अश्नोति) नहीं प्राप्त होता । (न दुरितं) न कोई दुष्ट कर्म उसको प्राप्त होता और (नकिः भयम्) न कोई भय उसे लगता है ।

आ तेन यातं मनसो जवीयसा रथं यं वामृभवश्चक्रुरश्विना ।

यस्य योगे दुहिता जायते दिव उभे अहनी सुदिने विवस्वतः १२

भा०—हे (अश्विना) विद्यावान्, जितेन्द्रिय, अश्वों के समान इन्द्रियों को सन्मार्ग में लेजाने में कुशल स्त्री पुरुषो ! (यं) जिस सुखदायक (रथं) गृहस्वरूप रथ को (ऋभवः चक्रुः) शिल्पी जनों के

तुल्य सत्य का प्रकाश करने वाले विद्वान् जन उपदेश करते हैं (तेन) उससे (मनसः जवीयसा) मन और ज्ञान के उत्तम वेग से चलने वाले, उस रथ से (आयातम्) आओ जाओ । और (यथ योगे) जिसके योग होने वा जुड़ने पर (दिवः दुहिता जायते) तेजस्वी सूर्य की कन्या के तुल्य उषा के समान शुभगुणों से युक्त कन्या (मुदिने उभे अहनी) उत्तम सुखदायक दिन और रातों दोनों समय (विवस्वतः) विशेष ऐश्वर्य के स्वामी पति की (दिवः दुहिता) समस्त कामनाओं को पूर्ण करने वाली (जायते) हो जाती है ।

ता वर्तिर्यातं जयुषा वि पर्वतमपिन्वतं शयवे धेनुमश्विना ।

वृकस्य चिद्वर्तिकामन्तगस्यायुवं शचीभिर्ग्रसिताममुञ्चतम् ॥ १३ ॥

भा०—हे (अश्विना) अश्वदि के स्वामी जनो ! हे राजा प्रजावर्गों के नायक स्त्री पुरुषो ! (ता) वे दोनों आप (जयुषा रथेन) जयशील रथ आदि साधन से (पर्वतं) पर्वत के समान उच्च स्थान के प्रति (वर्तिः) उत्तम मार्ग पर (यातम्) गमन करो । (शयवे) शान्ति चाहने वाले वा शिशुवत् अज्ञानी पुरुष के हितार्थ (धेनुम्) वाणी का (अपिन्वतम्) उपदेश करो । (वृकस्य चित् आस्यात् वर्तिकाम्) भेड़िये के मुख के भीतर पड़ी बटेरी के तुल्य चौर शासक वर्ग के मुख से (अन्तः ग्रसिताम्) भीतर ही निगली गई अत्यन्त पीड़ित प्रजा को (युवं) आप दोनों (अमुञ्चतम्) छोड़ाओ ।

एतं वां स्तोममश्विनावकर्मा तक्षाम भृगवो न रथम् ।

न्यमृक्षाम योषणां न मय्ये नित्यं न सुनुं तनयं दधानाः ॥ १४ ॥ १७ ॥

भा०—हे (अश्विनौ) अश्वदि वेगवान् साधनों के स्वामियो ! हे जितेन्द्रिय स्त्री पुरुषो ! हे राजा प्रजावर्गों के नायक राजावत् राजप्रजा-सभाओं के पतियो ! (भृगवः न रथम्) गतिमान् साधनों को वश

करने वाले विद्वान् लोग जिस प्रकार रथ को विवेक पूर्वक बनाते हैं उसी प्रकार हम भी (वां एतं स्तोमं अतक्षाम) आप दोनों के लिये यह गुण-वर्णन और उत्तम उपदेश योग्य वचन कहें । (मर्ये योषणां न) युवा पुरुष के अधीन जिस प्रकार प्रेमयुक्त स्त्री को सौंपा जाता है, उसी प्रकार हम भी आप दोनों समर्थ पुरुषों के अधीन (योषणां) प्रेम पूर्वक रहने वाली प्रजा वां राजसभा को (नि अमृक्षाम) आप दोनों को सौंपें और (तनयं दधानाः) पुत्र को धारण-पोषण करते हुए माता पिता जन (सुनुं न नित्यं नि अमृक्षन्त) जिस प्रकार अपने पुत्र को नित्य स्वच्छ करते, नहलाते-धुलाते, स्वच्छ करते हैं उसी प्रकार हम (दधानाः) आप दोनों को स्थापित करते हुए (नित्यं सूनुं) नित्य, स्थायी, शासक रूप से (नि अमृक्षाम) नियमपूर्वक अभिषेक करें । इति सप्तदशो वर्गः ॥

[४०]

ऋषिर्घोषा काक्षीवन्ती ॥ अभिनौ देवते ॥ छन्दः—१, ५, १३, १४ विराड् जगती । २, ३, ७, १०, १३ जगती । ४, ६ ११ निचृजगती । ६, ८ पादनिचृजगती ॥ चतुर्दशर्व सूक्तम् ॥

रथं यान्तं कुह को ह वां नरा प्रति ह्युमन्तं सुविताय भूषति ।
प्रातर्यावाणं विभ्वं विशेर्विशे वस्तोर्विस्तोर्वहमानं धिया शमि ॥१॥

भा०—हे (नरा) उत्तम नायकवत् स्त्रीपुरुषो ! (वां) आप दोनों के (सुविताय) सुख-सौभाग्य और अभ्युदय के लिये (यान्तं) गमन करते हुए (ह्युमन्तं) दीप्तियुक्त, (प्रातर्यावाणं) प्रातः २ ही प्राप्त होने वाले, (विशे विशे वस्तोः वस्तोः) प्रत्येक प्रजा को दिन प्रतिदिन (विभ्वं ब्रह्मानं) प्रचुर धन-ऐश्वर्य सुखादि प्राप्त कराने वाले (रथं) रथ के प्रति (धिया शमि) मन या कर्म से भी (कुह कः) कहां और

कौन (प्रति भूषति) मुकाबले पर आ सकता है । अर्थात् उनकी कोई बराबरी नहीं कर सकता, उनका विरोधी कोई न हो ।

कुहं स्विदोषा कुह वस्तोराश्विना कुह अभिपित्वं करतः कुहोषतुः ।
को वां शयुत्रा विधवेव देवरं मर्यं न योषा कृणुते सधस्थ आ॥२॥

भा०—हे (अश्विना) जितेन्द्रिय स्त्री पुरुषो ! आप दोनों (दोषा कुह स्विन्) रात्रिकाल में कहां और (वस्तोः) दिन के समय कहां रहते हो ? और (अभिपित्वं कुह करतः) कहां आगमन करते हो । (कुह ऊषतुः) कहां वास करते हो ? (शयुत्रा देवरं विधवा इव) शयनस्थान में द्वितीय वर को विधवा स्त्री के समान और (सधस्थे मर्यं योषा न) एकत्र रहने के स्थान गृह सेज आदि पर पुरुष को स्त्री के समान (वां) तुम दोनों को भी (कः आ कृणुते) कौन आदरपूर्वक सत्कार करता है । इस बात का सदा विचार रखो ।

जैसे विधवा स्त्री द्वितीय वर को नियोग आदि के विशेष २ अवसरों पर ही प्राप्त करता है और गृहपत्नी पति की नित्य ही सेवा करती है इसी प्रकार स्त्री पुरुष को भी यह ध्यान रखना चाहिये कि कौन उनको नैमित्तिक विशेष अवसरों पर और कौन नित्य ही आदरपूर्वक बुलाता है उसके यहां यथासमय जाना चाहिये ।

प्रातर्जरेथे जरणेव कापया वस्तोर्वस्तोर्यजता गच्छथो गृहम् ।

कस्य ध्वस्त्रा भवथः कस्य वा नरा राजपुत्रेव सवनाव गच्छथः ३

भा०—हे (नरा) उत्तम नायकवत् स्त्री पुरुषो ! (जरणा इव कापया) उत्तम स्तुति योग्य वाणी के योग्य वृद्ध पुरुषों के समान आप दोनों (प्रातः जरेथे) प्रातःकाल स्तुति उपदेश के योग्य होवो । (यजता) उत्तम आदर योग्य होकर (वस्तोः वस्तोः) दिन प्रतिदिन (गृहम् गच्छथः) गृह को प्राप्त होवो । और यह भी बराबर विचार रखो कि

आप दोनों (कस्य) किस २ दोष के (ध्वसा भवथः) नाश करने वाले होते हो और (राजपुत्रा इव) राजपुत्र राजपुत्री के तुल्य (कस्य सवना) किसके यज्ञों वा ऐश्वर्यों और अभिषेक योग्य अधिकारों को (अव गच्छथः) प्राप्त करते हो ।

युवां मृगेव वारणा मृगण्यवो दोषा वस्तोर्हविषा नि ह्वयामहे ।
युवं होत्रामृतुथा जुह्वते नरेषं जनाय वहथः शुभस्पती ॥ ४ ॥

भा०—जिस प्रकार (मृगण्यवः) मृगाया करने वाले (मृगा वारणा) सिंह सिंहिनी और हाथी हथिनी दोनों को (हविषा नि ह्वयन्ते) खाद्य पदार्थ द्वारा ग्रहण करते हैं उसी प्रकार हम लोग भी अभिषेकादि से शुद्ध, पवित्र, आचारवान्, नायक नायकादि को चाहने वाले (मृगा इव युवां) सिंह सिंहिनी के तुल्य बलवान् तुम दोनों को और (वारणा युवां) दुःखों के वारण वा दूर करने वाले आप दोनों को (हविषा) उत्तम अन्न कर आदि द्वारा (नि ह्वयामहे) नियम से आदर पूर्वक बुलावें । हे (नरा) उत्तम नायको! (युवं) आप दोनों को लक्ष्य कर आप की हितकामना से (ऋतुथा होत्राम् जुह्वते) समय २ पर ऋतु २ में उत्तम वाणी को प्रदान करते हैं, तुमको लक्ष्य कर अग्निहोत्रादि कर्म करते हैं, क्योंकि आप दोनों (शुभस्पती) जलों के पालक सूर्य मेघवत् शुभ गुणों, व्रतों वा कर्मों के पालक होकर (जनाय इषं वहथः) समस्त मनुष्यों के लाभार्थ सेना, अन्न और उत्तम इच्छा, प्रेरणा, संदेश, उपदेश आदि को धारण करते हो ।

युवां ह घोषा पर्यश्विना यती राज ऊचे दुहिता पृच्छे वा नरा ।
भूतं मे अहं उत भूतमक्रवेऽश्वान्वते रुथिने शक्रमवते ॥५॥१८॥

भा०—हे (नरा) सभाओं के उत्तम नायक जनो ! हे (अश्विना) अश्वदि के स्वामी जनो वा विद्यादि में कुशल जनो ! (परि यती) सब से ऊपर वा सब ओर जाती हुई, वा यत्न करती हुई (राजः दुहिता घोषा)

तेजस्वी राजा के सब कार्यों को पूर्ण करती हुई, राजा की आज्ञा, घोषणा वा सभा, (वां पृचे) तुम दोनों को पूछती, आज्ञा लेती, प्रार्थना करती है, (अन्हः उत अक्तवे) दिन और रात आप दोनों (मे भूतम्) मेरे हित के लिये सदा तैयार रहें, और (अश्वावते रथिने अवर्ते शक्तम्) अश्व रथादिसे युक्त हिंसक शत्रु के नाश के लिये समर्थ होवो । इत्यष्टादशो वर्गः ॥
 युवं कवी षुः पर्यश्विना रथं विशो न कुत्सो जरितुर्नशायथः ।
 युवोर्ह मत्ता पर्यश्विना मध्वासा भरतं निष्कृतं न योषणा ॥६॥

भा०—हे (कवी) दूरदर्शी विद्वानो ! हे (अश्विना) विद्या आदि में पारंगत जनो ! आप दोनों (कुत्सः न) शत्रुओं के गात्र काटने वाले वज्र के समान (जरितुः विशः) स्तुतिकर्ता, प्रजावर्ग के ऊपर (रथं परि स्थः) रथ पर सदा रह कर शासन करो । और (नशायथः प्रजा के दुःखों का नाश किया करो । हे (अश्विना) अश्वादि के स्वामी जनो ! विद्वान् स्त्री पुरुषो ! (युवोः) तुम दोनों के अधीन सभा सेना (मक्षा) मधु-मक्खी के समान (आसा) मुख द्वारा (मधु) मधु तुल्य मधुर वचन और उत्तम अन्न शान बल (परि भरतं) धारण करो । (योषणा न निष्कृतम्) स्त्री जिस प्रकार गृह को संभालती है उसी प्रकार प्रेमयुक्त प्रजा-सभा वा सेना और उनके पति (निष्कृतम्) देश को वा निष्पादित निर्णय वा ऐश्वर्य को संप्रेम धारण करें ।

युवं ह भुज्युं युवमश्विना वशं युवं शिजारं मुशनामुपारथुः ।
 यवो ररावा परि सख्यमासते युवोरहमवसा सुम्नमा चके ॥७॥

भा०—हे (अश्विना) विद्या में निपुण एवं जितेन्द्रिय ! रथी सारथी-वत् स्त्री पुरुषो वा सभा सेना के अध्यक्षो ! (युवं ह) आप दोनों निश्चय से (भुज्युम् उपारथुः) उत्तम पालक को प्राप्त होवो । (युवं) तुम दोनों (वशं) वश करने वाले, कान्तियुक्त तेजस्वी पुरुष को प्राप्त करो (युवं शिजारं) तुम दोनों उत्तम वचन कहने और उत्तम शब्द करने वालों को प्राप्त करो ।

तुम दोनों (उशनाम्) अपने को चाहने वाले सहयोगी को प्राप्त करो। (युवोः ररावा) तुम दोनों का उत्तम दाता और उपदेष्टा (सख्यं परि आसते) मित्रभाव को प्राप्त करे। और (अहम्) मैं उपदेष्टा वा उपदेष्ट्री भी (अवसा) आप दोनों की रक्षाशक्ति, ज्ञान और स्नेह से (सुन्नम् आ चके) सुख चाहती हूँ, वा चाहता हूँ।

युवं ह कृशं युवमश्विना शयुं युवं विधन्तं विधवामुरुष्यथः।

युवं सनिभ्यः स्तनयन्तमश्विनाप ब्रजमूर्णथः सप्तास्यम् ॥ ८ ॥

भा०—(युवं ह) हे स्त्री पुरुषो ! विद्वानो ! आप दोनों (कृशम्) कृश, निर्बल की और (युवं शयुम्) तुम दोनों सोने वाले, अचेत की और (युवं विधन्तं) तुम दोनों उत्तम सेवा करनेवाले की और (विधवाम्) पतिहीन स्त्री की (उरुष्यथः) सदा रक्षा किया करो। हे (अश्विना) उत्तम विद्वान् स्त्री पुरुषो ! (युवं) आप दोनों (सनिभ्यः) ज्ञान के देने वाले गुरुजनों के लिये (स्तनयन्तम्) स्तनवत् मधुर ज्ञान धारा पिलाने वा उत्तम उपदेश करने वाले के प्रति (सप्तास्यम्) सात मुख वाले (ब्रजम्) इन्द्रियगण को (अप ऊर्णुथः) उद्धार करो और उनको व्यसनों से बचा कर रखो।

जनिष्टु योषा पतयत्कनीनको वि चारुहन्वीरुधो दंसना अनु।

आस्मै रीयन्ते निवनेव सिन्धवोऽस्मा अह्ने भवति तत्पतित्वनम् ६

भा०—(याषा जनिष्टु) स्त्री भूमिवत् सौभाग्यवती होकर सन्तान उत्पन्न करे। (कनीनकः पतयत्) उज्ज्वल बालक उसे प्राप्त हो। और (वीरुधः) जल-वृष्टियों के अनुरूप लताओं के समान स्त्री-जन वा प्रजापुं (दंसनाः अनु) अपने २ कर्मों के अनुरूप (वि अरुहन् च) विविध प्रकार से उन्नति पथ पर चढ़ें, बढ़ें। (निवना इव सिन्धवः) नीचे प्रदेशों की ओर जलधाराओं के समान वे प्रजापुं (अस्मै) इस तेजस्वी पुरुषः

को (आ रीयन्ते) सब ओर से प्राप्त हों । और (अस्मे अह्ने) शत्रुओं से न मारे जाने योग्य इस वीर पुरुष का (तत्) तब ही (पतित्वनम्) पतित्व, उत्तम स्वामित्व होता है । अर्थात् स्त्री का सौभाग्य उत्तम बालक जनना और पति का सौभाग्य, सौभाग्यतम स्त्री का लाभ तथा नाना प्रजाओं को प्राप्त करना है ।

जीवं रुदन्ति वि मयन्ते अध्वरे दीर्घामनु प्रसितिं दीधियुर्नरः ।
वामं पितृभ्यो य इदं समेरिरे मयः पतिभ्यो जनयः परिष्वजे ॥
॥ १० ॥ १६ ॥

भा०—लोग (जीवं रुदन्ति) अपने प्रिय जीव को लक्ष्य कर रोते हैं, उसके लिये आंसू बहाते हैं । ऐसा करके वे (अध्वरे) पवित्र यज्ञ में (वि मयन्ते) विपरीत शब्द करते हैं । (ये) जो मनुष्य (इदम्) इस परस्पर विवाह आदि कर्म को (पितृभ्यः) अपने पूर्व पालक पिता आदि के लिये ही (वामम्) यह सुन्दर परस्पर-वरण रूप विवाह का कार्य करते हैं उन (नरः) मनुष्यों को चाहिये कि (दीर्घाम् प्रसितिम् अनु दीधियुः) वे दीर्घ, दूर तक फैले हुए उत्तम पारस्परिक बन्धन का विचार करें । और (जनयः) स्त्रियों भी (अनुदीधियुः) ऐसा विचार किया करें कि वे (परिष्वजे) आलिंगनादि कार्य में (पतिभ्यः मयः) अपने पतियों के लिये सुख प्राप्त करावेंगी और स्वयं भी उनसे सुख प्राप्त करेंगी । इस विचार से वधुएं अपने पिता आदि के वियोग में और उनके माता पिता आदि अपनी कन्या आदि के वियोग में न रोया करें । इत्येकोनविंशो वर्गः ॥

न तस्य विदुः तदु पु प्र वोचत युवा ह ययुवत्याः क्षेति योनिषु ।
प्रियोस्त्रियस्य वृषभस्य रेतिनो गृहं गमेमाश्विना तदुश्मसि ॥ ११ ॥

भा०—युवक युवति जन अपने आस माता पितादि से कहते हैं—

(यत्) जो (युवा) युवा पुरुष (युवत्याः योनिषु) युवती स्त्री के साथ गृहों में (क्षेति) निवास करता है हम अबोध, अननुभवी नवयुवक युवतिजन (तस्य न विद्म) उस गृहस्थ के विषय में कुछ नहीं जानते (तत् उ सु प्र वोचत) हे विद्वान् पुरुषो ! आप लोग हमें उसका अच्छी प्रकार उत्तम रीति से उपदेश करो । हे (अश्विना) माता पिता आस जनो ! हम नवयुवतियां (प्रिय-उत्तियस्य) युवति वधू को प्रेम करने वाले, (वृषभस्य) प्रेम से बांधने वाले, बलवान् (रेतिनः) वीर्यवान् पति के (गृहं गमेम) घर को जावें, हम (तत् उष्मसि!) सदा उसी को चाहा करें । नवयुवतियों का यही उचित विचार होना चाहिये कि वे गृहस्थ की सब बात जानें और पति को प्राप्त हो पतिगृह को चाहा करें ।

आ वामगन्त्सुमतिर्वाजिनीवसू न्याश्विना हृत्सु कामा अयंसत ।
अभूतं गोपा मिथुना शुभस्पती प्रिया अर्यम्णो दुर्या अशीमहि१२

भा०—हे (वाजिनीवसू)अन्न, धन उत्पन्न करने वाले स्वामी स्वामिनी और गृहस्थ में बसने और उसे बसाने वाले वर वधू जनो ! (वाम्) आप दोनों को (सुमतिः आ अगन्) उत्तम शुभ मति प्राप्त हो । हे (अश्विना) अश्ववत् इन्द्रियों के वश करने वाले विद्या और सुखों के भोक्ता स्त्री पुरुषो ! (हत्सु) हृदयों में (कामाः) नाना प्रकार की अभिलाषाएं (नि अयंसत) नियमपूर्वक उत्पन्न होवें । और तुम (गोपा) वाणी के रक्षक और परस्पर गृह के स्वामी स्वामिनी और (मिथुना) जोड़े और (शुभः पती) शुभ गुणों, धनों और सद्-विचारों के परिपालक वा पति पत्नी (अभूतम्) होकर रहो । और (प्रियाः) हम स्त्रियां अपने पतियों की प्यारी होकर (अर्यम्णः) स्वामी के (दुर्यान्) गृहों को (अशीमहि) प्राप्त हों और सुख भोग करें ।

ता मन्दसाना मनुषो दुरोण आ धत्तं रयिं सहवीरं वचस्यवे ।
कृतं तीर्थं सुप्रपाणं शुभस्पती स्थाणुं पथेष्ठा मप दुर्मतिं हतम् १३

भा०—हे (शुभस्पती) शोभायुक्त गुणों, पदार्थों और जलों के रक्षा करने वाले स्त्री पुरुषो ! (ता) वे आप दोनों (मनुषः दुरोणे) मननशील विद्वान् के गृह में रह कर (मन्दसाना) उत्तम अन्न और ज्ञान से अपने को खूब तृप्त और परिपूर्ण करते हुए, (वचस्यवे) उत्तम वेद-वचन के धारक विद्वान् उपदेष्टा पुरुष के (राये) ऐश्वर्य ज्ञानरूप धन को (आ धत्तम्) अपने में सब प्रकार से धारण करो और (सह-वीरं) वीर पुत्र और विद्वान् पुरुषों से युक्त (रयिं धत्तम्) ऐश्वर्य को भी प्राप्त करो । आप दोनों (शुभस्पती) शोभायुक्त उत्तम गुणों, व्रतों का पालन करते हुए (सु-प्र-पाणं तीर्थं) सुख से उत्तम रीति से जलपान करने योग्य नदी की धारा के समान (सुप्रपाणं तीर्थं) उत्तम रीति से व्रत पालन कराने वाले, जगत् के नाना कष्टों और अज्ञान सागर से पार करने वाले गुरु को (कृतम्) करो । (२) इसी प्रकार (पथेष्ठां स्थाणुम्) मार्ग में स्थित वृक्ष के समान आश्रय देने वाले, सुखद छायाप्रद, आश्रयदाता जन को स्वीकार करो । (दुर्मतिम् अप हतम्) इस प्रकार अपने कुमति, विपरीत ज्ञान को दूर करो ।

कं स्विदद्य कतमास्वश्विनां विजु दस्त्रा मादयेते शुभस्पती ।

क इ नियेमे कतमस्य जग्मतुर्विप्रस्य वा यजमानस्य वा गृहम् ॥

॥ १४ ॥ २० ॥

भा०—हे (अश्विना) उत्तम विद्यावान् पुरुषो ! हे (दस्त्रा) दुष्टों और दुर्गुणों के नाश करने वाले स्त्री पुरुषो ! (अद्य) आज (कस्वित्) कहां और (कतमासु विजु) किन विशेष प्रजाओं के बीच (मादयेते) सब को प्रसन्न करो और स्वयं भी प्रसन्न होवो ? हे (शुभस्पती) शुभ

गुणों के पालक जनो ! (ईम् कः नियमे) इन आप दोनों को कौन बांध
वा, नियम में रख सकता है ? और (कतमस्य विप्रस्य) किस विद्वान्
पुरुष के (गृहम्) गृह और (कतमस्य यजमानस्य गृहम्) किस धन
ज्ञान आदि के दाता, स्वामी के गृह पर (जग्मतुः) जाओ, यह बात ठीक २
विवेक से जानो । इति विशो वर्गः ॥

[४१]

३ सुहस्त्यो वैषेयः ऋषिः ॥ अश्विनौ देवते ॥ छन्दः—१ पादानिचृज्जगती ।

२ निचृज्जगती । ३ विराड् जगती ॥ तृचं सूक्तम् ॥

समानम् तु त्वं पुरुहूतमुक्थं रथं त्रिचक्रं सर्वना गनिगमतम् ।
परिज्मानं विद्वथं सुवृक्तिभिर्वयं व्युष्टा उषसो हवामहे ॥ १ ॥

भा०—(वयम्) हम लोग (उपसः व्युष्टा) प्रातः-प्रभात वेला के
प्रकट हो जाने पर (त्वम् उ) उस परम (समानम्) सबके प्रति समान
(पुरुहूतम्) बहुतों से स्तुति प्रार्थना करने योग्य, (उक्थं) वेद द्वारा
उपदिष्ट, (त्रिचक्रं रथं) तीन चक्र वाले रथ के समान भूत, भवत्, भविष्यत्
तीनों चक्रों वाले, वा तीनों लोक वा तीनों सत्त्व, रज, तमरूप तीन चक्रवत्
तीन महान् शक्तियों से युक्त, वेगवान्, रसस्वरूप, (सवना) समस्त ऐश्वर्यों और
लोकों को प्राप्त व्यापक (परिज्मानं) सर्वत्र व्यापक, (विद्वथं) ज्ञानमय प्रभु
को (सुवृक्तिभिः) उत्तम स्तुतियों से (हवामहे) हम प्रार्थना करें ।

प्रातुर्युजं नासत्याधि तिष्ठथः प्रातर्यावाणं मधुवाहनं रथम् ।
विशो येन गच्छथो यज्वरीर्नरा कीरेश्चिद्यज्ञं होतृमन्तमश्विना ॥ २ ॥

भा०—हे (नासत्या) कभी असत्य मार्ग पर पैर न रखने वाले
सत्याचरणशील स्त्री पुरुषों ! आप दोनों भी (प्रातः युजे) प्रातःकाल

योगाभ्यास द्वारा समाहित चित्त से जानने योग्य, (प्रातर्यावाणं) प्रातः-
काल, शुभ काल में जाने वा प्राप्त करने योग्य, (मधु-वाहनं) मधुर अन्न
जलवत् सुख प्राप्त कराने वाले, (रथं) रथवत् सुखदायी, रमण करने
योग्य प्रभु को (अधि तिष्ठथः) अपना आश्रय बनाओ । (येन) जिसके
द्वारा (यज्वरीः) देव पूजा करने वाली, यज्ञशील प्रजाओं को (गच्छथः)
प्राप्त होवो और हे (नरा) उत्तम स्त्री पुरुषो ! हे (अध्विना) विद्या आदि
शुभ गुण युक्त जनो ! और (कीरेः चित्) उत्तम उपदेष्टा पुरुष के
(होतृमन्तं यज्ञम्) उत्तम होता से युक्त यज्ञ को भी (गच्छथः) प्राप्त
होवो । इसी प्रकार स्त्री पुरुष यज्ञशील जनों तक जाने के लिये उत्तम
रथ पर चढ़ कर जावें ।

अध्वर्युं वा मधुपाणिं सुहस्त्यमग्निधं वा धृतदक्षं दमूनसम् ।

विप्रस्य वा यत्सवनानि गच्छथोऽत आ यातं मधुपेयमश्विना ॥

॥ ३ ॥ २१ ॥

भा०—हे (अध्विना) उत्तम अध्वों, इन्द्रियों के स्वामी, जितेन्द्रिय
एवं विद्यादि में व्याप्त विद्वान् पुरुषो ! आप दोनों (मधुपाणिं) मधुर
मधु, ब्रह्मविद्या, वेद का प्रवचन वा उपदेश करने वाले, (अध्वर्युं) यज्ञ
करने, कराने में श्रेष्ठ (सु-हस्त्यम्) उत्तम हस्त क्रिया में कुशल, (अग्नि-
धम्) अग्नि को धारण करने वाले, वा अग्नि को प्रज्वलित करने वाले,
विनीत शिष्यों को धारण करने में समर्थ (धृत-दक्षम्) उत्तम बल को
धारण करने वाले, (दमूनसं) चित्त को दमन करने वाले, जितेन्द्रिय,
पुरुष के पास (आ-यातम्) आओ । और (यत्) जो आप दोनों
(विप्रस्य) विद्वान् पुरुष के (सवनानि) आज्ञा और अनुशासनों को
(गच्छथः) प्राप्त होवोगे तभी (अतः) इससे (मधु-पेयम् आयतम्) वेद
ज्ञान के उत्तम रस का पान भी प्राप्त कर सकोगे । इत्येकोनविंशो वर्गः ॥

[४२]

ऋषिः कृष्णः । इन्द्रो देवता ॥ वृत्तः—१, ३, ७—६, ११ त्रिष्टुप् ।
२, ५ निचृत् त्रिष्टुप् । ४ पादनिचृत् त्रिष्टुप् । ६, १० विराट् त्रिष्टुप् ॥
एकादशार्चं सूक्तम् ॥

अस्तेव सु प्रतरं लायमस्यन्भूषन्निव प्र भरा स्तोममस्मै ।
वाचा विप्रास्तरत् वाचमर्यो निरामय जरितः सोम इन्द्रम् ॥ १ ॥

भा०—(अस्ता इव) बाण को फेंकने वाला उत्तम धनुर्धर जिस प्रकार (अस्यन्) बाण फेंकता हुआ (प्रतरम् लायं भरति = हरति) दूर के स्थित लक्ष्य पर भी अच्छी प्रकार प्रहार करता है और (भूषन् इव) जिस प्रकार आभूषणों से सजने वाला पुरुष आभूषणों को पहिन (सु प्र भरति) उत्तम रीति से सजता है उसी प्रकार हे (विप्राः) विद्वान् पुरुषो ! और आप लोग (लायम्) सदा ग्रहण करने योग्य (प्रतरम्) अति उत्कृष्ट, एवं सब संकटों से पार उतार देने वाले उस प्रभु को (सु प्र भर) उत्तम रीति से धारण करो, उसे प्राप्त करो और सुभूषित करो । और उस (अर्थः वाचम्) स्वामी की वाणी को (वाचा प्र तरत्) अपनी वाणी से पार करो उसका नित्य स्वाध्याय करो । हे (जरितः) उत्तम उपदेष्टा ! विद्वन् ! स्तोतः ! तू (सोमे) अपने आत्मा में (इन्द्रम् नि रमय) उस ऐश्वर्यवान् प्रभु को नित्य रमा । 'सोमिन्द्रम्' इति क्वचित् पाठः । 'सोमे । इन्द्रम् ।' इति च पदपाठः ॥

दोहेन गामुप शिखा सखायं प्र बोधय जरितर्जारमिन्द्रम् ।
कोशं न पुणं वसुना न्यष्टुमा च्यावय मघदेयाय शूरम् ॥ २ ॥

भा०—हे (जरितः) स्तुतिकर्ता ! विद्वन् ! (दोहेन गाम्) दूध दोहने के लिये जिस प्रकार गौ की सेवा की जाती है उसी प्रकार (दोहेन) अपने अभीष्ट फलों को प्राप्त करने के हेतु (जारम्) विद्वान् (इन्द्रम्)

संशयों और कष्टों के उच्छेदन करने वाले, ऐश्वर्यवान् (सखायं) परम मित्र, ज्ञानवान्, समदर्शी प्रभु को (उप शिक्ष) प्राप्त कर, उसकी सेवा कर । (पूर्ण कोशं न) जल से पूर्ण मेघ के समान (वसुना नि-ऋष्टं) ऐश्वर्य से पूर्ण (शूरम्) शूरवीर प्रभु को (मघ-देयाय) उत्तम ऐश्वर्य दान के लिये (आ च्यवय) सब ओर से प्रेरित कर, उसकी ही उपासना कर ।

‘सखा’—समानं ख्यातं ज्ञानं दर्शनमुपदेशो वा यस्य स सखा ।

किमुङ्ग त्वा मघवन्भोजमाहुः शिशिहि मा शिशयं त्वा शृणोमि ।
अम्रस्वती मम धीरस्तु शक्र वसुविदं भगमिन्द्रा भरा नः ॥३॥

भा०—(अङ्ग मघवन्) हे ऐश्वर्यवान् ! (त्वां किम् भोजम् आहुः) विद्वान् लोग तुझको सब का पालक क्यों कहते हैं ? तू (मा शिशिहि) मुझे तीक्ष्ण, कार्य करने में खूब उत्साहित और कुशल कर, वा मुझे शासन कर । (त्वा शिशयं शृणोमि) तुझे मैं अति तीक्ष्ण करने, उत्साह देने वाला उत्तम शासक सुनता हूँ । (मम धीः अम्रस्वती) मेरी बुद्धि कर्म करने वाली (अस्तु) हो । हे शक्र) शक्तिशालिन् ! हे (इन्द्र) ऐश्वर्यप्रद ! (नः) हमें (वसुविदं भगं आ भर) उत्तम ऐश्वर्य प्राप्त कराने वाला ऐश्वर्य प्राप्त करा । अध्यात्म में—वसु, आत्मा का ज्ञान कराने वाले सेव्य ज्ञान आदि का उपदेश कर ।

त्वां जना ममसत्येष्विन्द्र सन्तस्थाना वि ह्वयन्ते समीके ।

अत्रा युजं कृणुते यो हविष्मान्नासुन्वता सख्यं वष्टि शूरः ॥४॥

भा०—हे (इन्द्र) ऐश्वर्यवान् ! शत्रु के नाशक ! (जनाः) लोग (त्वा) तुझ को (मम-सत्येषु) मेरा कथन सत्य है, प्रतिवादी का नहीं, इस प्रकार के वाद-विवाद के अवसरों में भी (वि ह्वयन्ते) विशेष आदर से बुलाते हैं, और तुझको (समीके सं तस्थानाः वि ह्वयन्ते) युद्ध में जाते

हुष्टु तुक्षे ही पुकारते हैं। (अत्र) इस अवसर में भी (यः) जो मनुष्य (हविष्मान्) उत्तम हवि, अन्न, उत्तम वचन और उत्तम साधनों से युक्त होता है वही (त्वां युजं कृणुते) तुक्षे अपना सहयोगी बना लेता है। क्योंकि (असुन्वता) प्रार्थना, उपासना न करने वाले के साथ (शूरः) वह शूरवीर (सख्यं न वष्टि) मित्रता करना नहीं चाहता।

धनं न स्पन्दं बहुलं यो अस्मै तीव्रान्तसोमां आ सुनोति प्रयस्वान्।
तस्मै शत्रून्सुतुकान्प्रातरहो नि स्वष्ट्रान्युवति हन्ति वृत्रम् ॥

॥ ५ ॥ २२ ॥

भा०—(यः) जो (प्रयस्वान्) उत्तम प्रयास करने वाला उद्योगी पुरुष (बहुलं) बहुत से (धनं न स्पन्दं) धन के तुःय ही जंगम-पशु अश्वादि सैन्य को और (तीव्रान् सोमान्) तीव्र, वेग से जाने वाले उत्तम शासकों और उत्तम ऐश्वर्यों को भी (अस्मै आ सुनोति) इसके लिये प्रदान करता है, वह (तस्मै) उसके (सु-तुकान्) उत्तम हिंसाकारी साधनों से युक्त हथियारों वाले और (सु-अष्ट्रान्) उत्तम अश्वादि साधनों से युक्त (शत्रून्) शत्रुओं को भी (अहः प्रातः) दिन के पूर्व भाग में ही (युवति) दूर करता है और (वृत्रम् नि हन्ति) विघ्न आदि का नाश करता है। परमेश्वर के प्रति विश्वास करने वाले पुरुष के विघ्न प्रतिदिन कार्य प्रारम्भ करने से पहले ही दूर हो जाते हैं। इति द्वाविंशो वर्गः ॥

यस्मिन्वयं दधिमा शंसमिन्द्रे यः शिश्राय मघवा काममस्मे।
आराधित्सन्भयतामस्य शत्रुर्न्यस्मै हुम्ना जन्या नमन्ताम् ॥ ६ ॥

भा०—(यस्मिन् इन्द्रे) जिस शत्रुहन्ता, ऐश्वर्यवान्, वीर पुरुष के निमित्त (वयम् शंसम् दधिमा) हम उत्तम स्तुति और शस्त्र धारण करते हैं आर (यः) जो (मघवा) उत्तम ऐश्वर्य का स्वामी होकर (अस्मै)

हमें (कामम्) अभिलषित धन (शिश्राय) प्रदान करता है । (अस्य शत्रुः आरात् चित् सन् भयताम्) उसका शत्रु दूर से ही भय करे । (अस्मै) उसको (जन्या सुन्ना) सब जन-हितकारी नाना धन भी (नि नयन्ताम्) खूब प्राप्त हों ।

आराच्छत्रुमप वाधस्व दुरमुग्रो यः शम्बः पुरुहूत तेन ।

अस्मे धेहि यवमद् गोमदिन्द्र कृधी धियं जरित्रे वाजरत्नाम् ॥७॥

भा०—हे (पुरुहूत) बहुत से प्रजाजनों से पुकारे एवं राजारूप से स्वीकृत के किये गये राजन् ! (यः उग्रः शम्बः) जो उग्र, अति बल-शाली, शत्रुओं का दमन करने और उनको मार कर सुला देने वाला शस्त्र-बल है (तेन) उससे तू (आरात्) दूर रहते ही (शत्रुम् अप वाधस्व) शत्रु को पीड़ित कर, दूर भगा । और (अस्मे) हमें (यवमद् गोमद्) अन्न और गौ आदि पशुओं से समृद्ध ऐश्वर्य प्रदान कर । और (जरित्रे) स्तुति करने वाले की (धियं) बुद्धि और कर्म को (वाजरत्नां धेहि) ज्ञान और बल से सुशोभित कर ।

प्र यमन्तवृषस्रवासो अगमन्तीवाः सोमा बहुलान्तास इन्द्रम् ।

नाह दामानं मघवा नि यंसन्नि सुन्वते वहति भूरि वामम् ॥८॥

भा०—(यम् इन्द्रम्) जिस इन्द्र को (बहुलान्तासः) बहुत से ऐश्वर्य, जनसमूहादि से सम्पन्न, (तीवाः) तीव्र स्वभाव वाले, (वृष-सवासः) बलवान् पुरुषों और अश्वों के भी सञ्चालक (सोमाः) उत्तम २ शासक (प्र अगम्) प्राप्त होते हैं वह (मघवा) महान् ऐश्वर्यवान् (दामानम् अह) दानशील पुरुष को (न नि यंसन्) नहीं बांधते, प्रत्युत (सुन्वते) सवन करने वाले, राजा के ऐश्वर्य की वृद्धि करने वाले के हितार्थ वह (भूरि वामम् नि वहति) बहुत सा उत्तम धन प्रदान करता है ।

उत प्रहामतिदीव्या जयाति कृतं यच्छुवघ्नी विचिनोति काले ।
यो देवकामो न धना रुणद्धि समित्तं राया सृजति स्वधावान्॥६॥

भा०—(यत् श्वघ्नी कृतं जयाति) जिस प्रकार कितव, जूआखोर
“कृत” नाम पासे को (काले वि चिनोति) अवसर पर प्राप्त करता है और
(प्रहाम् अतिदीव्य जयति) अपने पासे को मारने वाले को अतिक्रमण
करके जीत लेता है । इसी प्रकार (यत् श्वघ्नी) वीर पुरुष स्वकीय इष्ट
जनों को प्राप्त करने और परस्व, शत्रुधन को आहरण करने वाला (कृतं)
स्वोपार्जित राष्ट्र धनादि को वा कर्म, उद्योग द्वारा प्राप्त ऐश्वर्य को (काले
वि चिनोति) उचित समय पर संग्रह कर लेता है और (प्रहाम्) प्रहार
करने वाले, कार्यनाशक विघ्न को अतिक्रमण कर उस पर भी विजय
पा लेता है और (यः) जो (देवकामः) विद्वान् मनुष्यों वा प्रभु का प्रिय होकर
उनके कार्य के लिये (धना न रुणद्धि) अपने धनैश्वर्यों को रोक नहीं
रखता प्रत्युत खूब खुल कर दान देता है (तम् इत्) उस को ही (स्व-
धावान् राया सम् सृजति) बल, शक्ति से सम्पन्न ऐश्वर्यवान् जन धनैश्वर्य
से युक्त कर देता है । ‘कृतं न श्वघ्नी’ इति च पाठः । ‘कृतं । यत् । श्वघ्नी ।’
इति च पदपाठः ॥

गोभिष्टरेमामतिं दुरेवां यवेन जुधं पुरुहूत विश्वाम् ।

वयं राजभिः प्रथमा धनान्यस्माकेन वृजनेना जयेम ॥ १० ॥

भा०—हे (पुरुहूत) बहुतों से पुकारने, आपत्तिकाल में स्मरण करने
और अपनाने योग्य प्रभो ! राजन् ! हम लोग (दुरेवाम्) दुःखों के सहित
आने वाले, कठिन उपायों से दूर होने वाले, दुःसाध्य (अमतिम्) अज्ञान
को (गोभिः तरेम) वेदवाणियों और गुरु-उपदेशों से पार करें ।
और (यवेन विश्वाम् क्षुधं तरेम) यव आदि अनेक अन्न से सब प्रकार की
भूखों को तरे । (वयम्) हम लोग (राजभिः) तेजस्वी पुरुषों से और
(अस्माकेन वृजनेन) अपने बल से (प्रथमा धनानि जयेम) श्रेष्ठ २

धनों को प्राप्त करें। अथवा—(प्रथमाः) हम स्वयं वीर पुरुष और बल से श्रेष्ठ होकर धनों को प्राप्त करें।

बृहस्पतिर्नः परि पातु पश्चादुत्तरेस्मादधरादघायेः ।

इन्द्रः पुरस्तादुत्तरे मध्यतो नः सखा सखिभ्यो वरिवः कृणोतु
॥ ११ ॥ २३ ॥ ३ ॥

भा०—(बृहस्पतिः) बड़े भारी बल, राष्ट्र और वाणा का पालक (नः पश्चात् उत उत्तरस्मात् अधरात्) हमें पीछे से, ऊपर से और नीचे से वा उत्तर और दक्षिण से (अघायेः पातु) पापाचार करना चाहने वाले से बचावे । (इन्द्रः) शत्रुहन्ता, ऐश्वर्यवान् प्रभु (पुरस्तात् उत मध्यतः) आगे से और बीच में से भी (नः परि पातु) हमारी रक्षा करे । (सखा सखिभ्यः) वह सब का मित्र, सब को समान दृष्टि से देखने वाला, न्यायी, ज्ञानी हम मित्रों के उपकारार्थ (वरिवः कृणोतु) उत्तम धन प्रदान करे । इति त्रयोविंशो वर्गः ॥

[४३]

ऋषिः कृष्णः ॥ इन्द्रो देवता ॥ छन्दः—१, ६ निचृज्जगती । २ आचीं स्वराड् जगती । ३, ६ जगती । ४, ५ ५ विराड् जगती । १० विराट् त्रिष्टुप् । ११ त्रिष्टुप् ॥ एकादशर्चं सूक्तम् ॥

अच्छा म इन्द्रं मतयः स्वविदः सध्रीचीर्विश्वा उशतीरनूषत ।
परि प्वजन्ते जनयो यथा पति मयि न शुन्ध्युं सघवान्मृतये ॥ १ ॥

भा०—(मे) मेरी (स्वः-विदः) सुखजनक, सब इष्ट लाभों को देने वाली, ज्ञान-प्रकाशप्रद, (सध्रीचीः) परस्पर सुसम्बद्ध, (विश्वाः) सब प्रकार की, (उशतीः) प्रभु को चाहने वाली (मतयः) बुद्धिमान और

वाणियां (इन्द्रम् अच्छ अनुषत) उसी प्रभु की खूब २ स्तुति करती हैं ।
(यथा जनयः पतिं मर्यं ऊतये) जिस प्रकार स्त्रियों अपने २ पुरुषों, पातयों
को रक्षा, प्रेम, सुख समृद्धि के लिये (परि ष्वजन्ते) आलिंगन करती हैं
उसी प्रकार (शुन्ध्युं मघवानम्) परम पावन, शुद्ध, ऐश्वर्यवान् प्रभु को
ये वाणियां (ऊतये) रक्षा के लिये (परि ष्वजन्ते) प्राप्त करती हैं । वे
उसी से सम्बद्ध हैं, उसी तक जाती हैं, श्लेष वृत्ति से उसी का वर्णन
करती हैं ।

न घां त्वद्रिगपवेति मे मनस्त्वे इत्कामं पुरुहूत शिश्रय ।
राजेव दस्म निषदोऽधि बर्हिष्यस्मिन्त्सु सोमेऽवपानमस्तु ते॥२॥

भा०—हे (पुरु-हूत) बहुत मनुष्यों से पुकारे गये स्वामिन् ! प्रभो !
(त्वद्रिग्) तेरे प्रति लगा हुआ (मे मनः) मेरा मन (न घ अप वेति)
अब तुझ से दूर नहीं जाता । प्रत्युत (त्वे इत् कामं शिश्रय) तुझ में
ही मैं अपनी अभिलाषा को स्थापित करता हूँ । (राजा इव बर्हिषि) राजा
जिस प्रकार आसन वा वृद्धियुक्त वा प्रजा पर विराजता है, उसी प्रकार
हे (दस्म) दर्शनीय, दुष्टों वा दुःखों के नाशक ! तू (अस्मिन् बर्हिषि राजा
इव नि षदः) इस लोक-समूह वा यज्ञ में राजा के तुल्य अधिष्ठित हो ।
(अस्मिन् सोमे) इस उत्पन्न जगत् में (ते सु अवपानं अस्तु) तेरा ही
सर्वश्रेष्ठ परिपालन कार्य हो ।

विषुवृदिन्द्रो अमतेरुत जुधः स इद्रायो मघवा वस्व ईशते ।
तस्येदिमे प्रवणे सप्त सिन्धवो वयो वर्धन्ति वृषभस्य शुष्मिणः ३

भा०—(इन्द्रः) जिस प्रकार सूर्य जब (विषू-वृत्) विषुवत् वृत्तपर
अतिक्रमण कर रहा होता है तब वह (मघवा) मघा नक्षत्र का योग
करता हुआ (रायः वस्वः ईशते) अति अन्नप्रद वसु नक्षत्र का स्वामी

होता है और (अमतेः उत क्षुधः) दारिद्र्य और क्षुधा, भूख, अकाल को वश करता है । अर्थात् अन्न उत्पन्न करता है । (इमे प्रवणे सप्त सिन्धवः) ये निम्न देश में बहने वाली जलधाराएं (तस्य इत् शुष्मिणः वृषभस्य वयः वर्धन्ति) उस ही बलशाली जलशोषक, वृष्टिकर्ता मेघ वा सूर्य के बल वा महिमा को बढ़ाते हैं । ठीक उसी प्रकार (वि-सु-वृत्) विविध उत्तम व्यवहार करने में कुशल, न्यायवर्ती, धर्मात्मा, (इन्द्रः) राजा (अमतेः) प्रजा के भीतर विद्यमान अज्ञान, दारिद्र्य और (क्षुधः) भूख, अकाल पर वश करे, इन को मिटाने का यत्न करे। क्योंकि (सः इत्) वह ही (रायः) प्रजाओं के देने योग्य (वस्वः) प्रजाओं को सुखपूर्वक बसाने वाले धन, अन्नादि और राष्ट्र में बसाने वाले प्रजाजन का भी (ईशते) सब प्रकार से स्वामी है । (अस्य इत् इमे) उसके ही ये (प्रवणे) शत्रु को खूब मारने वाले सैन्य बल में, शत्रु-के नाश के निमित्त (सप्त सिन्धवः) सात वा वेग से दौड़ने वाले वेगवान् अश्व सैन्य हैं जो (वृषभस्य) बलवान् शुष्मिणः) शत्रुशोषक, बलशाली पुरुष के (वयः) जीवन और बल को (वर्धन्ति) बढ़ाते हैं ।

वयो न वृक्षं सुपलाशमासदन्तसोमास इन्द्रं मन्दिनश्चमुषदः ।
प्रेषामनीकं शर्वसा दविशुतद्विदत्स्व मनेवे ज्योतिरार्यम् ॥ ४ ॥

भा०—(वयः सुपलाशम् वृक्षं न) जिस प्रकार पक्षिगण उत्तम पत्तों से हरे भरे वृक्ष का आश्रय लेते हैं उसी प्रकार (मन्दिनः) उत्तम रीति से स्तुति करने और उसके साथ हर्ष अनुभव करने और उसे हर्षित करने वाले, (चमू-सदः सोमासः) बड़ी २ सेनाओं पर अध्यक्ष रूप से विराजने वाले अभिषिक्त नायकगण (वयः) शत्रुनाशक, तेजस्वी, वेग से जाने में सम^१ होकर उस (वृक्षं) भूमि को वरण कर, अपनाकर विराजने वाले (सु-पलाशम्) शुभ गमन-साधन रथादि पर विराजने वा

उत्तम भोग्यों को प्राप्त करने वाले, (इन्द्रं) ऐश्वर्यवान् स्वामी को (आ असदन्) प्राप्त कर चारों ओर उसके समीप विराजते, उसका आश्रय लेते हैं। (एषाम् अनीकं) उनका मुख और सैन्य (शवसा) बलसे खूब (द्विद्युत्तत्) चमकता है। और (मनवे) विचारपूर्वक शासन कार्य करने वाले, राष्ट्र-स्तम्भक, वा प्रबन्धक स्वामी को (आर्यम्) सर्वश्रेष्ठ, स्वामिजनोचित (ज्योतिः) तेज, प्रकाश, ज्ञान और (स्वः) सुख (विदत्) प्राप्त कराता है।

कृतं न श्वघ्नी वि चिनोति देवने संवर्गे यन्मघवा सूर्यं जयत् ।
न तत्ते अन्यो अनुवीर्यं शक्नु पुराणो मघवन्नोत नूतनः॥५।२४॥

भा०—(श्वघ्नी देवने कृतं न) दूसरों के धनों को बाज़ी से मार लेने वाला कुशल द्यूतकार जिस प्रकार खेलने के समय 'कृत' नाम अक्ष को ही प्राप्त करता है उसी प्रकार (मघवा) उत्तम ऐश्वर्यवान् राजा (श्वघ्नी) शत्रु के ऐश्वर्यों को लूटने में समर्थ होकर (देवने) विजयकाल में (संवर्गे) उत्तम वर्ग के, उत्तम श्रेणी के, वा शत्रु को वर्जन करने में समर्थ (कृतं) कार्य करने में कुशल, अनुशिष्ट, कृतकर्मा, (सूर्यं) सूर्यवत् तेजस्वी पुरुष को (वि चिनोति) विशेष रूप से संग्रह करता है और (जयत्) इसके द्वारा जय लाभ करता है (तत्) उस समय हे (मघवन्) ऐश्वर्यवान्! हे राजन् (ते अन्यः) तेरे से दूसरा कोई (ते वीर्यं न अनु शक्नु) तेरे बल वीर्य का मुकाबला नहीं कर सकता। (न पुराणः उत न नूतनः) ऐसा न कोई पुराना और न कोई नया ही होना सम्भव है।

विंशंविंशं मघवा पर्यशायत जनानां धेनां अत्रचाकशद्वेषा ।

यस्याह शक्रः सर्वनेषु रण्यति स तीव्रैः सोमैः सहते पृतन्युतः६

भा०—(मघवा उत्तम ऐश्वर्य का स्वामी, राजा (विंशं-विंशं परि अशायत) प्रजा प्रजा के ऊपर सुख से शासन करता हुआ, उनकी वृद्धि

करे । और वह (वृषा) मेघ वा सूर्य के समान प्रजाओं पर सुखों की वर्षा करने और उनका उत्तम प्रबन्ध करने वाला पुरुष (जनानां धेनाः अव चाकशत्) सब मनुष्यों की वाणियों, प्रार्थनाओं को देखे, सुने, उन पर ध्यान दे । (शक्रः) शक्तिशाली पुरुष (यस्य) जिस प्रजाजन के (सवनेषु) ऐश्वर्यों के बीच में (रण्यति) आनन्द सुख लाभ करता है, (सः) वह (तीव्रैः सोमैः) तीव्र, वेगगामी, उत्तम नायकों और विद्वान् पुरुषों द्वारा (पृतन्यतः सहते) सेनाओं द्वारा युद्ध करके शत्रुओं को भी पराजित करे ।

आपो न सिन्धुसमि यत्समक्षरन्त्सोमास इन्द्रं कुल्या इव हृदम् ।
वर्धन्ति विप्रा महो अस्य सादने यवं न वृष्टिर्दिव्येन दानुना ॥ ७ ॥

भा०—(आपः सिन्धुं न) नदियां वा जलधाराएं जिस प्रकार महानद वा समुद्र की ओर बह आती हैं, (कुल्याः इव हृदम्) जिस प्रकार छोटी २ नालियां बड़े तालाब की ओर बह आती हैं । उसी प्रकार (आपः) आस (कुल्याः) उत्तम कुलवान् (सोमासः) विद्वान् शासक जन (इन्द्रं सिन्धुम्) समुद्र के समान गम्भीर और (हृदं) आज्ञापक, ऐश्वर्यवान्, शत्रुहन्ता के शरण ही (सम् अक्षरन्) भली प्रकार आते हैं । (वृष्टिः दिव्येन दानुना यवं न) वृष्टि जिस प्रकार आकाश के जल से यवों को बढ़ाती है उसी प्रकार (विप्राः) विद्वान् पुरुष भी (अस्य सादने) इसके शासन में रह कर (दिव्येन दानुना) युद्धार्थ दिये दान और शत्रुखण्डनकारी शस्त्र-बल से (अस्य यवं वर्धन्ति) इसके शत्रुहन्त सामर्थ्य को बढ़ाते हैं ।

वृषा न क्रुद्धः पतयद्रजः स्वा यो अर्यपत्नीरकृणोदिमा अपः ।
स सुन्वते मघवा जीरदानवेऽविन्दुज्ज्योतिर्मनवे हविष्मते ॥ ८ ॥

भा०—(रजःसु क्रुद्धः वृषा न) मही के ढेरों पर जिस प्रकार

क्रुद्ध सांड (पतयत्) वेग से पड़ता है और (रजःसु क्रुद्धः वृषा न) रजोधर्मयुक्त गौओं के निमित्त सांभिलाप सांड जिस प्रकार प्रतिद्वन्द्वी पर क्रुद्ध होकर पड़ता और विजयी हो उनके बीच पतिवत् आचरण करता है, उसी प्रकार (मघवा) नाना उत्तम धनों का स्वामी (वृषा) बलवान् राजा (क्रुद्धः) शत्रुओं के प्रति क्रोधयुक्त होकर ही (रजःसु) ऐश्वर्ययुक्त प्रजा-जनों में (पतयत्) उनका पालक स्वामी होकर, उन पर शासन करे। वह (इमाः अपः) इन प्रास, जल-स्वभाव की, निम्न भाव से जानने वा विनय से झुकने वाली, प्रजाओं वा सेनाआ को (अर्यपत्नीः) स्वामी की पत्नियों के समान स्वामी द्वारा पालन योग्य एवं स्वामी के पालकवत् (अकृणोत्) बना लेवे। (सः) वह (सुन्वते) ऐश्वर्य उत्पन्न करने वाले, (जीर-दानवे) सब को प्राणदायक अन्न देने वाले (हविष्मते) अन्न के स्वामिरूप, (मनवे) कृपक आदि मनुष्य वर्ग के लिये (ज्योतिः अविन्दत्) तेज, पराक्रम, और ज्ञान-प्रकाश प्राप्त करे और करावे।

उज्जायतां परशुज्योतिषा सह भूया ऋतस्य सुदुघा पुराणवत्।
वि रोचतामरूपो भानुना शुचिः स्वर्णं शुक्रं शुशुचीत् सत्पतिः६

भा०—(परशुः) दूसरे शत्रुओं का नाश करने वाला, इन्द्र राजा, (ज्योतिषा सह) तेज के साथ (उत् जायताम्) उन्नत पद को प्राप्त हो। हे राजन् ! स्वामिन् ! तू (सु-दुघा) उत्तम दुग्ध देने वाली, गौ के समान और (पुराणवत्) वृद्ध जन के समान, सब प्रजा का पालक, और ज्ञानप्रद होकर (ऋतस्य) धन, अन्न, ज्ञान का (सु-दुघाः) उत्तम रीति से देने वाला (भूयाः) हो। (अरुषः) स्वर्ण तेजस्वी और निष्क्रोध होकर (भानुना वि रोचताम्) तेज से विविध प्रकार से चमके और सब को प्रिय मालूम हो। वा (शुचिः) शुद्ध, कान्तिमान्, काम, अधर्म आदि सम्बन्ध में शुद्ध भाव वाला होकर (स्वः न शुक्रं) स्वच्छ

प्रकाश को सूर्य के समान (सत्पतिः) उत्तम पालक होकर (शुक्रं शुशु-
चीत) शुद्ध तेज से प्रकाश करे, और (शुक्रं = शुक्लं) शुद्ध कर्म से आत्मा
को पवित्र करे । और प्रजार्थ (शुक्रं) उत्तम जल अन्न प्रदान करे ।

गोभिष्टरेमामतिं दुरेवां यवेन क्षुधं पुरुहूत विश्वाम् ।

वयं राजभिः प्रथमा धनान्यस्माकेन वृजनेना जयेम ॥ १० ॥

भा०—हे (पुरु-हूत) बहुतों से पुकारने, आपत्तिकाल में स्मरण करने
और अपनाने योग्य प्रभो ! राजन् ! हम लोग (दुरेवाम्) दुःखों के सहित
आने वाले, कठिन उपायों से दूर होने वाले, दुःसाध्य (अमतिम्) अज्ञान
को (गोभिः तरेम) वेदवाणियों और गुरु-उपदेशों से पार करें । और
(यवेन विश्वाम् क्षुधं तरेम) यव आदि अनेक अन्न से सब प्रकार की
भूखों को तरे । (वयम्) हम लोग (राजभिः) तेजस्वी पुरुषों से और
(अस्माकेन वृजनेन) अपने बल से (प्रथमा धनानि जयेम) श्रेष्ठ २
धनों को प्राप्त करें । अथवा—(प्रथमाः) हम स्वयं वीर पुरुष और बल
से श्रेष्ठ होकर धनों को प्राप्त करें ।

बृहस्पतिर्नः परि पातु पश्चादुत्तरेस्मादधरादघायोः ।

इन्द्रः पुरस्तादुत मध्यतो नः सखा सखिभ्यो वरिवः कृणोतु ॥

॥ ११ ॥ २५ ॥

भा०—(बृहस्पतिः) बड़े भारी बल, राष्ट्र और वाणी का पालक
(नः पश्चात् उत उत्तरस्मात् अधरात्) हमें पीछे से, ऊपर से और नीचे
से वा उत्तर और दक्षिण से (अघायोः पातु) पापाचार करना चाहने
वाले से बचावे । (इन्द्रः) शत्रुहन्ता, ऐश्वर्यवान् प्रभु (पुरस्तात् उत
मध्यतः) आगे से और बीच में से भी (नः परि पातु) हमारी रक्षा करे ।
(सखा सखिभ्यः) वह सब का मित्र, सबको समान दृष्टि से देखने वाला,
न्यायी ज्ञानी हम मित्रों के उपकारार्थ (वरिवः कृणोतु) उत्तम धन प्रदान
करे । इति पञ्चविंशो वर्गः ॥

[४४]

ऋषिः कृष्णः ॥ इन्द्रो देवता ॥ छन्दः—१ पादानिचृत् त्रिष्टुप् । २, १०
विराट् त्रिष्टुप् । ३, ११ त्रिष्टुप् । ४ विराड्जगती । ५—७, ६ पाद-
निचृजगती । ८ निचृजगती ॥ एकादशर्चं सूक्तम् ॥

आ यातिन्द्रः स्वपतिर्मदाय यो धर्मणा तूतुजानस्तुविष्मान् ।
प्रत्वक्षाणो अति विश्वा सहांस्यपारेण महता वृणयेन ॥ १ ॥

भा०—(इन्द्रः) ऐश्वर्यवान्, ऐश्वर्यों को देने वाला, (स्व-पतिः)
स्वजनों और धनों का पालक पुरुष (यः) जो (धर्मणा) प्रजा को
धारण करने वाले न्याय-बल से (तूतुजानः) शत्रुओं और दुष्टों का नाश
और प्रजाओं को ऐश्वर्य दान करता हुआ (तुविष्मान्) बलवान् हो ।
वह (अपारेण) अपार, (महता वृणयेन) महान् बल, वीर्य, पराक्रम
से युक्त होकर (विश्वा सहांसि अज) समस्त शत्रु-सैन्यों को पार करके
(प्र त्वक्षाणः) उनका खूब नाश करता हुआ हमें प्राप्त हो । (२) गृहस्थपक्ष
में—स्त्री कहती है कि—मेरा अपना पति बलवान्, धर्म से मेरा
(तूतुजानः) गृह बसोता हुआ हर्ष सुख के निमित्त आवे । वह अपार
बल-वीर्य से सब कष्टों को दूर करे ।

सुष्ठामा रथः सयमा हरीं ते सिम्यन् वज्रो नृपते गर्भस्तौ ।
शीमं राजन्सुपथा याह्यर्वाङ् वर्धाम ते पुपुषो वृणयानि ॥ २ ॥

भा—हे (नृपते) मनुष्यों के पालक ! राजन् ! (ते रथः सु-
स्थामा) तेरा रथ सुखपूर्वक ठहरने वाला, वा उत्तम बैठने के स्थान से
युक्त हो, तेरा रथारोही बल युद्ध में खूब टिकने वाला हो । (ते हरी सु-यमा)
तेरे दोनों अश्व सुख से नियन्त्रित हों, तेरे अधीन प्रजास्थ स्त्री पुरुष लोग
उत्तम संयमी, सुप्रबद्ध रहें । (ते गर्भस्तौ) तेरी बाहु में (वज्रः सिम्यन्)

वज्र, शस्त्र-बल रहे, शस्त्र बल तेरे हाथ के नीचे हो। हे (राजन्) देदीप्यमान ! राजन् ! तू (शीघ्रं) शीघ्र ही (सुपथा अर्वाङ् याहि) उत्तम मार्ग से, उत्तम अश्व पर चढ़ कर जाया कर। हम (ते पपुषः) तुझ सर्वपालक, सर्वपोषक के (वृषण्यानि वर्धाम) बलों को बढ़ावें।

इन्द्रवाहो नृपतिं वज्रबाहुमुग्रमुग्रासस्तविषास एनम् ।

प्रत्वक्षसं वृषभं सत्यशुष्ममेमस्मत्ता सधमादो वहन्तु ॥ ३ ॥

भा०—(अस्मत्ता) हम में से (इन्द्र-वाहः) ऐश्वर्य और बल को धारण करने में समर्थ, (उग्रासः) उग्र, (तविषासः) बलशाली (सध-मादः) एक साथ मिलकर हर्ष प्राप्त करने वाले जन (नृपतिं) मनुष्यों के पालक, (वज्र-बाहुम्) तलवार से युक्त बाहु के समान शस्त्र-बल से शत्रु को पीड़ित करने वाले (उग्रम्) शत्रु को भयप्रद (प्र-त्वक्षसं) अति तेजस्वी; शत्रुनाशक, (सत्य-शुष्मम्) सत्य के बल से बलशाली (वृषभम्) नरश्रेष्ठ को (आ वहन्तु) आदरपूर्वक धारण करे।

एवा पतिं द्रोणसाचं सचेतसमूर्जः स्कम्भं धरुण आ वृषायसे ।

ओजः कृष्व संगृभाय त्वे अप्यसो यथा केनिपानामिनो वृधे ॥ ४ ॥

भा०—(एव) इसी प्रकार के (द्रोण-साचं) राष्ट्र की सेवा करने वाले (स-चेतसम्) उत्तम, ज्ञानी सहृदय (ऊर्जः स्कम्भम्) बल पराक्रम को स्तम्भवत् धारण करनेहारे पुरुष को (धरुणे) धारण करने वाले प्रमुख पद पर हे प्रजाजन ! तू (आ वृषायसे) आदरपूर्वक बलशाली की कामना कर। हे राजन् ! तू (ओजः कृष्व) बल वीर्य सम्पादन कर (त्वे) तू अपने में ही हमें (संगृभाय) अच्छी प्रकार ग्रहण कर, सब को धारण कर। (यथा) जिस प्रकार तू (केनिपानां इनः) सुखमय, आनन्द रस का

पान करने वाले विद्वानों का स्वामी होकर (वृधे) हमारी वृद्धि के लिये (अपि असः) समर्थ हो ।

गमन् अस्मे वसुन्या हि शंसिषं स्वाशिषं भरमा याहि सोमिनः ।
त्वमीशिषे सास्मिन्ना संत्सि बर्हिष्यनाधृष्या तव पात्राणि धर्मणा
॥ ५ ॥ २६ ॥

भा०—हे राजन् ! (वसूनि अस्मे गमन्) जीवन को सुखपूर्वक व्यतीत कराने वाले नाना धनैश्वर्य हमें प्राप्त हों । मैं तुझे (सु-आशिषं शंसिषम्) उत्तम २ कामना व आशीष् कहूँ । तू (सोमिनः भरम् आ याहि) उत्तम ऐश्वर्ययुक्त, सोम के स्वामी के यज्ञ वा प्रजापालक राष्ट्र कार्य को प्राप्त हो । (त्वम् ईशिषे) तू ही सब का स्वामी हो । तू ही (बर्हिषि आ संत्सि) इस वृद्धियुक्त आसन, लोक वा प्रजाजन पर अध्यक्षवत् विराज । (तव पात्राणि) तेरे प्रजा पालन के समस्त सैन्यादि साधन (धर्मणा) धर्म, राष्ट्र-प्रजा, न्याय आदि के धारण के बल से (अनाधृष्या) किसी से भी धर्ण वा पराजय करने योग्य न हों । इति षडविंशो वर्गः ॥

पृथक् प्रायन्प्रथमा देवहूतयोऽरुवत श्रवस्यानि दुष्टरा ।

न ये शेकुर्यज्ञियां नावमारुहमीमैव ते न्यविशन्त केपयः ॥ ६ ॥

भा०—(प्रथमाः) षष्ठ (देव-हूतयः) देव, ईश्वर के स्तुति करने वाले देवोपासक जन (पृथक्) अलग २ (प्र अगमन्) आगे बढ़ जाते हैं । वे (श्रवस्यानि) श्रवण करने योग्य (दुस्तरा) दुस्तर, अपूर्व कीर्तजनक कर्म और ज्ञानों को सम्पादन कर लेते हैं । और (ये) जो (यज्ञियाम् नावम्) सर्वपूज्य प्रभु की उपासनामयी स्तुतिमयी नौका पर (आरुहम् न शेकुः) आरुढ़ नहीं हो सकते (ते) वे (के-पयः) कुत्सित आचरणों में लिप्त रहकर (ईर्मा इव नि अविशन्त) मानो ऋण से बद्ध होकर यहां ही नीचे पड़े रहते हैं ।

एवैवापागपरे सन्तु दृढयोऽश्वा येषां दुर्युजं आयुयुज्रे ।

इत्था ये प्रागुपरे सन्ति दावनें पुरुणि यत्र वयुनानि भोजना ॥७॥

भा०—(एव एव) इस प्रकार हे (अपरे) दूसरे जो परब्रह्म की उपासना से रहित (दृढ्यः) दृष्ट बुद्धि वाले जन हैं (येषां) जिनके (दुःयुजः अश्वाः) कुमार्ग में जाने वाले, सन्मार्ग में कठिनता से लगने वाले, अश्वों के तुल्य बलवान् इन्द्रियगण (आ युयुज्रे) इधर उधर के तुच्छ विषयों में लगते हैं । वे (अपाग् एव एव सन्तु) दूर वा नाचे ही नीचे पतित (सन्तु) हो जाते हैं । (यत्र) जिस में (पुरुणि वयुनानि) बहुत से ज्ञान और (पुरुणि भोजना) बहुत से भोग्य ऐश्वर्य और नाना रक्षा साधन हैं उस (परे) परम ब्रह्म में जो (दावने सन्ति) दान देने के लिये सदा तत्पर हैं वे (इत्था) सचमुच (प्राक् सन्तु) आगे बढ़ने वाले होते हैं ।

गिरिरज्जात्रेजमानां अधारयद् द्यौः क्रन्ददन्तरिक्षाणि कोपयत् ।

समीचीने धिषणे विष्कभायति वृष्णः पीत्वा मद उक्थानि

शंसति ॥ ८ ॥

भा०—वह प्रभु (अजान्) गमनशील, (गिरीन्) मेघों और (रेजमानान्) बिजुली से कांपते हुआँ को (अधारयत्) धारण करता है । (द्यौः क्रन्दत्) बिजुली शब्द करती है, तब मानो वह (अन्तरिक्षाणि) जलमय मेघों को लक्ष्य कर (कोपयत्) क्षुभित करता, मानो उन पर क्रोध करता है । (समीचीने) परस्पर मिले हुए (धिषणे) आकाश और पृथिवी दोनों लोकों को (विष्कभायति) विविध रूप से थामता है । और वह (वृष्णः पीत्वा) जलवर्षक रसों का मेघवत् पान करके (मद) आनन्द में मानों (उक्थानि शंसति) स्तुत्य उपदेश वचनों का उपदेश करता है ।

इमं त्रिभिर्मि सुकृतं ते अङ्कुशं येना रुजासि मघवञ्छफारुजः ।
अस्मिन्सु ते सवने अस्त्योक्त्यं सुत इष्टौ मघवन्वोध्याभगः ॥६॥

भा०—हे (मघवन्) ऐश्वर्यवान् ! (येन) जिससे तू (शफा-
रुजः) दुर्वचनों से, वा समवाय बना कर दूसरों को पीड़ा देने वाले
दुष्ट जनों को (रुजासि) पीड़ित वा नष्ट करता है मैं (ते) तेरे (सुकृतं)
उत्तम रीति से बने उस (अङ्कुशं) अङ्कुश, वज्र को (त्रिभिर्मि) धारण करूँ ।
(ते अस्मिन् सवने) तेरे इस ऐश्वर्यमय शासन में (ओक्त्यं सु अस्तु)
सुखपूर्वक गृह का सा निवास हो । हे (मघवन्) ऐश्वर्यवान् ! तू
(आभगः) सब प्रकार से ऐश्वर्यवान् और सेवनीय होकर (सुते इष्टौ)
उत्तम रीति से सम्पादित यज्ञ में (बोधि) हमारी स्तुतियों को जान ।

गोभिष्टेभ्यस्मातिं दुरेवां यवेन क्षुधं पुरुहूत विश्वाम् ।

वयं राजभिः प्रथमा धनान्यस्माकेन वृजनेना जयेम ॥ १० ॥

भा०—हे (पुरुहूत) बहुतों से पुकारने, आपत्तिकाल में स्मरण करने
और अपनाने योग्य प्रभो ! राजन् ! हम लोग (दुरेवाम्) दुःखों के सहित
आनेवाले, कठिन उपायों से दूर होने वाले, दुःसाध्य (अमतिम्) अज्ञान
को (गोभिः तरेम) वेदवाणियों और गुरु-उपदेशों से पार करें । और
(यवेन विश्वाम् क्षुधं तरेम) यव आदि अनेक अन्न से सब प्रकार की
भूखों को तरें । (वयम्) हम लोग (राजभिः) तेजस्वी पुरुषों से और
(अस्माकेन वृजनेन) अपने बल से (प्रथमा धनानि जयेम) श्रेष्ठ २
धनों को प्राप्त करें । अथवा—(प्रथमाः) हम स्वयं वीर पुरुष और बल
से श्रेष्ठ होकर धनों को प्राप्त करें ।

बृहस्पतिर्नः परि पातु पश्चादुतोत्तरस्मादधरादघायोः ।

इन्द्रः पुरस्तादुत मध्यतो नः सखा सखिभ्या वरिवः कृणोतु ॥

॥ ११ ॥ २७ ॥

भा०—(बृहस्पतिः) बड़े भारी बल, राष्ट्र और बाणी का पालक (नः पश्चात् उत उत्तरस्मात् अधरात्) हमें पीछे से, ऊपर से और नीचे से वा उत्तर और दक्षिणसे (अघायोः पातु) पापाचार करना चाहने वाले से बचावे । (इन्द्रः) शत्रुहन्ता, ऐश्वर्यवान् प्रभु (पुरस्तात् उत मध्यतः) आगे से और बीच में से भी (नः परि पातु) हमारी रक्षा करे । (सखा सखिभ्यः) वह सब का मित्र सब को समान दृष्टि से देखने वाला, न्यायी हम मित्रों के उपकारार्थ (वरिवः कृणोतु) उत्तम धन प्रदान करे । इति सप्तविंशो वर्गः ॥

[४५]

अग्निर्वित्सग्निः ॥ अग्निर्देवता ॥ छन्दः—१—५, ७ निचृत् त्रिष्टुप् ।
६ त्रिष्टुप् । ८ पादनिचृत् त्रिष्टुप् । ६२ विराट् त्रिष्टुप् ॥ एकादशर्च सूक्तम् ॥

दिवस्पतिं प्रथमं जज्ञे अग्निरस्मद् द्वितीयं परि जातवेदाः ।

तृतीयमप्सु नृमणा अजस्रमिन्धान एनं जरते स्वाधीः ॥ १ ॥

भा०—(प्रथमं) पहले (अग्निः) अग्नि (दिवः परि) आकाश में प्रकट हुआ, वह सूर्यरूप अग्नि ब्रह्माण्ड में सब से मुख्य है । उसी प्रकार मूर्धा भाग में मुख्य प्राण ही मुख्य अग्नि है । और (द्वितीयं) दूसरा (जातवेदाः) सब पदार्थों के भीतर विद्यमान (अग्निः) अग्नि स्वरूप दूसरे नम्बर पर प्रकट होता, उसी प्रकार दूसरे नम्बर पर यह जाठर अग्नि है । जो प्रत्येक उत्पन्न प्राणी को प्राप्त होता है और (तृतीयम्) तीसरा, (नृमणाः) नयन, सञ्चालक वा प्रेरक शक्ति से पदार्थों को स्तब्ध करने में समर्थ वा (नृमणाः) मनुष्यों के बीच मनन, ज्ञानशक्ति देने वाला, (अप्सु) अन्तरिक्षों वा जलों में विद्युत् रूप होता है । (एनं अजस्रम् इन्धानः) इस अग्नि को कभी न नष्ट होने देता हुए,

निरन्तर इसे प्रज्वलित रखता हुआ पुरुष (स्वाधीः सु-आधीः) सुखों को अपने में धारण करने वाला, स्वस्थ, सुखी और सुबुद्धि नीरोग होकर (जरते) वृद्धावस्था को प्राप्त होता है ।

विद्वा ते अग्ने त्रेधा त्रयाणि विद्वा ते धाम विभृता पुरुत्रा ।

विद्वा ते नाम परमं गुहा यद्विद्वा तमुत्सं यत आजगन्थ ॥ २ ॥

भा०—हे (अग्ने) अग्ने ! (ते) तेरे हम (त्रेधा) तीन स्थानों में (त्रयाणि) तीन रूपों को (विद्वा) जानें । (ते धाम) तेरे तेजों, नामों, जन्मों को भी (पुरुत्रा विभृता विद्वा) बहुत प्रकार से, बहुत से स्थानों में विविध प्रकार से धारित रूपों को भी जानें । (गुहा ते यत् परमं नाम विद्वा) बुद्धिस्थ जो निगूढ़ तेरा परम स्वरूप है उसको भी हम जानें । हम (तम् उत्सं विद्वा) उस कारणरूप निकास को जानें (यतः आ जगन्थ) जहां से तू हमें प्राप्त होता है ।

समुद्रे त्वा नृमणा अप्सवः तर्नृचक्षा ईधे दिवो अग्न ऊर्धन् ।

तृतीये त्वा रजसि तस्थिवांसमपामुपस्थे महिषा अवर्धन् ॥ ३ ॥

भा०—(नृ-मणाः) मनुष्यों में मननशील, और (नृ-चक्षाः) मनुष्यों में सत्य ज्ञान का द्रष्टा हे (अग्ने) अग्ने ! (त्वा) तुझे, समुद्र में (अप्सु अन्तः) जलों के भीतर से और (दिवः ऊर्धन्) आकाशस्थ मेघ में से प्राप्त करके प्रदीप्त कर लेता है । और (तृतीये रजसि तस्थिवांसम्) तीसरे लोक में स्थित सूर्यरूप (त्वा) तुझको (अपाम् उपस्थे) जलों के भी ऊपर (महिषाः) भूमि पर आने वाले किरण (अवर्धन्) तुझे अधिक शक्तिशाली बनाते हैं । वे तेरे ही महान् सामर्थ्य को बतलाते हैं ।

(२) उसी प्रकार राजारूप अग्नि को साक्षी रूप से जनसमूह और राज सभा में, और उत्तम पद पर विराजते हुए को वीर पुरुष बढ़ावें ।

अक्रन्ददग्निः स्तनयन्निव द्यौः क्षामा रोहिहद्वीरुधः समञ्जन् ।

सद्यो जज्ञानो विहीमिद्धो अख्यदा रोदसो भानुना भात्यन्तः ॥ ४ ॥

भा०—जिस प्रकार (द्यौः) आकाशगत तेजस्वी विद्युत् (स्तन-
यन्) गर्जती हुई (क्षामा रेरिहित्) भूमि तक पहुंचती है और जिस प्रकार
(अग्निः) आग (वीरुधः) नाना वनस्पतियों को (सम् अञ्जन्)
जलाता, चमकाता हुआ (अक्रन्दत्) गर्जता, या शब्द करता है । उसी
प्रकार (अग्निः) अग्निवत् तेजस्वी, ज्ञानवान्, वीर और विद्वान् पुरुष
(क्षामा रेरिहित्) भूमियों को, वा निर्बल शत्रु सेनाओं को प्राप्त करता
हुआ और (वीरुधः) विपरीत रोक करने वाली बाधक सेनाओं का (सम्
अञ्जन्) सान्मुख्य करता हुआ, उनको दग्ध या तेजस्वी करता हुआ वा
(वीरुधः) विशेष वा विविध रूप से उत्पन्न होने वाली प्रजाओं को (सम्-
अञ्जन्) प्राप्त होता और उनको प्रकाशित करता हुआ (स्तनयन्-इव
अक्रन्दत्) गर्जते मेघ के समान गर्जे, और विद्वान् भी उपदेश करे । और
सूर्य जिस प्रकार (जज्ञानः) उत्पन्न होता हुआ (इन्द्रः) अग्निवत्
प्रदीप्त होकर (भानुना) अपने प्रकाश से (रोदसी अन्तः) भूमि और
आकाश के बीच क्षितिज पर (भाति) चमकता है और (सद्यः वि
अख्यत्) एक साथ विशेष रूप से प्रकाशित करता है उसी प्रकार वह भी
(इन्द्रः) चमक कर (रोदसी अन्तः) शास्य-शासकों के बीच (भाति)
प्रकाशित हो और (वि अख्यत्) विशेष आज्ञा, घोषणा, उपदेश
आदि करे ।

श्रीणामुदारो धरुणो रथीणां मनीषाणां प्रार्पणः सोमगोपाः ।

वसुः सुनुः सहसो ऋप्सु राजा विभात्यग्र उषसामिधानः ॥५॥

भा०—वह राजा, विद्वान्, प्रभु, (श्रीणाम् उत्-आरः) नाना ऐश्वर्यों
और आश्रितों को उन्नत करने वाला, (रथीणां धरुणः) नाना धनों को
धारण करने वाला, (मनीषाणां प्राणः) उत्तम बुद्धियों को देनेवाला,
(सोम-गोपाः) ऐश्वर्यों का रक्षक है । वह (वसुः) सब को बसाने वाला,

(सहसः) बलवान् सैन्य को (सूनुः) सन्मार्ग पर चलानेहारा, (अण्डु राजा) प्रजाओं में तेजस्वी राजा (इधानः) देदीप्त होकर (उपसाम् अग्रे विभाति) प्रभात वेलाओं के अग्र भाग में सूर्य के समान, विशेषरूप से शोभा देता है ।

विश्वस्य केतुर्भुवनस्य गर्भ आ रोदसी अपृणाज्जायमानः ।

वीळिं चिदद्रिमभिनत्परायञ्जला यदग्निमयजन्त पञ्च ॥६॥२८॥

भा०—वह राजा, प्रभु (विश्वस्य भुवनस्य केतुः) समस्त जगत् का प्रकाशक, (गर्भः) सब को अपने वश करने वाला और सबके बीच में छुपा हुआ, (जायमानः) व्यक्त होकर (रोदसी आ अपृणात्) ज़मीन और आकाश सब को सब तरफ पूर्ण कर रहा है । वह (वीळुम् अद्रिम् अभिनत्) बलवान् मेघ को सूर्य के तुल्य अमेघ तम को भी छिल भिल करता है, (यत् अग्निम्) जिस तेजस्वी नायक को (जनाः परायन्) मनुष्य परम जान कर आश्रय करते, (पञ्च) पाँचों जन जिसको (अयजन्त) आदर, उपासना पूजा करते हैं ।

उशिकपावको अरतिः सुमेधा मर्तेष्वग्निरमृतो नि धायि ।

इयति धूममरुषं भरिभ्रदुच्छुक्रेण शोचिषा यामिनक्षन् ॥ ७ ॥

भा०—वह राजा (पावकः) सब को पवित्र करने वाला, (उशिक्) सब को स्नेह से चाहने वाला, (अरतिः) महान् ज्ञानी, सब का स्वामी, वा असंसक्त (सु-मेधाः) उत्तम बुद्धिमान्, शक्तिशाली, यज्ञशील अज्ञादि सम्पन्न, (अग्निः) सर्वनायक, प्रकाशक, ज्ञानी, (मर्तेषु) मरणधर्मा मनुष्यों में (अमृतः) अविनाशी रूप (नि धायि) स्थापित हो वह (अरुषम्) सब प्रकार से प्रकाशमान, तेजोमय रूप को (भरिभ्रत्) धारण करता हुआ, (धूमम् इयति) शत्रु को कंपा देने वाले सैन्य बल को संचालित करे, और (शुक्रेण शोचिषा) शुद्ध कान्ति से (याम् इनक्षन्)

आकाश को सूर्यवत् समाज में शिरोभाग रूप सभा को शोभित करे । अध्यात्म में—आत्मा, विराट् शरीर में सूर्य, जगत् में परमेश्वर और कुण्ड में अग्नि और राष्ट्र में राजा का इस मन्त्र में समान रूप से वर्णन है ।

दृशानो रुक्म उर्विया व्यद्यौ दुर्मर्षमायुः श्रिये रुचानः ।
अमृतामृतो अभवद्वयोभिर्यदेनं द्यौर्जनयत्सुरेताः ॥ ८ ॥

भा०—(दृशानः) प्रत्यक्ष देखने वाला, (रुक्मः) नाना रुचियों, इच्छाओं से युक्त, (उर्विया) महान् (वि अद्यौत्) यह आत्मा रूप अग्नि विविध रूप से प्रकाशित होता है । वह (दुर्मर्षम्) कठिनता से पराजय करने योग्य होकर (आयुः) जीवन, प्राणरूप, (श्रिये) शोभा कान्ति की वृद्धि के लिये (रुचानः) स्वयं कान्तिमान्, प्रकाशस्वरूप है । (२) खूब तेजस्वी सूर्य का प्रकाश इस अग्नि को उत्पन्न करता है, तो वही काष्ठों द्वारा बड़कर नहीं बुझता, उसी प्रकार वह (अग्नि) ज्ञान-युक्त अमिवत् तेजस्वी होकर भी (व्योभिः अमृतः अभवत्) अन्नों और प्राणों से अमृत, अर्थात् नहीं मरने वाला होजाता है । (यत्) जब कि (सुरेताः द्यौः पुनं जनयत्) उत्तम वीर्यवान् पिता इसको पुत्र रूप से उत्पन्न करता है ।

यस्ते अद्य कृणवद्भद्रशोचेऽपूपं देव घृतवन्तमग्ने ।

प्र तं नय प्रतरं वस्यो अच्छाभि सुद्धं देवभक्तं यविष्ठ ॥ ९ ॥

भा०—हे (भद्र-शोचे) सुखदायक कल्याणकारक कान्ति से युक्त ! हे (देव) सुखप्रद ! तेजस्विन् ! (अद्य) आज (यः) जो (ते) तेरे लिये (घृतवन्तं अपूपं कृणवत्) घृत जलादि से युक्त अन्न करता है तू (तम् प्र नय) उसको उत्तम सुख प्राप्त करा और (तम्) उसको (अच्छ वस्यः प्रतरं नय) उत्तम २ ऐश्वर्य भी खूब प्रदान कर । हे

(यविष्ठ) बलवन् ! और (देव-भक्तम्) प्राणों से सेवने योग्य (सुन्नम् अभि नय) सब प्रकार से सुख प्रदान कर ।

आ तं भज सौश्रवसेष्वग्न उक्थउक्थ आ भज शस्यमाने ।

प्रियः सूर्ये प्रियो अग्ना भवात्युज्जातेन भिनददुज्जनित्वैः ॥१०॥

भा०—हे (अग्ने) अग्निवत् तेजस्विन् ! शिष्य ! तू (सौश्रवसेषु) उत्तम श्रवण करने योग्य ज्ञानोपदेशों के अवसरों पर (तम् आ भज) उस प्रभु वा गुरु की सेवा, उपासना कर और (शस्यमाने उक्थे उक्थे) उच्चारण वा उपदेश योग्य प्रत्येक वेदमन्त्र में वा उसके निमित्त तू (तं भज) उसी प्रभु की गुरुवत् उपासना कर । वह सर्वप्रभु (सूर्ये प्रियः) सूर्य में भी प्रकाशरूप से चमकता है । वही (अग्नौ प्रियः भवति) अग्नि में भी तेज से चमकता है । वह (जातेन उत् भिनदत्) इस उत्पन्न हुए बीज से जैसे वृक्ष धरती को फोड़ कर निकलता है उसी प्रकार व्यक्त जीव से या पूर्व उत्पन्न कर्म-बीज से देहादि को उत्पन्न करता है और (जनित्वैः उत् भिनदत्) इसी प्रकार आगे भी उत्पन्न होने वाले बीजरूप कारणों से कार्यरूप देह, जगत् आदि कार्य को उत्पन्न करता रहेगा ।

त्वामग्ने यजमाना अनु दृन्विश्व वासु दधिरे वार्याणि ।

त्वया सह द्रविणमिच्छमाना व्रजं गोमन्तमुशिजो वि वव्रुः ॥१२॥

भा०—हे (अग्ने) अग्ने, सर्वव्यापक सर्वज्ञ ! (अनु द्यून्) सब दिनों (त्वा यजमाना) तेरे उपासक जन तेरी उपासना करते हुए ही (विश्वा वासु दधिरे) समस्त ऐश्वर्यों को धारण करते हैं । और वे (त्वया सह) तेरे साथ ही (द्रविणम् इच्छमानाः) धनैश्वर्य, ज्ञान की प्राप्ति करना चाहते हुए (उशिजः) विद्वान् मेधावी, नाना फलों की आकांक्षा करते हुए (गोमन्तं व्रजं वि वव्रुः) नाना वाणियों से युक्त, गन्तव्य ज्ञान-मार्ग का विवरण, या प्रसार करते हैं ।

अस्ताव्यग्निर्नरां सुशेवो वैश्वानर ऋषिभिः सोमगोपाः ।

अद्वेषे द्यावापृथिवी हुवेम देवा धत्त रयिसस्मे सुवीरम् १२।२६।८।७

भा०—वह (नरां सु-शेवः) मनुष्यों में सुख से सेवने योग्य, उत्तम सुखदाता, (वैश्वानरः) सब मनुष्यों का हितकारी, सर्वनायक सर्वोपदेष्टा, सब से प्रशंसनीय (सोम-गोपाः) ऐश्वर्यों वा जीवों का रक्षक (अग्निः) तेजोमय ज्ञानमय प्रभु (अस्तावि) स्तुति किया जाता है । हम (अद्वेषे द्यावापृथिवी हुवेम) द्वेषरहित, प्रेमयुक्त सूर्य-भूमि वत् माता पिता को आदर से प्रार्थना करते हैं और हे (देवाः) विद्वान् जनो! आप लोग भी (अस्मे सुवीरं रयिं धत्त) हमें उत्तम वीरों, पुत्रों से युक्त ऐश्वर्य प्रदान करो ॥ इत्येकोनविंशो वर्गः ॥ इत्यष्टमोऽध्यायः ॥

इति सप्तमोऽष्टकः ।

इति श्रीविद्यालंकार-मीमांसातीर्थ-श्रीमत्पण्डितजयदेवशर्मकृते

ऋग्वेदालोकभाष्ये सप्तमोऽष्टकः समाप्तः ॥



